
े उत्तर साकित

द्वितीय खंड



O152,150




सोहन लाल 'राष्ट्रिंग

MOST


कृपया यह ग्रन्थ नीचे निर्देशित तिथि के पूर्व अथवा उक्त तिथि तक वापस कर दें। विलम्ब से लौटाने पर प्रतिदिन दस पैसे विलम्ब शुल्क देना होगा।

| व प्राप्त शुल्क दना होगा। | | | |
|---|----------------------|---------------|-------------|
| - | | | • |
| | | | |
| | | | |
| ; | | | |
| | | | |
| | - | | |
| | | | |
| | | | |
| | | | |
| | Marie W | | - |
| | | - | |
| | - | | |
| | | | 100 |
| | | * | LA ANTIN |
| | With the St. | | - |
| | Parties a Total | | |
| | | | |
| · | | | 1 |
| | | | |
| 4 1 1 1 1 1 1 1 1 1 1 1 1 1 1 1 1 1 1 1 | | | APPENDED TO |
| | Carlot of | | |
| ा भवन | वेद वेदाङ्ग पुस्तकाल | व्य, वाराणसी। | |



उत्रि सावेत

राज्याभिषेकोपरान्त श्रीराम कथा दितीय खंड




Che o mini-

दि दिल्ली रजिस्टर्ड स्टाकहोल्डर्स (आइरन एंड स्टील) एसोसियेत्रन लि०

लेखक एवं श्रीमती सावित्री देवी जी गुप्त

प्रथम संस्करण : वि॰ सं॰ २०३६

२००० प्रति : १६५१ ई०



प्रकाशक :

दि दिल्ली रिजस्टर्ड स्टाक होल्डर्स (ग्राइरन एण्ड स्टील) एसोसिएशन लि॰ जयसाव प्लेस, ५००८ हमदर्द मार्ग, दिल्ली-११०००६

सुद्रक : ब्रह्मा प्रिटिंग प्रेस

१२३२, चौक शाह मुबारिक बाजार सीताराम, दिल्ली-११०००६

(प्रथम खंड कथा की कथा पृष्ट 'अ:' का शेष)

'श्राचार्यं देवो भव' 'मातृ देवो भव' 'पितृ देवो भव' ये नारे नहीं हैं।
ये मंत्र हैं। मंत्र साधना से प्राणवान् होते हैं। साधनाहीन को सिद्ध मंत्र भी भयंकर विषधर सपं बनकर डस जाते हैं। वेद-वेदांग का पंडित अपने स्तर से नीचे उतरकर जब बारहखड़ी और 'श्र' से अनार तथा 'श्रा' से आम का ज्ञान करा कर प्रपने समान ही नहीं अपने से भी श्रागे का द्वार खोलकर दिखा देता है, तभी तो वह 'श्राचार्यं देवो भव' कहला पाता है। रक्त से रक्त, मांस से मांस, शरीर से शरीर, प्राण से प्राण निकाल कर देने वाली, पुत्र को स्वामि का भी स्वामि बना देने की क्षमता रखने वाली देवी ही तो 'मातृ देवो भव' कहला पाती है। ग्रपनी तनी हुई कमर को भुकाकर धूलि में लोटने वाले की ग्रँगुली थाम कर अपने से ऊँचा बनाकर, अयाचना का स्थायी-भाव प्रदान करने वाला प्रबल पुरुष ही तो 'पितृ देवो भव' कहलाने की अधिकारी हो पाता है। कमर को भुका कर ही तो कमर के भुकने वाले समय का सुदृढ़ आधार तैयार किया जाता है। यह सब कुछ अन।यास नहीं होता, सप्रयास होता है।

आज की युवक-मनीषा गर्भ से चक्र-व्यूह का भेदन सीखकर प्रकट होने वाली नहीं है। छठी में शकट उलटने वाली और कलेऊ में अरुण को पिष्टक बनाने वाली नहीं है। इसे एकदम सुरसा का 'शत योजन तेइ आनन कीन्हा' और कुंभकण का 'योजन चार मूंछ रह ठाड़ी' वाला न तो तामसी स्वरूप समक्ष में आने वाला है और नही—

'जिमि-जिमि दूरि उड़ाउँ अकासा। तहँ मुज हरि देखउँ निज पासा।। स्वीर—

'उदर मांक सुनु झंडजराया। देखेउँ बहु ब्रह्माण्ड निकाया॥' वाला परमसात्त्विक रूप समक्ष में आने वाला है। सात्त्विक और तामसी दोनों ही माया विराट हैं। इसे तो इसकी काया में प्रविष्ट मस्तिष्क में ही प्रविष्ट होकर, और उस समूचे मस्तिष्क को लेकर अपने हृदय के सुदृश्यों का ग्रवलोकन करा कर उसके हृदय में प्रविष्ट होना पड़ेगा ग्रथवा उसके हृदय के शून्य का भटकाव दिखाकर अपने हृदय में से 'पूर्णमदः पूर्णमिदं पूर्णात् पूर्णमुदच्यते । पूर्णस्य पूर्णमादाय पूर्ण-मेवावशिष्यते ॥' की भांति पूर्ण का पूर्ण हृदय समर्पित करना पड़ेगा ॥ तब इसे—

> 'श्रनादिमध्यांत मनतंवीर्य— मनंत बाहुं शशिसूर्यनेत्रम् । पश्यामि त्वां दीप्त हुताशवक्त्रं स्वतेजता विश्वमिदं तपन्तम् ॥"

— सहज ही समक्त में आ जायेगा। तर्कप्रधान मनीषा को तर्क से संतुष्ट करके ही विश्वास की सहचरी बनाया जा सकता है। प्रोति और श्रद्धा इसी युगल की संतानें हैं। पहले श्रद्धा के पश्चात् प्रीति जन्म लेती थी श्रव प्रीति के पश्चात् श्रद्धा जन्म लेती है। श्रनुजा अग्रजा श्रीर श्रग्रजा अनुजा बन गई है परन्तु इस भीषण दुष्काल में यह ही क्या कम संतोष का विषय है कि सहोदरा-भाव तो कम से कम वना हुआ है। यदि यह बना रहा तो श्रग्रजा फिर श्रग्रजा बन जायेगी श्रीर श्रनुजा फिर अनुजा बन जायेगी। अस्तु !

इसी दृष्टिकोण से प्रेरित होकर, पृथ्वी के विशुद्ध तल पर खड़े होकर उत्तर-साकेत की रचना हो, ऐसा प्रयत्न किया है। युद्ध के प्रसंगों में जैसा कि हमारे एक मित्र का कथन है कि कुछ चमत्कार सा आ गया है। तो मेरा निवेदन है कि उसके लिए अपने प्राचीन शस्त्रास्त्र ज्ञान और विज्ञान की ओर दृष्टिपात् करना ही होगा। इस सत्य के राजपथ को छोड़कर भ्रम की पगडंडियों में भटकते हुए वास्त्रविक प्रतिष्ठा के गंतव्य को प्राप्त नहीं किया जा सकता। हमारे यहाँ वैष्णवास्त्र - ब्रह्मास्त्र - पशुपतास्त्र - आग्नेस्त्र-गरुड़ास्त्र ऐन्द्रास्त्र-शैलास्त्र-नागपाश-उच्चाटन-सम्मोहन-ज्वर-अनेकानेक माया-प्रपंचादि का बड़ा विस्तृत वर्णन है। उन्हें मान्य करना ही पड़ेगा।

ये चंद्र-मंगल-शुक्र-वृहस्पति-शिनलोक ग्राज के वैज्ञानिकों को कहाँ से दिख गये? हमारे पुराणों में जिस-जिस प्रकार की रंगीन परिधियों-वलयों आदि का वर्णन है, वही तो वैज्ञानिक बोल रहे हैं। अणु-परमाणु बमों के निर्माण की कल्पना का बीजारोपण कहां से हुग्रा? ये प्रक्षेपणास्त्र 'सोषौं वारिधि विशिख कुशानू' वाला वही बाण तो है, जिसे देखकर समुद्र के श्रभिमानी देवता ने कहा था कि—

उत्तरेणावकाशोऽस्ति कश्चित्पुण्यतमो मम । द्रुमकुल्य इति ख्यातो लोके ख्यातो यथा भवान् ॥ उग्र दर्शनकर्माणो बह्वस्तत्र दस्यवः । ग्राभीरप्रमुखाः पापाः पिबन्ति सलिलं मम ॥ तैस्तु संस्पर्शनं प्राप्तैनं सहे पापकर्मभिः । ग्रामीघः क्रियतां राम तत्र तेषु शरोत्तमः ॥ वाल्मीकि रा॰ युद्ध॰ ३१-३२-३३/२२

(हे राम! यहां से उत्तर की ओर ग्रित पित्र मेरा देश है। वह द्रुमकुल्य नाम से संसार में ग्रापकी ही भांति प्रख्यात है। वहां पर भयंकर रूप वाले ग्रीर भयंकर कर्म करने वाले पापी डाकू रहते हैं: जो मेरा जल पिया करते हैं। मुक्ते उनके स्पर्श भी सह्य नहीं हैं। ग्राप अपने इस उत्तम बाण को वहीं गिराकर सफल की जिए।)

और फिर-

तेन तन्मरुकान्तारं पृथिव्यां खलु विश्रुतम् । निपातितः शरो यत्र दीप्ताशनिसमप्रभः॥ ३५/२२

(वह वज्र के समान प्रदीप्त बाण जहां गिरा, वह स्थान मरेकातार 'भारवाड़' नाम से प्रसिद्ध हो गाया।) परन्तु-

वरं तस्मै ददौ विद्वान् मरवेऽमर विक्रमः ।
पशव्यश्चाल्परोगश्च फल्मूलरसायुतः ॥
बहुस्नेहो बहुक्षीर सुगन्धिविविधौषधः ।
ऐवमेतैर्गुं गैर्युं क्तो बहुभिः सततं मरुः ॥
८०-८८ १/२/२२

(वह स्थान तीनों लोकों में महकांतार नाम से प्रसिद्ध हुम्रा, उस समुद्र-मध्यगत स्थान का जल सुखा कर दशरथनंदन श्रीराम ने उसे यह वर दिया कि यह देश पशुओं के लिए हितकारक, रोगरहित, फल-मूल-मधु-धी-दूध एवं अनेकानेक सुगंधित औषधियों से परिपूरित होगा। इस प्रकार वह मह सदैव के लिए अनेकों गुणों से युक्त हो गया।)

श्रव श्राप देखें कि द्रुमकुल्य (वृक्ष बहुल) प्रदेश मरु-कांतार (निर्जन मरुस्थल) बनाया और फिर सुगिंधत घी-दूध-मधु-औषि से परिपूरित किया। श्रस्त्र का प्रहार एक बात है, परिहार दूसरी बात है। श्रीराम ने दोनों तो किये ही परन्तु तीसरा प्रहार श्रीर परिहार के परचात् सफल प्रायश्चित् स्वरूप क्षति की पूर्णतः पूर्ति करने वाला पुरस्कार भी दिया। महाभारत में अश्वत्थामा द्वारा पांडवों पर ब्रह्मास्त्र-प्रयोग के संदर्भ में भगवान व्यास का कथन दृष्टव्य है —

ग्रस्त्रं ब्रह्मशिरो यत्र परमास्त्रेण वघ्यते । समा द्वादश पर्जन्यस्तद्राष्ट्रं नाभिवर्षति ।। सौप्तिकपर्वं २३/१५

(जिस राष्ट्र में ब्रह्मास्त्र को दूसरे उत्कृष्ट ग्रस्त्र से दबा दिया जाता है, वहां बारह वर्ष तक वर्षा नहीं होती।)

विचारें नागासाकी-हिरोशिमा आदि पर अणु-प्रयोग करने वाले, देखने वाले, सुनने वाले कि संसार हमारे शस्त्रास्त्र-विज्ञान के समक्ष कितना बौना है। सो उत्तर-साकेत में युद्ध-वर्णन समुन्नत-संस्कृतियों के युद्धों के वर्णन हैं। प्रविकसित-प्रलपिकसित तथाकथित पाषाण-काल के युद्ध वर्णन नहीं हैं। चमत्कार से बचने का अर्थ घूल में लोटना भ्रौर कीचड़ में सनना नहीं है। सौन्दर्य-प्रदर्शनों के दोष से मुक्त होने के लिए कृत्रिम सौन्दर्य-प्रसाधनों से बचना तो है परन्तु स्नान का परित्याग कर कालिख लपेटना नहीं है। जानकी-शतकंघर और भरत-शैल्ष संघर्ष संग्राम हैं। गली-मुहल्ले के बलवे नहीं हैं कि जिसमें दो-छुरे पांच-लाठी भ्रौर आठ बल्व-बम चल गये। तीन मर गये। पांच ग्रस्पताल चले गये और सात को जेल हुई, बाकी छुट म्राए फिर बलवा मचाने के लिए। यहाँ तो 'निश्चिरहीन करौं महीं' प्रण विधिवत् मुजा उठाकर किये ही नहीं जाते म्रिपतु अपने शिर को हथेली पर रखकर समुद्र की दुर्जेय छाती पर म्रभूतपूर्व कल्पना-तीत सेतु का निर्माण कर शत्रु से निर्णायक युद्ध किया जाता है। चैतन्य-चेतना से किये हुए प्रणों से चमत्कार स्वयं प्रकट हो जाते हैं, प्रयत्नपूर्वक उनकी कथा घड़नी नहीं पड़ती। अस्तु।

प्रिय स्वजनो !

कहने की तो बहुत सारी बातें हैं किन्तु क्या-क्या कहूँ ? कुछ बात मैं न कहना चाह कर भी बाध्य होकर कह रहा हूँ। समाज संस्कृति-साहित्य और धमं के पिछड़ने पर दोष तो किवयों-लेखकों-चितकों को देता है परन्तु जो गम्भीरता से कार्य कर रहे हैं उनकी ओर गम्भीरता से देखने वाले कितने हैं ? मैं तो 'इस उत्तरसाकेत' को इस पिरवेश में, जिससे कि मैं स्वयं संतुष्ट नहीं हूँ, आपके सामने केवल श्रीराम-कृपा से ही जैसे-तैसे प्रस्तुत कर रहा हूँ। कई ऐसी शृदियां हो रही हैं जिन्हें क्या कहा जाये परन्तु मैं तो जानता हूँ क्योंकि वे शृदियं जानकारी में हो रही हैं और उन्हें सुधार नहीं पा रहा हूँ। चित्त में दु:ख और ज्ञानि के साथ-साथ पंगु आक्रोश भी है। द्वितीय संस्करण तक यदि शरीर रहा और राम जी वे चाहा तो देखा

जायेगा। अन्यथा तो छोड़िये। फिर भी कुछ निवेदन है कि अष्टमभुवन में जो पदाविल मुद्रित हुई है लगभग उतनी ही अभी ग्रौर
है। ग्रंथानुसार टिप्पणियें देना चाहता था, वह भी नहीं हुई।
कई अक्षम्य ग्रशुद्धियें भी हैं। उनका शुद्ध-पत्र भी नहीं लग पा रहा
है। स्यात् पृथक से छप सके। किन्तु इस सब के मध्य में "सूली अपर
सेज हमारी" का ज्ञान प्रबुद्ध-जनों को अवश्य हो जायेगा।

इस संदर्भ में देश और समाज के कर्णधारों से केवल मात्र इतना निवेदन है कि वे प्रमाद को त्याग कर देश-काल-परिस्थित के अनु-सार एवं ग्रपते सम्मुख प्रस्तुत विषय के स्वरूप को पहचान कर व्यवहार करें। मैं सूत्र रूप में संकेत कर रहा हूँ। स्पष्टतः कहूँगा तो स्यात् आत्मरलाघा जैसी लगे परन्तु ग्रब मैं अपने लिये नहीं अपितु उनके लिए कह रहा हूँ जो अन्य महानुभाव इस पथ पर चल रहे हैं अथवा चलेंगे या जिन्हें इस पथ पर चलाने के लिए प्रेरित करना हमारा परम घम है। समाज-साहित्य-संस्कृति-धम ग्रीर मानवता की प्रखर दृष्टि से यह वही प्रार्थना है जो कि महाराज मयूरध्वज ने अपने शरीर की प्रसन्नतापूर्वक दो फांके कराकर प्रसन्नचित्त सम्मुख समुपस्थित प्रमु श्रीकृष्ण से की श्री कि "जनार्दन भविष्य में किसी की ऐसी परीक्षा कृपा करके मत लेना क्योंकि ग्रागे भयंकर कलिकाल ग्रा रहा है।"

भाषा-छंद-अलंकार भ्रादि की त्रुटियों पर ध्यान न देते हुए भार-तीय जनो ! भारतीय से संस्कृति के प्राण-पुरुष प्रभु श्रीसीताराम की यह गाथा भ्रपने भ्रबोध बालक से ग्रहण करें, यही भ्राप सब से पृथ्वी पर मस्तक टिका कर करबद्ध याचना है। कृपया स्वीकार कीजिए।

क हु को स्वास के स्वास कर कर बहु आयोग भी है। इन्हें संस्थाप गढ़ कींद्र करों है करा और स्वास की में महा को देखा

THE OF HE THE CONTINUE THE THE

रामरंग

विषयानुक्रमणिका

प्रथम-खण्ड

समर्पण 'इ', आवेदन 'ई', कथा की कथा 'ए', वामन द्वादशी 'क', शतनमस्कार 'ग', वेदना-संवेदना 'घ'

प्रथम-भुवन साकेत

मंगलाचरण १ प्रारम्भ (श्रीराम विभूति वर्णन) ६ भव-सागर-सेतु

१० सरस्वती-कथन १४ मुनितद्वार २४ सत्संग-द्वार २८ शौर्य-द्वार ३८ संकीर्तनद्वार ४४ भारती-द्वार ४६ कवि-गुरु-परिचय ६३ श्री शिवस्तवन ७० सामीप्य-द्वार ७२ कथा-प्रवेश, संध्या वर्णन ७५ श्रीराम का र्थ ७७ अयोध्या-वर्णन ७८ राजभवन ६३ हनुमद्-चातुरी, श्रीराम की रात्रिचर्या ६६ मां कौशल्या की शंका ६६।

द्वितीय-भुवन श्रीराम राज्य की व्यवस्थायें

वंदना ६७ श्रीराम-जानकी की प्रातः चर्या ६७ प्रभात-वर्णंन १०० श्री विसष्ठाश्रम १०१ श्रीमारुति-प्रेम १०८ रावण-रावणत्व १११ श्रीजानकी-व्युत्पत्ति ११६ श्री परगुराम के क्षत्रिय-संहार के परचात् की स्थिति ११८ लंका में ब्राह्मण-कांड १२१ वंदी-विभीषण १२४ रामराज्य का न्याय १२७ सुग्रीवागमन १३० विभीषण कथन १३३ सुग्रीव-हनुमान संवाद १३६ यात्रा-ग्रामंत्रण १४३ ज्ञान-भिक्त १४५ श्रीराम-यात्रा प्रारम्भ १६७।

तृतीय-भुवन श्रीराम-यात्रा

मंगलाचरण (श्रीनट-गणपत्याष्टक) १७३ श्रुंगबेरपुर १७६ प्रयाग १८० श्री वाल्मीकि-आश्रम १८६ चित्रकूट २१२ शूर्पणखा-मिलन २३४ सोमनाथ २४४ ग्रगस्त्याश्रम २०५ पंचवटी २५१ सह्याद्रि २५७।

कििंकधा २४८

ग्रंजनी-ग्राश्रम, मां का हनुमान को उपालंभ २६१ ग्रंगद-ग्रागमन २७० किष्किंधा-प्रवास २७४ सुग्रीव-कथन २७६ ग्रंगद-शंका २६४ तारा-कथन २६५ महिष ग्रंगस्त्य का पत्र बालि के नाम २६६ ग्रंगद-ग्लानि (बालि वध का कारण) २६६ श्रीराम-कथन २६६ श्रीराम-जांबवंत संवाद (आर्य-अनार्यं समस्या, इतिहास-भूगोल) ३११ श्री राम-द्वारा परिवार का परिचय ३२४ तारा-द्वार श्रुंगार-त्याग ३२७, वानरों का यज्ञोपवीत-संस्कार ३२६।

कर्नाटक ३२२

कन्याकुमारी ३३७

पूर्वांचल

गंगासागर ३३६ उत्कल ३४३ श्री परशुराम ग्राश्रम ३४७।

म्रांध्र द्रविण-भूमि ३५०

श्रीतिरुपति ३५१ लक्ष्मण-स्वभाव ३५४ श्रीरामेश्वरम् ३५८ गुह-राज्याभिषेक ३६३।

लंका-यात्रा ३७२

लंका-सभागार ३७७ विभीषण-उद्गार ३७६ मूलक (कुंभकर्ण-पुत्र) दुर्वाद ३८३ श्री राम-कथन ३८५ देवासुर-संग्राम, रावण ब्युत्पत्ति (मंदोदरी-कथन) ३८६ लंका दर्शन ४०० त्रिजटा-मिलन (अशोक-वाटिका) ४०१ सुबेल ४०४ लंका-कारागार ४०७ कैकसी (रावण- जननी) भेंट ४११ अंगद-विवाह ४२७ माल्यवान ४३७ अंगद-रसानी की प्रथम-यामिनी ४५० विदा ४५४ माल्यवान-निर्वाण ४५९।

मध्यप्रदेश ४६४ पश्चिमोत्तर ४७१ उत्तराखंड ४७६

श्री कैलास-यात्रा ४८५ कागभृशुण्डि-आश्रम ५१२ अलकापुरी ५२० नयपाल ५२१ पूर्वोत्तर ५२३ श्री विश्वामित्राश्रम ५२६ वाराणसी ५३१ विस्थाश्रम ५३४।

चतुर्थ-भुवन श्रीजानकी-सोमन्तोन्नयन तथा मिथिला

मंगलाचरण (श्रीगोविन्द-मधुरी) ५३७ श्रीराम का अयोध्या-ग्रागमन ५४० फाग ५४२ भवन-दर्शन ५४४ लक्ष्मीनिधि (जनक-पुत्र) ग्रागमन ५४६ श्रीजानकी सीमन्तोन्नयन-संस्कार, श्रीराम की जनक-पुर यात्रा ५४६ विनो इ ५५२ पुष्प-वाटिका, भवानी मंदिर ५५५ श्री-जनक-सभा, ग्रष्टावक संवाद (प्रजातंत्र-राज्यतंत्र) ५५६ गालव ऋषि-का आगमन, शतकंघर-अत्याचार वर्णन ५६७ परिशिष्ट ।

दितीय-खणड पंचम-भुवन शतकंधर-वध

मंगलाचरण (शिक्त-वंदना) ४७१ शतकंघर द्वारा श्रीराम-लक्ष्मण को वंदी बनाना ४७४ श्रीहनुमान का ग्रयोध्या-ग्रागमन ४७६ श्री जानकी का ससैन्य प्रस्थान ४०१ शतकंघरपुरी में प्रवेश ४०० शत-कंघर का युद्धस्थल में प्रवेश ४६४ शतकंघर के दूत का श्रीजानकी के पास ग्राना ४६६ युद्ध ६०० शतकंघर-पलायन, रघु-सेना का दुर्ग-प्रवेश ६०४ काली-मंडप में युद्ध ६०० कैकेई-पराक्रम ६०६ शतकंघर वध ६१६ ग्रयोध्या-ग्रागमन ६२१।

षष्ठम-मुवन श्रीजानकी-वनवास

मंगलाचरण (श्री गंगास्तवन) ६२२ श्रीजानकी विनोद ६२४ गुप्तचर आगमन ६३२ श्रीराम का ग्रंतर्द्वन्द ६३३ मंत्रणागार में ६३६ राघव-विलाप ६३७ भरत ६३६ लक्ष्मण ६३९ शत्रुघ्न ६४४ राम ६४४ भरत ६४६ राम ६४७ लक्ष्मण के तर्क ६४७ राम का समाधान ६५० भरत-शत्रुघ्न निर्गमन ६५३ सीता-वनगमन ६५४ गंगातट ६५५ सीता-संदेश ६५८ लक्ष्मण-प्रस्थान ६७०।

सप्तम-मुवन श्रोहीन श्रयोध्या

मंगलाचरण (आत्म-निवेदन) ६७२ लक्ष्मण पथ में ६७५ किंवि ग्लानि ६७७ विनय ६७८ लक्ष्मण सरयू-तीर पर ६७८ राजप्रासाद में ६७६ कुपित सुमित्रा ६८० दीन वधुयें ६८० संतप्त पालित विहग ६८२ विह्नला कौशल्या ६८४ अयोध्या ६८५ कुपित मातृ-शिवत ६८६ राज-सभा ६६० विसष्ठ ६६१ रौद्र ब्रह्मिष ६६३ सुग्रीवादि-आगमन ६९५ हनुमान-ग्रंगद-गुह ग्रनशन ६६७ सुविज्ञ केशरी ६६७ राम पद्मप्रासाद में ६६६ मां ७०० विरही राजा और पूरी ७०२।

श्राज्यमः सुवन श्रीजानको वन-निवास

मंगलाचरण (दशावतार-स्तोत्र) ७०४, लक्ष्मण-प्रस्थान ७०७, जानकी-म्रात्मचितन ७०८, गंगास्नान ७०८, वाल्मीकिदर्शन-भेंट ७०६ माश्रम प्रवेश ७१०, आवास-निर्माण ७१०, तापसकन्या-वार्ता ७१२ कल्याणी नंदा ७१३, जानकी-दिनचर्या ७१६।

विरहपदाविल ७१७ मेघदूत ७३१ पदावली ७६०

लवकुश-जन्म ७७६, शत्रुघ्न-म्रागमन ७८०, जानकी-दर्शन ७८१, शिशु-क्रीड़ा ७८४, वाल्मीकि-कथन ७८६, बाल्यावस्था ७८८, पौगंडा-वस्था ७६१, धनुषों की प्राप्ति ७६२।

नवम-मुवन लवणासुर-वध

मंगलाचरण (श्रीमारुति बलस्मरण स्तोत्र)७६४, खाजसभा ७६७, च्यवन-ग्रागमन ७६८, लवण-ग्रत्याचार वर्णन ७६६, रात्रु छन-कथन ५०१, बाणोपहार एवं रात्रु छन-प्रस्थान ५०३, रात्रु छन-लवण संवाद ५०६, युद्ध ५०८, लवण-वध ५११, मथुरा-प्रवेश ५११, श्रीशिवार्चन ५११, मथुरा-निर्माण ५१७, श्री राम-आगमन ५१८, अयोध्या-गमन ६१६।

द्यम-भुवन

प्रथम खांखः — मंगलाचरण (श्री तुलसी-महिमा 'व्रजभाषामें) ५२०, श्री विशव्छ द्वारा राजसूय का प्रस्ताव ५२४, श्रीराम द्वारा
असमर्थता-अभिव्यक्ति ५२४, भरत द्वारा राम का समर्थंन ५२४,
विसव्छ-कथन ५२६, राजसूय की तैयारियां ५३०, स्वर्ण-सीता का
निर्माण ५३०, भूमि पूजन ५३२, मंडप निर्माण ५३४, यज्ञारंभ ५३७,
यज्ञ-सत्रान्तर्गत चिकित्सा-योग - ज्योतिष-खनन-कृषि - विषोपविषउद्योग-राजनीति-व्यवस्था-संस्कृति-धर्म-साहित्य विवेचना ५३७।

द्वित्रिय खण्ड:-सेनापति लक्ष्मण ५४७,अश्व-पूजन ५४६, गायन ६४६, लक्ष्मण-प्रतिज्ञा ५५२,सेन्य-प्रस्थान ५५३, दिख्विजय ६५४, 'अजा के उद्गार ५५४।

चृत्नीय खण्ड: - लव-कुश द्वारा जानकी को यज्ञ का समा-चार देना ५५६, सीता-शंका ५५६, वाल्मीिक द्वारा समाधान ५६०, वाल्मीिक का प्रस्थान ५६२, लव-कुश द्वारा अयोध्या दर्शन ५६२, लव-कुश अंतःपुर में ५६४, महिलाओं द्वारा विचार-विमर्श ५६६, लव-कुश यज्ञ में ५७४, लवकुश का गायन (अग्नि परीक्षा) ५७६, विसष्ठ-लवकुश वार्तालाप ५८६, सक्रोध गायन ६८६।

च्युर्ध खण्ड :—वाल्मीक का अयोध्या से प्रस्थान दहर, श्राश्रम में दहर, रण-कौशल दहर, ग्रहवागमन दहर, सैन्य-सम्मुख दह७, लक्ष्मण-वार्तालाप दहह, संघर्ष ह०१, लव-बंधन ह०२, कुश-प्रस्थान ह०३, युद्ध ह०द, लक्ष्मण-पराजय ह०ह, ग्रयोध्या में समाचार है१०, रामाकोश ह१०, ग्रंगद-हनुमान का गमन ह१२, रणांगण-प्रवेश ह१३, मेंट ह१४, संघर्ष ह१६, किप-बंधन ह२०, सीता-दर्शन ह२०, सीता-लक्ष्मण भेंट ह२६, ग्रंगद का ग्रवध-गमन ह२६।

पंच्यस्य खण्डः - ग्रंगद-भाषण ६२८, जनान्दोलन ६३४, भरत-प्रस्थान ६३६, तपोवन में भरत ६३६, विदा ६३८, जानकी का यज्ञ-प्रवेश ६४१, पूर्णाहुति ६४३, धरती-प्रवेश ६४४, लव-कुश कोप ६४८, खगस्त्य द्वारा शांति ६४६।

एकादश-भुवन कौशल्या-निर्वाण

मंगलाचरण (मातृ-वंदना) ६५१, कौशल्या वंदना ६५५, दुखद-समाचार और मूर्छा ६५५, प्रलाप-विलाप ६५६, श्री रामागमन-कौशल्या निर्वाण ६६४, सुमित्रा का कोध ६६७, लक्ष्मण-हस्तक्षेप एवं पुनः आकोश ६६७,श्री राम का पश्चाताप ६६८, कैंकेई द्वारा सांत्वना-विलाप ६७०, शिविका ६७४, शवयात्रा एवं दिव्य-चिता ६७५, श्रन्त्येष्ट ६७६, वाल्मीकि द्वारा श्री राम को लवकुश सौंपना ६७७।

द्वादश-मुवन सुमित्रा-कैकेई निर्वाण

प्रथम खण्ड: —मंगलाचरण (रमणीमणि-प्रशस्ति) ६७६, विवय-योगमय समाधि में प्राण त्याग ६८३, वसिष्ठ द्वारा सुमित्रा-महिमा-कथन ६८४।

च्चित्र खांख: -श्रीराम कैंकेई १८५, मूर्छा १८५, मां द्वारा जानकी महिमा प्रांतपादन १८६, वनवास के प्रति ग्लानि, राम द्वारा सांत्वना १८६, भरत के मौन के प्रति विह्वलता १६०, अचेतना १६२, भरत-आगमन एवं अनोखी विवशतायें १६३, अंतिम-समय १६४, राम-विलाप १६५, शोक-सभा एवं राम का संताप १६७, विशष्ठ द्वारा राम-वनवास का रहस्योद्घाटन १००१, विशष्ठ की, संपत्ति १०११, विशष्ठ द्वारा पुरोहित-पद का त्याग १०१२, शक्ति वासिष्ठ को ज्यारोहित-पद १०१४।

त्रयोदश-भुवन शैलूष-वध

मंगलाचरण (श्री भरत वंदना) १०१४, सभा १०१७, कैकेयराज का पत्र (शैलूष-अत्याचार) १०१६, कुपित राम एवं भरत-निवेदन १०२४, शक्ति-वासिष्ठि उद्बोधन १०२७, सेनापित भरत १०३१, सुपुत्रवती मांडवी १०३१, राष्ट्ररक्षा-कवचस्तोत्र १०३७ प्रस्थान १०४३, केकयराज से भेंट १०४६, शांति-कपोत १०४६, रिक्त-शिविर एवं कैकेय नर्तंकी १०५०, त्रिक्टा-गुहा १०५२, युद्ध १०५४, ग्राकाश-युद्ध १०५७, दुर्ग पर आक्रमण १०६०, तक्ष-पुष्कल का शिखर-गृह पर प्रयाण १०६२, शैलूष-विलासगृह में वार्ता १०६३, तुमुल १०७१, कौटिल्य १०७३, वंदी तक्ष-पुष्कल १०७४, हनुमान-पराक्रम, १०७५, दुर्ग-प्रवेश १०७७, घोर-युद्ध १०७६, शैलूष-पलायन १०६२,

युद्ध (किवत्त छन्दों में) १०६४, प्रासाद-घराव १०६३, शैलूष द्वारा स्त्रियों को निर्देश और उसकी अवहेलना १०६४, भरत-शैलूष द्वन्द-युद्ध १०६८, शैलूष-वध ११०४, अश्विजत् द्वारा शैलूष के मस्तक पर प्रहार और भरत द्वारा निषेध ११०५, शैलूष-पत्नी द्वारा पूर्व वृत्तान्त वर्णन ११०७, सती ११०८, वैष्णवी-दर्शन १११२, सिंधु-सागर संगम पर अस्थि-प्रवाह १११४, अंतःपुर में भरत १११६, शुद्ध-व्यवस्था एवं पुनर्वास १११६, अश्विजत-शरीरत्याग ११२२, विजयी भरत का प्रस्थान ११२३, श्रीनगर-जम्बू-लवपुर-अमृतसर-कर्पूरस्थल-जलन्धर-सारकंडवन-किपस्थल-इन्द्रप्रस्थ-लक्ष्मणपुर से होकर अयोध्या में सेना-पित भरत का स्वागत ११२५, श्रीराम की करुणा ११२६, सीता-वन-वास के पश्चात् राम का प्रथम भोजन ११३०, श्रीराम-हनुमान वार्ता (शैलूष-पतन का कारण) ११३३।

महाप्रयाण

चतुर्दश मुवन

मंगलाचरण (श्रीरामस्तवन) ११३६, कनकभवन के ग्रांगन में पौत्र-विनोद ११३६, मुनि-वेषी काल का आगमन ११४०, दुर्वासा-ग्रागमन ११४२, लक्ष्मण-विदा एवं श्रीराम-कथन ११४४, पुत्रवधुयें जानकी के शयनागार में ११४६, सुग्रीव-विभीषण ग्रागमन ११५०, पुत्रों का राज्याभिषेक ११५१, व्यवस्था ११५२, श्रीराम का आतमा-वेदन ११५७, ग्रयोध्या के पथ पर ११६२, सरयू-तीर ११६५, कवि-संताप ११६६, सरस्वती-संत्वना एवं स्तुति ११६६, परिशिष्ट ११७३।

पंचम-भुवन

मंगळा चर्ण

शक्ति-वंदना

हिम-कुंद-इंदु-कर्पूर-क्षीर, नव-नवनीवा छिव परम धवल ।
मुक्ता स्वहंस को चुगा रहीं, छहराता छत्र विभा-मंडल ।।
उर श्वेतसरोरुह-हीर हार,चंपक-किलयों का मुकुट किलत ।
लहरातीं विस्मित केशराशि, पुस्तिका स्वतः गाती सस्मित ।।
फिर रही सुमरनी पोरों पर, वीणा पर ग्रँगुली नाच रहीं ।
यों मानस में विचरण करतीं, ज्यों सगुण चेतना गाज रहीं ।।
जिनकी स्तुति करते शब्द-ब्रह्म, सादर सस्वर स्वर-अलंकार ।
वे परम-सात्त्विका सरस्वती, जगतीतल का कल्याण करें ।।

तन तिपत कनक सा परम किलत, तारक-मंडित पट-पीत लिलत ।
कच कुंचित मंदारक-गुंफित, श्रंगांग विविध भूषण शोभित ।।
सिंहासन पर श्रित सौम्यभाव, बैठीं शशिशेखर के श्रांगन ।
लखतीं गुह-गणपित के कौतुक, लेतीं सुर-मुनि-मनु-दनु वंदन ।।
अधरों से 'शिव-शिव-शिव' जपतीं, करतीं रघुपित-लीला चितन ।
मंजीर बजातीं ताली से, वादित्र सिरस बजते कंगन ।।
जिनकी रोमाविल सरसातीं, श्रविरत बात्सल्य सरस निर्भर ।
वे सिद्धिदायिनी शर्वाणी जगतीतल का कल्याण करें ।।

संशोभित क्षीर-पयो ध मघ्य, कमलासन से कमलासन पर । चंचलाराशि चंचला ग्रचल, ग्रतिशय प्रसन्न-मुद्रा मनहर।। कल कमल-लोचनी चतुर्भुजी, शतदल सनाल कर लहराते । दिग्गज-शुंडों में कलश घार, अभिषेक दिव्य करते जाते।। प्रृंगारों की जननी जननी, हरि-प्रिया सकल सौभाग्य-मूर्ति । शतपत्र-सत्र की शरद्-सत्र, अपनी शोभा की स्वयं पूर्ति।। जिनकी सेवा में अष्टयाम, प्रस्तुत रहतीं निधि-ऋद्धि-सिद्धि। चे पद्मा-रमा जगन्माता, जगतीतल का कल्याण करें।।

षोडश मुज विविध-विविध आयुध, शोभित मृगाधिपित स्कंधासन।
ग्रधराग्र चाटतीं मिदर-दृगी, मधु-कलश पटकतीं सतत फनन।।
भटकी कच-माल, खुली वेणी, कुछ किट-तट से कांची लटको।
रुष कंपित सी अटपटी गिरा, टकटकी मिहष-मुख पर अटकी।।
"रे मूढ! गरज ले क्षण भर को, मधु-पान कर रही मैं जब तक।
तव ग्रंत निरखकर ये त्रिभुवन, निरखेंगे हँसते वृंदारक।।
जिनके शूलानल का बिल-पशु, खल बना बदलता हुग्रा वेष।
वे महिषमिदनी मातंगी, जगतीतल का कल्याण करें।।

शित सा श्यामल वपु, अष्ट भुजी, त्रय-दृग बड़वा-संयुत दिघ से ।
कच खुले घने काले कुंचित, संवर्तक-नैश्य निरविध से ।।
सतलड़ी कंठ में भुंडमाल, भुज कटे दनुज-दल के किट-पट ।
खांडा - खट्वांग - त्रिशूल-मुंड, उद्दीप्त - कुंड नव-शोणित-घट ।।
पी रहीं रक्तबीजों का मद, द्युति लिज्जित करतीं निज गित से ।
कर अट्टहास पर अट्टहास, दिखलातीं शुष्क-गिरा रित से ।।
जो प्रलयंकर के वक्ष सजीं, प्रलयंकर खल-दल प्रलय मचा ।
वे रक्तदंतिका कालरात्रि, जगतीतल का कल्याण करें ।।

स्मृति गोरवर्ण, ज्यों स्वर्णपत्र, दिनकर-मिण-मिहमा प्रतिबिम्बित ।
प्रत्यंग-म्रंग म्रश्नुत-सज्जा, ज्यों शोभा शोभा सानंदित ॥
मिण-खिनत पारदर्शी-दुकूल, नीलम-माला मैली करता ।
अव्यक्त अगोचर ईश्वर में, जग-मृजन भाव-संकुल भरता ॥
मधुवन के कुंज-निकुंजों में, शिर धरे सरित रीती-गागर ।
'लो नंदलाल-गोपाल-लाल,' कहतीं हरि-रंग-रँगीले स्वर ॥
जो परिधि प्रेम कीं, भिक्त मूर्ति, श्रृंगार-गात्र की प्राण-शिक्त ।
-वृषभानुनंदिनी वे राधा, जगतीतल का कल्याण करें।

रत्नाकर-दुहिता हरिप्रिया, साधना-मूर्ति भावनामयी। लावण्यमयी कारुण्यमयी, वात्सल्यमयी जग-विपद्-जयी।। जो स्मरण राम के करते हीं, बन गईं जानकी पंचवटी। भू-भार-हरण नाटक के नट, मन ही मन माने सफल नटी।। मृग दिखा भगाया यों प्रभु को, ले गईं भगाती लंका तक। यों रमी रमा कर भावों को, कर सके न अज भी शंका तक।। तप रहीं त्रिकूटा-घाटी में, तप कर त्रिकूट-घाटी में, मां। वे महावैष्णवी शुभ-त्रिमूर्ति, जगतीतल का कल्याण करें।।

वह नित्य नवल साकेत घाम, विरजा-सरयू के पुण्य पुलिन ।
रहते हैं खड़े दर्श-हित नित, बहु-भुवनों के सुर-त्रय अनिगन ।।
उस कनकभवन के द्वारों पर, जिसके दौवारिक भवत विमल ।
उसमें षोडश-दल-शैया पर, श्रुंगार करे षोडशी नवल ।।
बैठीं प्रिय सह अति प्रमुदित चित, ले दया-भाव शिशु जीवों पर ।
त्र्यति कृपा करातीं रघुपति की, रच मान-स्वांग मनुहारें कर ।।
ज्यों धूलि-धू सरित बालक पर, लौकिक-मां स्नेह लुटाती हो ।
वे जनकनंदिनी मां सीता, जगतीतल का कल्याण करें ।।

दोहा

उतरा तल-नभ घहर कर, पुष्पकराज विमान । किया तुरत रघुनाथ ने, विजय-धनुष संघान ।। सायुध रणबांके दनुज, निकले सुन टंकार । लगीं डुबाने क्षितिज-तट, शर-पावस मँभधार ।। लगे लोटने जगजयी, एक-एक कर वीर । ग्रपलक सेतु, तली बने, शोणित-स्रोत शरीर ।। गरजा कुहु-कुहरे सरिस, शतकंधर सोन्माद ।। मानो पातक-मूल का, युक्त-युक्ति अनुवाद ।।

वनमाला

क्षणभर में ही रण-चौसर पर, निर्भय दुर्देव लगा फिरने। निश्चिर-परिकर-जयकारि लगे, सरि-तट के भूरुह से गिरने।।

हो गये राम-लक्ष्मण वंदी, साश्चर्य लगे लखने त्रिभुवन । संयमनी - अलका - भोगवती, सुरपुरियों में छाया ऋंदन ॥

तल-अतल-तलातल-सुतल - वितल—
पाताल-रसातल सतल हिले।
नभ रवि-शशि - ग्रह - तारामंडल,
पतभर-दल दल सम सकल हिले।।

पथ-भ्रष्ट हुए दिग्गज-समूह, मर्यादा त्याग प्रकृति डोली । शाश्वत् विधान व्यवधान भरे, संवर्तक-गिरा सृष्टि बोली ॥ रह गये खड़े ग्रंगद-मारुति, रघुजन को बालिय-कोट छिपा। यश-फलक ग्रलीकिक आभामय, यों लगा पराजय-तिमिर लिपा॥

> शतकंधर के निष्फल प्रहार— कपि करते-करते हुए विकल । त्रैलोक्य-जयी वरवीरों का, हो चला क्षीण क्षण-क्षण में बल।।

देखा समाधि में माहति ने, सम्मुख समुपस्थित मानृशक्ति । बहुमुख-मुज सजी अमित आयुध, मन कोप, विलोचन रणासक्ति॥

रह गये स्तव्ध, मुख प्रमुख देख — विकराल कालिका सीता - छवि । कौटिल्य भरी मुस्कान अधर, ज्वाला दृग-त्रय,चितवन ज्यों पवि।।

शिशु सा शतकंठ छिपा ग्रांचल, ग्रमया-मुद्रा का मुकुट पहन । भय के भय सभय हुए मारुति, 'पथरा से गये चपल लोचन।।

यह क्या माया, यह क्या लीला, परमेश्वर-परमेश्वरी तुमुल । सिमधा-शाकल्य बना पल में, जिस मख का मनु-दनु-कुल संकुल ।।

फिर किप ने ध्यानावस्था में, की श्रवण परम दिव्या-वाणी । "'इसके वध में केवल समर्थ, भगवती मैथिली कल्याणी।। जाओ, लाग्नो सिय को तुरंत, भव - बंधन - हरण समर - बंधन । सक्षम प्रहरी हैं बालिपुत्र, निर्भय निर्जर-गुरु रघुनंदन।।"

अवगत अंगद को कर मारुति, मन-गति लिज्जित कर पुर आये। रह गये चिकत सुन समाचार, सहसा न भरत कुछ कह पाये।।

बोलीं कौशल्या मां "सिय वधु, तन-मन की परम सुकोमल सी। मंजुलता निधि, नवनी प्रतिमा, शुचिता-शमता-द्युति निर्मेल सी।।

वन गमन राम का एक बार, रह गया तनिक सा खलकर ही । अब तक भी सिय-वनवास न मैं, प्रिय! भुला सकी पर पल भी।।

जो पली पालनों में पल-पल, प्रिय की पलकों की छांच चली । करुणा-वरुणालय राम बना, जिसके कारण रण-रंग छली।।

उस सिय को समर - वेष पहिना— कर तिलक विदा कैसे कर दूं। जो थकता हार-भार से तन, तन-त्राणों से कैसे भर दूँ।।

जो कसी कंचुकी की तिनयां, सरकाती फिरती छिप-छिपकर ॥ वह चढ़ा सकेगी प्रत्यंचा, सोचो तो मारुति ! धनुषों पर ।॥ जिसमें रघुकुल - तरु का ग्रंकुर, है घीरे-घीरे पनप रहा। उससे रण, पथ-श्रम विषम अरे, कैसे जायेगा कहो सहा।।

> मानसिक-व्यथा सहने की तो, नारी में है अद्भुत् क्षमता। पर शारीरिक-पौरुष में कब, पुरुषों की कर पाई समता।।

जिसने अगणित रण विजय किये, हर को शिर-माला पहनाई। अति घन्य हुई उस सुत की मां, यदि उसने क्षत्रिय - गति पाई।।

> मैं ग्रपनी वधु को कभी नहीं रण जाने की आजा दूंगीं। हां देव, दिया जिसने यह वर, दे शाप उसे शिक्षा दूगीं।।

करलो जत्पन्न नई दुर्गा, मेरी वधु-सिंय को क्षमा करो । ग्रन्यथा ग्रशक्त अमर्त्यवरो! आसन्न-मृत्यु ग्रविलंब वरो॥"

> जल लेने को कौशल्या का, ज्यों हाथ बढ़ा, बोले विशष्ठ । नृप दशरथ-महिषि ''राम - प्रसविन, कल्याणि देविके ! तिष्ठ-तिष्ठ ॥

м मको विचारने दो दो - पल, सिय-राम युगल जग के लोचन । दोनों त्रिभुवन के आभूषण, दोनों मयादा के तन-मन।।" मंत्रणागार में इतने में, एकत्र हुआ रनवास सकल । निज विषय जान कर चपल हुईं, सीता बैठी रह गईं अचल।।

फिर सास समीप सरक आई, बोलीं धीरे से पद छूकर । "मां! क्षा करें गुरुजन समीप, में बोल रही परवशता पर ॥"

सिय-दृग दृढ़ता की रेखा लख, कौ शल्या के दृग भर आये। 'ना-ना' ही अधरों पर उतरा, कुछ और न शब्द उभर पाये।।

ली लगा हृदय से वैदेही, श्रंत:पुर सारा चिकत हुआ। अवलोक कार्य-गुरुता तथैव, सिय-कोमलता चित व्यथित हुग्रा।।

हो गया स्नेह - वश हृदय विवश, पर परवश धर्म लगा करने । कर्तव्य सुपथ पर सुदृढ़ हुई, "दो विदा" लगीं सीता कहने।।

"रघुराजरमणि! निमि-नृप -नंदिनि! रिवकुल - भामिनि ! तू गर्भवती । दुष्कर रण में कैसे भेजें," व्याकुल हो बोली अरुन्धती।।

"ज्यों मां ! छोटी मां को तुमने, शंबर-रण में भेजा सादर । त्यों मंगल - कंकण बांध वही, रख दो मंगल-मय कर शिर पर ॥ त्तव ग्राशिश से मां ! शैव्या मां, 'पित-पुत्र सिहत लौटीं सकुशल । 'पलकों में कटा विपल सावन, 'रघुरक्षिणि! तव ग्राशीश प्रवल।।

वह संकट देख उन्हीं प्रिय पर, भवनों में बैठी रह जाये। क्या समुचित यह क्षत्राणी - हित, ब्रह्माणि! ग्राप ही बतलाये।।"

कर त्रिपुरजयी का घनु खंडित, साकेत अखंड जिसे लाये। जिसके कारण पाथोधि बांघ, 'प्रभु पद-चर हो परपुर घाये।।"

पति का ग्रनुमोदन मौन देखा, ऋषि-तिय न बोल पाई विह्वल । नभ में पसार कर कर बोली, ''जा रानि! दशों दिशि तव मंगल।।"

बोले रिपुदमन-भरत दोनों,
''मां से पहले हम जायेंगे।
'जब ये शिर रण चढ़ जायेंगे,
'तब ये कर शर ले पायेंगे।।"

''ग्रिघिकार प्रयोग कहो तो कुछ, कर ले यह भ्राज महारानी ।'' भ्रित सकुवा कर सीता बोलो, ''युवराज न तजें राजधानी ।''

'शिर भुका भरत बोले ''सुराजि! 'क्या उचित अकेले तव जाना।'' ''शंबर-रण जेता की दासी, 'फिर धारेगी रण का बाना॥' सबने सारचर्य लखा सम्मुख, कैंकेई खड़ी हुई तन कर । अद्भुत उमंग प्रत्यंग-अंग, छा रही छटा सी वृद्धा पर।।

जिनकी बुभ चुकी ज्योति युग से, वे दृग शिव-शिर-दृग से धधके। जो भाव चेतना शून्य बने, वे उठे प्रदीप्त शिखा बन के।।

पुतली डोलीं ज्यों दावानल— व्याकुल वन की हिरणी डोलीं। कच - राशि उड़ी, बड़वाविदग्ध— ज्यों मानस हंसों की टोली।।।

"वधु वैदेही कैकयी की— छांया में रण में जायेगी। किंकरी कीर्ति के भाग्य जगा, रानी-राजा को लायेगी।।

> अभिनव ग्रवतरण रणांगण में,. जग देखे दुर्गा का होता। तज मूच्छी सूर्यंकुमार उठे, देखे अरि चिरनिद्रा सोता।।"

बोले वशिष्ठ "शत्रुघ्न पुत्र! रघु-सैन्य दुरन्त तुरन्त सजा। पुरुषों का पौरुष समर - भूमि, वधु का विक्रम दे आज लजा।।

बज उठा नृसिंहों पर मारू,.
रण राग रँगा साकेत सकल ।
रथ जुते, भूम मातंग उठे,.
हिनहिना उठे तुरगों के दल।

संवर्तंक - पारावारों की, लहरों से लहराये पदचर । राघव निकले निशिचर उबले, जय-जय करते उछले वानर ॥

यों लगा उठा नभ योजन भर, क्षितिजों के पार दिशा फैलीं। धरणीधर-कमठ - कोल - ग्रहि की, पदरज से मैंजीं पीठ मैलीं।।

कुल-देवी का पूजन करके, वैदेही राजद्वार चलीं। द्विज मंत्रोच्चारों के स्वर में, प्रत्यक्ष शारदा सी निकलीं।।

मंगल गायन करतीं पुरितय, मंगलदीपों की पांति सजा । दोपाविलयों को श्री प्रदान करतीं श्री देवी, दृश्य लगा।।

मणिमय किरीट जगमगा उठा, भिलमिला उठे हिलते कुंडल । दमदमा उठा कंचन - कंचुक, भनभना उठे मंजीर युगल।।

पद - चुंबित चिकुर-जाल लहरा, कौशेय दुकूल उठे फहरा। तन्वंगी सिय के ग्रंग-ग्रंग, शुभ-रौद्र स्वरूप उठा छहरा।।

चंचला शिशिर-निशि मंभा से— ज्यों आंख मिचौली ठान चली। त्यों ग्रंत:पुर से कैकेयी, ग्रति प्रमुदित द्रुत-गति से निकली।। जयकारों से भर उठा ग्रवध, कण-कण जागा ले ग्रँगड़ाई । ऋषियों की शांत चेतना में, बौरें उमंग की वौराई।।

गुरुतिय ने तिलक लगा, बांघा— सिय उत्तर-भुज मंगल - कंकण । बोली केकई स्व-कंकण ले, "'मम प्रिय वधु ! यह भी तव अपंण ॥"

सिय ने सकुचा शिर भुका लिया, कौशल्या आगे बढ़ ग्राई। ग्रांचल कर, उठा स्वोत्तरीया— केकयी - कंघ पर लहराई।।

बोलीं ''तू जीती कैंकई, धर्मतः राम की जननी तू। मैं पंक - कुरंध्र नील-दल की, -मम मुदिता शरद - चांदनी तू।।

तेरे सिय-राम तुभे ग्रिपित, विष-पायी शिव की नव छिव तू। संसार-छंद विधिना-गित गित, यश-ग्रयश शब्द सुसफल किव तु॥"

यों सजल केकई-कौशल्या, भर परम ग्रलौकिक मोद मिलीं। ज्यों भागीरथी - ग्रलकनंदा, ज्ज्ज्वल तुहिनाचल गोद मिलीं।।

> फिर पद-वंदन करती सीता, कौशल्या ने ली हृदय लगा। "मिथिलानंदिनि! इस रघुकुल का, तव शुभागमन सौभाग्य जगा।।

मैं तब भी रज सी पड़ी रही,
मैं अब भी शिल सी गड़ी रही।
पर घरा-सुता तू घरती पर,
सद्धर्म-खड्ग पर खड़ी रही।।"

सुन कर कौशल्या-वचन सिया, बोली ''आशीश तुम्हारी मां। बन गई घटायें संकट की, निष्कंटक छटा हमारी मां।।''

मां बोली "जब तक रिव-शिश नभ, गंगा-यमुमा में बहना जल । तब तक तेरी सौभाग्य-कथा, निज तिलक कहेंगी, कथा सकल।।"

कर फिर-फिर नमन सुमित्रा का, तीनों बहिनों का ग्रालिंगन । बैठी, कैंकेयी को बैठा— सिय रथ में, कर प्राणेश-स्मरण ॥

घरती पर सादर शीश भुका, वंदना भरत ने बढ़कर की। सस्नेह मौन आशिश देकर, कर पर शासन-मुद्रा घर दी।।

ली कषा-वल्गु रिपुसूदन ने, हनुमान शिखर पर चढ़े उछल । बज उठे दमामे शंख-ढोल, घ्वनियों की व्योम बना दल-दल ।।

मस्तक पर दिव्य छत्र भूला, उज्ज्वल शतदल से चँवर खिले । घनघना उठीं घंटिया ग्रमित, ग्ररिहन-इंगित हय तुरत हिले।। यों लगीं साथ कैकेयी के, रण-वेष सजीं सिय वेदी पर । ज्यों धूम्रावती भगवती सह, श्रीभुवनेश्वरी सजीं सुंदर।।

धनु - शर - खट्वांग-त्रिशूल-परशु, श्रिसि-भिदिपाल भालों से सज । सिय लगीं वीररस-वांसती— की ललित त्रिभंगी कुसुमध्वज।।

ऋषियों ने देखा सीता में, त्रिभुवन का तेज समाया है। यह ग्रादि-शक्ति ने ग्रादिपुरुष— का बढ़कर, हाथ बँटाया है।।

उस काल, दृष्टि में सीता की — काली का नृत्य कराल दिखा। - नूपुर में डम-डम डमरु का— - मुखरित प्रलयंकर ताल दिखा।।

> यम-महिष - घंट का घोष प्रखर, कटि किंकणिका संकार उठा । कंकणियों में कैटभरिपु का, शुभ पांचजन्य गुंजार उठा।।

े प्रत्यक्ष गदा में शक दिखे, • कृतिका-सुत कुपित शक्तियों में । • भंभा-पावक धनु-बाणों में, • तड़िता की तड़क ऋष्टियों में।।

करते प्रशस्त पथ विकट लगे, सिद्धियां लगातीं फुलवारीं। पथ छांया करते पारिजात, पथ शीतल मेघों की भारीं।। रिवि-ध्वज द्वितीय रिव सा फहरा, दिशि-दिशि में करता अठखेली । चल पड़ा हरावल गौरव से, छिव की छिव लगो तिनक मैली।।

> सेना खगपित-गित से चलती, उड़ती पद-रेणु प्रंभजन सी। मनगित करती लिजित उमंग, सिय-सेना अनुपम सिय-प्रण सी।।

श्रीगंगा-सरयू संगम से,
 भृगु-ग्राश्रम पर सेना ग्राई।
 कर पार ग्रंग-भू शस्य-श्याम—
 बंगीय-भूमि पर लहराई।।

सागर सुहासिनी गंगा के, तट पर कर काली का अर्चन । अभिषेक दक्षिणेश्वर का कर, जय-वर का लेकर अभिनंदन।।

चलती सागर तट साथ-साथ,
-कोणार्क-क्षेत्र रिव-पूजन कर ।
प्रभु जगन्नाथ के नीलाचल—
-बहु मेंटें चढ़ा सुदर्शन पर ।।

भुवनेश्वर का दर्शन करती, ग्राईं उस तीर्थाधीश्वर पर । सह्याद्रिराजनंदिनी जहाँ, छिव-सप्त सुभग शुभ घारण कर ।।

'प्राची-समुद्र का आिंत्गन— करतीं सर्वस्व समर्पण कर । ज्यों देखी गोदावरी शुभा, आये वैदेही के दृग-भर।। बोलीं "मां! तेरे ही तट पर, ज्यों हुम्रा बिछोह, मिलन भी हो । प्रियतम-प्रिय देवर मातृ सहित; प्रसवित ! फिर तव दर्शन भी हो ।।.

दो सुपथ, महासागर तर कर, कर लूं रघुपति का पद-वंदन । निर्विघ्न कालिका-पायल की— ग्रर्चना करूँ शोणित-चंदन।।

लघु-प्रजा राम-राजेश्वर की;. लघुतम-कणिका घरती-रज की । कर रही याचना ग्रांचल कर, गौतमी ग्रंव! जग-मंगल की।।"

ध्वित हुई "मैथिली जगदम्बा, तुम ग्रिखल-लोकपित की रानी। जग संभव-पालन-लयकर्त्री, तुम कल्याणों की कल्याणी।।

गायत्री - सावित्री - गंगाः, रित-शची-स्वधा-स्वाहा-श्रुति-ध्वि। ब्रह्माणी - रुद्राणी - कमला, सीते! तव कण-कण की निःस्विन।।

इस अकिंचनी को यश देने, तुम त्रिभुवन-नट की नटी चलीं। मर्यादापुरुषोत्तम प्रेयसि! मर्यादा की महिमा रख ली।।

तव स्मरण-मात्र से पापी-जन, करते भवसागर पार सहज । इस सागर से पथ मांग रहीं, निमिराजसुनंदिनी ! दो पद-रज।।

जिसने लंका के दनुओं को, यमपुर का पथ निर्विष्न दिया। जिसने पग-पग पर जन-जन हित, वैकुण्ठधाम ग्रति सुलभ किया।।

> जग को सत्पथ देने वाली, पथ देने वाला कौन तुम्हें। यह गला जा रहा लज्जा से, सागर जो लगता मौन तुम्हें।

आज्ञा दो तो मरुभूमि बने, केवल पद-तल तक रह जाये। जल में थल-सम तव अजय सैन्य-पछवा-पातक सम फहराये।।

आज्ञा - आदेश-निदेश - शिष्टि—अनुमति - शासन - अनुशासन दो । हे भुवनेश्वरि! रघुनाथ-प्रिये, तुम तिनक परीक्षण क्षण-कण दो ॥"

वैदेही ग्रित संकोच भरीं, ज्यों गांठ कृपण की उघड़ गई। ग्रितशय विचार ग्रित मृदुल गिरा, घीरे से बोलीं कृपामयी।।

"क्या देवि! क्षुद्र मानवी कहे, इतना ही लासकती मुख पर । मैं उन चरणों की दासी हूँ, जो तरे सेतु ही से सागर।।

फिर गुरुजन-भूति भरे गुरुवर— रत्नाकर, इनका तो वंदन । हों पार तुरत अश्रम सकुशल, यह मात्र ग्रंबिके! आवेदन ॥" "सिय! तव निषंग में सुपथ भरे, चाहो जितने विस्तार करो। यह सेना, कितनी सेना है, चाहो त्रिभुवन को पार करो॥"

राघव-रमणी के दृग विलोक, रिपुदमन उठे पदवंदन कर । कह कर "जय-जय-जय सिया राम," शैलास्त्र चढ़ाया कार्मक पर ।।

बिछ गईं तलातल तक पल में, गिरिमाला समतल जल-तल पर । कर सिंघु-गौतमी का पूजन, सिय-यान चला करता घर्षर।।

रथचर - गजचर - हयचर - पदचर, करते ग्रति विस्मित सचराचर । जा पहुँचे शतकंधर के पुर, निर्विष्न पार करते सागर।।

भयभीत हुआ दानव-समूह, सिय का चतुरंग-व्यूह लखकर। बोलीं "देखो ग्ररिहन! कपीश! हैं कहां सहिष्णु युगल रघुवर॥"

शत्रुघ्न कर उठे शंखनाद, किलकारे मारुति ग्रंबर पर । त्रैलोक्य भरा घन-घोषों से, पर मिला न कोई प्रत्युत्तर।।

वीरों के अति गंभीर-नाद— गर्वोन्नत ग्रीव भुका बैठे। पर राम-लखन किप युव-नृप के— श्रवणों में स्वल्प न स्वर पैठे।। भर गईँ कोप से आदि-शक्ति, नयनों में घधके ग्रंगारे। ले लिया चंडघंटा कर में, धन-घन-घन स्वर गुंजारे॥

"जागो रघुपति ! राजेन्द्र ! राम ! घनुधारि दशाननजिय ! राघव । दुर्जंय दानव-दल-दलन देव ! अघ-अकूपार प्रलयंकर-दव ।।

हे संभव सहज ग्रसंभव के, भव-प्रिय! रघुनाथ! स्वयं-संभव। सीता लेने आई जागो, हे प्रियतम! भैरव के भैरव।।"

> चैतन्य नित्य - चैतन्य हुए, बोले ''लक्ष्मण! सीता ग्राई । सुस्पष्ट घोर घंटघ्वनि में, कंकणियां वे ही मुस्काई।।

जीता हूँ जीता प्रिय सीते," बोले उच्चस्तर से रघुवर। 'प्रमु-स्वर से दशदिशि सहित हिला, शतकंघर का दृढ़ बन्दी-घर।।

कर भ्रट्टहास शतकंघ उठा, "कैसी बलवती आश राजन्। ग्रा गई प्रियतमा करने को, मानों प्रियतम का द्विरागमन।।

दशकंघर से मैं शतकंघर, कितना बड़भागी रघुराई। वह जिसको गया स्वयं लेने, वह मेरे यहां स्वयं ग्राई॥

बहु युग बीते ग्रर्चन करते, पर कर पाया प्रसन्न थोड़ी के वे देवी ग्राज प्रसन्न पूर्ण, होंगी पा सिया-राम जोड़ी।।

आयोजित करो महा-पूजा, ग्रालस्य त्याग उपरोहित-गण। खोदो दनु - सुभट - शिरोमणियो, आंगन-आंगन से मद-भाजन।।

कल्था - खर्जूरी - मैरेयी, मधु - कादम्बरी - सुरा - हाला। वारुणी - यावकी - द्राक्षामद, करदे दनु-दनु को मतवाला।

कर दो विमुक्त अज-महिष - मेष— खर - कुक्कुट - पारावत - सारस । ले आज दनुज - कुल मन भर कर, मनु - वानर सरस मांस का रस ॥

हो दृष्टरजा - रज से भूपर, भैरवी - चक्र की संरचना । मध्य में रामसिय की जोड़ी, कर दो संस्थापित निर्वसना ।।

दो खुली खड्ग, दे लक्ष्मण बिल, यदि न दे, करें बिलदान इन्हें। भरकर ग्रंजुलियों में शोणित, कर डाले दनु-कुल पान इन्हें।।

त्यों ही देवी को भेंट करो, ग्रंगद - नल - नोल-ऋक्ष-किपिति । कापुरुष विभीषण कुल-द्रोही, कैकेयी - रिपुसूदन - मारुति।। दिशि-दिशि घषका दो यज्ञकुंड, भूनो-भूनो हय-गय-कपि-नर । भज्जा चट-चट, मंत्रों की ध्वनि, दे गुँजा तलातल का ग्रंवर ।।

खांड़े खोलो खड्गें खींचो, यमघर शिल-शिल पर करो प्रखर । कर दो सुतृप्त, पीती स्वरक्त, है शिक्त छिन्नमस्ता-खप्पर।।

दनु-सुन्दरियां नूपर-मणियां,
न्कंकण-किंकणियां खनकातीं।
सागर मंथन - की मोहिनीव,
नाचें मधु-गगरी छलकातीं।।

लाली गहराये लाल-लाल, आसव में मिले लहू-लाली । ग्रिधमुँदी पलक खप्परवाली— काली को करदे मतवाली ।।

यह किसका नर किसकी नारी, बस दिखे कि यह नर यह नारी। मैं मन्मथ, तूरित. यह बसंत, हों एकाकार सुरा-फारी।।

दो सजा, करा मज्जन रघु-नर, मैं रानी को रण से लाता। जो जोड़ न पाया दशकंघर, वह शतकंघर जोड़े नाता॥"

महिरावण कर मघुपान उठा, लक्ष्मण के दृग-द्वय अरुणाये। ग्रंगद की बांहे फड़क उठीं, रघुनन्दन केवल मुस्काये॥

इतने में आकर प्रतिहारी, बोला "प्रासाद घिरा राजन । रण में रघुनन्दन की रानी, रणचंडी सी करती नर्तन ॥"

शतकंघर गढ़-प्राचीर चढ़ा, देखी ग्रपार सेना उमड़ी । पड़ गया सोच में यह सिया— प्रलयंकर-भाल-पलक उघड़ी ।।

दनु काट रही, ज्यों काट रही— कृषि नवल-कृषक की अलबेली । हो रहा समर, हो रही कि यह— विकराल-काल की अठखेली।

इतनी सुन्दरीं भयंकर भी, प्रलयंकर सी क्या हो सकती। यह द्विभुजी या कि अनन्त-भुजी, सिय नहीं कालिका ही लगती।।

पह स्वयं वैष्णवी चक्रधार, घारे त्रिशूल या रुद्राणी। यह शक्ति लिये कौमारी है, या वज्रधारिणी इन्द्राणी।

गर्जना नार्रासही करती, वाराही घरती खोद रही । या प्रेत-पौध-हित ईशानी, हल से नभ खेती जोत रही।।

यह खड्गधारिणी चामुण्डा, जो बार-बार कर वार रही कि या महाकाल मोहित करती, यह विश्वमोहिनी नाच रही। कब बढ़ते हाथ निषंगों पर, कब घर देते सायक धनु पर । लेती कितने शर एक बार, शिर कितने हर लेता हर-शर।।

पहले लखती है दृष्टि लक्ष्य, शर-वृष्टि कि सृष्टि प्रथम हरती। यह नारी है, या चपला है, जिसकी छवि से दिशि-दिशि बलती।

यह दावा सी नम को छूती, यह बड़वा सी तल घघकाती। यह शौर्य-धैर्य के अचल, ग्रचल— शूरों पर उल्का सी घाती।।

मिल पाती क्षण भर दृष्टि न, पर— जिस भ्रोर दृष्टि जाती, दिखती।। गिरती जाती सेनायें ये— जाती दिखती आती दिखती।।

यह वशीकरण या उच्चाटन, पढ़ रही मंत्र मोहन-मारण। बीती रण करते वय सारी. पर देखा सुना न ऐसा रण।।

मातंग-मत्त यों लोट रहे, ज्यों फूट रहे घट माटी के । भागे जाते यमपुर तुरंग, ज्यों रिव-हय संध्या-घाटी के ।।

घुन खाई बांसों की कुटिया, सावन की भंभा उड़ा रही। ध्वज लहराती रथ-मालायें, त्यों शोणित-सरिता डुबा रही।। हय-गय-रथ ग्रपने, अपने ही — पदचर-परिकर को रौंद रहे। रण का कण-कण चित्कार रहा, दुर्दशा भयंकर बिना कहे।।

जैसी यह सीता महारथी, सारथी शत्रुसूदन वैसा। यह भंभानिल दावानल का, संयोग प्रचंड मिला कैसा।।

> यह पढ़ा तुरंगों की भाषा, या पढ़े तुरंग इसकी भाषा । इसके दृग फिरने से पहले, फिरती धाराटों की नासा

यह सप्त-वल्गु मुख-कांख दाब, चुटने तलवों से खींच कभी। स्यंदन-संचालन संग-संग, परिचालन करता शस्त्र सभी।।

ये ग्रद्भुत देवर-भाभी हैं, या जोड़ी भैरव-काली की । या वहन कर रहा गौर-महिष, यह शिविका मृत्यु-कराली की ।।"

दे कर काली को शोणित बलि, पीकर गट-गट मदिरा घट भर। ले सिद्ध-खड्ग गढ़ से निकला, भूकंप-चंड सा शतकंघर।।

डग-डग-डग डोल उठी घरती, - ग्रट गया ग्रट्टहासों से नम । दनु-खड्ग शिखा की प्रखर-ज्वाल, रघु-सैनिक बनने लगे शलभ।। सिय सैन्य हटा पीछे, बोली—
''ले चलो वहाँ अपना स्यंदन ।
पामर शतकंघर खड़ा जहां,
त्रिभुवन का पातक शत्रुदमन॥"

सिय ने देखा बढ़ रण-दुर्मंद, शतकंघर घोर समर करता । वह खड्ग-हस्त, कज्जलगिरि से— ज्यों कालानल लावा बहता।।

काला-काला सुगठित शरार, मानो यम-पाश कराल बँटा । जलते-जलते दृग पास-पास, मानों विधर्म से पाप सटा ।।

> भुज, पृथुल प्रलंब प्रचंड कूर, वारों पर वार ग्रभय करतीं। फण फैला कर ज्यों ग्रजगर की, जिव्हायें विपिन प्रलय करतीं॥

त्तन चर्म-वर्म क्षतजात सद्य—
टप-टप-टप-टप कर टपक रहा।
अटपटी ग्रांत लिपटीं ललाट,
कलगी सा पंजा कसक रहा।।

पशु-मुंड-मालिका कांठ ग्रटीं, ग्रधपट सी कटि भट - भुजा कटीं। दुगंध भरी लेता डकार, मद पटी कुटिल भौं, पलक लटीं।।

प्रत्यक्ष पाप सा त्रिभुवन का, सिय-सम्मुख श्राया शतकंघर । रह गया चिकत सौन्दर्य देख, सद उतरा पल में योजन-भर।। कुंदन में दिनमणि-मणि सी छिनि, करती छिन-छिन छिनहीन सुछिनि। चितवन ज्यों कमल - कोष में पिन, क्या उपमा दे संसारी-किन।।

तन कनक-कवच में कसा-कसा, कण-कण में यौवन हँसा-हँसा।। लहराता भीना रक्ताम्बर, ग्रलकें माया की मंजु कषा।।

तन्वंगी गगन-वल्लरी सीं. युग-बाँह ध्वजा सी फहरातीं। अधराविल ज्यों अर्रिवदों की— भ्राषाढी - कलिका बलखातीं।।

ज्यों ज्येष्ठ-मेरु उत्त्ंग-शिखर, उद्दीप्त-प्रकम्पित दोपहरी। त्यों फड़-फड़ फडक रही सिय की—ं नासिका नुकीली कोप भरी।।

ग्रत्यधिक निखर सौन्दर्य उठा; स्वाभाविक सीय सुन्दरी का । नग निकला, लगा हथेली पर— उज्ज्वल उत्साह-मुंदरी का ।।

अवलोक अपूर्व ग्रलौकिक - श्री, व्यामोहित हुआ काल-कविलत । चर चतुर बनाया एक दनुज, मन्तव्य बताया प्रस्तावित ॥

निश्शस्त्र पताका-श्वेत लिये; दनु-दूत गया सम्मुख सिय के । बोला "दनुपति - संदेश सुनो, रघुरानि ! प्राण यदि श्रिय, श्रिय के । यह बन्द व्यर्थ संहार करो, भैरवी-चक्र स्वीकार करो। उन्मुक्त-भाव इस यौवन का. दनु-दनु के प्रति श्रृंगार करो।।

मतवाली कर दो दिशा-दिशा, नायिका महा-पूजन की बन । अन्यथा रहो तत्पर तुरन्त, करने को खंडित प्रिय-दर्शन।"

हँस पड़ीं सरलता भरी हँसी, पल में हो उठीं भ्रकुटि बांकी । करि-परिकर निरख केशरी की— ज्यों नवल किशोरी-वधु भांकी ॥

चौंकी सी पल में चपल हुईं, हो गया तिरोहित मौन सकल । "जा कह दे, पिया न जायेगा—रघु-शौर्य-सिंघु का खारी जल।।

सिय दनु-दनु के संहार-हेतु, सुर-सुर श्रृंगार - हेतु ग्राई । जो वह श्रृंगार चाहता खल, उसके अधिकारी रघुराई।।

रघुपति की जो छू छांह सके, वह रचा न शस्त्र विधाता ने । सिय उसकी छांह, जना जिनको — पावन कौशल्या माता ने।।

शतकंघ लखे खंडित छाया, निज शत-खंडित होते तन की । सीता सचक - भैरवी - ज्वाल— बलि लेगी इस दनु-इँधन की ।। आगे ग्रा रहा चक्र मेरा, पीछे-पीछे मैं आती हूँ। इसकी ही काली के खाली— खप्पर मैं इसे चढ़ाती हूँ॥

न्तुम भोग-पिपासा - वशीभूत, सारा सद्धर्म भुला बैठे। 'पाखंड-पाश के भूलों में, 'ग्रपना अविवेक भुना बैठे।

यों पिन्हा धर्म का कपट कवच, निज निपट वासना-परिकर को । तुम शूर, कूरता-चिथडों में— दिखते लपेट कायरपन को।।

काली की काली छाँव जान,
 तुम करतूतें करते काली ।
 उसकी ग्राँखों में ग्रांख डाल—
 देखो, क्या दिखा रही लाली ।।

वह मां है सब कुछ पीती है, तुम समभे वह मद पीती है। वह रक्तबीज पीने वाली, केवल दुस्सह-मद पीती है।।

वह त्रिभुवन-भरण-पोषिणी है, जगदंबा है क्या पीती है। 'पर रक्तपायियों का सुरक्त, 'पीने को युग से रीती है।।

जो हृदयेश्वर के भाव भरी, हृदयेश-वक्ष पर चढ़ बैठी। वह परम कौतुकी काली है, तुम समभे भोगों में पैठी।। वह भवप्रिया भव-भोगों की — जननी, किन भोगों की भूखी । दृग दिखा रही रूखे-रूखे, जिह्वा निकाल सूखी-सूखी ।।

वह शुम्भ-निशुम्भ घातिनी की— चेरी-रक्षिका-सहेली है। वह शक्ति समस्त शक्तियों की,. चामुण्डा स्वयं पहेली है।।

तुम फूल रहे हो, विजय किये— रघुनाथ सदा ही अविजित हैं। वे महाकाल के क्रीड़ांगण, रण-क्रीड़ा-हित समुपस्थित हैं।।

> इस दासी को यश देना ही— इस बार अभी प्सित रघुंवर का । बँघ गया बांघने वाला ही, जो बंघन-हर त्रिभुवन भर का ।।

यह दिव्य महामाया-पति की— माया है, इसका वंदन है। मुक्त नारी का आगमन यहां, उस माया का ही पूजन है।।

शतकंधर को कर सावधान, ले शीघ्र स्वामि से क्षमा मांग । ग्रन्थथा काल उसका रण में— सन्नध्द खड़ा मम रचा स्वांग ॥"

चर ग्राया शतकंघर-समीप, वैदेही का संदेश दिया। हो उठा कुपति विक्षिप्तों सा, शर-पुंज धनुष पर चढ़ा लिया।। छोड़ा सिय-स्यंदन लक्ष्य बना, व्रण भरे जानकी-रिपुसूदन । लख सिय सरक्त कैकेयी का— जागा सहसा क्षत्राणीपन ।।

वार्द्धक्य तिरोहित हुम्रा तुरत, ले लिया भयंकर धनु कर में । शतकंघ सारथी-अश्व-यान— श्वज काट गिराये पल भर में ॥

कूदा रथ से बोला "तुभ को —
वृद्धा समभा, यह उसका फल।
सुत-वधु बिल से पहले ही तव—
दूं चढ़ा मृत्यु को तुलसी-दल।।

मां कैंकेयी को लक्ष्य बना, फेंका शतकंघर ने भाला। मारुति ने गदा चला पल में — नभ में ही खंडित कर डाला॥

बोला ''अच्छा तू भी बैठा, अक्षय-ग्रहिरावण-रिपु जीवित।'' ''जीवित न मात्र चिरनिद्रा हित— तव सेज बिछाने को जागृत॥''

बोला, "किप ! बोल रहा यूं ही, शतकंठ न तूने पहिचाना । निजंन का बूढ़ा कालनेमि, अनजाने में मुभको जाना ॥

तू बना वीर कुछ श्रबला छल, सुरसा-सिह्नी-लंकिनी सी । तुक्त में अभिमान बढ़ा इतना, लख मम असि-ज्योति श्रंकिनी सी ॥ 'कितने कालों से कालों से— 'भर महाकाल के थाल चुका। 'कितने विकराल भूवाल-भाल, •माला में डाल निकाल चुका।।

यह भित्ति न भीत दशानन की,
यह वक्ष अभीत शतानन का ।
यह श्रहण-खिलौना गगन का न,
तरु-भुंड न लंका-कानन का ।।

ेनिर्जीव पाश घननाद का न, यह द्रोण न दुर्वा-तिनकों का । यह सिंघु न मछली-घोंघों का, -नभ-पथ न विहग-कुल-पटलों का ॥

> यह शर न पादुका-दासों का, यह वज्र न मूर्ख पुरन्दर का। यह शौर्य-धैर्य ऐश्वर्य-पुंज, जगजयी खड्ग शतकंघर का।।

आ इससे टकरा कर दिखला,
 कितना पय पिया ग्रंजनी का ।"
 कपि कुपति हुआ सुन मातृ-नाम,
 लहु खौला घमनी-घमनी का।।

"हो सावधान, ललकारी है, तूने मेरी जननी पापी। यह दुमुँही खेल न, महिफणि की—मणि ठोकर से तूने नापी।।"

न्मारी छलांग विद्युत-गति से,
''जय सिय-प्रभु''कह किप-कुंजर ने ।
-टकराये ग्रंजन-कंचन गिरि—
-ज्यों महाप्रलय के प्रांगण में।।

शिर से शिर छाती से छातो, करतल से करतल टकराता । होता चट-चट स्वर बार-बार, मानों ब्रह्माण्ड फटा जाता।

वे भूम-भूम फिर घूम-घूम, भुक-भुककर तक-तक तमक-तमक। वारों पर वार ग्रभय करते, नयनों से उठती चमक चमक।।

हय-गय-रथ नभ में फिरा-फिरा, यों लगे पटकने उठा-उठा । मानों दो भैरव जूफ रहे हैं, भू पर शोणित-घट लुठा-लुठा।।

कहते कुलिशों से कठिन वचन, प्रतिपक्ष-कूरता भड़काते । वृष-महिषों से भू पर लड़ते, नभ उछल केतु से टकराते॥

बोले रघुपति "लक्ष्मण ! ग्रंगद ! स्वर सुनते हो ये प्रलयंकर । निश्चित शिर घरे हथेली पर, करते कपिराट विराट समर ॥"

ग्रित चिकत ग्रपूर्व द्वन्द लखते, नभ पर सुर-िकन्नर-विद्याधर । भू विस्मय भरे, तटस्थों से— रह गये खड़े रघु-दनु परिकर।।

दोनों की घावों भरी देह, शोणित सरितायें सरसातीं। ज्यों कनक-लौह माणिक-मंडित, दो जागृत प्रतिमा छवि पातीं।।

वे मल्ल-विशारद युगल लगे, यों गिरा-गिरा गिरते फिर-फिर । प्रज्ज्वलित कुंड में ज्वाल-धूम्न, घेरते परस्पर ज्यों घिर-घिर।।

> देखा रघुनन्दन-रमणी ने, हो गये पवनसुत अमित श्रमित । बोली "ग्रा मेरे चिरंजीव! रघुनाथ-दुलारे अपराजित ॥"

लौटे कपि नत, सिय-चरणों में, कर पद-प्रहार दनु-छाती पर । वैदेही उतरीं वेदी से, कर नमन केकयी को भुक कर।।

> आ खड़ी हुईं अरिहन-समीप, शर लिये भरा ज्वालाग्रों से। ज्यों घिर ग्राई स्वर्णिम-बदली, भूषित जल्का-मालाग्रों से।

"अब मृत्यु-वरण को तत्पर हो, बोलीं "हों चुका समर पामर । तव ग्रल्प-क्षणों के प्राण अतिथि, यदि खड़ा रहां सम्मुख क्षणभर॥"

ले महा-खड्ग कर ग्रद्धहास, दश-दिशा प्रकम्पित सी करता। शतकंघ लगा, सम्मुख बढ़ता, ज्यों प्रलयकाल बड़वा बढ़ता।।

कर 'प्रभु जय' घनु मंडलाकर— सीता ने छोड़ा कर का शर । कर खंड-खंड शतकंठ-ख़ड्ग, नाचा प्रमथाधिप सा नभ पर।। गूँजा ब्रह्मांड-ग्रंड भारा, ज्यों ग्रंधकूप के स्वर प्रति-स्वर। भागा शतकंधर धैर्य त्याग, ग्रांखें न मिला पाया पल-भर।।

रिपुसूदन ने भिड़ते-भिड़ते, गढ़ के कपाट ड्योढ़ी पाटी। पट कर्पट जैसे छलनी कर, शर-फलकों से आगल काटी।।

शर-विवर प्रवेश किया किया ने, पौर में पौरिये संहारे। फट गये जाल से मकड़ी के, पसरे पसार पग, पथ सारे।।

गज-घाटी में पंचानन सा, घाया दनु-गढ़ में सिय-स्यन्दन । पग-पग पर करती चलीं तुमुल, ज्ञार लगे बनाने सुगम भ्रयन।।

नभ-वारी से संध्या भाकी, सिय क्रोध-विषाद लगे बढ़ने । लख, उठे फेंट में रास खोंस, ले लिया धनुष रिपुसूदन ने।।

सावन के तरुण तिंडित्घन से, शार लगे समर 'में बरसामे । जिस ग्रोर उठीं पलकें पल भर, जो बचा, जना किसी माता ने।।

हो प्रत्यालीढ़ालीढ़ कभी, समपद-विशाख-मंडल गति से । करते अर्णव घनघोर घोष, लहराते कुपित विहगपति से ।। नाराच - विशिख - इक्षुप्र-पुंख—
खग - गृद्धपंख - आशुग - कराल ।
करते विदीणं नभ की छाती,
ध्रिधकाते दिशि-दिशि-हर्म्यं ज्वाल।।

फुंकार मार चलते अविरत, यों लगे बाण रण-अंतराल। नाचीं सुभाल की मणि उछाल, ज्यों महाकाल की व्याल-माल।।

भाषान समर करते-करते,
-सुनसान कर दिया रण-मंडल ।
-नभ रहा दिश:-दल लाल-लाल,
भू, दनुपुर लाली लिये सकल।।

कैकेयी बोली व्याकुल हो, "देखो तो प्यारे पवनसुवन । डाले हैं कहां पामरों ते, वंदी कर मेरे राम-लखन ॥"

किप लगे देखने दिशा-दिशा, बस दिखी भयानक निर्जनता । किस तल में छिपी तलातल के—सेना, यह कैसी नीरवता।।

वालक-स्त्री तक भी नहीं वहीं, दिखते न विहग-मृग एक कहीं। यह कैसा ग्रद्भुत इन्द्रजाल, त्रिभुवन में देखा कहीं नहीं॥

वृक्षों के भुरमुट में सहसा,
-दुगंधित घूम्र दिखा उठता।
-सर्वव्यापी के व्यापकत्व—
का ध्वज मानों नम में उड़ता।।

वाराहदेव कलमष-कर्दम, दंष्ट्रा-सुबाहु ले प्रिया घरा। ज्यों हिरण्याक्ष को देख रहे, प्रत्यक्ष दृश्य सहसा उभरा।।

मारुति भांके देखा दनुकुल—
कर रहा यज्ञ तल-प्रांगण में ।
कर लोट्टहास पर लोट्टहास—
पी रहे नाच मद क्षण-क्षण में ।।

वेदी पर मद-शोणित न्हाई,.
प्रतिमा विकराल कालिका की ।।
भय देती अधिक ग्रँधेरों में,
ग्रहणाई मुण्ड-मालिका की ।।

वेदिका भैरवी - चक्र-नेमि, सुन्दरियों से घिर शतकंघर । यों बैठा जैसे महापाप— पसरा ले कामादिक परिकर ।।

तन के घावों का मदिरा से— उपचार कर रहीं मधुबाला । चंचल विडाल-पुत्तलिका सा, दनु चमक रहा काला-काला।।

भयभीत बँघें पशु यूपों से, शिल-शिल करते दनु खड्ग प्रखर । कुछ हटकर एक विशाल-मंच, जिस पर वंदी लक्ष्मण-रघुवर।।

दो मणि-मय कंचन खंभों में,.
प्रभु बँधें मौन, कच बिखराये ।
कर रहे नाग परिहास कूर,.
फुफकार रहे फण फैलाये।

भाकट्य पूर्व मानों नृसिंह, नम देख रहे, शट उलभाये। लट-लट से भटक रहे पल-पल— मुस्का, रघुपति दायें-बायें।

रघुवीर घीर गंभीर भाव, 'शिव-शिव शिव' जाप ग्रभय करते। कोघित लक्ष्मण अहिपति समान, क्षण-क्षण में दीर्घ-श्वांस भरते।।

नल-नील - विभीषण - जांबवान— वानरपति-ग्रंगद - मकरघ्वज । सेनप शशिकेतु, सुमंत्र सचिव, लक्ष्मीनिधि मिथिलापति-ग्रंगद ।

> मुख घृणा, दृगों में मौन कोध, हिय मोद, बुद्धि में महामथन । चित शांत, भरा विश्वास अहं, कण-कण पाशों के अलंकरण।।

यों वंदी बन कर खड़े हुए, वे विश्वजयी वरवीर सुभट। ज्यों देख रहे दर्शक विमुग्ध, अति दत्तचित्त विधि का नाटक।।

मारुति ने प्रभु का नमन किया, संदेश दिया रथ में आकर । सिय चलीं, साथ ले कैंकेई, ग्रिरिदमन पृष्ट, आगे किपवर।।

चहुँ-दिशि दनु-भट ले प्रखर शस्त्र, 'पवि-प्राचीरों में अटे :हुए । 'रण-दुर्मद घारे सुदृढ़ कवच, 'भूधर - माला से सटे हुए।। निर्भीक हुए निर्लंज्ज दनुज — भर अमित नारियां बाँहों में । पामर पशुओं से पड़े हुए, उन लाल-श्रुंधेरो राहों में।।

भर गया घृणा से सिय का मन, नयनों से निकलीं चिंगारीं। बोलीं "मां! क्या हो सकती हैं, हा! इतनी ग्रधिक पतित् नारीं॥"

कैंकेई बोली "चली चलो, ग्रव इनका ग्रंत समीप बहू। पी लेने दो, जो पीते है, इनका पीयेगी भूमि लहू॥"

किप ने बढ़ कर दनु-पौरों को, शिर से शिर टकरा कर मारा । "जय सियाराम" का प्रवल घोष, संपूर्ण शक्ति से गुंजारा।।

जब तक ग्ररि-मित्र लखें यह क्या,. तब तक शर सिय-रिपुसूदन के।" छा गये भैरवी-मंडप में,. विभु वामदेव के गण बन के।।.

मद उतर गया मतवालों का, मतवाली सिय के बाणों से । दनु लगे जूभने शस्त्र धार, ज्यों प्राण खेलते प्राणों से ।।

शतशिर बोला "लो घेर इन्हें, बचकर न एक जाने पाये। भगवती भैरवी युग-युग के—िहित तृष्त आज ही हो जाये।।

प्रियतम की दुसह-दशा लख कर, सीता के भर ग्राये लोचन । केकई बढ़ी विह्वल होकर, जिस ग्रोर बँधें थे राम-लखन।।

> बिल-खड्गें लेकर एक साथ— बहु काणिपयां मां पर टूटीं। ज्यों श्रावण-क्षीण-कौमुदी पर, दश-दिशि से मेघ-माल छूटीं।

लेकर कटार करती प्रहार, यों बार-बार वचती बढ़ती। ज्यों सेमल डाल फली-फूली, भंभाओं में नर्तन करती।।

भुरियों भरा मुख माता का, यों कोपाकुल आरक्त हुग्रा । ज्यों सांध्य-शरद्-शीतल नभ पर, बालारुण-विक्रम व्यक्त हुग्रा ॥

कंचन किरीट गिर गया भूमि, रण करते-करते भन्ना कर। ज्यों बना मानसर प्रलयोदिधि, त्यों फैले क्वेत-केश कटि पर।।

न्हा गई रक्त में कैकेई, पर गति न तिनक अवरुद्ध हुई । मां लगी सरकने गिरी-गिरी, अहिपति-व्याली सी ऋुद्ध हुई।।

उद्दीप्त हुई सह-सह प्रहार, विक्षिप्तों सी करती प्रहार । घुन खाई वृद्धा कैंकेई, उठ-उठ कर गिरती बार-बार ॥ कह्ती जाती ''क्या जीते जी, बिल होने दूंगी लालों की । मृत्यु की चीर दूँगी छाती, डाढ़ें तोडूंगी कालों की ।।

क्या हुग्रा, हुआ यदि चौथापन, केकयी-भू की क्षत्राणी हूँ। हूँ चंड-वंश की वधु प्रचंड, प्रिय शंबरारि की रानी हूँ।।

> वननाद - दशानन - कुम्भकर्ण — मारीच - सुबाहू - खर - दूषण । त्रिशिरा - विराट - बाली - कंबध— रण वधे जिन्होंने, राम-लखन ।

वे पिये इसी छाती का पय, जिनसे पिनाक की नाक कटी। साकेत-राजमाता रण में— नाचेगी वन नटराज-नटी।।

सद्धर्म-स्वसंस्कृति-संति हित, चंडी-प्रांगण में समर-मरण । पाये भारत की क्षत्राणी-तो क्यों न करे उठ दौड़ वरण।।

सिय-राम-लखन से वधु-बेटे, क्या अनायास ही मिल पाते । वे बलि देने को खड़े हुए, मैं प्राण रखूं जाते-जाते ।''

कहते-कहते माता उछली, जा चढ़ी मंच पर बिजली सी। अहि-पाश काटने लगी तुरत, तम-तार अरुणिमा उजली सी।। ''उस वय विक्रम कैसा होगा, 'इस वय का भीम पराक्रम यह।'' 'लख ग्रंब-त्वरा निज-पर नर-तिय-'विस्मित हो उठे स्वत: ही कह।।

> लड़ती जाती, करती जाती, रघुपति-अहिरजु पर भी प्रहार । कटते जाते, डसते जाते, क्रोधित भुजंग फुंकार मार ॥

'विष चढ़ता जाता, मदमाता— 'मां का न हाथ पर रुक पाता ॥ अक्षय अहि-बंधन क्षत-विक्षत्— ःहो-होकर अक्षत हो जाता॥

> वंदी कपि-दल चित्कार उठा, "मां चली-चली हा चली-चली।" सिय-कपि-रिपुसूदन बढ़ न सके, यों घिरी घेर सी दनु-बदली।।

जननी का जीवन-संकट लख, गरुडास्त्र चले सिय-रिपुहन के । कर डाले सकल स्वकीयों के— भक्षण, भुजंग-दल बंधन के ।।

ग्रंगद-नल - नील-कपीश - ऋक्ष-कूदे मंडप किलकारि मार । लक्ष्मीनिधि - लंकापित - सुमंत्र, जो मिले वही शस्त्रास्त्र धार ।।

मिण-खंब खींच दौड़े लक्ष्मण, "जय रघुपति-सीता रानी की। बिलपगु सा दो शतकंव भेंट, दशकंघर-काल भवानी की।।" मच गया घोर घमसान समर,.

मद-भाँड लुढकने लगे भूमि । रघु-वीर बन गया एक-एक,..

संवर्त - सिंघु - आवर्त - ऊर्मि ।।

भव-बंधन-हर ने हो विमुक्त— गिरती-गिरती मां ग्रंक भरी। ज्यों नील-नीरनिधि लहरों में, ग्रंबर से मंदाकिनी भरी।।

प्रभू बोले "मां ! बोलो-बोलो," बोली "तू सदा बोलता रह । मेरे प्रिय राम ! त्रिलोकी में, धर्मध्वज लिये डोलता रह।।

हो गया राम मेरा स्वतंत्र, तन पिँजरे के जीवन विहग । हो जा स्वतंत्र, हो स्वतंत्र, चल करें गगन में रास-रंग।।"

पथराने लगे नयन मां के;.
विष रोम-रोम में लहराया ।
वय-पाला वार-वज्ञ - दंशित—
हेमन्त-कमल-तन मुरभाया ।।

"मां ! राम तुम्हारा यों न तुम्हें, निज जीते जी जाने देगा । वय भर विषपायिनि ! तव तन क्या- यह लघु विष पल भर में लेगा ॥"

उपचार तुरत प्रभु को सूभा,. सहसा घावों पर ग्रघर घरे । उस काल-कूट पीने वाले— शिव-प्रिय के नयन प्रमोद भरे।। विष चूस-चूस प्रभु ने फेंका, दृग हुए चपल, मां के ठहरे। उठ बैठी, चेतन होते ही, कैंकेई कहती "ग्ररे-ग्ररे।।

धर दिया दांव पर जीवन ही, पगले! तू कब होगा स्याना । कितना उज्ज्वल मन ग्रंचल में— बैठा ले यह श्यामल-बाना।।

उठ मुभे छोड़, वधु-सिहत देख— दनु-व्यूह, समूह घिरा सारा। रण हुग्रा जा रहा परिधि-हीन, भू डुबा रही, शोणित-धारा॥

प्रभु बोले "समर नित्य के ये,.. होते हैं, होंगे, होने हैं॥ रणरंग-धीर बहु शूरवीर—-हँस-खेल रहे, खल सोने हैं॥

मां चली गई यदि तुम जैसी, तो उसे कहा मां ! खोजंगा । प्रभु-जय करती, जय-वर देती, लेटो तुम, तुम्हें न छोडूंगा।।

निर्दिचन रहो ये एक-एक---जय भुवन ग्रनेकों कर सकते । ये सृष्टि प्रलय की कर सकते,.. ये सृष्टि प्रलय में रच सकते।।

तुमने देखे, ये मौन नम्र, ग्रब देखो उग्र भयं कर-छित ! शिव-शेखर शिश से तव शिशु मां ! क्या नाच रहे, ज्यों गिरि पर पित ।। खिँच रहे भ्रकुटियों में त्रिपुंड, दृग यज्ञकुंड से घधक रहे। जो हाथ लगा जिसके लेकर, संवर्तक-घन से गरज रहे।

रह-रह जाते दनु स्तब्ध हुए, रघु-भट रण-रंग-उमंग निरख। कच छितरे-छितरे खंभ लिये, ये लखन कि नखरायुध श्रीसख।।"

यह मारुति या कि मंदराचल, मथ रहा दनुज-सेना सागर । यह ग्ररिहन या कि पुलिन-भूधर, ले रहा पर्व-दिध से टक्कर।।

ंयह ग्रंगद, ज्वाल उगलता या—
भव-भालनयय का भाल-नयन ।

ये वयो वृद्धऋक्षेश या कि—

यमपुर के संयम-हीन अयन ॥

सुग्रीव-विभीषण या भैरव, दो-दो उद्ग्रीव विभीषण ये। भंभा से रहे सुमंत्र बिफर नय-उपवन-सुखद-समीरण ये।।

·सुत नृप विदेह के हो विदेह— ·जूकते गुणाकर-श्रीनिधि ये । -कर देते चिकत समर-पंडित -कः-नील कला-कुल वारिधि ये ॥"

हो उठा तरुण-रण अरुण-वर्ण, शस्त्रों के विविध प्रहारों से । बन गया काल का रमणस्थल, हुंकारों हाहाकारों से।। एकैक वार से दनु अनेक, रज-लेख समान लगे मिटने। शव-कूट रिसाते रक्त लगे— दिविघाट उषा-घट से उठने।

> रण करते लक्ष्मण-लक्ष्मीनिधि, सिय - सूदन पास लगे आने । पद्मिनी-कोष पर ज्यों प्रदोष— शशि-शरद् लगे श्री सरसाने ।।

नक्षत्र बने रिव, तिमिर निगल, कम-कम से दनुज लगे घटने। घेरे ने घेरा घेरों को, मक्षक ही सक्ष्य लगे बनने।।

शोणित की लाली देख-देख, उतरी दनु-दृग की मद-लाली । विकराल पुतलियों पर छाई, काल की छांह काली-काली।।

तीनों दिशि घिर शतकंघर ने, चौथी दिशि देखी निज काली। कल की कमनीय कालिका-छिव, देखी भूखी खप्परवाली।।

ग्राग्न से लगे पूजन-दीपक, वेदिका चिता प्रत्यक्ष लगी । कुलदेवी की वह मौन मूर्ति, क्रोधित मैथिली समक्ष लगी।।

विक्षिप्त हुम्रा, बलि-खड्ग उठा, धुंए सा ऋपटा काली पर । कर प्रभु-वंदन वैदेही ने, खल खींच पछाड़ा धरती पर ॥ "पामर! माता पर ही प्रहार, सन्निकट निपट तव ग्रंतकाल। कर स्वानुरूप विद्रूप रूप, मति तरी लीलने चली पाल।।

अफर हुंकारीं ''रे असुराधम! रण खेल वहुत तू खेल चुका। त्तव ग्रनाचार त्रिभुवन-निकाय— रह मौन बहुत दिन भेल चुका।।

सद्संविधान व्यवधान-मूर्ति, रे यातुधान ! हो सावधान । प्रभु - धर्मस्थापन - यज्ञकुंड— गिर सिय की लघु आहुति समान ।।

महिषासुर - मानमर्दिनी सी, छाती पर चढ़ीं शतानन की । -कंकणी - कंकणिका, -यम-महिष घंटिका सी खनकी।।

तिइतांचल चंचल घूम्रकेतु—
ज्यों युगल विपुल क्रीड़ा करते।
त्यों दिखे लहरते दो त्रिशूल,
सीता के हाथों में उठते।।

प्रलंयकर की पद - थापों से, भूमि पर दनुज-भुज धमक गये । खंडित दिक्कुंजर-शुंडों से, भुज-दंड कंध से छिटक गये।।

पा पदाघात नक्षत्रों की— माला सी दंताविल टूटी। फिर उन्हीं त्रिशूलों से कटकर, मुँड़िया मृतिका-घट सी फूटी।। न्दनुवक्ष रक्त - रंजित प्रशस्त, -यों हुई सुशोभित रघुरानी । -ज्यों रची श्रावणी-तमसा पर, -छविमयी पूर्णिमा कल्याणी ।।

ज्यों महाकाल का तेल चढ़ी, काली हो मंगल-पाटी पर । विकराल ज्वाल बड़वानल की, या महाकमठ की काठी पर।।

उस महज्ज्योति के सम्मुख दृग, स्थण भर प्रभु के भी टिक न सके । लख ग्रद्भुत विक्रम स्वजन-शूर— -साश्चर्य, सहज कुछ कह न सके।।

> दृग उठे ग्रचानक लक्ष्मण के, जो रहे सदा नत चरणों में । जिन किप से लंक जली पल में, हट गये भरे भय नयनों में।।

-नल-नील - सुषेण - सुमंत्र-द्विविद — सुग्रीव - विभोषण - रिपुसूदन । रह गये मौन कर जोड़े ही, करते सादर स्तुति मन ही मन।।

सिय लगीं पदों से दनुज-वक्ष— मथने, त्रिशूल टेके सू पर । ज्यों पंक-कुंड में कुंजरिणी क्रीड़ा करती सुध - बुध खोकर ॥

हो शांत नृसिंही यह कैसे, इस समय बने प्रहलाद कौन । अभिनव अभियान कालिका का, किस शिव का भेले तेज-मौन।। गंभीर विचार-विर्मेश लीन, सित्मत विस्मित सुर-संघ हुम्रा । ये कोमलता की मूर्ति मात्र, सीता-विषयक-भ्रम भंग हुआ।।

उपवन में कुसुम-चयन करते, जो दिखी प्रथम दिन नव-बाला । सिखयों के साथ लजाती सी, ग्राई पहिनाने जय-माला।।

नव-पंकज की पंखुरियों सी,. जिसकी मंजुल पद-भ्रंगुलियां। कनकालय का कालीन मृदुल,. छूते-छूते भरता कनियां।।

जिसके मधुराधर बार-बार— सूखे, डग-भर भरते वन में । जिसने की सिद्ध सजीव-प्रकृति, चेतना भरी जड़-चेतन में।

जो बैठी दिखी सदैव मौन, सिय यही अशोक-वाटिका की । जो नत-शिर बनी निमिष में ही— पथिका प्रज्ज्वलिता-शिविका का।।

माता ने समक्ता जिसे सदा, चित्रित-कपि से डरने वाली । पंर्यंकों पर सोने वाली, मृदु-पलनों में पलने वाली।।

निमिराज-कुमारी सुकुमारी, वधु परम दुलारी रघुकुल की । यह ललित लाजवंती-लतिका, कल्पांत-कौमुदी दनु-कुल की । कैसे रह गई दशानन की — वंदिनी बनी, ग्राश्चर्य यही । रघुनाथ यशस्वी बने रहें, मन में यह निश्चित् चाह रही ।।

देखे भयभीत सकल मां ने, घीरे से ग्रागे बढ़ ग्राई ॥ "जय-जयति जयिनि! मैथिलि! सियवधु!" ध्विन सहसा ग्रंबर तक छाई॥

कैकेई को सम्मुख लखकर, वैदेही के भुक गये नयन । बढ़ चले त्रिशूल ग्रहण करने, दोनों दिशि लक्ष्मण-शत्रुदमन।।

सिय-कर कर थाम कैंकेई ने, धीरे से; ली उतार भूपर। सिय ने आंचल ले लिया शीश, सम्मुख विलोक कर प्राणेश्वर॥

मां के प्रियतम के चरण तुरत— छू लिये जानकी ने वढ़कर । भर ली बांहों में माता ने 'मम वीरांगना सुवधु, कहकर।।

फिर बोली "राम दशाननजिय! ले वधु विजयिनी शतानन की। यह काल-परिधि से परे रहे. जोड़ी सिय-राम सनातन की।।"

नत युगल-शीश पर माता ने, प्रमुदित हो रखे युगल-करतल । घर गई भारती कंठ-कुंज, दुग छलकी परवशता छल-छल।। फिर भुके सभी शिर एक साथ, मां ने आशिष दी हाथ उठा । घुल गये रौद्र-वीभत्स भाव, रसराज शांत-रस-कलश लुठा।।

मानो निरभ्र-नभ रंग-भूमि, नव संध्या-सायंकाल मिले। त्यों कैकेई के दोनों दिशि, मैथिली तथा रघुनाथ खिले।।

सौमित्रियुगल - रघु - ऋक्ष- कीश, विहगों से 'जय-जय' चिँहुक चले । ग्रन्त्येष्ठि करा शतकंघर की, काली का वंदन कर निकले।।

दनु-राज्य सुमाली-माली का, लौटे प्रभु सौंप विभीषण को । जय-नाद कर उठी सैन्य मुदित, सम्मुख विलोक प्रिय भारत को।।

जय मातृ-भूमि, जय पितृ-भूमि, जय धर्म-भूमि, जय पुण्य-भूमि । जय ग्रादि-भूमि, जय देव-भूमि, ममतामिय ! जय प्रिय भरत-भूमि ।।

रज-तिलक लगा, उतरे ससैन्य — राघव सुरम्य गौतमी-तीर । कर सिंधु-स्नान प्रभु ने पूजी, गौतमी शुभा गौतमी-नीर।।

चंदन-कुंकुम - फल - फूल-क्षीर— मधु - मंगल द्रव्य समर्पण कर । न्हाये समस्त सिय - राम सहित, स्वर्गीय-जनों का तर्पण कर।। न्दी राजमहेन्द्रम् की संज्ञा, कैंकेयी ने शुभ संगम को । प्रभु पहुँचे गया, मान देते— कोर्णाक - पुरी-भुवनेश्वर को।।

विधिवत् पितरों को कर सुतृप्त, रघुपति रथ बढ़ा अवघ-पथ पर।। यमुना सम भरत, राम गंगा— ले चले नगर सागर सादर।।

सोरठा

सिंहासन सिय-राम, बैठे सब से मिल, मुदित । ग्राशीर्वाद प्रणाम, यथा-योग्य लेते हुए।। परम विनीता सीय, भुकीं, भुकीं ही रह गईं। वासंती कमनीय, ज्यों तव दल-फल-फूल मय।। सुस्मिति मंद फुहार, चितवन लिलत बयार सी। नील-गगन के द्वार, छिव-चित्तत बदली-किपल।। बसी सुदेह सनाह, लसी धनुष-तूणीर ग्रसि। थाम सुमित्रा बांह, कनकभवन में ले गई।।



व्टम-भवन

मंगलान्त्र रण

श्री गंगास्तवन

श्रीरंग-पदारविद-निःसृत, जगदंबे! ग्रंबे! गंगे! जय। विघ-वासन-वासिनि! पुण्यलते! शिवमौलि-सुरमणि! अभंगे जय। भूपाल भगीरथ-कीर्ति-ध्वजे! जलकुंजरवाहिनि! अघ-हारिणि। गिरिराज विहारिणि! सुरह्रादिनि! नृपसगर-प्रजाविल-उद्धारिणि। जन्हू-दुहिते! शांतनु-दियते! वसुजन-जनियत्रि! त्रिपथगािमिन। त्रिभुवनवंद्ये! ग्रग-जग पाविति! दिवि-ग्रारोहिणि! श्री सम्मोहिनि। जो परमा-धवला मुखरा-छिव, शांश्वत् संसृति-गति हर लेती। तव कृपा-दृष्टि की वृष्टि वही, मम पातक-पुंज विनाश करे।

हँसती खिलती भरती कुलांच, करती शृंगाविलयाँ विदीण । जंगल-जंगल मंगल करती, दलती अघ-पथ कंटकाकीण ।। कंदरा-मंदिरों में रमती, शिल-शिल से भरती शिल-शिल पर । छम-छंम करती विद्युत्गति से, करती किलोल छिव अगणित घर ।। वेतों का अभिवंदन लेती, इठलाती देवदारुओं को । नहलाती सुभग पलाश-शाल, हर्षाती वारिज-वधुग्रों को ।। जिससे दुगंम-निर्जन हिमगिरि, तीर्थाकर, तीर्थाकार बना । मनहर जाह्नवि ! तव शुभ्रधार, मम पातक-पुंज विनाश करे ।। ंतट-तरुओं पर प्रातः-सायं, कूजतीं विविध नभगाविलयाँ ।
ंवैदिक-छंदों में ग्रिभिनंदन, ज्यों करतीं निर्जर-मंडलियां ।।
होतीं प्रतीत कुछ भुकी-भुकी, वे हरित-प्रफुल्लित तरु-माला ।
ंज्यों स्वागत-तोरण-द्वार सजीं, वंदनवारों पर ध्वज-बाला ।।
संध्याओं में रिव-शिश छिव बन, करती प्रमुदित आरती प्रकृति ।
'पहले दिन के तव पूजन सी, होती नित-नूतन पुनरावृति ।।
'मृग-मृगपित तृषित प्रार्थितों से, पाते पीयूष प्रसाद सदा ।
'तव भेद-भाव-गत मृदुल-भाव, मम पातक-पुंज विनाश करे ।।

हिम गिरिवर के उत्तुंग श्रुंग, दुर्भेद्य सुदृंढ़ तव गढ़ दुर्गम ।
कोधित अबाध विद्युत-गित से, उतरा करतीं करतीं धम-धम ।।
धौंसे से धमकाती चलतीं, दलने अध महिष, कालिका बन ।
फोनिल-धारा ज्यों अट्टहास, मधुपान-निरत करती तल रण ।।
नहरों पर नहर शक्तियों सी, लहरों पर लहर प्रकट करतीं ।
करतीं स्वधार बहुधार लीन, जो पथ-पथ श्रमित हुई मिलतीं ।।
दिखलातीं चंडी-चरित लिलत, खो जातीं शिव-भुज सिंधु-लहर ।
तव शिवारूप दानव-स्वरूप, मम पातक पुंज विनाश करे ।।

जलक्रीड़ा-रत किन्नरियों के, अंगों का मृग-मद घुल घुलकर ।
ज्यों ही तुममें होता प्रविष्ट, अविलंब अधम-गित से छुटकर ॥
वे मृग होकर देवस्वरूप, बैठे वर व्योम-विमानों में ।
जनसे ही करते केलि मृदित, सुर-द्रुम - सिज्जत उद्यानों में ॥
फिर सदा षोड़शी-कामिनियाँ, दुर्लभ-दुर्लंभ देवाविलयाँ ।
अनुचरी-प्रकृति मणि - सिद्यानियाँ, अश्रुत-अलक्ष्य भोगाविलयाँ ॥
कह फीकी, वीतराग होकर, हरि-छिव हरि-पुर हरि-रस रमते ।
तव भोग-योग - दायक वैभव, मम पातक-पुंज विनाश करे ॥

शिय-ग्रंकासीना गिरिजा की, जल उठीं शिरा ईर्ष्या-दव भर।।
प्रिय-ग्रंकासीना गिरिजा की, जल उठीं शिरा ईर्ष्या-दव भर।।
तव हरण-हेतु, कर अकुटि वक्र, भुज-हार पिन्हा मुस्का नत-मुख।
प्रस्ताव रखा हर के सम्मुख, बोलीं "लें प्रियतम! कैतव-मुख।।"
शिव लगे खेलने, दे बैठे, शिश-शूल-श्रुंग-डमरू-ग्रहिपति।
शिरमाल-कमंडलु-नंदि-भृंगि, लख निकट बाघ-पट की दुर्गति।।
चित पासे पड़े भवानी के, ले गईं बहा, शिव-शिवा न्हिला।
त्यों हार-ग्लानि - हर तव स्वभाव, मम पातक-पुंज विनाश करे।।

लिखते-लिखते जिनके कुकमं, चिक्रत रह जाते चित्रगुप्त । यमदूत नाम जिनका सुनकर, हो जाते अहि-दंशित प्रसुप्त ।। लेखा-जोखा सुन अनायास, ग्रंतक ही 'हरि-हरि' कह उठते । वैतरणी के पावक-कण भी, जिनको लखकर भुनने लगते ।। प्रज्ज्वित महारौरव होते, वैवस्वतपुर की क्या गणना । कहते निगमागम एकस्वर, जिनका न कभी संभव तरना ।। वे तारे अधिक तारकों से, क्या दर्श-स्पर्श लघु नाम-स्मरण । तव पतित - पावनो पुण्य-नाम, मम पातक-पुंज विनाश करे।

मां! तव कछार के कण-कण पर, चिंतामणि-आकर न्योछावर । चतुफल-फुलवारी का वसंत, तव धवल धार का स्वर हर हर ॥ तव दिव्य-विरद-विग्रह विचार, हर्षित हो जाता चिंतित-मन । उठने लगती याचना स्वतः, जड़ जड़ता होती प्रण चेतन ॥ 'हो क्षार देह यमुना-तट पर, पर मुख में हों तुलसी-तवकण । तव रज मस्तक, हरि-नाम अधर, तव ग्रंक करें सुत ग्रस्थि-क्षरण ॥ हों पंचतत्व में तत्व लीन, भारत के क्षिति-जल-दव-नभ-खग ।' तव करुणाद्रे! सहजा स्वीकृति, मम पातक -पुंज विनाश करे ॥

युगलमालिनी

लघु लित सघन गगनांगन छिटके तारे, नीलमशैला पर हीरक-माला विखरी। मन कहीं, कहीं तन, उस सद्यस्नाता सी, निशि-कर-निशिकर-किरणों की गगरी बिखरी।।

> मानों मुँह फेरे खड़ी नहाकर श्राई, पद-चुंबित कच-माला से बूंद टपकती। मुख-चंद्र फिरा; फिर फिर सकुचा सी जाती, छिव भोंक भरोखे भिलमिल भुकी भलकती।।

नव-भ्रवगुंठन सी चन्द्रवदन पर बदली— भ्राती, पल में पूरी पलकें खुल जाती। उवटन सी कुंकुम घुल जाती घुल जाती, गगरी की मदिरा चषकों में ढुल जाती।।

नभ-गंगा में क्रीड़ा-रत किन्नरियों सी, छप-छप करतीं ताराविल छिप-छिप जातीं। ग्रलबेली नवल-नवेली ग्रांख-मिचौली, छिप-छिपे ढूंढ़कर चंदन सी लिप जाती।।

सिय मुदित मृदुल शैया पर लेटीं-लेटीं, थी देख रहीं, करतीं शीतल-मन शीतल । पट-फरफराट प्रियं-पग ग्राहट सी लगती, लखतीं पथ पलकें पलट-पलटकर पल-पल।।

> "मैं अभी सभा-गृह से रानी जी ! आई, थो राजसूय की ग्रविरल चर्चा चलती । सानुज नृप गुरुवर मंत्रीजन के मुख पर, गंभीर-विमर्षण मुद्रा स्पष्ट भलकती।।

लवणासुर पर थी केन्द्रित सबकी शंका, चिंता विशेषतः शिव का शूल भयंकर । उसके जीते जी जगती-तल पर कोई हो सकता सफल न सहज किसी का अध्वर।।

कहते सोत्साहित लखन-दमन "दें आजा, खल-बींध शूल में पल में करें समिपत । प्रज्ज्वित अग्नि तो करें देव ! देवी सह, होने तो दें द्विज-घोष गगन गुंजारित ॥"

पर भरत कह रहे थे सकुचा धीरे से, "इस वर्ष न देवी बैठ सकेंगी सुख से। यज्ञाश्व-हरण क्यों बने बहाना रण का, जग को छुटकारा जबकि दिलाना दुख से।।

दीक्षा-सुपूर्व दक्षिणा दक्षिणेश्वर को— दें लवण-शीश की, करें शांत आयोजन । जो करना है वह करो, मुहूर्त न देखो, जग समभे राजसूय को राघव दंभ न।।"

बस फिर गुरुवर से ज्यों दृग मिले अचानक,
मैं सकुचा कर ग्रा गई तुरत ही रानी ।
आ रहा हमारा भावी राजा भूपर,
यह बात आज तो सकल ग्रयोध्या जानी ॥"

"यदि सुता हुई तो" "नहीं-नहीं हो सकती, कर गये उसे तो वृद्ध-भूप ही दत्तक । अब रानि ! बोलना शुभ-शुभ वाणी केवल, नृप - सह नृपसुत भी होंगे यज्ञायोजक ॥"

सिय बोलीं "अच्छा बहुत हो गई चंचल, जा सो, तव राजा बाट देखता होगा । कैसी रानी के फँसी चक्र में श्यामा, इस चंद्र-चांदिनी को लख कहता होगा।।" सकुचातीं प्रमुदित चलीं दासियां भुक-भुक, सिय ग्रँगडाई ले मुकुर देख मुस्काईं। "नृप-सह नृप-सुत भी होंगे यज्ञायोजक," इन शब्दों ने बहु हलचल हृदय मचाईं।।

'फिर सोचा, ''चारों ब्याहो आईं सँग-सँग, कुछ आगे-पीछे चारों ग्रंव बनेगी। 'चारों कोनों में चार जड़ाऊ पलने, 'इस कनक-भवन की मणि-मणि फूम उठेगी।।

किलकारी पुचकारी मृदुलोरी ताली, मुखरित कर देंगी जन-जन मन का कण-कण। गाती सम्हालतीं गातीं कहती 'ग्रातीं', दौड़ेंगी श्रुति-उर्मिला-मांडवी क्षण-क्षण।।

ज्यों मां कहतीं, न सहज पहिचाने जाते, हैं कौन भरत वे, कौन लखन-रिपुसूदन । तब हटा भगुलिया चरण-चिन्ह हिय लखतीं, अलकों में मणि-तिल लख कहतीं ये लक्ष्मण।।

कह रही निषादी चित्रकूट पर उस दिन, जब भरत ससेना श्रुंगबेरपुर आये। सब बोले कुछ दिन पहले विपिन सिघाये, वधु छोड़ कहां, ये सैन्य कहां से लाये।।

तब वृद्ध एक बोरा वे बींघ गये मन, 'शिर जटा-जूट धारी मृगछाला - धारी । 'पर इनके मन तो बिँघे-बिँघे से लगते।। 'यद्धपि किरीट-धारी स्यंदन - ग्रसवारी।।

तब समाचार सब गुप्तचरों से पाकर, गुहु मीन-पीन-पाठीन पुरानी लेकर । तन पाल लपेटे, कूंड़ी का कनटोपा, डांडों में कांटे गाड़, लिये भट घींवर।। तरिणयें हाथ भर डुबा, सजा रण सज्जा, मन्तव्य श्रौर गन्तव्य जानने श्राये । यदि हुईं युगल-छवि फिर से मिलती-जुलती, क्या जाने फिर पहचान कौन सी पाये।।

पय कभी पिला देगी ऊर्मिल श्रुति-सुत को, मांडवी आर्यसुत-सुत को ले जायेगी । सो जायेगी, फिर भरी नींद में उठकर, छम-छम कर रोता शिशु लेकर आयेगी।।

यदि खुली न मेरी नींद, आर्य-सुत बोले, क्या बोलेगी वह, ये भी क्या बोलेंगे। मैं पट समेटती, उठती क्या बोलूंगी, प्रातः सुन परिजन 'ग्रहा-अहा' बोलेंगे।।

इस मधुर कल्पना में डूबी वैदेही, कब खड़े हुए प्रभु आकर जान न पाई । कर रख कर कंधे पर घीरे से बोले, "किन सपनों में मिथिलेश-लली ललचाई।।"

सिय उठीं सेज से सकुचाकर हर्षाकर, कर नमन कहा "प्रिय! आप किधर से श्राये।" "क्या कहूं किधर से श्राये," दिखा प्रिया को, हिय-नयन राम ने कहा "इधर से आये।।

भ्रव जान गया कैसे शकुन्तला देवी, ऋषि दुर्वासा का भ्राना जान न पाई । पर सिय ! तुम उससे दो -पग आगे निकलीं, दी निज प्रिय की पद-चाप न तुम्हें सुनाई ॥"

"क्यों दुर्वासा को दोष व्यर्थ प्रिय! देते, प्राणेश ! पुरुष वह कौन ग्रापसे कम था। वह पुर जाकर तो गान्धर्वी का भूला, तुम जहां सुदैवी भूले वह तो गृह था।। जिसने सुरेन्द्र-सुत बना ग्रनाथ सरीखा, प्रित भुवन-भुवन में फिरा,तजा दृग लेकर। जो चोंच मार कर भागा, उसको यह फल, जो ले भागा, उस पर न छुटा वह शर-वर।।

क्या दोष आपका पुरुष-प्रकृति ही ऐसी, फिर राजा हो तो उसका तो क्या कहना ।" "इस वय भुज-हार पिन्हाने वाली प्रेयिस! क्यों पिन्हा रही हो उपालंभ का गहना ॥"

> "क्या कभी-कभी स्वणिम-पिँजरे की मैना, ले पूंछ न "राजन्! ये क्षण कहां गँवाये, "क्यों एक बार, सौ बार सारिके! पूंछो, विधि ने इस हित ही निशि-क्षण मृदुल बनाये॥

तपते दिन की तपती रातें की छोटीं, हिमकर-दिनकर की भरी यामिनी यौवन। जब चपल चपलता भरी चमकती चपला, तब रिव भी शशि बन जाता लख सावन घन।।"

> "ये सीखे मीठी बातें कोई तुमसे," "पर मैं तो सीखा इन श्यामल-नयनों से।" "मैं कैसी पगली, ग्राप खड़े प्रभु! कब से, बैठा न सकी पद-पूजन कर अलकों से।।"

दोहा

सिय को दे पटुका का मुकुट, लेटे प्रभु पर्यंक । लगीं चांपने चरण श्री, मृदु कर मंजुल ग्रंक ॥ उठ बैठे, हिय पर रखे, लिये हाथ में हाथ । 'श्रम-रेखांकित शशिवदन,''बोले रघुकुलनाथ ॥ "'दुर्बेल वय करतल ललित, निशि का प्रहर द्वितीय। क्या चर्चा रनवास की, सुन्दर सुन्दरि! सीय।।" लगीं प्रिया प्रियतम - हृदय, नयन खिली मुस्कान। "बोलीं क्या दोगे कहो, प्रिय-संदेश सुजान।।" "हृदयेश्वरि ! सोचो हृदय,क्या कब रहा ग्रदेय। तुम्हीं राम की श्रेय - श्री, प्रियतम प्रियतम ध्येय।।" ''किंतु आज की बात ही, कुछ ऐसी भगवान । हुईं उर्मिला-मांडवी- श्रुति तव सीय समान।।" दो-पल में ही समभ कर, उठे खिलखिला राभ । "भरत-लखन-रिपुदमन अब, समभा तव स्मिति-वाम। क्या मांग्रों को भी पता, सिया किया स्वीकार। "तभी सूदगण पा रहे, नित निर्देश ग्रपार।। मैं तो जाना हो रहा, प्रिया-अतिथि सत्कार। ग्रब समभा रघुकुल-विपिन, चली वसंत-वयार।। कहो तनिक कब मिल रहे, किस-किस से उपहार ।" "तव लीला पश्चात् ही, ऋमशः अनुज प्रसार।।" "रिपुसूदन-लक्ष्मण-भरत, राम नवीन शरीर। केलिकर, कनक-भवन 'किलकायेंगे मांग-मांग मैथिलि प्रिये! प्रिय से प्रिय उपहार।" "क्या लेगी उपहार वह; जिसे मिलां भुजहार॥" "प्रिये! भोज पश्चात् ही, पाया जाता पान। त्यों ही अपने मान्य का, रखो सुमानिनि ! मान।।" "क्या मांगू, पाया न क्या, दिया आपने क्या न । सिया राम के ध्यान में, राम सिया के ध्यान।।" करती पट ग्रठखेलियां, बोलीं सिय सप्रीति । "मांगू भी यदि प्राण-प्रिय! तो मांगू किस रीति॥" प्रमु बोले 'कुछ बाज तो, प्रमुदित प्रिये ! विशेष सकुच-सकुच उठतीं पलक, ललक व्यंग - परिवेश ।।

बोलीं सीना खिलखिला, "समभ गई मैं नाथ । कुल - परम्परा भ्रापकी, पालूं, पसरा हाथ।। हेतु सपत्नी - तनय के, मां ने लिया ग्ररण्य । मुक्ते सपत्नी - तनय हित, दो वनवास सुरम्य।।" ''कौन सपत्नी-तनय तव, जिसके हित वनवास । मांग रही प्रिय से प्रिये, यों करती परिहास।।" बोलीं हँस "समभी सिया, ग्रन्तर्यामी दीठि। जान गये सिय - सपत्नी, एक अवध की पीठि॥ उसका सुत भी एक ही, घोर न्पतिपद - कार्य। "जिसने दी विस्मृत करा, तव परिणीता आर्य।।" "कहो-कहो तो त्याग कर, राघव ले सन्यास ।" "नहीं, विरह कुछ दिन सहें, देकर सिय-वनवास ॥" "कहो स्पष्ट, समफा नहीं, मैं न ग्रधिक विद्वान।" "ग्रधिक न प्रियतम ग्रधिकतम, भुवन-प्रसिद्ध सुजान ।।" फिर होकर गंभीर सिय, बोलीं दृग भर नीर। ''आती है निशि-दिवस ही, वन की सुधि रघुवीर।। मन करता है इस समय, मिले मुनीशाशीश । कहूँ घरोहर लो पुनः - अपनी, मेरे ईश।। कई दिवस से नित्य ही, दिखते ग्रद्भुत - स्वप्न । ज्यों मैं विजनारण्य में, फिरती नीर-निमग्न।। चन्द्रकला ज्यों शीश की, लेती श्रांचल और तरंगें रँग गईं, रत्न-रत्न के रंग ॥. विमल-वारि दिखती कभी, पड़ी हाथ भर छांया सी जाती फिसल, नभ कर उठता हास ॥ कभी हमारे पूज्य पितु, धार-धार ऋषि वेष । दिखते देते घेर्य सा, 'शुभ- शुभ सुते ! न क्लेश' ।। कभी सजातीं चुन कुसुम, सुर-बालायें देह । कभी मीचतें नयन ग्रा, दो-बालक सस्नेह ।।.

कभी देखती डोलते, घरा-घूलि भूडोल ।
रावण सी आकृति बना, सहसा उठते बोल ॥
कभी दिशायें कर हिला, करती हैं आह्वान ।
कनकभवन दिखता गगन, भरता हुआ उड़ान ॥
अद्भृत रत्नासन सजा, अमित भुजंगाधार ।
उस पर दिखतीं मां घरा, किये सकल प्रृंगार ॥
रघुलक्ष्मी करती विदा, ले नीराजन-थाल ।
और मुभे मां ले गई, क्षीरताल पाताल ॥
यद्यपि दिखते प्रिय! न तुम, सुनती स्वर कमनीय ।
"'लौटा दे मेरी मुभे, घरे ! तुरत ही सिय ॥"

सोरठा

लगा राम ने ध्यान, देखा सब कुछ निमिष में । बोले परम सुजान, "प्रिये! करो हर-हर स्मरण।। पूर्ण करें अभिलाष, ग्राशुतोष प्रभु आशु ही। कितु रखो विश्वास, समय बड़ा वलवान है।। करो शयन ग्रब सीय, कितनी कजराई निशा।" रमण-भुजा रमणीय, सोई सीता शांत-चित।। कर सुमन्द मणि-दीप, लगे लेटने राम ज्यों। "जय-जय महामहीप,चार-प्रमुख प्रभु! द्वार पर।।"

दोहा

्शैया - शीर्ष - गवाक्ष - पट, बोली दासी एक ।
"आता हूँ" कह सीय-शिर, उठे सहज में टेक।।
"कहो" पौर पर पहुँच कर, बोले चर से राम।
विव्हल चर पद पर गिरा, "जय-जय करुणाधाम।।

रजक-वीथि पुर घूमता, अभी गया मैं नाथ। ःहाय, कहूं क्या, क्या सुना," रहा मौन नत माथ ।। "कहो-कहो निर्भय कहो," रख कंघे पर हाथ। ''कुछ भी हो शुभ या श्रशुभ," बोले रघुकुलनाथ।। "एक रजक कर ताड़ना, कहता प्रमु! निज तीय। 'मैं न राम, रख लूं स्वगृह, रही परालय सीय।।" ंघर-घर से निकले रजक, सुनकर तीय-विलाप। ंकिन्तु न बोला एक भी, बोल रहा क्या पाप।। नाव न वर्षा में मिली, पीहर सरयू - पार । म्त्रनुज साथ संध्या फिरी, यह हो दोषाधार।।" ं उठे विदा कर चार को, हुए राम गंभीर। प्रभु भाये शैया - सदन, लिये निढ़ाल शरीर।। करतल पर मस्तक रखे, टिके तल्प - उपधान । ः हुए भूवन - संकट - दमन, चितांतुर भगवान।। रहे देखते सीय - छवि, करते रहे विचार । कभी बैठकर टहल कर, लेते निशा निहार।। ज्यों पंखों में हंसिनी, छिपा स्वछवि सुकुमार । : हंस भरोसे सो रही. ललित कमल - कासार।। चला निकल दुर्वचन-गज, रजक-कुवदन-अलान। ·वह क्या जाने स्वप्न-गृह, बनने को शमशान ।। ं और हंस बंदी बना, ऋीड़ा - कमल - मृणाल। -दंड-पाश ले युगल - भुज, लगा तांक में काल।।

सोरठा

दोषी हुग्रा अदोष, निर्दोषी दोषी हुग्रा। राज-दंड का रोष, भेल राम राजा स्वयं।। उठी सुप्त सिय बोल, "देखो प्रिय! गुरु-गृह घुसे। निर्भय मांसक खोल, सुरिभ सवत्सा ले चले॥" ग्राया कठिन भविष्य, बोला मन "सियशयनकर। मुनि वसिष्ठ का शिष्य, कायर किया कु-काल ने॥"

ऊमिका

उठे राजाधिराज रघुनाथ, सुप्त सीता को उढ़ा दुकूल । मुँदे दृग, भरे दृगों से देख, दबाकर उर का उठता शूल।।

लगी भावों की भारी भीड़, चिरी ज्यों खर-दूषण की सैन्य । चढ़ी चित-चाप बुंद्ध की डोर, तर्क-शर-माला चली ग्रदैन्य।।

प्रथम तो लगा स्रकेलापना, दिखे फिर भाव-भाव निज रूप। प्रखर प्रत्येक प्रकार स्रसहा, परस्पर फिर होते विद्रूप।।

रक्त - सागर में रिक्तम - कुमुद, उषा चुनती देखी प्रत्यक्ष । भाव - सुमनाविल - माला गूंथ, खड़ी दासी सी सीय - समक्ष ॥

प्रीति-प्रत्यंचा धनु-वैराग्य, ज्ञान-शर चढ़ा ग्रनुज प्रिय धैर्य । जानकी का संरक्षक खड़ा, राम का मूर्त वीर्य - ऐश्वर्य।। विजय-श्री नीराजन कर रही, मैथिली चली सम्हाले चीर । कल्पनातीत अल्पना रचा, रवतदिध देता श्री सशरीर ॥

परीक्षित मर्यादा ! मुद्रिके, परीक्षा दे फिर निस्संकोच । तपाकर तन-मन कण-कण लौट, लगा लूं कंठ पुनः गतशोच ।।

मिलेगी निश्चित् यह मैथिली, पलों-कल्पों में इस-उस कूल । इसी सीता का अक्षय - बीज, बनेगा उस सिय का दृढ़ मूल । ।

उगेंगी कोंपल कोमल कलित, चोर इस राघव का हिय-थाल । जगत-पत्तभड़ चुन ले प्रति-पात, चिनेगा पात-पात मधु - काल।।

नियति-वृष राजदंड-हल जोत, भरे बढ़ राजा राम किसान । जगत को कूर भ्रकाल अ - काल, न कर डाले कंकाल समान।।

लगा मृतिका की पीवर परत, उढ़ाया भीना स्वकर दुकूल । सबीजा सीता सीता लगी, गर्भ में किये समाहित फूल।।

साध्य-रिव सम रिवकुल-मणि राम, हृदय का डाल पदों पर भार। ग्रागये थिकत कृषक से मौन, खुला निशि सा निशि मंत्रागार।। बंधुग्रों को घावक - गण निपुण, बुला लाये पा प्रभु - संकेत । बिठाये ग्रति समीप त्रय-बंधु, किये स्वीकार नमन - समवेत ।।

थिकत - चितित पिथकों से लगें, परस्पर वदन देखने मौन । राम राघव गम्भीर समुद्र, थाह ले इस अथाह की कौन।।

ंक्षितिज-पर्यन्त सलित ही सलिल,
लहरतीं लहरें हहर दिगन्त ।
अतल के अन्तराल बड़वाग्नि—
सींचतीं सरिता अमित अनन्त।।

विलोका, कभी मींच-दृग घरा—देखते ग्रपलक कभी वितान । नयन मल, लेते कभी उसांस, तान तन सरकाते उपघान।।

िक ज्यों हिमगिरिवर का उत्तुंग, हिमानी - श्रृंग चूमता व्योम । पढ़े चपला से घायल जलद, थपकता थके-थके कर सोम।।

ठिठकते जम-जमकर हिम - बिंदु, सिमटते चन्द्र उषा के ग्रंक । प्रकट कर अरुण ग्ररुणिमा घोर, तरुणिमा पाते लगते रंक।।

'हिमोपल शनै: - शनै: गल चले, स्रोत से खुले युगल दृग-द्वार । 'सिसिकियों के प्रवाह स्वर उभर, लगे लहराने तपती धार।। कपोलों की श्यामल तल-भूमि— न्हा गई, हुए तिरोहित कूल । सपल्लव सफल सफूल सशाख, हुए पल में करुणा - कृषि - मूल ।।

च्यून्य की लुप्त, फड़फड़ा पंख— इंडई प्रभु-वाणी कुररी प्रकट। शीश स्मृति - फुंगिराजि पर पटक, प्रसंगों की डालों को पलट।।

बिलखने लगे राम "हा प्रिया ! मैथिली रानी हा हा सीय । लिखा लाई क्या लेख ललाट, व्याघ ने वधी मृगी कमनीय।।

कुमुदिनी मिथिला - कुल की कलित, कमिलनी सूर्य-वंश की लिति । अमर - वन पारिजात की अजर, मनोरथ-वेलि अमर-फल फलित।।

राम के इस दुर्भागे हृदय— मरुस्थल की वांसती-कली। वृद्ध-विधि ने बन मत्त मतंग, लोक-निंदा दल-दल में दली।।

भाग्य-शशि ग्रहण - मुक्त क्या हुग्रा, राहु की भलक भलकती रही। 'षोड़शी हुई पूर्णिमा इघर, कालिमा उघर उभरती रही।।

आह दुरैंव-योग छल गया, जला जो तिल-तिल दीपक दीन । पवन बन ज्योति अचर्चित कर, विखेरा काजल घूलिं मलीन।। कामिनी - नयन अनंजन रहे, दिठौना बना न बाल-सनाह । खड़ी लेखनी चातकी रही, देखती सरस स्वाति की राह ।।

ग्राह तू छली जानकी गई, हवन में भस्म हुग्रा यजमान कि ग्रिग्न - सम्मुख जो पकड़ा हाथ, हाथ में किसके दूं भगवान् कि

अतल - तल नीचे बिंघर कठोर, मूक । नभ ऊपर ग्रंघ ग्रनंत । करें क्या तेरे, तेरा सिया, मुजीवन का ही सम्मुख ग्रंत ।।

पतित-पावनी शंभु से छीन, क्षार में जिस खल ने दी डाल । वही विधि मम बांहों से आज, चल रहा मेरी सिया निकाल।।"

हुए विक्षुब्ध लखन-रिपुदमन, भरत ने ग्रनुज युगल कर शांत । पूँछ आंचल से प्रभु का वदन, डाल ग्राजानु - भुजा कटि- प्रांत ।।

सजल जलघर से बोले, "नाथ! रात में हुई कौन सी बात। उठा चिरनिद्रा लेने कौन, मैथिली-माता पर उत्पात।

विघाता हो या काल कराल, आप की दो - बांहों के बीचं। लखेगा मां की छांया तभी, बने जब तव ये छह-भुज कीच।। कृपाकर देव! वतायें मर्म," राम ने दुर्मुख - मुख की बात । कही विस्तार - सहित शिर थाम, हुए नत एक वार तो भ्रात।।

ंकिन्तु रद पीस, अघर फड़फड़ा, अकुटि कर कुटिल, मुब्टिका बांघ । उसी क्षण बोले लषण सकोप, कुअवसर समक्ष गिरा कुछ साध।।

''प्रात से प्रथम, अधम वह रजक—
गँवायेगा निश्चित निज प्राण।
ग्रंबिका का यह ग्रसत-कलंक,
ग्रभी घो डालेगा यह बाण।।"

''नहीं प्रिय ! नहीं, उचित यह नहीं, नहीं यह समाधान, व्यवधान । काटना ही यह निजकर स्वयं, स्पूर्य-कुल यश - प्रतान उत्तान ॥

काट लें जिसके बदले शीश, बोलना क्या ऐसा अपराध। मार दो रजक, मरेगा दीन— मौन जो बहु बैठे पर साध।।

कनिखर्यं कह जातीं कुछ सूत्र,
 कर गया टीका यह ग्रसहाय ।
 प्रश्न तो रक्तबीज बन खड़ा,
 कहो क्या उसका करें उपाय।।

एक कट, प्रकटित करे ग्रनेक, ग्रनेकों एक - हेतु दें काट । सीय का एक असत्य-कलंक, सत्य बन सबके लगे ललाट।। यही क्या राम-राज्य का न्याय, धर्म-मर्यादा के अनुकूल । शूल खा, एक फूल को तोड़— कहें, कर दिया वृक्ष निर्मूल ।।

पंक से किसका घुला कलंक, असत से हुआ ग्रसत्य परास्त । घरा पर लाया सरस वसंत, कौन से जलधर का पविपात ।।

धरा पर पैर टिका कर तिनक, बंधुग्रो! नापो नभ का छोर। बुद्धि अकुंश से मन मातंग— स्ववश कर, देखो जग की ओर॥

जगत ही की क्यों, ग्रपनी ग्रोर— लखो तो, लख पाते हैं एक । सूंघते सुनते छूते एक— एक चख, कर ग्रनुमान अनेक।।

भ्रनेकों खोजा करते सत्त्व, न आता किंतु समक्ष महत्त्व । भ्रांत में निज-निज मति श्रनुसार, प्रगट करते मतिमान स्वसत्त्व ॥

विचारो तिनक ग्रवध का दोष, दंड - निर्धारण तत्पश्चात्। सुनी शत-वदन द्विशत दे श्रवण, दृगों की देखी कह दी बात।।

पटी पाटम्बर - पट पालकी, वधू लिपटी अवगुंठन एक । किलत-कियों पर हौले हौल— चरण रखतीं दासियाँ अनेक।।

सिमटनी सकुचाती सी सरस, लाजवंती सी नत अधिखली। पालकी-पलने - पीठ - पलंग— पंक्तियां हिलीं, तनिक वह हिली।

सुकोमलता सुशीलता स्मिता— स्वतः सुन्दरता, सीता रूप । घरा पर उतरी घारण किये, स्वप्त-भुवनावलि अलख अनूप।।

सुने जैसे चर्चा आख्यान, विलोकी वैसी, पहली बार । दूसरी बार निमत-मुख मौन, पहेली सी तजती घर-बार ।।

सोचने लगे लोग सब तभी, चली यह क्यों कुसमय वन साथ । समाया जो - जो जिसके माथ, कहा वह-वह उसने कर हाथ।।

> किसी ने कहा प्रीतिवश चली, किसी ने कहा निभाती धर्मे । किसी को लगी वासना मात्र, किसी ने कहा कठिन कुछ मर्मे।।

तिभिर में परछांई सी घुली, पुन: वह चित्रकूट में मिली । ग्रनखिले काव्य कमल-की लगी— पंक्ति - कलिका सौरभ से किली।।

> वंदना ग्राते-जाते हुई, वंदि से सम्बन्धी मिल चले । कीशं-संरेश सफल - तष तले, स्वत: संदेह - शूल कुछ उगे ।।

गया राघव करने आखेट,
गया क्यों लखन, रहा ग्रस्पष्ट ।
हरण कर कुटिल ले गया लंक,
भोल पायी होगी क्या कष्ट ।।

अवध ने दशमुख - ग्रत्याचार, निहारे कर करुणिम-चित्कार । वीथिका - वाट - हाट - वाटिका, डूबते लखे रक्त- कासार।।

च्यथा की कथा खड़े कह रहे, राजगृह के कंगूरे-कोट। चिकित्सा शिल्पि - भिषक् कर चुके, चिन्ह कुछ फिर भी कहते, चोट।।

इन्हीं सन्दर्भों की भूमिका, परिस्थिति चित में तोलो लेश । प्रियतमो! सोचो उचितानुचित, कहो फिर, त्याग क्षणिक आवेश ।।

अवध ने दशमुख - बल-कौटिल्य, मैथिली का अति निर्मल-शील । एक विधि एक दिशा से लखे, सरित को समभे सीमित भील।।

प्रतीची-मुखी एक, मरुभूमि— धूलि में चिरसमाधि ले मुक्त । एक ने पुरवा सी जग लहर, जगादीं सागर - लहर प्रसुष्त ।।

एक भड़का, ज्यों बुभता दीप— भीति दिखलाता बारम्बार । एक गंभीर सिंघु को चीर, बढ़ी बड़वानल सी किलकार।। एक करता भूठी मनुहार,
एक करती सचमुच घिक्कार ।
शुम्भ सा एक जिताता प्रीति,
शिवा सी करती एक प्रहार ।।

'एक दशशीशों वाला पुरुष, शीश-कृषि करता गिरा ग्रशीश । 'एक शिरवाली} बाला एक, 'शीश लाई ऊँचाकर शीश।।

> एक से अवा बना ब्रह्मांड, लगा कण-कण में वन कर आग । एक ने भोली छत बन तपन, आ गई लगा आग में बाग।।

'म्रवध-जन किंतु न पाये देख, यहीं पर यही समस्या एक । दिल:यें किसे-किये विश्वास, इदय को चीर, शीश को टेक।।

दिखायें किसे ग्रीष्म की दहन, दिखायें किसे शीत की चुमन। कित कांतार कंदरा-दर्भ, गहनतम गर्भवास की घुटन।।

योजनों ग्रांख-मिचौली खिला, ले गई मृग-छिव छल कर दूर । श्रन्त में ग्रन्तिम-वयस विलोक, श्रेत सा वोला क्या खल-कूर।।

> शुष्क हो अधर बने मरुभूमि, रखा मुस्कान सुबिरवा तरल । बतायें किसको कितने कष्ट, दिखायें किसको धीरज उपल।।

दंडकारण्य-क्षेत्र के कठिन,
कुटिल कंटक वे गज-चित्कार।
दिखायें किसे कि कैसे किया—
किन्होंने किन में अभय विहार॥

शक्त-सुत का वह चंचु-प्रहार,-न्हा गई धरा रुधिर की धार । किसे बतलायें, विष दृग मींच— पी गई कैसे पसा पसार।।

दशानन की लंका में एक—
वस्तु ही जिसे सुहाई मात्र ।
स्वयं सी चंद्रहास वह, कहा—
"ग्ररी आ कर ग्रालिंगन गात्र ॥"

लोभ से लड़ी, मोह से लड़ी, काम-मद-दम्भ-कोघ से लड़ी। ग्रकेली सुकुमारी पर-दुर्ग, उषा अभिनव दुर्गा सी खड़ी।।

दिखायें कैसे, कैसे ग्रग्नि— परीक्षा- समय हुए हिम-मलय । अचल अचला-तनुजा का किसे— दिखायें ग्रहिग-धैर्य हम ग्रभय।।

आज इन अवध-जनों के मध्य, कहेगा सत्य-साक्षि मैं, कौन। मौन ये किससे होंगे मुखर, मुखर ये किससे होंगे मौन।।"

उठाते शिर बोले शत्रुघ्न, ''बुद्धि में आता एक उपाय । उचित यदि लगे ग्रापको देव ! बुलालें निशिचर-कीश निकाय।। कोणपीं वे, जो थीं उस समय — वरीं - अनुचरीं - पौर-प्रतिहारि । विभीषण - जाम्बवान - सुग्रीव, ग्रन्य विश्वस्त चमूर्रात - भारि ॥

श्रयोध्या श्रा जायें ग्रविलम्ब, करें प्रभु बृहद्-सभा उद्घोष । साक्षि दें, साक्षि स्वेष्ट कर सभी, प्रमाणित हों माता निर्दोष ॥

> कल्पना को फिर भी दे पंख, जल्पना - रत हों जो उद्दंड । ग्रापका राजदंड दे दंड— दमन कर दे वे कुटिल प्रचंड।।"

श्रवण कर शत्रुदमन की उक्ति, चमत्कृत हुए लखन के नयन। रहे नत-शिर दृग मूंदे भरत, न कह पाये कोविद लघु-त्रचन।।

किंतु रघुपति बोले तत्काल,.
"आज तक जो केवल सन्देह।"
वही धर बहु छिव सबल सदेह,.
बसेगा कल जन-जन मन - गेह।।"

श्रमरवल्ली होती है ग्रमर, लगा कर माटी का सिंदूर। भक्ष्य कर पुरोडाश को भषी, मनोरथ-फल कर देती चूर।।

> श्रकारण प्रक्षालन, प्रत्यक्ष— पंक का करता सिद्ध प्रमाण। बुलाकर स्वयं सभा इस भांति, करेंगे भ्रम-निष्प्राण स-प्राण।।

वंश-मर्यादा के प्रतिकूल प्रदर्शन सत्ता का यह, ग्रहम् । निरस्त्रों पर ब्रह्मास्त्र - प्रयोग, हमारा ग्रंत करेगा स्वयं।।

न होगी राजसभा वह सभा, समर्थन - नट का केवल स्वांग । समर्थक-स्वर संवर्तक-ज्वार, क्रांति के ग्रग्निचूड़ की बाँग।।

करेगी सूर्य-कीर्ति निर्वेश, करेंगे या हम शोणित-श्राद्ध। बंधुग्रो! करो-करो सुविचार, विचारो मत केवल पक्षार्थ।।"

भरत बोले "निश्चित्-रूपेण, समस्या-सिंधु ग्रथाह-ग्रपार । धर्म - संकट भंभानल विकट, आर्य ! लें सबल-युक्ति-पतवार ।।

दिखायें समाघान अनुकूल,
कूल दिख रहा बवंडर-लीन ।
बुद्धि-चित भ्रमित-पथिक से व्यथित,
हो रही जीवन-भ्राशा क्षीण।।

सुरक्षित ले मर्यादा-पाल, करें यश-तरी वभैंर से पार । कुशल कैवर्तक केवल आप, नाथ! कर सकने में उद्घार।।

'ग्रापका निमिष-मात्र का मौन, चतुर्युग सा हो रहा प्रतीत । दांव पर एक साथ ही लगे, ग्राज प्रतिपन्न-भविष्य-अतीत।।" "नीति यह, यदि कुल के हित एक—
पड़े करना कर दो बिलदान।
ग्राज इसके ग्रितिरिक्त न ग्रन्य,
भरत! दिखता श्रुति-शास्त्र प्रमाण।।"

"नाथ ! क्या बोले, बोलें पुनः, सूत्रं का समभ न पाये भाव ।" तुरत ही बोले तीनों-बंघु, खुल गये ज्यों मर्मान्तक घाव।।

> निमत-मुख लेकर शीत - उसांस,. स्वतः मुँदते नयनों को मींच । कठिनता से बोले रघुवीर,. गिरा को अतल-गर्त से खींच।।.

"जानकी-परित्याग के विना, न सम्भव समाधान कुछ अन्य । ठेल दो लगा कलेजे सेल, तरे तरि सिंधु परिस्थितिजन्य ॥"

> "कहा क्या, कहें पुनः रघुनाथ!' जानकी माता ही का त्याग । त्याग भी दें, तो क्या यह त्याग—हमारा त्यागेगा दुर्भाग।।

नाथ! यह समाधान क्या किया, स्नेह-हित दीप बुक्ता ही दिया। रोग इति हित रोगी के हेतु, हलाहल ही हा! निश्चित किया।।"

भुके प्रभु पद कहते सौमित्रि, बह चली अरुण-नयन जलघार । 'कार्य की क्या विचित्र यह पूर्ति किया कारण का ही संहार ॥ श्रापसे राजेश्वर ! क्या कहें, न माने अनुचित, अनुचित -बोल । न जिसके प्रामाणिक परिमाण, जुला तुल जाये पासँग तोल।।

उसी में न्याय तुले यदि, कहो— कहेगा कौन उचित परिणाम। सत्य है, श्रंधा होता न्याय, न लेता किंतु श्रनय का नाम।।

अभी कुछ समय पूर्व ही सुना,
 ग्रंब बनने वाली हैं ग्रंब ।
 तरेंगी कैसे विरह-पयोधि,
 ग्रकेलीं इस वय, क्या ग्रंवलंब ।।

विचारें प्रभु ! प्रत्येक प्रकार, त्याग का यह कठोरतम कर्म । मानते साधन जिसे अनन्य, करेगा वृद्धि, वृद्ध या धर्म।।

प्रथम प्रभु श्रुति पुरुषोत्तम स्वयं, निरन्तर प्रति-ग्रंतर तव वास । छिपा जिनसे किसका क्या भाव, प्रकाशित हित क्या करें प्रकाश।।

आपका एक वेष सम्राट, राजरानी भी तो तव प्रजा। कहें भ्रपराघ, कहें फिर दंड, सके जो नीति सुन्दरी सजा।।

प्रिया - प्रति प्रियतम का प्रिय-भाव, बना किस अनुभव-वश दुर्भाव । देव ! दें इस अनाम को नाम, इस्रा क्यों विचलित चित का चाव।। छोड़ दें नाम रूप यदि अन्य, मनुजता भी क्या मनुज - शरीर । शेष रहते, त्यागेंगे आज, शूल सी हूल रही हिय पीर ।।

ःहमारा कर्तव्याकर्तव्य, ःहमारा करणीयाकरणीय। ःसमा यों रहे तत्व में तत्व, न दिखता कुछ महत्व महनीय।।

घोर नीरद-निर्भारिणी निशा, सतत करती नभ-भू जल-लीन । चपल चचला व्याज ही अचल— क्षपाकर-छांह दिखा क्षण क्षीण।।

'परिस्थिति क्या प्रभात की क्या न, बता जाती बिखराती हास । 'त्यों न क्यों, क्या ग्रपने को ग्रभी, -सत्य का होता सत्याभास ।।

> घोर संकट-वेला में सदा, बनी जो रहीं सुदृढ़ ग्राधार । उन्हें हम निराधार दें छोड़, छोड़ परलोक-लोक व्यवहार।।

'भपटता यदि वन में मृगराज, गिमणी - मृगी देख एकांत । वक्ष को ढाल, सुश्रृंग त्रिशूल— ज्वनाकर, बनकर कूर कृतांत।।

भागता मृग हो जाता खड़ा, प्रिया की सुनकर करुण - पुकार । त्याग मां को, क्या लें इस समय, वन्य-पशुओं से भी धिक्कार।।

ग्रिधिक क्या इससे निदित-कर्म, धर्म भी तो यित रावण-रूप। लोक-मर्यादा सिर से बड़ा, राज-मर्यादा का क्या कूप।।

the Action of the state of

दया कर एक बार रघुनाथ ! पूर्णतः पुनः विचारें ग्राप । लोक-परलोक कर रहा लोप, पुण्य यह कैसा, पापी पाप।।"

''लखन! यह समय तर्क का नहीं, बंधु! यह वय विवाद की नहीं। इसे पोना ही है, यों पियो, गरल की घूंट, स्वाद की नहीं।

अस्थि दों जिसको मुदित दधीचि,. खिलाया शिवि ने जिसको मांस। उढ़ाया हरिश्चंद्र ने जिसे,. पुत्र-शव-वस्त्र, खींचकर स्वांस।।

बनाये जिसने शिव शितिकंठ, मिला जिससे बिल को पाताल । कर दिया परशुराम ने जिसे— काटकर भेंट प्रसवनि - भाल ।।

दिया जिसको विशष्ठ ने वंश, विभीषण ने ली जिससे लात । सहा तुमने जिसके हित स्वयं, ग्रीष्म-हिम-वात कठिन - आघात ॥

राजमुद्रा दे जिसको भरत, ले चुके नंदिग्राम-प्रवास । वही निष्पाप-पाप यह खड़ा, जानकी को देने वनवास।।

० 152,100 М L L श्यामत क्षमाक. २५५५ दिनाक...

अनेकों नारदे-ध्रेवे-प्रहलार न जकड़े जिसने किस-किस पाश । न जिससे क्या-क्या पा संकोच, न किसने क्या-क्या किया विकास ॥

हमारा वही सनातन-धर्म, खड़ा है धैर्य परखने द्वार । वंश-मर्यादा के विपरीत, करेंगे क्या राघव व्यवहार ॥

किसी ने सुनी न 'ना' जिस द्वार, उसी पर इस याचक का शाप। कहो क्या राघव लेंगे ग्राज, भुका शिर ग्रपना, अपने ग्राप।।

घधकती अग्नि देख यह शंक, कहेगी क्या, कंचन सकलंक । उठो यह ब्रह्मद्रव आ रहा, तुम्हारा धोने कलुषित-पंक।।

> परीक्षा से डरते ग्रसमर्थ, याचकों से नत होते रंक। सारमेयों से होंगे सिद्ध, आज क्या राघव - सिंह अशंक।।

नहीं यह हुआ, न होगा कभी, परीक्षा दुस्तर देंगे अभी। चिता में बैठ ग्रविचलित चित्त, सिद्ध कर दो हम कुंदन सभी।।

न सोचो यह निर्णय दे रहा, भरा मैं भावावेश-विशेष । प्रफुल्लित चित्त, अविचलित हृदय, मैथिली को करता अनिवेश ॥ दिखाऊँ कैसे छाती चीर, गहन भ्रंतर के क्षत गंभीर। ढके हैं, ढके-ढके ही काल— बना ले भ्रपना ग्रास शरीर।।

> स्वर्ग से मनु इक्ष्वाकु-विकुक्षि, पुरंजय - रघु - ग्रज - सगर-दिलीप। भागीरथ - ग्रंशुमान - काकुत्स्थ, हरीचँद-मांघातादि महीप।।

म्रोर वे महाराज पितुदेव, जिन्होंने सत्य-हेतु दी देह । 'पूज्य वे देख रहे है हमें, 'पालते हैं कर्तव्य कि स्नेह।।

भित्ति पर सम्मुख वे कुल-जनक— सप्त-सैन्धव मध्यान्ह-मरीचि । पूंछते निर्निमेष हो मौन, पुत्र ! दोगे प्राची कि प्रतीचि ।

अर्ध-इंद्रासन सजे स्वकर्म, बना दे नहुष उन्हें कुल-कर्म। कौन सी वे देंगे ग्राशीश, कौन सा हम पालेंगे धर्म।।

निहारो प्रश्न-चिन्ह प्रज्ज्वलित, शलभ बन, लें ग्रंतक-आघात । या कि बन सागर घीर प्रशांत, छिपालें ग्रंतराल अक्लांत।।

विचारो, मुनि वसिष्ठ के शिष्य, विचारो, रघुकुल-कमल दिनेश । इघर ग्रंगार-हार ले उषा, उघर संघ्या, शीतलता वेष ।। घाव का द्विगुण पीड़ सा दुखद, एक है शल्य-किया उपचार । दूसरा मद्यपान कर, शांति— मृतक-वत् लें मूच्छा स्वीकार ।।

कीन ग्रस्थायी स्थायी कौन, करूं मैं विश्लेषण क्या व्यर्थ । ग्राप हैं सभी प्रबुद्ध समर्थ, विचारो सब विधि ग्रथं-अनर्थ।।"

सभी को मौन देख कुछ समय, तिलक माथे का मल निज हाथ। भरी अति घायल श्रहि सी आह, सिसकते से बोले रघुनाथ।।

"जहां गंगा-तट मुनि-वाल्मोिक, वहीं दो निर्जन-वन में छोड़। जषा की प्रथम-किरण के साथ, -मैथिली कलित-कुमुदिनी तोड़।।"

रह गये तीनों बंधु ग्रवाक्, बोलते ये सीता-प्राणेश । राज-राजेश्वर में कर गया, प्रीति-प्रतिशोधी-प्रेत प्रवेश ॥

न्नमन कर, श्राज्ञा पाये बिना, भरत-शत्रुघ्न गये नत माथ । "राम का अग्नि-परीक्षा समय, आप भी लखन! छोड़ दो साथ।।"

"पिता जी से ही तब क्या कहा, आप से ग्रब क्या कहना नाथ। खड़े जब बिल लेने, ले खड्ग, भुका तो स्वामि! लखन का माथ।। भोल जब चुका इंद्रजित-शिक्त, वज्ज सा निठुर कलेजा घोर । करें संजीवनि-प्रद निर्देश, भृत्य प्रस्तुत हिय-हीन कठोर ॥"

> "जानकी नें कल की थी प्रकट— विपिन-तापस-दर्शन की चाह । इसी मिष ले जाओ रथ चढ़ा, प्रात ही विजन-विपिन की राह।।"

"कौन है' प्रभु-स्वर सुनकर एक— ग्रा गया प्रतिहारी नत-भाल । "राजरानी को सूचित करो, चले वन-दर्शन हित तत्काल॥"

दोहा

दासी वोली ''स्वामिनी, द्वार लखन ले यान । खड़े, शीघ्र वन-दर्श हित, देवि ! करें प्रस्थान ।।'' 'नाथ कहां' 'थे तो अभी, भूप मंत्रणागार ।' सिय ने सोचा 'व्यस्त प्रभु' हुईं शीघ्र तैयार ।। मुनियों हित वल्कल नवल, लिये ग्रमित पकवान । की सासों की वंदना, पा आशिष कल्याण ।। आईं, देखे द्वार पर, लखन नवाये शीश । बैठीं रथ, कह जानकी, 'जय राघव जगदीश'।। बैठे घनु धारे लखन, मौन सूत के पास । रथ चलता लख, मूंद दृग, रघुपति हुए उदास ।। भवन गये, कर बंद पट, भूमि गिरे निरुपाय । बैठ गये फिर स्वयं ही, कहते 'सीते हाय'।। करता पल-पल में नगर, ग्राम- सरित-सर पार । ग्राया गंगा-तीर रथ, घोर विजन कांतार ।।

कर प्रणाम उतरे लखन, सिय लीं पुनः उतार । नाव बांघ पल में हुए, सुर-सरिता के पार ।। सीता बोलीं लखन से, "क्यों उदास सुकुमार। लगता म्रतिशय थक गये, पा श्रम पंथ अपार।" सहसा फड़की सीय की, रुचिर दाहिनी श्रांख । सम्मुख कुररी रो गिरी, दवे बाज - मुख पांख ।। छाती धक से रह गई, कुशकुन लखकर घोर । शंकित सी बोलीं "लखन, धनुष चढ़ा लो डोर।। कहते हैं ये अपशकुन, कुछ अनहोनी पास । क्या जाने क्या शेष है, विधि का अब परिहास ॥" छुटा धनुष, लक्ष्मण गिरे, नयन बही जल घार । वालक जैसे रो उठे, शेष धरा-ग्राघार।। ''हां मां! मैं ही अपशुकन, कठिन अमंगल घोर । 'इस पापी के हाथ से, चली टूटने सिय अकुला लखने लगी, जड-वाणी अनिमेष । "कहो-कहो क्या बात है, निर्भय होकर शेष ॥" "कूर-विधाता ! ज्योति हर, जीभ गला दे कोढ़ प्राण खींच इस नीच के, छिपे भस्म-पट ग्रोढ़ ॥" ''ग्रलम्-अलम् लक्ष्मण! अलम्, कहो, न करो विलम्ब । नाथ-भरत-रिपुदमन सब, सकुशल कोसल ग्रंब।।" "सव सकुशल, किसकी कुशल, फूटे कोसल-भाग। ·क्या बोलूं सम्राट ने, किया आप का त्याग ।।"

सोरठा

''मेरा इस वय त्याग'' 'गिरीं भूमि भू-नंदिनी । ज्यों भुलसी बड़वाग, पड़ी पंक में हंसिनी।। ग्रसी ग्रचानक राहु, उषा, निशा से निकल कर। :बिछुड़ गया ज्यों साहु, मँभधारा में पोत से।। "करो रानि मां ! चेत, जीभ खींच लो लषण की । जा बस नरक - निकेत, ले गंगाजल शाप दो ॥"

ऊर्मिका

बिलखतीं उठी जानकी विकल, "करूं किस कारण तुम पर रोष । पाप का कोष, पोच वह जीव, तुम्हें जो माने लखन! सदोष।।

किन्तु वह कारण किंचित् कहो, मैथिली दी जिससे प्रभुत्याग ।" रजक का सुनकर सकल प्रसंग, सिंघु सी किये समाहित आग ॥

प्रलय का लख पवमान-प्रवाह, प्रकंपित ज्यों होता हिमवान । तनुज-जलप्लावन बारम्बार, विगत कल्पों सम करता स्नान ।।

जानकी पूर्व-कष्ट कर स्मरण, वहातीं नयनों से जलधार । मौन हो बैठीं मन को स्वयं— सांत्वना देतीं बारम्बार ॥

श्रून्य में टिकी रह गई दृष्टि, मृष्टि से जीवन हुआ तटस्थ। लखन को लगा, हुई अब हुई—
दिवसपति-कुल की ग्राभा अस्त।।

दौड़ पल्लव-पुट लाये सिल्ल, ''धैर्यं घर तिनक पियो मां ! पाथ ।'' ''सिया का जीते जी ही हाय,, अन्त-जल छोन लिया रघुनाथ ।।''

"नहीं मां ! नहीं, अशुभ यह हाय," "कौन ग्रब रहा शेष ! शुभ शेष । निराशा भरे शेष ये स्वांस, अभागिन के हित केवल क्लेश।।

> गंग ! दे गोद, धरे ! दे स्थान, गगन! दे उल्का, दिशि! लो समा । करेगी क्या कलंकिनी सिया, जगत की घोर तमिस्रा ग्रमा॥"

"न सोचो मां! मन में यों तिनक, आपमें हंस-वंश का ग्रंश। अकारण ही असमय मत करो, महाममतामिय! सब विध्वंस।।

उठाकर कैसे शिर सकलंक, करूं किस नाते से उपदेश। न किस-किस दृष्टि-कोण से सोच— दिया वन, होकर बांघ्य जनेश।।

आप नर-वर राघव की शक्ति, ग्राप ईश्वर रघुवर की भक्ति। आप निज प्रियतम की आसक्ति, मुखर पर इस वय नृप-ग्रिभव्यक्ति।।

कहो तो धनुष धार कर ग्रभी, रजक का भस्म करूं साकेत । कहो लाऊं यमपुर कर ध्वंस— दशानन, कर यमराज अचेत ।।

कहूं, कह ले शिव-विग्रह हाथ, सत्य कह मां-पावित्र्य-वृतान्त । अन्यथा राम-विध्यत लख पुनः, लखन को अपना अन्य कृतान्त।। कहो तो, कहूं हाय क्या म्रंब! भाग्य ने रखा न कहने योग्य। किया किस विधि, क्या विधि विपरीत, वने हम हा, भोगों के योग्य।।

क्लैब्य-कर पड़े अशोभित हुए, तुम्हें धिक्कार ग्ररे धनु-बाण ।" भाल से फेंका भूमि किरीट, "त्याग रे! लक्ष्मण के तन, प्राण ॥"

धूलि में खाते हुए पछाड़, रो उठे लक्ष्मण मार दहाड़। भरे ऋन्दन से दशदिशि-क्षितिज, हुए क्षत-विक्षत ज्यों वन-भाड़।।

लगा ज्यों िरा शुक्र-नक्षत्र— घरा पर करता घोर विलाप। तलातल घसते जाते शेष, भयंकर प्रलयंकर पद-थाप।।

छप्यय

तृण दाबे मृग रहे, रहे सहमे से वनचर, सरी-सर्प हो विकल, निकल ग्राये तज कोटर।। ठहरीं गंगा-लहर, बयारें हहरीं ग्रम्बर। रोते देवी-देव, प्रलय ग्रा गई मही पर।।" कहते वनचर भागते, सचराचर दुख देखकर। सीता बोलीं उठ तुरत, भूल विपद निज निमिष-भर।।

सुखमालिनी

इंद्रजीत के श्ररे! विजेता, आज तुम्हारे नयनों में जल । रघुवंशी भी रोया करते, जान सकी यह ममंं, इसी पल।। तमहर में भी तम को प्रश्रय, कैसे जग विश्वास करेगा। यदि ग्राधार ग्रधीर स्वयं हो, कौन कहो फिर धीर घरेगा।।

असमय परिधि त्याग, क्या वारिधि— प्रलयंकर का स्वाँग रचेगा। महाकाल ही करे पलायन, कालकूट फिर कहां पचेगा।।

चेतन ही सुख-दुख सहता है,
जड़ के हेतु एक से सब क्षण ।
प्रभु चैतन्य, चेतना उनकी,
ग्राज हुई मैं निर्गुण लक्ष्मण ॥
सुखी ग्रपने को,

ंकैसे कहूं सुखी श्रपने को, ंकैसे बोलो दुखी बतादूं। दासी होकर राजपत्र पर, कैसे मुद्रा स्वकर लगादूं।।

जननी जिन्हें न जनकर जानी, तुमसे अनुज नहीं पहचाने। योगि - जनों के वे अगम्य प्रिय, पर मेरे तो कुछ-कुछ जाने।।

मैं तो दासी जन्म-जन्म की,
ज्यों चाहें लें प्राण चाकरी ।
पास रखे या दूर देश में,
मृदु शैया या कठिन सांथरी ।।
जिन वीरों ने पर-पुरियों में,

जिन वीरों ने पर-पुरियों में, अग्नि-देव के सदन संजाये। अपने घर की चिंगारी को, तिनक धीर वे देख न पाये। कुछ हँसकर, कुछ रो कर जीवन— पार करूँगी, मैं तो नारी। किंतु अकेले खेलेंगे वे, कैसे, संसृति प्रखर दुधारी!

जो होना, हो लिया सिया का;. इससे ग्रधिक न अब कुछ होना । जिन्हें देखनी हैं अनहोनी,. उनकी अनहोनी का रोना ॥

रोये, जग का-पुरुष कहेगा, हँसे, कहेगा भूप विलासी। चर्चा की, विक्षिप्त कहेगा, न की, कहेगा निठुर उदासी।।

बोले तो क्या बोलेंगे प्रभु; अनबोले तो, बोल सहेंगे । खुली खड्ग से परिजन-पुरजन, किसको ढाल - निढ़ाल कहेंगे।।

वे मेरे संकोची प्रियतम, जिनकी भावाविल सुकुमारी। कैसे पार करेंगे लक्ष्मण! यह जीवन का सागर खारी।।

उनके तन में छिपा मृदुल मन,. किससे अपनी बात कहेगा । फिर उस मन को, कौन स्वमन दे — मौन घड़ी भर बैठ, सुनेगा।

कैसी कठिन परीक्षा विधि की, कैसा ग्रिमनय क्रूर कराता । वैरागी के ग्रंग-राग मल, ग्रनुरागिन के भस्म रमाता।। क्या सीता की कठिन परीक्षा, विशेषक स्वयं परीक्षा देते। सिद्ध साधना स्वयं कर रहे, सिद्धि असाध्य अन्य को देते।।

कहना, मेरी करें न चिता, निज चित चिंतातीत बनायें। यह जगती दोमुंही सपिणी, कुशल सँपेरे सरिस खिलायें।

> साधु - वेष में छली गईं मैं;. ध्यान रखें वे 'साधु-जनों' का । कनक-मृगों के पीछे जाकर,. करें न फिर आव्हान रणों का ॥

छद्म स्वरों में, मैं तो बहकी, तुम कठोर वचनों में बहके। मेरा हरण हुआ क्यों, छोड़ो, उन्हें बचाना लखन! सम्हल के।।

ये स्थूलों - हित स्थूल धनुष-शर,. किन्तु सूक्ष्म-हित, सूक्ष्म धार कर । हृदय चाप पर चढ़ा बुद्धि शर,. रहना प्रिय-प्रतिहारी तत्पर।।

उनको हुआ तिनक यदि कुछ भी, रखना स्मरण निरन्तर लक्ष्मण । यहां नहीं तो वहां किसी दिन,ं लूंगी पूंछ थामकर दामन।।

वचन कठोर गई हूँ कह मैं,. पर न तात! तुम बुरा मानना । कठिन आवरण, परित्यक्ता की,. नारिकेल सी विमल भावना।। पल-पल पीकर घोर हलाहल, प्रिय के प्रिय में हुई समाहित । प्राणनाथ के प्राण घरोहर— रखे, रखूंगी प्राण सुरक्षित ।

> कल की प्रवला, क्षणभर ग्रवला— होकर फिर सबला की सबला। ग्रतल बिछाकर, गगन ग्रोढ़कर, वैठूंगी अचला की ग्रचला।।

जनकपुरी की दूब सलोनी अवधपुरी की कल की कमला। लंका की विकराल कालिका, आज शून्य, बन निश्चल चपला।।

तम में खो जाते को तम मे— चमकेगी, पथ - तम हरने को । बैठी हरी-चुनर दे मां को, जल-जल कर पल-पल गलने को ।।

जो बीती, वह देखी सारी, बीतेगी, देखी जायेगी। पर जिस हित यह रचना की, वह— मर्यादा क्या बच पायेगी।।

देख रही हूं स्पष्ट - स्फटिक सा, मैं भविष्य को इस अंकुर के । पुष्ट हुआ सिय की बलि लेकर, शिर चढ़ने को राम-मुकुट के ।।

राम-कीर्ति निर्वासन की यह—
पूर्वं - भूमिका, राम-प्रिया वन ।
मैं हूं ग्राज, रहुँगी कल क्या,
देह-धर्म यह निश्चित् लक्ष्मण।।

देश-काल की सीमाग्रों से— किंतु परे प्रभु का यश उज्ज्वल । जो हैं अ:ज सरोष ग्रहण पर,. देगें दोष, त्याग पर वे कल।।

सुनकर आये भ्राज गुप्तचर, गुप्त-रूप से विपिन पठाई । कल जब बोलेगा सचराचर, तब क्या बोलेंगे रघुराई।।

छल से हर कर, रखी वैरिने, बल से जय कर, लौटा लाये। ग्राग्नि-परीक्षा ले ली, फिर भी— 'मद्रा' भद्र नहीं कह पाये॥.

सीय-हरण तो ग्रगणित होंगे, कितनी सिय पर लौट सकेंगी। कितनी सीता सी लौटेंगी, कितनी अग्नि-परीक्षा देंगी।।

मेरा है यह ग्रहं न किंचित्,. किंतु आ रहे कल द्वापर-किल । कितने राम-सिया जन्मेंगे,.. लेगा कौन, कौन देगा बलि ।

देख रहीं हूँ मैं भावी को, भावुक हूँ न भूत-बिलहारी। मेरे सम्मुख बिलख रही है, अबला बनकर कल की नारी।।

> हुआ कभी ग्राक्रांत देश यदि, मिले न भरत-लखन से भाई । तो प्रिय भारत की सिय किपला, ले जायेंगे खोल कसाई ।।•

"भ्रष्ट करेंगे, नष्ट करेंगे, कष्ट उठा यदि कोई निकली । दौड़ेगी बाँहें पसार कर, स्वजन याद कर, यह सिय पिछली ।।

यदि तज बैठे तो क्या होगा— वह भी यदि, न क्षमा कर पाईं।। तो यह निश्चित् जानो लक्ष्मण! असमय प्रलय-घटा घिर ग्राई।।

ः चंचल मन, लघु-वामन जीवन, -अमित-व्यसन, मित-ग्रशन करेगी।। - जन्मेगी अब सृष्टि, सुनिश्चित्— - ग्राग्न-परीक्षा, गल्प लगेगी।।

ढह जायेंगी सब मर्यादा, गंगा शिर घुन रह जायेगी। सुता सुपावन किये बिना यह, पतित-पावनी बह जायेगी।।

ं इन्द्र करेंगे राज स्वर्ग में, पड़ी अहिल्या रह जायेगी। किस रघुपति की पद-रज पाकर, नारी नारी कहलायेगी।।

नारी ही क्या अन्त्यज-गिरिजन, परम-सरल ग्रघनंगे भूखे। ग्रष्ट-प्रहर सेवा में रहते, पाते टुकड़े रूखे-सूखे।।

कह कर भाग्य, मूक हो जाते, लोचन किंतु ललकते रहते।। उधर विचार निशाचर-जन के, दोनों पृथक-पृथक कुछ कहते।। प्रखर-कृपाणों की नोकों पर, लालच-लोभ-रूप के बल से । होंगे नित्य घर्म-परिवर्तन, सरल-जनों के छल-कौशल से ॥

·संघ्या को यदि संस्कारों -वश— फिरे, कौन तो पट खोलेगा। रोटी-बेटी देकर, मन से— मन को मिला, कौन बोलेगा।।

जब भटका वह बंधु फिरेगा, क्या न शाप देकर जायेगा। पाप हमारा हम को असमय, अतल अतल लेकर जायेगा।।

धर्म-विमत से ग्राज नहीं कल,
राष्ट्र ग्रल्प मतवाला बनता।।
फिर उन धिक्कृत मतवालों से,
पर-ध्वज घर पर सहज लहरता।।

देख चुकीं यें ग्रांंखें लंका, ग्रमृत नाभि का, नाभि घधकते । धनिक-वर्ग से कहना, धन पर— बैठें ग्रहि से स्वांस न भरते।।

वितरित करते रहें मान से, दोनों हाथ खुले मन निशिदिन । प्राण सहित अन्यथा किसी दिन, ले जायेंगे यही गिने बिन।।

> वर्ग-भेद का गहरा होना, है समाज का परम अमंगल। किसे पीस दे साथ चने के— घुन सा, वह आने वाला कल।।

भूख पिशाचिन ही मानव को, देती दानव रूप - विपल में। वास काल का सदा-सदा से, मनुपुत्रों के स्वेदज-जल में।।

कहना स्मृतिकारों से लक्ष्मण, निज त्रिकाल-दर्शी दृग खोलें। देकर मान समय - मांगों को, निगमागम की वाणी बोलें।।

न तो पुस्तकागारों में ही; पड़े-पड़े वे गल जायेंगी । निर्जल-मरु के विपत - बीज से, निर्जन में ही जल जायेंगी।।

इस धरती पर हिम ही हिम है, इस धरती पर रज ही केवल । व्यर्थ घरा यह, निखिल पंक मय, मूर्ख-कायरों का वाणी-छल।।

जो अपना मरु बचा न पाता, उससे विदा मालवा लेता। स्वप्न जान्हवी उसकी बनती, जो अपना हिमगिरि दे देता।।

जो जड़, जड़ को ग्रनघड़ कहकर,
फल-फूलों की आस लगाते ।
धर्मद्रोही प्रेतोपासक,
प्रेत मसानों के बन जाते।।

अपनी घरणी अपनी गृहिणी, निज कर चाहे कुशा उगायें। कल्पलता - हित देवों से भी, नहीं कभी जुतवायीं जायें।।

नारी धरा, वृक्ष-माला नर, कभी न बँटने - कटने देना । कभी न लुटने-पिटने देना, कभी न कण - भर छँटने देना।।

प्रथम, न बंधु बिछुड़ने देना, बिछुड़े, बढ़कर गले लगाना । स्वयं द्वार पर यदि ग्रा जाये, लखन! भरत वह, शंक न क्रना ।।

कृच्छ और चांद्रायण से व्रत, पंचगव्य ग्रादिक शौद्धोदन। करें श्रेष्ठि, सामर्थ्यवान जन, निभा न पायेंगे साधारण।।

सर्वाधिक सर्वदा शुद्ध, जल, उसमें भी ग्रतिशय गंगाजल। त्यों ही ब्रह्मपुत्र, कावेरी, सिंघु, नर्मदा का जल निर्मल।।

मिलें न वे यदि, कूप-सरित-सर— भरा कहीं का या स्वकमंडल । दो, दो छींट विशुद्धि तुरत ही, भारत का सब जल गंगाजल।।

> रखना यदि भारत को भारत, सरल बनाना शुद्धि-व्यवस्था। देश-धर्म-संस्कृति की संज्ञा, होगी लुप्त तुरन्त ग्रन्यथा।।

राम-सिया का उदाहरण दे, पामर भ्रष्टाचार करेंगे। निर्दोषी-अबला को तजकर, क्रूर, राम का स्वांग भरेंगे।।

प्रगतिशील कहला कुछ पापी कुल्टाग्रों में रास रचेंगे। कुछ पर-चाकर देशद्रोही, संस्कृति का उपहास करेंगे।।

'सिय-निर्वासन के महत्व को,
सही-सही समभोंगे कितने।
शिव के अशुभ वेष की शुभता—
समभो होते, होते इतने।।

जिन ग्रमुरों से समर रचाने, ग्राना पड़ा स्वयं ईश्वर को । नाम पतित-पावन का गाकर, क्या जानेंगे वे रघुवर को।।

ंकितने होंगे ऐसे जगमें, त्याग भरा हो, ऐसा जिनमें। महामोह के कीच - कीट वे, क्या न करेंगे प्रभु बन, जग में।।

कहना प्रभु से, ग्लानि त्याग कर, इन भावी-प्रश्नों के उत्तर । देते जायें, थोप न पाये— यह जग, निज करनी सिय-प्रिय पर ।।

लखन ! लखो मध्याह्न ढल रहा, अब तुम अवध तुरंत पधारो । अपलक बैठे लखते होंगे, जाकर प्रभु की चिंत निवारो।। वैदेही की वत्स! वंदना, कहना सादर प्रभु - चरणों में । माताग्रों-बहनों से कहना— रखना सीता-स्मरण मनों में।।

'पारावार अपार जगत का, लहर समय की ग्राती, जाती। वहतेरे मोती लाती हैं, 'पर माला कुछ की गुँथ पाती।।

उनमें से भी सूत्र टूटकर, जाये बिछुड़ कहीं मणि कोई । तो न तजी जाती है माला, जाती बँटकर सूत्र पिरोई।।

कहना मां से परिजन-माला, हृदय लगाकर रखें, सम्हाले। 'फिरते वेष बदल कर तस्कर, कोई प्रमुख, न सुमणि चुराले।"

"चोरी हुई प्रमुख मणिका तो, कोई गूंथों माला कितनी। मणि - भर बांचा रह जायेगा, या छोटी होगी मणि जितनी।।

पहनी तो, दारिद्रय कहेगी, रख दी, जग दारिद्रय कहेगा। सिय-मणि गई, गई शोमा ही, अब तो शोभा पिटक लहेगा।।

दिवस-निशा-ऋतु-संवत्सर तो, कम से आयेंगे-जायेंगे।' पर छत-हीन अवध-मन्दिर में, कितना सुख वे सरसायेंगे।।

खायेंगे भी सोयेंगे भी, बैठेंगे भी बोलेंगे भी। जन-जापे भी होने, होंगे, पर क्या ग्रांसू सूखेंगे भी।।

रघुकुल के असाध्य रोगी का, जीना-मरना एक बराबर । जिसको प्राण - शिला ढोनी है, मरु-भू - क्षितिजों तक जीवन-भर ।।

दोनों विदा हो गये हमसे, लोक ग्रौर परलोक हमारे। उन निर्लंज्जों का क्या जीना, जिनको, जिनका मन धिक्कारे।

प्रति-दिन की निशि, प्रति-निशि का दिन, विश्व-चक उत्थान-पतन मय । कीर्ति पूर्णिमा की यह मावस, यह प्रदोष-यश सूर्य-पराजय।।


सुर-ध्वज से ग्रागे ध्वज फहरा, जो रघ्वंशी सुरपुर उतरे। क्या जाने ग्रब कहां टिकेंगे, किस पाताल, तलातल गहरे॥"

दोहा

कहते कहते रो उठे, पुन: लषण बलवीर । शिर छू कर बोलीं सिया, "घरो-घरो प्रिय ! घीर ।।" सूत बढ़ा संकेत पा, "प्रस्तुत नौका नाथ।" "हाय ग्रंत कैसा दुखद, सुखद लगी जो गाथ।।" मस्तक सिय-पद-रज रखी, कर साष्टांग प्रणाम । पुन:-पुन: विह्वल गिरे, सूत ले चले थाम।। लखते जाते घूमकर, बहती जाती घार।
ज्यों चौसर पर वार घन, जाता साहूकार।।
ज्यों कायर रणभूमि लख, कर उठता चित्कार।
'हा मां' कह बिलखे लखन, उठती लख पतवार।।
चली तरी सुरसरित के, अति प्रतिकूल प्रवाह।
"'जा न अकेली छोड़ कर" ज्यों कहतीं आ राह।।

सोरठा

जोड़े अश्व सुजान, वन-पशु सम काठिन्य से । -कहते 'हा भगवान', चढ़े विवश सौमित्रि हो।।



सप्तम-भुवन

संगळाचरण

ऋात्मनिवेदन

रस-भँवर-ऊमिका मोन-मिथुन, श्रावण-नभ के भिलमिल तारे । लोहित-सित-ग्रसित कमल-सर से,दृग अरुण-धवल कुछ कजरारे।। रितपित-मधु ने धनु धरे धरा, ज्यों हार-हार त्यों भँव बांकी । हिय-हिय के भावों सिरस सरस, रस-पीठासीन कृपा-भांकी।। पिकवल्लभ के अभिनव-दल से, करुणा-निर्भारणी-जिनता से । भय-चिता-क्लेश-कलुष दलनी, निर्भयता-ममता-मुदिता से।। जिनकी चितवन जग ललचाती, कर देती पल में प्रलय-निलय।।। जन कारुणीक नयनद्वय से, सीतापित ! शिशु न पृथक करना।।।

अनुपातमयीं अनुतापक्षयीं, सुन्दर-सुडौल करिवर-कर सी ।
केयूर-वलय धनु-शर सिज्जत, दुर्लभ वरदानों के वर सीं ।।
श्रारंग-सुदर्शन-पांचजन्य, रत्नत्सरु-कौमोदकी गदा ।
जिनसे चलकर शोभा पातीं, जिनमें फिर सजतीं हर विपदा ।।
उपधान जानकी रानी कीं, शुभस्त्रत्र अंजनीनंदन कीं ।।
जो एकमात्र एकैव पात्र, त्रिभुवन अभिनंदन-वंदन कीं ।।
भव-भय-भीतों की अभय-प्रदा, सर्वदा सदा सुखदा शुभदा ।
उन महाबाहु-छांया-श्री से, रघुनंदन! शिशु न पृथक करना ।।

विकसित अलसी-वन सा विशाल, छूता छितिजों सा बाहुमूल । जिन वृषस्कंघ से वृषस्कंघ, उन्नत, विलसित उपवीत-कूल । कौस्तुभ-सुपीठ द्विज-चरण-चिन्ह, मिणरत्नमाल-शोभित, शोभित । कमलासन-कमला सनावास, त्रिभुवन-प्रदीप्ति करता मोहित ॥ अभिलिषत-जनों-प्रति परम सदय, करुणा-वरुणालय मधुर हृदय । करता जिसमें अविरत विहार, ले भावाविल रसराशि-निचय ॥ जो त्रिभुवन-श्री की रंग - भूमि, संकल्प-द्वादशात्मोदयगिरि । उस आई-हृदय वक्षस्थल से, खल-कुल-रिपु! शिशु न पृथक करना ॥

पल में वामन तल-श्रंकुर से, छाये वटपित से नभस्थली । शिव-शीश-माल विधि-जाल-काल, सुरसिर रसाल जिनसे निकली ।। दंडक-कंटक-संकुल दुलार, जो बने कपट-मृग के सहचर । वन-वन विचरे गो-गोप संग, गोपीजन में थिरके सस्वर ।। कीशेश छत्र, लंकेश चैंवर, मणिमय किरीट विह्रगेश्वर के ।। भरतेष्ट-पादुका श्रेष्ठ-स्वामि, ग्रार्विद शंभु - ग्रंतर सर के ।। ध्वज-छत्र-कुलिश-यव-पद्मांकित, ग्रहणिम-श्यामल-कोमल-मंजुल । उन ग्रशरण-शरण चरण-कण से, रघुभूषण! शिशु न पृथक करना ।।

नभ-सिंघु-क्षितिज दल सी श्यामल, नीलम नीरज नव-नीरद सी ।
वृष शीतलता, धनु रिंगलता, पावस संमद, माधव मद सी ।।
वाल्मीिक-व्यास वाणी की श्री, वाणी के अन्तर की प्रतिमा ।
सुषमा-परिक्रमा की गरिमा, जो ग्रपनी ग्राप स्वयं महिमा ।।
कौशेय कुशेशय-किसलय से, पिंगल-िंगलिमल केशर-चय से ।
परिधान अलौकिक आलोकित, जरतारी-रत्न कलालय से ।।
लघु भलक एक जिसकी लखकर, नवरस नव नव-रस नित पाते ।
उस छिव के नित्याकर्षण से, अवधेश्वर ! शिशु न पृथक करना ।।

पल भर न रहेगा पितु-शरीर, यह जान, न देखी अवध विपल ।

कव हुआ जगत में कंचन-मृग, यह जान, चढ़ाया मस्तक छल ।।

यह भी सुर-द्वेषी असुर रहा, यह जान, विभीषण अपनाये ।

ये कंटक-फल कहलाते हैं, यह जान, बेर ले-ले खाये ।।

उपयुक्त वालि रावण-रण में, यह जान, मित्र सुग्रीव किया ।

सुरपित-सुत-दृग-हर शर भू पर, यह जान, न सिय-हित किंतु लिया ।।

अतिशय प्रतिकृल भाव में भी त्यागा न निमिष भर जो स्वभाव ।

मम दोष देख, तज निज स्वभाव, हे अच्युत! शिशु न पृथक करना ।।

शिव से वैरागी युग-युग से, पग-पग सुनते अनुरागी बन ।
जिसको पल-पल सुनने का पथ, गिरिजा जानी तन परिवर्तन ।।
जिसकी सुश्रवण लालसा ने, पृथुराज बनाये सहस-श्रवण ।
पद-दंभ त्याग खगपित पहुँचे, जिसके सुनने को काग-भवन ।।
ऋषि शौनकादि सुनते सचाव. जो सूत-जाति अनदेखी कर ।
जो सुनकर भूप परीक्षित ने, ली मृत्यु, प्रेयसी सी भुज भर ।।
श्रोता-वक्ता पद-आयु-बोध, जग भेद-भाव सारे हरती ।
उस निज मांगलिक-कथासरि से, लीलाकर ! शिशु न पृथक करना ।।

जो नाम, विहग को तिनक पढ़ा, गिणका गोलोक गई पल में । जो एक नाम भ्रमवश लेकर, तल का खल चमका नभ-तल में ।। जिस ग्रर्धनाम के कारण हो, श्री-श्रोपुर-खगपित-चक छुटे । जिसके विपरीतोच्चारण से, वाणी के ग्रक्षय-स्रोत लुटे ।। ध्रुव-पीठ, जिसे जप शिशु पाया, जिसके प्रताप से खंब फटा । जिससे शिल तरीं तरीं सी जल, सिय-क्षय-तम बना सुनील-घटा ।। जिससे सब दुर्लभ सुलभ हुए, जो ग्रखिल -लोक-गुरु ! तव गुरुवर । उस नाम-स्मरण से क्षणभर भी, करुणाकर ! शिशु न पृथक करना ।।

मालिनी

'अंबिके! विलोकें, लखन वही क्या ये ही। 'निशिचर भय खाते, जिनकी चर्चा से ही।।

> जिनका दुष्कर व्रत-पालन ग्रवलोकन कर। मुनि रहे ललकते, ले न सके पद-रज पर॥

लख जिन्हें, विजन में सोये धनुधर धनु धर । रो उठे विलख, लख जिनको सोता पल भर।।

> प्रभु-हित तज माता-पिता-प्रिया-पुर-परिजन । वन चले, सांवले की स्वर्णिम-छाँया बन।।

मां! देख देख, हम भूल कहीं क्या करते। ये वही शेष, फण मणि सी धरती घरते।।

> बहु-वार जिन्होंने की भू क्षत्रिय-होना। जिनके व्यंग्यों ने, उनका पौरुष छीना।।

'जिनकी लख बांकी-भ्रकुटि दिशाव ल दहली। अनबुभी नृपों को लगे पहेली पहली।।

वह शूपणेंखा जिससे जगती भय खाई। क्या इन्हीं गरुड़ के वश व्याली सी म्राई।।

वन-राह जिन्हें लख, बोल उठे नारी-नर । यह स्वर्ण-शिखर उतरा सुमेरु का भूपर।।

रस-राज वीर-रस पाया जिनसे संज्ञा । क्यों उपा-मूर्ति वे, वने आज निशि-संध्या ।।

यह ललित मालती-लता, चली क्या चांकी । इस कनक-कमल-कासार कुहू क्या फांकी ।।

शशिमुख पर छाईं क्यों आजानु -सुबाहू। कर छल असमय यह चला कौन सा राहू।।

लख जिन सुलोचनों में डोरे रत्नारे। सेंदुर सुलोचना का लीला ग्रंगारे।। वे आज विकल मां ! रथ में कैसे आते ।'
ज्यों यम-दूतों से पापी खींचे जाते ॥
ज्यों-ज्यों पुर आता पास, वेदना उठती ।
मानों रौरव की अग्नि धधकती दिखती ॥

यह रथ है, क्या रथ वही अजय दशरथ का । उपमान न जग में मिला अ.ज तक जिसका।।

जो गया लक्ष्य पर, क्षण भर में खर शर सा । जो फिरा रणों से, जय पाकर जय-स्वर सा।।

> खो गई उसी रथ की श्री कहाँ अचानक । मनभावन सहसा कैसे बना भयानक ।।

यह रघुसिंहों का शैल, सर्प-कोटर या। यह दिनमणि-ध्वज का शिखर, ग्रतल-गब्हर या।।

श्रृति-छंद नाम प्रारम्भ-काल से धारे । सप्ताक्व वही क्या लाते यान सँवारे॥

जो जल पर थल सम चले, विहग से उड़ते । ये ग्राज ग्रशिक्षित वन-पशु से क्यों लगते।।

ये देख रहे, क्या बार-बार फिर-फिर कर ।

ये दो पग बढ़ कर, अड़ क्यों जाते पथ पर ।।। इन जग-जियमों को बाघ कौन सा दिखता ।

जो एक न पद इनका स्वामाविक उठता।

हिनहिना, दीन-मणिहीन भुजग से गिरते । उठ-उठ कर सम्मुख-दिशा त्याग क्यों फिरते ।।

ये नये-नये इस रथ में आज जुते क्या। ये अनियंत्रित, निर्जीवन रंग पुते क्या।।

अनियंत्रित, निर्जीवन रंग पुते क्या ।। ये सुन सांकेतिक 'शीं-शीं' हर्षित होते ।। फिर रीती वेदी देख, क्षती से रोते ।।।

ये जिस गति से वन गये, कहां वह भूले । ये पा किसका अभिशाप हो गये लूले।। ये लांघ गये पशु किस ऋषि की भ्रग्यारी। गति बँधी विपिन, पढ़ मूठ किसी ने मारी।।। ये वन-दर्शन सीता को गये कराने। या कनक-भवन की रानी विपिन बसाने।।

मां ! थाम हाथ, क्या यही दिखाने लाई । किस युग का वैरिन ! वैर साधने ग्राई ॥ मैं शिशु था परम-अबोध, कहां भटकाया । यह रामायण, मैं जिसे देखने आया ॥

रघुनाथ ! स्याम तुम मन के स्यामल निकले । लूंगा यों जननी छीन, न बोले पहले।। प्रभु ! तुम्हें सदा ही मां के साथ निहारा ।

प्रभु! तुम्ह सदा हा मा के साथ निहारा। मां बिना ग्रवध वह वधशाला सो कारा॥

छाती - पीता शिशु छीन, घूलि में डाला । यह दृश्य दिखाने को क्या दिया उजाला ॥

क्या इस दिन के ही लिए गिरा दी, स्वामिन । घर-घर गाऊँ 'की पितु ने मां निर्वासिन ॥

मैं हा ! अनाथ हो गया, मुक्ते घीरज दो । साकेत-नाथ के सुत को अभय सहज दो ॥' यद्यपि तुम पर नरपित ! ग्रिभियोग असंभव । पर किया ग्रापने भंग न्याय का अवयव ॥

तुम शाप-योग्य हो, हाय ! हृदय क्यों माने । पर क्षम्य मानती बुद्धि न, तव हिय जाने ॥

क्या करूँ बहुत समकाता यह मन क्षण-क्षण । पर ध्रवक रहा मां-त्याग अनल सा कण-कण।।

हो मूक देखता चला, कहो कब बोला। मुख खुला ग्रचानक ग्राज, न मैंने खोला।।। तव भिक्त-चातुरी मैं ग्रब बाबा! माना। क्यों लिखा न उत्तर - रामचरित, सब जाना।।

क्यों गये बिठा कर प्रमु-परिकर अमराई । तुम देख चुके थे आगे खारी-खाई।। न्क्या कहूँ उसे, तुम प्रथम गये जो कह कर ! मम जान नवल-प्रति दंभ, हुए चुप हँस कर।। तव व्यंग्य-हास्य का ग्रर्थ ग्राज मैं जाना।

क्या गांऊँ रोकर चक्र-व्यूह में गाना।।

भ्रब किसे बुलाऊँ, आकर कौन निकाले । म्रा पड़ा मूढ़-बालक राजा के पाले।। यह विपिन-पथिक छवि नहीं,पथिक भी लख ले।

यह भव्य-अवध-प्रासाद, गँवार ! समक ले।।

है एक प्रार्थना नाथ! मान वह लेना। इस ग्रंघ - बुद्धि में भेद न ग्राने देना।।

तव ग्रंतर्द्वन्द मुक्दंद! समभता सारा। क्या करूँ चित्त का छलक गया था पारा।।

जो पवन, उड़ा ले गई भरत सा भाई। इस शिशु-मन पर भी छांव उसी को छ।ई।।

मम उचितानुचित विवेक हरा हा! उसने । पर फिर भी ग्रद्भृत मौन रखा प्रभु ! तुमने ।।

सोरठा

रखा स्वभाव कृपालु, बिना मुख चढ़ा मुख-चढ़ा । लीला कठिन दयालु, सर्स दिखाते ही चलो।। बीती किस पर क्या न, कौन दुखित तुम से अधिक । कर अपना ही ध्यान, खड़ा मूढ़ में रह गया।। चल मां! उनकी ओर, रथ-तन-मन सब ठेलते । दीप-कोर ध्वज - छोर, शलभ-भाव लख, जा रहे।।

मालिनी

पहुँचे रथ को दो योजन घुमा फिराकर। ंदिन ढलते सरयू के ग्रति निर्जन तट पर।।

घर्षर करती सरयू की घारा पावन । यों लगीं कि ज्यों धिक्कार रही हो क्षण-क्षण।।। "सीता के जय रे धर्म-सुपुत्रं! ग्रनोखे।

छोड़ी मृगारि की मांद मृगी मृदु-घोखे।।

तुभसे ग्राज्ञाकारी यदि कुछ मिल जायें। अश्रम प्रतिपालक सहंज विधक पद-पायें।।ः

यों लगा, लखन को जैसे चूक गया शर। जो म्लेच्छ छेदने चला, लगा सुरभी पर।।

विधि लिखते-लिखते चन्द्र, लिख गया राहू । स्याने साहों ने लूटा मिल कर साहू।। घन नयन स्वजन से दिखे, लगे ज्यों रिसने । सिय-छवि सी छवि, जो पल-पल लगी गरजने।।

नभ-देव अश्रु सी घार लगे बरसाने। भूं सिसक-सिसक कर तन को लगी गलाने।।।

ज्यों पूंछ रही हो, "मेरी कहां दुलारी । मानस मरालिनी विधक ! मांस हित मारी ।।

मम हिय मणि को, हिय-हीनों सजा न पाये । किस लाल चिता में गाड़ लालड़ी आये।।"

नित के दृश्यों से डरे सुमित्रानंदन। निशि चढ़े, घुसे पुर तस्कर से तज स्यन्दन।।

ढक मुकुट, वीथि से होते, नृप-गृह आये । ग्रॅंचियारी - बारी में बैठे नृप पाये।।।

गिर पड़े पदों में लखन तुरन्त बिलख कर। "प्रिय घरणीघर! तू मुक्ते देख घीरज घर ॥"

आ गये भरत-रिपुसूदन भी तत्क्षण ही। "ग्रंबिका कहां, क्या तज ग्राये सचमुच ही।।"

शत्रुघ्न - गिरा सुन, लक्ष्मण लगे बिलखने । श्रा गये लखन, सुन, परिजन लगे उमड़ने।। सहमी सीं श्रुति-उर्मिला-मांडवी श्राईं। मणि-दीवट-पाटी तनिक भरत सरकाईं।।

नत-मुख कैकेई बैठी ग्रति सकुचाई । लख्रंविपति घेनु सी कौशल्या डकराई।।

"सिय कहां" सुमित्रा सिहिन सी गुर्राकर । बोली, घीरे से सुत के सम्मुख आकर।।

जिसकी न सुनी कटु कभी किसी ने वाणी। जो मृदु स्वभाव-वश कहलायी कल्याणी।।

मां की अद्भुत मुद्रा लख, लखन सहम कर। रह गये सभय स खड़े मौन दृग भरकर।।

"राजाधिराज! कह, कहां बहू वैदेही। कोमल दिखते, पर निठुर पिता जैसे ही।।

पूंछा न तनिक, हम लघु-गुरु क्या हैं तेरी । अब केवल तुम राजा, स्वच्छंद अहेरी।।

इस वय उजले-माथे काले कर डाले। क्या कहें, पड़ीं हम किपला किसके पाले।।

जग पूछेगा तुम तीन-तोन के रहते। यह हुग्रा, कहेंगी क्या, चुप क्यों, क्या कहते।।''

लख मौन राम को बिलख उठी कौशल्या ।
''खा गई सिया को हाय ! अयोध्या कृत्या ।।

दी तार अहिल्या पायमूर्ति परकीया । दी डुबा गंग सी विमला स्वयं स्वकीया।।

सौमित्र ! बता, सिय छोड़ी कहां अकेली।
- किसलय सी कोमल, कुवलय-कली नवेली।।"

"जान्हवी पार वन मे" सुन गिरा सिसकती । गिर पड़ीं जननियां भू पर छाती घुनती।।

·वघु विलख उठीं, कुररी सी दे गल-बांही।
"बिछुड़ी, अब जीजी की दुलंभ परछांही।।

खा गये हाय ! वन-विजन भ्रवध की रानी । बन गई जानकी कल की भ्राज कहानी।। क्या इस दिन के ही लिये एक घर व्याहीं। रह जायें मूल-विहीन कुरुह की छांही।।

शिव-धनुष तोड़ तृण सम, जो नाता जोड़ा । तृण सम हो,पल में नृपति-शिरोमणि! तोड़ा ।।

वह प्रमुख - मृगी सीं गई ग्रकेली क्या वन । .हम हुईं मृगी सी पगली सब इस निजंन।।

हम करती थीं यि याद कभी निज जननी । • "मैं अरी मरी क्या" गोद बिठाकर अपनी ॥

जो कहती थीं, वह रहो न म्राज घरा पर ।
हम लगतीं लाई गईं बलात् हरण कर।।

मुँह खोल भूप ! हम प्रथम याचना करतीं । मर रही हमारे भार तुम्हारी घरती ॥ क्या पता कौन किस समय विषय में किस्के ।

क्या बात कहे ग्रन-हुई कान में नृप के।।

क्या दंड विचारें, राजा बिना विचारे ।। दें हमें भेज कब किस रौरव के द्वारे ॥ जौ घनु-छिव-छांया चली, सुछिव सी निकली । जब वह भी मैली हुई, कौन फिर उजली ॥

मां ! रख़ लो ग्राज दुलार, पसारे आंचल। लेकर ग्राभूषण-वस्त्र, पिन्हा दो वल्कल॥ सब यान-पालकी रखो, विदा दो पैदल । हम स्वयं खोज लेंगी गंगा का थल-थल॥

> इस पार नहीं, उस पार कहीं तो होगी। संसार पार यदि हुई, वहीं तो होगी।। जान्हवी-लहर-तरी खोजेंगी।

हम समा जान्हवी-लहर-तरी खोर्जेगी। इस पार नहीं उस पार कहीं मिल लेंगी।। थी वर्ष चतुर्दश सीमा तो उस वन की ।। है प्राण परिधि ही हा ! इस निर्वासन की ।।। वह रही न कंचन - तनी छांह हम कैसी ।

मणि-मुकुट हमें कह रहे,पिशाचिन जैसी ॥"

शिर लगीं पटकने खंम-खंभ पर देकर । यों लगा, लगी ज्यों दावानल वन-परिसर ।।

मांओं ने बढ़कर तुरत लगा लीं छाती । "धीरज धारो वधु ! यहीं हार स्त्री जाती ॥"

बोली मां "चारों एक एक से सुविमल । वधु प्रिया हमारी चतुफल - मंडल - संबल ।।

क्या कहें रात ले.गई लूटकर सीता। हो गया विधाता वैरी का मन-चीता।।

मैं देख चुकी हूँ, सारे शकुन मनाकर । यह देख न सकती सुखी मुभे तो पल भर।।

जग होता सुख से सुखी, सहम मैं जाती । देखा करती ग्रव नई विपद क्या आती।।

इस ग्रंत-समय, यह व्रण ले गया कलेजा । क्या कहूं अधम-तन यह किस हेतु सहेजा ।b

दोहा

बिलख रहा यों रुदन कर, जब सारा रनवास । तब ही वह घटना घटी, तनिक न जिसकी आस ।

भुजंगप्रयात

अचानक उठा एक भूचाल जैसा, टँगे स्वर्ण पिँजरे लगे डोलने से । प्रलय सी मची अन्त-जल की कटोरी — गिरा, निज गिरा खग लगे बोलने से ।। उठे फड़फड़ा मार ठोंगे चतुर्दिश, हुए रक्त-रजित करुण स्वर बिलखते । सहम कर पुनः हो परम संकुचित से, फिरा निज नयन पूंछते ज्यों सहमते ।।

उठी हूंक सी मूक सी कूंक कोकिल, "महाराज ! राजेन्द्र ! राघव ! बताओ । हमारी प्रसविनी सम्सि स्वामिनी वह, कहां मैथिली है छिपाई दिखाग्रो।।

तुम्हारा महामौन मथता हृदय को, किया किया हिन्दारा महामौन मथता हृदय को, किया किया है जिस्सार की हिन्दारें किया की हिन्दार की लों।

धसे वक्ष में बालि-मारीच के जो, उड़ा शीश दशशीश के जो उड़े शर । उन्हीं से हमें बींध डालो कृपाकर, न मारो सिया-विन निराश्रित बनाकर।।

बिना खिलखिलाये खिलाये न खाती, निहला कर, नहा कुंतलों में सुखाती । न करती कभी दूर पल भर पलक से, पहर भर खड़ी पालनों में भुलाती।।

बजाती सुनूपुर सरस ताल देकर, हृदय से लगा लोरियां गा सुलाती । बजा कैंगनियां भैरवी गुनगुनाती, उषा से प्रथम उठ, स्वयं ही उठाती।।

किसी मानवी के उदर से जनम कर, जनम भर न ऐसे ललित लाड़ पाते। मिले जो कि इन पिंजरों में सिया के, हमें ग्रंडजों को ग्रमर-गीत गाते। किया क्या महाराज! यह आपने हा! विभा के व्यसन में सदन ही जलाया। नाया बींट कर काग उड़कर विपिन में, उठा चाप, ग्रंडा पिका का गिराया।।

किया पाप किसने, दिया दंड किसको, अनोखा यही न्याय राजन्! तुम्हारा। वहीं जायँगे हम जहां राजरानी, उड़ा दें हमें खोल पिँजरा हमारा।।

निवासी गगन के, प्रवासी बने भू, अहो! हेतु जिसके,वही जब नहीं हैं। करेंगे यहाँ कौन से मख अधम हम, जहाँ सीय, साकेत अपना वहीं है।।

निकाली सिया जाल फैला सभी ने, यहाँ एक को एक क्यों दोष देते । ग्ररे शूरमाओ ! दिखाओ न पौरुष, उठा कर दृगों को,न क्यों श्रेय लेते।

गये चित्र पादाति-पादाति कल जो, रचा आज म्हेंदी विराजे हुए हैं। जिन्होंने चरी मंथरा मार डाली, रजक देख, वे मौन साधे हुए हैं।।

'हुए गंग से पार प्यारे' सुना ज्यों, महाराज सुरपुर पध रे निमिष में । उन्हीं की प्रिया तीन बैठीं शिला सी, पसीजी नहीं एक भी मोह-रिस में ॥"

दोहा

"ग्ररी पिके! मत बोल तू, ऐसे निठुर कु-बोल। कैसे दिखला दें हृदय, छलनी जैसे खोल॥"

कौशल्या के साथ ही, बिलख उठा रनवास । पल में पुर जाना सकल, हुआ सिया-वनवास ॥ बुक्ता दिया सिय त्याग कर, हा हा ! दीपक भूप । बहा दिया निज हाथ ही, अपना कीर्तिस्तूप ॥

सोरठा

छिटक गईं भयभीत, प्रिय-शैया से सुन्दरीं। बालु-भीत सी प्रीत, पित की रघुपित हाय की।। अरुणिम उषा विकास, ज्यों-ज्यों नम होने लगा। होने लगा उदास, त्यों-त्यों पुर-कज कुमुद-सम।।

मालिनी

यों मिले एक से एक प्रात उठ नित - सम । ज्यों मिलें अपरिचित युग-युग के पथ - दुर्गम ।।

दृग मिलते-मिलते सहज चुरा वे जाते । ज्यों भेदी को लख भद्र-पुरुष सकुचाते ।

कहते न एक से एक मर्म, बच चलते । हिम-सम सिय-त्याग गभस्ति-ग्लानि में गलते ॥

> अधखुलीं हाट पुर बाट-बाट पट-पट पर । चर्चा करते जन जुट-हट-पलट-सिमट कर।।

कुछ लगे पूंछने, सुना गई क्यों रानी। कुछ लगे बताने घड़कर कई कहानी।।

भुछ बोले, "करने गईँ तपस्वी-दर्शन । हम गये नित्य - सम करने सरयू-मज्जन ॥

पौ फटी न पूरी, भांक रहे थे तारे। वे लखन साथ रथ बैठीं घरे पिटारे॥

> कल राज-सभा में भी थी चर्चा ऐसी। कुछ सभ्यजनों से सुनी रात को जैसी।।

इन दिनों रीति कुछ होती होगी कुल की । पटरानी वन में गईं पूर्ति हित जिसकी।।"

उठ कुछ बूढ़े बोले सुन बात युवक की ।। "यह आयु हमारी याद हमें कब-कब की ।।।

बहु गर्भवती देखीं रघु-रानी हमने । पर गई विपिन का दर्शन एक न करने ॥"

तब बात काट कर एक वृद्ध भट बोला । "क्या इसे पता, यह अभी बावला भोला ॥

है मुक्ते याद जब भूप गर्भ में आये। इनकी मांओं को रिब-शिश देख न पाये॥"

की शंक एक ने, स्यात गई हों मिथिला । कह उठा ग्रन्य, फिर आज गई क्यों मिथिला ।

कल तो मिथिला से सोत्सव होकर आई । दो दिन में मिथिला फिर दे गई दिखाई।।

कह बात स्वयं, स्वयमेव नागरिक हटते । है भेद गहन कुछ संकेतों में कहते।।

कुछ राज-भवन में विग्रह फिर से उभरा । है यही बताता रुदन रात्रि का गहरा।।

जब गये राम वन, वृद्ध-भूप सुरपुर को । हम भूल गये क्या कल के उस रोदन को ।।

इस रोदन के सम्मुख वे लघु से रोदन । यों लगा फटा ज्यों राजभवन का कण-कण।।

तव वोला वढ़कर एक वहुत सकुचाकर । ''है रजक-टोल के वहुत पास मेरा घर।।

परसों निशि की तो बात, सत्य परसों की । उस काण-रजक गृह-निकट भीड़ रजकों की ।।

थी जुड़ी, कूर वह रौंद रहा था नारी। था पूंछ रहा फिर-फिर, तू रही कहां री।। जो बोल रहा था वार-बार, क्या बोलूं। जस पाप-वचन हित कैसे जि़व्हा खोलूं।।"

> लख आग्रह बोला "वोल रहा था पामर । 'पर-सदन रही तिय रखं, न मैं नृप सा नर।।

दूंगा चीलों को बांट स्वैरिणी टुकडे।'
पर एक रजक के भी जड़ होंठ न उघड़े।।

हां, एक हिली पिछवाड़े पर परछाईं। तम लीन हुई क्षण में, फिर दी न दिखाई।।

बस उसी प्रात ही रानी देखी रथ पर । या ग्राज रात फिर रोदन सुना भयंकर।।

इन घटनाओं का तारतम्य प्रभु जाने । क्या कहें िसे, क्या रचना की विधना ने ॥"

कुछ बोले, यदि इस हेतु घटी यह घटना । तो समभो संकट विकट निकट ही लखना।।

> सिय त्याग न यह, त्यागा राजा ने जीवन । यह है न सीय - निर्वासन, श्री - निर्वासन ।।

यह अवध-जनों का मौन, पाप प्रलयंकर । यह कल्प-कल्प हित ग्रमिट कलंक भयंकर ।।

> जग सिया-राम-गाथा जब - जब गायेगा । तब ग्रवध नाम पर स्वाद सिमट जायेगा ॥

जग देख हमारी भावी संतानों को । -छोड़ेगा मुख-धनु चढ़ा व्यंग्य - बाणों को ।।

सौ बार न कहकर नीच-कृतघ्न-विनाशी । विग्रह-क्षण कहकर मात्र ग्रयोध्यावासी ॥

·सब शाप एक ही साथ शत्रुको देगा। -सब फंफट से ग्रवकाश क्षणों में लेगा।।

कल देश-देश के नृप सुनकर आयेंगे। हम किसे-किसे मुख कैसे दिखलायेंगे।। क्या कह देंगे, ये एक रुजक की नगरी। है अन्य प्रजा सब ग्रन्धी-गुंगी-बहरी।

रे चलो, रजक की बढ़कर जीभ निकालो, इस असमय की साकेत-विपद को टालो।।

जिसके तप से वह गया दशानन मारा।

जिसने रौरव था जग कर डाला सारा।।

पूंछो नृप से, वह कहां हमारी रानी । हम रानी देखे बिना न लेंगे पानी ॥

तब पड़ी सुनाई एक वृद्ध की बोली। 'कुछ करो प्रतीक्षा, देखो फाग कि होली।।

सहसा निर्णय कर. विपद् नवीन न लाग्रो । जुड़ने दो नृप की सभा, अभी घर जाग्रो'।।

उस ग्रोर घरों से गईं नारियां मन्दिर । हर-उमा न्हिलाये नयन-नीर ने गिर-गिर।।

घर गई ग्रंधेरी ग्रांख, न वेदी सूभी । पुर-पौरिनियों ने पौर पैर की पूजी।।

रह गये थाल में कुंकुम-चंदन-चावल । श्रनसिँचे रह गये वट-पीपल-कदलीदल।।

वृत - कथा घुटीं की घुटीं कंठ में पैठीं। ज्यों बहु-तन घर करुणा देवांगन बैठीं।

'कुछ सुना' सुना ज्यों, जीभ कई ने खोलीं। जो सुना सदन-पथ, सुना-सुना कर बोलीं।।

"जब रानी की यह दशा जहां हो क्षण में । तब धीर धरेंगी हम सी कैसे मन में।।

भर वचन ग्रग्नि-सम्मुख जो वाम बिठाई । वह रोटी पर की टेंटी सी लुढ़काई।।

प्रिय-प्रिया-प्रेम जो जन्म-जन्म का लेखा । वह बालू - भीत सा क्षण में ढहते देखा । क्या एक रजक, दो - बोल कुबोला बोला । मन मैना का पिँजराही नृप ने खोला।।

जग सुता-जन्म यों कहता तवा वजाकर । क्या पता मिलेगा कहाँ इसे कैसा वर।।

कल समाचार जब ये मिथिला जायेंगे। कैसे विदेह नृप देह धार पायेंगे।।

> पगलो होकर वह वृद्ध सुनयना रानी । खाकर पछाड़ धुन लेगी देह पुरानी।।

क्या धीर घरेगी, क्षण में देह तजेगी। वह कुपित सती क्या भस्म न अवध करेगी।।

सिय सरिस सती को बता कलंकित छोड़ा। यह तीय - जाति पर भूप पंक-घट कोड़ा।

ग्रब फेरे ले कर किसको कौन वरेगी। अब स्वाभिमानिनी स्नेहन सुत को देगी॥

नृप! सिय रानी क्या वन में हाय निकाली । संसार - प्रेम पर गाज गिरा ही डाली।।

भ्रब कांन कहेगी किसको मन से भ्रपना । हो गया जगत - संबंध रैन का सपना।।

> जो मन का मन-मोहक,तन का तन उज्ज्वल । वह प्रेम-मुकुर सहमा भ्रम - रेखा दल-दल ।।

ले गोद बेटियों को सरयू में कूदो । बेटों से कह दो, अब तुम धरती खूंदो।।

हम चलीं पराई - जाई जाई लेकर । अब हम न रहेंगी इस राजा की भू पर।।

तुम स्वर्ग-लोक से ग्रप्सिर्या मँगवा लो । उन स्वैरिणियों से ग्रपने वंश चला लो।।

इतनी न नीच है नारी इस भारत की। हो जिसे न चिंता लाज-धर्म-प्रण तक की।। वह बचा-खुचा-बासी-भूठा खा लेगी। वह हर अभाव में महाभाव पालेगी।।

वह ग्रंकशायिनी गीली भूपर सोवर । नर को दे देगी जन कर वैसा ही नर।।

पर जगती यदि लांछित नारीत्व करेगी। वह प्राण-प्रिया तो बलि प्राणों को देगी।।

वे हुईं राजमाता तो क्या, हैं नारी । उनसे पूंछेगीं चलो ग्राज हम सारी।।

यह खेल भवन में खिला, कहाँ तुम सोईं। इस समय बारहों हिय-माथे की खोईं॥"

कुछ बोलीं, यह दिन देखो क्या होता है। इस वैतरणी का दिखे कहाँ स्रोता है।।

क्या-क्या किसका मत तिनक सामने आये। दिन निकला है, देखो हल कुछ आ जाये।।"

सब चलीं मनौती मान-मान शिर नायें। 'ज्यों गई, लौट त्यों सोता - रानी भ्राये॥

सब लगे देखने बाट, घंट कब घहरें। कब जुटे सभा, कब भूप भवन से उतरें।।

> क्या कहें कि किस हित कहां गई है रानी । तब पता चलेगा क्या है सत्य-कहानी ।।

सोरठा

आये राजा राम, भरा सभास्थल पूर्णतः । गुरु को किया प्रणाम, बैठे सिहासन निमत ।। क्या बोलेगा कौन, एक-एक को देखते । छाया अद्भत् मौन, लेते स्वांस सम्हाल कर ।।

मालिनी

बोले गुरु वातावरण देख नीहारी। यों लगी गिरा, ज्यों खिँचती रिसती भारी।।

"वहु सभ्य प्रात से मिले, मिला मैं नृप से ।

कुछ वातें मुख से हुई शेष दृग दृग से।।

है उपरोहित का कर्म बहुत दुखदायी। पर रघु - भूपों से हुग्रा सहज सुखदायी।।

हमने न कभी बलि सत्सिद्धांत चढ़ाये !

यद्यपि त्रिशंकु-कल्मापपाद टकराये।।

रिव-कुल ने किन्तु प्रमाण हमें हो माना । हमने भी प्रति-नृप ग्रोरस-सुत ही जाना।।

नरपित दशरथ ने देश-काल को लख कर।

बैठाना चाहा रघुपति को ग्रासन पर।।

पर जो ग्रनहोनी हुई विदित है सबको । है उसका पश्चाताप केकई तक को।।

पा मम निदेश ग्रा गये तुरन्त भरत भी।

की शंक चरों से पथ भर में न तनिक भी।।

'पुर म्राकर ही सब सत्य - सत्यता जाने । जगविदित, बन्धु को कैसे गये मनाने।।

यद्यपि नृप पादुक रहे ग्रमात्य भरत वर ।

पर चला भ्रवध-शासन मम अनुशासन पर।।

कर रहा प्रात से स्मरण, बुद्धि मथ डाली । पर स्मृति न राम ने कभी बात हो टाली।।

जो भेद न सिय-जननी-अनुजों ने जाना ।

वह मुक्तसे जाने राम न कभी छिपाना।।

∸ग्रपवाद उपस्थित आज एक सहसा यह । ःमैथिली-त्याग का घोर-कर्म यह दुस्सह ॥" मैथिली-त्याग सुनकर मुख से गुरुवर के । रह गई सभा पा शंका-पुष्टि सिहर के ।। ब्रह्मार्थ -िगरा भर गई नारियां सिसकीं । "त्रुटि बनी त्याग ना हेतु कौनसी,सिय की ।।"

सुन कर सचिवों के वचन, प्रशांति बनाकर ।। फिर मुनि विशष्ठ बोले अपना धीरज घर।।।

"कर एक कभी कुछ पाप, कभी फल पाते । अपराध एक कर, दंड तुरत पा जाते॥

कुछ भावी - हित तप करते कष्ट उठाते । पर कुछ जग-शिक्षण निमित जगत में जाते ॥

जग सुखो-दुखी होता लख सुख-दुख जिनका । पर उनको लगता दुख प्रसून, सुख तिनका।।

वे जगत-हेतु जगहेतु धारते जीवन । जगती सर संसृति कीच कमल दल से बन।।

सुख-दुख की पुरवा पछवा सहते दिखते । समयानुसार परिपक्व रसावलि करते।।

संवत्सर भर बहु-वेष बदलता ग्रंबर । रहता, परन्तु संवत्सर भर ही ऊपर ॥

त्यों नृप रघुनंदन जनकर्नंदिनी रानी । कर रहे ग्रलौिकक ग्रंकित एक कहानी।।

ज्यों युगल धैर्य में एक-एक से बढ़कर । -त्यों प्रजा प्रेम में एक-एक से चढ़कर ॥

ज्यों कहे सुने कुछ बिना राम ने सिय से । कर दिया प्रिया का त्याग,सींच हिय विष से ।।

त्यों एक शब्द भी सिय न स्वामि-प्रति बोली । शिव सम विष पी हिमगिरि सी रही अडोली ।।। ये पचा गये विष युग-युग के विषपायी । पर विष-दाताओं ने गगरी छलकायी ।। है मुभे उसी की चिंता अपने मन में । यह दाह भरेगी गरल-लहर त्रिभुवन में ।।।

वनवास-समय जिसने जिस सिय के कारण । कर सिन्घु पार संहारा सकुल दशानन ।।

उसने उस सिय - हित राजदंड के होते । अपयश पारद पी लिया वैर्य को ढोते।।

दे शाप, भस्म की स्वर्ण-लंक जिस सिय ने । वह बोली एक न बात कहा क्या किसने।।

त्रिभुवन-भविष्य-प्रति कर सचेत लक्ष्मण को । वन गई, 'बनी वन-हित सिय' समभा मन को ॥

यह जानबूभ कर प्रजा ग्रवध की सारी। क्या पूंछ रही, क्यों नृप ने त्यागी नारी।।

बन गया दीन वह रजक पात्र कल्मण का । क्या मैं न जानता भाव कौनसा किसका।।

मैं राज्याचार्य, न मुनि वनवासी केवल । तुम ग्रवध-जनों के बाल-बाल का बल-वल ।।

मुभसे न छिपा है तनिक, किंतु क्या बोलूं। क्या काल - हलाहल में कोलाहल घोलूं।।

पा रामचन्द्र से राजा, सिय सी रानी । वेला रघुकुल-शासन की परम सुहानी।।

स्वयमेव हंस हो, तजकर मानसरोवर । वया कहूं बसे भ्रम-क्षारिय उनको, मुँह भर।।

सोरठा

'दे रे! दारुण-शाप,' गरज रहा ब्रह्मत्व मन ।
'हत न पाप से पाप,' रोक रही ऋषि-चेतना ॥
हः! त्रिशंकु सा दीन, यह वसिष्ठ क्यों हो रहा ।
इन्द्रासन-आसीन, बना दिया नृग नहुष सा ॥''

दोहा

अधर भिँचे घधके नयन, लिया कमण्डलु थाम । बोले गुरु पद थाम कर, उठ तुरन्त श्रीराम।।

सोरठा

"क्षमा करें अपराध, थी विधि की रचना यही । ग्राप पयोधि अगाध, शोभा मर्यादा परिधि ॥" ज्यों तनु-सिमधा-क्षार, ग्राम्न छिपा शिर बैठते । त्यों अन्तर - आगार, बैठा कोघ दया भरा ॥ किंतु न रुके मुनीश, स्वाश्रम गये तुरन्त ही । अपराधी सा शीश, सकल भुकाये रह गये ॥ देखे उठते राम, गये सभासद सब स्वगृह । घर-घर बोलीं वाम, "स्वागत विमल मनस्वियो ॥ सुन रानी का त्याग, सकुशल आये लौट गृह । घन्य हमारे भाग, मिले ग्रापसे नर-प्रवर ॥" व्यंग्य-बाण की मार, छलनी सी छाती लिये । बिना किये ग्राहार, पड़ा रहा सारा नगर ॥

मालिनी

सिय बिना लगा यों कनक-भवन जन जन को।
ज्यों देख रहे उपवन-मृग विपिन गहन को।।
धिशशु हटक दिये माताभ्रों ने पय पोते।
"तुम पुरुष बनोगे निठुर रहे यदि जीते।।
तुम बिना सिखाये सीख गये हो वह पथ।
किस विधि छीना जाता नारी से गृह - रथ।।
"मिल गई कृतघ्नों! तुमको स्वतः कुशिक्षा।
तव अर्थं रखेगी, भ्रयं न अग्नि-परीक्षा।।

दे गई जिसे कल सिय मिथिलेशकुमारी । कल दे पायंगी कौन जगत की नारी॥

हम नहीं जियेंगी मातृ - शक्ति वन भ्रबला । हम वंश घ्वंस कर देंगी भ्रगला-पिछला॥"

राम ने त्याग दी सती स्वसीय सरीखी । ज्यों पड़ी शांति-तुष जलती तीली तीखी ॥

यह समाचार दावानल जैसा फैला। हो उठा विमल सब का मन ग्रविकल मैला।।

> ऋषि-मुनि-किन्नर - गंधर्व-यक्ष - रजनीचर । कपि-भाल-भिल्ल-गृह-कोल ५कल नारी-नर ॥

कर अविश्वास वक्ता पर पहले बरसे । रह गये सन्न फिर सहसा सुन मुख-मुख से ॥

फिर एक बार यों रुदंन कर उठे सारे।

भू-भरे करुण - रस के ज्यों पीन पनारे ॥

सिय-राधव-प्रेम विचार मौन हो कुछ पलं। फिर बोले "पय में छाछ वना कोई खल।।

ग्रंगर-घानिका अवसर पा घधकाई।

ग्रागया प्रकट होकर, बन स्वयं खटाई।।

जो जैसे बैठे जहां, वहीं से उठकर । चल पड़े अवध-दिशि कँपा धरित्री-ग्रंबर।।

सिय सी तिय का कर त्याग किया क्या'रघुवर ।। घरती खो धर्माधार टिकेगी किसपर ।।

गुह-जांबवान- ग्रंगद - सुग्रीव - विभीषण । नल-नील-केशरी प्रमुख-प्रमुख वानर-गण।।

आ पहुँचे नृप के द्वार पछाड़े खाते। "प्रभु! इस निर्णय से पूर्व हमें बुलवाते॥

हम हाथ-हाथ पर अग्नि रखाकर रखकर । सिय-सत्व-सिद्धि में नहीं लगाते पल भर ॥ 'पर दुग्ध-मक्षिका सरिस - आपने फेका । -यह घाव ग्रग्नि का हाय! अग्नि से सेका ।।

है विरुद भ्रापका रघुपति ! संकट-हारी । क्या किया, डाल दी संकट में निज नारी।।

क्या करें, किसे हम कैसे वदन दिखायें। इम धँसें घरा में या नभ में उड़ जायें।।

> कल जिसके हित शिर रख कर खुली हथेली। रण किया, निकाली वन में वही अकेली।।

वह विकट धर्म-संकट क्या सम्मुख आया । जिस पर वैदेही का बलिदान चढ़ाया।।

> क्या कहें देव! कानों के कैसे निकले । क्या कहें मेरु ग्रासाढ़ - प्रथम दिन बिचले ।।

विश्वास-दुर्ग पर कटक ग्रविश्वासों का । कर रहा ग्राकमण, समय न परिहासों क:।।

अब उठो नाथ! रघुनाथ! जानकी लाग्नो। सिय-राम एक मन दो तन सत्य, दिखाग्रो॥

प्रभु ! चलो, जानकी कहाँ कौन से वन में । इम क्षमा मांग कर लायें मना अवध में ।।

ग्रब मौन त्याग कर स्वीकृति दो रघुनन्दन । खल रहे हमें खल-दल के वदन - प्रहर्षण ॥"

अति शून्य दृगों से तांक शून्य में रघुपति । बोले ''कुछ करो प्रतीक्षा लखो समय-गति ॥''

रह गये मींज कर हाथ, माथ नीचा कर। कुछ पूंछ न पाये, क्या है अर्थ नृपतिवर।।

दोहा

बोले सकुचा केशरी, "नृपति ! कहां हनुमान ।"
-देख भरत-दिशि शिर भूका, रहे मौन भगवान ।।

मालिनी

व्देखा सबने ग्रा साथ भरत के सत्वर । व्युभ-सलिला सरयू के अति विजन पुलिन पर।।

> श्रंजनीलाल बदरीवन-कुंज गहन में । निर्घूम-शिखा से समाधिस्थ, व्रत मन में ॥

न्त्राहार त्याग कौपीन मात्र तन घारे। नीहार कमल-माला - सर सरिस निहारे॥

रोमांचित जन-जन हुग्रा देख किपवर को । चैतन्य करें किस भांति चेतनाकर को।।

"श्री राम-राम" सब बोले चेत न आया । अंगद ने 'सीताराम' तनिक दुहराया।

खुल गईं विपल में पलक पवननंदन की । की यथा-योग्य वंदना तुरत जन-जन की।।

सस्नेह केशरी ने सुत हृदय लगाया । :फिर कहा "देखने तुभे मात्र सुत! ग्राया।।

इस अनहोनी की प्रतिक्रिया क्या तुभ पर । तूराम - भक्त या अवधेश्वर का चाकर।।

भव-भोग-युक्त या भोग-लुप्त सुन मेरा। कैसे उतार निशि का लारहा सवेरा॥

इस समय नृपति-पद तु में देख यदि लेता । तो सत्य, शाप तु भको भ्रमोघ दे देता ।।

रुद्रावतार पवनप्रहर्ष मम ग्रंशी । तु शिष्य सूर्य का, सत्य तिमिर-विध्वंसी ॥ जो कहा अमित ऋषि-जन ने समय-समय पर ।

जा कहा जानत नटान पर । सार्वा आकर ॥

निया दूं इस मुख से एक-एक वर कहकर । मैं तुभकर प्रियतम पुत्र ! सकल न्यौछावर ॥ अब दो कपीश! निर्देश चला यह वानर ।" कर नमन केशरी वृद्ध न ठहरे पल भर।।

दोहा

भ्रंगद बोला शिर भुका ''दें आज्ञा कपिनाथ। धारण कर लूं भ्रंब-व्रत, पवनपुत्र के साथ॥''

सोरठा

विमल विलोचन नीर, भरे-भरे सब रह गये ।
"मैं तव साथी बीर," बोले गुह-नृप भाव भर ।।
खड़े रह गये मौन, चलें कि ठहरें क्या करें ।
किससे बोले कौन, क्या कह, ले मुख कौन सा ।।
कर-कर बारम्बार, ग्रालिंगन ग्रति प्रेम-वश ।
पूंछ-पूंछ दृग-धार, चले रक्ष-किप भरत सह ।।

मालिनी

ग्रंगद-गुह बैठे मारुति - सह ग्रनशन पर । सुन समाचार रह गये मौन ही रघुवर।।

चर बोला ग्राकर "गई सुनयना रानी ।। ले तीनों रानी अनुज जनक - विज्ञानी।।।

अति शोकाकुल लक्ष्मीनिधि को पुर देकर । तप-हेतु गये अज्ञातस्थल हिमगिरि पर॥"

उठ खड़े हुए रघुनाथ न बैठे पल भर । कर बंद पदा - प्रासाद गिरे धरती पर ॥

बोली कौशल्या "शेष निशा में कुछ क्षण । खोला न प्रात से द्वार राम ने लक्ष्मण।।

शिव करें सुमंगल, देख बात क्या चलकर ।" पहुँचे, पूंछा, कुछ बोला एक न अनुचर ॥

लक्ष्मण बोले "खोलो कपाट ग्रग्रज-वर । अति श्रमित बड़ी-मां खड़ीं द्वार पर आकर।।

यदि लगे न सच तो वातायन से भांको।"
प्रभुद्वार खोल हट गये, देख कर्] मां को।।

सिय-चन्द्रकला नृप-मुकुट रखे शैया पर । तज वस्त्राभूषण कुश-सांथरी बिछाकर ।।

बैठे घरती पर राम बने जलभारी। ज्यों की त्यों देखीं भरी थालियां सारी।

सब,देख समक्क,मां बिलख गिरी घरती पर । "क्या पखवारे में दशा बना ली रघुवर।।

दूं हीरक-कणिका चाट प्राण मैं पल में । यह दशा देखने की सुत! शक्ति न मुक्त में ।।

मत ग्रंत अवघ का असमय कर ग्रवधेश्वर । यह काटेगी दिन दुखद, घीरघर किस पर।।

दे मुक्ते हलाहल राम ! त्याग फिर भोजन । या जो जी चाहे कर फिर नव आयोजन।।

छलनी सा कण-कण प्रथम घाव खा-खाकर । यह ग्रसह - घाव ग्रब सह न सकेगा ग्रन्तर ।।

> मन की पीड़ा माँ नहीं जानती मेरी। कुछ बोल बुद्धि क्या समक्त रही है तेरी॥"

"भां! नहीं-नहीं यह नहीं,कहूँ क्या मुख से। मैं दुखी हो रहा हूँ किस-किस के दुख से।।

> मेरा मारुति बैठा कब से अनशन पर । मिल गये भ्राज तो गुह-भ्रंगद भी जाकर।।

कल कौन मिलेंगे हाय! विघाता जाने । रख प्रजा-मान, मैं चला प्रजा को खाने।।

सो जाये भूखा एक प्रजाजन जिसका। वह भरे उदर नृप, नृप कि कुकीट नरक का।।" बोली उठ माता तुरत "ठहर तू रघुवर । मैं लाती कपि-जन गुह को अभी उठाकर।।

रख लखन - कंघ पर हाथ गई मां वन में । देखे किप-जन गुह कंटक भरे विजन में।।

गौ सी डकरा कर बोली, बैठ घरा पर ।
'कर रहे सुपुत्रो! यह क्या, पागल बनकर।।

तुम देखो मेरी ओर पिशाचिन बैठी। लेकर छलनी सा हृदय न रौरव पैठी।।

िं छित्रकार रहा क्षण-क्षण मुक्तको मेरा मन । दूं त्याग पात पतभर का सा कैसे तन।।

सब देख रही, पर किसको कर अनदेखा। किस एक नाम पर लिख दूंमन का लेखा।

'सिय-हृदय, चेतना-राम, युगल कपि-लोचन । गुह पुत्र पांचवा, बसी ग्रयोध्या कण-कण।।

मैं किसका करूँ अमंगल माता होकर । क्या रखूं गिलोय नीम पर धीरज खोकर।।

मेरे दोनों ही ओर कुँग्रा औ खाई। किस ओर गिरे यह दोन राम की माई।।

जिस दिन से बैठा कीश ! अन्न तू तजकर । तब से निर्जल ही पड़ा राम घरती पर ॥"

दोहा

उठ बंठे तीनों तुरत, "निजंल रवुकुलनाथ।" बोले "दर्शन ग्रंब के, लिखे न विधि ने माथ।।" बोली माता शीश छू, "रखो सुवीरो! धीर। करो न हृदय निराश यों, गंगा अभी सनीर।। जिसे न पाई भू छिपा, पचा न पाई लंक। जुमा न पाई अवध -श्री, रही मुदित निश्शंक।। चमकेगी वह ग्रग्निजा, शुभद - अग्नि सी सीय ।
सिंघु-ग्रौवि वन-विजन-दव, नभ-छिव छिव कमनीय।।
रचा न कोई आवरण, विधि न वह संसार ।।
सीय-चरित-छिव - गर्भगृह, जोिक बने ग्रोहार।।
किस मिष कब वह किस निमिष, जाने बस कर्तार।
किस सुवेष किस स्थल दिखे, दुर्गा सी साकार।।
रहूं कि जाऊं क्या पता, क्या तन का विश्वास।
कितु करेगी एक दिन, सिय तव दृग सोल्लास।।
चलो लाडलो! हो रही, विपल-विपल की देर।
पीड़-विडाली तांकती, मन-मूषक मुख फरे।।"
बार-वार दृग पूंछते, भर-भर ग्राता नीर।
घरते धीर अधीर हो, वीर वीर की वीर।।

मालिनी

लें चले विठाकर लखन सभी को रथ में । जुड़ गईं देखने को भीड़ें पथ-पथ में।।

> बोले "ये मानव तीन जगत में निकले। कर चले स्वकृत से जो कि वदन निज उजले॥"

व्ह्ग-पुलिन सलिल, तन मलिन मौन घारण कर। देखे ग्रति मंद प्रकाश भूमि पर रघुवर।।

> ग्रति सकुचाते पछताते निज करनी पर । भूगिरे, बिलखते "क्षमा करें करुणाकर।।

भर भुजा ह्रंदय से लगा स्वजन रघुनन्दन । बोले "अनुचित कुछ नहीं समय-प्रतिबन्धन ।।

प्रिय लखन! करा भोजन इनको लेजाकर।
तुम करो स्वयं भैया! सबको समकाकर।।"

गुह बोला "स्वामिन! ग्राप पधारें पहले । दें ग्राप प्रसादी, दास-निकर तो तब ले।।

"कुछ दुग्ध भेज दो सुहृद!" अवधपति बोले । "इच्छा-प्रतिकूल न बाध्य करें, व्रत खोलें ॥"

बोले उसांस भर! "अभी कार्य कुछ करना । देना तन को आधार, घरा पर रहना।।

इस संकट में मित्रो! मत नयन फिराना । यह राम तुम्हारा ही है पार लगाना ॥"

दीपमालिका

एक ही बार कुछ पय-फलों का ग्रशन, रात्रि के दूसरे ही पहर कुछ शयन । कुछ सभा के समय राजपट आभरण, शेष दिन-रात अविशेष दो ही वसन।।

अनमने भी नहीं, उन्मने भी नहीं, उन्नयन भी नहीं, नत-नयन भी नहीं। मौन भी तो नहीं, पर मुखर भी नहीं, पर न मन-वश न वश मन,प्रमन भी नहीं।

केन्द्र हो कर सभी से जुड़े पर पृथक, चक्र रखते चपल ध्रुव, अचल ज्यों बने । साथ सबके, न साथी किसी को बना, वेंत जैसे भुके पर स्वयं के तने।।


स्यात् ही नाम मुख से सिया का लिया, किंतु मन से न पल भर बिसरने दिया। राग वैराग्य में यों स्वतः लीन कर, राम ने राम का रूप घारण किया।

सोरठा

छिपा-छिपा कर ममं, एक एक को देखते। बहु नैमित्तिक-कमं, लजा-लजा करने लगे।। दुष्कर कुच्छ पराक, चांद्रायण असि-व्रत प्रभृति। मान न क्लेश मनाक, लगे ग्रमित जन पालने।। पैतृक-पुर दव-कूप, सिय-दुख-दाह विरह-दहन। राम-राज्य का रूप, प्रभु ने कुंदन सा किया।।

दोहा

जन-जन की इच्छा हुईं, अर्पित अन्तर - केन्द्र । युग-युग सिय रानी मिले, रामचन्द्र राजेन्द्र ।।



ग्राष्ट्रम-भुवन

संगळाचरण

दशावतार-स्तोत्र

प्रलय - पयोधि ग्रपार, पार मनु-नाव लगाई । लीला से वट लील, वंटिका पाग सजाई ।। श्रुति-श्रुतिगाता मृजन कर, दी वाणी उपहार । मधु-कैटभ-मद-पीठिका, किया धरा:- श्रुंगार ॥ मत्स्य-छवि-धारि जय ॥

चले अमृत के लोभ, असुर-सुर ललक-ललक कर ।
नैती बने अहीश, बनाया मंथक मंदर।।
बन-बन वननिधि-तल-कणी, बना गगन का पात ।
किया अचल अपलक अचल, की मधुऋतु वृष-वात।।
कमठ जगदीश जय।।

"मेरी भू मैं स्वामि, किंकरी कौन बताता। जल का कच्छप-मीन, पंक में कोल कहाता॥" रिपु-शोणित जवटन माला, न्हिला-न्हिला दिघ-नीर। की प्रमुदित पृथ्वी प्रिया, दंष्ट्रा-बाँहु सुधीर॥ शेष-शीशासना॥

खंब लाल, दृग लाल, लाल करवाल सम्हाली । अति कोमल लघु लाल, नाम की मुख पर लाली ।। 'कहां' 'कहां न' 'यहां' 'यहों', हुग्रा शब्द विकराल । हुई लीन लाली सकल, खल-शोणित-सरि लाल ।। नृहरि ग्रसुरारि जंय ।।

लित पाणि, लघु छत्र, कमण्डलु केलित अपर-कर । भरते लघु - डग चरण, वदन पर वचन मनोहर।। हँसे असुर "क्या याचना, तीन चरण भू - दान" । हुई भीत स्मिति चिकत हो, देख शरीर - प्रमाण।। भुवन वामन बने।।

रक्षक भक्षक बने, बना पय गरल-विवर्द्धन । रँगे अवभृथस्नात गात ऋषि-रक्तोत्सादन ॥ जगती-स्मिति विस्मृत हुई, लगी सुरीति अनीति । क्षत्र-रीति द्विज-वेष में, बनी श्रुतिस्मृति-प्रीति ॥ परशुधर राम जय।। मर्यादा मिट चलीं, सिमटता चला धर्म-ध्वज । ऋषिजन-अस्थि समूह, वना पथ-पथ की पद-रज ।। तजे पिता-माता-प्रिया, पुत्र-पुरी-परिवार । पल-पल ग्रगणित ताप सह, किया सुखी संसार ॥ राम राजेन्द्र जय ॥

वक-अघ-केशी-कंस-नरक-मुर भँवर भयंकर । दंतवक्र-शिशुपाल-शरासुर-कौरव जलचर ।। पातक पावस, समय सिर, फँसी घरा मँभधार । केशव केवट, धर्म तिर, उठा चक्र पतवार ।। उठे गाते हुए ।।

ले निगमागम - ओट, बढ़ी हिंसा अति भारी । बने पुरोहित पोच, श्वपचकर्मी कुविचारी ।। कौल-वाम पथ में छिपा, धर्म सनातन शुद्ध । बलि-दशकंघर-मख-दलन, बने स्वयं हरि बुद्ध।। त्याग अनुराग मय ।।

रागहीन - विज्ञान, ज्ञान - उपहास उड़ाता । संविधान का स्वांग, सकुल व्यवधान रचाता ॥ सत्य सूर्य से पीठ कर, कहते ग्रघ-निश्चि प्रात । करते मनु-सुत दनु बने, घूकों सम उत्पात ॥ किल्क हरि ! देखिये ॥

दोहा ं

कर प्रणाम लक्ष्मण चले, हो रथ पर असवार ।
'सिया देखती रह गई, रेख क्षितिज के पार ।।
सूना नभ सूनी घरा, सूनी दिशा अगेह ।
मानो आत्मा हो खड़ी, तज नास्तिक की देह ।।
''कब से तू लहरा रही, लहरें अमित अभंग ।
जलधि-जलद तव सु-जल से, पाये प्राण उमंग ।।
तव उज्ज्वल जल सा सरल, तव निर्मल मन गंग ।
किंतु बता बीती कहां, ऐसी किसके संग ।।
'निश्चत ही तुभ में समा, करती बाल-विनोद ।
उदर घरोहर आर्य की, सौंपूं किसकी गोद ।''
एक बार करुणा, जलिंघ, उठा भयंकर ज्वार ।
लौटा छूकर कोर-तट, निज मर्यादा घार ।।
बोली बुद्ध 'उघाड़ दृग, सीते! लख संसार ।
'किसकी वधु, किसकी सुता, आकुल! कुल न बिसार ।।'

सोरठा

भँवर प्रथम ही बार, रामकीति-तरिका फँसी । तेरे कर पतवार, खेल प्रभंजन, पाल बन।।

मालिनी

सीता सीता सी उठी गंग में उतरी।
-यों लगी सिलल में चली सुनहरी शफरी।।
'प्रत्यंग-श्रंग, लक्तक पहरे ही पहरे।
-यों मल-मल धोये, रचीं रंजिनी लहरें।।

भिलमिल करती भूषा के भव्य सितारे। कर एक-एक तन के श्राभूषण सारे।। डाले निर्मल-गंगाजल में निर्मल-मन। इबे भूषण ज्यों मिला न पाये लोचन।।

प्रिय-हृदयेश्यर का मंगल-सूत्र हृदय पर । कबरी में शुभ चूड़ामणि स्वामि-वरद-कर।। प्रिय-दत्त स्नेह-मुद्रिका एक उँगली में। दो-दो बिछुवे पद-तल अगली-विचली में।।

या बचे कलाई पड़े कांच के कंकण । सर्वांग - भूषिता सीता के आभूषण ।। बोलीं शरीर लख "राजकुमारी रानी । वह गई आज, ले गंगा! तेरे पानी ।।

यह प्रिय-विरिहन सिय देह-त्याग तक तव तट । अब सुख से रहने आई, पाने नव-पट।।" तन-ग्रंगराग के साथ राग जीवन का । भव-भोग भोग सा किया जान्हवी-जल का ।।

निकलीं जल से यों लगीं विदेहकुमारी । ज्यों शतावरी ग्रवभृथ-कृत किये पघारी ॥ गंगातट के निर्जन निकुंज में जाकर । बैठीं रघुनन्दन-प्रिया वस्त्र फैलाकर ॥

ज्यों देवलोक की दिव्या-देवी कोई। घरती पर उतरी भाव-जगत में खोई।। वह लगीं देखने अपलक गगन-फलक को। रस-रिते कनकमय कल के काल-कलश को।।

पल-पल चलती जीवन की चित्राविल को । उस किले कमल से निकले इस कंदलि को ।। दृग कभी फैलते फिर ग्रधमुँद भिँच जाते । उठ ग्रधिकाधिक भुक-भुक कर भर-भर आते । लख मन-महीप इनका ग्रनुशासन पालन।
प्रहरी से पुनः बनाया सिचव-सनातन।।
सहसा प्रतीत कुछ हुई समीरण शीतल।
आ बाह्य-जगत में लखा, रहा वासर ढ़ल।।

सिय चितित किंचित हुई, सांक घिर ग्राई। उपवन-हिरणी वन-हिरणी सी मुस्काई।। 'डर रही सांक से, क्या होगा निशि आई।

जी ली फिर तो पगली ! घरती की जाई।।"

इतने में ही लय-बद्ध छंद के सुस्वर । यों लगे कि ग्राते जाते पास निरन्तर ॥ ग्रित चिकत हुईं ग्रपनी ही गाथा सुनकर। फिर उठीं, देखने लगीं सहज में छिपकर॥

'जो सियास्मरण करती यह किसकी वाणी।'

भलकी पल्लव-पुट ऋषि की छवि कल्याणी।।ः

शुभ-२मश्रु-शुभ्र शुचि जटाजूट-मंडल शिर।

पहिचानी यह वाल्मीकि तपी ब्रह्मस्थिर।।

कर सायं-संघ्या-कृत्य जान्हवी-तट से । देखे कवि-तापस जाते परम निकट से ।। 'बोलूं, ना बोलूं, बोलूं तो, क्या बोलूं । कैसे जड़-हिय रख शिला जीभ-जड़ खोलूं ॥'

इस ग्रसमंजस में घिरी गिरा, मित मन की । सहसा रघुपति-रमणी की कँगनी खनकी।। ऋषि-दृष्टि उठी, पल्लव-कुल भलकी भांई।। देखी दो डग भर, दी मैथिली दिखाई।।

"सिये! मैथिलि! जानिक ! रामरमिण ! वैदेही । इस वेला वन में यहां, कहां प्रभु स्नेही ॥ यह जागृति स्वप्न सुषुप्ति सत्य या छलना । दुर्देव सुदैव कहो तो किसकी रचना॥

सिय - सकुच देखकर बोले पुनः मुनीश्वर । "कह बेटी ! सब वृत्तांत भ्रांति-भय खोकर ॥" सिय सिसक उठी, ज्यों भँवर पुलिन पर भटका । रह गईं ठगी सी खड़ी तना गह वट का ॥

मुनि ने रख शिर पर हाथ तुरत बैठाया । -वृत्तांत सिया ने ग्राद्योपांत सुनाया।। ज्यों मार गया हो काठ,रहे मुनि बैठे। फिर योग-शक्ति से सूक्ष्म-जगत में पैठे।।

दृग खोल कहा "कल्याणि ! पूंछले लोचन । यदि बही एक भी बूंद, बहेंगे त्रिभुवन ।। तव नयन सिंघु, स्वांसों में प्रवल प्रभंजन । इस वय तवाह त्रैलोक्य - विदाह - निकेतन ।।

त् बन कर ढाल सम्हाल, जगत शरणागत। वाणी-ग्राश्रम में विपनदेवि! तव स्वागत।। उठ सुते! सुपाविन! निर्भय हो, कर शोक न। इन मुकुलों में कर कल के वट दर्शन॥"

ऋषि के पीछे सिय लगी सजीव शची सी । संकल्प - मेरु - प्राकार ग्रचल घरती सी ॥ "अब जान जानकी! इसको जनक-निकेतन । भद्रे! ग्रभाव-मय यह सद्भाव भरा वन॥"

ंदेखी मुनि ने हिष्त ग्राश्रम - जिज्ञासा । ंबोले "करने तव पूर्ण अखिल ग्रिभिलाषा ।। कर कृपा ग्राज वन-देवी स्वयं पधारी । ंइनकी सेवा से सुलभ सिद्धियां सारी।।

इनका नूतन आवास बनाग्रो सुन्दर । इनको पहिनाओ मुनि-परिधान परिष्कर ॥" क्षण में बाँसों का भव्य उटज छा डाला । ऋषि-ग्राश्रम-तट सिय - आश्रम बना निराला ॥ मुनि - बालक सुंदर बिरवे लगे लगाने । कुछ लगे मृदुल मंजुल सांथरी सजाने ।। वन-देवी का आवास त्रिखंडा समतल । मृतिका-लेपन कर, शीतल किया विमल जल।।

आंगन-वातायन-द्वार-प्रकोष्ठ विभाजन कि लख लिजत हुए विश्वकर्मा-मय निज मन ।।। ग्रमुभव-श्रद्धा-ममता की मुदित तिवेणी ।। जानकी-वास की बनी लिलत निश्रेणी ।।।

फूले फूलों की लटकों वंदनवारें।
मृग-पट कपाट पाटों से पाटे द्वारे।।
दी मध्य - वेदिका सजा, बिछा बाघम्बर।
पद-पीठ सुमनमय सुमन-छत्र ही शिर पर।।

वहु रखे कलश भर कर निर्मल गंगाजल। किसलय-पनवारे भरे अमित मृदु ऋतु-फल।। रख दिये पात्र बहु ठौर-ठौर घृत भर कर। प्रज्जवित कर दिये दीप अरणि-मंथनकर।।

वोले मुनि बालक जाकर कई "मुनीश्वर।
पूज्या - वनदेवी-वास विलोकें चलकर॥"
निज सरस - कल्पना सरिस कुटीर मनोहर।
लखकर, प्रसन्न अति हुए तपस्वी कृविवर॥

प्रसन्न अति हुए तपस्वी किववर ।। देखा, तापस-परिधान पिन्हा ऋषि-नारी । सादर लेकर भ्रा रहीं विदेहकुमारी ।। "वनदेवि ! विपिन की है यह मेंट भ्रकिंचन । स्वीकृत कर करिये मुदित, यही तव परिजन ॥"

उत्सुक मुनि लखने लगे कि अब क्या कहतीं। ग्रनदेखी ये वनदेवी कैसे रहतीं।। छलछला उठे सीता के युगल विलोचन। मन-कर्म-वचन से निश्छल निरख विपन-जन।। बोलना चाह कर भी कुछ बोल न पाई।
रचना सी रही निरखती रोक रुलाई।।
जो हृदय विकट-संकट में तनिक न बिचला।
वह शोतल-स्नेह-तपन लोनी सा पिघला।

मुनि बोले "ग्रंदर चलो, निहारो रचना। अब करो सुशोभित विपनदेवि! गृह ग्रपना।।" फिर बोले वेदी बिठा "धैर्य घर सीता। क्या उसका करना स्मरण समय जो बीता।।"

मुनि - बालाग्रों को बुला सीख सिखलाई । "स्वाध्याय समय मम देवि ! निशा घिर ग्राई ॥" किव ने स्वाश्रम आ बँधा काव्य फिर खोला । कर दोप प्रज्ज्वित त्यों मिस में जल घोला ॥

ज्यों पूर्णाहुति आचार्य रह गये करते । यजमान कह उठे, मंत्र अभी कुछ बचते ।। कर गुरु-गणेश-वागीश- राम-सिय वंदन । बैठे ले चिरसंगिनी लेखिनी स्वासन।।

उस ग्रोर तापसी साग्रह मघुर-मघुर फल । सीता को देने लगीं जान शुभ-विधि-बल ।। ताराविल सी मुनि - कन्यायें घिर ग्राईं । सिय-चंद्र कला सी वेदो शोभा पाईं।।

बाला उत्सुकतावश मुख लगीं निरखने । लख सिय-गांभीयं लगीं आपस में कहने ॥ "ग्रलि! देखी कभी न, सुना,कहां से ग्राईं ।" "कुलपति ने गंग-निकुंज विराजी पाईं॥"

"उस दिन शतदल में भिलिमल भलकी भांई।
मैं बोली 'कोई', तू बोली 'भरमाई'।।
फिर चंपक-मंजु निकुंज बजीं पायलियां।
मैं फिर बोली, तू बोली 'छपदावलियां'।।

कर याद, कहा यह चंपा नहीं, चमेली । इनमें कब पगली। अलि-माला खेली।। आषाढ़-मास जव वरसी वर्षा पहली। पू बोली 'गदली', मैंने लखी 'सुनहली'।।

मैं बोली, किसको देख मयूरी नाची। तू बोली बदली दिखा, 'देख यों नाची'।। मैं नटी, नटी सी तू नटखट रिसियाई। मैं बोली फिर 'ये अमराई बौराई'।।

दिख रही मुक्ते तो, चंपा की परछाईं। - न्हा गंग, मांग जो भर पलाश से आई।। तव हँसी, हँसी सी फँसी-फांस सी मन में। - मैं रूठ रंग्रासी हुई ग्रकेली वन में।।

सव बोलीं 'जा वनदेवी से मिल पगली'। ध्रव बोलो, वनदेवी निकली कि न निकली।।"
सुन उस बाला की बात समस्त लजाईं।
लख विमल सरलता सिय केवल मुस्काईं।।

'फिर लगीं पूछने सभी ''छिपीं क्यों स्वामिनि।'' वह फिर बोली ''तव भाषा निपट गॅंवारिनि।। कुलपित सुकाव्य की भाषा वोल रहीं हम। बोलो श्रुति-भाषा में इनसे कम से कम।।

क्या लौकिक-गिरा ग्रलौकिक ये जानेंगी । कुछ मूढ़ मानिनी इन्हें अभी मानेंगी ॥ वृद्धा तपस्विनी नंदा मां कल्याणी । बोली मृदु प्रांजल वैदिक विदुषी वाणी ॥

शादू लिवकोहित

हे दिव्ये ! वनदेवि ! देवि ! विमले ! सौभाग्य-आल्हादिनी । वासंती चपलालया शशिकला राकाहला रोहिणी ॥ प्राची-माँग - सुहाग -फाग-कुशला प्रत्यूष आरुण्यमा । गीर्वाणी अभवा भवा सु-सुरमी अघ्न्या विधात्री सती ।। द्यौगंगा-यशवल्लरी त्रिपथगा पावित्र्यराशिस्मिता । पारावारनृराजराजतनुजा वाराह-श्रद्धास्पदा ।।। पौलोमी मखभूमि-भूरि-भरणी, आसक्ति सी कौन हो ।। या राजा रघुनाथ-प्राण-प्रतिमा सीता स्वयं ग्राप हो ।।

मालिनी

सिय की श्यामल आंखें ग्रतिशय गहराईं। शतदल कलिका स्मिति,ग्रधर ताल लहराईं।। नत शिर उकसा ज्यों हँसीं, तनिक सी वाणी। ऋषि बोले ग्राकर 'सहसा हे कल्याणीं।।

निशि ग्राधी बीती लखो! चंद्रमा बाती । श्रिमता वनदेवी, कन्या चपल सतातीं।। ये यहीं रहेंगी ग्रब सब सोओ जाकर ।"" चल पड़ीं अतृप्ता वालायें सकुचाकर।।

लखतीं फिर-फिर कन्या वल्कल सुलभातीं। तन बरबस सा ले जातीं, हृदय गँवातीं।। नंदा ठहराई, सकल मर्म समभाया। ऋषि चले, सिया के पास उसे ठहराया।।

पट सरका सिय सादर सांथरी सुलाई । स्वयमेव शयन-हित उठ कर आंगन ग्राई ।। जो कल तक तल पर सरस-सरित लहराता ।। वह लखा चंद्रमा गगन ग्रग्नि बरसाता ।।

"कल का प्रसाद बन गया भ्राज की भिक्षा । पा कनकभवन की रानि ! समय से शिक्षा ॥ बन गये शिला - ऋण भेंट-सुमन वे कल के । जो हार सबल के, वे बंधन निर्बल के ॥ उपवन की क्रीड़ा-मृगी मृगेन्द्र-गुहा में । हिय-कमल-कुंज की भ्रमरी भ्रमित ग्रमा में ॥ प्रियतम ! मानस की मीन गर्त में डाली । मुक्ता अजीर्ण, शैवाल निदान मराली ॥"

दृग पूंछ सांथरी बैठी मौन जानकी। आ पहुँची प्राची तभी विहान-पालकी।। पलकों के पलने में जो पल-पल पाली। वह निशि तनुजा कर विदा, विदा की लाली।।

> ले नयनों में, घीरे से पट सरका कर । निकली सिय को तज, वनदेवी मुस्काकर।। मुनि-बाला भुकीं चरण छूने को ज्योंहीं। "हम सखीं सखीं" सिय सहसा बोलीं त्योंहीं।।

वोहा

ग्राईं गंगा तीर पर, लिये तापसी संग ।
नमन परस्पर कर उठीं, सिय-सुरसरित तरंग ।।
निखरी गंग निहारकर, सीता निखरी घार ।
लसे विमल तन सिललं-कण, कमल-कुंज नीहार ॥
किसकी शोभा से शुभा, हुई सुशोभित कौन ।
देखी निर्णायक गिरा, बैठी विह्वल मौन ॥
लिये सिललं-कलशी चली, चिकुर विचरतीं बूंद ।
उषा तरल वधु-शिर खुला, अरुण रहे दृग मूंद ॥
यज्ञ-भूमि की भूमिजा, बनी नित्य-यजमान ।
शोभित हुई मखांग्नि-तट, सती तपाग्नि समान ॥

मालिनी

मुनि-बालक कभी पढ़ातीं कभी खिलातीं। कीड़ा - मृगियों को लिये ग्रंक दुलरातीं।। मृनि-बालाओं को गृही-धर्म सिखलातीं। नव-नव सुरीति से वल्कल लितत सजातीं।।

ग्राश्रम के गुक-सारिका मुदित नहलाकर । श्रुतिगान करातीं केशों से सहलाकर ।। वे अधम-योनि खग तरु-तरु फुदक - फुदककर । मूर्च्छना सहित गाते मंत्रावलि सस्वर ॥

रह जाते पैतृक वेदाचार्य निमत मुख । सब्याज विरागो लेते, आ विस्मित सुख ।। तिज मांसाहार मृगेन्द्र मृदुल तृण चरते । वनदेवी के उपधान मौन हो बनते।।

विषदंती निकट भुजंग खेलते तन पर । शितिकंठ तानते छत्र पंख फैलाकर।। उस काल जानकी लगतीं प्रकट भवानी । ऋषि बरबस कह उठते 'जय-जय शर्वाणी'।।

जब उठतीं, लगते निर्माणों के मेले। जब हैंसतीं, लगता हिषत ऋतुपति खेले।। हो गया रच - वय में वन वनदेवी-मय। जंगम क्या,जड़ पाये सिय-स्वांस-सुपरिचय।।

नित रिव-परिक्रमा पल-पल युग से करती । अचला अचला सी दिखती, धुरी न तजती ।। त्यों वन का हर व्यवहार निभातीं चलतीं । 'श्री राम-राम' प्रति स्वांस-स्वांस सिय जपतीं ।। त्तन बना रहे जितने से, उतना खातीं।
जब पलकें ही ऋप जातीं तो सो जातीं।।
निशि-दिन-ऋतु -संवत्सर जल-थल नभ-भ्रांगन।
रघुनाथ - प्रिया को दिखते निज रघुनंदन।।

दोहा

प्रभुमय कण-कण देखतीं, गा उठतीं सोन्माद । राम-रंग में रँग गये, सकल विषादाल्हाद।।

पदाविल

तुम्हारे चरण-कमल वे रघुवर ।
कब देखूंगी इन नयनों से, सुखद शुभद अति सुन्दर ।।
जन्म-जन्म की दासी की निधि, गुहराजा के निर्जर ।
भरत साधना की सुसिद्धि शुभ, कपट-हिरण के अनुचर ।।
किलत किरीट कपीश-शीश के, लंकेश्वर के चामर ।
दंडक-कानन का प्रक्षालन—किया जिन्होंने भर-भर ।।
शंकर-मानस-कमल-दिवाकर, कपि-कर-सरसिज-मधुपर ।
पोत-विमान उभय-लोकों के, सीय-शिरोमणि मनहर ।।

रघुपति ! तव चरणों में अटके ।

मेरे रोम-रोम लोचन बन, पल-पल पलट-पलट के ।।
पोत-कपोत-मिथुन से उड़-उड़, पुनि बैठे सट-सट के ।
चुगतें स्वांस बँधे आशा गुण, पी-पी कर घट घट के ।।
ऊपर अगम-अतीत गगन-सम, सजा दिगम्बर पटके ।
नीचे दुर्गम विरह-वारिनिधि, दर्शन दुर्लभ तट के ।।

मेरे दो नयनों की श्यामल-पुतली श्याम ।
प्राण-प्राण के जीवन जी के, रोम-रोम के राम ।।
मन-मंदिर छवि-देव कजासन, उभयलोक परधाम ।
प्रांतर-मरु के, मंजु मालवा वासंती-श्रायाम ।।
पलकों के भूलों के सावन, मन-भावन ग्रिभिराम ।
भव्य-भाव-ग्रविभूति भूतिमय, काम-अकाम-निकाम ।।

कौन सा वह दिन होगा नाथ । बैठोगे मालती-कुंज में, लिये हाथ में हाथ ॥ नयनों से नयनों की होगी, प्रथम-दिवस सी बात । होगा ग्रहणिम ग्रमर प्रात कब, जिसकी कभी न रात ॥ सभी परिधियें सिमट-सिमटकर, वरण करेंगी केन्द्र ॥ मेरा मैं तुममें लय होगा, रामचंद्र राजेन्द्र ॥

तुम्हीं से ये सारे सम्बन्ध ।
सुरिभत होते दिग्दिगन्त ज्यों, कमल-कोष की गंध ।।।
गगन समाहित इन श्रवणों में, सृष्टि सकल दो-गोलक,
रसना रस की सागर, जब तक प्राणों का अनुबंध ।।।
पोषण करता पूषण जब तक, नीरज नीराधार,
निराधार का रूप-गंध-रस हर, करता नत-स्कंध ।।।

मान, मत रज में मान मिला ।

क्क न सकेगी यह पयस्विनी, पगली शैल-शिला ।।
प्रगटी तेरी कुलिश कोख से, तेरी गोदी खेली,
निकलेगी तव दर्प चूर्ण कर, अमर-प्रेमसिलला ।।
मिल जायेगी निज सागर से, सींच वियोग महस्थल,
रह जायेगा घरा घरा पर, तेरा दंभ किला ।।
कितनी ग्रीष्म तपाले, कितने—पतभरपात सुखा लें,
क्या जाने वासन्ती बरखा, कब दे सुमन खिला ।।

ःवने यामिनी घोर तिमस्रा, या कि मनोहर राका, ः उपानाथ का गुद्ध-स्नेह कब, कण भर सकी हिला ।।

खुग्रायी छूकर सुमन-छड़ी ।
क्या इस दिन देने को प्रियतम! तीखी जलन-जड़ी।।
बैठी नहीं उठायी तुमने, सोती नहीं जगायी,
मांगा जल न स्वयं आगे से, सहली प्यास कड़ी।।
शिविका से सिंहासन पलने, शैया स्वयं सजायी,
क्यों कर उस निज छुई-मुई पर, रख दी शिला बड़ी।।

सब कुछ बदला साथ तुम्हारे।

निशिदिन का पल-पल तक बदला, बदले रिव-शिश तारे।।

परिचित बने ग्रपरिचित, परिजन ग्ररिजन बने हमारे।

रक्षक भक्षक बने, सुरिक्षत दीवारों में द्वारे।।

निर्जन भवन बने, वन उपवन, मन मैं पड़ीं दरारें।

सरवर निर्भर, भँवर-गर्भ में— डूबे सकल किनारे।।

भरी भारियां ग्रंजुलियों से, क्षय ग्रक्षय भंडारे।

ऋतुपति ने भारे ग्रंगारे, मलयानिल के भारे।।

पंकज पंक, शिला-दृढ़ दल-दल, शाप-रूप वर धारे।

खड़ी शिविर-सोपान अकेली, अवला बिना सहारे।।

मिलूंगी तुम्हें देखती बाट।
यहां नहीं तो वहां प्राण-प्रिय! सजा रूप की हाट।।
देर हुई, मैं तो जाऊँगी, तुम युग-युग तक रह कर,
श्रा जाना, कल्पों को पल-सम—ग्रपलक लूंगी काट।।
समय-सरित के घाट-घाट पर, यहां विरह-जल बहता,
उस परलोक सरोवर पर तो, ग्रमर मिलन का घाट।।
इतने बंधन इस जगती के, कितने भूषण-दूषण।
क्षितिज पार, भर तुम्हें मुजा में, दूंगी भेंट विराट।।

मैं-तुम क्या, हम होंगे केवल, सुखद सेज तारों की । वह अखंड-साम्राज्य मिलन का साम्राज्ञी-सम्राट ॥

सालता मन को एक त्रिशूल।
बोले नहीं, न चलते देखा, दिया सँदेश न भूल।।
कुछ तो रहता, यदि कह देते, सीते ! यह तव भूल।
घीरज घरती यदि दे देते, तिनक चरण की घूल।।
तर जाती संदेश-तरी से, विरह-पयोधि-ग्रकूल।
करती सद्यस्मृति ग्रारे से, व्यथा-वृक्ष निर्मूल।।
ग्रब क्या कहूँ, हूल कुछ छाती, किसी डाल लूं भूल।
या गंगा में करूं समिंपत, प्रिय को जीवन-फूल।।

रे मितवा ! ग्रंतर पीर अपार ।
कैसे सहे ग्रकेली ग्रबला खड़ी विजन-कांतार ।।
घघक रहा चित-ग्रांगन फागुन, दृग सावन-जलघार ।
हरे हृदय के घाव वसंती, मन-उपवन पतकार ।।
जीवन-द्वीप प्रशांत-ग्रंघदिध — घिरा, विरह शिश ज्वार ।
जर्जर पाल, तला छलनी सा, नाव बिना पतवार ।।
विपद सलिलचर वदन पसारे, दिश-दिशि दुसह-बयार ।
करुणाकर तारक ! करुणा-कर, खींचो भुजा पसार ।।

सारी गांठें खुली-खुलायीं । देकर! लेकर वचन बेंघीं जो, गाँठ याद यदि आयीं ।। उन गाँठों की मनुहारों को, ये सब गांठ लगायीं । क्या करना फिर इन गांठों का, गाँठ न वें गेंठ पायीं ।।

यामिनी ! हौले-हौले ढ़ल ।
स्वप्न-भवन की कलित-केलि के, दो-पल करूँ सफल ।।
प्रभी-अभी तो नयन चुराते, बैठे प्रियतम आकर,
करले चरणों का प्रक्षालन, भर-भर भर दग-जल ।।

मैं पूँछू उनके श्रम-सीकर, वे पूँछे ये लोचन, खोलें मन की गुँथी ग्रंथियां, ग्रन्थि खुले आँचल।।

बिना प्रिय एक और दिन बीता ।
सांध्य ग्रारती सजी उषा की, मौन मुखर मन सीता ।
नीड़ों में पांखी फिर ग्राये, लगीं कमिलनी खिलने ।
मिलने आते होंगे प्रियतम, विरिहन लगी तरसने ।।
तारक-चुनरी ओढ़ यामिनी, चली खेलने मुरमुट ।
मैं क्या ग्रोढूं, मैं बंजारिन, गई राज - पथ में लुट ।।
लौटे वाट देखकर दिनकर, दिनकर - नाथ न आये ।
कैसे मुख दिखलाते वधु को, जिसे ब्याह कर लाये ।।
वर्षों बरसा, स्वाति न बरसा, प्यास, न चातक पीता ।
जग के सागर भरे स्याम - धन, पर मेरा घट रीता ।।

आली ! वे कैसे होंगे ।
जैसे मेरे साथ रहे प्रिय, सच क्या वैसे होंगे ॥
कहकर कौन जगाती होगी, 'उठो प्राण-प्रिय प्यारे ।
तारे छिपे, उठ रहे प्राची, कुलगुरु नाथ! तुम्हारे' ॥
तंद्रिल करतल रख कपोल—मुख, किसका लखते होंगे ।
किसकी उलभी लट सुलभाते, हँसते उठते होंगे ॥
रख पादुका लित-ग्राश्रय दे, कौन उठाती होगी ।
कोरें चीर दंत-घावन की, उबट न्हिलाती होगी ।
केरते रेख देखते किसको, कुछ हट जाती होगी ।
जनके सम्मुख गिरि-गुरु वामन, भीत भुवन-दल भुकते ।
प्रीति - सहित भुक वे नृप किससे, होंगे मुकुट पहिनते ।।
सूत - सुसेवित द्वारावस्थित, शुभ स्यंदन में चढ़ते ।
दर्शनीय वे, किसको होंगे, ग्रब फिर-फिर कर लखते ॥

स्नेह-सहित साग्रह पटरस मां, बिठा जिमाती होंगी।

किन्तुं शेष दो-कौर-प्रसादी, कौन उठाती होगी।।

तूर्य बजा ग्रब सभा उठ रही, अभी लौटते होंगे।

त्यन-मिथुन अव किसके आकुल, बाट देखते होंगे।।

ग्रांचल से श्रम-सीकर मुख के, कौन पूंछती होगी।

बात पूंछती ग्रंतमंन की, खीभ रीभती होगी।।

चरण पखार ग्रंक में शिर ले, कौन दवाती होगी।

कौन हृदय पर हृदयेश्वर - पद - रख, सो जाती होती।।

काघी रात "ठहर रे! तस्कर", स्वप्न चौंकते होंगे।

कहती होगी कौन "रही यह" किसे खोजते होंगे।।

"वया रावण,न दैव को दूंगा, मैं जीते जी सीते"।

स्मरण किये, रह जाते होंगे, तृषित, लिये घट रीते।।

वे संकोची परम, मर्म क्या, किससे कहते होंगे।

मेरे मन में यही दाह वे, कैसे रहते होंगे।।

कैसा बदला मेरा भाग ।
जब दिन रहा रही मैं सोई, रात रही मैं जाग।।
उस दिन पूछा ग्रंजानों से, तह-तह गिरि-सिर-सर से।
ग्राज न कहा जान कर भी सब, कुछ ग्रपने ग्रंतर से।।
उस दिन सेतु बांध सागर पर, सेना लेकर धाये।
आज ग्रकेले ही न नाथ वे, दर्शन देने आये।।
उस दिन कंचन - मृग के पीछे, धाये चाप चढ़ाये।
ग्राज न ग्रपनी घायल हिरणी, ह्दय लगा ही पाये।।
उस दिन एक शपथ ही किप ले, सारा किप-दल लाया।
ग्राज दे रहीं मैं शत शपथें, नहीं स्वयं भी आया।।
कह'सिय राम-राम सिय'उस दिन, चित्रकूट जो ग्राये।
ग्राज भरत वे एक बार भी, 'सिया' नहीं कह पाये।।

उस दिन निठुर वचन भी सुन कर, जो पद रहे पकड़ते। आज लषण वे तिनक, न मेरी—विनय हृदय में घरते।। उस दिन तक तो पल-पल युग-युग, मां ने शकुन मनाये। आज मनायें भी तो किसके, उनके उनके साये।। मैं भी क्या बावली अभागिन, इतनी समभ न पाई। भादों की मावस को होती, परछांई पर-छांई।।

रावण एक वार जी जाये ।
हे विधि ! विधि हो चाहे कोई, दो दिन जीवन पाये ॥
प्रमु भ्रम-मृग के पीछे भटकें, मैं निर्जन निर्जन में ।
पुन: हरण हो पुन: मरण हो, साधक पुनर्मिशन में ॥
अग्नि-परीक्षा का अगले क्षण, स्वागत शत्-शत् सादर ।
एक बार ही जल जाऊँगी, मिल पाऊँ यदि क्षण भर ॥

रही मैं, मैं मेरा विश्वास ।
उल्टा सब व्याकरण भाग्य-सम, पलटा सकल समास ।।
अब प्रधान बहुन्नीहि तृतीय न, प्रेम-अर्थ सिय-राम ।
उभय-प्रधान प्रधान द्वन्द ग्रब, सिया राम दो नाम ।।
व्यक्ति सु-सूचक प्रथम राम-सिय, पुनः प्रेम-गुण वाची ।
परित्याग सिय, राम त्याग ग्रब, कैसी संज्ञा नाची ।।
भियाराम का सर्वनाम हम, ग्रव वे मैं में बदला ।
भिला दूध जल सगुण विशेषण, ग्रगुण दूध जल गदला ।।
कारक-किया-वचन-संबोधन, संधि-लिंग-पदपरिचय ।
भिविध ही अपनी विधि-गित जाने, उलट-पलट सब ग्रन्वय ।।

'किसी की कैसीलगी कुदृष्टि ।
'दुर्भागिन बहुग्रों की होती, कनक-भवन हित सृष्टि ।।
'कैसे द'नी हरिश्चंद्र नृप, जिनकी शैव्या रानी ।
'बिकीं हाट,सुत-शव ले भटकीं, भरती पर-घर पानी ।।

प्रिया सगर की सुभग केशिनी, साठ-सहस्र प्रसूती । खड़ी रह गई सागर के तट, मलती भस्म निपूती ।। लेने बैठी राज्य पुत्र-हित, दे बैठी सिंदूर । स्वप्न-भवन मां के स्वप्नों में, हुए अयश-शर चूर ।। सजीं, सजा ग्रारतो खड़ी मां, अब होगा अभिषेक । श्यामल-साड़ी मिली, उसी से—हृदय रह गईं सेक ।। भूलसीं ग्राग पराई मँभली, ग्रश्रु निकाल न पाई । "जा बेटा ! वन, ग्रवध वही तव, जहां तुम्हारे भाई ॥" पृथु-प्रिया ये पृथ्वी मां जो, अधर धरी वाराह । क्या न भेलती जड़ बन चेतन, भरतीं तनिक ग्राह ॥ एक कथा क्या व्यथा अनेकों, ग्रन्तःपुर की ग्राली । धन्य-धन्य विधि! इस वधु से भी, कुछ कुल-रीति कराली ।।

कैसी रानी मैं अलबेली ।
वन से वन में बसी, न पल भर,—कनक-भवन में खेली ।।
परिचारिका पीर, भ्रम परिजन, विपदा बनी सहेजी ।
स्वामी सखा एक जगदीश्वर, गगन गिरी, भू भेली ।।
सूत्र न मंत्र न,खुले ग्रन्थ की, कथा व्यथा की केली ।
जितनी बुभी अनबुभी उतनी, सीता जटिल-पहेली ।।

कितनी मौन रहूँ क्या बोलूँ। इस मर्यादा-बंदीगृह के, द्वार दिवारों जैसे, इतने सुधियों के वातायन, कितने मूँदू खोलूँ।। कल तक का श्रुंगार दिछौना, आज कलंक कर्म का. इतना प्रायश्चित जीवन-जल, कितना पूँछू धोलूँ।। विश्व-चक के नियति-दंड से, बँधी नयन बँधवाये, इतने बोये बीज पेरने, कितनी सोलूँ डोलूँ।। मेरे जाने मुक्ते विरानी, वीरानों को अपनी, इतने संबन्धों में कितने, काल-तुला पर तोलूँ। ऊपर देखं, नीची लगती, नीचे देखं ऊँची, गति विचित्र इतनी त्रिशंकु सी, कितनी हँसल्ं रोलंं।। कितना सोचं कितना समभूं, तकं ब्यूह का इतना, गणित शून्य का शून्य गणित-फल, शून्य ! शून्य मैं होलंं।।

उनके कमल न होना म्लान ।

मेरा वासंती मन-उपवन, मेरे दृग जल-खान ।।

पंक कलंक ग्रंक में होगा, ग्रसहनीय अनुचित भी,
कनकभवन की छत ने दी यदि, बूँद एक भी छान ।।

मैं घरती की बेटी, घरती मेरा क्रीड़ास्थान,
भड़ी छत्र की लघु-मणि भी यदि, होगा अग्रुभ महान ।।
गला दंड, यदि हुग्रा न दंडित, तो ध्वज खंडित होगा,
उठे दंड भुज-दंड, ध्वजेश्वर—भरते रहें उडान ।।

ग्रंधी होकर सुन तो लूँगी, बहरी बोलूँगी तो,
गूँगी हुई चरण छू लूँगी, बने रहो तुम प्राण ।।

केवल एक बार भ्रा जाते ।

अपनी पावक-परिणीता को, इतनी बात बताते ।।

ऐसे बिता दिवस-निश्चि सीते ! ऐसे पल, संवत्सर ।

इन बांहों से काट भँवर, तर—विरह-वारिनिधि दुस्तर ॥

इस अंजुिल में अश्रु पान कर, शेष पूँछ इस आँचल ।

इससे सजा सिँदूरी बिँदिया, यह डिबिया भर काजल ॥

जब दुध-मुँहे युगल शिशु पूँछे, 'पिता बता मां ! कौन',

तब वैदेहि ! बता यह संज्ञा, त्याग सनातन-भौन ॥

किस विधि किस गित कैसे गिनने, कितने पतकर स्वांस,

प्राणनाथ ! ये प्राण पातकी, रखूं कौन सी आस ॥

चरोहर लेना जी राम! घनी।

कैसे कब तक नाथ! सम्हालूँ, जी पर ग्रान बनी।

भूली ज्योति कोर ब्यूहों में, रचना तातु सटी,
तन दुबंल मन भी निस्संबल, किट-भूषण कँगनी।।
अलकों में वल्मीिक समाईं, धूनी मांग रमी।
स्वांसों के पग मन-मन भर के, दुस्तर-विरह-वनी।।

छूटे ताल-ताल से शतदल, दुपहर कुम्हलाये।

रानी को लगती दर्पण में, प्रेत छांह अपनी।।

यह जग केवल लेना जाना, कब देना सीखा,
हीरा मिला कांच के बदले, जगत-रीति ठगनी।।

टूटा गर्भ-दम्भ सीपी का, मुक्तामाल गली,

छूटा भार, फूल सी काया, रज की करो कनी।।

क्या कह गई, न कहना था कुछ, घूनी धुँग्रा भरी,

कल की ग्रपनी मत बिसराना, विनय मात्र इतनी।।

किसीको मेरी याद न आई।
क्या सचमुच ही मैं ऐसी थी, जो ऐसे ठुकराई।।
समभी थी शिरफूल स्वयं को, दंभ भरी इठलाई।
'केवल भार,रहस्य खुला ग्रव,यों शिल सी सरकाई।।
पूंछा, रूप दिखा दर्पण से, 'बोल मोल परछांई'।
कमल-कुमद को जननी निकली, निर्मल जल की काई।।

्जीव ने ली संज्ञा अपराघ।

यही सोंच तव पतित-सुपावन, भाव सदा निर्बोध ।।

भारत-प्रवाह दाह पावक का, जल का शीतलपन,

कब किसने बदला स्वभाव, दो! उदाहरंण एकाध ।

वोलो देव! हृदय-मन्दिर के, मेरा कितना दोष, तव स्वभाव का कौन ग्रहेरी, जन्मा जग में व्याघा।। कह दो मुभसे दृष्टि मिलाकर, मौन न दृष्टि चुराओ, मन के चोर! कौन वह साहू, पूर्ण करे जो साध। सर्वेश्वर ग्रपनालो ग्रपनी, भुजा बढ़ा ग्राजानु, लील न जाये विरद तुम्हारा, विरह-पयोधि ग्रगाध।।

सपनों के श्यामल-चषक, छिव छलका दो श्याम । दुखद-कृष्ण-ग्रिमसार के, सुखद सुरस श्रीराम।।। रिसक प्रिय! आज रचायें रास। यह सूना पतक्रड़, बन जाये ग्रजर-अमर मधुमास।।। रोम-रोम के छिद्र- छिद्र में, राग बिखेरें हास।। रीती होती जाये गगरी, बढ़ती जाये प्यास।।। यित-मित-स्वर-लय-छंद भंग हों, लांघे सप्तम लास।। पिरिध समाधि महावर में ले, भू-विलास में व्यास।।। दिव्य-दैन्य चैतन्य हो उठे, भव्य-भाव सोल्लास। मेरे घुंघरू सूत्र तुम्हारे, हों बहुक्रीहि-समास।।।

पाहुने ! रात भर ६कजा।

चिर-प्रतीक्षत मिलन-क्षण में, सृष्टि-वय भरजा।।
सुधि-गगन से उतर आया, स्वप्न आंगन में,
निठुर हृदयेश्वर ! हृदय से, हृदय से लगजा।।
युगों से अपलक खड़ी मैं, पलक पट डाले,
स्वांस-स्वांस प्रसून चुन-चुन, ग्रास-सेज सजा।।

ग्रवध रे! वध की करता मांग ।

सिंदूरी-रानी का लखता, सिंदूरी तो स्वांग ।।

होती मुक्त स्वामि-कोपानल, पा सरयू की भाल ।
लेती स्वगति कुलीना-कुलवधु, पित-गृह ग्राँगन थाल ॥
चिता न देते, तो कर लेते—भोजन श्वान-प्रुगाल ।
पथ-रज बन प्रिय-पद-रज पाती, कभी किसी तो काल ॥
किसी पर्व पर किसी समय तो, जी लेती निश्शंक ।
घोर-अपरिचय में न सिमटती, भू-दुहिता भू-ग्रंक ॥

श्राली ! टूटे मनके मन के ।

प्राण पखेरू कब उड़ जांये, पिँजरे से तन के ।।

नेह-मेह से सिँची डाल पर, यीवन सावन के ।

छुटे नयन-शर चढ़े कान तक, काल-शरासन के ।।

प्रिया वेष में मृत्यु सामने, स्वजन प्रेत बन के ।

विदा-विदा दो ! ग्ररे विदा अब, दर्शन पल-क्षण के ।।

प्राण रे प्राण हो गये भार।

कल के अपने आज विराने, वीराना संसार।।
गया लहरता पाल रसातल, लहर बनी पतवार।
नैया भँवर खिवैया जलचर, कूल कूर मँभधार।।
अपना आंजा काजल कालिख, अंगराग अंगार।
ताली मार ठिठोली करता, स्वयं किया प्रृंगार।।
सावन नयन, हृदय में फागुन, आंगन जेठ बयार।
मन में अगहन, चन्द्रवदन पर राहू विरहाकार।।

दिठौना फैल गया आली।
कर शुंगार सजाया जिसको, की उसने छिव काली।।
हंसराज ने तो मानस में—थी पहिचान निकाली।
किंतु न जग को समभा पाये, काकोली कि मराली।।
रख उर उपल उन्होंने अपने, अपनी बात बनाली।

भस्म-रमी पर प्रेम-योगिनी, हाय ! भस्म कर डाली ।।

कितना कूर रे ! तू मोह ।

निर्मोही ! अति सम्मोहित कर, पीछे करता द्रोह ।।
सागर शांत श्रशांत बनाता, निज शीतल-कर ढोह ।
तट से टकरा, फिरा, परस्पर टकराता दे छोह ।।
पशु को ऐसा सुघड़ सजाता, जग रह जाता जोह ।
सुना मत्र फिर फँसा यंत्र में, देता ती बा लोह ।।
व्यथित-हृदय को पुरस्कार में, मत दे ऊहापोह ।
लेकर नाम भाग्य का सो जा, अन्त:-पुर की खोह ।।

निराशे ! मत कह भार कपाल ।

किस सावित्री को पति दे दे, काल कौन से काल ।।

किस की निष्ठा प्राण-प्रतिष्ठा, किस पाहन में कर दे,

निकले नरहरि लाल-खम्ब से, किये विलोचन लाल ।।

जो कुल का कुल भस्म हुग्रा कल, जन्मे वहीं भगीरथ,
कब फैला दे भस्म-भूमि पर, गंगांजल का जाल ।।

सोच रही, मन समभाने को, सुनी सुनायी कहती,
कल के पतित-पतंग देख नभ, नव-पतंग की चाल ।।

कमल-कुलीन प्रदोष-काल में, कौन न सकुल सदोषी,
पर किस किसलय भरी न थिरकन, उषा-गान अलि-ताल ।।

किसके भड़ते पात न पतभड़, कौन सुमन तर रहता,
हुग्रा न वासंती-कटाक्ष से, कौन प्रमत्त रसाल ।।

कहां लंकगढ़ परिखा सागर, रक्षक कोटि निषंगी, मृत्यु मांगती, पर किप ने दी, वहीं मुद्रिका डाल।। सुख-दुख जन्म-मृत्यु, निशि-वासर,सृष्टि-चक्र की चापें,. किस पल ग्रंक प्रसुप्त कौनसा, भाल उठाले भाल।।

उसकी कौन बनेगा ढाल।

जिसको इस कर चढ़ा भाल पर, महाकाल के व्याल ।।
वह पापी हो कैसे पावन, जिसको देख तिनक ही,
शास्त्र मौन मुरफाई तुलसी, गंगा उठे उबाल ।।
मेष लग्न शनि, ग्रस्त शुक्र - गुरु, वक्र भौम-बुध-केतु,
उसके ग्रंक कपाल-ग्रंक क्या, रीता हाथ कपाल ।।
उदित अगस्त्य, ध्वस्त घनमंडल, तिड़त तड़कती जाए,
भुने बीज उस भूमि भुनाये, क्या पृथु-हल की फाल ।।
दिन में दिनमणि राहू निगला, तमस खा गया चन्द्र,
उस सावन-वन-विजन-कुहूनिशि, कौन दीप दे ताल ।।
उस ग्रसाध्य-रोगी पापी सी, मैं दुर्भागी सीय,
भटक रही नीरव रौरव में, लो रघुनाथ ! सम्हाल ।।।

लहक री ! घीरे-घीरे आंख।

पकड़ न पाऊँ, मन न जाए उड़, कहीं लगाकर पांख ।।
परम-चपल करतल-पिँजरे में, बैठी दाबे कांख ।
कुलिशार्गला भाग्य की ग्राड़ी, पृष्ट भरोखे भांख ।।
चौंच गैंवा बैठा यह पगला, जाना नीलम दाख ।।
क्या समभाऊँ यह न घवलिमा, दग्ध-चिता की राख ।।
दिशि-दिशि के संकेत देख री ! एक न, लाखों-लाख ।।
रख न दांव पर बिना विचारे, शकुन-शास्त्र की साख ।।

मेघदूत

पूर्व-मेघ

धरती तपती गगन सिलगता दशदिशि बलतीं। विरिहन की सी ग्राह दाह सी सिरमन चलतीं।। शीतलता सपना हुई, बनी कु-राह कुराह। केकी-पिच्छ कुटीर अहि, ज्यों प्रिय प्रिया-सुबांह।। ग्रीष्म यौवन चढ़ा।।

बीत चले वैशाख-जेठ आषाढ़ पथारा ।।
एकाकी बज उठा एक दिन गगन नगारा ।।
धरती पर रिसने लगीं, नन्हीं-नन्हीं बूंद ।
पलकें पलभर खोलकर, लीं अधमुँद फिर मूंद ।।
सिसक सीता उठीं ।।

मम नयनों की धर्म-स्वसा से श्यामल-श्यामल ।
पूर्व - सिंधु-सुत मिथुन-उत्तरायण के बादल ।।
ग्रंक चंचला प्रियतमा, नभ - पर्यकासीन ।
आशा प्यासी भूमि की, तू ही जलद! नवीन ।।
नुम्हारी वंदना ।।

हैं सम्बन्ध अनेक करूं किससे संबोधन । जन-जन जीवन-बंधु तुम्हीं से जीवन कण-कण ॥ सुता रही उस सिंघु की, जिसके तुम सुकुमार । अपनी अबला बहिन की, लो राखी स्वीकार ॥ बिरन रे ! धर्म के ॥ भेरे मन के कुंड प्रबल बलता दावानल ।

शुष्क समिध सी देह निगलता तिल-तिल पल-पल ।।
करता जाता प्रज्ज्वलित, प्रति निःश्वास-समीर ।
तपन-हरन हर मम तपन, दे रे नीरद ! नीर।।
द्वार अनुजा खड़ी ॥

इस बंजर में बरस भ्रपव्यय मत निज निधिकर । भ्रतिशय श्रम से घाट-घाट से घट-घट भर-भर ॥ भेघाविल पनिहारियां, लाई यत्न भ्रनेक । यों कर निठुर ठिठोलियां, मत दिखला अविवेक ॥ विवेकी! बात सुन ॥

नात वसंत की बौर प्यार पाकर बौराई ।
भेरी ग्रॅकुग्रा अंक आँख सी भर-भर लाई।।
ग्रंबर के घनश्याम ने, करली घरती याद ।
धरती के घनश्याम ने, सुना न घरा-निनाद।।
भाग्य का फेर क्या।।

पा प्रिय की मनुहार चलीं शिखिनी प्रिय-ग्रांगन ।
पातीं ग्रधर पसार प्यार प्यारे का सुनयन ।।
मैं प्रियतम के दृग-कमल, खोजूं किस कासार ।
वासन्ती बरखा सपन, पतकर लिखा लिलार ।।
दोष दूं भी किसे ।।

सूखीं सरिता सकल नवल - यौवन गदराई । खनके कंकण पुलिन लहर पायल लहराई ॥ ज्यों गौने की पत्रिका, लाये बारी द्वार । जो पांव में पांख से, निखर उठा प्रृंगार॥ ग्रभागिन एक मैं॥

ःहो जायेगा धन्य पुण्य रे! अति पायेगा।
जो मेरा संदेश देश प्रिय! ले जायेगा।।
-युग-युग विरहिन नारियां, गायेंगी तव गीत।
रवांस-श्वांस गज-प्राह का, बन हरि मीत पुनीत।।
नभध्वज सिंघु के।।

यह मेरा अज्ञातवास क्या ज्ञात न, सच रे।
कई सी घुन गई छिपी क्या, तूभी सुन रे।।
सोई निश्चि प्रिय-बांह में, मिली प्रात वन-राह।
मनमंदिर के देव की, दिखी न फिर लघु-छांह।।
छांह मैं ही हुई।।

बीती बात बिसार याद क्या बीती करनी । कहते गंगा जिसे बनी मम-हित वैतरणी।। इस सिर को कर पार चल, फिर निज दिशि वायव्य। गंग-क्षुधानल की जहां, बनती यमुना हव्य।। तीर्थंपति विश्व का।।

स्यामल-धवत हिलोर पवन में डाल हिंडोले । प्रथम - दिवस के राम-सिया से सुहृद ग्रबोले ।। नित प्रति प्रमुदित भूलते, भाँभन सी भंकार । न्यूंथ सुमन मनुहार के, गलबांहों के हार।। पिन्हा कर भूमते ।।

भरकत मणि से पात,गुँथे माणिक मणि से फल ।
पिंगस्फटिक समान चूमतीं जटा थली-स्थल।।
चरण-कमल ले कर-कमल,वदन-कमल में डाल ।
अक्षयवट,जिस पर खिले, श्रीपति बन नव बाल।।
सृष्टि के ग्रादि में।।

भरद्वाज मुनिराज विराजे वहीं सु-आश्रम । प्रतिष्ठानपुर ललित पार करते ही संगम ।। रमी रमण में उर्वशी, जहां स्वर्ग को त्याग । प्रियतम भी ग्राहुति बने, प्रिया-प्रीति-प्रिय-याग ।। प्रतिष्ठा प्रेम की ।।

उससे उत्तर तिनक भिनत सुरभी का सा खुर । त्रिभुवन का विख्यात सुपावन श्रृंगवेरपुर ।। मुनिवर श्रृंगि स्व-स्वामि सह, पूरित ब्रह्मानंद ।। शांता मेरी नंदिनी, रहती हैं सानंद ।। नमन करना सहज ।।

श्रनतिदूर ही वहीं तीर के किसी तीर पर । भरे दृगों में नीर लगाये दृष्टि नीर पर ।। बैठे होंगे भूमि पर, लिये हृदय सविषाद । हो निढ़ाल से सेक पर, धींवरराज निषाद ।। प्रेय प्राणेश के ।।

ग्रसमय वृद्धा हुई लिये पतवार सहारा । गुहराजा की प्रिया, बहाती दृग जलघारा ।। मेरी मुँहबोली हला, करती कुछ-कुछ याद । कहती होंगी तांक नभ, कर कुररीव निनाद ।। 'हाय नृप! क्या किया'।।

प्रेम -प्रीति सशरीर सत्य गुहराजा - रानी । सत्य-प्रेम की सत्य मत्यं-भुवि ग्रमर-कहानी।। महिमा लिघमा की बढ़ी इनकी महिमा देख । इनके गरिमा - क्षेत्र की, गरिमा लघु सी रेख।। पंक-कुल के कमल।। इनके मन की तपन मिटाना सहज न संभव।
तन की तपन परन्तु शक्ति भर हरना गाड़व।।
कुछ धीमे-धीमे बरस, करना शांत कछार।
ज्यों गुहरानी को लगे, ललित हला-भ्रँकवार।।
'धीर घर ग्रालि! रि'।।

गंगा के ही साथ निरन्तर चलते जाना। विध्यवासिनी - चरण-रेणु नत शीश चढ़ाना।। शुंभ-निशुंभ विनाश कर, करती हैं विश्राम। ग्रार्त-प्रार्थनीया शिवा, देतीं सिद्धि - सुधाम।। सदा रखना स्मरण।।

फिर उत्तर में विश्वनाथ की पुरी सुहानी । राम-भिक्त की खानि चतुष्फल-दल की दानी ॥ जहां त्याग कर देह को, पाता जीव न देह । तारक-मंत्र-सुसिद्धि शिव, देते हैं सस्नेह ॥ शुभा-वाराणसी ॥

खेल रहे थे चूत एक दिन हर गिरिजा से । चंद्रकला-वृष-शूल गैंवा बैठे वर्ज्या से।। देख स्वयं को दांव पर, देख शिवा-शिव दृष्टि । बहा ले गईं विपल में, सकल सारि-सर सृष्टि ।। चंचला जान्हवी।।

कूट केलि लख, उठीं, भरीं रित-रोष भवानी । पासे पाईं यहीं त्रिपथगा से शिवरानी ॥ क्या पाईं पाईं न क्या, भूल गईं कैलास । अचल-दुलारी का बना, काशी अचलावास ॥ ग्रन्नपूर्णी सुछवि ॥ प्रिया-प्रीति-वश ईश पधारे परवश-छवि धर । रिता न गिरिजा-पात्र शंभु का भरा न खप्पर ॥ होता पोषित बाल सा, अनायास संसार । गौरीशंकर की यहां, महिमा ग्रपरम्पार ॥ भिक्षु-दाता विरल ॥

ग्रद्भुत काशी-कांति जान्हवी त्रय-दिशि घेरे । ज्यों सभर्तृ का - माथ मालती माल - सकेरे ।। हर कंदर्प-कुदर्प-हर, करदिपणी - कपर्द । ज्यों अघ-काजल पान कर, वृष-दृग-ज्योति ग्रकर्द ।। सिद्ध-गंगोत्तरी ।।

उठते दशदिशि जहां मृदंगों-घंटों के स्वर । करते कण-कण घोष 'नमंदे हर' 'गंगे हर'।। लहर-लहर पर लहरती, संध्या दीपक -माल । करती शिव-नीराजना,ज्यों निशि तारक-थाल।। मुक्ति केलिस्थली।।

विश्वनाथ - ग्रिभिषेक बरसकर फिर-फिर करना । रिता-रिता कर कलश कलित सुरसरि-जल भरना ॥ कहना 'रखें न चित्त में, क्षोभ रंच भी घोल । दुखित हुग्रा मन बावला, बोला तुम्हें कुबोल ॥ क्षमा कर गंग मां'॥

गरज-गरज, कर घोष 'शंभु-शशिशेखर-शंकर । भावनाथ-भव-भव्य-तिलोचन-त्रिपुरहरण - हर' ॥ कहते पग-पग शर्व' - शिव, शाम्भवीश-ईशान । बढ़ना प्रिय! ईशान-दिशि, करते जोवन-दान ॥ हरितिमा बांटते ॥ कोल-भील-संथाल लिये ग्रंजुलि की थाली । निर्निमेष तव ग्रोर देखते दे-दे ताली ॥ दिखें दूर से बीर ! ज्यों, करना ध्विन सोल्लास । तन उघड़े मन के ढके, लिये तुम्हारी ग्रास ॥ खड़े होंगे जहाँ ॥

अंचीं-नीचीं लिलत शिला - मालायें मनहर ।
करता जिन्हें अलाव हृदय पर शिला ग्रीष्म घर।।
करना प्रमद प्रदान प्रिय! सरसा प्रेम-प्रपात ।
मुलस न जाँये पथ निरख, दृग-भूषण वे गात।।
त्वरित जा तोयधर।।

इक्षुमती-वाग्मती- भूयसी - विरजा - मँडना । रचतीं जिसके ग्रंग-ग्रंग बहुरंगी - रचना ॥ तीरभुक्ति नितमंगला, कृपापीठ श्रीक्षेत्र । निमिकानन निर्कल्मषा,मुदित श्रुतिस्मृति-नेत्र॥ ललित मिथिलापुरी ॥

कारंडव कलकंठ भरे कज-कुमुद - कुंज सर । सोनचिरैया-पिका-पपैया-गोरैया वर ।। तीर-तीर ग्रमराइयां, पंख पसारे मोर । पारावत-चकवा-लवा-शुक-सारिका चकोर ।। प्रकृति-केलिस्थली ।।

याज्ञवल्क्य से विदुष, गर्गजा सी कल्याणी । मानो उतरे ब्रह्मलोक से भू विधि-वाणी ॥ मुनिवर ग्रष्टावक से, धर्म-व्याध से संत । शतानन्द-मांडव्य से, द्विजवर जहां ग्रनन्त ॥ ज्ञान-स्रृंगाटिका ॥ ग्रटा-ग्रटा पर अटे जहां वे विहग ग्रनोखे । जिनके दयामा ऋचा भांकतीं चंचु भरोखे ॥ जहाँ पिंगला - दृष्टि से, पाया पिंगल सृष्टि । प्रामाणिकता सिद्धि-हित, निज कृति की पटु-कृष्टि ॥ नित्य आते निमत ॥

पुष्प-वाटिका वहीं एक वह सर इसहानी। जहां गणप-गृह सिहत विराजीं मुदित भवानी।। उनसे कहना ''मां! दिये, जो तुमने वर स्याम। उन्हें छीन कर लेगया, सीता से विधि-वाम।। छिपा क्या ग्राप से।।"

रखना सुस्थिर, चित्त वहां मन मत्त वनाती । बहती एक बयार अनल जल में घधकाती ।। जिससे रहती हैं सभय, नन्दन-चैत्र - समीर । कर देतीं परकीय-हिय, हृदय थामना वीर ।। हाँसी मत मानना ।।

सुभुज-ताडका प्राण बाण जिनके हर लाये।
वहीं किंकणी-नाद वीः वे भेल न पाये।।
ले जिसने ग्रजगव सहज, घोई भू घट-नीर।
उन भीतों को देख वह, घार न पाई घीर।।
घरा की ग्रगजा।।

देख खड़ी की खड़ी रह गई हुई दिवानी ।
भूले नयन स्वभाव, अघर-पथ भूली वाणी ।।
बरवस फेरे से फिरी, फिर-फिर लखती वाल ।
'सिख! क्या''सिख! वह शशक-शिशु,''या शशांकदलजाल'।।
निरत रित-तस्करी ।।

करना हरिता हरित-हरित चित वरस-वरसकर।
भर-भर कर सर-सरित रसा-रज सरस-सरस कर।।
तब जाना पितुवर-भवन, जहां नयन भर स्नेह।
होंगे तुम्हें निहारते, हुए विदेह विदेह॥
भाव-भट-व्यूह में॥

कृषक जोतने भूमि चले होंगे हल लेकर। उभरी होंगी अमित-अमित सीतायें सत्वर।। वूड़ी आँखें खोजती होंगी, हिय ले शूल। ज्ञान हुआ होगा मिलन, सोच, गये नृप भूल।। एक गृह,खड्ग दो।।

उनको देते घीर दिखेंगे वीर ! वीर वे । जिनसे पाया घीर घीर सशरीर नीर वे ॥ गुणनिधि गुण-निधि वंधु मम,घरे हथेली माथ । पत्रा लख, पूनम निरख, राखीवाला हाथ॥ बिलखकर देखते ॥

वहीं पास ही कहीं, दवाये फटती छाती । मांजा खाई दीन मीन सी देह छिजाती।। 'हो विघना तेरा भला,' कहतीं ले ले क्वांस । बैठीं होंगी खिन्न, ज्यों, वेरी - कुंज कपास।। सुनयना ग्रंविका।।

सावन भ्राया जान, सहेली आई होंगी।
भर नव-रंग उमंग नवेली लाई होंगी।।
जैसे ही होगा सुना, वैदेही-वनवास।
भ्राविश्वास-विश्वास पथ भूलीं सकल हुलास।।
हुई होंगी विकल।।

पुन: एक ही बार पछाड़ें भू-पर खातीं । रोईं होंगी फफक घरित्री-गगन गुंजातीं ।। होंगे भूले भूलते, सूनी तहवर-डार । करतीं होंगी शून्य में, सूनी श्रांख विचार ।। 'हाय क्यों ग्रा गईं'।।

रोए न होंगे कौन कौन यह देख मातु-पितु । तागी न होगी किसे ग्रीष्म-दारुण यह रस-ऋतु ।। हुग्रा न होगा उस समय, किस हिय पर पवि-पात ।। निकली होगी एक ध्विन, 'हा बेटी की जात ।। विधक की गाय सी'।।

दावानल से दग्ध विपिन सी उस मिथिला पर । अन्तर कः सा स्नेह मेह बरसाना जलधर ।। कर सीता-सीता हरित, दे सरि-सानु प्रवाह । पाने दुर्लभ विष्णु - पद, जाना सिंधु अथाह ।। बताते तीय-गति ॥

फिर वढ़ना नैऋत्य-दिशा की ओर हर्ष कर । पाना अभिमत श्रीश-शिला गंडकी दर्शकर।। जिसके तट पर ग्राह से, रखने गज की लाज । दौड़े पदचर चक्र ले, शैया तज व्रजराज।। ओढ़ श्री-नीलपट।।

कुछ चलते ही शोण-जान्हवी का शुभ - संगम । ज्यों उमंग प्रत्यंग - भ्रंग की प्रकट मनोरम।। धानी-घानी चूनरी, उकरे उभरे फूल । डाल प्रकृति भू-भुज भुजा, फहरा नवल-दुकूल।। मुदित मन नाचती।।

इससे पश्चिम दृश्य और भी अधिक मनोहर । करतीं लोल विलोल चिक्तका - माला घर्षर ।। सिरवर सरयू रथ रुचिर, आतीं सुरसरि-गेह । लातीं कर पद-वंदना, गंगा देतीं स्नेह ।। सजातीं शीश-मणि ।।

वहीं दिखेगा जलद ! सत्ययुग त्रेतायुग का ।
मंजुल ग्रभिमत-कुंज सु-ग्राश्रम गाधि-तनुज का ।।
शोभित प्रत्यंचा - वलय, ग्राहुति देते हाथ ।
स्ववश अवश परवश नयन, नभ लखते मुनिनाथ ।।
दिखेंगे यज्ञ-रत ।।

उमड़-उमड़ कर घुमड़-घुमड़ कर वहां बरसना । घो-घो धरती-ग्रंग गंग-घोवन ले मिलना।। यहां दंडकारण्य-सम, कर ऋषिजन-आहार । कीं दनुजों ने ढेर थीं, पावन - ग्रस्थि ग्रपार।। सजाना शिव-जटा।।

कहना मुनि से पुनः वंदना बार-बार कर।
"लाकर जिनको ग्राप" बना ग्राये थे सियवर।।
लाये जय कर जो चरी, तव "सुपौर घनश्याम ।
करती बन वन-वासिनी, पुत्री वही प्रणाम।।
अवध-दृग-कंकरी।।"

उत्तर-मेघ

फिर जाना आग्नेय, सुशीतल करते कण-कण । बढ़ते जाना सरस सु-रस सरसाते क्षण-क्षण ॥ पुर-परिखा-प्राचीर से, प्रथम पणव - उद्घोष । श्रवण पड़ेगा ग्ररि-भयद, परिजन-मन-संतोष ॥ ग्रवध नगरी वही ॥ व्यद्वितीय सा मेरु, द्वितीय सुमेरु - कुधर का । दर्शन होगा कनक-भवन के कनक-शिखर का।। सूर्य-श्रांति हर चँवर सा, सूर्यांकित ध्वजराज। करता होगा गगन में, कलित-केलि गति-व्याज।। ग्रमर-जन प्राण-प्रिय।।

चेरे चारों ग्रोर नगर-प्राकार सुसंघट । ज्यों सावित्री-सूत्र -सप्तकी शुभ अक्षयवट ॥ कंगूरे मंगलकलश, किंगरी वंदनवार । सजीं शतघ्नीं चतुर्दिक, मंगल-द्रव्य अपार॥ लिये ज्यों श्री खड़ी ॥

भाती परिखा-चरण कमल-दल खिले चढ़ाकर।
करती उवटन उषा, ग्रहणिमा नित्य लगा कर।।
भरती सिर सिंदूर शुभ, गाती सांभ सुहाग।
सानुराग तनुराग सा, मलता पवन पराग।।
अवध-प्राकारिका।।

खड़ी हठीली सुता सूर्य की ज्यों नभ-ग्रांगन । बहलातों दे ज्योति-चारि छिव-भूषण क्षण-क्षण ॥ ठिनक-ठिनक कर फेंकती, ठुमक-ठुमक फिर घार। हुई चाव में बावली, रच-रच नव श्रुंगार ॥ सती दृढ़ चित्त की ॥

मध्य-मध्य में द्वार सकल दिशि शीश उठाये ।
-सुन्दर कुलिश कपाट, सुभट ज्यों कवच सजाये ।।
जब देखोगे दूर से, ग्रद्भुत दृश्य ललाम ।
करते ये हरगिरि - गुहा, शिवा-सिंह विश्राम ॥
कहोगे तुम स्वयं ।।

ज्यों कर गोपुर पार बढ़ोगे मारुत-स्यन्दन । अवध-धरा - परिधान दिखेंगे अद्भुत उपवन ॥ कहीं सेतु पर सर-नहर, कहीं नहर-सर सेतु । फिरता ऋतुपति मत्त सा, फहराता भप-केतु ॥ भूल मंदार-वन ॥

7

कहीं मालती लता, कहीं वेला अलवेली । कहीं सप्तला लिलत, भूलती कहीं चमेली।। कहीं केतकी-कणिका - वकुलाविल - करवीर । चंपक-कुंद-कंदव कण, करते नृत्य समीर।। हुए सशरीर से।।•

कदल-रसाल-शिराल-तितिली-बेल - ग्यामला । मृदुफल-कुचफल-निकुच-राजफल-पनस-ग्रामला ॥ प्रमुदित होकर कूंजते, विहग-वृन्द ग्रावास । लगता मानो रच रहे, राग-रागिनी रास ॥ उभय-संध्या-समय ॥

पुर-पथमाला रुचिर, बिछी चौसर सी विधि की । तट-तट ग्रगणित हाट, ठाट प्रति वस्तु-परिधि की ॥ अटे घटा - अट्टालिका, पंच-सप्त-नव खंड । मानों फटे तुरन्त के, सृष्टि - विह्गी-ग्रंड ॥ इन्द्रधनु-दंड से ॥

मरकत-माणिक-कुलिश-नील-विद्रुम-मुक्तामणि ।
पुष्पराग-वैदूर्य-तमोमणि-स्फटिक-हरित कणि ॥
जड़े द्वार-वारी - सुपट, वलभी-तट आरोह ।
मानो श्राये श्रवध-श्री, लखने शेष सु-मोह ॥
सौंप भू श्रीश को ।

सजीं विचित्रा चित्र-मालिका चित्रसारियां । ज्यों प्रस्फुटिता स्वप्न-सृष्टि की दृष्ट क्यारियां ॥ लजा नः जाये सृष्टि मम, देख शिल्प-जन-सृष्टि । सृष्टा छिप बैठा, छिपा, प्राणदायिनी - वृष्टि ॥ दीन का ब्रह्मशर ॥

मंत्रमुग्ध जलयंत्र - रंगीले चित को करते ।
पथ-पथ का निशि-दंभ नागमणि-दीपक हरते ॥
भरते, भरे विराग मन, स्वतः सिद्ध अनुराग ।
पींग बढ़ातीं भावना, भाव रचाते फाग ॥
जिन्हें अवलोक कर ॥

ेघर-घर घेनु सवत्स, कूप, तुलसीस्मित भ्रांगन ।
होते नित गणराज-शिवा-शिव-रिव-हिर भ्रचेन ।।
सप्तवार त्यौहार नव, नित-नित नूतन पर्व ।
लिये सबल चारों चरण, शोभित धर्म सगर्व।।
सत्ययुग से अधिक ।।

उषा-आगमन पूर्व, छांव तारा-मंडल की ।
'पाते मुदिताशीश नारि- नर सरयू-जल की !।
सुन घंटघ्विन श्रुति-ऋचा, देख मांगलिक-वेष ।
'पद्मराग-श्रुंगार कर, ग्राते हैं दिवसेश ।।
दिव्य-सप्ताश्व सज।।

कर गृहमार्जन-स्नान-देवपूजन जब मिलकर ।
-लेकर चाकी हाथ, अन्न पात्रों में भर-भर ।।
- कंगन स्वर, मंजीर ध्विन, गातीं सुपद रसाल ।
विहग चुगातीं रहंसते, प्रमुदित नयन विशाल ।।
रमा ज्यों नाचती ।।

जलधर! उत्तर -छोर ग्रवध के सरयू बहती। 'त्रिभुवन - पातक -चंड चंड चंडी सी दलती।। 'रद-माला विल्लोलिनी खिला, खिली जगदंब। -बनती ग्रमित दुलार दे, संसृति-जन-अवलंब।। दर्श देगी तुम्हें।।

ं करते क्षीण स्व-ग्लानि स्नान जिन में प्रयाग कर।

स्वर्गञ्जा के पथिक,ग्रमर जिसकी रज कण भर।।

सदा चाहते चित्त में, अभिमत देती दान।

चतुफलि छार कछार की,विमल वारि निर्वाण।।
वंदना भक्तिदा।।

करना सर्वप्रथम नमन, उन मां सरयू का। फिर आना नागेश-भवन जो सेंदुर भूका।। शत-शत बार सहस्रघट, कर-कर हर-अभिषेक। वीर! मांगना एक वर, अवध-हेतु सुविवेक।। शंभु दानी बड़े।।

ध्य चैक्ष, दव दंड, बटुक - मंत्रस्वर मर्गर । जहां धर्म-ध्वज गगन उड़ाता निर्मय अध्वर ॥ विमल वसिष्ठाश्रम वहीं, जहां नंदिनी-धेनु । वे ग्रहन्धघती दृष्टि निज,करतीं जो शुचि रेणु ॥ भव्य गुहकुल पुलिन ॥

जटा-श्मश्रु सुश्वेत, देह काषाय सुहावत । -मूर्तिमान भगवान - धर्म गुष्देव - तपोधन ॥ -निमत-नम्र-निर्मल-नयन, ज्ञानोदिध गंभीर । -मृग-मृगेन्द्र उपधान, ज्यों, रस-गुष्ठ शांत शरीर ॥ नमन कर नृत्यकर ॥ फिर फिरना साकेत नगर पर गर्जन करते । जल थल करते हुए, लिये छिनि-केतु फहरते ।। धैर्य-ध्वजा घर ग्रधर का, हरते ग्रंतर-घीर । यो बढ़ना ज्यों जान लें 'ग्राया सिय का बीर ।। देख वनवासिनी ॥'

किंतु इसी के साथ नम्रता भरी प्रार्थना । मेरी प्यारी प्रजा, ग्रमंगल स्वल्प न करना ॥ हरना तन-मन की तपन, ग्रनजाने का पाप ॥ किसी दिवस दे देन आ, कोई कोई शाप॥ गलेगी मैथिली॥

लाँघ नगर जब राजभवन की परिधि छुओंगे। किसी वृक्ष की भ्रोट, कीश तुम एक लखोगे। सिमटा कुंडलिनी सरिस, दे घुटनों में शीश। भार भरी हिय-भूमि ज्यों, घारण किये फणीश।। मौन फुंकारता।

धीमे-धीमे बंघु ! बरसना उस मम प्रिय पर । कर दे तुम्हें न भस्म कहीं लोचन तरेर कर ॥ शौर्य-धैर्य जिसका अगम, गुणनिधान बलवान । रत्न ग्रंजनी-खानि का, पवन - पुण्य हनुमान ॥ दूत रघुनाथ का ॥

जब वह देखे तुम्हें, उठाकर तिनक विलोचन । करते रहना, सतत् कराते मज्जन, वंदन ॥ सब विधि सब कुछ जानले, जब तव ग्रंतर भांक । चलना रस से सींचकर, चिरे हृदय की फांक ॥ सीय-ग्राशीश दे॥ पुनः दिखेंगे कहीं पौर में परम सलौने । गोरे-गोरे राज-मृगी के से दो - छौने ॥ वे ही लक्ष्मण-रिपुदमन, मेरे देवर बाल । सावन-सर-सरसिज सरिस, भरे लुनाई लाल ॥ जुते वृष राज-हल ॥

मौन एक का, बंघु ! खोजता होगा वाणी । कहता होगा एक, 'मौन ही रह कल्याणी।।' खड्ग एक की खोजती, किरती होगी लक्ष्य । एक लक्ष्य पर, ढाल सा, ढकता होगा वक्ष ।। उहापोहों भरे।।

इतना करना सिक्त रिक्त हो बरबस पल भर । धायें ग्रंत:-वास बदलने भूषा सत्वर ।। लख लें इस मिष निमिष भर, त्रियतम त्रिया प्रकाश । इतना ही मन मान कर, दे लूं दुख-पग-पाश ।। विपल हित ही सही ।।

किसी भवन में कहीं डाल ओहार ग्रकेली । लेकर तन-मन पीर, पीर की बनी पछेली ।। तीन सहेली सी बहन, दे-दे गल-गल बांह । बैठीं होंगी दाह को, दिये सजल-दृग-राह ।। मौन भू-डोल सीं ।।

प्रथम चलाकर पवन, भवन-ओहार उड़ाना । मन्द्र घोप कर पुनः चित्त चैतन्य वनाना ॥ फिर बरसाना द्वार से, शोतल-मंद फुहार । आई घनरथ अग्रजा, जाने देने प्यार ॥ मृगीं वन-दव घिरीं ॥ जिनकी पौर अपौर बहुत दिन से घन ! रहतीं । जिनसे प्रजा-कलत्र हृ्दय का सुख-दुख कहतीं।। समाधान देतीं सहज, सुनतीं वेद-पुराण। दया-धर्म की खानि सी, श्रपनी ही उपमान।। प्रसवनी प्राण की।।

जगमोहन के मध्य चतुष्का एक बिछाकर ।
मध्य-मातु के कंघ कांपता हाथ टिकाकर ।।
शुभ्र केश सुश्वेत पट, श्वेत सुचन्दन भाल ।
नुलसी की माला हृदय, सत्त्व-रसारुह-छाल ।।
विराजीं देखना ।।

कर उन मां का नमन बरसना सम्मुख छम-छम।
'पल-पल चपला चला चपल हो सहज सहज! मम।।
सुनना, बोलेंगी तुरत, "देख सुमित!" भर नीर।
'भेरी वधु का यह जलद, कानन से मंजीर।।
चुरा लाया अरी"।।

बता नीरघर ! बता कहाँ देखी सिय मेरी । प्रष्ठोही का बना-क्रूर दुर्देव अहेरी ॥ कैसी है किस विपिन में, क्या लेती क्या घार । जीवन-नौका खे रही, भीरु बिना पतवार ॥ विपद् की बाढ़ में ॥"

उस वय सिक्तक ! सिक्त सकल स्वर होंगे तेरे । रह जायेगा हृदय, विचारे-शब्द सकेरे ।। बरबस बरसाता नयन, बरसेगा तू मौन । किसकी पाती, दूं किसे, सत-ग्रिंघकारी कौन ।। सकेगा सोच क्या ।। खो-खो पल-पल वैर्य परस्पर घीरज देतीं।
वे-दे-दे शापाशीश तुरत ही लौटा लेतीं।।
-सागर पोत-कपोत ज्यों, युग-पुष्कर-विस्तार।
पाता रंगागार निज, दारुण कारागार।।
श्रंब त्यों परवशा।।

वहीं पास ही कहीं, एक बिछुड़ी इनमें की । होगी भू पर मौन, शेष ज्यों केंचुल फेंकी ॥ स्निग्ध आवरण गांठ तन, गांठ-गांठ दव-डांस । विरहित पल्लव-फूल-फल, निर्जन की सी बांस ॥ हाय ! मां केकई ॥

·बहुतों ने बहु दिया मान, मन मना न पाई । कल की रिवपुर-प्रमा, भ्राज घुंधली परछाई।। जग का वैभव कौन सा, हुआ न जो पद-दास । त्रिभुवन का गुण कौन सा, जो न घोर उपहास।। करा मां से गया।।

लक्ष्मी सा सौन्दर्य, साज शुभ इन्द्राणी सा । गिरितनया सा धैर्य, गिरा-वैभव वाणी सा ॥ रोष शेष-श्यामा सरिस, मंत्र-शक्ति सम बोध । अश्रुत-शौर्य त्रिमूर्ति सा, ग्ररि-पयोधि-अवरोध ॥ धैर्य-तट तुंग सा ॥

लघु-मां जग-कल्याण-हेतु मख विकट रचाकर ।
हिर सी मूर्ति विलीन हुई देकर दर्शन-वर।।
अग्नि सबल की, क्या न दे, सुख-सुपुत्र-सिंदूर ।
पाई क्या, हा ! क्या कहूँ, शाप भरी पद-घूर।।
केकई-केकई ॥

कैंकेई से सीख जगत! प्रायदिवत करना । सीख सीख! केकई मातु से जगत-विवरना ॥ किया किसी ने यदि कभी, लघु मां-प्रति दुर्वाद । देगी निश्चित जानकी, शाप उसे सविषाद ॥ भुवन-त्रय जान ले :।

मन ही मन कर नमन मौन उन मां का मन से । सावधान हो वीर! भांकना पुनः गगन से ॥ कनक-भवन की भांभरी, दृष्टि क्षणिक, क्षण डाल । ग्रसमय पतभर भेलता, भंभा-व्यूह तमाल । दिखेंगे भूप त्यों ॥

कैसे भूलूं वीर ! धीर दूं कैसे हिय को । सौंपू किसे निकाल, पंच-तत्वों से जिय को ।। यह विदेह की पोषिता, होती हुई विदेह । होती स्नेहिल देह पर, प्रियतम का प्रिय स्नेह ।। हृदय में याद कर ।।

सुनते ही 'प्रिय' शब्द याद प्रियतम की ग्राती । प्रथम दिवस की प्रथम-प्रीति-प्रतिमा बलखाती ।। हो जाती सम्मुख खड़ी, लिये सुमन-दल-पुंज । क्षण-क्षण में लेता छिपा, वैरी विरह-निकुंज ।। तरल कर-कर नयन ।।

फिर वह श्याम किशोर रूप चित-चोर सलौना।।
मंजुल खंजन मेघ, मेघ - वल्लिर का छौना।।
गजपित गित, मृगपित प्रगित, रितपित यित मुस्कान ।
कमल - सनाल मराल-मुख, त्यों अपलक संघान।।
किया घनु शंभु का।।

शीश किरीट, पटीर ललाटक हाटक केशर ।
माणिक मणि से अघर, नासिका मुक्ता मनहर ।।
स्याम नयन, स्यामल वदन, कुंतल-दल सुश्याम ।
नीलकमल रविजा-सलिल, सजल जलद विश्राम ।।
मुदित ज्यों कर रहे ॥

पीन वक्ष,किट क्षीण, खिलातीं मीन भुजायें।
करतल छूते जानु, भानु सी मणि - मुद्रायें।।
वाहु-मूल कल स्थूल से, किलत कनक-उपवीत।
शील-परिधि-निधि-पदक सम, भृगु-पद चिह्न पुनीत।।
ग्रन्य कौस्तुभ सरिस।।

मणिमय-कुंडल लोल भूमते, दीप्ति भुलाते ।
कलगी-कुंतल स्वेत-स्याम दिशि-दिशि बलखाते।।
लहराता पट - पीत कटि, फहरा कांदुक फेंट ।
कनक - दुकूल सुकंघ का, खा-खाकर श्रलबेट।।
कांति संचारता।।

नीचे-नीचे नयन तिनक से ज्यों तिरछे कर । लखते, लगते हृदय उड़ा ले जाते रवस्वर।। देखीं थी दो बार ही, पवनोञ्चास-बहार। मिथिला में प्रृंगार - मय, लंक भरी ग्रंगार।। ग्राज या ये हरे।।

तब भ्रांचल की भ्रोट, कोट करतल के छिप कर । बच निकली, था दंभ हँसा विधि हुंकारी भर ।। ऊपर नभ नीचे घरा, दिशि-दिशि प्रेत-विलास । मन का स्नेहावास ले, तन में स्नेह-सुवास ॥ भरी, भर दी विपिन ।। लिये अनेकों याद, पंक सविषाद गजी सी ।
फँसी, फँसे गजराज राज-श्टंखला हँसी सी।।
हँस पड़ती, करती रुदन, बैठी विजन उदास ।
।विधि क्या यह सिय ही मिली, करने को परिहास।।
भुवन निर्जन हुए।।

पुन: सोचती, उचित विधाता अनुचित कैसे । जिसने दुर्लभ पिता जनक-श्रीदशरथ जैसे ।। दिये, दिये रघुनाथ से, त्रित्रय नाथ ग्रलभ्य । रिसता सीता-भाग्यघट, जलद नव्य दिघ भव्य ।। भरे, कैसे भरे ।।

डाल नयन में नयन, विराजे थे प्रभु प्रमुदित । हुग्रा हाय ! दूर्देव कहां से कैसे समुदित ॥ परम मनोहर घार कर, कंचन-मृग का स्वांग । हृदय-बुद्धि-मन-चित-अहं, कूप विभ्रमी-भांग ॥ अचानक ग्रा गिरी ॥

विपद् कौन सी घोर सामने तुरत न ग्राई । किस संकट ने भ्रकुटि न लंका विकट दिखाई ।। देख सकुल रावण-मरण, पा रघुपति-पद-कंज । सदा-सदा हित हो चुकी, सीता-विपति करंज ।। हुई, ऐसी हुई ।।।

ज्यों पा मृत्यु-अकाल प्रेत बन पामर घाता ।। जीवित से भी अधिक ग्राग्न में घघक सताता ।। पहिले दूरीं दूर थीं, ग्रब सब दूरीं पास ।। त्यों वह वन ग्रावास सा, आज बना वनवास ।।। विपद् जानी कि ये ।।।

उस वन में तो नित्य प्रकृति के दृश्य सुहाने । शिखि-शिखिनी के नृत्य, सारिका-शुक के गाने ।। कलित किलोल कुरंग की, मत्त मतंग विहार । सरि-सर्पों की ग्रँखमिची, ऋतु-माला प्रांगार।। विपिन वह स्वर्ग था।।

चुन-चुन नवल प्रसून, विभूषण बना-बना कर । लखते भर-भर चाव, पिन्हा,ग्रति पास बिठाकर ॥ परम रम्य वैकुंठ का, सकुचाता आल्हाद । सिंह-सिंहनी सँग बना, सुख-निनाद भय-नाद ॥ ग्रमय भी ग्रब भयद ॥

देख रुघिर, भर कोप ब्रह्म-शर-हेतु बढ़ा कर । रुका विनय लख, सींक घरा की घरी घनुष पर ।। क्षण भर में कौतुक किया, सके न जान ग्रनन्त । प्रथम बार संकुचित चित, निभंय किया जयन्त ।। न रुष-करुणा गये।।

'सिय-सिय' कह, कर रुदन रुलाये जड़ चेतन से । दिंघ पर तैरा दिये शिला-दल कमल-छदन से।। घरा हाथ-धनु, घर घरा, माथ हीन दशमाथ । वही अचानक हो गये, निठुर नाथ रघुनाथ।। नहीं विश्वास रे।।

अपनी लहू-लुहान देह का भान भुलाकर । फांदे कठिन कुराह, ग्रंक बहु बार उठाकर ॥ रात-रात भर-जाग-कर, सुना कथा कमनीय- । मध्य-मध्य संपुट सरिस, 'मत डर-मत डर सीय'।। आज क्या हो गया ॥ उतर न पाती रात चित्त से वह उजियारी ।
पूनम से बन गई ग्रमावस जो ग्रँघियारी।।
करती विविध विनोद जब, सोई भुज-उपधान ।
मिला प्रात संदेश हा ! द्वार उपस्थित यान।।
रानि ! वनदर्श-हित'।।

रघुकुल-रानी 'रानि!' बार ग्रंतिम यह सुनती । विदा न होती, विदा प्रमुदिता को कर चलती ।। असन-वसन जो लद रहे, रथ में अमित अपार । वह ग्रंतिम-यात्रा समय, शव-शिविका-श्रंगार ।। तिनक जानी न हा ।।

देख मुकुर में चंद्रकला जो शीश सजाती । नुरत लखूँगी घरा-घूलि की बलि, बल खाती ।। वे ग्राभूषण दीप्ति-निधि, अधिक दीप्ति निर्व्याधि । क्यों, निज भावी जानते, पावन गंग-समाधि ।। शिला ग्रवला-सुता ।।

फड़की दांई ग्रांख-बांह, तन कंपन आई । फिर-फिर बारम्बार राह से गई बिलाई।। बिलखी कौंची, स्तन लगे, किये विलग गौ बाल। देखा, सहमी, किंतु हा ! फिरा न रथ तत्काल।। फिरी साकेत, हा।।

मुक्ते पता क्या, किसे पता था, किसे नहीं था । तुमसे छिपा परन्तु लखन ! क्या रंच कहीं था ।। उस दिन का बदला लिया, जब बरबस प्रिय-पास । भेजा, अथवा सत्य ही, रहा न मम विश्वास ।। किन्तु तव दोष क्या ।। -बना जिन्होंने स्वयं अग्नि साक्षी, ली वांये। -वचन एक ही साथ उन्हीं ने संकल भुलाये।। -बांई के बांये हुए, दांये - कर के फूल। -देने विदा न बा सके, यही घघकता - शूल।। हृदय को हूलता।।

इतने दिन तक रही साथ, पर जान न पाये ।
- क्या समक्षे सुन 'त्याग' रुदन कर लिपट न जाये ।।
- पूंछ न ले कैसे किया, प्रभु! दासी का त्याग ।
- श्रथ्वा फिर कर यान से, कहे 'भवन रे! जाग ।।
जानकी जा रही'।।

हँसी-हँसी में जो न कभी यह तक कह पाई ।
'जिससे बिँघा जयन्त' कहां वह शर रघुराई ॥
किसको ऋण-धन में दिये, किये किसे प्रभु दान ।
जुरत न लंका-हेतु जो, सजे दिव्य-धनु बाण ॥
प्रिया लख वंदिनी, ॥

मांगा बस मृग एक, एक दिन उसका यह फल ।
-नभवल्ली सा रहा, वही गल-गल फल प्रतिपल।।
यही बात एकान्त की, रही सभी को याद।
निर्विवाद यद्यपि किये, दव ने सकल विवाद।।
विभावसु भी ग्रनृत।।

'पर इतना प्रभु! कहो, सिया उस पल क्या बोली। कूदी कितनी विलख ध्वकती भीषण होली।। जो उस दिन कुछ बोलती, सुन 'सीते! वनवास'। समभी, जीत नहीं सकी, प्रियतम! तव विश्वास।। अभागी जानकी।।

क्या यह वन का वास, नाथ! रौरव भी देते । लखते, भर मुस्कान सिया को पद-रज लेते ।। ग्रुपने ही मन से गये, तुम राजेश्वर! हार । भेल न पाये पितु-सरिस, निज वचनों की मार ।। तिमिर तिमिरारि-क्यों ।।

कहते-कहते सिया, भरी बदली सी बरसी । 'क्या की क्या कह गई अभागिन रसना मुक्त सी।। वैतरणी की कल्पना—करती शिव-शट-कुंड । स्यार लपकता किस दिवस, वधता सिंह वितुंड ।। चेत कर बावली'।।

मां के जाये वीर! सलौने प्यारे जलघर । मेरा घोर प्रलाप, चित्त में मत घर मत घर ॥ अबला-निगुरी-विजनवन, हृदय प्रीति, मुख रोष । जो कह जाये न्यून ही, किंतु दोष तो दोष ॥ हरण-कारण यही ॥

हारे ज्वारी-सरिस दांव अपना ही लखती । प्रियतम की क्या दशा, न पगली हृदय समभती ।। निश्चित् ही घनश्याम मम, सुन रे! नभ-घनश्याम ।। बैठे होंगे ओट कर, मुजा भरत की थाम ।। कहीं ग्रांसू भरे ।।।

सजते होंगे नहीं विभूषण अब पहले से । बिना मुकुर ले पोर तिनक चन्दन घीरे से ॥ घरते होंगे भाल पर, भर ठंडी सी आह । चलते होंगे निमत मुख, बिना ध्रुम्न की दाह ।। कलेजे में लिये ॥ पीठ-चँवर-पदपीठ-छत्र-उपधान मनोहर । पंचालन प्रज्ज्वलित सरिस बन परम भयंकर ॥ करते होंगे दग्ध चित, उनका ग्राठों-याम । कैसे होंगे जूभते, प्राण प्राण संग्राम ॥ ग्रकेले रह गये ॥

चिंता केवल यही दिवस-निशि मुक्तको खाती । करते होंगे नाथ निशा क्या दिया-बाती ।। कनक-भवन की सेज पर, कर किससे दो बात । कैसे होंगे काटते, सिय - पित काली - रात ।। घोर उरगी-सिरस ।।

सोते होंगे नहीं मेघ ! अब वे शैया पर ।।
गिरते होंगे वंद सुपट कर खुली घरा पर ॥
कहते-कहते रात भर, 'हा सीते! हा सीय' ।।
करते होंगे रात का, प्रात प्रेय-रमणीय ॥।
ग्रभागिन-परिणयी ॥

रखती होगी कौन पादुका अब पैताने । लाती होगी चीर दँतुनिया दे, नहलाने ।। करती होगी मुकुट को - सीघा, हँस कर कौन । घरते होंगे मुकुट-पट-घनुष स्वयं ही मौन ।। स्वयं पट खोल निशि ।।

बता जलद रे! बता, परम - संकोची प्रिय मम ।। पीते होंगे नीर, श्रमित किससे ले थम-थम ॥ वैदेही-मिष हाय प्रिय! लिया स्वयं वनवास ॥ वन भी दुर्गम-गिरि घिरा, रंच न वात-विलास ॥ ग्रंघतासिस्र सा ।॥ 'रहना ही था विजन, साथ दासी के ग्राते । पल में नन्दन-विपिन घोर-कांतार बनाते ।। 'फिर बहकी, क्या कह गई, कैसे ग्राते भूप । यदि ग्रा पाते, बाँघते, क्यों सिय को बलि-यूप ।। राज-महिषी समक्ष ।।

धन्य-धन्य रे धर्म ! धर्म-वारिधि के मंदर । बांट जगत को अमृत, रखा निज हित विष घट भर ।। अब समभी, निज ज्येष्ठ को,समभे शिव-भगवान । इसी हेतु निज ध्यान में, करते सुमन प्रदान ॥ जनकजा ! मूढ़ तू ॥

जग मर्यादा-पुरुष नहीं पुरुषोत्तम कहता।
वयों, यह मेरा हृदय ग्राज हो विलग समभता।।
'किन्तु हुए हम विलग क्या, नित्य हृदय संयोग।
भला किया, जो हर लिया, सिय का संसृति-रोग।।
भेल फिर सेल सा।।

मैं वैरागिन कहाँ, नटी स्मृति-रंगायन की ।
सजी ग्रमित श्रृंगार, नायिका रामायण की ।।
लख सुवेष नटराज तव, घारूँगी प्रतिवेष ।
चरण-चरण पर ताल दे, काया-क्लेष ग्रशेष ।।
करेगी शाम्भवी, ।।

कनकभवन के जलद ! चतुर्दिक हर्ष बरसना । बजता मृदुल मृदंग बंधु ! इस भांति गरजना ।। कनबितयों सी फरहरी, फहरा सरस फुहार । धीमी-धीमी चंचला, चमका बारम्बार ।। प्रयागन नाचना ।। शीतल-मंद समीर, धीर धीरज का हरती । प्रणवीरों के दंभ मसल पद-रेणु, विचरती।। वही, चली जो उस समय, जब प्रकटा रसराज । शिव से वैरागी हुए, मोहित देख सुसाज।। मोहिनी श्रीश-छिव।।

उघड़ें जब प्रिय-पलक, भरत-दिशि से सकुचाकर । करना प्रियतम-नमन शाख-छिव शीश मुकाकर ॥ धूलि-धूलिका ग्रधिखली, बिचली कलिका देख । आह भरें, ग्रधमुँद नयन, 'कह विधना का लेख' ॥ करें सीता-स्मरण ॥

जतरा छिव-कष वूंद-पक्ष मय प्रखर-घार शर । तभी समीरण - चाप सजाना जलघर! नागर ।। रचता नृत्य मयूर सा, गाता राग मल्हार । श्रीरघुवंशकुमार - उर, सरस-भाव संचार ।। सतत् करता चले ।।

पूंछें, पूंछ दुकूल-कूंल से जब निज लोचन ।
'किस दिशि का यह भरत! ग्रनोखा जीवन-धन घन ॥'
तब कहना-कहना जलद!' कहती-कहती सीयं ।
बिलखं उठीं कहती हुई, 'राजेश्वर! रमणीय॥
चरण की धूलि दो'॥

सुन सिय करुण-विलाप तपस्विनियां बहु घाईँ।
"सहसा क्या वनरानि! गगन में दिया दिखाई"।।
'भूल न रानी राम की, तू वनरानी ग्राज'।
बोलीं पूंछ नयन तुरत, 'निज प्रिय-वन पर गाज।।।
देख, मन भर गया'।।

पदाविल

निर्फर! भरते-भरते जांना।

मन-उपवन व्रण - फुलवारी में, यौवन भरते जाना।।

वैरी की विगया से बिरवा, बड़े यत्न से लाई, कहीं न कुम्हला जाये, इसका पथ-श्रम हरते जाना।।

कर्म थाल, करनी बीजाविल, पीड़ाग्रों के ग्रंकुर,

प्राण तने की स्वांस शाख, भ्रम-पित्रत करते जाना।।

परित्याग के पुष्प, विरह की बौरें नई नवेली,

इसके कलित कलंक-फलों में रस बन ढरते जाना।।

फैले गंघ घृणित विस्मृति की, जगत बचाये ग्रांचल,

वैदेही की व्यथा कथा का यह तरु वरते जाना।।

नुमें ही उनकी, उनका कैसे, हृदय खोल दिखलाऊं।।

समाचार साकेत-देश से, कैसे - कैसे आते।

समाचान ग्रपनी शंका के, तुम्मे न क्यों मिल पाते।।

सजा सेज मम वस्त्राभूषण, अपलक लखते रहते।

कनक - भवन की प्राचीरों में, वे पंचानल तपते।।

उनके विकसित चन्द्रवदन की, विलसित राका-रेखा।

छिपी कहां, छांया सा छाया, विरह राहु का लेखा।।

हुए निरीह निरीह रहे कर रण रजगुण से क्षण-क्षण।

तु तो प्रतिहत एक बाण का, उनका ग्राहत कण-कण।।

अपने एक घाव पर पगले, तू इतरा कर रोता।

उनके ग्रंतर-सागर में लख, बड़वानल का स्रोता।।

खुली दुधारी पर वे निश्चल, भूडोलों में चलते।

स्मृति-निकुंज की विरहवनी में, तुभ्मे फूल भी खलते।।

-मैंने जीती बाजी हारी ।

सारे जीवन सागर खोदा, पी न सकी जल खारी।।
'सूषण-भूषण गला-गला कर, चिन दी कीर्ति-अटारी।
बसा न पाई एक स्वजन भी, उड़ती शून्य ध्वजा री।।
'भोग न जाने भोग, योग का – योग न सकी बना री।
खोई दोनों लोक गैंवाकर, जग में मूढ़ गैंवारी।।

रे रे वाह रे संसार ।

नया दिये तूने ग्रनोखे, ये मुक्ते उपहार।।

कंटकों की सेज तन को, हृदय को ग्रंगार,
आह स्वांसों को, दृगों को—आंसुग्रों की घार।।

विगत-कल को वन, विजन-वन कलागत को ग्राज,

बहूपन को वसन वल्कल, मातृपन को क्षार।।

भाग्य-लिपि दी लोप मिस से, छत्र पादाघार,

भरी दोपहरी डरा दी, बिंब दैत्याकार।।

खील-खील किये खिलौने, खिलखिला बिन खेल,

मानिनी के मरे मन से, दी करा मनुहार।।

चर री चल आली ! दिन निकला ।

-कैसा रूप आज प्राची का, कल परसों से उजला।।

ग्रिमी नयन बांया फड़केगा, तरु बोलेगा कागा।

'आये नाथ' कहेगा कोई, आकर भागा-भागा।।

मैं न्हाऊँ तू उबटन करदे, लादे पचरँग-चुनरी।

वेणी गूंथ मांग की रेखा—कर सिंदूरी गहरी।।

उनके रथ की उड़ती रज से, दिशि-दिशि अभी भरेगी।

न्तू अलसायी खड़ी बावली, क्या-क्या बोल! करेगी।।

नेतरा क्या, मैं मूढ़ गँवारिन, उसे वेला दीखूंगी।

जब बोलेंगे, क्या बोलूंगी, 'नाथ स्रभी सीखूंगी'।।

कैसी अमर-बेल यह भ्रम की ।।

किसने किस दिन कहां सींच दी, फैलीं शाख-प्रशाखा,

बिना मूल की फिलत पल्लवित, घिरी घटा सी तम की ।।

छिपा सत्य के: सूर्य दुपहरी, बनी यामिनी युवती,

उल्का-दृष्टि उलूक-कुलों की, कनकभवन पर चमकी ।।

जीवित अभी प्रेत रावण का, प्रजाजनों में बैठा,

मारी मूठ, तपे कुंदन की—चमक पलक में कम की ।।

सोया भाग्य-विधाता ओभा, सूभे नहीं उतारा,

परिजन परजन, बना दिये प्रिय-प्राणनाथ छवि यम की ।।

सिख ! मैं वह भारत की बेटी ।
कुशल मनाती जो शिखरों की, रज में लेटी-लेटी ।।
पावक-पुरतः वचन स्वयं ही, देकर प्राण निभाती,
नाद-विमोहित अचल मृगी सी, हने हरे आखेटी ।।
स्वामि-रूप में जन्म-जन्म में, युग-युग स्वामि मिलें वे,
जिनसे एक बार पितरों ने, काचे-सूत लपेटी ।।
कनक-लता के लिलताश्रय से, बने रहें तह मेरे,
रहें वसन्ती वे भुज शाखा, दीप्ति जिन्होंने भेंटी ।।
आंचल क्षीर-सिंघु, नयनों की निर्भारणी से भरती,
जिसने विपदापदा सदा ही बनकर ढाल समेटी ।।

खा री चातकी ! श्रंगार ।

चित चिता चिता, कुसिमधा श्राश-शव सुकुमार ।।।

रामचंद्र सुचंद्रिका को, बार - बार निहार ।।

किरण-किरण निरावरण लख, तृषित व्योम विहार ।।

याचना मत कर सरित-सर-सागरों के द्वार ।।

वंश तेरे ग्राह्म केवल, स्वाति की लघु-धार ।।

प्राण का क्या, फिर मिलेंगे, कर्म-वंश सौ-वार ।।

सोच ! इस निस्सार-जग में, साधना ही सार ।।।

क्रपाधाम ! बोलो, दयाधाम ! बोलो, हृदय के ग्रधीश्वर ! अधर मौन खोलो, कभी क्या सिया याद ग्राती नहीं वो ।।

प्रथम बार देखा, जिसे देखने को, छिपे अनदिखे हो, लता-कुंज में तुम । कढ़े चंद्रमा की कला क्षीण से फिर, बढ़े विश्व-ज्यापी विशा-पुंज से तुम ।। लजाती गई, फिर तुम्हें देखने को, मृगों का बहाना दिखाती रही जो।।

त्रिलोकी-जयी उन सुमनचाप-रिपु का, त्रिपुर-ध्वंसकारी महाचाप भारी । रखा था, रखा ही ग्रसंभव न रहता, पघारे सिघारे सभी घाक-घारी ।। लगी दृष्टि जिस पर, उठे,तोड़ तृण सा, 'नजर' सी निवारी,लजाती रही जो ।।

नगों कँगनियों के, भुकी कनिखयों से, निरखती रँगीली छटा सांवली सी। उठी भाँवरों को, भँवर लाज-सिर के-छिपी मूर्ति वह, हो गई बावली सी।। परख, तुम चले चाल वह, पायलों में— भलक फिर उठी, पर बचाती रही जो।।

> पिन्हाने चली मालिका वह शयन-वय, जिसे प्रात गूँथा कली अधिखली ले।। कहा भर भुजा 'राम के कंठ इसकी-न शोभा भली, शीश पर मैथिली के'। पिन्हाते रहे तुम, हटाती रही जो,। हटाते रहे तुम, पिन्हाती रही जो।।

न्यदि तुम ग्रौर ब्याह कर लेते ।

- मेरे हृदय गड़े कांटे को, कांटा तो दे देते ।।

- सहती चुभन एक बारी की, भर कर दो-सिसकारी ।

- किंतु बीतती घोर-शांति से, पापिन-वय तो सारी ।।

- पर तुम गाधितनय-वशिष्ठ के, शिष्य सुयोग्य चहेते ।

- मुभे त्रिशंकु बना कर मेरे, प्राण न लेते देते ।।

- इतने बने नाथ ! क्यों निष्ठुर, तड़फ-तड़फ तड़फाते ।

- बाहर से न बुलाते राजन् ! ग्रंतर से न भुलाते ।।

बादल आये री ! ये ग्राये । क्षितिंजों से क्षितिजों तक कैसे,ग्रलि! दल के दल छाये।। ये फुहार प्रिय-राग-रँगोली । अधमुँद श्रमित नयन सी गीली।। बिन स्नेही के स्नेह-धार बन, विरहानल घघकाये।। चम्-चम-चम-चम चपला चमके । गर्जन से लरजे मन-मनके।। आये मन के मीत न, यह मन मन की ! किसे सुनाये।। वैर साधती पुरवा डोले । सुधियों के वातायन खोले।। ःहरियाली ने क्या दुलराया, हृदय-घाव हरियाये।। समभी सावन सरल सुहावन । - निकला रावण कुटिल भयावन ।। सिय सी सिय चित-वृत्ति स्रकेली, डरा-डरा ललचाये ।। कितनी बरखा ग्रब तक आईं। ऐसी कभी न की निठुराई।। साश-कीश प्रिय-निश्वासों ने, स्वांसों-हित न पठाये।।

श्राली ! न श्याम आये ॥ बादल बदल-बदल कर, आये अनेक सावन । प्रति डाल-डाल बौरी, डाला गुलाल फागन ॥ रंगोलियां रँगीली, रसमय रसा रचाये । किससे कहूँ हृदयकी, भ्राली! न श्याम भ्राये ॥

> काले हुए, खिलाकर कितने कमल उजाले । रोते सु-कौमुदी के, कितने कुमोद-प्याले।। श्रंकुर गगन लहर कर, फिर भूमि-श्रंक पाये। ज्यों पूंछते उठा दृग, आली! न स्याम श्राये।।

'पलने पले पलक के, पल एक-एक पल-पल ।
'कब पक्ष-मास-संवत्, युग में बदल गये छल।।
'नृप काल ने निराशा-दासी-निकर पठाये।
'अब तक गये स्वयं कह,आली! न स्याम आये।।

जिस दिन चला-चली की, होगी घड़ी सजीली । प्रियतम खड़े मिलेंगे, ले चूनरी रँगीली।। नत - नेत्र देखकर वे, नतनेत्र डबडंबाये। सुनना, यही कहेंगे, 'हा! भाग्य ने लजाये'।।

नेरे भाग्य छला ही जाना ।

क्यों दूं दोष किसी को श्राली ! कोई बना बहाना।।

किस दिन किसने लखा कनक-मृग, इतना तथ्य न जाना।

कैसी पगली शब्द पराया, स्वर प्रियवर का माना।।

शत्रु-मित्र पशु-पक्षी जानकर, तजते ठौर-ठिकाना।

रेख लांघ मैं बाहर ग्राई, रिपु न तनिक पहिचाना।।

दहन स्वभाव सहज पावक का, ईंघन त्रिभुवन नाना।

तिल-तिल जलती पल-पल युग से, भूले निठुर जलाना।।

उन प्रियतम से बिछुड़, दे खरी! माटी ढ़ोना ठाना।

जिनके विरह पिता ने माना, प्राण पंक का बाना।।

सब पर समगति सदा जिन्होंने, छत्र कृपा का ताना । इस अबला को उन्हें चरण-तल, दुष्कर लगा निभाना । कियों न छली जाऊँ, शिव-धनु के—खंडन का फल पाना । उनके रिपु के इन वारों का, किस के शीश उल्हाना ।।

मैं थकी टूटी खड़ी हूँ, गिर पडूँ किस क्षण न जाने ।।
क्या खड़ी किसका सहारा, धार में आधार बहते,
कर रहे उत्तर निरुतर, हो गये अपने विराने ।।
शून्य से इस विजन-वन में, अंक-हीना शून्य जैसी,
देखती जिसको उठा दृग, सामने लगता समाने ।।
काल नभ दुर्भाग्य शशि की, घिर गया सोलह-कला से,
आ रहा तम सिंधु मुभको, ये बहाने से बहाने ।।
रूप जो होकर रुपहली- रिश्म सा छाया गगन पर,
साँवली छाया बनाकर, रख दिया तल पर धरा ने ।।
जो विभूषित कर रहे थे, स्वयं आभूषण बने कल,
वेष दूषण का बनाये, वे खड़े कालिख लगाने ।।
दोष किसका क्या, किसी को—व्यर्थ ही क्यों दोष देना,
जो रही थामे सदा से, तज दिया जब उस भुजा ने ।।
जो प्रियार्चन-थालिका में, सूत्र में बँध सज गई हो,
'ठौर दो इस ठौर मुभको' कब कहा उस मल्लिका ने ।।

ग्रनोखी दुखियारी मैं आली ।

हदन कर रहा दुख-दाता तो, हँसती पानेवाली ।।

जग-कहता मैं बिछुड़ी उनसे, वे उपवन मैं वन में ।

वे कंचन-पिँजरों के खंजन, मैं कलरवी गगन में ।।

जीवन-सागर-मंथन का विष, मैंने तो छलकाया ।

किंतु उन्होंने मौन पचा कर, नीली करली काया ।।

तन वैशागी मन ग्रनुरागी, ऐसी मैं वनवासी ।

कनक-भवन की पंचानल में, वे तपते संयासी ।।

जग कहता 'लुट गई जानकी, हाय ! भाग्य ने लूटी'। बचा शेष रस कितना, उनकी हृदय-गगरिया फूटी।। 'स्राज नहीं तो कल जग निश्चित्, मुफ्ते क्षमा कर देगा। 'पर उनकी मरु-भू किस रस से, कौन सुहृद सींचेगा।।

एक क्या सीता ही बच पाई ।

ध्रुव से ध्रुव तक और न कोई, अबला पड़ी दिखाई।।

पुरवा-शिविका बरखा उतरी, मैंने जानी रानी,
दश-दिशि किंतु कुटिल कुलटा ने, गहन दहन घधकाई।।
देखी शरद् खिलाती शतदल, निर्मल मन की मानी,
मन की तपन बुकाने आई, निशि निँदिया ले घाई।।
बोली पिका सहेली सी अलि! वासंती रसवंती,
लगी मृदुल गलसुई विपल भर,निकली शलल सलाई।।
क्या किस-किसको कहूं, न किसने अपनी कह अपनाया,
नित्य हँसाने वाली मुद्रा, करने लगीं हँसाई।।

गारी! गारी! स्वांस सितार ।
तार-तार पर राम! राम! प्रमु! राघव! बारम्बार।।
रोम-रोम मम राम-नाम का, प्रिय-अभिरामाराम,
उनकी चंचल पद-चापों में, कर अविराम विहार।।
जिनके मान-सरोवर का अलि! लिलत कमल कुम्हलाया,
उनमें हँस हंसिनी लास कर, अरुणिम-उषा प्रसार।।
प्रिय की पुतली मृगी पिपासित, मृग-मरीचिका भटकी,
विरहिन प्रिया नयन निर्मारणी, दिखा बहाती घार।।
दे निराश निशियों को निंदिया, दिन को हरे बगीचे,
प्रियतम-जीवन विशद राजपथ, स्वांस समीर सँवार।।

दासी मैं रघुनाथ तुग्हारी । .हे सुन्दर सिंदूर ! मांग के, तन-मन के अधिकारी ।। लगा हृदय से रखो भवन में, वन दो विजन हृदय से, करुणासागर ! मीन तुम्हारी, मधुर बनो या खारी।।
मुँदी दृगी निज-ग्रंक बिठाओ, बैठो मुँदे दृगों में, स्वाति-जलद ! चातकी तुम्हारी, बरसो हिम-चिंगारी।।
शिव-धनु से ली वरमाला-मिष, निज धनु से जय-माला, वह माला मैं देव ! तुम्हारी, पहिनी पहिन उतारी।।
बैठी निमत-वदन सिहासन, पाद-पीठ प्रमुदित हो, प्रमु! मैं वह पादुका तुम्हारी, द्रवित दान दे, धारी।!
यह संसार बिछी चौसर सा, लुटा लूटता लुटता, प्रियतम ! दाँव-वराट तुम्हारी, जीती लो या हारी।।
सब प्रृंगार तुम्हारे ही तो, जैसे चाहो कर दो, रघुनायक ! नायिका तुम्हारी, दी भूमिका विचारी।।
एक प्रार्थना, ज्यों पावक से कर पसार ली, देना, गौरी-स्थामा प्रिय ! शिश तुमसे, सिय तो निश्च-कजरारी,।।>

ग्रभी मत ठहरो, री ! ठहरो,
पुतिलयो !
पगिलयो !
आलियो !
आलियो !
युगों तक प्रति पल-पल हहरो ।
प्रभु-पीताम्बर सी पीली, मम—पलकाम्बर फहरो ॥
हुए कल्पना में पिय दर्शन, करलूं मन ही मन पद-अर्चन, तब तक इस विषमय-जीवन में, संजीविन छहरो ॥
मिले, न मिल पाऊँगी उनसे, उठते कनखी-वातायन से, कुछ देखूँगी कुछ दीखूँगी, तुम पायल पहरो ॥
वे यदि बोले, क्या बोलूँगी, ग्रधरों के पवि-पट खोलूंगी, मेरे मीनकेतु-वंदन-हित, क्षीण-मीन लहरो ॥

स्रभी तक जी अब भी जीऊँगी । इन प्राणों के लिये सुधा कह, घोर गरल पीऊँगी ।। लाई लिखा भाग्य ये कांटे, क्या फूलों से कहना, इनकी नोंक, सूत्र स्वांसों के, फटा हृदय सीऊँगी ।। जिस दिन प्रिय दर्शन देंगे, उस—पल तक विपल-विपल गिन, अक्षत तन, क्षत-विक्षत मन से, कण-कण कर छीऊँगी ।।

बोल दो प्रिय! केवल दो बोल,
जगत के सहे न जाते बोल।
'मेरी सिय' इन दो शब्दों पर, दूंगी जीवन तोल।।
राजकुंवरि-वधुरानी-रानी, महिषी या वैरागिन,
रूप ग्रिकंचन-नारी के ही, अधर सके कब खोल।।
'पराधीन' मन मान न पाया, स्वाधीना 'स्वाधीन,'
'स्व' ने दूध की माखी कर दी, पड़ा सोचना मोल।
मैं तो समभी भाव तुम्हारे, मेरे भी कुछ भाव,
कैसे समभूँ,समभे ग्रसमभ, ग्रसमंजस ये गोल।।
धनु ले अभय-वरद मुद्रा में, जो कर उठे सदैव,
कमें पंक उन कंजाविल से, जगपावन! दो रोल।।

सजा क्या वासन्ती श्रुंगार ।
देखो राजन् ! रानी अपनी, पल भर तनिक पधार ।।
अद्वितीय अति परम अनोखा, अद्भुत दृश्य अनूठा,
अलचासन बैठे ऋतुपित को, लाई आज उतार ।।
संबल-हीन अकेले नट सा, मन था मौन युगों से,
लाया घुंघरू खोज, चन्द्र ने—सींची मन्मथ-क्षार ।।
गदराया अंतर-पलाशतरु, भाव-सुमन अरुणाये,
थिरकीं फूली श्यामल-पुतली, पहिने सरसों-हार ।

तन उपवन के ग्रंग-ग्रंग की, क्यारी-क्यारी पीली, कण-कण का रस लेकर करता, काल भ्रमर गुंजार।। महा-भाव अब तव अभाव ही, मन को खलता केवल, इस निवेदिता का ग्रावेदन, लो प्रियतम! स्वीकार। यह ऋतु, यह वय, यह ग्रामंत्रण, पुनः स्यात् मिल पाये, सो जाऊँगी रह जाओगो, करते ही मनुहार।।

अपना रोना रोते रीती।

कैसी निठुर, न सोचा पल भर, प्रिय! तुम पर क्या बीती।।

मैं तो हरे-भरे इस वन में, मिथिला से मुनि-आश्रम,
लोक और परलोक बनाती, सुरसुरिता-तट जीती।।

श्रमय पतन से, हृदय एक रस, श्राप जागती सोती,
बंघन-हीन मृगी सी चरती, भूत-भविष्य नचीती।।

राज-काज से थके एक तुम, जब निश्चि आते होगे,

रित-गृह की वे चिती भित्ति भी, देती होंगी भीती।।

देख तुम्हें एकांत, वैरिणी कौन न बनती होगी,

निशा-समीर-ज्योत्स्ना-शैया, धीरज होंगी पीती।।

कंटक-कटक किरीट, सकंटक-बाट लिया निज बाँटे,

निश्छल मन से निर्मल वन दे—मुभे, निभाली प्रीती।।

सत्पुरुषों की सदनुभूति से, की सदैव-हित सत्कृत,

व्यथा असीमित ली, दे लघु त्रण, फिरती घरती सीती।।

कुशल रह महाराज की राजधानी।
मनाती यही नित्य मन से हृदय से,
तुम्हारी विजन-वासिनी राजरानी।।
दुखे आँख भी ना प्रजा में किसी की,
न मैला कभी एक नख स्वप्न में हो।
अतुल धान्य-धन से भरें सद्म सबके,
बने वंश-वेलें गगन-शिख समानी।।

न सोये लिये भूख भूखा भिखारी, न मन में अभावों भरी भावना हो। रहे कोष में कोष का शब्द 'ग्रबला', बने तोतली - बोलियां वेद-वाणी।।

> न ठिठुराए अगहन, तपाए न वैशाख, धानी-चुनर बीर सावन उढ़ाये। भरे फागुनी-कुंज कोकिल मुखरता, करें वृद्ध-कृषि से मुकुल छेड़रवानी।।

भरे नित उषा मांग सुन मांगलिक-ध्विन, अमावस पराजित करे दीपमाला। रखे राखियां रह न जांयें भगिनियां, न रज में मिले एक सिंदूर-दानी।।

> न हो छांव भी सांवली सांवले की, प्रलय-सिंध नाविक बने प्राण-मनु वे। उगें शुंग-ग्रक्षय कनक-सौध-आंगन, कहे सूर्य-ध्वज हिम-शिखर की कहानी।।

रहें खिलखिलाते वदन पर सदा ही, अलौकिक विभामय मुकुट किनमिलाते। गगन छत्र-मणि ग्रप्सरायें कुलाँये, खिले पद्म-पदपीठ परकीय-पानी।।

> प्रजाजन सपरिजन रमें उपवनों में, वनों के लिये जो बनी वह वनों में। सखी स्वामिनी प्राण-प्रिय की प्रियतमा, रहे यौवना नित भ्रयोध्या-भवानी।।

गगन में जला विलोचन दीप । बैठी विजन-विपिन-पथ ग्रबला, चौंक स्वांस से लीप ।। पूर रही मोती ग्रांसू के, रिता हृदय की सीप । मंगल-भवन ग्रमंगल-हारी, हुए प्रतीक प्रतीप । देख न पाती अपनी छांया, यद्यपि परम समीप । दो मेरापन या मेरा मन, मन के महा-महीप ।।

मन रे! यदि होता तू चीर ।
चीर दिखाती रमे सतनु तनु, रोम-रोम रघुवीर ।।
ग्रंतरतम की सुंदरतम-छिव, नव-नवनीत समान,
पल-पल पलक-मथानी मथती, हुआ न पगले! क्षीर ।।
क्षीर-समुद्र सुमंदिर होता, मंदर सी लहराती,
लाती करतल पर उतार कर, प्रिय रसकलश शरीर ।।
शरद्-सरोवर का शतदल ही, क्यों न हुआ तू हाय!
पीते राग-पराग ग्रंघर ग्रल, जाती पतकर पीर !।
किसका दोष, दोष मेरा ही, रँगी न प्रिय के रंग,
जन-जन का मुखरित मन-दर्पण, रँगती प्रेम-ग्रंबीर ।।
यदि होता परलोक अलौकिक, तू तारा-मंडल का,
लाती खींच, घटज बन पीती, भवसागर का नीर ।।

तिनक तुम एक बार तो कहते ।

फिर क्या कहती दासी, सुनते, अपने नयन निरखते ।।

किस पल नाथ ! तुम्हारी बोली, बोलो, तिनक न बोली ।

मन की मन में ही घोली प्रिय, क्यों न ग्रधर से खोली ।।

क्या बन जाती चरण-श्रृंखला, पाद-पीठ की माला ।

चलती मांग सजा प्रिय-पद-रज, करती पथ उजियाला ।।

ताना देती अपराधिन हो, कैसी मैं बौराई ।

जान गई विश्वास तुम्हारा, अब तक जीत न पाई ।।

फिर भी एक बार तो कहते—

मेरे हृदयाराध्य देवता ! बनो देवता जग के ।

बैठी जगबंधन की काया, छांया-सरिस सिमट के ।।

तुम्हारी मदिर-मधुर चितवन ।

मथती है निश-दिवस निरन्तर, मंथर-गित से मन ।।
जागृति में दो सबल-प्रहरिणी, दिखतीं खुले नयन ।
भ्रमित न भव-भीड़ें कर पातीं, देतीं पथ-दर्शन ।।
ज्योति-पुंज सी उतरा करतीं, सपनों के ग्रांगन ।
ग्रांख-मिचौली करती फिरतीं, चपला-सम क्षण-क्षण ।।
देतीं घीर खोल नित-नित नव,िक्षतिज-पार वातायन ।
पर मैं मन मारे रह जाती, कसी देह-बंघन ।।

कितने दिन बीते सजनी री ! कितनी बीत गईँ री रातें । कितने युग से पल-पल बीते, कितनी रहीं अनकही बातें ।। छाती कहती देखो ! छलनी — हुईँ परत की परत परातें । आंखें कहतीं, किसे गिनायें, कितनी बीत गईँ बरसातें ।। ऋतु आईं, ऋतु गईँ अनेकों, जाते-जाते चिन्ह बताते । भरे-भरे सूने रह जाते, मन-लोचन दोनों पछताते ।। एकाकार बहिर-अंतर री ! घुन से रोम-रोम पिस जाते । इन्हें रोकती, ये जल उठती, इसे दबाती, ये रिस जाते ।। एक बार निज शर की घायल, मृगी देखने को यदि आते । क्या होता, बिल होने वाले, प्रियतम-छिव पर बिल-बिल जाते ।।

दासी दी रघुनाथ ! बिसार ।

श्वामा जिसको भरी सभा में, त्यागी विपिन में भार ।।

ऐसा क्या ग्रपराघ बना प्रभु ! जिसका दंड ग्रपार ।

यदि है तो भी नाथ ! नहीं क्या, क्षमा एक भी बार ।।

ग्रवध-सिंह की सिंहिन सूंघे, मृगपित! कौन सियार ।

कौन दिखाये,रवि-दृग स्वांजन—आंज स्व-मंद लिलार ।।

श्राप भी मुक्तको तो वरदान । यदि दें ग्राप, ग्राप अपनी को, केवल अपनी जान ।। उटज अटारी कनकभवन की, निर्जन स्वर्ग समान । सुखद सेज सी सूखी सांथर, यदि तव भुज उपधान ।। छत्र-चँवर तह, शिला सु-आसन, कलित कल्पना यान । नाथ ! आपके साथ गरल रस, तव बिन रस विष-खान ।। दे दो अवध अवध-वालों को, कहती चित अम्लान । मुभसे एक बार आ कह दो, 'सिय ! तू मेरी प्राण'।।

देखते ! कहते तो क्या होता ।
जो यों गये दुकूल उढ़ाकर, मुमे त्याग प्रिय ! सोता ।।
निश्चि भर रहे मंत्रणा-गृह में, प्रातः लखन पठाये ।
रहे देखते वातायन से, अनुज न कुछ कह पाये ।।
मुनिजन-हित वस्त्राभूषण सब, रही सामने रखती ।
कहा न 'रानी नहीं रही तू, फिर क्यों रानी बनती' ।।
निज शव-शिविका-सिस स्वरथ को, सम्मुख रही सजाती ।
पाती पल में मोक्ष, पलक की—चिंगारी यदि पाती ।।
मुनिजन के इस पुण्य-विपिन में, मुनिजन सो बस जाती ।
फिरती लोक न उभय गँवाकर, प्रेतिन सी डकराती ।।
मैं अपराधिन, तुम तो राजा, मिला न लोचन पाये ।
कैसा अद्भुत न्याय दिया यह, न्यायो ही सकुचाये ।।
जान गई इन सहवासों से, तव विश्वास न पाई ।
कल की सिय-हित सिया आज की, तपती तपने आई ।।

ग्रभागित ! पूंछ विलोचन-कोर ।
किसके द्वार गुहार करेगी, जिसका राजा चोर ।।
कल तक चंदा कहते थकते, बनते रहे चकोर ।
ग्राज न समय शेष, लखने को—तिनक उसी की ओर ।।
सुनी मानसर में कब कर्दम, बाड़व बसी हिलोर ।
बनी सलिल-निधि मृग-मरीचिका, भँवर पुलिन के छोर ।।

शिश में से ही राहू निकला, निगला पंकज भोर ।

गिरा गई मंदार घरा पर, मलय-वात भक्तभोर ।।
गंगा ने हीं दिया-मुदित हो, कुंभिपाक घनघोर ।
जले जटा सुलभाते शिव की, दक्ष-सुता के पोर ।।
कैसे हो विश्वास जगत को, यह न भैरवी, रोर ।
कल की रानी आज विपिन, ज्यों-कठपुतली बिन डोर ।।

कैसे मन पर करूँ नियंत्रण।
चिरपरिचित तब पलकें पल-पल, देतीं सतत् निमंत्रण।।
चंचल-मृग सा परम-हठी मन, मैं तो बाँध बिठाती,
किंतु ग्रहेरी! तब स्वर पैठा, ग्रंतर में कर दृढ़ प्रण।।
इघर ममस्थिति उधर तबस्थिति, अस्थिर सकल परिस्थिति,
दिग्विजयी की प्रिया पराजित—हुई प्रेय प्रिय के रण।।
मर्यादा की परिधि लांघकर, पहले हरण कराया,
बनी वंदिनी तन बंदी-गृह, काट रही यों क्षण-क्षण।।
प्राणों में प्राणों से छिपती, बैठी स्वत्व छिपाती,
रोम-रोम तब रमी दुगावलि, भंकृत करती कण-कण।।

घर रे बावले मन ! घीर ।

आ किसी भी पल मिलेंगे, एक दिन रघुवीर ।।

पुतिलयों ! ठहरो न, ठहरो—मीन सी दृग-सरवरों में,

करुणिमा उनकी करेगी द्रवित इनका नीर ।।

रोर-रोम सितार स्वांसों ! विपल-पल चंचल बजाग्रो,

एक दिन वृष-लू बनेगी, कुसुम-समय-समीर ।।

किसका पतित-पावन नाम ।. बोल जग ! किस दिवस देखे, अन्य किसने राम ॥. किस चरण के स्पर्श पाई, अहिल्या प्रिय-घाम । जो विदेह विदेह-कारी, रूप किसका स्याम ॥

भिक्या रुचिर वसंत किसने, गिद्धपित का घाम।

चने शबरी-विरह-निशि के, कौन ग्रंतिम-याम।।

कहां वानर कहां शुभता, मूर्तिमंत कु-ताम।

पा कृपा किसकी गुंजाते, निज विरुद सुर-ग्राम।।

आज के लंकेश किपपित, राजराज ललाम।

छांह किसकी बांह की पा, वाम करते वाम।।

श्रौर क्या दशशीश जैसे, विश्व-हित ग्रहि-दाम।

वैरि-विधि भी किया दाहिन, चाप किसने थाम।।

तिनक देखो! किंकरी की — श्रोर परम-सुकाम।

बन गये कैसे निँबोली, कल्पतरु के श्राम।।

न्त् किस ऋतुपित की परित्यक्ता ।
बोल बावली ग्राली पतभर ! मैं स्रोता तु वक्ता ।।
कहां कपोलों की पाटलता, अधरों की किंगुकता ।
ग्रंगरागिनी मलयानिल की, लोचन-नीलोत्पलता ।।
धानी चुनरी की हरियाली, मांग बंधुकी-लाली ।
केशमालिका की भ्रमराविल, चितवन-रस की प्याली ।।
कहां गई चंपा सी तन-छिव, भुज-वल्लरी चमेली ।
भस्म रमाये पड़ी विजन में, जोगन सी अलबेली ।।
भली मिली आ मुभ-सी मुभसे, आ री ! हिय लग जाँये ।
मां-जाई सी मिल कर बैठें, विपद् असह्य बँटाये ।।

· तुम्हारी स्मृतियों का संगीत।
· नाच रहा प्रतिपल अघरों पर, मघुर-मघुर बन गीत।।
अस्ताचल के सुतलालय में, जब रिव संध्याचल में छिपते।
- अमा-केशिनी के केशों से, रिसक-शिरोमणि शिश न निकलते।।
- उन औं घियारे गिलयारों का, मिणमय प्रियतम मीत।। तुम्हारी...

'घिरती मन में घोर उदासी, स्वांसें जब लगतीं रुकती सी। चित्त-चेतना-ग्रजिर उतरती, भ्रम तम घोर-घटा भुकती सी।। उग्र-भित्ति उस निर्जनता की, हरता तुरत अभीत।। तुम्हारी-भरती ग्रसहोद्वेग राग में, जब ग्रतिशय वैराग्य निराशा। बन जाती पूनम-सूत्रों की, पल में अमा-तमा परिभाषा।। उस क्षय-क्षण मन-मनु की तरिका,खेता मत्स्य-सुरीत।। तुम्हारी-छलकती जा री! नयन-गगरिया। अक्षय-नीर भरा हिय-सरवर, भर री ! पलक गुजरिया ।। -म्रमित कथा बहुरँग कमलावलि, भरीं स्नेह-पोखरिया। सम्हल-सम्हल कर भर, न एक भी-अड़ जाये पांखुरिया। भूला-भटका पथिक न निकला, छूता तनिक कगरिया ।। -सुधि पाती, पर आती कैसे, विधि की किली डगरिया।। फिर भी पल-पल पग-पग पथ घो, फहरा स्वांस चुनरिया। कब निज शाप आप लौटाने, ग्रा निकलें सांवरिया।। नवल-प्रिय ! सोउँ न सोने देउँ। -स्वप्न-भवन में डाल पलक-पट, प्रात न होने देउँ।। ·खोलूँ हृदय, डाल दृग में दृग, विपल न खोने देउँ । बीज विरह का अमर-मिलन के, विपिन न बोने देउँ।। कहूँ गिरा निज "प्रिया-प्रेय कौ, कोउ न जानै भेउँ। -श्यामल-छवि श्यामल-बांहिन भरि, पुन: गौर करि लेउँ"।। ग्ररी! ये खंजन कैसे ग्राये। माता शरद् स्रभी भी भूपर, या ये ही बौराये।। बदला बरखा का जल गदला, निर्मल सर लहराये। क्या उनमें अब भी सच आली ! शतदल-दल मुस्काये।। कुमुद-कुंज में हंस-हंसिनी, नाचे पर पसराये। तज कदंब-मकरंद भृंग क्या, बंधूकों प्र छाये।। -सानुराग शशि-किंकरियों से, ग्रंगराग रँगवाये। ंफिर विभावरी विरहिन ने क्या, तारक-साज सजाये।।

चले मालती-वन मारुत बन—मालिन के से जाये। देख मयूरी-मौन, कीर क्या—स्वामि-यान ले घाये। बता! बता! क्या वे दिन बीते, पंकिल ताप तपाये। या ये नील-विलोचन प्रिय के, प्रिय-सुधि-पाती लाये।

देवता! अब प्रसन्त हो जाओ ।

निकल पुजारी की कारा से, क्षण भर छिव दिखलाओ ।।

ऊषर तन में सींच नयन - जल, स्वांस समीर चलाकर,

युगुल-मुकुल तव फूल बनाये, निज कृति कीर्ति सजाओ ।।

जग के भंभावात - व्यूह में, ग्रांचल कवच उढ़ाकर,

बैठी जीवन-दीप जलाये, नीराजना कराओ ।।

जो बहुबार हँसी में मूँदे, वे मुँदने को बैठे,
वर ! तुमसे वया वर मागूँगी, हँस पट-पीत उढ़ाग्रो ।।

आपको कौन ग्राज तक जाना ।
पर 'मैं तिनक न जानी' यह कह, कैसे करूँ बहाना ।। कौन-कौन सी देखीं तव छिव, किव होती तो कहती । उक्ति-माल सी वह चित-चित से, पर किस समय उतरती ।। भव्य भावमय छिव प्रत्येका, नव-नव रस की भारी । ज्यों-ज्यों पी त्यों बढ़ी पिपासा, रिती न तिनक किनारी ।। यद्यपि ग्राज प्रसंग अकल्पित, लगता परम अनोखा । घोखा खाकर भी मन कहता, 'इस घोखे में घोखा'।।

मन की चपल दुर्बलता । आपसे प्रियतम ! अपरिचित—क्या, विषम-समता।। चल पड़ी जो त्याग पल में, सकल की ममता । छल गई उसको विजन - वन, अजिन-मंजुलता।। कह गई जाने न क्या-क्या, जड़-सुता जड़ता । क्षमा करना किंकरी को, देव ! निज क्षमता।।

श्री लव-कुश जन्म

सोरठा

कहतीं तापस-बाल, अति विस्मित सी परस्पर । ''आया संघ्या-काल, कुछ रहस्य अलि! आज है ।।

मालिनी

वनदेवी कुछ ग्रनमनी प्रात से बैठी। नित्यस्मिति में कुछ मृदु-पीड़ा ज्यों पैठी।। वे उठती-उठती मौन बैठ सी जाती। सहलाती हुई शरीर ऐंठ सी जाती।।

वृद्धा-तापिसयां घृत-मिश्रित-पय देतीं । वे फूंक मार कुछ वरबस सी, पी लेतीं।। यदि कोई बाला तिनक भांक सी लेती। करती निषेध नंदा, पट सरका देती।।

कोई वनदेवी-दिशि से ग्राता लखकर । "कुछ हुआ" पूंछते उत्कंठित से मुनिवर ।। लिख भूर्ज-पत्र पर मंत्र,मूरि कुछ रखकर । कहते, बँधवा दो वनदेवी की कटि पर ।।

कुछ लगा पता, क्या बात ग्राज है आली ।" बोली रयामा, "देवी मां वनने वाली ॥" " तेवी मां वनने वाली ।" फैली वन-वन में बात बनी रवि-लाली ॥

कुछ लगीं नाचने-गाने-मुदित थिरकने । कुछ लगीं डालने डाल-डाल पर पलने ।। कुछ छोटी-छोटी फगुली लगीं बनाने । कुछ लगीं पिटारे रखे खिलौने लाने ।। कुछ लगीं पूरने चौक, रँगोली रचतीं। कुछ 'हुआ-हुआ' स्वर करती हँसती फिरतीं।। कुछ कुटिया से सटकर बैठीं ले थाली। कुछ कहतीं 'होगा सुत, कह रही वनाली'।।

'कुछ जातीं कुटिया में कुछ बना बहाना । कोई उत्सुक सी लखतीं उसका आना ॥ बोले दीक्षित सहसा कुलपित से आकर । 'श्राता; नृप-सा कोई रथ पर चढ़ पथ पर'।।

मुनि निकले, देखे सम्मुख शत्रुनिषूदन । लाये ग्राश्रम में साशिष, पा ग्रिभवंदन ।। कर कुशल-क्षेम, एकांत देख रिपुसूदन । बोले "मां कैसी" नत-शिर तरल-विलोचन ।।

"देवी-प्रजनन-वय भले कुमार! पधारे। शुभ-समाचार तव पथ ही लखता द्वारे।।" वृष-लग्न चन्द्रमा-अर्घ खिला ग्रंबर पर। ग्राश्रम में किलके सहसा नव-जातक-स्वर।।

बज उठीं थालियां वालाग्नों के कंकण ।
मुनि-शंख गुँजाने लगे विपिन-निशि-प्रांगण ।।
तापसी जगाने लगीं दीप तरुमाला ।
सुररण-स्वागत-हित करतीं सुपथ उजाला ।।

अयो मुनिवर ले कुशा सुमार्जन करने ।
'दो-दो शिशु कहतीं'साध्वी लगीं हरषने ।।
कर-कुशा दिखाकर बोले''ज्यों यह ग्रकलुष।
'त्यों यमज-तनुज ये वनदेवी के लव-कुश ॥''

'वनदेवी ने दो-सुत जाये,' वन गूंजा ।
'सुन्दर कोमल लव-कुश श्राये' वन गूंजा ।।
मुनि ग्राये, देखे, मुदित मौन रिपुसूदन ।
ज्यों राजहंस लखता मोती वंदी बन ।।

कुछ कह न सके सहसा नत-शिर रिपुसूदन । पूंछते "ग्रंब-शिशु सकुशल" भरे विलोचन ।। पा मुनि-इंगित बालायें अभंक लाई । यों लगा कि मानों स्यामल-गौर लुनाई ॥

रघु-निमि-वल्ली के दो प्रस्फुटित सुमन से । सिय-रघुनन्दन के सुत सिय-रघुनन्दन से।। ले लिये ललक कर गोद, समोद दुलारे। चूमे कपोल हिय लगा, पुनः पुचकारे।।

र्पिगल दुकूल-कूलों में शिशु लिपटाये। नवरत्न-वलय किंकणियों से पहिराये।। निज मस्तक-कुंकुम लेकर लघु उँगली पर। कर दिये तिलक शिशुओं की भाल-स्थली पर।।

> मणि रत्त-हार की कर शिर से न्यौछावर । की नमन दमन ने प्रभु की शिशु-छवि मनहरा। यों लगा कि उतरी नभ-मंडल से भूपर । संध्या-प्रभात लालिमा युगल तन घर कर।।

ले गईँ तापसी, देख, तृषित रिपुसूदन ।
मुनि बोले "प्रिय! जा कर वनदेवी-दर्शन।।
देखीं, तन्वंगी सिय दृग-मूंदे दुबली।
ज्यों शिशिर-पूर्णिमा-निशा ढकी शुचि-बदली।।

देखी जागृत-कुंडलिनी सी सिय सोती। निर्जल - मानस-हंसनी लिये दो मोती।। लख मुखर-काकली ज्यों शिखिनी सकुचाई। त्यों देखी जगपति - प्रिया जनक की जाई।।

रह गये खड़े अपलक कुछ बोल न पाये। जो जगा सकें सिय को वे शब्द न आये।। वर-वीर सुमित्रातनय घैर्य की महिमा। बहुभाव भरे, रह गये खड़े बन प्रतिमा।। राजाधिराज के पुत्र सांथरी जनमें । जग-चक्षु सूर्य निज चक्षु गँवाये तम में ।। क्षीरोदिध में गोते खाते नारायण । शिखरों से गिरती गर्तों में रामायण ।।

विक्षुट्य-चित्त रख कलगी चरणासन पर ।
रिपुदमन साश्च निकले सादर वंदन कर।।
बाल्मीकि-वंदना कर, निशि हो ले स्यंदन ।
जा मिले मार्ग में सेना से रघुनन्दन।।

सिय-नयन खुले, मुनि-वसन ढके शिशु देखे । विधि-लेखे पढ़ने लगीं भरी ग्रमरेखे ।। लख राजकीय-कुंकुम के तिलक सलौने । ग्राश्चर्य भरीं, त्यों दिखे केशरी-कोने ।।

शिशु तुरत उघाड़े, रत्त-किंकणी चमकी । पहिचानी, 'यह वलयाविल रिपुसूदन की'।। भास्वरित सितारों जड़ा दुकूल मनोहर । फर-फर करते कलगो के पर चरणों पर।।

पहिचानी 'इवशुर-महीप जीतकर शंबर । स्वर्लोक गये जब, दी यह भेंट पुरन्दर ।। नभ-गंगा-पंकज-कुंज-मंजु-हंसों के । ये पांख शिरोभूषण चारों कुँवरों के ।।

जिनको लख मिथिला-नयन-माल ललचाई । वह कलगी कैसे पाद-पीठ पर आई।। यदि शत्रुनिष्दन आये तो कब ग्राये। यदि पवनपुत्र लाये तो, यह क्या लाये।।

लख जनक-सुता को बैठी, नंदा घाई । बोली ''सुदेवि ! क्या गहरी निंदिया आई ॥'' ''क्यों, क्या ग्राये थे कोई ग्रभी यहाँ पर ।" ''हां-हां, दो पल ही प्रथम गये वंदन कर ॥"

"कैंसे थे, गोरे से प्रलम्ब से सुन्दर । आजानु-बाहु उन्नत - ललाट घनुशर-घर ॥" "हां-हां विनम्र लक्ष्मण की सी उनिहारी । बहुभूषण-भूषित वर्म-चर्म-ग्रसि-घारी॥"

"क्यों भ्राप मौन रह गईं, न मुक्ते जगाया ।"
'मैं उठी, उन्हीने कर संकेत बिठाया।।"
"श्रब कहाँ" "गये स्यंदन चढ़ मुनि-वंदन कर।"
"कब भ्राये" "प्रसव-सुपूर्व मात्र घटिका भर।।"

'वे निश्चित ही शत्रुघ्न कुँवर ग्राये थे। क्या जाने, क्या संदेश- नवल लाये थे'।। "कुछ विदित,गये किस ग्रोर" "गये पश्चिम में।" "पश्चिम में क्यों, साकेत बसा उत्तर में।।"

> "हाँ सत्य, किंतु मध्पुरी गये रिपुसूदन ।" "मध्पुर, करने लवणासुर-पाप-समापन ॥" "हाँ" "पर रहते त्रिपुरारि-त्रिशूल भयंकर । क्या भेज दिये नृप ने सममुच लघु-देवर ॥

हे उषानाथ ! कुलदेव ! याचना वधु की । यदि कर्म-वचन-मन रही किंकरी प्रभु की ।। तो जैसे प्रभु ने शंकर - चाप चढ़ाकर । कर ग्रहण किया मम, नृपति-समूह हराकर ।।

त्यों शुंम-शूल से हों निर्भय रिपुसूदन । रण-मंडप में फिर कीर्ति करे माल्यार्पण"।। स्वर 'एवमस्तु' का सम्मुख पड़ा सुनाई । मुनिराज द्वार पर सहसा दिये दिखाई।।

दोहा

सिमटीं सकुची सकुच सी, लगीं सांथरी सीय । लख उषेश निज दल छिपी, ज्यों निलनी कमनीय।। कुशल-क्षेम कर ऋषि गये, देते हुए अशीश । नवल-सूर्य-उपहार दे, खसे ख-से रजनीश।।

सोरठा

शास्त्र-विहित सब कार्य, रिब-परम्परा से किये।
प्राचेतस-आचार्य, बुद्धि-नीति-गुण-मर्म-विद्।।
दान-मान-सम्मान, मुदित किये द्विज-श्वर-मुनि।
सिय कर वेद-विधान,शुचि शुचित्व-शुचिता भरी।।
गायन करतीं बाल, विपिन-वीथियाँ थिरकतीं।
चिरंजीव हों लाल, वनदेवी के लाडले।।
बढ़ने लगे कुमार, चारु चंद्रमा-कला से।
ऋषि ने सब संस्कार, किये यथा - विधि मुदित-चित।।

मालिनी

शिशु लगे रेंगने भ्राश्रम में घुंटक-बल । ज्यों होते भ्रंडज-डिंभ नीड़ में चंचल ।। विहगों के पीछे किलकारी भर धाते । खग उड़ जाते, शिशु हठ कर रोर मचाते।।

मुनि-बालक लाते पोए करतल भर कर । छूते ही पंख फड़कते, हटते डर कर ।। ऋषि-बाल कौतुकी डरा-डरा कर हँसते । वे 'मां-मां' कहते, चलते मुड़ते लखते ।।

सिय हँसतीं, वनवासिनी बरजतीं बालक । हिय लगे हिचिकियां भरते, हँसते भक-भक ।। जब डाल नयन में नयन फिराते वे मुख । उस क्षण का गिरा न वर्णन कर पाती सुख ।। ले जातीं निज-निज कुटियों में ऋषि-नारीं।
फल दिखा-दिखा कर, दे-देकर पुचकारीं।
कर गान, नचातीं थाम-थाम कर ग्रेंगुली।
वे गिरते उठते उठा-उठाकर भेंगुली।

दे ताल-ताल पर ताली नाचा करते। सिय-शिशु वनवासी-मुनियों के मन हरते।। लगता श्रुतियों की ऋचा रँगोली रचतीं। निर्गुण-गुण जलदावलि-जलजावलि भरतीं।।

शिशुजन-ग्रान न की निश्छल ललित लुनाई । हिय-कमल-काणका ब्रह्म-सुछिव सी छाई।। आगे के उज्ज्वल दो-दो दांत चमकते । ज्यों पके ग्रनारों में से दाने दिखते।।

वे हँसते, लगतीं कलित कुंद की कलियाँ। ज्यों चूम रहीं चैरी की पतली-फलियाँ।। वे लखते, लगते खंजन-मिथुन पुलक कर। ग्रुँकुराती मंजरियों पर लसे फुदक कर।।

माथों पर लटीं लटूरीं भूरीं कालीं । ज्यों ग्रमृत-कलश पर मत्तनृत्य-रत व्यालीं । वे चलते, लगते पारिजात लहराते । वे हकते, लगते शेष रसा-रसराते ।

वे सोते, लगता ठहर गई वासंती । वे उठते, लगती ललक उठी रसवंती ।। सिय मुस्काती-मुस्काती भर-भर आती । लखतीं अतीत के लेख लिखे लघु-पाती ।।

ग्राश्रम में बालक लगे खेलने, जाकर । लख मुनि-जन पूजन-लीन परम-कौतुकभर।।। देखा करते थे किस विधि क्या-क्या करते । वैसे ही आकर स्वांग कुटी में रचते॥ भर पत्र-द्रोणि जल, सुमन तोड़ कर लाते । अटपटी गिरा कुछ कहते हुए चढ़ाते।। सिकता से बलि-वैश्वादि-कर्म से करते। गुरु-शिष्य परस्पर बने, पढ़ाते-पढ़ते।।

मुनिवर-सम कुछ गुनगुना कभी कुछ गाते । पत्रों पर कुछ चिंतन सा कर लिख जाते ।।
मुनि देख, मुदित मन ही मन में सुख पाकर ।
पूजन करते लव-कुश को गोद बिठाकर ।।

कहते यूँ तो 'जब से वनदेवी आई। तब से वन से हो गई विराग-विदाई।। पर जब से दोनों ललित सलौने ग्राये। तब से तो वन अनुराग-केतु फहराये'।।

बचपन के पीछे-पीछे भ्राता यौवन।
पर यहाँ बना वार्द्धक्य नवेला-बचपन।।
जिन मुनि-जन की वाणी में नाची वाणी।
घुटनों के बल अब तुतलाती कल्याणी।।

उन मूर्तिमंत मंत्रों पर किन मंत्रों से । क्या किया टोटका, ऋषि नाचे यंत्रों से ॥ किव बोले "सिय ! तू सच जगदंब भवानी। गोलोक त्याग कर बनी अवध की रानी।।

> जगदीश-प्रिया जगहेतु ग्रवध में आई । जय दिव्या-देवी घरा, घरा की जाई।। छलना संज्ञा वनदेवी की सत कर दी। पावन-वन में अभिनव-पावनता भर दी।।

कर दिये मौन जग के प्रपंच, मौनी वन ।
पी गई विषोदिघ होने दिया न मंथन ।।
क्यों दिखें असुर-सुर काले-गोरे बनकर ।
प्रगटी स्वकीर्ति सी स्वयं समा नव-वपु घर ।।

डाले न काल जग पर कराल निज छाया। दी विपद-थाल में परस कनक सी काया।। मन में वड़वानल पचा, नचाई लहरें। तव सत्य सत्य से सिय! भू-रवि-शशि ठहरे।।

यदि वसुधानंदिनि ! तू घीरज खो देती ।
तो रामायण कव की समाधि ले लेती।।
बन शिला, शिलाओं में की प्राण-प्रतिष्ठा।
क्या उपमा सीता ही सीता की निष्ठा।।

ली भोल वक्ष पर सेल सकल त्रिभुवन की । रित गई, न रिसने दी सुघर्म की कनकी ।। जल तिल-तिल पावक-पुरतः-वचन निभाकर । जग को दिखलाये राम सु-राम बनाकर ।।

'क्षितिजों से क्षितिजों तक वह रेखा खींची । रह गये निरखते भुवन दृष्टि कर नीची।। सिय! तव चरित्र वह सुरसरिता की घारा। स्वयमेव उतर कर जिसने स्वर्ग उतारा।।

ज्यों रेवा की कंकरियाँ शंकर सारी । त्यों तव चरिताविल भणित-सरित किव-भारी ।। सिय-कथा न जिसकी कर्ण-कंठ-हिय-भूषण । वह मनुज नहीं दनुजाधम जगत-प्रदूषण ॥"

'सिय निमत विलोचन रही वहाती वारी । गूँजी सभीए ही लवकुश की किलकारी।। चृग तुरत पूँछ, देखे सम्मुख से ग्राते। धनु तिनक-तिनक तिनकों के तीर चलाते।।

कुंचित-अलकों में कमल-सनाल लपेटे।
मृगचर्म वर्म सा कसा केशरी - फेटे।।
आकर गोदी में बैठे दे गलबाँही।
यों लगा कि ज्यों अम्मृत इनकी परछाँही।।

मुनि बोले "क्या कर आये लिलत-सलौने।"
"पकड़े दो मृग के दो मृगेन्द्र के छौने।।"
बोली वैदेही तुरत "कहाँ" घबराकर।
"उनकी मां को दे दिये गुफा में जाकर।।"

मुनि वोले ''यदि वह यहां पूंछने आती ।'' ''आती तो क्या गुरुवर ! ग्राकर ले जाती ॥'' ''यदि कहती, क्यों नटखटो! पकड़ कर लाते ।'' ''क्या होता यदि हाहू ही ग्रा ले जाते ॥

फिर कहते उससे 'तुम क्यों सो जाती हो ।। वनदेवी मां-सम क्यों न बैठ गाती हो ।।" "यदि तुम्हें अकेले लख हाहू ले जाते ।" बोले घनुहीं दिखला "क्या देख न पाते ।।

इनके रहते, कैसे आ सकता हाहू।
गुरुवर! वह उड़ता बन मारीच-सुबाहू॥"
"वे राम-लखन थे दोनों राजदुलारे।"
"हम भी वनदेवी के सुत धनु-शर धारे॥

फिर कौशिक-मुनि से आप कौन से कम हैं। उन चापों से ये चाप कौन से कम हैं।।" "पर तिनकों के थे चाप न राम-लखन के।" "तो हमें दिला दो धनु जैसे थे उनके।।"

"तुम लघु क्या लोगे, वैसे अभी शरासन।" "ग्रब बड़े हो गये उचित न यों नटखट पन।। ये कहतीं, कहते ग्राप श्रभी हो छोटे।" मुनि बोले "मौनी मां के मुखरित ढोटे।।"

फिर हँसे, जानकी घीरे से मुस्काई । फिर बोलीं "गुरु से करते यों न ढिंठाई ॥" नन्हें-नन्हें कर जोड़, छुए पद कवि के । आशिष दे बोले "दीप्त-शिखर रवि-छवि के ॥ हे देवि ! थके दिन भर के बालक, को मल । पय इन्हें पिलाग्नो, मधुर खिलाग्नो कुछ फल ॥" सुत युगल लिये सीता कुटिया में आईं। कजरी-पय ऋतुफल मुनि-बालायें लाईं॥

> बोलीं ''कह दें क्या, करतूतें दिनभर की।'' तर्जंनी अघर, याचना - चपल दृग चमकी।। सिय बोलीं ''क्या'' ''कुछ नहीं, युहीं मां! हँसतीं। दिन भर वन-हिरणी सरिस फुदकतीं फिरतीं।।''

"हम चंचल हिरणी, आप अचल शंकर से। ये बात बनानी सीखे दोनों किस से।" "क्या बात हुई" "कुछ नहीं" "नहीं" सिय बोली। "तुम नहीं जानतीं इन्हें जननि! अति भोली।।

कुछ इन्हें मध्र फल दो, अनुकूल रहेंगी।
अन्यथा अभी मां! तव प्रतिकूल कहेंगी।।
'एकांत भजन-भोजन' सिद्धांत सदा से।
क्या खाँये भूखे, घिरे घोर-विपदा से।।"

"लो फलाहार कर, ग्रच्छा हम ग्राती हैं। देवी से फिर सच-सच सब बतलाती हैं।।" "अच्छा-ग्रच्छा तुम चलो, अभी हम ग्राते। क्या बतलाती हो, हम ग्राकर बतलाते।।"

सिय बोलीं "मौन रहो, तुम बोलो क्या है।" "इस मुनि-कन्या का काले-खर से ब्या है।।" "मुनि कन्याग्रों से ऐसी बातें करते। तुम किस संगति में बोलो! दिन-भर रहते।।

बोलो! निर्भय' सुन, बोली एक सरक कर ।
'ये वन से शावक लाये देवि! पकड़कर।।
बोले 'मृगेन्द्र! मुख खोलो, गिने बतीसी'।
लख व्याकल सुत, सिंहनी कुपित भुजगी सी।।

दौड़ी, ये दौड़ चढ़े तट-वट पर सर-सर ।
फिर कूद पड़े लहराती सरि, किट कस कर ।।
कुछ दूर तैर कर निकले, विकट दहाड़े ।
सिहनी सिंह-स्वर समक्त, चली मुख फाड़े ।।

ये छिपकर सत्वर पुन: गुफा में धाये। हरि-शावक शुनकों-सरिस खींचकर लाये।। की निज हठ पूरी गिन कर पूर्ण बतीसी। ग्रागई सिंहनी, कृत लख रही ठगी सी।।"

सीता ने देखा, डब-डब करते लोचन । नव-पल्लव-सम काँपते कुँवर कोमल तन ॥ ग्रवरुद्ध गिरा, नत-नयन फिरा कर लखते । सिमटे उकसे से बारम्बार सिहरते॥

तापस-बाला सीता से कह पछताई।
"बालक स्वभावतः चपल, क्षमा दो माई॥"
पुतलियां हिला, शिरा हिला, हिलाया फिर तन।
छू श्रवण, जोड़ कर, सरके निमत विलोचन॥

लख विनय,लिति-वय,दुष्कर-कृत्य निरखकर। प्रिय-तनय लगाये सिय ने हृदय, ललक कर।। छलका छाती से दूध, नयन-जल भलका। "नख तो न चुभा देह में किसी बहुवल का।।"

बोले दोनों ही साथ ''नहीं, देखो तन।।'' दिखलाये मुख-पद-लित देह के कण-कण।। लख सरस-चपलता चपला-वाला बोलीं। ''रह गई ग्रभी तो कटि जो कुँवर!न खोलीं।।''

लव बोला 'समिक्तीं मां ! इनकी चतुराई । ताना देंगी लव-कुश ने पीठ दिखाई ॥ हम नहीं खेलनी सीखे कच्ची-गोली । तुम दिखतीं भोली, करतीं ऋर ठिठोली ॥ सिय बोलीं "ग्रच्छा, अब सब मिल फल खाग्रो । जो याद किये दिन में वे मंत्र सुनाग्रो ॥" बोले फल खाते "कब तक मंत्र सुनायें । अब राम-लखन-सम मां! दृढ़ धनुष दिलायें ॥"

सुन राम-लखन का नाम ग्रंब-दृग भरते। लखते साश्चर्य कुमार, न पर कुछ कहते।। सोचा करते, इनके गुण गाते गुरुवर। फिर माता के क्यों भरते लोचन-निर्भर।।

> वनदेवी मां, वाल्मीिक तपीश्वर गुरुवर । पर सुना न पितु का नाम किसी से वय भर ॥ पा एक दिवस एकांत परम साहस कर । पूंछा "मां ! कौन हमारे कहां जनक वर ॥"

जिसकी शंका थी वही समस्या ग्राई । "मुनि जाने" बहुत विचार, यही कह पाई ॥ फिर मुख ढक लेटीं सहसा 'शिरः शूल' कह । कुँवरों के हिय का शूल बना यह दुस्सह ॥

चुप तो यद्यपि रह गये बाल मन मारे। पर प्रश्न धधकते रहे बने ग्रंगारे।। प्रण किया जिन्होंने अदनु-भूमि करने का।। व्रत लिया जिन्होंने भुवन-भार हरने का।।

उन प्रभु रघुपित के पुत्रों ने उन ही सम । संकल्प किया 'खोजेंगे निज पितुवर हम'।। कर गोपनीय-प्रण सुदृढ़, उमंग भरे मन । वे लगे सीखने शास्त्र-शस्त्र-योगासन।।

कर विदा बाल-चापत्य सहज वचपन में । लव-कुश होने पौगंड लगे क्षण-क्षण में।। संकोची, निस्संकोच प्रकाशार्जन में। अति विनयी, तत्पर अनुशासन-पालन में।। चे निरिममान से स्वाभिमान के पुतले ।

मृदु-मंजु-मंदभाषी मन के ग्रति उजले ।।

चे कठिन सुसाधक से, न व्यर्थ पल खोते ।

लख वयाधिक्य-गांभीर्थ, मुदित सब होते ।।

करते लघु से लघु कार्य सभी के चित दे। मुनि-जन देते सम्मान अमित आशिश दे॥ ग्राईं सिय साथ सुतों के एक दिवस वन। संतुष्ट हुईं लख सफल धनुष-शर-साधन॥

उत्साह दिया, उत्साहित होकर कुश ने । ज्यों लिया बाण, त्यों दिया न साथ धनुष ने ।। टूटा, लख पुत्र उदास लगाया हिय से । पा ग्रवसर तब ही लव-कुश बोले सिय से ।।

> "देवासुर-रण-विजयी-धनु गणपित-गुह-के । दो स्रंव ! दिला गुरुवर से विनती कर के ॥ "पार्वती-सुतों के दृढ़-धनु तुम लोगे क्या ।" "हम भी वनदेवी के सुत कम होंगे क्या ॥"

'सिय कौतुक-वश मुनि-कुटी सुतों-सह आई । कवि-पीठ युगल-दिशि घनुष दिये दिखलाई ।। बोलीं ''ऋषिवर ! ये घनुष चाहते लखना ।'' ऋषि चौंके मानों दिखा सुखद-चिर-सपना ।।

दोहा

दे ग्राशिश, संभ्रम कहा "उठो-उठो सुकुमार । शिखवाहन-गजवदन के, दो प्रिय-तारक तार ।। चढ़ा राम ने शंभु-धनु, जैसे पाई सीय । त्यों धनु ले शिव-सुतों के, वरो कीर्ति कमनीय ॥"

कर गुरु-मां वंदन चले, हर्ष छलकता कोर । ज्यों निकले निर्द्वन्द वन, नव केशरी-किशोर ।। सजे सहज शिव-सुत-धनुष, त्यों लव-कुश के हाथ । ज्यों पा प्रिय शीतल-अनिल, उठा अनल का माथ ।। शिव-धनु प्रिय-कर निरख सिय, हिय हरषा जो हर्ष । उससे अधिक मुदित हुईं, देख पुत्र-उत्कर्ष ।।

सोरठा

मुनि ने मुनिपन भूल, सहसा चूमे युगल-प्रिय । सिले शूल में फूल, भूमी घरती घूप में ॥ विसरा ब्रह्मानंद, मुनि के मन से निमिष भर । लख कर यह आनंद, भरा विराग सुराग से ॥ वाणी भर संकोच, छिपी नाभि वाणीज की । हुई पराजित सोच, पोच लगीं उपमा सकल ॥

बरवे

लव-कुश लखते लखे ललकती दृष्टि ।
"लो तव हित ही इनकी की विधि सृष्टि"।।
दौड़े लव-कुश लिये, साधते लक्ष्य ।
लगे दिखाने सुप्त-शक्ति प्रत्यक्ष ॥
सौंप धरोहर, होकर चिंताहीन ।
हुए काव्य में कृविवर फिर तल्लीन ॥
सीता प्रमुदित होकर गईं कुटीर ।
लखतीं कौतुक, जपतीं श्रीरघुवीर ॥

नवम-भवन

मंगलाचरण

श्रीमारुति बलस्मरण स्तोत्र

सद्यः सुतप्त कृंदन सा तन, वृष-प्रातारुण सा मुख-मंडल । शारद-कंचन-शतदल-सुकोष - केशर सा ऊर्ध्व तन् रु ह -दल। प्रियम् मुँद नीलाम्बुज से लोचन, पुतली मधु-मूछित भ्रमरी सी। कौपीन कटीर, प्रशस्त वक्ष, वालिध सुशांत रजु उतरी सी। यज्ञस्नाता सी गदा पार्श्व, वीरासन सुमन - साज - सिज्जत । श्रीराम-नाम-स्मिति अधरों पर ग्रंतर हरिलीला-रस - मिज्जत। शोभित मुरतरु-तट अद्वितीय, चेतन सुर-तरुवर से द्वितीय। किप तव वरदा-ग्रमया-मुद्रा, मम प्रमुदित मन नित स्मरण करे।

धीरे से सुला पालने में, श्रंजनी गईं पूजन करने । खुल गई आंख, पर मां न दिखी, लग गये क्षुधित रोदन करने ।। दिशि-दिशि देखीं, देखे उठते, उदयाचल पर रिव लाल-लाल । मानो छींके पर रखा हुआ, लघु-पिष्टक सुन्दर कनक-थाल ।। किलकारि मार किप-कौतुकवश, उछले पल में पहुँचे खगोल । रिव-राहु लखें अब तक दृग भर,तब तक लीले लघु वदन खोल ।। हर देव-दर्पं, सुन देव-विनय, पा देव-सुवर, ग्रह-देव तजे । देवाधिदेव ! ग्रंजनीलाल! ग्रपने उस बल का स्मरण करें।।

"सुत! हो सुतृप्त' पा सिय-आशिष, कूदे दशकंघर के उपवन । संवर्तकाल का भूमि - डोल, ज्यों भुवन-भुवन करता नर्तन।। सागर में जलघर-घारा सम, मुख समा गये तह-तह के फल। बैठे भू, बिछा बिछौनों से. भीषण असुरों के दल के दल।। अक्षय-क्षय लखकर, मेघनाद—दौड़ा लेकर कर ब्रह्मदंड। यों लगा प्रतीची-प्राची के, लय-नभ टकराते चंड-चंड।। ज्यों सजे हराभूषण खगेश, त्यों धर्म-हेतु ब्रह्मास्त्र बँधे। मर्यादापुरुषोत्तंम-प्रभु-प्रिय, अपने उस बल को स्मरण करो।।

गिर गये रणांगण में लक्ष्मण, शोकाकुल शोकातीत हुए।
बोले सुषेण ''निश्शेष शेष, यदि निश्च-क्षण-शेष व्यतीत हुए।।''
जब तक रघुपित की उठीं पलक, तव तक जा पहुँचे द्रोणाचल।
जिस गित की प्रगित न हर पाये, निश्चिर-छल भरत-शरासन-बल।।
कुछ दिखे, देखते मूरि शैल, या दिखे उतरते लंकाचल।
गिरि-दिघ नभ-तल सुर-धनु सी छिव, भलसी भलकी पल भर केवल।।
हारे मन में मन-पवन-गरुड़, लख लखन-दृगाम्बुज निशि विकसित।
जग-प्राणवायु के प्राणवायु, अपने उस बल को स्मरण करो।।

"लक्ष्मण! समरांगण देख-देख, मारुति का प्रलयंकारि-खेल। भूधर सपक्ष सा डोल रहा, िपु-वार वारिधर फेल-फेल।। दिशि-विदिशि-प्रकंपन ग्रष्टुहास, पद-चोट कोट कर रहा ध्वस्त। संवर्त-व्यस्त नट मुक्तहस्त, ज्यों करते जगत समस्त अस्त।। मल-मल तन से निश्चिर-समूह, न्हाकर ग्रज्ज शोणित-धारा। यम-पेंठ श्रेष्ठि सा क्या बैठा, गादी पर भरता हुंकारा॥" तव अश्रुत - विक्रम को विलोक, रण-प्रखर खराणि हँसे सहसा। बजरंगबली! वीराग्रगण्य! अपने उस बल को स्मरण करो।।

हो नतग्रीव सुग्रीव एक, वन-वन फिरता था हुआ भीत । लंका में एक विभीषण था, युग-युग सा क्षण करता व्यतीत ।। जगदीश - भामिनी जनक - सुता, बैठीं थीं रिपु-विदनी बनी । चौदह-वर्षों का भरत-दिवस, बन चला निराशा-निशा घनी ।। शिन-मृत्यु-कुबेर-वरुण-रिव-शिश, हो गये नीर भर-भर सनीर । 'इंद्राय' स्थान 'रक्षाय' घोष, भू लगी चीखने हो अधीर ।। था कौन न जो दुर्भाग्य घरा, किसका न सु-भाग्य फिरा तुमसे । हे सिद्धि-सैन्य-सेनप-स्वामिन् ! अपने उस बल को स्मरण करो ।।

वय-नवल भीष्म, तैन्दर्य द्रोण, कृप सुतनु-लता, कृत लिलत-वर्ण । शत्भाता हाव-भाव - संकुल, श्रुंगार शल्य, परिघान कर्ण ॥ क्षिति-क्षितिजस्पर्शी - केश सुभट, दिव्यास्त्र-प्रसून गुँथी वेणी । गुरुपुत्र मतंग-मोहिनी - गित, शकुनी शिखिनीव-गिरा श्रेणी ॥ हारी फिर-फिर कुरु-श्री कुँवरी, पाई न योग्य-वर पर त्रिभुवन । निश्शस्त्र सारथी, क्लीब रथी, रथकेतु ग्राप सौंपा, तन-मन ॥ कुरुकुल-विधि समभ ग्रापने भी, स्वापिता भ्रात-हित ग्रपित की । हे ब्रह्मचारि ! सद्धमंधारि ! ग्रपने उस वल को स्मरण करो ॥

"कुछ दिखा राम की करामात, या शहनशाह की जेल भेल।"
हो भौन, पहिन बेड़ी बैठे—तुलसी प्रभु का देखने खेल।।
निज शाबर-मंत्र-सुमिहमा से, कौतुकी करामाती सुघीर।
प्रगटे क्षण-क्षण में कण-कण से, नभतल-भूतल-तल-सुतल चीर।।
हम्माम - हरम-दीवानेखास, बुर्जोपनाह वानर-वानर।
बन गई सींकरी लंका सी, उड़ गई पाग, बिखरीं चादर।।
दोजानु किये ग्रालमपनाह, दी बदल फ्कीरी पीरी में।
हे स्वजन-ढाल! कोमल! कुपालु! ग्रपने उस बल को स्मरण करो।।

हो एक समय की एक कथा, तो देव ! कराये जीव स्मरण । तव नाम-रूप-यश पारिजात, अगणित सुकीर्ति-गुिलमनी-रमण।। पांडित्य-काव्य-गायन-वादन-नर्तन-अभिनय-श्रृति-स्मृति चर्चा । सौन्दर्य - शौर्य-ऐश्वर्य - घैर्य-कारुण्य - स्नेह - निस्पृह ग्रर्चा।। सौभाग्यवानि तुमसे न कौन, किसका न कौन सा किया काज । क्या कहूँ ग्रापसे किस मुख से, आती निर्लंज्जा हाय! लाज।। प्रमु-विरद देख, मुख मुकुर देख, फिर वरद ! निहारो मेरी दिशि । सियराम-कथा-प्रिय! इस शिशु-प्रति, अपने स्वभाव को स्मरण करो।।

लवण-वध

दोहा

रामचन्द्र-मुख-चंद्रिका, हो सिय-विरह न म्लान ।
कहते गुरुवर नित कथा, ज्ञानमयी मितमान।।
यद्यपि ज्ञान-स्वरूप प्रभु, श्रुति-सागर गंभीर।
भरते किंतु हिमेश गुरु, भिक्त-सिरत शुभ-नीर।।
दशरथ से बनकर भरत, शिशु से बन रिपुसाल।
सिय-सम कुछ वनकर लखन, करते प्रभु-प्रतिपाल।।
एक ग्रांख में नीर भर, एक ग्रांख में घीर।
करतीं मां उद्योग वह, मुदित रहें रघुवीर।।
कौशिक-मुनि रहने लगे, ग्राकर सरयू-तीर।
मानों वृष-संक्राति में, छहरी मिथुन-समीर।।

सोरठा

की मुनि-युगल विचार, भ्रश्वमेघ की योजना । की प्रभु ने स्वीकार, भाव-भ्रभाव स्वभाव-वश ।। करने लगे प्रकाश, नय-वय-वृद्ध अमात्य-गण । सुना-सुना इतिहास, पूर्व-नृपों के यंज्ञ के।।

दोहा

धर्मस्थापन खलदमन, राष्ट्र-प्रवर्द्धन-हेतु । जग-सरि इहि-परलोक तट, अश्वमेघ शुभ-सेतु ।।

छंद

पंघारे उसी समय ऋषि च्यवन, साथ ले चतुर्वर्ण - समुदाय । नमन कर यथायोग्य दे मान, "विराजें" बोले श्रीरघुराय।।

"दास पर कैसे की प्रभु ! कृपा, कृपा कर दें मुनिवर ग्रादेश । जगत का यूं तो रघुकुल भृत्य, किन्तु मम स्वामी साधु विशेष।।

भ्रापके मित्रों के प्रति शीश, भ्रापके रिपुग्रों के प्रति बाण । धर्म के मूर्तिमान ध्वजदंड, समर्पण देव! चरण तव, प्राण।।

> बतायें शीघ्र श्रागमन-हेतु, कह रहे तव दृग कुछ भृगुराज । गर्व से नहीं, निवेदन नम्र— राम जीता जन-जन के काज।।"

मुदित हो बोले मुनिवर च्यवन, "हमारा सिद्ध हो गया कार्य । सदाशा-युत तव शिखिनी गिरा, हमारी चिंता उरगी आर्य।। महा-भू-भार-हरण मखराज, ग्रापके धनुष-बाण यजमान । निशाचरगण-समिधा प्रण-मंत्र, पुरोधा रामचंद्र भगवान ।।

दशों - दिशि सुन्दरियों के सुशिर, सजाये दशशिर-शिर शिर-फूल । बालि के प्राणों की दे भस्म, करी भव-दोष-त्रयी निर्मूल।

सिंधु पर बांघ आपनें सेतु, भरी घरती की रीती मांग । विभीषण-तिलक, सजी मर्याद— मानिनी शुभ चूड़ामणि-स्वांग।।

बिठाकर मकरध्वज पाताल, धर्म को दिया ग्रचल-आधार । ग्रापकी युगल भुजा-ग्राजानु, भुवन में करतीं सुख-संचार ॥

मुकुट से ऊर्ध्वं - सप्त-पुर अभय, उपानह से सातों पाताल । धनुष की निम्न-कोटि भ्रघ दबा— ऊर्ध्वं से उठा पुण्य का भाल।।

विमल सर्यू की लहरें लिलत— घरा पर फैलातीं लालित्य । किंतु मधुपुरी तरणिजा-तीर, घिरा तमघोर प्रतापादित्य।।

दशानन का मातृष्वस्रीय—
लवण विचरण करता निर्द्वेन्द्व ।
हुए एकत्रित जिसकी छांव,
विश्व के असुर सिंच्विदानंद ।।

ग्रापने जिन यज्ञों के हेतु, वधे ताड़का-सुभुज-मारीच । उन्हीं का करता है विध्वंस, नित्य-प्रति कीड़ा करता नीच।।

ग्रापने जिस हिंसा का दमन— किया, कर दमन कबंध-विराध । वधे जिस हित खर-दूषण-त्रिशिर, वही करते खल पाप ग्रगाध।।

कर रहा सात्त्विक-संस्कृति लुप्त, हर रहा चारित्रिक-पावित्र्य । भर रहा जन - मानस में भीति, घरा का मूर्तिमान दुष्कृत्य।।

उठाता जिसका ध्वज संवर्त, स्वयं ग्रगवानी करता काल । घोर चित्कारें करतीं स्तवन, रक्त करता अभिषेक कराल ।।

हंड सिहासन देते तुंग, मुंड-खंडित करते श्रृंगार । चॅवर करता दुर्गेन्घित पवन, तानता छत्र क्रूर - संहार ।।

दंडकारण्य उठी जो भुजा, किया प्रण, लख ऋषि-अस्थि-समूह। हमारे वृन्दावन में आज, पड़े कंकाल बनाकर व्यूह।।

राम ! यह वही निशाचर अधम, किया जिसने मान्धाता-धात । शंभु का परम्परागंत शूल, प्राप्त कर फिरता ज्यों पविपात ।। देखने वीर-वेष तव पुनः, देखकर बुभता यज्ञ-कृशानु। यहाँ हम ग्राये तापस सभय, स्मरण कर प्रभृ! तव भुज-प्राजानु।:

हमारा रक्षक तव धनु-वृत्त, हमारे नाथ नाथ ! तव बाण । गाधिसुत-मख-प्रतिहारी ! उठो, < डालिये निष्प्राणों में प्राण ॥

> करो नारायण ! ग्रपना स्मरण, आपका धर्म-हेतु ग्रवतार । ग्रापका करता है आव्हान, देव ! ऋषि-कुल का हाहाकार ।"

सोरठा

उठे एक ही साथ, चारों के कर चार धनु ।
"दें आज्ञा रघुनाथ", बोले रिपुसूदन प्रथम ॥
"हों कालिंदी लाल, लवण-रक्त तर्पण करूँ ।
मान्धाता-भूपाल, इन्द्रासन-आसीन हों ॥
उनको शत धिक्कार, जिनके जीते जी जगत ।
फिरें प्रेत-तन धार, पूर्व-पुरुष-जन दीन से ॥
तोड़ा हर - कोदंड, ज्यों पल भर में आपने ।
कर्क शूल शत खंड, देखें, केलि किशोर की ॥
बनकर अमुर-सहाय, यदि शिव भी उतरे समर ।
कर दूंगा निरुपाय, नाथ ! आपकी पद-शपथ ॥
कहो, काल को खींच, पकड़ा दूं कर लवण का ।
कहो, खींच कर नीच, ले जाऊँ यम-पाक-गृह ॥
कालिन्दी के नीर, दूं सारा मधुपुर बसा ॥
कालिन्दी के तीर, दूं वैश्वानर-पुर बसा ॥

राहू-केतु समान, गगन सजा दूं लवण-तन ।
रज में रज-परिमाण, कहो, मिला दूं निमिष में ।।
कहो, करूँ प्रण पूर्ण, पदाघात कर शस्त्र विन ।
कहो, करूँ मद चूर्ण, उड़् गरुड़ सा भुजग ले ।।
कहो, पितामह-भांति, लाली फैलाता चलूं ।
कहो, पांति की पांति, शलभ-शत्रु शर-ज्योति लूं ।।
दशरथ-सुत प्रभु-दास, भरतानुज सौमित्रि मैं ।
करूँ ह्रास ग्रिर-हास, सत्य नाम ग्रिरदमन तो ।।
किये बिना संहार, यदि मैं लौटूं लवण का ।
तो कह दे संसार, 'था शत्रुघन न रघु-पुरुष' ।।
चहुत कह गया नाथ, ग्रहं न, वंश-स्वभाव-वंश ।
धरें हाथ शिंशु-माथ, कालिन्दी चित्कारती ।।
पल-पल कल्प समान क्षमा करें प्रभु ! लग रहा ।
करें विदा भगवान, त्रिभुवन-त्राण त्रिकाल मम ।।"

सुखमालिनी

गुरुवर - निदेश रघुनाथ उठे, रिपुदमन-भाल पर तिलक किया । शोणित-मलयज - मंडित सायक, सस्नेह तूण से खींच, दिया।।

'छोड़ा न दशानन पर मैंने, प्रिय अनुज शत्रुसूदन ! यह शर । घननाद-पाश में बँधकर भी, मैं बैठा रहा इसे लेकर।।

अहिरावण बलि देने बैठा, तो भी न उठाया बंधु ! जिसे । उड़ गया विराध गगन में ले, तो भी न चढ़ाया बंधु ! जिसे ।।

प्रलयोदिघ में संमृति-प्रभात, दिशि-दिशि था केवल जल ही जल।। विधि शब्द-ब्रह्म - अर्चन करते, अति शांत चित्त से नाभि-कमल।।

त्तव क्षुधा-क्षुधा कहते धाये,
मधु-कटैभ दो - दनु प्रलंयकर ।
उठ गई योगनिद्रा तुरंत,
हरि-पलक-तल्प अपलक तजकर।।

घनघोर समर उन असुरों से, बहु दिव्य-वर्ष करते-करते । हरि थके, लिया लक्षार-चक्र, द्वादशादित्य मानों तपते ॥

यह एक बार ही माधव ने, छोड़ा केवल उन ग्रमुरों पर । ऋषिवर ग्रगस्त्य से मुक्ते मिला, मैंने भी रख छोड़ा प्रियवर ॥"

लक्षार-चक्र-शर धार लगे, रिपुसूदन प्रभु मधुसूदन से । चल पड़े ससैन्य नाद करते, पंच नन से पुर-गव्हर से ॥

यों सजे च्यवन मुनि सहित यान, ज्यों अग्नि वृहस्पति प्रेरित हो । या समाधिस्थ-शिव - शोश-नेत्र, संवर्तानिल उद्वेलित हो ॥

जा पहुँची तीर्थराज सेना, रिव के ढलते-ढलते प्रतीचि । कर भरद्वाज-दर्शन बोले, "आता उगते-उगते मरीचि ॥" दक्षिण - दिशि चले अकेले ही, सारथी बिना ही रथ लेकर । लौटे तारों की छाया में, रिपुदमन भरद्वाजाश्रम पर।।

मुदिता से लोचन रचे-रचे, करुणा से पलकें मिचीं-मिचीं । ममता से गोलक सिंचे-सिंचे, परवशता-वश कुछ भौंह खिचीं।।

कर्तव्य - डोर बँघ ज्यों पतंग, स्नेहाम्बर लहराती रुकती । उस समय सुमित्रानंदन की, आंखें त्यों उठ-उठ कर भुकतीं।।

कर नित्य-िकया मुनि-आशिष ले, सेना कर यमुना पार चली । जा पहुँचे मधुपुर के समीप, तीसरे पहर शत्रुघ्न बली।।

चारों - दिशि की चतुरंग खड़ी, पुर दूर-दूर से घेर लिया। मुनियों का यज्ञारंभ करा, पुर - पौर स्वयं प्रस्थान किय:।।

सुन्दर - सुगौर - सुकुमार - सुतनु, नवयौवन सु-तन सुमित्रासुत । मलयज-मंडित उन्नत - ललाट, कंचन-किरीट-कुंडल संयुत ।।

मिणकवच सुशोभित छाती पर, गजमिण-गुंफित रिवमिण-माला। ज्यों धवल पूर्णिमा - प्रभा भरी, दिग्गज - सेवित नभग्रह-शाला।।

पदत्राणों में पटपीत कसा, उड़ता नीला स्वर्णिम दुकूल । मानों यमुना पितु-गृह आई,. सौभाग्यवती सज कनकफूल।।

श्राजानुबाहु धनुशर विशाल, नयनों में डोरे लाल-लाल । उस काल वीर शत्रुघ्न लगे, रसराज [वीर की रौद्र ढाल।।

> "जय राघव'' कहकर, महाशंख— ग्रयरामृत दे चैतन्य किया । ज्यों रिपूत्साह का ग्रतंक को, भोजन-हित अग्रिम-ग्रर्ध्य दिया ।।

कालिंदी-तट के मुनि - समूह, कर उठे साम-गायन निर्भय । नभ में फहराते धूम्र-ध्वजा— धाये वैश्वानर अमर-निलय।।

> मख-धूर्म्न दिखे श्यामल दिग्गज,. शाकल्य सुगंघ भरा ग्रंबर । सुन शंखस्वर - संपुटित मंत्र,. लवणासुर चला कुपित होकर।।

देखा सुदूर रिपुसूदन ने, आता ग्राखेट लदा निशिचर । काला कुत्सित थल-थल शरीर, कर भाला-खड्ग-शरासन-शर।।

मिँच-मिचीं विडाली सी ग्रांखें,. पुतिलयां नाचतीं पुतली सी । चपटो नासा, सिकुड़ा माथा, होठों में ठोड़ी धसकी सी।। ्मृत - मृग समूह से टप-टप-टप,
-लोहू शरीर पर टपक रहा ।
जयों रौरव - ग्रांगन में पातक—
रंगीन रंगोली विरच रहा।।

बोटियां चाटता खींच-खींच, अस्थियां चबाता कटर-कटर । ले-ले कर अनुचर असुरों से, पीता जाता मद गटर-गटर।।

रिपुसूदन के सम्मुख आकर, बोला "तू कौन ? कहां का है। किस हेतु खड़ा पुर-द्वार अड़ा, बतला रे! आज यहां क्या है।।

ये यज्ञारंभ कराने की,
क्या दुरिभसंधि तूने ठानी ।
इस यौवन में निज प्राणों का,
क्यों बना ग्रमित्र अज्ञ-प्राणी ।।"

"दशशीश-जयी प्रमु रामचंद्र— राजेश्वर का मैं लघु - भ्राता । तव शोणित-तर्पण मिले विना, जो खड़े शून्य में मांधाता।।

वे मेरे पूज्यपाद पूर्वज, पाये रणगति जिस घरती पर । मैं उसे मुक्त करने आया, ग्रसुराधम! घारण कर धनु-शर।।

ंजिनके जीते जी हत-प्रतिज्ञ— ःही पूज्य-पितरजन रह जायें । चे जननी-यौवन-तरु-कुठार, साकार भार से भुवि आये।।

तज देह - कुमोह पितामह ने, जिन आदशों की रक्षा की । उनके प्रति ग्रात्मसमपंण की, रघुकुल ने ब्रह्म-प्रतिज्ञा की।।

दशशीश - विराध - कबंध-वालि, प्रभु ने पथ - विघ्न स्वयं छांटे।। भेजा चुनने मुक्त छोटे को, तुक्त से छोटे-छोटे कांटे।।

> यदि जीवन प्रिय ले राम-शरण — जा, वस जा चरण विभीषण के । ग्रन्यथा अधम ! अभिनंदन कर, ये बाण निमंत्रण हैं रण के ॥"

हँस पड़ा ठठाकर लवणासुर, "रक्षद्रोही ! हो सावधान । तू भी आहुति दे, प्राणों की, , निज पूर्वज मांधाता - समान ॥

> सीखा न राक्षसों ने भुकना, अपवाद विभीषण नीच एक । कर गया कलंकित जो कुल को, कायर जीते जी शीश टेक।।

निज मातृष्वसेय-शत्रु का मैं— कर हनन, आज इन हाथों से । दूंगा उतार रक्षाधिप - ऋण, इस मधुपुर के सब माथों से ।।

यमुनाजल करने लाल-लाल, स्वयमेव मूर्ख ये ऋषि आये। नरमांस - भोज का आयोजन, विधि अनायास निश्चित् दायें। विश्राम तिनक कर-अतिथि युवक!

मैं अभी नगर से आता हूँ।

तेरे स्वागत की सामग्री,
क्षण-भर में लेकर आता हूँ॥"

ज्यों कहता वढ़ा लवण पुर-दिशि, त्यों शत्रुदमन ने बढ़ रोका । "शिव - दत्त शूल लेने पुर में, ग्रब जा न सकेगा, दे घोखा।।

तव शौर्य-पराक्रम ही मेरे—
-स्वागत की सामग्री समुचित ।
-तव प्राणों की सुन्दरी - सुछवि,
-कर रही चित्त मम आकर्षित।।

ग्रब तू क्या, तेरा समाचार, क्या पुर, ग्रग-ज्ञा में जायेगा। लघु मध्पुर का दे मोह-त्याग, तू विस्तृत यमपुर पायेगा॥"

पुर-पौर कठिन कुलिशार्गल सा,
-संकल्पनिष्ठ लख शत्रु खड़ा ।
आखेट फेंक, यमुना-तट का —
प्तरुवर उखाड़ कव्याद बढ़ा।।

ले ग्रिग्न-बाण रिपुसूदन ने— छोड़ा, बिखराता ज्वाल चला । तरु देख धधकता हाथों में, भयभीत सरित में डाल चला।।

कर पार तरिणजा घनुष घार, वारों पर वार लगा करने। प्पर रामानुज के लाघव से, प्पल-पल में वि.ल लगे बनने॥ करते-करते संग्राम - घोर, दोनों उत्तरे यमुना-जल में । तरिका से तरिका में लड़ते, गिरते उठते सरिता-तल में।।

ज्यों कल्पोदिध शंखासुर से, करते प्रभु - मत्स्य वारि-विग्रह । त्यों लवणासुर से शत्रुदमन, कल्पांतकारि कर उठें कलह।।

हो उठा तवी सा लाल-लाल, यमुना का जल नीला-नीला। निकले जलचारि सजल जल से, जल जलता वना म्रनल-टीला।।

लहरों पर लहरें लहरातीं, रिव-मंडल-दिशि करतीं प्रसार । ज्यों घर दो प्रवलों में भ्रवला, रिज गुरुजन से करती गुहार।

> भ्रथवा उदयाचल-अस्ताचल, मंथन करते कालिंदी का । आ गिरे गगन से चंद्र-राहु, छवि-खंड लिये नव-बदली का ।।

त्यों, विरद-द्विरदिनी के कारण, दो द्विरिदों से दोनों लड़ते। हो विकल,निकल कर लवण चला, न्तट से टकरा गिरते-गिरते॥

मधुवन से निधिवन, निधिवन से— गन्हर-वन में निशिचर धाता । धाते राघव पीछे-पीछे, ज्यों मृगहां मृग पीछे जाता ।। जा चढ़ा लवण गोवर्धन पर, लुढ़काने लगा शिला-माला । तब वीर सुमित्रानंदन ने, गिरिवर पर धधकादी ज्वाला ॥

फिर यमुनातट के साथ-साथ, पुर-ग्राम लांघते वन-उपवन । आ इंद्रप्रस्थ के पास गये, संगर करते बारह-योजन।।

कब गई निशा, कब चढ़ी उषा, मध्यान्ह ढला कुछ पता नहीं। जब लगी उभरने नभ संध्या, चारों-दिशि मंद-बयार बही।।

हो गया खड़ा भाला लेकर, फेंका बढ़ शत्रुनिष्दन पर । चिर गया भाल, बह चला रुधिर, गिर गये वीरवर धरती पर।।

कर अट्टहास मदमत्त उठा, चैतन्य हुए चैतन्यानुज। लक्षारि-चक्र-शर खींच लिया, घनु चढ़ा लिया ग्राजानु सुभुज।।

स्रितिशय कोधित होकर बोले, "हो सावधान तव स्रंत निकट । हो चुका बहुत रण - केलि-कपट, अब मृत्यु वरण कर लंपट नट ॥"

हो उठे विभासित दिशापुंज, सहमें उल्का-दल घूम्रकेतु । मार्तण्ड हुए ज्यों अमित उदय, निज वंश - पराक्रम - दर्श-हेतु ।। 'जय राघव' का गंभीर-घोष— कर रिपुसूदन ने छोड़ा शर । 'यह फटो हिमालय की छाती, या सप्त - सिंघु ही गये बिखर,।।

जब तक सोचें ब्रह्मादि - देव, तब तक लवणासुर भस्म हुन्ना । कण-कण में क्षण में क्षार भरी, कण-कण शिव-रूप प्रसन्न हुना।।

सोरठा

ग्रहण-मुक्त ज्यों सोम, शत्रुदमन शोभित हुए। बजा वाद्य बहु व्योम, अभिनंदन सुर कर उठे।। लगे बरसने फूल, वीर सुमित्रा-पुत्र पर। यह त्रैलोक्य-त्रिशूल, इसी योग्य था, जो हुग्रा।। ग्राये यमुना - तीर, वंदन-पूजन-स्नान कर। गये नगर में वीर, दनुजजयी रघुपति-अनुज।। हंठ-पूर्वक अभिषेक, किया च्यवन ने मुदित मन। वीर एक से एक, तनय सुमित्रा के युगल।। ज्यों द्वितीय साकेत, लगी बसी नव - मधुपुरी। आल्हादिनी समेत, अलख हुए मोहित निरख।। कर पुर चारु प्रबंध, गये एक दिन लवण-गृह। हुए तुरत नत-स्कंध, देख तिशूल वृषांक का।। कर षोडषोपचार-पूजन प्रभु शिक्षमौलि का। बैठे वीणा घार, भर कर परमानंद में।।

दोहा

जय महेश भूतेश भव, भव्य - भाव्य भगवान । नंदीश्वर श्रीकंठ शिव, शंकर कृपानिधान।।

स्तुति

हिम गौर ग्रंग, गिरिजा उछंग,
शिर गंग - तरंगें लहरायें।
वेताल संग, मर्दन ग्रनंग,
तन में भुजंग-दल फहरायें।।
हिर-रंग - धूत अवधूत पूत,
उपवीत मालती-माल लिलत।
शिश व्याल त्रिपुंड विशाल-भाल,
दूग लाल-लाल भौहे उद्धृत।।
किट-तट मृग-प अटपटा पटा,
शिर जटा - लटायें लटकाये।
कर में त्रिशूल डमक कपाल,
कवि कीन कहाँ उपमा पाये।।

वर-मुंडमाल-ग्राजानु वदन - छवि भानु-कृशानु मान-हारी । उन चन्द्रमौलि पंचानन में, मेरा मन नित्य विनोद करे ॥१॥

रस-लोलुप देवों ग्रसुरों ने,
रत्नाकर - मंथन ठहराया ।
ली बना मथानी मंदर की,
नेती सा अहि-पित लिपटाया ।।
सुर-ग्रसुर थके मथते-मथते,
मस्तक पर स्वेद उभर ग्राया ।
प्रज्ज्वलित ज्वाल-माला-मंडित,
तब कालकूट ऊपर ग्राया ।।
जल उठीं दिशा, बल उठे सिंघु,
हो विकल अचल ग्रचला डोली ।
नैलोक्य कर उठा न्नाहि-न्नाहि,
बोली-बोली 'हा-हा' बोली ।।

श्रीचरण शरण्य बने जिनके, दे अभय कंठ में थाम लिया। उन नीलकंठ त्रिपुरारी में, मेरा मन नित्य विनोद करे।।२।।

घन-घन-घन घंटा घहर उठा,
यम-दंड गगन में फहर उठा।
तिड़ता - घर्षण सा अट्टहास—
स्वर मृत्यु-देव का लहर उठा।।
यमपाश - छरहरा छहर उठा,
अंडों से नयन लगे फटने।
डैनों से होंठ लगे उठने,
डिमों से प्राण चले उड़ने।।
मुनि-वत्स कह उठा 'रक्ष-रक्ष',
भुज भुजग-माल की माल बनी।
"मेरे शरणागत पर प्रहार,"
घघकी मस्तक-दृग - ज्वाल-ग्रनी।।

गिर पड़ा महिष से काल भूमि, पा पदाघात प्रलयंकर का"। उन महाकाल मृत्युंजय में, मेरा मन नित्य विनोद करे।।३॥

भू-घूलि कुघूलि बनी फिरती, पितरों की भस्मी दीन हुई। यौवन गल गये पीढ़ियों के, ज्योतियें ज्योति में लीन हुईं।। 'ठहरो' बोलीं गंगा लखकर, वरदानोत्सुक लोकेश - अधर। 'भेलेगा कौन असह्य - वेग, लौटूंगी फिर न ग्रतल जाकर।।" 'हूँ" कहकर, कसकर बाघम्बर, दीं जटा खोल भटका देकर।। गाड़ा त्रिशूल टांगा डमरू, किट पर कर घर तांका ऊपर।।

हर-हर-हर करती उतर पड़ीं,सर-सर-सर जिनमें समा गयीं। उन जटाटंक गंगाधर में, मेरा मन नित्य विनोद करे।।४॥

हिम-गिरिवर के उत्तुंग - श्रुंग, जब सागर में लय हो जाते । जनवास सिसकते हरे-भरे, जब चिरिनद्रा में सो जाते ।। अग्नियाँ अनेकों उठती हैं, लहरें चकमक बन जाती हैं । ये चन्द्र-सूर्य ये ताराविल, खंडित होकर गिर जाती हैं ॥ योजनों घरा घसतीं, गिरतीं— बालुका-भित्ति सी चट्टानें । कुहरा कोटिशः कुहू - कुल का, लगता अनंत - लोरी गाने।।

जिनके फणि-मणियों की चुित से, तब दिशा प्रकाशित होती हैं। उन महादेव प्रलयंकर में, मेरा मन नित्य विनोद करे।।।।।

संवर्त - काल में विधि - प्रपंच,
नि:शब्द सर्वथा हो जाता।
खो जाता ताल त्रिकालों का,
संसृति-संस्कृति - स्वर सो जाता।।
वट-पत्र - सुपुट ग्रंगुष्ठ लिये,
सृष्टा वाणी खोजा करता।
नृत्यावसान नवपंच - बार,
फिर डम-डम डमरू बज उठता।।
पा संस्कारों की परिभाषा,
भाषा के उठते थिरक चरण।
अनमिल ग्रस्पष्ट शब्द धाते,
शाबर मृगारि बन अध-मृग-वन।।

जिन सिद्ध-शिरोमणि की सुसिद्धि, दिखती दिशि-दिशि में स्वयं-सिद्ध । उन म्रादि-सिद्ध प्रमथाधिप में, मेरा मन नित्य विनोद करे।।६॥

चौदह - वर्षों का विपिन - वास,
नीचे घरती, ऊपर ग्रंवर ।
इतने पर भी ग्रज्ञात - दिशा,
ले गया निशाचर नारी हर ।।
कर उठे सिच्चिदानंद रुद्दन,
त्रिभुवन का बिलख उठा कण-कण ।
संदेश दिया किप बन, "प्रभु बिन,
सिय बिता रहीं युग सा क्षण-क्षण, ।।
हरि चले, सिंघु सम्मुख देखा,
देखी त्रिकूट-गिरि पर लंका ।
दुर्जय-दनु दुर्दमनीयायुध,
दुर्मेंच - दुर्ग दुर्गम बंका।।

रेणुका-लिंग के पूजन से, बन गये रेणु से विघ्न-शैल । उन दशशिर-गुरु रामेश्वर में, मेरा मन नित्य विनोद करे ।।७।।

कितने भोले भस्मासुर को,
दे डाला दिव्य स्वकंगन ही।
कितने योद्धा शर एक साध,
कर दिया त्रिपुर का ईंधन ही।।
अभिनय विनाश का करके भी,
शिव रहते, श्रिभनेता कैसे।
मोहित हो गये मोहिनी पर,
दर्शक भी रसवेता ऐसे।।
हो कुपित भस्म कर दिया काम,
हो मुदित अमर-रित दी रित को।
केतकी त्याग, ली भस्म धार,
ऋम दिया सु-उन्नित अवनित को।।

तजकर पुनीत सुंदरी सती, उपमान भक्ति को ग्रजर दिया । उस उन निरुपमान जगदीश्वर में, मेरा मन नित्य विनोद करे।।ऽ।।

श्रीकृत्तिवास ! मृड,! खंडपरशु! ग्रंधकरिपु! प्रमथाधिप! ईश्वर । अपराजित ! भर्ग ! ऋतुध्वंसी, कापालिक ! पशुपति ! शशिशेखर ॥ ईशान ! त्रिलोचन ! पंचानन, भीमाभर्तार ! त्रिपथगाधर । धूर्जंटि! जटाटवी! ग्रट्टहास! शिपिविष्टि! ऊर्ध्वरता! खेचर॥ श्रृतिसार! दिगंबर! निर्विकार! ग्राकाररहितः! आकारेश्वर । शिव! कृपागार! भव! कृपाधार! ओंकार! स्थाणु! कृष्णासागर।।

कंदर्प-दर्प-हर! हर ! शंकर ! सिय-सियप्रिय-भक्ति-भामिनी-वर । तव ग्रंतकांत ! नामान्यनंत, मेरा मन नित्य विनोद करे।।

दोहा

उमानाथ ! भव-भोग-प्रद ! भवभयहरण ! अनन्य । दे सिय-रघुपित-चरणरित, करो स्व-िशशु प्रभृ! धन्य ॥" "एवमस्तु प्रिय"! प्रिय - गिरा, गूंजी गर्भागार । नित्य-शिवत - संयुक्त शिव, देखे एकाकार ॥ बेल-पत्र - मंडित जटा, चंद्र-छटा सुकुमार । पन्नग - पाग सुगंग-परं, भृंग-चित्त-हर हार ॥ कनक गौर कर्प्र छिव, चंदन कुंकुम भाल । वरद-अभय-मुद्रा लिलत, मंद-हास मृगछाल ॥ निरख सुछिव वेदी, हुआ—नत भरतानुज-माथ । अभय-हाथ रख माथ पर, बोले गौरीनाथ ॥

"गुप्त - भक्त रघुनाथ के, तुम शत्रुघ्न कुमार । भोग योग में लीन कर, पाला पुर-परिवार।। सियाराम-पदपद्म-रति, तुम्हें स्वतः प्रिय ! प्राप्त । होता कैसे ग्रन्यथा, भरत-चरण चित व्याप्त।। लवणासुर से ग्रसुर का, संभव थान सुधार । ऐसे कुटिलों के लिये, निश्चित ही संहार।। ग्रसुरों से तो कर दिया, मधुरा का उद्घार । श्रब भावी - अवतार-हित, करो तीर्थ-शृंगार।। शिवा-सहित मैं भी स्वयं, बनकर पुर-प्रतिहार । सदा रहुँगा दास सा, घेरे चारों द्वार ॥" हुए निदेशाशीश दे, शंकर ग्रंतर्धान । तदनुसार शत्रुध्न ने, किया नगर-निर्माण।। वृद्ध-बहुश्रुत-बहुपिठत, ऋषि-मुनि-संत-सुजान । गणक-चिकित्सक-श्रेष्टि-भट-शिल्प प्रधान-प्रधान।। एकत्रित कर, योजना-, की सम्मुख सुस्पष्ट । जुटे सभी निर्माण में, किये बिना क्षण नष्ट।। संशोधन कर नगर को, किया चौसराकार। हाट-बाट-गृह-देवगृह, वृन-उपवन विस्तार।। घोष-मल्लशाला ग्रमित, गुरुकुल-रंग,गार। नभग-भेदिनी शतघ्नी, सजीं सुदृढ़ प्राकार।।

मालिनी

श्रीभूतेश्वर गोकर्णेश्वर, रंगेश्वर पिपलेश्वर बनकर व बैठे मधुरा के चारों दिशि, भगवान भूतभावन शंकर।। मानसी - चिंचका - चामुंडा, कंकाली - कात्यायिनी - सती । गार्गी - सार्गी-श्री-ग्रहन्धती, रेणुका- भवानी - सरस्वती।।

गंगा स्थापित की स्थान शोघ, सरराज विकुंठाघार रचा । दुर्वासा - सौभरि - वेदशिरा, कपिलादिक बैठे हृदय नचा।।

ध्रुव-म्रंबरीष - नारद - वराह, गौतम-बलि-रावण- विहगेश्वर । ऋषिसप्त-सोम - गंघर्व - दक्ष, भागंव-कपीश म्राश्रम-परिकर।।

साकेत-पात्र का राम - राज्य—
मधु मधुपुर यों छलका छल-छल।
सौमित्रि-सुमानस मानस से—
बह चली राम-रित-सरित विमल।।

कृत्कृत्य हो उठे मज्जन कर— व्रज-रज में खग-पशु जड़ चेतन । रह गई कामना शेष एक— सबकी, दें दर्शन रघुनंदन।।

जन-मन का लख औत्सुक्य प्रवल, भ्रविरल निश्छल निर्मल निश्चल । आमंत्रण भेजा अवधपुरी, निज इष्ट-देव के चरण-कमल ।।

दोहा

लेकर तीनों - जननियां, श्रुति सुत-युगल समेत । रघुपति ने आकर किया, मधरा मधुर - निकेत ॥

ंज्यों भावी-प्रियसदन लख, कन्या-मुख मुस्कान ।
न्त्यों मथुरा की भूमि पर, सकुच खिले भगवान।।
अनुज-व्यवस्था देखकर, मुदित हुए रघुनाथ।
लौटे ग्रवघे प्रवास कर, शत्रुदमन के साथ।।
लख सकुशल शत्रुघन को, छाया मोद अपार।
विजयोत्सव घर-घर मने, मंजु मंगलाचार।।

सोरठा

'जिनके बंधु ललाम, भरत-लखन-रिपुदमन से । -युग-युग वे श्रीराम, भारत के राजा रहें॥



दशम-सुवन

मंगलाचर्ण

श्रीतुलसी-महिमा

राम-राम जिप स्वयं राम-मय ह्वं गए तुलसीदास । विरच्यो मानस हरषी सारद हंस विखेरे हास।।

कियो, ग्रभोग्यौ-मूल ग्रभाग्यौ, पारिजात की बिगया । राम-नाम-सौरभ बिखरायौ दिखरा जुगल-देंतुरिया ॥ जग-जननी जेहि अशुभ बतायौ, जगजननी शुभ कीन्हौ । काट्यौ कर्म-कुबंध चारि-फल चारि-चनक कहि लीन्हौ ॥

सूकर-क्षेत्र कृपा करि नरहरि जानि पुरबल्यौ खास । राम-राम जिप स्वयं राम-मय ह्वं गए तुलसीदास ।।

मायाबल प्रत्यक्ष दिखायो लांघि सरित शव-नैया । जाइ जगाई गोरी, गहि ग्रहि-रजु कहि 'आयो सैंया' ।। "धिक-धिक ऐसी प्रीति निलज्जिन दौरे आयहुं साथा । ग्रिस्थ-चर्म मह सुरति नाथ! भव-भय-भंजन रघुनाथा ॥"

'मां' कहि पाँ गहि चल्यो, न देख्यो मुरिक, भयो प्रकास । राम-राम जिप स्वयं राम-मय ह्वं गए तुलसीदास ।। सतहत्तर संवत्सर वय लौं गिरि-सरि-सर-वन छाने । कज-दल सम जग रिह करतल-गत ग्रामल-सम प्रभु जाने ।। चित्रकूट की संत-भीर रघुवीर तिलक आ लीन्हौं । मिले प्रेत ते मारुति, मारुति हरि के कर कर दीन्हों ।।

विधा-विधा में ह विविध-विविध विधि विकस्यो राम-उजास । राम-राम जपि स्वयं राम-मया ह्वै गए तुलसीदास ।।-

ग्रंथ-ग्रंथ की दिव्य-दृष्टि ते रत्न-समूह बटोरा।
जुकति विधि स्वजनन-हित पोयौ राम-चरित के डोरा।।
सुजन सुनाहि, सुनहि, समुभाविह, सुनि-सुनि नाहि अधावैं।
पग-पग पल-पल छिन-छिन ग्रति-ग्रति अधिक-ग्रधिक सुख पावैं।।
तुलसी-विरवा काव्य-मंजरी रघुवर-भवर विलास ।
राम-राम जिप स्वयं राम-मय ह्वै गए तुलसीदास।।

गिरा-ग्ररथ जल-वीचि देह-छाया से पृथक, मिले से । खिले बीज से, लिये बीज के कोष प्रसून खिले से ।। कविता करके लसे कि तुलसी भनति लसी पा तुलसी । सोचि-सोचि यहि सुरिम-सुरिक्ष के उरिक्ष-उरिक्ष मित हुलसी ।।

ग्राम्य-गिरा साहित्य मनोहर, लौह सुपारस पास । राम-राम जपि स्वयं राम-मय ह्वै गए तुलसोदास।।

बालकांड में ह जीन अवधपुर घर-घर बिजीं बधाई । तिलक-समें बनवास ग्रयोध्या सोइ ग्रँसुविन-भिर न्हाई।। जंगल-मंगल मंगल-दंगल हरी निशाचर सीता। कियो भुजिन-भिर मीत भीत-किप एकाकीपन बीता।।

घधक उठीं करि घूं-घूं लंका चलीं मरुत-उनचास । राम-राम जिप स्वयं राम-मय ह्वं गए तुलसीदास ॥

-बँध्यो सिंघु पे सेतु नाम-बल सिला सिलल पे तैरी । सीस उगात्यो गिर्यो ग्रसिर भू, दससिर वार्यो वैरी ।। हिय सौं हिय-सो भरत लगायो, भूप-रूप सुचि छापा । दैहिक-दैविक-भौतिक तापा राम-राज नहिं व्यापा ।।

> फुलवारी में ह सियाराम जू रचै रसिक-मन रास । राम-राम जिप स्वयं राममय ह्वै गए तुलसीदास।।

हर की रोम-रोम हैंसि गावै, उमा भरें हुंकारी।
माघ न्हाइ सोइ भरद्वाज पै जागबलिक उच्चारी।।
कैसी अचरजु राजा स्रोता, कागा कथा सुनावै।
संत-सभा मन-मगन गुसाईं सोइ पुनि-पुनि दुहरावै।।

नाचै थेइ-थेइ नेवरि ठुमका मारुति भर्यौ हुलास । राम-राम जिप स्वयं राम मय ह्वै गए तुलसीदास।।

छान किसान लहरिकै गावै, पंडित बांचै आसन । कसे लेंगोटा छैल अखारे, उछरै गाइ रमायन ॥ मनै रामलीला नवरातिन, किल फिसला चित गीला । मरि-मरि नयन विलोकें जन-जन सगुण-ब्रह्म की लीला ॥

> लै अँगड़ाई देस-धरम उठि बैठ्यो पर्यौ निरास । राम-राम जपि स्वयं राम-मय ह्वै गए तुलसीदास ॥

जगदंबा जानकी-पार्वती-मंगल रुचिर बनायो । अवधराज के द्वार सकारे नहछू गाइ सुनायो ।। लीला लिलत कलित गीताविल भाव भरी रस-भूरी । सजीं मांग सिंदूर रागिनी रामचंद्र-पद-धूरी ।।

रचि रामाज्ञा, मृतवत् द्विज-मुख कीन्हौं प्रान-प्रकास । राम-राम जपि स्वयं राम-मय ह्वी गए तुलसीदास ।। "कहां कहीं छिव ग्राजु बेनुषर भले बने हो स्वामी।
पै तुलसी तब माथ नवावे, धनु लो ग्रन्तर्यामी।।
ब्रजभू-ब्रजभाषा-व्रजपित की मृदु-माधुरी बखानी।
दै गलवांही यवन खानखाना के मन की मानी।।

प्रेम-प्रीति को बिरवी पायी चनन-चर्जेकियन वास । राम-राम जिप स्वयं राम-मय ह्वं गये तुलसीदास ॥

जगवंदन गनपित गा सब सों सबही भांति कही है। समरथ सुवन समीर हठीले हनुमत बाँह गही है।। दीनानाथ दयालु द्रवित हो, हिय की दाह दही है। स्रंब कही पा औसर, उभरी रघुपित-हाथ सही है।।

पाती थाती भई प्रियतमा तुलसी हरि-सिर-घास । राम-राम जिप स्वयं राम-मय ह्वं गए तुलसीदास ॥

जब लिंग ब्रह्मपुत्र-कृष्णा महैं छल-छल करि छलके जल । जब लिंग ठाड्यो भाल उठाए भू पै सुम्र हिमंचल।। जब लिंग 'जय बदरी विसाल' रणछोड़ उड़ाएँ पताका । गंगाजल ते पुजें रमेसुर, नीलाचल नभ हांका।।

तब लिंग तुलसी वृष-तरनी से तिपहैं जगताकास । राम-राम जिंप स्वयं राम-मय ह्वं गए तुलसीदास ।।।

जिन कथानि ते बिच-बिच निकसे बाबा बड़े सयाने । तिन्हीं प्रसंगन पै मन-मित-चित-हिय हमरे ललचाने ।। हो उत्तर-साकेत तवाशिष मानस-पुलिन ठिकान्यो । अनन्हाये दें पदरज, न्हाये तिलक लगाएँ सुहान्यो ।।

सजे स्वजन तव सूत्र, राम दल, सिसु-गूँथिन सोल्लास । राम-राम जिप स्वयं राम-मय ह्वं गए तुलसीदास ॥

श्री रामाव्वमेध

दोहा

एक दिवस रघुवंश-गुरु, भ्राये राजागार । राष्ट्र-धर्म-संस्कृति सु-हित, बोले वचन विचार ।।

मालिनी

"अब राजसूय का मंगलमय आयोजन । नृप-श्रेष्ठ ! करो, कर सादर गणपति-वंदन ॥"

कर सके न सहसा राम विरोध-समर्थन । घायल-ग्रंतर की रिसन चली रिस लोचन ।।

प्रमु बोले "गुरुवर! कैसी कठिन परिक्षा। हो भिक्षु राम, रामत्व बने या भिक्षा।।

तज राजसूय-संकल्प श्रयश लूं जग में । कर भ्रमण दिया संदेश स्बयं घर-घर में ।।

दंभी-लबार-बलहीन-दीन कहलाऊँ। या प्रथमाहुति निज जीवन-लक्ष्य बनाऊँ।।

> कर ग्रपत्नीक-मख मलिन करूँ परिपाटी । या मलूं वदन पर चंदन कह पग-माटी।।

सिय के पुनीत-पद पर किसको बैठाऊँ। लघु-धर्म-हेतु क्या बृहत्-ग्रधर्म कमाऊँ॥

> मख बिना किये मैं बनूं धर्म-हत्यारा । या यज्ञ रचाकर बनूं आत्म-धिक्कारा॥

यह बहुत समय से प्रश्न उपस्थित गुरुवर । जब देना ही, क्यों दूं न ग्राज ही उत्तर।।

> कर लिया देव ! मन में मैंने निर्वाचन । दे सकता राम शरीर, किंतु रामत्व न॥

अपराधी जग, भ्रपराधी कहे, निमत शिर । 'पर निरपराधिनी के प्रति भ्रपराधी फिर ॥

अब बन न सकेगा दास, क्षमा हो भ्रविनय । जिस सत्य-हेतु पितु ने समभा तन तृण-मय।।

मैं उनका सुत, तज तो सकता सिंहासन । पर कर न सक्गा धर्म-नाट्य-संचालन।।

> ऋषि-वृन्द-ग्रवज्ञा पाप, नरक दे, स्वीकृत, । जो उस पुण्यद्रोही-प्रति निश्चित, समुचित ॥"

घिर गयी कंठ में वाणी, बरसे लोचन । मुख पर दुकूल रख सिसक उठे रघुनदन।।

हो उठं व्यथित त्रय-बंघु, भरत रुक बोले ।
''यह वंद करें ग्रध्याय बिना ही खोले।।

रिवकुल-रिव का सिय-निर्वासन ग्रस्ताचल । .हम निजल जी रहे प्रेत-ताल के शतदल।।

हम दिखते खाते-पीते-हँसते-सोते । पर किसे दिखायें जीवन ढोते, रोते ।।

मन बुमा-बुमा रहता है सतत सिलगता । तन बरबस शव-सा नव-श्रृंगार विरचता।।

. इन सब नयनों में नयन डालकर फाँको । रघुकुल-गुरुवर ! फिर निज रघुकुल को आँको ।।

यह कनक-भवन क्या, मढ़ा शिला पर कंचन । ज्यों नट करता थोथे-बांसों पर नर्तन ॥

ज्यों शतदल २लदल में पल, ग्रातप सहता । ग्रविकल अलि-संकुल-विकल विहँसता रहता ।।

त्यों विमल हंस-कुल का ग्रंतःपुर सारा । पी अश्रु, स्वांस गिन,पांचभौतिकी-कारा।।

किस भांति काटता है, किस भांति बतायें। यह चिरा चीर-सा हृदय किसे दिखलायें।। भर आहें वस्त्राभूषण नित्य पहिनते । जल पूँछ दृगों का, घर से विवश निकलते ।।

निशि ज्यों उतारते, लगता भार उतारा ।

जग सोता, हम नापा करते नभ सारा।।

किस दिशा, कौन सा उगता किस वय तारा। देगया ज्ञान-दुर्लभ दुर्दैव हमारा।।

प्रहरों तक बने अपरिचित प्रियजन लखते ।

कुछ का कुछ कह जाते कुछ कहते-कहते ॥

भ्रब गणक देखते हाथ, प्रश्न हम करते । कितने स्वांसों के क्लेश शेष हैं रहते।।

मन-बुद्धि-चित्त-ग्रामोद-प्रमोद अवध का ।

हो गया विदा, बन प्रिय सिय-निर्वासन का ।।

गुरुदेव ! करें अब अनुष्ठान वह केवल । तन छुटें या कि फिर फिरें भ्रवध मां निर्मल ॥"

भर ब्राह, मौन हो भरत भुका शिर, सरके ।

बोले वशिष्ठ से ब्रह्मज्ञानी भरके।।

"प्रिय ! क्या मुफसे अप्रकट, प्रकट जो करते। हम वीतराग क्या कहें कि कैसे रहते।।

मन की निकाल लेते हो तुम कह कर तो ।

काषाय-बेड़ियों में पर जकड़े हम तो।।।

जो वाणी करती थी निगमागम-चर्चा। ग्रब सिय-चरित्र की करती केवल ग्रची।।

ऋषि-दम्पतियों की यही नित्य-दिनचर्या।

सुखदा-शुभदा यद्यपि संयास-विपर्या।।

प्रिय ! एक बात पर सत्य, सत्य ही निश्चित् । ज्यों दीप्ति न हो सकती कदापि ग्रंतर्हित ।।

त्यों वह भी सीता है, अवश्य प्रकटेगी । हो प्रथमाधिक्या ज्योतिमयी चमकेगी।।

जिसको न घेर पाईँ लंका-प्राचीर । जिसको न लीप पाई ग्रंगार-पटीरें।।

ये गंगपार के दो-म्रंगुल भरके वन । क्या छिपा सकेंगे उस सिय को, कहता मन ।।

सिय यदि न श्रंत में पाई गौरव ग्रपना । तो मैं समभूँगा राम-राज्य यह सपना।।

> पर रामराज्य यह स्वप्न न, सत्य प्रकट है। यह भरत-भूमि पर अक्षत अक्षयवट हैं।।

यह लखन मूल, रिपुदमन तने वाला है। यह दशरथ ने जीवन-रस से पाला है।।

> यह कौशल्या के आंचल हुन्ना सुपोषित । इस पर सर्वस्व सुभित्रा मां का ग्रिपित ।।

छू सके न वन-पशु इसकी लघु परछाँई । वह लघु-माता ने कंटक बाढ़ - लगाई।।

> सुग्रीव फूल सुन्दर, फल सरस विभीषण । यह घिरा गिरा-वन गंग-अवध यमुना-रण।।

म्रासेतु-हिमंचल-यह तीर्थेश सुपावन । यह पाप-प्रलय का पुण्य-प्रभात सुहावन ।।

> इसके शाखा-दल श्रुतिसिद्धांत-सनातन । जो करता दिशिदिशि-प्रांगण निर्भय-नर्तन ।।

यह घर्मद्रोणि सु-शिशु रामत्व सजाये । सीता-सतीत्व-प्रखरस्मिति वदन खिलाये।।

मैं ब्रह्म-दृष्टि-सम्पन्न मृकंडुतनय-सम । कर चुका दर्श जिसके, सौगंध मुक्ते मम ॥

यदि इसमें रंच असत्य, 'रूसत निगमागम । वे रचे न ऋषियों ने कर ब्रह्म-समागम ।।

वे मद्यप घूर्तों की है कुटिल कल्पना' । कह दूंगा निस्संकोच 'कुबुद्धि 'जल्पना' ।। जल्पना न वत्स ! परन्तु सत्य ईश्वर सा । यह सियरघुबर-संबंध सीयरघुवर-सा।।

मैं पक्षपात करता न किसी का, निस्पृह ।

मुभको प्रिय तुमसे अधिक तुम्हारा यह गृह।।

यह उपरोहित-पद-लोलुप अधम न कहता । यह द्विज-कुलीन का यम-दम-संयम कहता।।

> यदि इसमें श्रंतर रंच रहा तो, यह तन । तव सम्मुख कर दूंगा यज्ञानल-अर्पण।।

जिनके वैराग्य श्रंनत, राग कच्छप से । वे धर्माधाराधार भरत-रघुवर से।।

क्या एक साथ ही बोले आज श्रचानक। . तुम आ सकते हो मर्यादोदधि-तट तक।।

क्या धर्म भ्रौर रामत्व वस्तुतः दो हैं। क्या राम-जानकी-तत्व वस्तुतः दो हैं।।

> क्या रघुपति-भरत महत्व वस्तुतः दो हैं। ये देह-मुजीवन-सत्व वस्तुतः दो हैं।।

ये पूरक क्या पर्याय वस्तुतः प्रियवर । यह धर्माधारित-मख रामत्व-प्रभाकर।।

यह राम-राज्य का विजयस्तम्भ अमर है। तुम समभ रहे नृपदंभ-प्रदंशन भर है।।

यह राष्ट्र-धर्म-संस्कृति-सिद्धान्त-समन्वय । इससे पायेंगे भुवन राम का परिचय।।

> जव पाप बना हमसे सिय-निर्वासन का । तो भार न क्या हम पर ही प्रक्षालन का ।।

सीता ने ही अवतार धार घरती पर । कर दिये स्वबल से सिद्ध राम परमेश्वर ॥

इस कूर-भ्रवध में भ्राज न उसकी काया । पर हृदय-हृदय पर छाई उसकी छांया।। वह सिय की छांया ही हो कनक-प्रविष्टित । होगी सिय सी, तव दक्षिणांक संस्थापित।।

मैथिली-स्थान लेने वाली त्रिमुवन में, कल्पना न कर पायेगा सृष्टा मन में।।

ले देख लोक, जिसका समभे निर्वासन । वह रामवल्लभा सिया, राम-हृदयासन ॥"

बोले लक्ष्मण-शत्रुघ्न "सत्य क्या गुरुवर । इस भाँति हो सकेगा क्या अपना भ्रष्टवर ॥"

"क्यों नहीं हो सकेगा, यह होगा, होना । इमको सम्मुख-सौभाग्य कदापि न खोना।.

> सीता-नवमी का श्रेष्ठ-मुहूर्त निकट की । भू-पूजन कर, दो सजा सुमंगल-घट ही ॥ देज-दल तीर्थ-नीर्थ से लागें ।

जल-मृतिका द्विज-दल तीर्थ-तीर्थ से लायें। आमंत्रित ऋषि-मुनि-भूपों को कर आयें।।

तुम तीनों ही संग्राम-सभा पंडित हो। लो बांट, सहज ही में सब संपादित हो।।

स्वयमेव व्रती रघुनाथ, शेष व्रत क्या है। केवल इतना है, धनुष नहीं छूना है।।

क्यों छूना, बनकर छोंह घनुष तुम धारे। यह खड़ा सिद्धि-हित समय प्रियो! तव द्वारे॥

तुम उठो ! उठो ! लेकर संकल्प अशंकित । सिय-प्राप्ति सुफल इस राजसूय का निश्चित ॥"

> रह गये राम नत, भरत न कुछ कह पाये । कुछ खिले लखन, रिपुसूदन कुछ मुस्काये ।।

इतने में तीनों राज-जननियाँ आईं। सब यज्ञ-व्यवस्थायें मुनि ने समभाईं।।

मां बोलीं "उठ जा राम! चित्त प्रमुदित कर । लें देख चक्रवर्ती के तुम्मे सुपद पर।। फिर चलें म्रंब अविलंब, विलंब हुमा। कच-रदन-नयन-वय-मिष तन काल छुआ है।।

यह ग्रौर मान कर ग्रंतिम-दृश्य दिखा दे। संभव है ईश्वर उससे तनिक मिला दे॥"

लख प्रभु-निदेश शत्रुष्त तुरत उठ धाये । पल में सेनप-सामन्त-सचिवदल आये ।।

द्विज चले पत्रिका ले दिशि-दिशि ले अनुचर । नृप-मख-चर्चा पुरवा सी पुरी पुरी भर।।

रोला

वधुयें रुकने लगीं, लगीं कन्यायें आने । लगे तलों पर तले नगर-आगार उठाने ।।

संचय करने लगे दूरदर्शी-व्यापारी । चलीं बनाकर अवघ-सुलक्ष्य दिशावर सारी।।।

पुर-सज्जा रत हुए दिवस-निशि शिल्पी-चित्रक। हुए कठिन ग्रम्यास-निरत नट-नर्तक-वादक।।

करने लगे समाप्त पाठ दीक्षित-ग्रध्यापक ।

लगे सँवरने शुभ-चारित्र्य-प्रवर्तक नाटक।।

होने लगे प्रशस्त राज-पथ सुविधाकारी । पथ-पथ पादप-सफल लगे, लहराई क्यारी।।

रंग-बिरंगे भरे चतुष्य ऊर्ध्व-हिलोरे खंम-खंभ पर लगे विभामणि कनक-सकोरे॥

स्वर्ण-सीता

हरिगीतिका

ग्रतिशय विशारद स्वर्णकारों को बुला गुरुदेव ने । सजवा दिये बहुमूल्य ग्रगणित रत्न दुर्लभ सामने ।। बोले कि "घारे गर्भ तव कुशला कला की चेतना । मांदारिका-गति जन्मना, अश्रुत प्रमद-संवेदना ।। जगमोहिनी-सिय की भुवन-सम्मोहिनी प्रतिमा रुचिर।
ऐसी बने जो देखकर देखे स्वयं फिर, सीय फिर।।"
जो कह सकी वाणी न वह, ऋषिवर-दृगों ने कह दिया।
हार्दिक-हृदाशय सुहृद-सम, हो एक हृदयों ने लिया।

ऋषिराज-पंदरज कनककारों ने स्वमस्तक घार कर । कण-कण बसी जो प्राण सी सिय,वह उतारी चित्त पर ॥ वह हृदय-देवी चित्त से, मन बुद्धि पर होती हुई । नव-क्रांति की कमनीयता निज क्रांति से बोती हुई ॥

अति सूक्ष्म-यंत्र-निकुंज से बरबस प्रकट होने लगी । जन-सकुच-कालिख क्षमित-सी सानिध्य से घोने लगी ।। कंचन-फलक साकार-छवि यों सीय की उतरी हुई । 'निमि-क्षेत्र सीता-मृत्स ज्यों सीता स्वयं उभरी हुई ।।

ज्यों-ज्यों चितेरों की चतुर तूली चलीं चातुर्य से । त्यों-त्यों जनकबाला-सुछिव भरने लगी माधुर्य से ।। उबटन शलाका मंजु मीनाकार की जब कर चुकी । प्रत्यंग-ग्रंग सुरंग सुंदर, चाव से जब भर चुकी ।।

गौरी-सुपूजन के समय की वह किशोरी सी लगी। निकली खटाई से, स्वयं वर-माल ले ज्यों जगमगी।। उभरी हृदय की राम-रित सी, ओपनी जब फिर गई। छिव-सदन सुषमा-दिव्य-दीपकमालिका से घर गई।।

जब चीर कुंदन-कोर मिण-माणिक्य जिंह्यों ने जड़े। मानों सुमंडप भांवरों के हेतु पद-पंकज पड़े।। देखी नयन भर, नयन-भर कौशेय से फिर ढक दिया। शिविका सजी अवगुंठनी ने प्रिय द्विजाश्रम-पथ लिया।। ऋषिराज की आँखें नगर की नारियों सी बन गईं। ग्रंत:-सुपुर ज्यों भीड़ भावों की भरी, लख वधु नई।। "क्या दूं तुम्हें साकेत के हे स्वर्णकारो! बोल दो। कहता भरत से कोष की सब ग्रगंलायें खोल दो।।

निर्जीव सी जो हो गई निर्वासिता सीता हहा । वह दी सजोवा सी मिला, कैसी कला ने तिव अहा ॥" बोले भुका शिर स्वर्णकार न ग्राज क्या हमको मिला। जो पुण्य पाया, क्या कहें यों राजरानी को खिला।।

यदि चाहते देना हमें तो ग्रार्थ ! यह आशीश दें । निमिराज-तनया सहित दर्शन यज्ञ में जगदीश दें ।। वर्षा रहे होती समय पर, खेतियां खिलती रहें । उद्योग सब फूलें-फलें, निज छवि पयस्विनियां बहें ।।

रिपु-आंधियां सःगर-त्रयी गिरिराज से हटकर बहें। संपन्न हों नर, नारियों की मांग सिन्दूरी रहें। मध्यम न हो प्रभु ! माध्यमों के ब्यूह में कोई कला। भरताचला-ग्रंचल बसे अचला हुई नित चंचला।।"

दोहा

बोले ऋषि "पूरी करे, तव इच्छा भगवान । राष्ट्रैश्वर्य सु-नाडिका, नाडिन्धम गतिमान ॥"

मालिनी

श्रीसीता-नवमी का ग्रति शुभ दिन ग्राया ।
कर गणप-नमन शिव-रिव को ग्रध्यं चढ़ाया ।।
गोमती-तीर नैमिष-भू नृपति पधारे ।
द्विज-मंडल ने बढ़ वेद-मंत्र उच्चारे ।।

मणि-मंडित कंचन-हल हाथों में लेकर । मख-भूमि जोतने चले कृषक बन रघुवर।।

लंकेश्वर-कीशेश्वर वृषभस्कंघों पर । हल चले घार ज्यों श्याम-ग्रुरुण नंदीश्वर ॥

प्रभु उठा कथा-सा पीत-दुकूल सुकोमल । रज चले भाड़ते सुहृद-युगल की पल-पल।।

> ले छत्र भरत, लक्ष्मण-रिपुसूदन चामर । यों लगे पिता के साथ लगे बालक वर।।

हनुमान चले लेकर रत्नों की भोली। सीता-सीता के कण-कण सजी रँगोली।।

सीतायें सीता लगीं लगाये रोली । प्रण-बीज-व्याज ज्यों प्रथम पुण्य-कृषि बोली ।।

कर सीताः दक्षिण सीता-सम कर वंदन । प्रभु ने देखा, चल रहे ग्रंजनीनंदन।।

> भर गया अलौकिक-भाव हृदय रघु ति का । 'स्वयमेव धर्म लघु-प्रत्युत्तर इस यति का'।।

प्रभु रके अष्ट-शत धनुष धन्य कर घरती । तब कृषक-मंडली हल ले चली हुलसती॥

> हो गई गोमती से सरयू तक भू सम । लहराई नैमिष अवघ वीण मख-सरगम।।

मुति-आश्रम पूर्व, अपूर्व बने बहु पावन । पश्चिम स्वर्गोपम नृपति-निवास सुहावन।।

रनवास लास कर उठे सुरक्षित उत्तर । हय-गय-रथ परिकर फैले दक्षिण-पथ पर ।।

भ्रगणित गोष्ठी-गृह मध्य मंजु मखशाला । रिव-शोचि छानता गुभ्रोल्लोच निराला।।

दोहा

बहु पताकमाला घिरा, ध्वान्तांतक-ध्वज मध्य । प्रात प्रकृति ज्यों मेरु-शिख, देती रिव को अर्ध्य ।।

मालिनी

कुश-कांस - बांस - नारियल-पटैला-कदली । श्रति सुन्दर रचना रची मेखला सुतली।।

षोडश-धनु वर्गाकार, लगा मखमंडप । ज्यों समाधिस्थ धर्मस्थल मूर्त-महातप ॥

चारों दिशि वृहदाकार द्वार बानीरी।
प्रति-द्वार युगल-ऋषि धर्म-कर्म शारीरी।।

ऋषिराज असित-देवल बैठे : शुभ प्राची । सुर-असुर जनक कश्यप ऋषि, अत्रि अवाची।।

घ्रुव-युगल-सरिस द्वित-एकत सजे उदीची । ऋषि जातुकर्ण्य-जाजलि से लसी प्रतीची।।

बहु कर्मकांड - मर्मज्ञ बटुक श्रुतिपाठक । यों खड़े पास, ज्यों धर्म-सचिव-परिचारक।।

चतुर्विश हाथ की मंडप-मध्य समाकृति । द्वादशांगुलीया - ऊर्ध्व-त्रि - प्राकारावृति ।।

त्रिसमय त्रिभुवन त्रय-तपन-त्रसन निश्चेणी । ज्यों खुली मज्जनातुरा तुरीया-वेणी।।

शुचि तीर्थ-मिलल मृतिकागोमय-मय पावन । आहव-सुवेदिका लगी सुभग धर्मासन।।

विधिवत् मखयोनि प्रतीची - मध्य बनाई । कर दो-दो भ्रंगुल, भ्रंगुल-षष्ठ उठाई॥

ज्यों सानुपात दल सकल नवल पीपल का । षट्-त्रय-चत्वाराकार पंच-दश नलका।। कर कुंडश्री स्थापना वच्न-रेखासन । दश-दिशि मणि-कंचन-कलश दिशीश-निकेतन ॥

भद्राष्ट - सर्वतोभद्र - नवग्रहमंडल । ःसैन्धव-बंधन-मणि-यूप क्षेत्रपालस्थल ॥

मृग-व्याघ्रचर्म-कुश-कंबल कोमल-आसन । आज्यस्थाली शाकल्य-हेतु नव-भाजन ॥

अर्घे-तिष्ठे-स्नुक-श्रुवे - व्यजन-ग्रंथासन ॥ कल चमस-उपरने-सूक्ष्म निरीक्षक दर्पण॥

रिपुदमन-कार्य लख मुदित प्रशंसा करते ।
गुरु मुनि-विभाग में पहुँचें हृदय हुलसते।।

मुनि जान वसिष्ठागमन चले उठ सादर । सब मिले परस्पर कंठ धर्म-नयनागर।।

दोहा

लाये स्वाश्रम मुनि-निकर, सादर गुरुवर साथ । लिये कठिन ग्रसिपत्र-व्रत, लखे सहज रघुनाथ ॥ की प्रभु ने भू-वंदना, उठा साधुजन हाथ । हृदय सुपुण्य सराहते, बोले 'जय-रघुनाथ'॥

यज्ञ-यात्रा

मालिनी

कर नित्य-कृत्य संपन्न प्रभात निरख कर ।
स्वाश्रम से ऋषिजन-सह मखभू-दिशि गुरुवर ॥
यों चले, चले ज्यों दीप्त-दृष्ट मीनातन ।
गुरु मुदित साथ शशि त्यों राजा रघुनंदन ॥
दीक्षित शुचि छवि मृगचर्म पीत-षट मनहर ।
चंदन-तुलसी-रुद्राक्ष विभूषण तन पर ॥

मृग-प्रांग हाथ शुचि कुशपेंतीं श्रंगुलिका । यज्ञाग्नि अग्र, पीछे सीता-छवि शिविका ॥

गुरुवर विशष्ठ के साथ वरिष्ठ तपोधन । सामत-सचिव-सेनपत वहु चले प्रजाजन।।

> बज उठे वाद्य, सुर सुमन लगे वरसाने । ले-ले स्वभेंट बहु भूपित लगे समाने ॥

ज्यों पर्व-सिंघु की ऊर्मिमाल लहराती । त्यों लगीं सुदीक्षा-शोभायात्रा आती।।

ज्यों शंखस्वर मंडप-द्वारे गुंजारे। युवराज भरत त्यों स्वागत-साज सँवारे।

वढ़ चले लखन-शत्रुघ्न साथ में लेकर । अभिनंदन कर मुनि-निकर राम का सादर।।

> ले चले पाँवड़ें डाल, यज्ञ-वेदी पर । कन्या बरसाने लगीं सुलाजा सुस्वर ॥

ले शांता मंगल-थाल मुदित उठ धाई । प्रभु से भगिनी ने राज-मुद्रिका पाई।।

> शिर लगा किंतु प्रमुदित तुरंत लौटा दी । युवराज भरत ने मणि-गिरि वहिन छिपा दी।।

मणि एक उठा मणि-राशि लुटा दी सारी । मांडवी-ऊर्मिला-कीति लिये जल-भारी।।

> लज्जानत लोचन, प्रभु के सम्मुख श्राईं। पश्चिम-प्राची-दक्षिण ठकुराई पाईँ।।

कर वदन छिपातीं दिखीं जननियां ग्रांचल । प्रभु बोले "मां तुम मंगल-दल की मंगल।।

तुम कमठ-कोल-ग्रहि शक्ति अवध स्थिर तव बल । नृप लोट गये बढ़ तुरत चरण-तल विह्वल ।।

रह गईं उठातीं तीनों उठा न पाईं। लख राम-विनय बरवस ग्रांखें भर ग्राईं।। पाकर अरुन्धती-बोध उठे राजेश्वर । बैठे सुवेदिका कुल-गुरु आज्ञा पाकर ॥

युगलमालिनी

ब्रह्मा होता ग्रध्वर्यु तथा उद्गाता, कर वरण समादर सहित बिठाये आसन।। ऋषि-कंठों से साकार हुईं मंत्रावलि, विधि-विज्ञ करागे लगे पंचसुर-पूजन।।

रोला

सभागार मख-कुंड, शुद्ध समिधा सिंहासन । ऋषिकर मेषप्रवर, अरणिका-मंथन स्यन्दन ।। उतर शुभ्र कर्पूर वेदिका सजे मुदित मन । स्वाहादेवी-सहित देव-प्रतिपाल हुताशन ॥ सप्त-जिह्न यश दीप्ति दिव्य दमके दिशि-प्रांगण । जयकारों से भरा यज्ञ-मंडप का कण-कण।। महक उठा आकाश, कर उठीं नर्तन ज्वाला। मोहित होने लगीं सोम-रसिका सुर-माला ।। ब्राहुति-आहुति देव प्रकट हो-हो कर लेते ।· बढ़ते जाते सूर्यं किरण-कर आशिष देते।। देख पतंग-तुरंग मेरु-उत्तुंग शृंग पर । कंज-कोष-पर्यंक पिये मकरंद भृंगवर ॥ मॅडराते ग्राकाश क्षेमकरियों के मंडल। मध्याह्नाहुति-हेतु उठे हिषत हो मुनि-दल।। हुग्रा सत्र-अवसान स्ववासों पर सब आये । फलाहार कर कुछ करने विश्राम सिघाये।। निराहार कुछ लगे नित्य-देवार्चन करने । कुछ परिवर्चा हेतु लगे परिचय-तम हरने ॥ अमित विश्व-विख्यात विभूति पघारीं मख में। चले देखने, लिये कौतुहल सा कुछ मन में।। कुछ सामीप्य-विमोह भरे सानिध्य-मोह कुछ । ·कुछ शंकाकुल-शमन - हेतु, ले उहापोह कुछ ।। कुछ-मख मंडप कुछ पुर का करने ग्रवलोकन । कुछ विशेष-जन बैठे कुछ करने निर्घारण।। चार घड़ी पश्चात् पुनः सुनकर शंखस्वर । 'निज-निज परिकर यथायोग्य सब बैठै आकर।। ले विचार मुनि-जन का पा गुरु का स्रनुशासन । किया भूप ने सूक्ष्म-दृष्टि से विषय-विभाजन।। अधिकारी विद्वान गये निज-निज परिसर में । उतरे रत्नान्वेषक विज्ञ विषय सागर में।। भूंथ-यंत्र-उपकरण किये उपलब्ध राज्य ने पूर्वाग्रह को त्याग ऋषीश्वर लगे स्रांकने।। अनुभव-सिद्ध महर्षि साथ कुछ राजेश्वर के । ंनिर्णय देने लगे निखिल-निष्कर्श निरख के ।। तर्क भिषक-गण करते कहीं रोग-लक्षण पर । नव्य निदान-विधान पा रहे कहीं समादर।। 'गिरि-सरि-विपिनौषिघ पर कुछ करते ग्रन्वेषण । कहते अनुभव स्वयंसिद्ध ग्रामीण-भिल्ल गण।। ंगलित - विहीन - विनष्ट - वऋ-ग्रसमर्थ-अघूरे । रूप-गुण पाते पूरे।। भ्रंग-प्रत्यंग लेह-चूर्ण-वटि-भस्म - तरल-मिश्रण-आच्छादन । ्सूची - कायाकल्प - शल्य - पट्टिका-विलेपन ।। कहीं हृदय मस्तिष्क-रक्त-रज-प्रत्यारोपण । कहीं विकट संकट के हल ग्रतिराय साधारण ।। जल-मृतिका-फल-फूल-वाष्प-रविशशिजा-स्रासन । खींच रहे यम-बंघु यमानन से जग-जीवन।। कहीं योगिजन सिखा रहे अत्यद्भुत-ग्रासन । कुंडलिनी कर रही ग्रलक्ष्यावरण-विभेदन।। सामुद्रिक-विज्ञान, रत्न गुण-अवगुण शोधन । कहीं परा-ग्रपरा के सफल सटीकायोजन।। गणक शुद्ध पंचाग कर रहे विपल-कला-पल । देशान्तर-अक्षांश दे रहे भाग-गुणन ५ ल ॥ ग्रहगति-भाव-प्रभाव कहीं नव व्याख्या पाते । चांद्र-सौर-क्षय श्रधिक मास कुछ पलटे जाते।। नभ-तारकं नव-जातक-जन की जन्म पत्रिका । कहीं घातका-सरिस बांचती नयन-तारिका।। श्रनावृष्टि-ग्रतिवृष्टि कहीं भूकंप बवण्डर ।. उष्मक - शीत - वसंत-हिमोत्पल-वर्षा-पतऋर ॥ पवन-परीक्षा कहीं, कहीं आकाशी-लक्षण । परिभाषा पा रहे विलक्षण कहीं विचक्षण।। कुछ करते खनिजादि तलश्री का विश्लेषण। करते कतिपय विज्ञ वनस्पति-शास्त्र-विवेचन ॥ चर्चा होती कहीं सिंचाई के साधन पर । कहीं पत्र पर पाती मरु-भू हरित-कलेवर।। गोधन बने बलिष्ठ दिनों-दिन ही अधिकाधिक । खाद मिले, स्वादिष्ट पुष्ट हो शस्य-भूमि नित ।। वृषभों के खुर-खुँदी भूमि यों फसल उगाये। शिश्-सूकेलि ज्यों ग्रंबस्तन ममता सरसाये।। 'जिसकी लगे कुदृष्टि हमारे प्रिय गोधन पर । गिरे हमारा कोप कुलिश उस अधमाधम पर॥ जिस दुर्दिन होगी गोधन की महिमा कलुषित । वह दिन होगा काल-रात्रि भारत का निश्चित्।।' भरे राम् के नेत्र भावना लख ऋषियों की । की सुबुद्धि कामना स्व-भावी संततियों की।। चर्चा होती कहीं वन्य-पशु संरक्षण की । बढ़ते जाते नगर, सिकुड़ते जाते वन की।। कहीं विविध पशु-कीट-पतंग मषक-खग-जलधर। सरी-सर्पं जात्योपजाति विष-दंश विषय पर।। खोज पूर्ण निष्कर्श विदुष-जन प्रस्तुत करते । कहीं शबर नख-अस्थि-चर्म-मधु-पंख परखते।। क्हीं विविध उद्योग बहू इंश्यीय योजना । खपत-मांगों की तुलना।। वैदेशिक-देशीय मान-चित्र पर भुके खींचते कुछ रेखायें। शोध रहे परिवहन-समस्या विविध-विधायें।। कुछ मुद्रा-परिमाण-माप की एक-रूपता। श्रंक विठाते बीजगणित की प्रखर योग्यता।। कही राज्य-ग्रष्टांग विभूषण चढ़ा निकष पर । जांच रहे दृग-यंत्र सामयिक सूक्ष्म लगाकर।। किस सीमा पर लगे राज्य की सेना कितनी। कहां लगें प्रक्षेपणास्त्र किस ग्रोर शतघ्नी।। एक कह उठे "क्या इसकी अब ग्रावश्यकता। व्ययाधिक्य से पिसे व्यर्थ ही कर से जनता।।" बोले ग्रांख तरेर एक ही साथ कई पर। चिनत शिला पर भवन मित्रता का स्थिर प्रियवर ।। मित्र मित्र को रखती केवल शक्ति शक्ति की । राष्ट्र-घातिनी ऋूर-भावना भ्रनासित की।। ठीक ग्रापका कथन आज नृप रघुनंदन हैं। पंचभूत पर सुदृढ़ किंतु किनके बंधन हैं।। कल-बैठेंगे कौन, गर्भ में क्या भविष्य के । देख पा रहे कौन, दृश्य क्या-क्या अदृश्य के ।। युगों-युगों में कभी राम से राजा आते। राजसूय क्या नित्य-नित्य यूं ही रच जाते।।

-गंगा हिमगिरि-सिंघु मध्य ही करती कल-कल । दिखता अन्यस्थान सजा केवल गंगाजल।। श्राज सिंधु पर सेतु वना, कल नहीं बनेगा । जिसनेफूंकी लंक न वह कपि सहज मिलेगा।। केवल मलयाचल पर चंदन होता भीलों। जाती मात्र सुगंध न्यून होती कुछ मीलों।। फिर तो कडुवे नीम-ढाक-वट - पीपल मिलते । देते वही प्रकाश दीप जो दिन में मँजते।। चाहे हो व्यक्तित्व विशिष्ट-इष्ट कितना ही । किंतु समष्टि-महत्व और रखती ग्रपना ही।। सब उपवन के फूल एक ही बार तोड़ कर। नहीं कहीं पर चढे कभी भी किसी पर्व पर।। जब दो दिखते खिले, एक तब तोड़ा जाता । घर पुत्रों से नहीं पौक्ष से छोड़ा जाता।। गये सेतु से जो लौटे वे ही विमान से। पार करेंगे सिंघु वही कल सलिल-यान से ॥ लंक भस्म होकर भी दीप-शलाक जलाती। अपवादों पर नियमावलि न लुटाई जाती।। गिरि से सागर तक मरु-मालव-वन न देश है। -यह संस्कृति ग्रात्मा का केवल बाह्य-वेष है।। यह केवल राजस्व क्षीर का मृदुल त्वचास्तन । जो समभे वह मातृभूमि का केशकीट-कण।। नुप भी तब तक नृपति, रखे मर्यादा जब तक । बने अग्नि तो बुक्ता दिया जाता दीपक तक।। धर्मच्युत पितु-उदर हमीं बैठै चिरवा कर । शील-शंक अघ्न्या-जननी-शिर रखा परशु पर।। और अधिक क्या श्रुतिप्रदाता का भी यदि स्वर । ठहरे वेद-विरुद्ध, न भारत देगा म्रादर।। यदि त्रिशंकु-असमंजस सम ग्रासन-संरक्षण । लक्ष्य किसी का बना, भूमि कर लेगी भक्षण।। राम नाम है, पुण्य प्रजाश्रों के पालन का। बना दिठौना पाप, सती सिय-निर्वासन का।। कर दुधार की धार पार मिलता सिंहासन । चँवर-छत्र पथ-रज न, साधु के सिद्धाभूषण।। जो शिर शिरधारी के करतल पर चलता है। यह किरीट चंचलागार उस पर टिकता है।। गिरा अन्यथा घूलि, शीश कितनों का लेकर । क्या प्रमाण, प्रत्यक्ष बालि-रावण-शतकंघर।। राजा यद्यपि मुख होता है राज्य-तंत्र का । किंतु वस्तुतः लघु-कल ही वह प्रजा-यंत्र का ।। प्रजातंत्र का आकर्षण यद्यपि निर्वाचन । किन्तु जुटा लेता जब प्रमुख असीमित-साधन ।। बचता कौन कुकर्म शेष, जो कर न डालता। क्या फैला पाखंड न, डिभ-कुटुम्ब पालता।। जो कारण कह राज्यतंत्र की निंदा करता । वही पाप कर घड़ा पाप का पामर भरता।। उभय-तंत्र में उभय-पक्ष पर एक समुज्ज्वल । घर्माघारित राजनीति भारत की केवल।। देगा संजीवनी या कि कोई विष देगा। यह निश्चित है नाम राम का पहिले लेगा।। म्रतः एक निष्कर्श, न निर्भय जिससे जन-जन । हो नेता कुछ ग्रवधि-हेतु या नृप श्राजीवन।। जो तज शाश्वत्-नीति ग्रनीति ग्रधम ठानेगा । अपने कर से स्वयं स्वकंठ पाश डालेगा।। किसी दिवस यम-डाढ़ पिसेगा निश्चित् ऐसे । भोजन के पश्चात् सुपारी घुलती जैसे।।

कहीं विषय चल रहा आर्य-संस्कृति-संरक्षण । देख रहे कुछ विघ्त, दिखा कुछ रहे निवारण ।। एक कह रहे भाषा-भूषा-भोजन संस्कृति । एक कह रहे अमुक देवता-पूजन संस्कृति। एक कह रहे पुरातत्व - सामग्री संस्कृति । एक कह रहे नियम बने जो रूढ़ी, संस्कृति।। श्रुति - एकेश्वारवाद एक मुनि कहते संस्कृति 🖟 निर्विवाद - सुरवाद एक पुनि कहते संस्कृति ।। सदाचार-सुविचार एक के मत से संस्कृति । निश्छल सत्-व्यवहार एक के मत से संस्कृति।। शिखा-सूत्र-बलि-अनुष्ठान-संस्कार सप्त-नव। पुनर्जन्म-परलोक-तिलक-तुलसी-गौ गौरव ॥ यज्ञ-जाप-व्रत -तीर्थं-दान - संध्या - उपासना । पिंडोदक-बलिवैश्व-नियम-यम - योगसाधना ।। प्रेम - उमंग - प्रशांति-भित्त-रति-ज्ञान-चेतना । सत्य-अहिंसा - त्रासवंचना - ग्रहंवर्जना।। एक कह रहे देह-बिम्ब तारल्य-सलिल सम । सरि-जल संस्कृति-धर्म अपृथक सनातन संगम।। एक बोलते 'नहीं हमारी संकर संस्कृति'। एक टोकते 'नहीं हमारी शंकर संस्कृति'।। चिता-भस्म तन गौर, सुपावन गंगा शिर पर । शीश शशांक, प्रियांक, भुजग ग्रंगांग भयंकर ।। समाधि, दुगांत-प्रांत मत्यांत समाये । व्योम-वारीश मुलाये।। **ग्रर्धनारीश** दिखता प्रकट त्रिशूल शूल के शूल निगलता अनुपम दाता किंतु मौन खप्पर्∤ ले फिरता ।। विषाहार कर रोम-रोम रसधार रिसाता । घोर-दिगम्बर दिग्दिगीश-दल शीश भुकाता।। शंकर संस्कृति को संकर, संकर ही कहते।
ग्रज्ञ कहें पथजाल, सुविज्ञ नगर ही कहते।।
सरित-सरोवर-कूप-पयोधर किससे भरते।
सम सु-भाव से घन्य सभी को दिधपित करते।।

दोहा

दाता-दंभ न लांघता, सीमा पारावार । ज्ञुष्क न उष्मक-सनक से, मत्त न वर्षाधार ॥

रोला

त्यों ले परम कृतज्ञभाव मन सरि-सर - जलधर। लौटाते ऋण-राशि क्षार को मधुर-मधुर कर।। देते यद्यपि मूलाधिक सरिपति को सादर। पर कर देते सिंघु, भूमि पर वह न्यौछावर।। शिव-दिध-रूपा त्रिभुवन-संस्कृति न्यायाधारित । सखी-स्वामिनी-प्रिया-प्रसवनी जन-जन मन हित ।। संस्कृति-मंदिर ज्योतिमयी जो ज्योतित करती । उसी ज्योति का नाम धर्म घरती है घरती।। ईश्वर का भय भरा, न पथ से विचलित होता । ईश्वर का भय हरा, न पथ से विचलित होता।। नहीं किसी से भीत, न भीति किसी को देता। रक्षक रक्षानिरत भक्ष भक्षक को लेता।। बहु-पंथों ने भरा पसारा सा चौसर का । पिटतीं कुटतीं गोट लक्ष्य ग्रंतर ग्रंतर का।। यही धर्म समभाव सभी को घारण करता। ऊँच-नीच से भरा कुपथ चंचल-मन चुनता।। जो सागर में सागर सा अद्वैत कहाता । गागर से सागर पूजन कर द्वैत दिखाता।।

पा रिव सा गुरु सिलल गगन-गुरुकुल जो जाता। चन बन पुन: विशिष्ट, सिंधु में निमत समाता।। इन रवि-शिष्यों का सूतेज तन में धारण कर। जातीं प्रिय-गृह पुष्टि-मार्ग से शुद्ध सरित वर ।। -ग्रंजुलि में जल, जल में ग्रंजुलि ग्रांख-मिचौली । भरते द्वैताद्वेत प्रिया-प्रिय हिय-गृह कौली।। आती पनिहारिनी नित्य ले नव नव गागर। त्रैत-अहं-अहमन्य वही परमेश्वर सागर।। 'मिलते-मिलते ज्यों कि विचलता संगम पर जल। त्यों ही नास्तिक मूढ़ स्वयं को रहे स्वयं छल।। भरे ग्रुँधेरे कलश, बताते फिरते बनते साहूकार निशा में चोर-लुटेरे ॥ जल जायेगा कहां, धूल में कीच बनेगा। सागर में यदि गिरा, पवन ले गगन उड़ेगा।। धर्म और ईश्वर का भेदाभेद ग्रनोखा। नर विनम्र ही रहे अन्यथा सम्मुख घोखा।। भित धर्म का सार, इसे जो जाना ज्ञानी । इसे न जाना पंच-भार का खर तो प्राणी।। सम्प्रदाय के भेद धर्म के भेद समऋते। फँसा चोंच में चोंच गिद्ध-मुख खग से पड़ते।। पंचदेव गणनाथ-भवानी-हरि-हर-दिनकर । एक-एक में एक-एक के पूरक प्रियवर।। नाम एक ही के अनेक, जो भेद बढ़ाते। भ्रंतर-कालिख स्वयं वदन पर मूर्ख लगाते।। विस्तृत धर्मपयोधि, संकुचित उचित न कहना । ज्यों बह जाना उचित न,त्यों समुचित न न बहना।।

सोरठा

यह प्रहेलिका गूढ़, इसके सम्मुख मूढ़ मित । सक्षम रक्षारूढ़, एक ईश-विश्वास हल।।

रोला

करते वेदव्यास कहीं पर वेद-विभाजन । करते सद् - ब्रह्मिष्ठ ब्राह्म-माला पारायण।। कहीं शास्त्र फल रहे, कहीं इतिहास रहे बन । पाते कहीं पुराण निकल तल से नवजीवन।। कहीं ग्रमृत तन घार रहीं स्मृतियां कल्याणी । कहीं तीर्थं पा रहे प्रनिष्ठा-निष्ठा-वाणी।। कहीं अमित वेदांग पृथक हो रहे प्रकट कर । कहीं व्याकरण शुद्ध कर रहे गिरा-कलेवर ।। कोषकार-गण कहीं सुपट निष्कपट सजाते । आवृत्तक-जन कहीं रंजिनी ललित रचाते।। कहीं आर्य कर रहे अलंकारों की रचना । वृत्तकार घड़ रहे कहीं पिंगल रथ - पलना ।। लगा नाट्य के छत्र, गद्य के चँवर ढुलाते । बहु कविवर रस-सिद्ध गिरासन गिरा बिठाते ।। ग्रंथावलि नवजात मांगलिक-उत्सव करतीं । मख-मन-मंदिर-मध्य लास्य वासन्ती रचतीं।। ऋतु-ऋतु के सुख स्वरस-रंग रसराज लुटाते । सकल श्रेष्ठता-माप, माप लघु रह-रह जाते।। भरतीं स्वर्ण-सुगंध रागमय राग-रागिनी । हुई सनाथा भ्रवधनाथ-मख ब्रह्म-कामिनी।।। परम मानिनी लगी दामिनी सी मॅंडराने । **ग्रंशुमान की ग्रंश ग्रंशु-चांदिनी बिछाने ।**।

सम्मुख जो साहित्य न युग-युग से ग्रा पाया । चीर तिमिर-पाताल सरस सर-सा लहराया।। लगा सींचने शुष्क-मनों की क्यारी-क्यारी । लगीं भूमने कवि सु-पौघ कविता फुलवारी।। रक्षक धनुधर राम, कौन पशु ग्रांख लगाये । कौन उजाडे उसे जिसे सिय-राम वसाये।। विद्या-पारावार रत्न-भंडार ज्ञान मंदराचल ऋतुवर राजाधिराज का।। पीने को वह अमृत बने सूर साधारण जन साधारण - जन वही प्राप्त कर, गये देव वन।। क्योंकि मथा था उसे देव-दनुजों ने मिलकर । प्रथम भरा ग्रति क्षार, मथा फिर ईर्घ्या में भर।। किंतु इसे अतिशय विनम्र अभिराम राम ने । मथा विश्वकल्याण-लक्ष्य रख स्पष्ट सामने ॥ क्यों न मधरतम वह रसेश होता ग्रनन्यतम । जिसका सरि-सा स्नेह शुद्ध-सात्विक श्रंतरतम।।

सोरठा

दिवस-सभा-निष्कर्ष, जो ऋषि लाते खोजकर ।
नैश्य-सभा उत्कर्ष, पाते मणि-सम मुद्रिका।।
ग्राशाधिक्य स्व-वित्त, पाया जन-जन ने मुदित ।
हुए प्रफुल्लित चित्त, राजसूय श्रीराम के।।

श्रीलक्ष्मण-दिग्विजय-यात्रा

मालिनी

च्चनकीस-दिवस हो गये यज्ञ को होते। आया न एक भी विघ्न जागते-सोते।। तब बोले प्रातःकाल विशिष्ठ "नृपेश्वर । नवरात्र प्रथम वासंती आज मनोहर ॥

अव्यतीपात-ग्रहयोग योगिनी-सिद्धा । गुरु-चन्द्र सुयुति सकलानुकूलताविद्धा ।।

यज्ञाश्व सजाकर करो शीघ्र समुपस्थित ।

हों सेनापति सौमित्रि सुसैन्य-सुसिज्जित ॥"

बज उठे वाद्य, हय खोल यूप से लक्ष्मण । ले चले सजाकर ग्रंग-ग्रंग आभूषण।।

सेनपाभिषेकन-द्रव्य लिये रिपुसूदन । ज्यों बढ़े, कर उठे द्विजदल मंत्रोच्चारण।।

प्रभु ने लक्ष्मण को स्व हर मुकुट पहिनाया । गुरु ने ललाट पर मंगल-तिलक लगाया।।

मख-तुरग-पृष्ठ पर रिव-छिव जांबूनदासन । जुभ छत्र-चँवर-ग्रसि-चर्म-निषंग - शरासन ।।

रघुकुल-प्रशस्ति हठ-पट ललाट हाटक का । कुंडल-किरीट शिर, कंठ पाटपट-पटका ।।

सुन्दरी मांग सिंदूरीं श्रंक सुछौने । भर-भर म्हेंदी से करतल गौर सलौने ॥

ग्रित मुदित लगातीं थापे गुभ्र तुरग-तन । जभरे रवि-रविसुत-शशि-शशिसुत रेखांकन ।।

गुरु-वलय भीम-भू दनुगुरु-शिखर कलेवर ।

ज्यों गणित फलित-युति प्रकट कुंडली भू पर ॥

बोला हयपति कण-कण ज्यों 'रे! जग-भट जन। मम स्पर्श-पूर्व कर लो निज दर्शन दर्पण'।।

अति मृदुल थाप ज्यों-ज्यों थापों की पड़तीं।

भन-भन भाभन, हर-हर हमेल हँस उठतीं।।

खिल उठे सुहागिन-कंठ सुरीले गायन । "जय हो जय हो जग विजय करो रे! लिछमन ।। श्रीदशरथराज-कुँग्रार सुमित्रा-प्यारे । तुम उर्मिलरानी की ग्रेंखियन के तारे ॥ तुम घरनि-घरैया तुम कौ जीतनि-वारो । तिहुँ-लोक काल-तिहुँ निहुँ दिव सँवारो ॥

तुम राजाजू के साथ सिधारे वन में। तिज सेजन नवला-नार हिरास न मन में।।

धनुधारि चले सिय-राघौजू के पाछे । प्रिय लगे उनहिँ चतुरंग-सेन से ग्राछे ।।

तुम ग्रांखि लालि भरि जमपुरि जिन्हिं पठायो । जो टोकि सकै, सो लाल कौन सी जायो।।

हम सुनी, कनकपुरि की बजघारि दिवरियाँ । वर-वारन वारीं बारीं बनी दररियाँ ।

पिय-ग्रंक परीं रिपु-नार मार गईं बीछी । सुकुमार ! धनुप-टंकार तिहारी तीछी ॥

सुनि वचन तिहारे परे परसुधर फीके । खुलि पलि में बजर-कपाट गये मुनि-ही के ।।

जिन तीरन ने मुनि कौसिक-मख रखि लीन्हो । जिन तीरन ने सुर-असुरन सीरो कीन्हो ॥

जिन तीर-रेख दसकंघर लांघि न पायो । सिर दिये, न नाये, याहि घाव लै घायो ।।

जिन तीरन ते रन मेघनाद सँहार्यौ । सुकुमारि सुलोचनि को सिंदूर प्रजार्यौ ॥

तुम धारि चले हो उनिंह भूलि जिन जइहाँ। हय-स्यामकरन सकुसल रे देवर! लइहाँ।।

भैया ! रघुवीर न फिरे, किये विनु जय रन । अब जिन सकती खा जहहीं संग न हनुमन ।।

जिन बार लगइहों बिरन ! पलक में हि ग्रइहों। जी मिलोंह भेंट घरि भुज-भरि हृदय लगइहों।। हम आँखि पसारी बाटि तिहारी रख दो । लहहों कीरति सुकुँवारि कुँवरि रचि हरदी।।

द्विज-धर्म-देश-द्वेषिन पै बजर पजरिहीं।

सिर मगरूरिन के राम-चरन नत करिहौं।।

लै चले केसरी-ध्वज जो सूरजवारी। चित रखिहौं इसको रुकेन नैंकु पसारी।।

यह भ्रवगुंठन ते निक्तसे उषा-वदन सो ।

प्रज्ज्वलित होम के परम पुनीतानल सो।।

यहि लहिरायो हरि मधु-कैटभ की छाती । बिकसी घरती यहि कोल-दाढ़ फहराती।।

नरहरि-अयाल सी सघन पिलापी याकी ।

क्षय-काल पाल सो फहरो मनु-नौका की।।

बिलराज - राज लै, यहि फिहिरायौ बामन । यहि घारि सहस-मुज घरीं घरा भृगुनंदन।।

> रसकलस घारि रत्नाकर ते घन्वन्तरि । जब निकसे विकसी लहरि-लहरि यहि फरहरि ।।

बहु देवासुर-संग्राम हरावल फहरो। शंबर-रणजिय सो कल्पवृक्ष यहि लहरो।।

यहि पूर्णि रमेसुर-चरन उड्यो सागर पै। यहि उगा सीस-गिरि नाच्यो दसकंघर पै।।

यहि सतकंघर सिर, लवण-वक्ष फहरायो । कपिराज-रक्षपति ने इहि भाल चढायो।।

यहि भुवन-भुवन फिरि जुग-जुग रह्यौ नवीनौ । यहि भरत-भूमि को बिमल नगीनौ भीनौ ।।

नभ अभे मखानल-ध्वज, उड़ान लखि याकी । सुर-पितर छपनिया-थालि रहीं, रखि याकी ।।

> मनुजात-मान मनुजाद-प्रान की स्वामी । परलोक-लोक मर्जाद याहि ते जामी।।

जो उठे आँखि इस पै सो ग्रँखिवारौ-सिर । 'पग-धूरि डारिहौं कुचलि,न उठि पावै फिर ॥

तुम महाराज श्रीरामचंद्र जस-ध्वज के । गिरिराज-शिखर से दंड सुद्ध सुबरन के।।

ःहय लै जइहौं घ्रुव-ध्रुव की घाटी-घाटी । बिल-छत्र गढ़इहौं घिसि गईं पायल-पाटी ।।

तुम नागलोक की मिन मुँदरी जड़वइहौं। तुम नंदन-बन सौं फूल बेणि के लइहौं।। लइहौं-लइहौं लिखमन बलबीरा! लइहौं। लुम चांदिनयां की चुनरी बिहिन उढ़इहौं।।

तुम रविज् के घर कनकभवन-सम जइहों। सुभ मेरु-सिखर की कनक-वल्लरी लइहों॥

बहुग्रन कहँ सांभ-उपिन के फूल पिन्हइहीं। विटवन की बड़दादा के राग रँगइहीं।।

जा पितर-लोक वड़-नृप ते दुपटी लीजों।
प्रिय! काहु दिना जननिन कहें मुख ढिक दीजों॥
भैया रघुवर रे! विनै करें कर जोरो।
अइही, द्रुत व्याहि न जावें गैयां-गोरी॥

तुम कन-कन लइहौं छानु, सुछान-छबैया । कहुँ बिपिन स्वामिनी मिलै, लाहुँ पिर पैंया ॥ तव पग-पग की रज-किन पै तन-मन ग्ररपन । जय हो-जय हो जग बिजै करो रे लिछिमन ॥"

दोहा

सरल मनों की सुन गिरा, भरे हृदय रस-व्यूह । वीर वीररस के लगे, वासन्ती-भूरुह।।

मालिनी

ग्नति सहज सुभट यद्यपि चारों रघुनंदन । इनमें न, शेष वह गुण न एक भी त्रिभुवन ।।

श्रीराम राम, उनकी तो चर्चा अद्भुत ।

पर ज्यों विशेषतः भरत शांतरस-संयुत ॥

ज्यों रिपुसूदन का मौन-मुखर-मित भाषण । त्यों मूर्तिमान प्रत्यक्ष वीररस लक्ष्मण।।

जन्मना गौर, फिर सेनापति-पद-गौरव ।

तिस पर भी कंचन-कवच-मुकुट का वैभव।।

कवि-क्या उपमा दे, कुछ-कुछ दोष न किस में।
क्या कंचन पंकज, पंकज निशि-भय जिसमें।।

कुंदन छूते ही बल खा जाता निर्बेल ।

पुंबराज शाण की चमक, स्वयं वज्रोपल ।।।

दामिनी दमक कर क्षण-क्षण में छिप जाती। त्यों घप-चांदिनी भी न ग्रचल रह पाती।।

हां, कभी इंद्र यदि प्रमुदित ध्वज फहराकर ।

रवि से स्यंदन में मिले स्वयं ही में जाकर ॥

त्यों कुछ-कुछ उस दुष्कर-युति की द्युति-निर्मल । संभवतः समता करे लखन की दो-पल।।

ले ग्रंबाशिष-शस्त्रास्त्र सुमित्रानंदन ।

प्रभु-वामभाग ज्यों करने सीता-वंदन।।

कुछ बढ़े, खड़े रह गये ग्रांख भर ग्राई । आ गई याद रज - गिरी जनक को जाई ।।

मुक गया शीश, 'हा ईश' हृदय चित्कारा ा

पल-भर प्रतीत मख हुआ प्रपंच-पसारा।।

पर प्रभु को सम्मुख देख,स्वस्थ्य सा चितकर । छवि स्वयं मानकर, नमन किया बढ़ सादर।। ज्यों मणिमय-मंगलसूत्र मूर्ति-कर देखा । त्यों खिँची स्वतः हिय-घरा प्रतिज्ञा-रेखा ।। "यदि घरतीनंदिनि! मिलो न तुम घरती पर । तो लखन न, उसका समाचार हय लेकर ।।

इस राजसूय में लौटेगा, यह निश्चित्। उस महापाप का यही देवि ! प्रायश्चित्।।"

सुर 'साघु-साघु' कह उठे, न कोई जाने । मां-दिशि निहार कंकण बाँघा शांता ने ।।

नवरत्न-सूत्र यों लगा लखन-भुज सुंदर । ज्यों इंद्र - धनुष उतरा सुमेरु-वर्त्मनि पर ॥

कर नमन उमिलारमण सजे यों स्यन्दन । नभ चढ़ा त्रिविकम-चरण देव-संरक्षण।।

जय गीत मंत्र यों वाद्यों का कोलाहल । जय करने शब्दागार उठा ज्यों भूतल।।

भर कर उमंग चतुरंग चली वलखाती। ज्यों सावन की सरिता उमड़ी मदमाती।।

युवराज चले बहु करने निज पुर वंदन । कुछ चले स्वयं भूपाल बढ़ाकर स्यंदन ॥

कुछ लगे साथ, कुछ रोक लिये रघुपति ने । ज्यों-ज्यों वढ़ते, त्यों-त्यों गति पाई गति ने ।।

देते शुभ-गति विधि-विधि से प्रगति सुगति को । रामानुज पाते चले कीर्ति-श्री-रित को ।।

उत्तर-पश्चिम-दक्षिण-सुपूर्व की धरती। रघु-सैन्य धर्म - पूर्णांक छापती चलती।।

द्विज आशिश-ज्ञान-सुपुण्य मुदित-चित देते । नृप कोप खोल लौटाया सादर लेते ।।

गिद्द्यां छोड़ कर साहुकार उठ जाते । बढ़ते-बढ़ते लक्ष्मण पर पण्य लुटाते ।। बहुमूल्य प्राण से प्यारी कृतियां लाकर । दे जाते टृन्द शिल्पी यशाम्रय पाकर ।।

चन-गिरि-जन मधु-फल-फल बूटियाँ लाते । रख स्थान-स्थान कौतुकी सकुच छिप जाते ॥

लख लखन, रंच ले, मंच वित्त से भरते ।

बहु वस्त्राभूषण पंथ लुटाते चलते।।

नटते-नटते ढ़ेरियां भेंट की लगतीं। ज्यों दिशि-दिशि प्रभु-पहुनाई दिशि-दिशि करतीं।।

जितनी-जितनी साकेत भेजते लक्ष्मण । उतनी-उतनी भेंटें बढ़ जातीं क्षण-क्षण ।।

घरती की जय के साथ-साथ जन-जन मन । जय करते-करते चले सुमित्रानंदन।।

गुरुकुल - गौशाला-भेषजगृह - प्रसवालय । पौसरे-अन्नक्षेत्रादि सर्वजन-हितमय ॥

निर्माण कराते, उचित व्यवस्था करते।
दे सतत अयाचक-वृत्ति स्थायिनी चलते।।

प्रति पौर - जानपद-ग्राम सभा-पंचायत । हर भाँति देखते चलते सत्वर विधिवत ॥

गढ़-गढ़ी-चौिकयां करते खड़ी परिधि पर । पुल-बाँध-नहर-घाटों से भरते सरिवर।।

सर-कूप-वावड़ी मरु-वनपथ खुदवाते । अभियोग उलभःनों भरे सहज सुलभाते ।।

दिन यहां, योजनों जाकर रात बिताते । बरखा-समीर से लखन वीरवर जाते ।

जय-जय के स्वर सब ग्रोर निरन्तर उठते। घर-हाट-बाट-चौपाल प्रजाजन कहते।।

"उसको भो देते थे, देते इनको भी। लेने ग्राये ये भी, आता था वो भी।। दोनों को देते भरे नयन, सच यह भी । डर दोनों से ही लगता, भूठ न यह भी ।। पर राम ग्रीर रावण में मौलिक-ग्रंतर ।

संसार-सरित के पुण्य-पाप तट दुस्तर॥

ये हँसते-हँसते आए हँसाते जाते। वे रोते आये वित्त, रुलाते जाते।।

इनको देते, दृग शीतल पानी भरते। उनको देते, शोणित का पानी करते।।

फिर और न मांगें, या उनका भय यह ही ।

ये ग्रौर न दे दें, इनका भी भय वह ही।।।

वे दनुज बनाता था, ये देव बनाते । हम मनुज, मनुज की भाषा बोल न पाते ।।

कहता पथ-पथ का मौन-मौन जन-जन मन । तव भाग्य लिखा भारत किस-किसका दर्शन ।।

जिसने न किया मन खग-मृग तक का मैला। उस राम-राज्य के लाल लड़ैते छंला।।

क्या कभी किसी का अब अन्यायी-शासन ।.

हम भोल सकेंगे राजा राम-प्रजाजन।।.

हम पर करके ग्रन्याय, अञ्रूता रहकर । रह नहीं सकेगा कोई भारत-भू पर।।

यदि कभी किसी दुवंल राजा के हाथों ।.

लद गया विदेशी-शासन भी इन माथों।।

तो ज्यों पत भर में पात बदल कर तस्वर । आते वसंत में बन किंशुक के सहचर।।

त्यों चढ़ा-चढ़ा यौवन चढ़ती कलिका का ।

हम देंगे बंधन काट धरित्री-मां का।।

जब जिसका जी चाहे वह आन परख ले। निज काल, नयन भर, नयन हमारे लख ले।। हम खुली खड्ग सी लिये हाथ रामायण। हम शिरस्त्राण सी घार माथ रामायण।।

्हम कौस्तुभ-मणि सी हृदय सजा रामायण । .हम पांचजन्य सी ग्रभय वजा रामायण।।

हम प्रखर चक सी लिये चित्त रामायण।

यह महापंथ सी बुद्धि - वित्त रामायण।।

मन-भारवाहिका गदाघार रामायण तन-भारवाहिका खगाकार रामायण।।

है अहंकार की अहि-शैया रामायण । नवनिधि सव सिधि की श्रीमैया रामायण।।

सद्धर्म - यान की गरुड़ध्वज रामायण। रामायण पाकर हम नर से नारायण।।

पी रामामृत की घार ग्रमर हम निर्जर। श्रीरामचरित मंदार छाँव के पथपर।।

श्रीराम-नाम ही वह दृढ़ सूत्र मनोहर। जिसमें संस्कृति की मंजुल मणियाँ गुँथकर।।

आसेतुहिमंचल बनी माल वह ग्रक्षत। जिस भारतीय-संस्कृति से भारत भारत।।

इस वनमाला से ही हो परम विभूषित । होंगे सदैव गौरव-वैभव से ग्रादृत।।

पांडित्य-निकष से पंडित मंडलियों के । स्वर लोकगीत के ललित ग्राम्य-ललियों के।।

ढफ-ढ़ोल-चंग-अलगो भे चौपालों के । संगीत सभा के राग राग-तालों के।।

नय त्राण सुदृढ़ संसार-समर भटजन के । सुन्दर विमान भव-भोग-मुक्त जीवन के।।

ऋषिवर असंख्य लोकाधिप-पद मंत्रों के । तनु-तंतु चेतना विजड़ वाद्य-तंत्रों के।।

अभिनव वसंत वैराग्यवान निर्जन के । वृषि-रवि प्रचंड पातक जंबाल सघन के ।।

भाषुर्यं सुविग्रह, नयन काग कुलपति के । हिय के प्रिय सखा ग्रनन्य दिगम्बर यति के ।।

> श्रुति श्यामा-नूपुर नाद-द्रुहिण श्रवणों के । हरि-सौरभ - पूरित घ्रेय सनक-सहजों के ।।

भ्रति मधुर पुराणास्वाद व्यास - रसना के । ऋतु-रस-विलास ऋषिराजि रोम-रचना के ।।

> शारदा-विमोहक - भाव अघर कविता के । सुकुमार मुकुल मन - भाव लता ललिता के ।।

सर्वस्व प्राण-प्रिय भिनत जानकी-रित के । चुभ सिद्धि-शिन्त-श्री-कीर्तितत्व कवि-मित के ।।

> प्रभुरामचन्द्र के नाम "राम" के अक्षर । त्रिभुवन-त्रिताप-परिताप मृत्यु-यम मनहर।।

दोहा

सुनकर निश्छल हृदय की, गिरा विगत ग्रहमेव । चले जगत-जय हेतु जो, हुए विजय स्वयमेव ॥ हिले न, हुए ग्रचेत भी, किसी वीर से वीर । नाच उठे सौमित्रि वे, दल से राम-समीर ॥

सोरठा

राम विमल-यश केतु, दिश्चि-दिशि फहराते हुए । जगत सुमंगल सेतु, पहुँचे गंगा तीर पर।।

बरवे

उठी हुक सी हुमक लखन के हीय। घिरी नयन में, गिरी सहा-रज सीय।। लगीं व्यंग्य सी करतीं गंग-हिलोर। "अरे वीर! आ गया बड़े ही भोर॥"

लव-कुश-अयोध्या-स्रागमन

दोहा

राम-यज्ञ की पत्रिका, पढ़कर मुनि के पास । बोले भ्राकर सीय से, लवकुश भरे हुलास।।

युगल-मालिनी

"राजाधिराज रघुराज यज्ञ करते हैं, आमंत्रण आया आश्रम आज ग्रवध से । मां! चलो राजरानी सीता देखेंगे, हम दोनों की अभिलाषा बहुत दिवस से।।

> क्या तुमने कोई नगरी कभी निहारी, सुनते सौन्दर्य-परिधि साकेत भुवन की । ब्रह्मा वसिष्ठ हैं, कौशिक मुनि हैं होता, ग्रध्वर्यु श्रृंगि, उद्गाता च्यवन तपस्वी ।।

देखेंगे कैसे भरत, राज्य जो तजकर, श्रीराम - पादुका रहे पूजते सादर। देखेंगे कैसे सुरपति-जित-जित लक्ष्मण, जो मिले न वन जाते पत्नी से पलभर। देखेंगे कैसे वे शत्रुघ्न स्नाेखे, जो रहे स्रवध चंपक-उपवन में अलि से । कैसी कौशल्या और सुमित्रा माता, पति-वर-यज्ञानल चढ़ा दिये सुत वलि से ।।

देखेंगे वह कैसी पापिन कैकेई, जिसने रघुवंश-विपिन में ग्राग लगादी। देखेंगे कैसे वीर ग्रंजनीनंदन, बंदी बनकर भी स्विणम-लंक जलादी।।

देखेंगे कैसे सीताराम मनोहर, जिनका यश गाते ऋषि होकर भी गुरुवर । देखेंगे ऋषि-मुनि द्वीप-द्वीप के राजा, लंका के निशिचर किष्किंधा के वानर ।।

तुम वनदेवी इसकी या सभी वनों की, क्या कभी किसी वन में सिय-राम निहारे। मां! राजसूय होता है कभी युगों में, अविलंब ग्रयोध्यापुरी तुरंत पधारे॥"

सुन राजसूय का नाम हृदय सीता का, रह गया धक्क से धक-धक कण-कण धधका। यह बिना धर्मंपत्नी के यज्ञ न होता, क्या सचमुच ही दुर्भाग्य सामने सिय का।।

बोलीं ग्रति ग्रकुलाकर मुनिवर से जाकर, "क्या सुनः आपने राजसूय-आयोजन । मख-न्नत-हित पत्नी-न्नत से नाथ डिगे क्या, बैठी होगी वामांग कौन बड़भागन।।"

कहते-कहते बह चले विलोचन सिय के, "यह शेप बचा था यह भी सुना विधाता । हा! राजसूय-पावन-पावक धधकाया, प्रिय!पावक-परिणीता का पावन-नाता ॥" "सिय! शांत घरा-तनुजे! धीरज धारणकर, ले देवि! पूँछ ये आंसू इन नयनों के । रिव उदित कदाचित पश्चिम से हो सकते, शशि सृष्टा हो सकते अंगार-कणों के।।

ये पंचतत्व निज प्रकृति तजें, है संभव, दुवंल होकर भू कमठ-शेष तज सकते । वाल्मीकि-काव्य के नायक राम रमापित, रामत्व-धर्म से कभी न पर हट सकते।।

जो किव की वाणी लिलत छंद रच सकती, जो अमर बना सकती नर को कल्याणी । 'वह ऋषि भी है' यह भूल गई वनदेवी, आती उसको दुर्वासा की भी वाणी।।

इन हाथों ने तज खड्ग लेखनी ली है, इसका न अर्थ वे भूले खड्ग उठाना । वह खीभ दुर्गुणों पर तज भी सकता है, जिन राम-गुणों पर रीभ, लिया यह बाना ।।

्वाल्मीकि चाटुकारी करता न नृपति की, -तुम समभ रहीं सिय! वह साधारण-गायक। वह शब्द-ब्रह्म जननी का ज्येष्ठ वरदसुत, -वह ब्रह्म-सहोदर, ब्रह्म बनाकर नायक।।

ब्रह्मा बन कर यह काव्य रच चुका पहले, लीलाधर ने की पीछे लीला-रचना । मैं ग्रबला समभ न आश्रम तुमको लाया, प्रभु-लीला मख में भाग डालता ग्रपना।।

समयानुसार लीलानुसार यद्यपि मैं, वनदेवि! सुते! मैथिलि ! सिय! मुखसे कहता । तुम ग्रादि-पुरुष की प्रिया अद्वितीया हो, यह जान हृदय में क्षमा मांगता रहता।। बन गई रजक-वाणी निमित्त मां ! केवल, इस वय न राम तव साथ किंतु रह सकते। हो गये काल-कवलित अकाल-वय दशरथ, वे पितर-योनि में देवि ! भटकते फिरते॥

जगपावन में पावन करने की क्षमता, पर जगदीदवर को जग-मर्यादा प्यारी । जिन मनुवर नृप ने प्रभु-सुत हित तनु त्यागा प्रभु तजी श्राद्धहित उनके जनक-दुलारी।।

यह अवध-पीठ का भार, चाहते प्रभु तो— भावी-भूपों पर रखकर जा सकते थे। पर तब जग-पावन मर्यादा-पुरुषोत्तम— श्रीराम, विचारो क्या कहला सकते थे।।

मम मापदंड के मेरुदंड सुन्दरतम, श्रीरामचंद्र कौशल्यानंद-सुवर्धन । यद्यपि ऋषिवर नारद द्वारा निर्धारित, स्वीकार न मैंने किये मूंद पर लोचन ॥

जिस दिन देखूँगा मेरे मन की प्रतिमा, जाने भंजाने की रघुपति ने खंडित । उस दिन जीवन की जीवन यह रामायण, कर दूँगा यज्ञ-समाहित गंग-प्रवाहित ॥

निर्विचत रहो सिय ! निर्विकार रघुनंदन, उनमें विकार-कल्पना, विकार स्वयं का । श्रीराम प्रर्थं अवधेश न दशरथ सुत का, 'श्रीराम नाम' है सत्य-धर्म-संयम का।।

सिज्जित सुवनों को करो शीघ्र ही जाकर, मैं स्वयं ग्रयोध्या अभी-अभी जाता हूँ। सिय-भिक्त राम-ग्रनुरिक्त शिक्त कविता की, लवकुश-माध्यम से जग को दिखलाता हूँ॥" सिय उठी, कुँवर सँवरे, ग्राशिष ले प्रमुदित, मुनि साथ, सुपावन सरयू - तट पर आये । कर मज्जन पथ-श्रम विरिहत होकर मुनि ने, नव-गंधवौं से स्वकर कुमार सजाये।।

मुनि-वसन स्वर्ण-क्यामल मृगछाला तन पर, शिर सुमनमाल गुंफित अलकें घुंघराली । कदाक्ष-विभूषण अर्ध्व-त्रिपुंड प्रभाकर, वनमाला पीत-दुकूल लिये [कुछ लाली ॥

"मलमंडप मुनिआवास नृपाल - सभा में, ग्रंतः पुर पुर की विधि-वीथि पथ-पथ पर। मूर्च्छना-सहित ग्रारोहित-ग्रवरोहित स्वर, श्रीरामकीर्ति का गान करो प्रिय! सादर॥"

कहकर मुनि ने दीं सुन्दर-सुन्दर वीणा, ग्रापाद मुदित सुकुमार कुमार निहारे। अति निकट बिठा शिर पर कर घर मुनि बोले, "प्रभु करे मनोरथ सुसफल सकल तुम्हारे।।

पर ध्यान रहे प्रमुदित हो कोई कुछ दे, तुम आशिष के अतिरिक्त न कुछ भी लेना। 'हम वनवासी धन से क्या हमें प्रयोजन' यह मधुर - भाव से कहकर, लौटा देना॥"

गुहवंदन कर सिय-नंदन चले मुदित हो, अति चिकत हुए पुर-रचना देख मनोहर । पथ-वीथि हाट-हाटकनिकेत-सर-उपवन, ज्यों विछी राजराजेश्वर को भू-चौसर।।

भूषण - भूषित नर-नारी मणि - सारी से,
मृदु नम्र गमन-आगमन मुदित मन करते ।
'श्रीराम जयित सिय-राम' परस्पर कहते,
पथ ग्रभय-हृदय मुद्रा उछालते चलते।।

कल्पनातीत-सौन्दर्य भ्रायंता-गौरव, निष्कलुष सुजीवन, पुण्य-धर्म संजीवन । यों लगा कि नर-नारी न देवता-देवी, श्रीरामपुरी में बसे धार सुन्दर तन।।

पुर-रचना लखते मखमंडप में आये, यों लगा ग्रमरपुर उतर बसा घरती पर । ज्वालाओं के भास्वरित विमानों पर चढ, श्रंबर पर घूम्र घ्वजा फहराते फर-फर।।

श्रुति-मंत्रों के स्वर राम-कीर्ति-घावन बन, जाते विरंचि के सत्यलोक ले पाती । श्रीराम-राज्य सिंदूर भाज पर भर कर, शुभ-गंघ बाहु, भू दिशि-संतति दुलराती ।।

नृपसभा-तपोवन भोग-योग सरिं-संगम, पर पावनता की लहर समान लहरती । चित में सुशांति ग्राती प्रवेश करते ही, लगता, न यज्ञ यह शम-निर्भारणी भरती ।।

बन रहे कहीं चरु, मुनि परिमाण बतातें, भर-भर अनुचर कांवड़े कहीं ले जाते । घृत-उद्पानों से आरघट्ट सर-सर कर, ग्रविरत नवनीतक-सरिता-लता बहाते।।

मुनि-मंडलिया कम-क्रम से भ्राहुति देतीं, कुछ जाप, पाठ कुछ, अनुष्ठान कुछ करतीं। कीर्तन-प्रवचन-हरिलीला ललित प्रदर्शन, आगम-विनोद विदुषावलियां गुभ करतीं।।

> घन - रत्न-ग्रन्न - पकवान-वस्त्र-ग्राभूषण, गो-वाजि-कलभ-गज-शिविका-आसन-स्यंदन। जो जो ग्रमिलाषा लेकर ग्राता, पाता, नववासंती-मंदार बने रघुनन्दन।।

मुनि-परिचर्या-रत निरिभमान अनुचर से, सर्वज्ञ बने से फिरते शत्रुनिष्दन । मानो करने को भरत नाम निज सार्थक, देदान भुवन-जनजन का करते पोषण ॥

अपरान्ह देख, अवकाश-समय लवकुश ने, की वीणा भंकृत कर गुरु-मां-पद वंदन ॥ नारद-वाल्मीकि-मिलन-संवाद सुनाया, नवरस-मय गाई ललित मूल-रामायण॥

ज्यों, ज्यों बढ़ता जाता था म्रागे गायन, त्यों-त्यों मंडप में भीड़ सिमटती आती । जन-मानस सरस हुम्रा, लवकुश-मानस से— ज्यों निकली जंगम-सरयू-सरि लहराती।।

क्या शब्द छंद ग्रद्भुत प्रबंध यह कैसा, किसकी रचना, ये किसके बालक गायक । जितना स्वर सुन्दर, उतने ही ये सुन्दर, मुनिसुत ये या किन्नर,विद्याधर-नायक।।

नर-नारी चर्चा करने लगे परस्पर, मन भरता लखकर इन्हें न, क्या छिव प्यारी। कुछ बोले 'इनमें हमें भलकती लगती, वैदेही-रघुनन्दन की सी उनिहारी'।।

लख यज्ञ - समय मनुहारी भरे स्वरों में, मुनि बोले जाते-जाते 'कल फिर ग्राना' । यह छंद-मयी अति ललित कथा रघुपति की, इन श्रवणों को प्रिय-मुख़ से पुनः सुनाना।।

लवकुश मखभू से निकले गाते-गाते, पथ-पथ पर रुकते गाते बढ़ते जाते। दल के दल ग्रतिशय मोहित होकर धाते, मानो मुनिबालक टोना करते जाते।। कुछ पुरजन साग्रह वीथि-वीथि ले जाते, कुछ हाट - मंच पर उठा ग्रंक बैठाते। वहतीं दुलारतीं नारी कुछ खा-पी लो, कुछ धन देते, वे शीश हिला वढ़ जाते।।

यह समाचार श्रंतःपुर में भी पहुँचा, दो मुनिसुत करते रामचरित का गायन । कैकेई बोली कौशल्या से "जीजी! लो बुला तनिक हम भी तो करलें दर्शन।।"

> संकेत राजमां का पा दासी धाई, लवकुश को सादर ले आये प्रतिहारी। कर-बद्ध किया कुँवरों ने नतशिर वंदन, वय-विनय-वेष लख स्नेह भरीं सब नारी।।

कौशल्या का भर गया हृदय ममता से, अति मधुर वचन कह लवकुश पास बिठाये।-"कुछ लाना अल्पाहार जिंमता! जाकर" बोले कुमार "हम फलाहार कर आये।।"

> 'तुम मधुर स्वरों में राम-चरित गाते हो, कुछ रुचिकर चारु प्रसंग सुनाम्रो प्रियवर।" प्रासाद-भव्यता दिव्य-देवियां लखकर, रह गये युगल कुछ हर्षांकर सकुचाकर।।

बोलीं ग्ररुन्वती ''करो सुतो ! प्रिय-गायन, तव माता ही सी तो ये सब महिलायें।" पर लगे परस्पर लवकुश निमत निरखने, बोलीं कैंकेई ''परिचय देवि! करायें।।"

गुरु-प्रिया हैंसी "नामों से तो परिचित हो, संभवतः, पहली बार लखी पहचानो । तुम जिनके बैठे पास महादेवी वे, राजाधिराज - जननी कौशल्या जानो ।। वे शत्रुनिषूदन-लखनलाल की माता, जिनकी सुकोख ने उजियारे । ये गंगा-यमुनी प्रलकाविल से शोभित—कैकेई, जिनके भरत दृगों के तारे॥"

शिर भुका, िकया वंदन लवकुश ने उठकर, हिय लगा स्नेह से युगल-कुमार दुलारे। ''श्रीराम प्रिया-सीता को ये प्रिय अनुजा, उर्मिला लखन-वधु बैठी पास तुम्हारे।

मांडवी कुशध्वज-सुता भरत - रमणी ये, ये शत्रुनिष्दन-वधु श्रुतिकीर्ति नवेली । ये महावीर बजरंगवली की जननी— श्रंजनी, प्रभंजन के मन की अलवेली।।

ये शांता रामाग्रजा प्रिया उन ऋषि की, पुत्रेष्ठि-यज्ञ की जिन्हें अग्नि ने हिव दी। ये सती - शिरोमणि अत्रितिया अनसूया, कर्ताओं को इनहीं ने शुभ शिशु-छिव दी।।

जिनकी अंजुलि में पारावार समाये, ये उन अगस्त्य को लोपामुद्रा पत्नी। ये मैत्रेयी श्रुति - शंकाओं की नगरी— कर चुकी मस्म जिनकी विज्ञान-शतध्नी।।

ये भुजगराजभूषण के हिय - आभूषण, लंकेश्वर दशकंघर की मयजा रानी । विधि-क्षेत्र-वासिनी ये शूर्पणखा पुनीता, ये प्रिया विभीषण की सरमा कल्याणी ।।

युवराज वीर ग्रंगद - जननी वे तारा, सौभाग्यवती वे स्मा कीश - पटरानी । श्रीमेघनाद की ये सुकुमार कुमारी, बलवान वालि की सुत-वधु शुभा रसानी।। ये चित्रकूट दंडक-वन की तापसियां, ये ऋक्षराज-मानिनी यामिनी जैसी। ये लंक सरोवर की निशिचरी कुमुदिनी, ये किर्षिक्षा-कामिनी दामिनी जैसी।।

पा जिन्हें सास कौशल्या, ग्रंब सुनयना, सिय भूल गई लंका-प्रवास में जाकर । ये वही सत्त्व-रसमयी भगवती त्रिजटा, कर दिया सकल साकेत सुपावन,श्राकर।।

वह सकुचाई सी लिलत लाजवंती-सी, ग्रलसी सी अलसी की सी क्यारी प्यारी । बदली में विजली बिंदिया तक अवगुंठन, गुह-राजा की जीवन - नौका - पतवारी ॥

यह कामद-कोलाधिप की सुभग प्रणयिनी, ये रजकी, मैं, "कहते गुरुणी सकुचाई । कौशल्या बोली" श्रीविसष्ठ गुरुवर की— ये अर्धांगिनी, इन्हीं की ये पुण्याई।।"

पर लवकुश-लोचन-पुतली ललक-ललक कर, चंचल सी पल-पल अचल-अचल हो चलतीं। मन में उत्सुकता दबी न, बोले घीरे, "श्रीजनकनंदिनी सीता कहां, न दिखतीं॥"

दो सरल बालकों का लघु-प्रश्न सरल सा, महनीया महिलायें पर हुईं निरुत्तर । हो मौन परस्पर लगीं देखने अबला, क्या कहें, गईं सकपका अचानक सुनकर।।

'रे सत्य! आज तक सुना कि तू शिव-सुन्दर, पर लखा ग्राज तू कितना निठुर भयंकर'। ''आयेगी कभी ग्रवश्य जानकी रानी,'' बोली अरुन्धती मौन त्याग लोचन-भर।। "तुम गाओ, ठहरो किंतु स्वपिन्चय तो दो,"
वाल्मीकि-ऋषीश्वर का सुकाव्य यह प्यारा।
हम शिष्य उन्हीं के, वनदेवी के बालक,"
बालक बोले, "है लव-कुश नाम हमारा।।"

"तव पिता कीन" बोली तुरंत कौशल्या, "पितु कौन राजमाते ! न कभी अवलोके । श्रांकित रघुपति-ग्रंतःपुर लगा निरखनै, नयनों में कुछ कहने, स्वांसों को रोके ॥

बोली कैकेई "तव वय कितनी-कितनी"
"हम यमज तवाशिष शरद-त्रयोदश देखे।"
"तव मां वनदेवी किंतु सुपुत्री किनकी,
"वह वनदेवी वन-देवी सव के लेखे।।"

"वह तन्वंगी मृगनयनी चंपक-वर्णी, वह मंजु-भाषिणी मंद-हासिनी श्री-सी।" धाराप्रवाह कहती ही गई सुमित्रा, "वह कलित कमलिनी की अनिखली कली सी,।।

बांए-कपोल करता किलोल तिल-काला''
"हां-हां वनदेवी जननी वही हमारी।
वे कब से कैसे तव परिचित मां!बोलो,
क्या हुई किसी दिन उनसे भेंट तुम्हारी।।"

गुरुतिय रख हाथ सुमित्रा के कंघे पर, बोली "ये राज-प्रसवनी परिचित सबसे । तुम आये किसके साथ बालको ! कैसे," "हम आये गुरुवर-साथ चले दशदिन से ॥"

"गुरुदेव कहां, क्या हुई भेंट राजा से," "वे निर्जन सरयू-पुलिन लीन पूजन में। जब गये यज्ञ से सांभ समय तो देखा, वे सघन-कुंज तल्लीन गिराराधन में।।" "मुनिवर-शुभागमन है तो विदित नृपित को," "यूं तो ग्राये थे सचिव-अनुग कुछ घावन । भूपित को दी सूचना या न. क्या जाने, गुरुवर से चर्चा हुई किंतु इस विषय न।"

"अपराह्न-पूर्व ऋषि-मुनि-किप निशिचर-नृपगण, नित राजसभा में आते हैं, तुम ग्राना । निज मधुर-गान राजाधिराज के सम्मुख, वनदेवी के लाडलो ! ग्रवश्य सुनाना ।।

> हम सब भी होंगी हिषत तुम्हें निरखकर, निशि अधिक चढ़ी, तुम बालक श्रमित प्रथम ही। गुरु पंथ देखते होंगे, शयन करो जा, मैं यान मैंगाती हूँ जाना चढ़कर ही।।"

लख भारी वातावरण चतुर कौशल्या— बोली, "कह दासी! रथ लाये प्रतिहारा ।" वंदन कर लव-कुश उठे, उठा ग्रंतः पुर, ज्यों चले यान चढ़, उभर उठीं सिसकारी ।।

> श्रुति बोली, "वनदेवी सिय, ये सुत उनके, वय वही,स्थान भी वही,शील भी सिय सा।". त्रिजटां बोली "सिय-राघव की उनिहारी", तारा बोली 'स्वर भी प्रभु स्वर-सा-प्रिय सा।।"

"कर त्याग महारानी का सुधि रघुपति नें— क्या कभी न ली नृप-प्रसविनि!" सरमा बोली । "जिनके वियोग में रोकर शैल रुलाये, सागर बांघे लंका मैंगलाई होली।।

> वे जान - शिरोमणि जान प्रिया-पावनता, ग्रंजानों सा आचरण हाय ! कर बैठे। ग्रा गये तीर से लेकर रीती सीपी, वे. ग्रंतर्यामी ग्रंतरतम में पैठे॥"

तब बोली मंदोदरी पूंछ कर लोचन,
"रघुपति समर्थ जग-समाधान कर लेंगे।
पर हम निरीह-जन किस उत्तर माहति से,
प्रति-प्रश्नाविल सुरसा-मुख स्वल्प करेंगे।।

कल को सिय को शुभ-अशुभ सोच क्या लाये, लंकेश गये वे वही शुभाशुभ पाकर । कल जो निशिचर रण-भूमि वीरगति पाये, उनको संतति तो पूज रही भ्रा-आ कर।।

कल की वंदिनी वंदनीया वैदेही, वे ग्राज प्रतिष्ठित कुल-देवी लंका की । उनकी अशोक-वाटिका ग्राज श्री-उपवन, वे समाधान हैं सप्रमाण शंका की।।

कल उत्सुक होकर जब लंका पूछेगी, 'कुलदेवी सकुशल' मां ! क्या उत्तर देंगे । 'ग्रस्थायी वनवासिन वनदेवी स्थायी' हम किस सागर में तब समाधि जा लगे।।

हा रघुपति ! मार मारों को किया सजीवन, जीतों का जीते जी ही वध कर डाला । क्या कहें पतित-पावन की महिमा पावन, भू-मार-हरण ! यह कब का वैर निकला।।

स्वयमेव भस्म होकर अरि-कंचनपुर ने, जो सिया सिद्ध कर दी विशुद्ध कंचन की । अपनी कह निर्जन वन को हाय ! ग्रवध ने, वध हित दे डाली राज-मृगी उपवन की ।।

क्या किसे दोष दें, विधि ही दोषी ठहरा, मैं भिक्षुक की भिक्षुणी पसारे भोली । कर रही याचना प्रथम बार मुँह खोले, दे दो लंका को कुलदेवी की डोली।। तुमने हिय पर रख शिला, शिला जो समभी,. वह लंक शिवालय की शैलजा सुशीला । जो पंक - ग्रंक, में पंकज सनका आई, हा! उसी उषा का हृदय दिवस ने छीला ।।

ली सेवा रिव-शिश-सुरपित क्या यम से भी, ग्रांथे जगदीश्वर चलकर चरण पुजाने। प्रभु के रहते जा बसे स्वामि प्रभु-पुर में, निज रहते निज पुर दिया न प्रभु को आने।।

> पर इवेत-द्वीप में क्या सुख मिलता होगा, क्या कहती होगी हाय! अलौकिक गरिमा। मां कहकर हरण-समय ही छू कर केवल, हा मैली कर दी नाथ! मैथिली-महिमा॥"

कहते-कहते रो उठी बिलख कर मयजा, "मैं रावण अर्घांगिनी दंड मुक्त को दो। श्रीसीता गंगा निर्मल, घूप समुज्ज्वल, कर दया राम की श्रवध क्षमा उसको दो॥"

> "वह स्वर्ण-दुर्ग दृढ़ ध्वस्त किया मैंने ही, मुक्त दुर्भागिन ने शांति अवध की फूंकी। यह अमंगला मंगलामुखी दो मेंगला," कहती-कहती कुररीव सुपनखा कूंकी।।

"अब बीती बातों को कहकर क्या लेना, क्यों बिगड़ी कैसे बिगड़ी किससे बिगड़ी। बस यही विचारों कैसे रोपी जाये, नंदनवन की यह लता सुकोमल उखड़ी।।"

भ्रनसूया वोली सुन तारा की वाणी, ''सब पापों का प्रायश्चित पंथ भरत का। राजा का होता राजसूय होने दो, हम लें ले सुपथ पुनीत प्रात ।सय-वन का।। शिर भी यदि रखना पड़े रखें चरणों पर, जैसे भी हो सीता को लौटा लाये। जगमंगल-कर का राजसूय मंगलमय— तब होगा, जब सीता सुमंगला आये॥"

गिर गई पदों में गद्गद् गिरा निषादी, "जय सती-शिरोमणि सत्य सती-तव जय-जय। यहि बात तिहारे जोग,जोग श्री जूके, हौं लजमारी रहि गई मोसिके हिरदय।।

सिय जूपिततन की पितत-पावनी सिरजू, ऐसी देवी जग हुई न है निह होनी । दो डग भरिके जिस डगर निकसती निकसी, सो जुग की तीरथ भई सघारण छोनी।।

सिंगरीर हमारी देखो किनकी बस्ती, जिनको कहिते ही नाम लाज सी आवें। सोइ आजु बन्यो बैकुंठधाम घरती की, सिर जिन्हें नमावें जगत, सीस आ ना ।।।

पद महाराज के धोए उन्हन कठ उता, शिय जू निजु तलुवा धोए हौले-हौले । हम बाप-कसम यहि आंखि फारिक देख्यो, दम-दमा उठे गंगा-जल मह कन धौले।।

मां ! कर्यो चलै को ठाट वाट बतरावित, हौं पलक नवावित बेरि तीर पहुँचइहौं। जों नहि मानें श्री जूती दै गलबाँही, दैसपथ साँथरी की दृग नहंवा मनइहौं॥"

भावाभिभूत सब हुईं बात सुन भोली, लख सर्वं - समर्थंन नयन पूंछ मां बोली । "कल राम मिलेगा चर्चा सकल करूँगी," गुह-तिय बोली "फिरि भूलि गईं तुम भोली।। यहि बात भूप सों नाहि भरत सों कहियो, तो काज सरैगो, न तो भ्रघूरो जानो । हर बेरि रहीं चुप ताहि पाप को इहि फल, इस बेर राजमाता ! तुम्हहूँ हठि ठानो ॥"

बोली अरुन्धती" सब शुभ ही शुभ होगा, कल राजसभा में कर लें वालक गायन।। सियराम राग-वैराग अलौकिक जिसमें, वह जंगल में मंगलकारिण रामायण।।

निशि अर्घ ढ़ली, अब करो शयन सब जाकर, विश्वास भरीं कर ग्रिभिनंदन ग्रिभिवंदन । निज आवासों को चलीं, ले चलीं दासी, हलका सा हुग्रा प्रतीत तनिक, भारी मन।।

ंकल का प्रभात होगा प्रभात जीवन का, बोली कानों में धीरे से आ श्राशा । सिय सादर रघुपति के वामांग विराजें, सब सोईं लेकर यही हृदय अभिलाषा।।

प्रमु जननी-वंदन करने प्रात पधारे, ग्राशिष दे मां ने की निशि की सब चर्ची। फिर पूंछा "क्या वाल्मीकि मिले प्रिय! तुमसे," "वे करते मां! सरयू-तट ग्रद्भुत ग्रर्ची।।

कल हुई घोषणा, हुआ ग्रांगमन मुनिका, हम करते रहे प्रतीक्षा किंतु न आये। किर भी गुरुवर ने रिपुसूदन को भेजा, वे तब भी करते मौन अर्चना पाये।"

"क्या मुना, साथ दो सुंदर वालक आये," "हां, सुना बहुत सुंदर वे करते गायन । निशि किया मुक्ते सूचित ऋषिराज च्यवन ने, ग्रपरान्ह अनोखा कल उनका ग्रायोजन।। यह सुना कि सुनने आयेगी बहु जनता,
यह जान भरत ने की है बृहद् व्यवस्था।"
"तुम राम ! देखना वे ग्राश्चर्य जगत के,
चिक्रत करती उनकी साधना-ग्रवस्था।"

"मख-समय हुग्रा मां ! चलूं, पधारे गुरुवंर, ग्रंतःपुर सह ग्रपरान्ह ग्राप भी आना।" कर नमन पवन से चले थिकत रघुनंदन, मां खड़ी रह गई मौन, देखती जाना।।

'तू राम, सत्य ही राम, राम ही सा तू, कोई सीखे तो तुभसे गरल पचाना। लगता तुभसे ही सीख गया यो सागर, दावाकुल ग्रन्तर मुक्तामाल उगाना।।

संसार-सरित के कूल राम-सिय दो हैं, पर प्रेमाधार एक ही, विश्व न जाना । कैसे मर्यादा-रक्षण शिक्षण देते, इनसे सीखो भूपाल! प्रजा दुलराना।।

राजा समर्थं पर किया न रोष प्रजा पर, रानी समर्थं पर दिया न दोष प्रजा को । प्रिय-प्रिया पुरातन राज-दम्पती पावन, पर हँसकर सहते असह विरह विपदा को ।।

यदि खुलीं आंज भी आंखें अवध न तेरी, दृग-हीन जान तो तव प्रति रोष तजूँगी । रे संत्य ! प्रमाणित आज सत्य तू हो जा, मैं नाम अन्य तव छल अन्यथा घरूँगी ।।

फिर कौशल्या भी शिला न कोई पथ की, राजेश्वर की जननी विद्रोह करेगो। इस राजसूय की जलती ज्वालाग्रों में, वह निज बलि देकर त्रिभुवन की बलि लेगी।। यों दृढ़ निश्चय कर बैठी राम-प्रसिवनी, नारियां जुटीं धीरे-धीरे आ-ग्राकर । सब ही के मन में एक हिलोर हुलसती, "क्या सत्य बतायेंगे बालक, क्या गाकर।।

कर पार सुमेरु बढ़ा रिव-यान प्रतीची, कर विविध मनौती सभा समस्त पधारीं। देखा निज-निज ग्रासन ऋषि-मुनि-किप-निशिचर,— बैठे, पर्वोदिध से उमड़े नर - नारी।।

> सूर्यासन मंच विशाल मध्य राघवं का, कुछ पीछे दांये एक मंच अति सुन्दर । ले प्रजा-नमन, आशीष राजमाता दे— बैठी, श्रंतःपुर सादर सकल बिठाकर।।

जय - घोषों में सम्मुख पथ से प्रभु आये, कर यथायोग्य वंदन-ग्रिभवादन लेकर । नव-आगंतुक ऋषि-भूपों का परिचय-ले, राजाधिराज ग्रा बैठे सिहासन पर।।

> ताना कपीश ने शिर पर छत्र मनोहर, ग्रंगद-मकरध्वज खड़े हुए ले चामर । ऋक्षेश और रक्षेश ग्रंगरक्षक बन, पार्श्व में विराजे अस्त्र-शस्त्र घारण कर।।

ले कोष भरत प्रभु के दक्षिण-दिशि बैठे, रिपुसूदन बाँए भ्राज्ञा पालन तत्पर । चरणों में मारुति बैठे शीश भुकाये, गुहराज मंच के पास प्रमुख बन अनुचर ॥

गुरुवर वसिष्ठ के पास पुनीतासन पर,
मुनि याज्ञवल्क्य-जाबालि-श्ट्रंगि-पाराशर ।
भृगु-भरद्वाज-कौशिक-लोमश्च - घटसंभव,
जैमिनि-कणाद-पातंजलि-अत्रि-च्यवन वर ॥

दुर्वासा-किपल-वृहस्यति हुए सुशोभित, बैठे समीप ही कागभुशुण्डि-खगेश्वर । तुंबरू-चित्ररथ-हाहा-हूह ग्रादिक, बैठे गंघर्व-श्रेष्ठ विद्याधर-किन्नर ।।

पर बार-बार सव द्वार देखते उत्सुक, देखा तब ही प्रतिहारी करते हलचल । सम्मुख से आते देखे दोनों बालक, चल रहा घेर कर जिन्हें ब्रह्मचारी-दल।।

न्कुंबरों ने देखा सघन इन्द्रधनुषों में, गगनासन राजा राम कर्क -दिनकर से । भावों के बादल-धूप वदन पर फिरते, कुछ तरल-तरल से रोम-रोम में (सरसे।।

नवरस प्रसून वनमाला सी पलकाविल, कुछ मिलन, राहु ज्यों करता शशि उर-क्रीड़ा। लव-कुश को लगा छिपी भ्राहें माता की, रघुपति के ग्रंतर की पूरक सी पीड़ा।।

द्धारे पर बालक देख लगा राघव को, 'ये शील-स्नेह मानो सदेह सीता के । -मम अन्तर-तम की ममता की मृदु-प्रतिमा, -ये चिर-सपनों के सगुण-गेह सीता के'।।

'घनु त्याग आज ये वीणा लेकर आये', कौशिक ने देखे मेरे मख रखवाले । रिपुदमन-भरत ने देखे ज्यों रघुकुल के, स्वणिम-भविष्य के मंगलमय उजियाले।।

किकई, सुमित्रा-कौशल्या ने देखे, 'ये खिले मनोरथ-वल्ली सुमन हमारे'। उर्मिला-मांडवी-श्रुतिकीर्ति ने विलोके, मानों स्वगर्भ के अर्भक परम दुलारे।। 'संगीत सरस अवतरित रसा पर रसमय, गंधर्व-यक्ष-किन्नर-विद्याधर जाने ।। ये राम विजय-धनु के उत्तराधिकारी, सुर त्रिकालज्ञ-मुनि सत्य-रूप पहिचाने ।।

यों लगीं देखने भूपों की सुकमारी, ये गौरी-अर्चन के साकार-रुचिर-वर। जो जटिल परिस्थिति फँसे कुटिल-जन बैठे, वे समभे ये यमराज-काल प्रलयंकर।।

> सिय-विषयक भ्रम जो कभी तिनक मन लाये, प्रायश्चित-जल उन के दृग लगे बहाने, । मल मिलन बुद्धि का गिरा मल्ल सा मन-भू, चित मल-मल कर हिय निर्मल लगा बनाने।

लख सहज भ्रभय-गित वीरों - सी वीरों ने, ये महावीर, तज भ्रहंकार स्वीकारे । हरि-हर भक्तों के मुखर हुए भ्रंतर-स्वर, विश्वास गगन श्रद्धा छिव ये ध्रुव तारे ॥

> नभ-सरिस पारदर्शी मुकुरों से ग्रिभनव, सिय-राम सरिस सियराम-तनय ये सुन्दर। दृढ़-संकल्पों की की कलई किववर नें, प्रतिबिब सभी को ग्रपने लगे मनोहरा।

ले नमन किया प्रतिनमन राम मुनि-वपु को, ऋषिजन का किया बालकों ने पदवंदन । मुनि-कुशल-क्षेम संस्कार - युक्त वाणी सुन, बैठा कर सादर हुए मुदित रघुनन्दन।।

शिक्षा-दीक्षा-नामादि पूंछ राजीचित, प्रभु मौन हुए, बोले रघुवंश-पुरोहित। "श्री-राम-चरित के शुभ-प्रसंग का गायन, अब करो दुलारो! मन-भावन समयोचित।।

निज शीश भुका मुस्काकर लव-कुश बोले, "जो प्रिय प्रसंग तव कहें, करें वह गायन। जो मंगल - भवन अमंगल - हारी राघव, श्रीरामचरित यह उनका त्रिभुवन-पावन।।

विधि वेद - विरागी हुए राग में जिसके, कैलास-शिखर पर सती सहित शिव गाते। सुर - सभा विषय जो एकमात्र चर्चा का, बलि जिसके हित किन्नर पाताल बुलाते।।

भव कहें कौन सा शुभ-प्रसंग हम बालक, जो अशुभ - प्रसंग कृपाकर आप बतायें।" मुनि हुए निरुत्तर सभा-सहित प्रमुदित हो, अति विनयी लव-कुश सहज भाव मुस्काये।।

फिर बोले "दें म्राज्ञा भ्राशीष कृपाकर, गुरुदेव-रचित हम पुण्य - प्रसंग सुनायें। सब सुने महामंगलकर की मंगलमय— महामंगलहर - लीला गायें।।

लवकुश-गायन

(सीला-अग्नि-परीक्षा)

दोहा

गुरु-जननी को शिर भुका, ली वर वीणा हाथ । अपनों से अपनी सुनें, अग्नि-परीक्षा नाथ ॥ गिरते ही दश्शीश के, भरा भुवन जयकार । दनुज - जयो रघुवर खड़े, जयधनु - डोर उतार ॥

रोला

उन्नत ग्रानन राम, विनय वश निमत विलोचन । द्याम शरीर ललाम, भाल फैला गोरोचन।। श्रम-कण अरुणिम रुघिर रुचिर यों देह सुहाया । ज्यों तमाल-तलिनी रह म्हेंदी-मेह नहाया।। खुली मालती माल, जटा चिपकीं घुँघराली । नील-शिखर रति-विरत श्रमित ज्यों सोईं व्याली।। लिये लखन ने तूण-शरासन आगे बढ़कर ।। गंज [उठे कपि-निकर-जयस्वर से भू-ग्रंबर ।। ग्रभय तपस्वी हुए, मंत्र नाचे त्रिभुवन में । जाग उठीं यज्ञाग्नि यूगों की बुभीं पलक में।। नंदन-वन के सुमन सुमन सुरजन बरसाते । लगे नाचने गगन-विमानों में मदमाते।। क्रिया और्घ्व-दैहिक विधिवत् दशकंधर की कर। भ्राये राम-समीप विभीषण विविध-भाव भर।। प्रभु ने निज मस्तक-कूंकुम ले तिलक लगाया । शंख भेंट दे प्रथम मित्र-नृप-मान बढ़ाया।। बोले "प्रिय लंकेश! प्रिया सिय है क्या जीवित।" "सिय मां निर्भय, किये ग्रापको हृदय समपित।। दें अनुशासन नाथ ! जानकी जननी आयें । हरें विरह तम सूर्य देव, किप-कमल खिलायें।।" देख मौन-संकेत विभीषण बैठे स्यंदन। चले साथ युवराज - पवनसुत असुरिनकंदन।। पहुँचे लंकाद्वार, शेष निशिचर पहचाने । गूह-गणराज समान मान, मन से सन्माने।। हर्षित-चित अभिनंदित होते युगल कपीश्वर । लख अशोक-वाटिका यान से चले कूदकर।।

विमल सरोवर-तीर सुस्फटिक-वेदी सुन्दर । तरु ग्रशोक के तले चतुर्दिक रेख खींचकर।। परछांई सी परछांई से बातें ज्यों तलजा-भूमिजा परस्पर घीरज घरतीं।। रघुपति-रानी निशिचरियों से घिरीं, निहारी । ज्यों द्वितिया-निशि-ग्रंक शुक्ल शशिकला दुलारी।। ''जय प्रभु-प्रीति-सुप्रतिमे! परमेश्वरि! जग-प्रसविनि । तपोमूर्ति! भवपूर्ति! विरति-रति दंभ-विभंजिनि ॥" गिरे युगल-पद गद्-गद् स्वर से युगल कपीइवर । कहते 'जय जगदंब' विभीषण लोटे भू पर।। "हुई तपस्या राम-मनस्विनि ! सफल तुम्हारी । आया मिलन - प्रभात विरह की रात प्रजारी।। करो चकोरिक ! रामचंद्र प्रभु के प्रिय दर्शन ।" उठीं, उठी ज्यों कमल-कली लख उषा-विमोचन ।।ः सरमा मज्ज़न-हेतु मनाकर मंदिर लाई । जटा-ग्रंटियां खोल केश - माला सुलकाई।। कर हृदयेश्वर - हृदय-स्मरण वैदेही न्हाई । वस्त्राभूषण दिव्य विभीषण-रानी लाई।। भरी सिया संकोच, पूँछ लोचन मुस्काई । "मैं वनवासी नाथ साथ वनवासिन आई।। तापस-वधुका वेष ग्राज मेरे हित समुचित्। प्रिय सिखयो! यह मान न लेना भ्रविनय ग्रनुचित ।।" नव-वल्कल वनमाल लाल सिंदूर भाल पर । सजीं मैथिली लगीं, छटा ज्यों घटा-भाल पर ॥ सविनय लंक-नरेश सिया को चढ़ा पालकी । चले बजाते वाद्य, बोल जय सियाराम की ।। घिरे देव-ऋषि-ऋक्ष-कीश-निशिचर नर-नारी । लेकर मणिमय वेंत बनाते पथ प्रतिहारी।

पग-पग बढ़ती चली ठहर पग-पग सिय-शिविका । शनै:-शनै: ज्यों चांद्रि खिलाती नवल-नलिनिका।। ज्यों त्रिकूट की शिला-शिला पर शिविका चढ़ती। छत्र छहरता शिखर, शुभ्र चैवरावलि ढुलती।। लगता मंदर अचल अतल में उतर, मथन कर । सादर श्री ला रहा ऊर्मिका-सिहासन पर।। वानर वारम्बार दर्श-लालसा पर-पूर-जयी स्वीर घरा पर गिर-गिर पड़ते ॥ प्रमु बोले "प्रिय! सिय को पदचर ही चलने दो । यह दिन जिनसे दिखा, उन्हें दिन सी दिखने दो।। ज्यों-ज्यों करने लगे नयन नीरद ग्रालिंगन त्यों-त्यों होने लगे रसा के रसमय कण-कण।। तब ही सहसा उठा प्रभंजन वेग भयंकर। प्रलंयकर घन बने राम के नेत्र नीरघर।। नव - बदली से नयन जानकी के सकूचाये । अभी ग्रंबु-शृंगार, अभी ग्रंगार उगाये।। "वही ठहर जा नारि! न पग भर पैर बढाना। रही निशाचर - नगर अपावन हमें बना ना।। किया समर संसार - हेतु यह घार शरासन । कर न राम-वामांग मलीन ग्ररिस्पशित-तन।।" कपिला सी बन गई कालिका, सुनकर लांछन । मानों वन में देख वत्स पर सिंह-आक्रमण।। उठा गर्व से ग्रीव ताकनें लगीं नभागन । ज्यों अघटित घटना घटने को अभी इसी क्षण।। "नहीं-नहीं प्रभु ! सिय मां पावन-पावन-पावन ।" लगे निशाचर नर-नारी - गण करने गर्जन।। द्ग बरसाने लगे, मौन सुग्रीव-विभीषण। भुका धरा पर शीश दुखित-चित बोले लक्ष्मण।।

''क्या लीला रघुनाथ ! हाथ से माथ काटते । नभ फहरता कीर्ति - केतु तल-घूलि डालते ।। पावनता की मूर्ति नाथ! देवी वैदेही। कहते उसे सदोष राम से परमस्नेही।। हाय ! कनकपुर फूंक सिंघु पर सेतु बांघकर । वधा इसी दिन-हेतु दशानन धनुष घार कर।। जिनका सुनकर रुदन रो उठे थे जड़-चेतन। जो विह्नल हो उठे, देख जिनके आभूषण।। वही ग्राप क्या राम, सिया यह नहीं वही क्या । या प्रसुप्त दु:स्वप्न देख हम रहे नहीं क्या।। किंतु नहीं यह जागृति, स्वप्न सुषुप्ति तुरीय न । भ्रौर निठुरता भरे वचन ये प्रभु ! भवदीय न ॥ कहूं आप से हा! क्या, इतना ही कह सकता। कहता यह यदि अन्य, ग्रभी संयमनी बसता।। उठ बैठा रण ब्रह्मशक्ति का मान भंग कर। उसी पाप का प्रतिफल सम्मुख कुमुख रूप घर।। दंड, कठिन दो दंड लखन विधि ! तव अपराधी । वज्र-हृदय - हित सत्य सही मयर्!दा बांधी।।" शिशु सम कहते हुए, कर उठे रोदन लक्ष्मण । भरा साथ ही साथ सिसकियों से भू-प्रांगण।। उष्ण-स्वांस भर राम किंतु नभ रहे देखते । ज्यों म्रंतर-व्रण मौन आवरण डाल सेकते।। प्रियतम-हृदय-विलासकारिणी सीता "धर्मपुत्र प्रिय लखन पुन: ! धधका दो होली।। प्राणनाथ को ग्रग्नि - परीक्षा सीता देगी । 'होलिका कि प्रहलाद' धरा सिय को समभेगी।। पातिव्रत्य की शक्ति विलोके जगत अघोरी । चल री, खा ग्रंगार रामचंद्र की चकोरी ॥" राम - मौन लख, उठे सुमौन सुमित्रानंदन ।
कर करते एकत्र काष्ठ भू घोते लोचन।।
धरानंदिनो शीश भुका, कर प्रिय का वंदन ।
बोली "कुलगुरु सूर्य सुनें दिशि-दिशि के सुरजन।।
ऋषि-मुनि-मानव-ऋक्ष- यक्ष-किन्नर-कपि-निशिचर।
त्रिभुवन कण-कण व्याप्त पवन-पावनवैश्वानर।।

दोहा

मनसा-वाचा-कर्मणा, एक पुरुष रघुवीर। 'यदि सिय ने जाने सदा, लपटें बने पटीर।। दावानल बन ग्रन्यथा, पतभर-वन-वत् करें भस्म, रूँधें दिशा, मिले न रौरव गेह।।" प्रमुदित चित बैठीं चिता, सिय कर्पूर समान । "धर्मपुत्र लक्ष्मण! करो, मां को अग्नि प्रदान।। धनुपर पावक-शर चढ़ा, बढ़े निमत सौिमित्र। लगे सभीत समूह यों, भूमि भित्तिका चित्र।। "सप्तजिह्व! लख प्रज्ज्वलित, यह द्विजिह्व का बाण। कर सकता सप्राण ज्यों, त्यों हर सकता प्राण।। मम जननी सिय आ रही, आज तुम्हारे गेह । विरह - ज्वाल भुलसी हुई, छुई न जाये देह।। तव सम्मुख रघुनाथ ज्यों, लिया हाथ में हाथ । ंत्यों देना रघुनाथ को - हाथ, हाथ में नाथ।।" 'सियाराम जय' कह लखन, छोड़ा बाण कराल । भूतल से ग्रपलक ललक, लपकी नभ तक ज्वाल।। एक बार धिक्कार औ, हाहाकार ग्रपार। घहरा, पर क्षण दूसरे, गूंज उठी जयकार।। कलित कमल-कलिका मुदित, कमला सी निश्शंक । देखीं बैठी मैथिली, अग्निदेव के अंक।।

पातिवृत्य के तेज से, मिटा दाह का दाह । हुग्रा विलीन मलीन-भ्रम, पीन सुगन्ध-प्रवाह ॥ बरसाते नन्दन-सुमन, उतरे देव - विमान । ''क्षितिजा शुचिता-क्षिति-क्षितिज''निर्जर-वचन प्रमाण ॥· "सिय सु-पुण्य दशशीश के. बने शाप वरदान । सजे सती-सत बाण तव, प्राण कर गये पान।।" शिव-ब्रह्मा-दिग्पालगण, रिव-शशि-हयीकुमार । बोले सब ''जय-हेतु प्रभु! सिय स्वभाव अविकार।। सहसा ही उतरा घरा, एक दिव्यतम यान । दिव्य देह दशरथ नृपति, वैठे इन्द्र समान।। पितुवर का वंदन किया, प्रभु ने बंघु समेत । कहा "न रहा-पाया तनिक, इस पल स्वर्ग - निकेत ।। यद्यपि तव सानिध्य से, हुआ ग्रधम मैं पार । पर सिय-विरहित राम के, सुरपुर को घिक्कार।। मैथिली, पावनता-श्रुंगार । पतितपावनी वीतिहोत्र विभू से करो, सादर सिय स्वीकार॥" पितुवर के पीछे चले, सजल - विलोचन राम । "करो प्रतिष्ठित वाम निज, वामा करुणाधाम ॥" दशरथ ने ले अग्नि से, नाना - भाँति दुलार । दे म्राशिष बोले "सिये, दिये उभय कुल तार।। बिना सिया रघुनाथ की, त्यों यश - कथा अपूर्ण। प्राण-हीन ज्यों नवल-तन, दग्ध-काष्ठ का चूर्ण।।" रघपति को सौंपी सिया, ली प्रभु ने सत्कार । 'जय-जय सीताराम' स्वर, उठा गगन गुंजार।। लक्ष्मण-वैदेही सहित. प्रमु ने किया प्रणाम । "क्या आशिष दं, दुख सदा — दिया ग्राप को राम ॥

सोरठा

जय-जय यश-जलवाह, भरा रहे त्रिभुवन-गगन । राम-चरित्र-सनाह, जन-गण-मन भूषण बने ।। स्नेहमयी तव भक्ति, मम अनुरक्ति विषय रहे। हो संसार विरक्ति, शक्ति सहित वर दो वरद।। यह छवि श्याम ललाम. मम मनमंदिर में रमे। लक्ष्मण-सीता-राम, जिये जीव गाता हुम्रा।।" नत शिर कर स्वीकार, प्रभु वोले कर जोड़कर । "िश्चनु-हठ परमोदार, एक आज पूरी करो।। पा जिनसे वनवास, श्रमर हो गया राम नर । भर हिय-ग्रघर सुहास, क्षमा करो मां केकई ॥" "हार बनाली हार, दुर्लभ गुण यह राम! तव । हिय-हिय का हर भार, की घरती गोलोक सी ॥" कर छवि-रस मधुपान, मौन ग्रधर मींचे नयन । दशरथ चढ़े विमान,विह्वल-चित सुरपुर गये।। वैदही के साथ, बैठे रघुपति मुदित चित । 'जय-जय सीता नाथ' बोल उठा जन-जन अभय ।।

बरवै

जन-जन कंठाभरण राम-यश - गान । रोम-रोम बन रसना, कर रस-पान ॥ सिय-रघुनंदन वंदन बारम्बार । ग्रब विराम मृदु वीणे ! कर स्वीकार ।

मालिनी

सव सभा चिकत रह गई मधुर सुन गायन । पुतलियां ललकती रहीं नयन-वातायन ।। श्रवणों को ख्ली समाधि बाह्य - सुधि आई । तव 'घन्य-घन्य जय-जय' ध्वनि पड़ी सुनाई ।। ऋषिजन नयनों में लगे प्रशंसा करने।
पर प्रजा-जनों के लोचन लगे बरसने।।
"प्रिय! मुनि-शिष्यों को सुतनु भार-भर कंचन।"
दो बंधु भरत" बोले राजा रघुनंदन।।

ंलव-कुश बोले अति प्रमुदित चित कर वंदन । "मुनिजन को कंचन से क्या देव ! प्रयोजन ।। यदि" कहते-कहते मौन हुए सकुचा कर । "यदि बोलो" वोले प्रभु, उठ हृदय लगाकर ।।

पा नृपस्पर्श सुधि भूल गये तन-मन की । यों लगा कि विकसी कली-कली कण-कण की ।। ग्रंगद-हनुमद् यह अद्भुत-दृश्य निरख कर । निज स्नेह स्मरण कर, रहे विलोचन भर कर।।

सस्नेह शब्द फिर ''यदि'' नृप ने दुहराया । ''पा तवाशीश सर्वस्व देव ! हम पाया ।। यह एक लालसा रही हमारे शिशु-मन । दें विदा राजरानी सिय देकर दर्शन ।।''

रघुनाथ मौन रह गये वचन मृदु सुनकर । ज्यों विगत-शिशिर फिर उतरा शरद-सरोवर ।। यों हुए पृथक चकवी-चकवा से मित-मन । ज्यों मिलन-कुंज शिश-मृग ने किया प्रवर्तन ।।

भर भुजा भरत ने तुरत विठाये स्रासन ।
"प्रभु! करें ग्राचमन" बोले सजल निष्दन ।।
"कुछ दोष हुग्रा क्या" बालक बोले स्तम्भित ।
"हम बाल चाव-वश बोल गये कुछ अनुचित ॥"

वोले वसिष्ठ "तुम परम विनम्र सुहावन । निर्दोष सर्वथा वाक - विभूषण पावन ।। जो तुम्हें दोष दे, वह पापी स्रज्ञानी । है किंतु यहाँ वत्सो ! कुछ अकथ कहानी।। तुम देखो मख - वेदी - समीप कल्याणी । यह स्वर्णासन-आसीन भ्रवध की रानी।।"
"वे भ्रायं ! राजरानी कि अवध की महिमा । वह लंक-वंदिनी की कि कांचनी - भ्रणिमा।।

यह किसी महायौगिक समाधि की गरिमा । या अवध-अधिष्ठात्री देवी की प्रतिमा ॥ हम जनकनन्दिनी वैदेही सीता के । दर्शेच्छुक राजेश्वर की परिणीता के ॥"

रह मौन निमिष भर बोले, स्वर से मुनिवर ।
"हां ! यही राजरानी सिय, लो दर्शन कर।।"
कुछ सहम किशोरक साहस करके बोले ।
"यह क्या रहस्य, कथनीय ग्रायं ! तो खोले ।।"

"कुछ हो रहस्य तो कहूँ, विदित सब ही को। अवधेश्वर ने तज दिया राजरानी को।।" "क्या तजा राजरानी सिय को, क्यों राजन।" "यह उत्तर देंगे, बैठे मौन प्रजाजन।।"

बोले कुमार "बोलो ! अवधेश-प्रजाभो । क्यों तजो भूप ने रानी दोष बताभो ॥" रह गई सन्न सब सभा, न बोला कोई । फिर रजक-मंडली उच्चस्वर से रोई ॥

> "हम वे पापी हैं, पाप जिन्होंने पाला । जिस कारण रानी पाई देश - निकाला ॥ मर गया स्वयं तो ग्लानि-विवश विष खाकर । दे गया रजक-कुल को कलंक पर पामर ॥

हम कई बार स्वीकार दोष कर आये। क्या कहें, नक्यों पर राजा मान न पाये।।'' , सुकुमार बने ग्रंगार, त्याग कर श्रासन। हो गये खड़े ज्यों घघका जलिघ हुताशन।। लख घन-गर्जन वन शैल-शिखर पंचानन । कंदरा त्याग ज्यों उठे कुपित, कर गर्जन ॥ ज्यों प्रलंयकर भू-डोल भूमि बहु डोले । त्यों वीणा के स्वर तार-तार में बोले ॥

सक्रोध-गायन

हे रामचंद्र राजाधिराज ! मर्यादापुरुषोत्तम रघुपति ।
हे राम-राज्य के संस्थापक, हे धर्ममूर्ति ! रित-विरित-सुगित ।।
मृित कौशिक-मख के रखवाले, दशिशर-शिर वन के दावानल ।
प्रणवीर परम रणरंगधीर, दैवी-जग के जंगम-संबल ।।
रिव की किरणों सी ग्रमल धवल ।
गंगाधारा सी सकल-विमल ।।
जो शरद्-चांदिनी सी निर्मल ।
वासंती - सुषमा सी शीतल ॥
घरती की बेटी ग्रग्निशुद्ध, वह नव-नवनीत-सिरस देवी ।
श्रिभुवन-श्री सीता क्यों त्यागी, श्यामल-मन का रहस्य खोलो ॥
बोलो ! बोलो ! वोलो ! बोलो

वन मिला आपको, उसे नहीं, पर पल भर पुर में कि नहीं। वन-वन गिरि-गिरि सरि-सरि पथ-पथ, तव गोरी-छांया बनी रहीं।। हिम-तपन-सघन घन वर्षण में, जिसका न स्वांस भी सिसकारा। मुस्कान न मुख से छिपी कभी, ग्रंगों से रिसी विधर-धारा।। जो मिला, खा लिया शीश लगा। कुछ नहीं मिला, जल प्रेम-पगा।। निशि हुई, सो गई तन समेट। आग गई उषा, भूज भरी भेंट।।

कर भारी हृदय न भार बनी, चित प्रतिपल करती मुदित चली । वह सती-िक्षरोमणि वैदेही, रस की गागर, विष मत घोलो ॥ बोलो ! बोलो ! बोलो ! बोलो!

जिसकी पदाति-रज कौर बना, नंदनवन का ग्रक्षत-वसंत
जिसके मातंगों से टकरा, दिग्गज-दल के किर गये दंत।।
जिसके तुरगों से त्रसित हुआ, यम-वाहन भागा क्वानों सा।
जिसके अभियानों में लगता, पुष्पक रथ के रथवानों सा।।
जिसके अभियानों में लगता, पुष्पक रथ के रथवानों सा।।
जिसके अभियानों में लगता, पुष्पक रथ के रथवानों सा।।
जिसके पिरावों की प्रवल चोट।
जिसके पिरावों की प्रवल चोट।
हिय लिये खड़ा साकेत-कोट।।
लख जिसे,बीस-भुज उस खल की, भुजगों सी भागों भय खायी।
वह सीय वैनतेयो शुभ पय, उसमें मन की कालिख धोलो।।
बोलो ! बोलो ! बोलो ! वोलो !

पूंछो सरयू से तमसा से, पथ-पथं मृतिका के ढुह-ढुह से ।
पूंछों गंगा से यमुना से, इस श्रुंगबेरपुर के गुह से ।।
कामद की मंदािकनी सुनो, क्या कहती रेवा विध्याचल ।
बोला क्या गोदावरी सिलल, वह सह्यशेलमाला का दल।।
ये ऋष्यमूक के कीशेश्वर ।
ये लका के बैठे निशिचर।।
ये दंडकवन के ऋषि बैठे ।
मुनि दिशि-दिशि के दिशि-दिशि बैठे ।।
री ग्रवध! मलय की भिलनी बन, चंदन ईंधन सा फूंक दिया।
सिय सा सौभाग्य गँवाकर भी, जीते दुर्भागों के टोलो।।
-बोलो! बोलो! बोलो! बोलो!

जिस ठौर हुई दो घड़ी खड़ी, वह तीर्थं बना पुष्कर वंदित । जिस पोखर में घोली एड़ी, बन गया तिवेणी ग्रानंदित ।। किट सीधी की चलते-चलते, जिसके नीचे ठिठकी पलभर । अक्षय-घट कहता कल्पवृक्ष, सुरत्तरु कहता द्रुमराजेश्वर ।। छू गया चरण से जो कंकर । बन गया निमिष में शिव-शंकर ।। कटु कहकर फल जो फेंक दिया । अणिमादिक ने उठ बांट लिया ।। वह पावनता की परिसीमा, मैथिली अनुपमा अलौकिका । जिसके पासँग में भुवन तुले, भ्रम-परिमाणों से मत तोलो ।। बोलो ! बोलो ! बोलो ! बोलो ! बोलो !

मुनि याज्ञवल्क्य! बोलो-बोलो, तुमने सिय का शैशव देखा । ऋषि कौशिक ! जनकदुलारी का, तुमने पितु-गृह-वैभव देखा ।। गुरुवर वसिष्ठ ! बोलो, तुमने — वैदेही का विवाह देखा । बोलो मांग्रो ! तुमने श्री के, ग्रन्तः पुर का उछाह देखा ।। उस कनकभवन की रानी की । ग्रान्स्या पात्र कहानी की ।। पातक घोलो दशशीश - प्रिया । कह दो कैसी वंदिनी सिया ।। छल जिसको छल कर छले गये, वह प्रिय-शैया पर छली गई । मत वन-हथिनी बन ग्रवध-प्रजा, इस रामराज्य-उपवन डोलो ।। बोलो ! बोलो ! बोलो ! वोलो !

सिय मंजु मराली मानस की, सिय राजमृगी वृष-उपवन की। सिय सोन मछरिया गंगा की, सिय मंगल - बाती पूजन की।। सिय बीज साधुजों के तप की, सिय अकुंर निमि-नृप-पुण्यों की। सिय रघुयश-तरु की काम-लता, सिय बौर राम-सत्कर्मों की।। सिय फूल उसी का नाम घैर्य ।
सिय फल - स्वरूप ऐक्वर्य वर्य्य ।।
सिय तुष्टि-पुष्टि श्रुति की सुकीर्ति ।
सिय शाक्वत-संसृति की सुरीति ।।
सिय युगों-युगों में कभी-कभी—आती है, ग्राई भारत में ।।
भ्रम तजो ग्रयोध्या के राजा, तुम सूर्य, उषा सिय के होलो ।।।
बोलो ! बोलो ! बोलो ! बोलो

जिसमें सीता सम्मिलत नहीं, वह राजसूय होता कैसे ।। वैदेही ग्रात्मा बिना मृतक, यह यज्ञ देह ढोता कैसे ।। निमिराज-नंदिनी की नूपर-ध्विन खोकर जो सुनसान बना ।। प्रमु उसमें रहते प्रेतों से, यह कनकभवन शमशान बना ।। श्रीराम! तुम्हारी परम - प्रिया। यह कंचन प्रतिमा, यही सिया।। यह यज्ञ किया, क्या यज्ञ किया। फल से पहले, तरु काट दिया।। धरती छानों, अम्बर चीरो, पाताल खोद सीता ढूंढ़ो। सिद्धो! ग्रावाहन करो-करो, ग्राओ रानी के रमभोलो।। बोलो! बोलो! बोलो! बोलो!

वोहा

गाते-गाते चल दिये, लव-कुश मंडप त्याग । सकल सभा भुलसा गई, दीप-राग की आग ।। बदली बरसाने लगा, नयनों से रनवास । वीर शांत करने लगे, प्रण मल्हार प्रयास ॥ कर्ता सम रघुनाथ ने, देखी काल-कुदृष्टि । मंग समय से पूर्व कर, चले, सभा की सृष्टि ।। आये लवकुश तुरत ही, गुरु समीप सरि-तीर ।

मुनि ने देखे ग्लानिवश, क्लेषित युगल शरीर ।।

वक्र भ्रकुटि, अरुणिम नयन, पलक छलकता कोप ।

हुए चपलता-सरलता, बालोचित - गुण लोप ।।

लगता देंगे जग डुबा, या कर देंगे दग्ध ।

वनदेवी के सुत लगे, त्रिभुवन के प्रारब्ध ।।

उठा दृष्टि मुनिश्रेष्ठ ने, किया मौन ही प्रश्न ।

"अवध त्याग आश्रम चलें, व्यर्थ देखना लग्न ।।"

बटुकों ने सब कुछ कहा, फिर पा किव-संकेत ।

चले सकल - जन अवध से, हर्ष-विषाद समेत ।।

होते-होते रात के, कर ली तमसा पार ।

इग्रंब - श्रपथ लख, लघु लिया, लव-कुश ने ग्राहार ।।

(पुनः त्राश्रम में)

दोहा

स्राये वास तृतीय दिन, बिना किये विश्राम । सिय सहमी मुद्रा निरख, कैसे लाल ललाम।। फिर बोलीं ''क्यों क्या हुआ,'' करते हुए प्रणाम । -बोले लव-कुश ''लख लिये, गुरुवर के वे राम॥''

• सोरठा

सकल कथानक जान, खिली भरी भर कर खिली।
ज्यों पछवा पहचान, बिन बरसे बदली ढली।।
"रंगभूमि रणभूमि, पल भर में देते वना।
यज्ञानल-दिघ - ऊर्मि, घट-संभव बन, लीलते।।
रोक जिये धनु-बाण—गुरुवर ने, हम अन्यथा।
ले ही लेते प्राण, मिल जाता यदि वह लखन।।

जो अनुशासन पाल, अन्यायी-भूपाल का ।
आया सिया निकाल, निपट अकेली वन विजन ॥"
'करो स्नान जलपान, मौन रहो, पथ के थके ।"
हुई मैथिली म्लान, की ऋषिवर की वंदना ॥
''कल्याणी! कल्याण, मुदित करो रामस्मरण ।
तव प्रति प्रेम-प्रमाण, जन-जन के मन से मिला॥
विधि का विविध-विधान, मौन शांत लखती चलो।
मंगलमय भगवान, भला करेंगे प्रभु-रमणि॥"
हुए काव्य-तल्लीन, कविवर लेकर लेखनी।
ग्राशा लिये नवीन, सिय आईं निज उटज में॥

सुखमालिनी

दिन-दिन भर भरे उदासी से, वनदेवी के सुकुमार कँवर । वन-वन में घूमा करते थे, पैने करते शिल-शिल पर शर।।

हो कुपित हाथ मल कर कहते,
"छल लिया हमें गुरुवर ने ही ।
परिणाम सिया-निर्वासन का,
नृप को दिखलाते पल में ही।।

ंले लिये घनुष-सायक हमसे. विध्वंस यज्ञ हम कर देते। रघुवंशी ऋरों के शव से, मख-मंडप सारा भर देते।।

लंका-जय कर जो दंभ बढ़ा, वह चूर-चूर करते क्षण में। यदि एक बार भी दिख जाता, कुछ शेष न रहता लक्ष्मण में।। यज्ञाश्व लिये दिग्विजय - हेतु, लक्ष्मण ही गया सैन्य लेकर ।" लव बोला "सुना भ्रवघ में ही, दक्षिण-जय कर, फिरता उत्तर ॥

> दो-चार दिनों में ग्रा निकले, सम्भवतः ग्रपने भी वन से । वन में वन-पातक का फल ले, सुरपतिजित-जेता वन-जन से।।"

रण-रचना पर गंभीर मनन, ग्रायुघ 'आरोहण-ग्रवरोहण।। वन-जल दुर्गों की संरचना, दृढ़ चतुरंगिणियों का भेदन।।

> वे लगे सीखने पढ़-पढ़ कर, कुछ पूंछ-पूंछ कर मुनि-जन से । कुछ शबरों कोल-किरातों से, कुछ स्वतः मानसिक-चिंतन से।।

वन के पथ-पथ पर फिर-फिर कर, वे निशि-दिन पहरा देते थे। कण-कण का सारा समाचार, संकेतों में दे-लेते थे।।

> "क्या-कहां कुमारो ! करते हो", गुरु-जननी यदि पूंछा करते । चुप रह कर टाल दिया करते, "वन में यूं ही फिरते रहते।।"

(अरवागमन)

जिस गंग-कुंज में वनदेवी — मुनिवर को पहली बार मिली । उस सघन - कुंज में एक प्रात, लव को स्वर्णामा दिखी खिली।।

> वनदेवी-वट के नीचे ही, रामाश्वमेघ का ग्रश्व खड़ा। रह गया देखता लव किशोर, यह स्वप्न कि सम्मुख सत्य खड़ा।

'कर्पूर - क्षीर्-े हीरक - हिमकर, हिम-छिव छिवि.सा तन ग्रति उज्ज्वल । 'स्यामल-सुकर्ण कुंडल-मंडित, 'फर-फर करती बालिध-पिंगल।।

> मणिमय-कंठे कंचन-हमेल, फांफन फन-फन फनफना रहीं। बहुरंगी राशि दूकूलों की, जरतारी से जगमगा रहीं।।

रघुसुन्दरियों के करतल के, म्हेंदी के थापे देह लगे। लो सी पतली जँगली उमरीं, ज्यों मंगल-दीपक दिव्य जगे।।

> स्वणिम तीली, घौलीं कलियां, भालर सुन्दर नवरत्नों की । कुंदन में द्वादश छवि उभरीं, कुल-गुरु रवि की कुरुविन्दों की ।।

मानों नव-ग्रह-मंडल लेकर, रिवदल शोभित सैन्धव-किट पर। दो तिरिछी चैंबरों की छाया, दृढ़ता से बैंधे शरासन शर॥

करती ललाट पर श्रट्टहास, श्रवधेश-कीर्ति पट्टिका ललित (। रघुपति का जग-जय प्रखर-घोष, कंचन पर लोहित-मणि श्रंकित।।

सरसी

"वीर प्रसवनी कौशल्या का, राम एक सुत वीर ।
एक बार ही एक बाण ही, घनुष घारता घीर ।।
उनके मख-सर का यह शतदल, खिला लखन बल-नीर ।
रौंदे मत्त-मतंग मूढ़ वह, श्रप्रिय जिसे शरीर ।।"

मालिनी

खिलखिला उठा पढ़ लव कुमार,. हय बांघा वनदेवी - वट से । "यह रण कौशल्या - वैभव का,. होगा वनदेवी के तप से।।"

चढ़कर तरु पर देखा सुदूर, क्षितिजों के परे घूल उड़ती। व्वित शंखों ढोलों पणवों की, कम-क्रमशः अनितदूर बढ़ती।

वृक-व्याघ्र-वराह - हरिण-चीते, भयभीत हुए सहसा भागे । हो उठा तपोवन भवन क्षुब्ध, मानों मदादि तस्कर्र जागे । फहराती अमित केशरी - ध्वज, चतुरंग-अनीक लखी धाती । हय-लहर भँवर-गज रथ-सरिगति, जल पदचर - बाढ़ बढ़ी ग्राती ।।

> मंडलाकार - धनु बांघ बना, शर-भीति उठा कर लव अभीत। गौरीशंकर का शिखर - राज, कल्पांत - काल का सा पुनीत।

मनु - नौका सायज्ञाश्व बांघ, मीनावतार साकार लगा। रविकुल का वह वैहानिक - रवि, नवलोषा - प्राणाधार लगा।।

> आ गया हरावल का लघु - दल, हय-चरण-चिन्ह लखता-लखता। देखा निर्जन निकुंज वट से, यज्ञाइव बंधा मृदु - तृण चरता।।

"छिप गया कहां बंधन-दाता, वह भाग्यवान सम्मुख आये। जिसके पुनीत कर - कमलों के, तृण-हरित हयाधिप को भाये॥"

लव बोला "हम तरु पर बैठे," योद्धाभ्रों ने देखा बालक । शर संघाने सुन्दर मुनि-सुत, ज्यों मन्मथ-शिशु घारे सायक ।।

उपहास वीर करते बोले, "प्रभु! बाण उतारो, लगता भय। आ रहे लिये सौमित्रि सैन्य, छोड़ो रामाक्वमेध का हय।।" "लौटो यदि जीवन प्रिय हो तो, ग्रन्थथा शरानल आहुति दो। यज्ञाश्व नारियल साथ-साथ, रण-मंत्रों को संपुट युति दो।।

मत वरो मृत्यु, सौमित्रि कहां, उस पापी को सम्मुख लाम्रो।" हो उठे कुपित साकेत-सुभट, "मुनि-सुत! न मूर्खता दर्शाओ।"

> ज्यों स्पर्श वल्गु की सेनप ने, सर-सर कर सत्वर शर भ्राया । कर-पृष्ट चीर कर करतल से— निकला, भू-गिरा रुधिर न्हाया।।

हट गये हरावल-भट पीछे, मुनिवेष देख, धनु लिये नहीं । स्रा गये तुरन्त सुमित्रासुत, मानों थे पीछे छिपे कहीं ।।

कुण्डल - किरीट कंचन-सनाह, दृग विकसित-सरसिज तिनक सरुष। धृनु कर, किट पीत-वसन निषंग, ज्यों स्वयं वीररस बना पुरुष।।

लव तरु से उतर तुरत बोला, "यज्ञारव आप ले जायेंगे। क्या त्याग-वृत्ति के परमवीर, अनुराग भ्राज दिखलायेंगे।"

हो मौन लगे लक्ष्मण लखने,
यह प्रमु-सिय सरिस सरस बालक।
इसके प्रति अति ममता आती,
कटु बोल रहा, पर मन-मोहक।।

ं फिर लक्ष्मण धीरे से बोले, लख कोर-कोर में पोर-पोर । "मैं समभा नहीं व्यंजना तव, न्या कहते हो तापस-किशोर ।"

"तुमने जिनके हित पुर त्यागा, पितु-मात-प्रिया निद्रा-भोजन।। तज धर्म-कर्म-लज्जा छोड़ी, मैथिली राजरानी निर्जन।।

केवल न ग्रधम यह देह तजी, लौटे लंका से जीते जी। पाप से प्रथम प्रायश्चित कर, मर कर भी जाते फिर से जी।।

> तुमने समभा है, राजा हैं, हमसे कर सकता प्रश्न कौन। कल्मष-त्रिशंकु-ग्रसमंजस को, क्या भूल गये, मत रहो मौन।।

यह खुली चुनौती ऋषियों को, यज्ञाश्व तपोवन में ग्राया। यह धर्मप्रियता रघुकुल की, जिसका नर ईश्वर-पद पाया॥"

> "हम क्षत्रिय हैं, तुम मुनिजन हो, हम चरण, हमारे मस्तक तुम। हम ढ़लने वाले दिनमणि हैं, उगने वाले दिवसाधिप तुम।।"

"यदि यही सत्य, पाखंड नहीं, हय-भाल-पट्टिका पढ़ी न क्यों। यदि पढ़ी, लगी ग्रनुचित चित को, इस वन से पहले हटी न क्यों।। यह पापी भूपित की प्रशस्ति," "मुनिपुत्र! करो वाणी-संयम। मित्रों के मित्र, काल रिपु के, मर्यादा-प्रिय रघुवंशी हम।

सिय मां का प्रश्न जहां तक है,
मैं अपराधी हूँ, लिजित हूँ।
पर रघुपति-निदारत के प्रति,
मैं यम सा धनुशर सिजित हूं।।

मुनि - बालक लखकर मौन रहा. पर करते तुम सीमोलंघन । यज्ञाश्व छोड़ कर हट जाग्रो, ग्रव धैर्य खो चुका है लक्ष्मण।।"

"तुमनें भी तो दो - चारबार, राघव-जननी का दूध पिया। जिसको न राम जय कर पाये, वह सुरपतिविजयी विजय किया।।

आओ, आकर खोलो तुरंग,. या करो याचना ग्रांचल कर। या दो उतार मस्तक-पाटी,. या न्यायाधीश बने संगर।।

खोलूं पाटी" कह बढ़ा कुँवर, लक्ष्मण गरजे क्षय-जलधर से । तिंहता की द्रुत - गित से ऋपटे, उष्णीष सिरस लिपटे हय से ।।

बोले "न हमें शोभा देगा, सुकुमार! समर तुमसे करना । जिनके हित की भू रक्ष-हीन, पातक उनसे भू पर लड़ना।। तुम कृपा करो, हय जाने दो, मत दो अप्रिय रण-आमंत्रण। रघुकुल का मारण-मरण मरण, इस हेतु विनीत खड़ा लक्ष्मण॥"

यों कह लक्ष्मण का हाथ बढ़ा, ज्यों हय-दिशि, लव का बाण छुटा । गिर पड़ा भनभना कवच भूमि, वन विजन-वीथि ज्यों विणक लुटा ॥

युद्ध

सुखमालिनी

हय त्याग धनुष लेकर लक्ष्मण, बोले "मुनिसुत ! हो सावधान । मैं हुग्रा विविश रण करने को, विधि रचा समर का प्रावधान।।

> सैनिको ! मौन होकर देखो, दुर्भाग्य भरा यह द्वन्द-युद्ध।" निज प्रथम बाण कटता विलोक, हो गये धनन्त धनन्त -ऋद्ध।।

फिर तो बाणों की फड़ी लगीं, कुछ कटते कुछ तन में घँसते । सिय-पुत्र सुमित्रा-पुत्र वीर, वासन्ती किंशुक से लगते।।

फुंकार प्रखर शर-परिकर यों, दोनों के दोनों पर गिरते । चंदन-वन में मानों भुजंग, तह-तह नर्तन करते फिरते।।

निज घावों को ग्रनदेखा कर, लव को लोहू-नुहान लखकर।। भर गई लखन के हृदय दया, धीरे से छोड़ा बंधन-शर।।

संसार - जीव सा सुभग लगा, कौशेयी-रजु में कस किशोर । राघवी-सैन्य चल पड़ी मुदित, वन में गूँजी दुंदभी घोर।।

लव को लक्ष्मण ले गये बाँध, सुनकर सीता हो गईँ विकल। दांईँ फड़की बांईँ फड़की, ये ग्रज़ुम साथ जुम दोनों फल।।

मुनिवर समाधि, फँस किसी व्याधि, कुश किस वन में भटका, जाने । हो मौन मनाने लगीं कुशल, कुश को ग्राते देखा मां ने।।

यों लगा सती को मानो हरि, आते गज-राज बचाने को। बोली "मेरा लव वंदि हुग्रा, जा प्रिय! प्रिय भ्राता लाने को।।

में चलूं" "नहीं मां! तुम बैठो, कुश ग्रभी तुम्हारा जीता है । आशिष दो, तव शिशु ग्रभमंत्रित— शर सा अरि-शोणित पीता है।।"

'िकसके विरुद्ध किसको आशिश, 'िकसकी अकुशल की चाह करूँ। कैसी यह कठिन - परीक्षा प्रभु! 'मैं गोद भहूँ या मांग भहूँ।। मैं राहु बनूं या केतु बनूं,ममता रौंदूं या प्रीति दलूं।
पथ-भ्रष्ट बनूं, पथ नष्ट करूँ,मैं भस्म मिलूं या भस्म मलूं।।

शिर के बल चले कि पग के बल, अब अबला खड्ग दुधारी पर । बिलदान कौन सा लोक करे, क्या भार भयानक नारी पर ॥

"दो विदा, विलम्ब हुग्रा जाता, प्रसवित ! रिपु ग्रनुज लिये जाता । वह कुश का जीव लिये जाता, वह लव का वपुष लिये जाता ।

वह वन-देवी की अमर-सिद्धि, कवि की साधना लिये जाता। वह नृप-वैभव के दीपक का, यह वमन कलंक दिये जाता।।

म्रायेंगे तो ज्यों म्राये थे,.
यम के भी यमज न बिछुड़ेगे ।
हम वन-देवी के दृग - तारे,.
ऋतुपति-रतिपति से खेलेंगे।।"

कर रघुपति-स्मरण हृदय सिय ने, शस्त्रास्त्र कवच दे, भाल छुग्रा । ले चरण-रेणु कुश कुंवर चला, कोधित ग्रंगारा लाल हुआ।।

लक्ष्मण ने देखा एक ग्रीर, वन से सुकुमार चला ग्राता । शस्त्रास्त्र कवच सज्जित मुनिसुत, खगपति-गति लज्जित कर छाता ।। कौतुक - वश रक कर खड़े हुए, कुश क्षण-भर में सम्मुख ग्राया । मानों मन्मथ तजकर समाधि, रणरंग - राग में रँग धाया।।

बोला "वंदी कर बालक को, ले जाते लाज नहीं आती। तुमसे वीरों के राजा की— मां वीर-प्रसवनी कहलाती॥"

"तव वंघु - दुराग्रह के कारण, यह विग्रह हुआ" लखन बोले । "यज्ञाश्व चपलता - वश पकड़ा, प्रभु-निदामय कुवचन बोले।।"

' फिर कवच काट डाला बोलो,'' लव बोला बंदी बना-बना । "दिग्विजय तपोवन में करने— तुम भ्राये, दंभ बढ़ा इतना।।

-वंदन न किया जा मुनिवर का, वनदेवी की आशीष न ली। -यह राम-राज्य की परिपाटी, रघुकुल ने जग-रक्षा कर ली।।

तुम सुर-मुनि-प्रतिपालक बनते, यज्ञाश्व लिये त्रिभुवन फिरते, क्या सांध्य - सूर्य से सूर्य-पुत्र, जीवन - संध्या में ही गिरते॥"

बोले कुश के सुन वचन लखन, "यह व्यर्थ विवाद बढ़ाना है। बोलो पल में बंधन खोलें, -यदि मौन शांति से जाना है।।" कुश बोला "तुम्हें सिखाने को-में आया भाषा बाणों की।। मत समभो मैं भिक्षा लेने— आया हूँ भ्राता-प्राणों की।।

जब द्विपरशु परशुधर ने धारा, मुनि बैठ गये आयुध तजकर । जिंदर किये राम ने मौन साधु, संरक्षण की माया रचकर।।

> यज्ञाश्व - रूप में देवदूत, हो सदय तपोवन में उतरा । विं खोल दृष्टियां मुनियों की, छल-जाल राम-विषयक छितरा ॥

मुनि शास्त्र-विचितन लीन हुए, तज शस्त्र क्षत्रियों के बल पर । ऋषि-परिकर का संतोष देख, तुम स्वयं सजे छत्रप-पद पर।।

जिसकी वाणी में शाप-शक्ति, उसकी बांहें अशक्त कैसे । हम वैष्णव शाक्त बना करते, यदि बलि-पशु मिलते तुम जैसे ।।

अब बहुत हुम्रा घनु-शर घारो,
-तुम पहला वार करो लक्ष्मण ।
-वन-देवी या कि सुमित्रा को,
-मां करे एक सुत की, यह रण।।"

लक्ष्मण रथ से उतरे बोले, "रण खेल-खेल ही खेले हो। हम युगल तुमुल करलें पल भर, तुम बालक यहां अकेले हो।।" "तुम द्वंद करो कि ससैन्य-समर, पर तम रवि एक दलन करता। केशरी-किशोर विचरता वन, पतभर वसंत सारा हरता॥"

वीरोचित वचन सयुक्ति - युक्त, मन वीर सुमित्रानंदन का । प्रमुदित पल - पल करते, बोले, "पा लें परिचय क्या शिशु भटका,॥"

"यूं तो परिचय दे चुका एक, परिचय हित ही मैं समुपस्थित । धनु-अधर खोल, शर-रसना से, रण-गिरा कहें यह ही समुचित।।

फिर भी यदि इच्छा तो सुन लो, वाल्मीिक हमारे गुरुवर हैं। हम वनदेवी के यमज - तनुज, मैं कुश हूँ, वह भैया लव है।।

तुम नृप दशरथ के सुत तृतीय, हो ज्येष्ठ सुपुत्र सुमित्रा के । मंत्रोपहार दिनकर-वंशी, भ्रवधीय जयी-वर लंका के।।

> तन वज्र-वर्ण मन महा-वज्र, अतिवज्र'' लखन ''बोले बस वस। प्रभु रामचंद्र का लघु - सेवक, मम परिचय शुभ सौभाग्य-सुयश।

कुश ! किंतु तुम्हारे पूज्य पिता-हैं भाग्यवान नर-श्रेष्ठ कौन ।" जिसकी शंका थी वही प्रश्न, सुन, एक बार कुछ रहा मौन ।। फिर कहा "निरर्थंक पितृवंश, अग्नि का घुँग्रा घुँए का जल । दिशि एक लखन चतुरंग सहित, दिशि एक ग्रकेला कुश केवल ॥"

लक्ष्मण बोले "तो तव निर्णय, सेना से समर रचाने का"। "तो तव निर्णय क्यों तूप फूँक, समिधा-शाकल्य बचाने का॥"

कुश-वचन श्रवणकर, कर विचार, बोले "होगा यह पाप प्रबल । हम मर्यादा पुरुषोत्तम के— श्रुनुचर रघुवंशी धर्मस्थल।।

यह धर्म - विरुद्ध युद्ध य्रनुचित, ग्रागया द्वार पर क्या बोलें। फिर भी रघुवंशी - शूर स्वयं, वंदी - लव के बंधन खोलें।।

> हो लव विमुक्त कुश से लिपटा; लक्ष्मण के नयन लगे फरने । यों लगा कि मूच्छा से उठकर, वे लगे स्वयं प्रमु से मिलने ।।

पल भर में कवच घार कर लव, कुश के समीप हो गया खड़ा । मानों पावक के पास पवन, कंचन - सुकोर माणिक्य जड़ा।।

बोले जा सेनप के समीप, धीरे से अनुज राम के प्रिय । "वध-योग्य न, बालक दर्शनीय, लगते किशोर-छवि में प्रमु-सिय ॥ ंलो घेर, ले चलो वंदि बना", श्वार हिला, शंख घन घोर बजा । हट गये यान में चढ़ लक्ष्मण, धनु-तूणीरों ने मौन तजा।।

चल पड़े बाण क्षण में कराल, विकराल समर का रूप हुआ। लवकुश बन गये मंदराचल, एयु-सैन्य-सिंघु विद्रूप हुआ।।

ह्य उच्चै:श्रवा, सुदामा गज, सुर पाने लगे स्वलोकों में । श्रिर-परिकर शिशु-शशिमाला सा, श्रिव लगे सजाने जूटों में।।

लगता कृतान्त दो नाच रहे, विक्रांत रहे दो क्रीड़ा कर । जगजीव बिछौना बिछा रहे, ग्रपने सुधर्म की रक्षाकर।।

नाज - यूहों तुरग-समूहों में, रथ-व्यूहों पदचर-यूहों, में । सिय-सुत यों छाये एक साथ, ज्यों रिव तम-दुर्ग-दुरूहों में।।

कट-कट कर वीर लगे गिरने, रण दारुण देख, अरुण होकर । आगये यान को बढ़ा लखन, धनु धारण कर घीरज खोकर।।

नितृव्य-भ्रातृजों का संयुग, -रोमांचित भ्रमर लगे लखने । 'घरणिजा-शेष रण में सम्मुख, अभृतेज-लखन भ्राये लड़ने।। चेतना-मनीषा प्रतिपक्षी,
यह विग्रह विग्रह-प्राणों का ।
रवि-किरणों से रवि-किरणों का,
प्रभु-बाणों से प्रभु-बाणों का।।

ये धिरामचंद्र की दो बांहें, ग्रापस में कैसी टकरातीं। ये गह्वर गहन ग्रपरिचय के, छल-छल छल-हीन छलीं जातीं।।

> हिम जमा रहा सुरसिर जल को, सुरसिर जल हिम को गला रहा। मैथिली गोमुखी-शिला बनी, 'हा! हृदय हृदय को जला रहा।।'

अनपेक्षित देखा, पल-पल में, रामानुज विवश हुए जाते । श्रायुघ घारण करते-करते, मंत्रों को याद न कर पाते ॥

ध्वज उड़ा, हुए रथ - सूत भग्न, घायल तन घरती पर ग्राया । यों लगा - गिरा ज्यों मेरु-शिखर, प्रत्यूष उषा - निर्भर न्हाया।।

भट रण-उपचार लगे करने, पर लखन न हुए तिनंक चेतन । कुछ बोले, चलो ग्रूग्रयोध्या ले, कुछ बोले, पुर भेजो धावन।।

दो सुभट तीव्रगामी तुरंग— पर चढ़ मखमंडप में आये। रुक गये हाथ आहुति देते, मंत्रस्वर सहसा सकुचाये।। राघव बोले "क्या समाचार"

मुन पल-भर चिंतालीन हुए ।

"मुनि-पुत्रों से लक्ष्मण हारे,

ये पुण्य, राम के क्षीण हुए।।

ला धनुष भरत! रिपुदमन ! बाण, ग्रंगद! निषंग किप! चर्म उठा । दो सजा विभीषण ! सैन्य-यान, सुग्रीव! चक्र-असि-वर्म उठा ।।

यह राजसूय संपन्न करें,
युवराज भरत राजा बन कर।
दो विदा, प्राण-मेरा लक्ष्मण,
दे दे न प्राण-बलि रण-अध्वर॥'

ऋषि बोले "हो नृप असिवती, भेजो कोई, बहु शूरवीर । कहती चतुघटिका अमृत अमृत, घारें - घारें सम्राट! घीर॥"

"कर क्षमा राम को खड्गव्रत!, सुव्रत बंघुव्रत - विघ्न बना। जिसने स्वव्रत मम व्रत-व्रत पर— वारे, वह शोणित आज सना।।

यह राम बिना जिस के नराम, वह लक्ष्मण रण में हाय ! गिरा । दूं भोंक किसे इस ज्वाला में, काला कर लूं मुख आज , फिरा ॥

ये राजसूय की ज्वालायें, यदि मांग रहीं बलि लक्ष्मण की। लें, पर पहले लेनी होगी, उनको बलि इस नृप के तन की।" ज्यों प्रभु का घनु-दिशि हाथ बढ़ा, त्यों तुरत सुमित्रा उठ घाई । प्रभु फफक उठे छाती से लग, "मां! गया-गया लक्ष्मण भाई।।

मत रोको घनु ले लेने दो,

मैं भीख मांगता थाम चरण।
इस दिवस राम को त्यों भेजो,

उस दिवस लखन ज्यों भेजा वन।।"

मां बोली "राघव ! घीरज धर, निश्चित तव घनुज समर सकुशल,। मख-जल पुनीत, निज ये करतल, मत कर मैले नयनों के जल।।

श्रंजनी महादेवी का सुत, तारादेवी का पुण्य - प्रबल । रण जायेंगे सेना लेकर, है ममाशीष होगा मंगल ।।"

ग्रंगद-हनुमान उठे प्रमुदित, रघुपति-चरणों में नमन किया । प्रमूकी पलकें अघखुली हिलीं, आशिष दे मां ने तिलक दिया ।।

दोहा

बोली घीरे से पुनः, गद्गद् - स्वर छू भाल । "मत करना प्रिय! रण कठिन, मुनि-बालक निज बाल।।

सुखमालिनी

कर युक्ति प्रथम मृतिमानो ! तुम, वनदेवी का दर्शन करना । समयानुसार फिर वह करना, जिसकी की हो विधि ने रचना।।

लोहा ले सके लखन से जो, किस कुल की वर-वधु का वह पय। रघुकुल यह घिरा अपरिचय में, यदि नहीं, विकट वय यह निश्चिय।

कपि - ऋक्ष-निशाचर-सेना ले, 'सिय राम जयति' कहते कपिवर। रख सैन्य तपोवन-सीमा पर, ग्रा, देखे लक्ष्मण शैया पर॥

कंचन सा वर्ण हुम्रा पिंगल, पंकज से लोचन कुम्हलाये। मानों कुसमय-वश नृपति नहुष, सुरपुर से म्रंध-कूप आये॥

लक्ष्मण बोले "क्यों किप-रत्नों! श्रा गये, मुक्ते मर जाने दो । मां-निर्वासन का महापाप, कुछ प्रायश्चित कर जाने दो ॥"

"इतने समर्थं इतने ग्रधीर, रघुनाथ-अनुज्रप्रभु ! परमवीर । क्या होगी इस जगती की गति, यदि यों सरिता-पति तजे तीर ॥

पिछले पखनारे ये वालक, अपने मख से कर गान गये। अद्भुत गाया, मां निर्वासन—सुन, पर मन में दुख मान गये।।

हम समभे थे गायक ही हैं; पर परमवीर भी ये निकले । ये वनदेवी के बालक हैं, आज्ञा दें, उनसे भी मिल लें।" बोले लक्ष्मण सुन कीश-वचन,
"मारुति! मेरा तो मन कहता ।
यह कनक-भवन की देवी का,
तन वन वनदेवी वन रहता।।

ये बालक निश्चित मां-प्रमु ही; सम्मिलित विभाजित हो भ्राये । तुम कहते श्रद्भुत - गायक हैं; पर मैं ने विकट-सुभट पाये।।

ऋषि-वेष विलोके नयनों ने, पर मन ने तिनक नहीं माने । वाणी सुन्दर, पर व्यंग्य प्रखर, तन मंजु, भयंकर धनु ताने।।

> यह घोर विरोधाभास कहो, क्या संभव साधारण-जन में । यह दांई - बांह फड़कती है, कहती है, सच ही है मन में।।

ले चलो मुभे, पर रहने दो, वह वेष, न मैं लख पाऊंगा ।। जब वे पूंछेंगी 'सब सकुशल', मैं जीते जी गड़ जाऊँगा।।

शुभ समाचार ऐसा लाओ, तव ऋणी बनूं।। ज्यों लाया, ले जाऊँ मां को, या गंगारज की कणी बनं।।"

भ्रंगद-हनुमान वंदना कर— लक्ष्मण की, समरांगण भ्राये। रण - रत्नवती रक्तांबर लख, पल में अनुमान सत्य पाये।। नल-नील-निशठ-शठ-द्विद - मयंद, दिधमुख-दिधबल ये वही विकट। लंका-पटु - कपट - कपाटों को, जो तोड़ चुके ग्रंगों से भट।।

ये काल-जयी इन पर अकाल, विकराल काल की परछांई। पिय-कोपानल के काजल की, कालिख सी इन पर मेंडराई।।

जिसने ससागरा वसुन्धरा, सौभाग्यवती की फहराकर। वह रघुकुल का ध्वजराज अजय, देखा अनाथ सा धरती पर।।

ज्यों ग्रंगद भुके उठाने को, त्यों सर-सर करता शर ग्राया । जा गिरे घरापर पल - भर में, जिनका पद अरि न हिला पाया।।

हनुमान देखने लगे चिकत, फिर चले उठाने ग्रंगद को । बाणों का ऐसा जाल खिँचा, रख सके न उठे हुए पद को।।

चुर्देशा परस्पर देख वीर नयनों-नयनों में ही रीफे। 'पर दिखा न कोई भी प्राणी, हुंकार उठे खीफे-खीफे।।

"तुम भूत-प्रेत - मानव - दानव, गंधर्व-यक्ष-निशिचर - किन्नर ॥ हो कौन कहाँ, सम्मुख भ्राभ्रो । हम भ्राये रघुपति के भ्रनुचर ॥" ज्यों एक साथ नूपर सहस्त्र— बज उठे, हँसी त्यों गूँज उठी । ताली प्याली सी छलक उठीं, वीरान वनाली कूँज उठी ।।

देखा वे ही दोनों बालक, लक्ष्मण के खंडित स्यन्दन से । ग्रंडों से चिंहुक अर्भकों से, कुछ भांक रहे चंचल-पन से।।

मारुति बोले "कैसे गायक, ये कर्म भयंकर कर डाला।" "जैसे तुम नाटककार कीश! लंका में घधकादी ज्वाला॥"

> "वनदेवी वे जो तव जननी, करतीं निवास वे 'किस वन में।" "वे रहतीं अभय इसी वन में, ज्यों पितुवर नभ के कण-कण में।।

"मुनिपुत्र तपोवन में रहकर, यह युद्ध-कला सीखे किससे।।" "जब क्षुधा न जननी बुभ सकी, रिव-भोजन सीख गये जिससे॥"

हो गये निरुत्तर रुद्र-देव, ग्रंगद ग्रानन्द लगे लेने । कपि-लवकुश के संवाद सरस, रस लगे अलौकिक सा देने।।

लव बोलो "आओ किप! समीप, शर-जाल भटक कर पद, तोड़ो । तुम इन्द्रजीत का ब्रह्म-पाश, ज्यों तोड़ चुके, न प्रकृति छोड़ो ॥ किपराज बालि की बल-रेखा,.
यों कब भू पर खिँचती देखी,.
वह ग्रमर-वेलि कंगूरों से—
कंगूरों पर चढ़ती देखी।।

युवराज वीर किष्किधा के, सोते हैं मृदुल तुराई पर । तुम दिगम्बरा मेदिनी पड़े, क्या कहें, तुम्हें, सचमुच वानर।।

ग्रंगद बोला "शर-जाल फैंसा, अब हँसकर बात बनाते हो । इस वय किशोर-सुन्दरता का, तुम ग्रनुचित लाभ उठाते हो ॥"

"यह तर्क महान किपत्व भरा, इसका क्या दें, किपवर ! उत्तर। तुम ग्राज हुए, कल क्यों न हुए, यदि हुए, हुए तो क्यों कर नर।।

यदि नर होना था, कम से कम, हनु तो कर लेनी थी बाँकी । कमें से नहीं आकृति से तो, वानर की हो जाती भाँकी।।"

"चुप रहो, वीरवर पवन-पुत्र, रिव-शिष्य न यों उपहास करो।" युवराज-वचन सुन, वक्र हँकी— हँसता कुश बोला, "वीरवरो।।

यह अज्ञानी है, बालक है,. इसकी बातों पर चित न घरो । नित-प्रति यह मुभे सताता हूँ, ग्राकर अनुशासित इसे करो।।" लव पुनः हैंसा, अंगद-मारुति, रह गये पुनः उलभे पद से। लख वाक्युद्ध. चातुर्ये किंतु, हो गये हृदय में गद्-गद् से।।

अद्भुत-मुद्रा में भ्रमित हुए, किप युगल, विलोके लव-कुश नें। ज्यों वंदी किया एक शर नें; त्यों किया विमुक्त एक शर नें।।

कर हाथ-पैर सीघे, नत-शिर, ली ग्रंग-ग्रंग से ग्रंगड़ाई । तब तक स्यंदन-बैठक से उठ, सिय-कुँवरों की जोड़ी ग्राई।।

यों लगा, देख कर मुन्दरता,. शैशव-यौवन हठ करते हैं। ज्यों उषा-धूप के मंजु कलह, रिव को मुमेरु पर धरते हैं।।

लव-बोले "लक्ष्मण सकुशल तो, मिल लिये, कर लिया भ्रालिंगन। राजा की कुशल-क्षेम सुनकर, हो गया मुदित लघु-नप का मन।।"

मारुति बोले "ग्रब बहुत हुआ, . श्रिय! चलो अयोध्या हय लेकर।" "हय बँघा हुआ हैं आश्रम में, . ले जाओ शिर-पाटी देकर॥"

"वनदेवी-मुनि भी साथ चर्ले, अब कुश ! मत करो ग्रधिक बचपन।" "जो पुर गुरुवर ने लखा नहीं, उस पुर में देवी करें गमन।। जिसके पग छूते ही धरती, रूई सी फैल सिमट जाती। वह मंगल-मूर्ति ग्रवध जाये, क्यों कहते लाज नहीं आती।।

जो अपनी रानी रख न सकी, वनदेवी को आदर देगी। हनुमान! मार्ग ग्रपना देखो, वह ज्वाला अवध लील लेगी।।

भ्रब पछताते हैं, मौन हुए— क्यों मख-मंडप से उठ भ्राये। तज वीण, न कोई धनुष उठा, हम लंका-कांड न कर पाये।

वह सीता का वंदीगृह था, जिसको घूं-घूं फूंका तुमने । वह सिय-प्रतिमा का वंदीगृह, जो छोड़ दिया, इस वचपन ने ।।

जब पाप किया तो प्रायश्चित, हम ही को करना कीशेश्वर । तब तक, लक्ष्मण के ग्रास-पास, आ गिरेन एक-एक रघु-नर।।

जब तक न जगातें को उनके,

राजा भ्राये, गिर जाने को ।
हम मुनि-तनयों के बाणों से,
निज पापों का फल पाने को ॥"

मारुति बोले "कुश ! शांत रहो, मत रघुपति का ग्रपमान करो । मत मादक वचपन से घातक— संघातकता-आह्वान करो।।" "किप्! यदि रघुपति इतने प्यारे, क्यों अप्रिय-कर्म दिया करने । श्रव भी न तुम्हारी आँख खुलीं, यों तुमको भेज दिया मरने।।

यदि शूरवीर थे तो आते "
मारुति बोले" मैं समक गया ।
युद्धोन्माद दे गई तुम्हें,
असमय अनन्त की अमित दया।।

बंधन - विमुक्त कर पावक को, रच हवन, हाथ निज जला लिये। कह-कह तुमको ऋषि-कुंवर, कुंवर, यों व्यर्थ भाल पर चढ़ा लिये।।"

"तुम कहो, तुम्हें जो कहना है",. "हाँ, कहता हूँ बालकां! सुन ले । वनदेवी-तुम्हें-ऋषीश्वर को,. ले जाऊँगा मन में गुन ले।।

प्रण करता हूँ, यदि सच न हुम्रा, हनुमान न होगा घरती पर''। 'जय सियाराम-जय सियाराम', कहकर हुंकार उठे कपिवर।।

कुश पर मारुति लव पर ग्रंगद, पौधों पर खगपति से टूटे । लव-कुश के धनुषों से पल में, अगणित नाराच प्रखर छूटे।।

किप वार बचा कर बार-बार, रण प्रलयंकर यद्यपि करते। फिर भी लोहू-लुहान होकर, गत-चेतन हो गिरते उठते।। कर पुन: सुमूर्च्छा का अभिनय, गिर गये घरा पर शूर युगल । भव-बंघन-हर के प्रिय-अनुचर, कर वंदि ले चले कुंवर उछल।।

खोले दुकूल कपि-कटियों से, आश्रम में तह से बांध दिये। बैंध गये युगल वर-वीर मौन, शिर लटका आंखें बंद किये।।

> चल दिये सिया-सुत गुरु-समीप, किपयों ने कुछ खोले लोचन । देखा निकुंज अति सघन एक, यज्ञाश्व कर रहा भनन-भनन।।

-स्वमेव सिया गुनगुना रहीं, - ग्रघरों में मधुर रागिनी सी । - प्रभु का प्रशस्ति-पट दमकातीं, - आंचल से दिव्य दामिनी सी ॥

> ऋषि-पावनियों की सी भूषा, मृग-छाल सजी, स्वर्णिम तन पर। लहराती केशराशि कटि पर, सिंदूर मांग विंदिया सुन्दर।

हिरणी सी कजरारी आंखें, ग्राशा की उजियाली गहरी। मानों प्रभात के ग्रांगन में, रसभरी नवल बदरी उतरी।।

यज्ञाश्व सुमन-मालाओं से, नर्तन सा करतीं, सजा रहीं। ग्हेंदी के थापे मंद न हों, थापों पर थापे लगा रहीं।। किपयों ने नतिशर नमन किया, सोचा दर्शन का समय यही। लव-कुश यदि ग्राये, क्या जाने— कुछ बात बनेगी या कि नहीं।।

> यह निश्चय कर, किपवीरों ने, तन हिला, डाल कुछ फटका दीं। फल एक साथ बहु भूमि गिरा ध्वनि लख, ग्रीवायें लटका दीं।।

ध्विति सुन सीता की दृष्टि फिरी, देखा किपवीर बँघे तरु से । ज्यों स्नेहाभाव पुनीतानल, खुभ रहा पुनीतस्थल चरु से।।

> कहती "हा-प्रियो" पवन-गति से, तजकर निकुंज सीता धाईँ। प्रत्यंग-ग्रंग में पटी घँसीं, लखकर सिय-ग्रांखें भर ग्राईं॥

्कुछ काटे, कुछ खोले, सयत्न, किपरत्न विमुक्त किये पल में।
"मां! क्षमा करो कहते-कहते"
किप गिरे, सीय पद-पंकज में।।

बोली वैदेही "उठो-उठो, निर्दोषो ! दोष तुम्हारा क्या । जो किया, भोगना है अवस्य, इन कर्मों से। छुटकारा क्या।।

सीता की पुतली के तारे, 'प्रियतम के सर्वोत्तम प्रिय-गण । कैसे रंग डाले ग्रज्ञों ने, नारुति-ग्रंगद रण-ग्राभुषण।।

ग्रपने अनुजों को क्षमा करो, मैं क्षमा-प्राथिनी पापिन हूँ। इस गई द्विजिह्वी रघुकुल को, कैसी दुर्भागिन साँपिन हूँ॥"

"मां! करो न यों लिज्जित कहकर, त्रिभुवन तव अपराधी सारा । अनजाने - भाव अपावन कह, दी पतित-पावनी को कारा।।

हो ग्रपमानित जिनकी जननी, वे मौन रहें तो शव-सम हैं। वे जीवन भी लें तो कम है, हम जीवन भी दें तो कम है।।

हम जीवित हैं, धिक्कार हमें, मारा न, जान कर मरे तजे । तव गर्भाभंक प्रभु के सुग्रंश, रघुकुल-मर्यादा रहे सजे।।"

फिर पूंछा "कौन-कौन भ्राये, हैं कहां-कहां कैसे-कैसे। मैंने चाहा रण में जाना, दी शपथ, हठीले हैं ऐसे॥"

"घायल सौमित्रि शिविर में हैं, चतुरंगिणियों से समर पटा । प्रपना सेनापति चंद्रकेतु, घरती पर लोटा शीश कटा ॥"

> "हा ! दुर्भागो ! क्या कर डाला", सीता होकर व्याकुल रोई । "उस घरती पर ले चलो मुक्ते, प्रिय की प्रिय-सैन्य जहां सोई।"

ऋपि सहित तभी लवकुश आये, रह गये चिकत यह दृश्य निरख। कपियों ने ऋषि को नमन किया, निमिराज-नंदिनी उठी विलख।।

> "कर दिया कलंकित दूध हाय, क्या, हाय ! हठीलों कर डाला । कर दिये लखन देवर घायल, निज शोणित से रण रेंग डाला।।

उच्चाटन-सम्मोहन करते, मारण प्रयोग ही कर डाला । देवी कह, दी दानवी बना, ऋषिवर!दो पिन्हा मुंड-माला ।।

जिस अबला से न कलंक घुला;.
वह कैसे, शोणित घोयेगी ।
जो ग्रब तक अश्रु रही पीती,.
वन-वन डकरा कर रोयेगी।।

ले लो वन-देवी की संज्ञा, मुफ्तको सीता बन जाने दो। ऋषिराज! याचना करती हूँ, अब मत रोको, रण जाने दो।।

> तव अनुष्ठान सम्पूर्ण हुआ; बिलदान हुआ, रघुकुल का यश । कर दो स्वतंत्र पितुदेव ! सुता, अब रही सिया ही यह न स्ववश ॥''

"ली किसने किसकी बिल, सीते," ऋषि बोले "तिनक विचारो तो। यज्ञाश्व बँघा किनके आंगन, रघुनाथ-सुपुत्र निहारो तो।।

श्री रामचंद्र के विमल श्रंश, लवकुश ही, हय निज गृह लाये। प्रभु - यश श्रखंड, खंडित कैसे, परकीय कौन जन छू पाये।।

रिव का परिचय दीपक लेकर— देती फिरती ग्रें धियारे में । -ये रघुपति रिव के प्रभा-पुंज, -आ गये स्वयं उजियारे में।।

मध्याह्न-गगन उठने वाले,
रिव पहले अरुण हुम्रा करते ।
क्या किया इन्होंने, रिवकुल की —
मर्यादा सादर शिर घरते ॥"

अघरों करे दाबे, नम लखते, लवकुश रह गये खड़े विस्मित । ऋषि बोले "चलो शिविर पुत्रो! पितृब्य तुम्हारे हैं मूर्च्छित॥"

लवकुश बोले "वनदेवी माँ! तुम वैदेही - मैथिली-सिया। यज्ञाश्व राम पितुवर का यह, क्या डिम-प्रहसन-व्यायोग किया।।

ंतुम कितनी निष्ठुर मां निकलीं, -संतानों से परिहास किया । 'निश्छले! छलीं बहुबार गई, -उसके बदले, छल हमें लिया।।"

सिय ऋषिवर को लख मौन रही, ऋषि बोले "लखन समीप चलें।" "खोलो हय कपि"सुन सीय वचन— कपि कह न सके कुछ भरे गले।। "यों करो न ग्रंब ! हमें लिज्जित, यज्ञास्व खोल लें हम, श्रनुचित । यह अपराजित का श्रपराजित, अपराजित ही खोलें, समुचित ॥"

> मारुति की वाणी सुन, सिय के— भानंद भ्रलौकिक हिय छाया । ऋषि मौन, बंघु - संकेत देख, यज्ञारुव खोल कर लव लाया।।

चल पड़े शिविर की ग्रोर सभी, सिय समर-भूमि लख अकुलाई । भू-लुंठित सूर्यपताका लख, दृग-सरिता बांघ तोड़ घाई।।

> ली उठा, लगाई माथे से, शशिकेतु पड़ा सम्मुख देखा । ज्यों रघुकुल की दो पीढ़ी का, स्विणम साकार लिखा लेखा ।।

ंध्वज उढ़ा, भुकाकर शीश चलीं, लख, गूँज उठे शिविरों में स्वर । "'आ रहीं राजरानी सीता, मख का तुरंग सकुशल लेकर"।।

> "सिय आतीं "सुन लक्ष्मण निकले, देखा, हय के पीछे-पीछे। मानों सुकीर्ति ही रघुकुल की, आती, नय के पीछे-पीछे॥

कुंदन सी राम-राज्य-लक्ष्मी, पंचानल में तपकर आती। या पतित-पावनी गंगा फिर, रिव-कुल के हेतु उत्तर भ्राती।। लक्ष्मण ने बढ़कर नमन किया, ग्राशिष देते दो बूँद भरी । मूर्घाभिषेक के हित सेनप के, जयों रानी की छलकी गगरी।।

बहुं गये देखते दोनों ही, दो पल न बोल कुछ भी पाये। सिय ही बोली "आती तो थी, तुम व्यर्थ कष्ट कर उठ आये॥"

उस तपोमूर्ति वैदेही के,. चरणों में दृष्टि गड़ाये ही । रह गये मौन के मौन खड़े, सौमित्रि न कुछ कह पाये ही ।।

ऋषि बढ़े, चरण छूते-छूते, भर लिया बांह में लक्ष्मण को । बोले 'प्रिय! ग्रंगद-मारुति ने, वरदान बना डाला रण को।।

कुछ ग्लानि, अतीव सुमोद भरे, सहमे-सहसे से सकुचाये । पा सीय-समर्थन, वंदन - हित, लवकुश ज्यों कुछ आगे आये ।।ः

बढ़कर लक्ष्मण ने छाती से— प्रिय लगा लिये, भर बांहों में । सुघि-बुघि भूले त्यों रहे, रत्न— ज्यों मिले विजनवन-राहों में।।

लख लवकुश-लखन मिलन जन-जन, जय-जयकारे कर उठा मुदित । यों लगा प्रेम सर, स्नेह कमल, ममता-मय रिव करता विकसित ।। न्मुनिवर - मिथिलेशनंदिनी को— श्रागे कर, लवकुश को लेकर । आ गये शिविष में रामानुज, बैठे नत - मस्तक आसन पर ।

> लक्ष्मण बोले ''किस मुख से मैं, 'मां क्षमा करो' कह सक् कहां। इस पामर के कारण तुमने, दुख ही दुख पाया जहां-तहां।।

जिस दिन से तुमने भ्रवध तजा, हो गई अवध की कुशल विदा । प्रभु का सुहास बन गया स्वप्न, कांटो से जन-मन-मोद छिदा।।

> हे सूर्यं-वंश की प्राण-शक्ति! मृत-मूढ़ों को संजीवन दो। कंचन - प्रतिमा के पूजन की, साकार - सिद्धि सी दर्शन दो।।

जो किया पाप उसका प्रतिफल, हमने पग-पग प्रतिपल पाया । अब चलो अयोध्या, कृपा करो— जो छोड़ गया, लेने आया॥"

सीता फीकी सी हैंसी हैंसीं, बोलीं "तुम भी छलने ग्राये। बोलो क्या वन से लाने की— वन देने वाले कह पाये॥"

रह गये भुकाये शीश लखन, बोले "युवराज! अवध जाग्रो। सब समाचार प्रभु से कहकर, संदेश तुरत लेकर आग्रो॥" ग्रंगद वंदन कर ग्रवध चले, मुनिवर सबको आश्रम लाये । मणि-मंत्र-महौषधि-शल्य क्रिया, सुख - पूर्व ग्रपूर्व-स्वास्थ्य पाये ॥

ऋंगद-यज्ञागमन

दोहा

ग्नंगद ग्राये ग्रवघ पुर, शंका हृदय ग्रपार । राम करेंगे या नहीं, मां - सिय को स्वीकार ॥ देव-देव का कर स्मरण, नवा-नवा कर माथ । गये समा, पूंछा तुरत, "कुशल लखन", रघुनाथ ॥

सोरठा

"लक्ष्मण सकल प्रकार, कुशल" कहा कर नमन किप । "रघुपति परमोदार! समाचार अत्यन्त शुभ ॥

मुखमालिनी

मैं कहैं निवेदन सुने सभा, यदि ग्रनुशासन दें रघुनंदन।" पा प्रभु-संकेत कीश बोले, "कर गये सभा में जो गायन।।

वे मुनि-वेषी वनदेवी - सुते, सुन्दर श्यामल - सुगौर मनहर । यज्ञाश्व उन्हीं के ग्राश्रम में, विश्राम लखन करते थककर ।। राजाघिराज के यमज-पुत्र, वनदेवी ही सीता रानी। ऋषिवर,वाल्मीकि - सुवाणी की, वे ही सुसिद्धिदा कल्याणी।।

मुनि-मां में ही था यह रहस्य, बालक भी परिचय-पा न सके । रण हुआ ग्रपरिचय-गह्वर में, लक्ष्मण प्रभु से जय पा न सके ।।।

, सेना-पति चंद्रकेतु, अगणित— रघुवीर-भालु- निशिचर-वानर । यों लिटा दिये, ज्यों उठे नथे, उनके अमोघ, प्रभु के से शर।।

जो रथ राजा दशरथ ग्रक्षत, शंबर-रण से लौटा लाये । जिसमें सजकर लवणासुर-वघ, रिपुदमन सहज ही कर आये ॥

सुर-बालाओं ने बंधु मान, जिनके बांधे रक्षाबंधन । वे तुरग यान-सारथी सहित, बन गये समर-रज के लघु-कण।।

जिन रघुवीरों की शंखध्विन, पर्याय देवदल-धड़कन की । घृत बनी प्राण - सरिता उनकी, शोणित - सागर-बड़वानल की ।।

जिनके कर छूकर सागर पर, तरिका सी तैरीं गिरि-माला । ऋतुपति के हरित मही रह सा, लंका का दुर्ग हिला डाला।। वे वानर वीर नील-नल से, शठ-निशठ मयंद केशरी से । जाते देखे न, पड़े रण में, घरती की घूल घूसरी से।।

'जिन निशिचर - शूरों के सायक, ले आये देवयान भू पर । सुरलोक गये तजकर शरीर, वे भूप विभीषण के ग्रनुचर।।

उनके बल का क्या परिचय दूं, है कौन अपरिचित मारुति से । जिनके सम्मुख न ग्रसंभव कुछ, शस्त्रों-शस्त्रों की सम्मति से।।

'जिनके शर-जाल फँसे वे भी,
'निज पद न विमुक्त करा पाये।
मुक्त से पद-दंभी उठ न सके,
वे पशु सम हमें बांध लाये।।

कर कृपा मैथिली देवी नै, बंधन खोले - हम मुक्त हुए । उस तपोमयी के सम्मुख हम— रह गये खड़े ग्रमियुक्त हुए।।

शिर उठ न सके, दृग मिल न सके, यो लगा कि घरती फट जाये। हम जाए समा, तन भार लगा, फिर भी पूँछो तो क्यों ग्राये॥

हे रघुपित-पुर के प्रजाजनो! तुम जन्म-जन्म के पुण्यवान । सुरपुर - गोलोकघाम - वासी— जीवन-मुक्तों से तुम महान।। नाते हैं तव सौभाग्य - कथा, निशिदिन त्रिभुवन के नर नारी। जो मुक्ति-मुक्ति के शीशफूल, नतत्वाधिराज के अधिकारी।।

हो गई सुपावन सरयू -!सरि, जिनकी घोकर कंचनकाया। जिसकी रचना-विधि के यश से— बूढ़ा ब्रह्मा विधि - पद पाया।।

अाता प्रयाग होने पवित्र, काशी जिसका करती अर्चन । पुष्कर जिसका कीर्तन करता, वैकुंठ-घाम करता वंदन।।

उस दिव्य अयोध्या के वासी, तुम वंदनीय निर्जर - गण के । उतरे प्रभु राम, जानकी मां, जिन के राजा-रानी बन के।।

वरदान ज्ञान के गुरु वसिष्ठ, मां अरुन्धती निर्गुण-ममता। केकई - सुमित्रा-कौशल्या, साकारा क्षमा-कृपा-समता।।

श्रनुराग-विरागादशं भरत, वरशौर्य-सुर्धेर्य-क्षितिज लक्ष्मण । कर्तव्य - सलिल श्रिषकारानल— पूरित - रत्नाकर रिपुसूदन ॥

जो एक-एक भी जग-दुर्लभ, वे सब के सब तव झांगन में । -तुम वसुधा के वे शिव शंकर, :होती गंगा पावन जिन में।। पर सोचो तो, तव सम्मुख ही, तव कारण सिय-वनवास हुआ। कि यह नंदनवन में नागफनी, माली का विफल प्रयास हुआ।

जिन रामचंद्र की कीर्ति चांद्रि,
त्रिभुवन तन की हर रही तपन ।
परकीय - राहू जो निगल गई,
ढक गई स्वयम् वह निज घन-कण।।

देखो ! इस मुख की श्री विलुप्त, . किस गगन उड़ी, किम अतल घँसी । जो हँसी देख, हँसने के गुर, . सीखीं हँसियां, वह कहां हँसी।।

चांद्रायण घोर पराक-कृच्छ, कौन से कहां व्रत शेष बचे । जो प्रायश्चित - ज्वाला-विदग्ध, प्रभु ने न निरन्तर मौन रचे।।

प्रभु की स्थिति तुम सबके सम्मुख, हमने देखी मां सिय वन में । कर रहीं तपस्या वह जैसी, कल्पना न मुनिजन के मन में।।

स्वामिनी-स्वामि दिशि-दिशि दोनों, कर रहे साधना वह अश्रुत। लगता प्रतियोगी पाल रहे, हो पृथक-पृथक पीड़ा-संयुत।।

पूरक बन एक दूसरे के,. जो चले सदा लौकिक-पथ पर ।वे वे आज पारलौकिक -पथ पर— आरूढ़, ग्रलौकिक-न्नत लेकर।।व सिय-राम उभय संज्ञा-शरीर, यद्यपि लौकिक-परिभाषा-वश । पर एक प्राण-मन से जिस विधि— चल रहे मौन देते ढाढस।।

जिसमें न शाप, लघु उपालंभ,... मध्यस्थ न कोई, मध्य न कुछ ॥ प्रत्यक्ष मिलन न, परोक्ष विरह—... उपमा न कहीं, उपमान न कुछ ॥

सिय श्रीर राम संकट सह-सह, सियराम एक होते जाते। पर जगत-जीव यह भाव अलख, लख - लख आंखें खोते जाते।।

उसका ही फल नृप जन-जन भी, दे हो रहा दुधारी पर जीवन । यह छत्र वज्ज, चामर हिम-लू, यह मुकुट भार, शिल सिंहासन।।

ये जग - सुखदाता दुख-हर्ता, दुख से सुख का अभिनय करते । तुम कौंच-मिथुन को घायल कर, विधकों-सम तड़पन लख हँसते।।

बोलो क्या दोष मैथिली का,. वैदेही का पातक बोलो । क्या कल्मष जनक-नंदिनी का,. अघ मां सीता का, मुख खोलो।।.

यह पंक जान्हवी में डाली, यह घूलि उछाली वृष-रिव पर । यह तुलसी में मट्ठा डाला, यह पालो शुनी यज्ञ-हवि पर।। साकेत-वासियो ! निज कृति से, यह कुंभीपाक कँपा ड ला । यह सीय-कलंक सुमेरु डाल, की नष्ट स्विचतामणि माला।।

'जिनके कोपानल से धूं-धूँ, ध्यधका होली सा लंक-कोट। दशकंध-कबंध-विराध-बालि, सह सके न जिन की बाण चोट॥

तुम पर न उन्होंने कोघ किया, तुमने फल दिया दया का यह । पर वहां दिखाग्रोगे मुख क्या, सर्वव्यापी - ईश्वर है वह।।

यदि मां - प्रमु करते तप इतना, तो हिलते देवों के ग्रासन । उनसे भी कठिन तवाराधन, बैठे गिरि से, ले शिल सा मन।।

तव काले - ग्रंतर की काली, बोलो ! बिल मांग रही किसकी । समुपस्थित हैं सब तव सम्मुख, ग्रावश्यकता है किस शिर की।।

·बोलो ! बोलो ! संकोच त्याग, साकेत - धाम के प्रजा-निकर । ·यदि हुई तुम्हारी लुप्त गिरा— ·तो सुनो, बोलता क्या अनुचर ॥

बोलो ! ग्रब भी क्या कहना है, कहने दो जो कहता ग्रंतर । यह विनय, चुनौती या शिशुहठ, समभे कोई कुछ नारी-नर।। श्रब अगली आहुति मां देंगी, या आहुति होगा यह वानर । होगा मखपूर्ण राम-सिय से, हो चुका ग्रन्यथा यह ग्रध्वर ॥"

कोलाहल से कांपा मंडप,.
"युवराज वीर श्रंगद की जय ।
जय सती-शिरोमणि सीता की,.
जय राजा राम सुयश-अक्षय ।।

"अगली म्राहुति सीता देंगीं, देंगी-देंगी-देंगी रानी। लाये पुष्पक वन से रानी," गूँजी दश्चित्रा एक वाणी।।

प्रभु ने देखा केवट-किरात—
ऋषि-मुनि-ब्राह्मण-किप-रजनीचर ।।
अभ्यागत ग्राम-नगर वासी—
नर-नारी, एक सभी का स्वर।।

कुछ हाथ जोड़ उच्चस्वर से, कुछ लोट-लोट कुछ उठ-उठकर। कुछ रो-रो कर पछतावे कर, कुछ विस्फारित-आंखें भर-भर।।

कर रहे भाव अभिव्यक्त एक, लाभ्रो "राजन् ! बिछुड़ी रानी।" बोले वसिष्ठ "कल्याण यही, साकेत पधारें कल्याणी।।"

सुनते ही गुरु की वर वाणी, मख-मंडप बना रंगशाला । नट् से मुनि-योद्धा थिरक उठे, वृद्धा चिहुँकीं ज्यों नव-बाला ।। फिर गुरु बोले उठ ग्रासन से, "युवराज भरत लेने जांयें। साम्राज्ञी को सम्मान सहित, ऋषि, पुत्रों सहित तुरत लांयें॥"

बोहा

-सकल सभा को शिर भुका, बैठे भरत विमान । -ज्यों प्रवेश करने चला, समाधिस्थ में प्राण।।

मरत वाल्मीकि ऋाश्रम में

सोरठा

बीती घड़ी न, यान—उतर गया गंगा-निकट । उछल चले हनुमान, कहते "ग्राये श्री भरत ॥"

दोहा

की लक्ष्मण ने वंदना, दी ऋषि ने ग्राशीष । -लगा लिये लव-कुश हृदय, कह "जय वैदेहीश ॥"

मालिनो

ग्राश्रम-तापित्यां अतिशय उत्सुक होकर ।
देखने भरत की लगीं नम्न छिव सुन्दर।।
पर परम-धीर गंभीर भरत के लोचन ।
हो चंचल, चीर दृगंचल आश्रम कण-कण।।
पल-पल नत-उन्नत होकर, बनकर निर्भर ।
खोजने सीय को लगे, खोजते निज-स्वर।।
विह्ललता लखकर, विह्लल हुए कवीश्वर ।
"पित्रय भरत ! चलो" बोले कर में कर लेकर।।

मुनि-भरत संग कपि-लखन तपस्वी-परिकर । चित पड़ा सिया-दिशि अद्भुत भावों में भर।। लघु-कुटिया में तन, मन की नगरी पैठीं। दे पीठ द्वार-दिशि, देखीं सीता बैठीं।। -सम्मुख वेदी पर स्वरचित-स्वामि सुहावन । मन सुमन चढ़ाकर, क्षण-क्षण लोचन कण-कण ।। 'भावना - षोड़शी करती षोडश-पूजन। ज्यों कनक-भवन हो रहा प्रथम-प्रियदर्शन ।। रह गये खड़े के खड़े केकयीनंदन । गूँजा ऋंदन में "शुशे! ग्रंबिके! वंदन॥" -स्वर जान भरत का उठीं, न पर उठ पाईँ। 'गिर गईँ छिन्न-वल्ली सी पाला खाईँ।। 'पा लव-कुश का आधार उठीं ज्यों रानी । सिय-भरत भरत-सिय देख छिपी उर वाणी।। 'पद गिरते हुए भरत को थामा कर-तल । बोलीं "प्रियतम के मख में प्रिय! सब मंगल।।" "हां मां! फल-फूल विहीन वसंत पघारा। श्रुति-कोकिल ने कुंचित - करील गुँजारा।। अघ राहु-प्रसित शुभ धर्म - शरद् राकेश्वर । हर रहा हमारी तपन, विहुँस कर हम पर।। खिल रहे कमल मन - सावन नयन-सरोवर । जग विघ्न - रहित कर रहे यज्ञ राजेश्वर ॥" सुन गिरा भरत की भावों भरी सरल सी। हो गईँ विलोचन - माला सकल तरल सी।। फिर टिका भूमि पर जानु, बांघ दोनों कर । -बोले दुकूल का कूल पसार मही पर।। "यद्यपि हम तव अपराघी, पापी जननी । इस योग्य नहीं, कह सकें बात कुछ भ्रपनी।।

पर पतित - पावनी ममतामयी ! कृपा कर ।
निज-दिशि निहार, होकर प्रसन्न दीनों पर ।।
हे विश्व-सुविजयिनि ! स्वाश्वमेघ-हय लेकर ।
ग्रब चलो अवध, मख पूर्णं करो श्री-पद-वर ।।
कविवर ! कृपालु होकर ले युगल दुलारे ।।
रघुवंश-वृद्धि - हित सेवक संग पधारें।।"
मुनि ने देखा सिय-दिशि, सिय शीश हुग्रा नत ।
सिय ने देखा मुनि-दिशि, मुनि हुए समुन्नत ।।

वनदेवी की विदाई

राजीवमाला

सीता सूप्त्री रघुराज-रानी, दिव्यातिदिव्या देवी दया की । राजाधिराजा - मिथिलेश -कन्या, रानी सुनयना-नयनाभिरामा।। शतकंध-काली दशशिर-कराली, श्रो-दीपमाला-भासा निराली । घर्मायनाभा श्रुति-शास्त्र - शोभा, वैराग्य-रागोदधि की परिधि सी ।। पावित्र्य-कारुण्य-सुसत्त्व रसकी, जंगम-त्रिवेणी प्रतियत्न-वेणी । श्रीरामचंद्रीय - सूपर्वचांद्री, चंद्राननी नीरजनाभि - नेंत्री।। पूरी तपस्या पुण्ये! तुम्हारी, नैराष्य-निशि सा वनवास्य बीता । प्राणप्रतिष्ठायैः सुप्रकाशे, ग्रब देवि! ग्रपने अवध में पधारें ।।

मालिनी

मुनि वचन श्रवण कर हर्ष-विषाद-विगत मन । सिय गईँ कुटी में फिर तज आश्रम-आंगन ।।। वेदीय-सुमन-छवि सफल यज्ञ-सज्जा बांधी बटोर वल्कल में सकल कर परिक्रमा-त्रय घीरे-घीरे निकलीं दो चढ़ा मौन, गंगा की घारा उजलीं।। कर पंचस्नान, भ्राचमन ले वंदन कर । फिर फिरीं मंत्र-अवरोहण स्वर सी मंथर।। श्राकर आश्रम-प्रांगण में बोलीं "लक्ष्मण। लाओ विमुक्त कर प्रिय! यज्ञाइव सुलक्षण॥" सिय भाव-स्वभाव समभ लक्ष्मण-मन डोला । ले बरबस लव-कुश संग, यज्ञ-हय खोला।। लव-कुश ने हय यों सुमन-सुसाज सजाया । ज्यों कुसुमाकर-गृह शिश पहुनाई पाया।। यानाग्र-भाग में प्रथम तुरंग सजा ज्यों। सिय को निहार, भ्राश्रम ते घेर्य तजा त्यों।। तापसी बिलखने लगीं, तपस्वी 'वनदेवी-वनदेवी' तरु-तरु खग "िकस दिशि लव-कुश! जा रहे हमारे भैया । ये चले छीन कर कौन हमारी मैया।। युग की वनदेवी बनी ग्रचानक सीता लख सकी राजधानी न, दीन वन जीता।। ले चलो हमें भी साथ, चलेंगे उड़ते। जी लेंगे जीवन नृप-गृह जूँठन चुगते।। बोलो फिर आओगे किस दिन निज वन में। तुम चले कठिन क्या घार, निठुर बन मन में।।

त्तम चले छीन कर मोह हमारा तन से। जीते जी बिछुड़े प्राण हाय! जीवन से।।" हो विकल रँभाने लगीं घेनु ग्राश्रम कीं। मृग लगे घूलि घुनने शिर, मृगियां बिदकीं।। निस्तेज हुईँ यज्ञाग्नि बना वन वन सा। बिन पवन सुमन-निर्भर तरु-तरु से बरसा।। बोलीं तपस्विनी "कैसा स्वप्न अनोखा दुर्दैव-बिवश देवी वनदेवी, पी लिया नाभि का सुधा-सरोवर शर से। ले लिया बालि का बल निर्जर-पंजर से।। जिस निर्मोही ने तजे सकल सुख पल में । हम छली जा रहीं, आज उसी के छल में।।" तापस बोले "हम कहें किसे क्या कैसे। इस वेष, विषय यह सम्मुख युग-ध्रुव जैसे।। देखी दिशि-विदिशा देता यही दिखाई। कण्वाश्रम से iफर चली मेनका-जाई।। जाओ सिय रानी ! मुदित करो जग, प्रमुदित । सौपेंगे निर्जन - मुनि फिर निर्गुण को चित ।।

दोहा

हों दशदिशि मंगलमयीं, जय-जय चारों ग्रोर । रामचंद्र - चांद्री रमे, सुयश - चकोर - किशोर ॥"

मालिनी

मुनि-ग्राज्ञा पा, कण-कण में दृग-जल भरतीं। पुष्पक - विमान में चढ़ीं, नमन सिय करतीं।। मुनिराज विराजे, देख भरत-ग्रावेदन। फिर चले ग्रंक में भर लव-कुश की लक्ष्मण।।

रण-शेष सुभट-गण पुनः बिठाये कपि ने । लख भाव, लिये कुछ तपी-तपिसनी कवि नै।। ग्राश्रम को कर साष्टांग-प्रणाम घरा पर। ले मारुति - ग्रंगद चढ़े भरत वंदन कर।। सिय-रघुपति जय - घोषों से घरा गुँजाता । नभ उठा यान, संगीत-सुधा सरसाता।। सुर लगे सुमन बरसाने हर्षित होकर । अप्सरा नाचने लगीं, गा उठे किन्नर।। ज्यों रिव द्वितीय सा अद्वितीय घ्राभामय। चढ़, चला यान नभ में करता ग्रंतर क्षय।। त्यों ललित लालसा प्रत्यंतर में ललकी। भ्रव कैसी होगी भेंट सीय-रघुवर देखेंगे किस प्रकार से दोनों। देखें, पहले बोलेंगे किस प्रकार से दोनों।। दूग मिला राम - नृप कैसे देंगे आसन किस भांति करेगी अवध प्रजा-ग्रिभनंदन।। हिय रहे तानते मन का ताना-बाना। इतने में उभरा सम्मुख दृश्य सुहाना।।

जानकी-यज्ञप्रवेश

सोरठा

पुण्य नैमिषारण्य, घेनुमती के तीर पर । करतीं नृत्य सुरम्य, गगन मंत्र-माला नटीं।। विश्व - शांति-संदेश, दिग्पालों को दे रहा । धर्म-धूम्र वर-वेष, घावन बन नृप राम का।।

मर लिनी

ध्वज, बहु-रंगी ध्वज-माल घिरा रिव-चिन्हित 🗅 बहु कला-कलित कल-रिव सा गगन सुशोभित ।।ः लघु - शिखर - युक्त मणि-कंचन दंड चँदोवे । नभ-नीड़-द्वार ज्यों, चंचु उठाये पोवे।।. स्वर्णिम - काशेयी भालर भिलमिल करतीं।. ज्यों खंजन-हंस-बलाका शाखा उड़तीं।। ज्यों-ज्यों विमान मख-म्रंतिक भ्राता जाता । त्यों-त्यों जन-जन उठता, मख से लहराता।। घिर गई व्यवस्था व्यवस्थापकों से ही। सब भूले तन-मन, लखने को वैदेही।। ऋषि ने मख - मंडप - तट सन्निकट निहारा। संकेत भरत को देकर यान उतारा।।. "जय जगजननी जानकी," कीश उच्चारा । "आईं-ग्राईं रानी" गूँजा मख सारा ॥ चल पड़ीं भीड़ की भीड़ मारती ठाँठें। खुल गई बिना श्रम मन-विश्रम की गाँठें।। रख भेद-भाव बिन एक एक पर निज कर। उतरे लव-कुश-तापस ले प्रथम ऋषीश्वर ।। उचका पदाग्र-शिर सकल देखते भ्रम्बर। फिर एक-एक कर घायल - योद्धा - परिकर।।. कर रत्न - वल्गु ले अद्वमेध के हय की । प्रगटी सुन्दर छवि गौर सुमित्रासुत की।। फिर ले दुकूल, द्वितिया की चंद्रकला सी । सिय उठीं वेदिका से मिहिका-धवला सी।। सिंदूर मांग में, लगी भाल पर रोली। कांच की काँगनिका चढ़ी कूर्परी-गोली।। कुंतल अलकाविल ललित जटायें बनकर । कुछ भांक रहीं शीर्षांचल से ग्रांचल पर।। काषाय-शाटिका, कसी कृष्ण - मृगछाला । उर भूल रही नाभिस्पर्शी श्रीमाला।। तापसियों ने जो आश्रम सुमन सजाय । कुछ ग्रधिक खिले, कुछ कुछ खिलने को ग्राये।। नत - शीश देखते भूतल सरल-विलोचन । अधसुले-अधर ज्यों जपते 'प्रिय' मन ही मन ॥ केकयी-पुत्र ले छत्र चले कुछ पीछे। उतरे, करते पथ सुगम, प्रथम कपि नीचे।। फिर तापसियों से घिरीं, मैथिली उतरीं। ज्यों सघन साघना-मध्य सिद्धि शुभ निखरीं।। यों प्रियतम-ढिग बढ़ चलीं सुमन-वर्षण में। ज्यों जाती शिखिनी शिखि-समीप श्रावण में।। देखा वसिष्ठ-कौशिक ने प्रभु - मुखमंडल । अद्भुत भावों से भरा चित्त-गज दलदल।।

पूर्णाहुति

मालिनी

कुछ अनहोनी से कांप, भांप कर अवसर ।
हो गये खड़े, रख श्रुव पर श्रीफल गुरुवर ।।
बोले "दो पूर्णाहुति, उतरो राजेश्वर ।
है शुभ-मुहूर्त, घातक विलंब। अब पलभर ॥"
फिर बोले "भरत, इधर सिय-रानी ग्रायें ।
निजं यज्ञ विष्न-विरहित सम्पन्न करायें ॥"

मिल गये यंत्र-चालित से तुरत परस्पर 🕩 लेकर कर में कर-श्रुवा जानकी-रघुवर॥ भर गया गगन सोत्साह मंजु-मंत्रस्वर । श्रीफल-शाकल्य-सुमन नर-नारी लेकर ॥ हो गये खड़े, हो प्रमुदित परम हृदय में । सिय-रघुवर छवि सम्मिलित देख निज वय में ॥[,] नैयायिक कवि-कोविद-वैयाकरणि-विज्ञ मीमांसोभय विद्वान, सभय वैज्ञानिक।। पंडित । दर्शनाचार्य-शिक्षा-निरुक्त-घनु सांख्यिक-चार्वाक-भिषक-दैवज्ञ श्रपरिमित ।। नर्तक - गायक - वादक - मागध - वंदीजन । निष्णात कला-कौशल म्राद्विज-सेवकगण।। कर राष्ट्रवाद में निज-निज वाद समाहित । सब चले तुरत, ले कर आहुति एकत्रित ।।

दोहा

पूर्ण - ब्रह्म का पूर्ण - कण, जगत सर्वथा पूर्ण । पूर्णव्यकलित पूर्ण ही, पूर्ण सर्वदापूर्ण।।

मालिनी

सम्पूर्ण-शक्ति से बोला 'स्वाहा' जन-जन ।
फिर कीं आहुति ग्रग्नि को समर्पित शुचिमन ।।।
आधार राम-सिय के श्रोफल का पाकर ।।
हिव-जुंगवृन्द गढ़ तुंग बना शिखराकर ।।
प्रज्ज्विलत हुग्रा प्रत्यंग, लपट लहराई ।।
सरका वितान, ज्यों तीव्र ऊर्ध्वमुख धाई ।।।
यों लगा, मुदित दशदिशि का अध-तम हरते ।।
क्रतु-कुंड प्रकाशित रंगभूमि-सम करते ।।।

भगवान जातवेदस ज्यों रास रचाते ।

निज कला-कला पर 'धन्य-धन्य' स्वर पाते ।।

प्रभु रामचन्द्र ने श्रुवा घरा यों धरती ।

ज्यों रखा प्रथम धनु भार-मुक्त कर जगती ।।

पा गुरु-निदेश सब बैठे निज-निज ग्रासन ।

रह गये खड़े मख-ढिग कुछ प्रमुख-प्रमुख जन ।।

सिय फिरीं तनिक, त्यों दिखी स्वकांचन-प्रतिमा ।

स्मिति-रेख खिँची, लख निज से गुरु निज महिमा ।।

श्रीसीता-धरती प्रवेश

मालिनी

स्वामि का देख गंभीर-मौन मुरभाई ।
लख दृष्टि उठीं सबकी निज दिशि, सकुचाई ।।
ज्यों बढ़कर करने लगीं स्वामि-पद-वंदन ।
"ठहरो" दो - पद हटकर बोले रघुनंदन ।।
"हे देवि ! तुम्हारा पित, यह नर, वह ईश्वर ।
मानता, नहीं, जानता विमल तव श्रंतर ।।
पर प्रजा राम-नृप की जो सम्मुख बैठी ।
इसके हिय जो कल काली - छांया पैठी ।।
वह निकली, कितनी निकली, जाने ईश्वर ।
कल किंतु न होगी, होगी सुगम कि दुष्कर ।।
जो छिपी गभैं भावी के, उसे कहें क्या ।
पर निष्क्रिय दैवाश्रित ही हुए रहें क्या ।।

सोरठा

श्रंतिम बार प्रमाण, प्रस्तुत करो निजेच्छया । प्रामाणिक सप्राण, प्राणिप्रये! स्वशक्ति का ॥" उठा सिया का माथ, सुनकर प्रियतम के वचन । "समभी दासी नाथ ! दें कृपया निज बल-कृपा ॥"

दोहा

ंकिया दूर ही से नमन. धर धरती पर शीश । उठीं स्वयं फिर तुरत ही, कहतीं 'जय जगदीश'। की प्रिय-सहित परिक्रमा, यज्ञकुंड की तीन । बोलीं चढ़कर मंच पर, शांत - चित्त प्रण-लीन ॥

हरिगोतिका

"भूदेवि ! हे वाराह प्रेयसि ! शेष-शीश निवासिनी । सर-सरित्-सागर-शैल-वन-पुर-ग्राम स्वांक सु-धारिणी।। यह घूलि-दुहिता मैथिली, तव गर्म की विकला-कला। तेरी शरण में ग्रा गई, अब ग्रंबिके ! गत - संबला।। आर्यपुत्र कृपालु शौर्यनिधान हरि गुण-धाम के । घनश्याम परम ललाम काम - निकाम प्रभु श्रीराम के।। श्रतिरिक्त, श्रन्य पुरुष न यदि माना कभी मन-मान दे । निज अंक तो निज कन्यका को मां! अभी सुस्थान दे।।" सुनकर पतिव्रत-पथ-सुपथिका सिय-गिरा गरिमामयी । ममतामयी घरती स्वयं ही फट गयी महिमामयी।। सागर-क्षितिज से अरुण-सम मणि-स्वर्ण सिहासन ललित । सम्मुख तुरत सारी सभा के, हो गया सहसा उदित।। अहि अष्टकुल के शीश पर, सादर जिसे घारण किये। उद्दीप्त रत्न-प्रदीपिका छवि-चषक दिशि-दिशि - तम पिये।। मुदितानना पद्मासना जग - छद्मछल विगतज्वरा । सौभाग्य-प्रतिमा सी सजी हरितांबरा कपिशा घरा।। करुणा विलोचन-द्वय भरी, मद-मोचिनी सी अहम् की । उपमा न जिनके मान की. उपमान ब्रह्म कि स्वयं की ।।

प्रमुको भुकाकर शीश सादर, सीय से वोली "सुते। वैदेहि! ग्रा, भर गोद रीती, शुभ पितव्रत-संयुते।। जगती सम्हालो जगत! निज, ले जा रही हूँ जानकी। चंदन बना इँधन दिया, की मूर्ति खंडित प्राण की।। धारण न जो भू की गई, वाराह-कच्छप-शेष से। सिय ने सहज वह धार ली, तिय के तपोमय-वेष से।। शिवचाप की जो शिजिनी, रधुराज-बाणों की ग्रनी। सत्पथ दिया मनुजाद-कुल को, कीश-दल की बल बनी।। बिलदान दे निज, विश्व की बिल रोक दी होती हुई। दे तव हँसी बिछुड़ी हुई, वह जा रही रोती हुई।। सीता न ग्राती नित्य, ग्राई प्रथम-ग्रंतिम वार ही। तुमने बनादी जड़, जड़ो! मिण कांच कहकर डाल दी।। क्या शाप दूँ, तुम शाप के ही योग्य हो यद्यपि अरे। "भगवान तव रक्षा करे, कहते नयन मेरे भरे।।"

दोहा

बिठा गोद में जानकी, बरसाती दृग दीन। -ज्यों प्रगटी त्यों ही हुई, घरा घरातल में लीन।।

मालिका

हो गई स्वप्न सी सिया, विपल में जग की ।
वन गई बुद्धि बलि-पशु तामस-भ्रम-मख की ।।
व्यामोह - अर्चना का प्रतिफल, उच्चाटन ।
-िनगला प्रमाद ने, कूर - प्रमथ बन जीवन ।।
रह गई देखती मौन सभा बज़मारी ।
वामन-वामन से दिखे सिद्ध तपधारी ।
-यों लगा, ले गई ज्यों वैदेही वाणी ।
-कुछ कह न सका निश्चय कर कोई प्राणी ।।

ज्यों महाप्रलय हो गई, लगा यों पल में । हम मृतक हुए, विश्वास हुग्रा मन-मन में।। कुछ खोल-मींच पलकें, पुतलियां चलाकर । भर-भर कर चिकुटी, ग्रवयव नचा-नचा कर।। कस्तूरी-मृग - सम प्राण-गंध हित भटके । दुर्भाग्य देख, फिर रोये शीश पटक के।। "हा! चली गई, स्वामिनी हमारी रानी । ग्रव कहां मिलेंगी वे सीता कल्याणी।। हम हुए हाय ! ग्रंघे, पापों से अपने । तज सगुण, भ्रगुण की चले भटैती करने।।" रह गये राम, ले काष्ठ-दंड का ग्राश्रय । कौशिक-वसिष्ठ से ऋषि-गण घिरे अनिश्चय।। देखे गुरुके दृग दीन लगे धरती पर । लवकुश बोले [ले धनु-शर क्रोधित होकर।। "दो पूज्यपाद! आशीष, धनुष-शर कर में l कर दें विदीर्ण यह वसुन्धरा पता - भर में ।। जो दिखा गई, वह देखे दृश्य ग्रनोखा । कैसे खाते घनुघर - रघुवंशी घोखा।। गई धरित्री सत्य, दु:ख मां पाई । यह सुखदाता, यह सुख देने आई।। वाल्मीकि ऋषीश्वर के शिष्यों की जननी यों विदा करा सकती न स्वप्न-सम अवनी।। ले गई प्रसवनी को ज्यों, त्यों लौटा दे । म्रन्यथा शरानल को तन भेंट चढ़ा दे।। संवर्तकाल जो प्रलयंकर के पद-तल। नर्तन करते, वे देख अभी इस ही पल।। जब तक प्रशांत शर, शांत तभी तक सागर। धन उठे न जब तक, उठे तभी तक गिरिवर ।।

कर पुलिन भंग सरि चलें, सरोवर डोलें। लख बिद्ध तलातल त्राहि-त्राहि ग्रहि बोलें।।. यदि उतरे भू-रक्षक बनकर विधि-हरि-हर। तो देखेंगे लवकुश के प्रथम प्रखर-शर।। यद्यपि दिखते कुछ क्लांत ग्रहण के अवसर । पर इसका अर्थ न, होते शीतल दिनकर।। त्यों, जो कुछ भी यह हुआ ग्राज, क्या कहना । पर श्रीरघपति निस्तेज मानना, मरना।। दशशीश-विजेता-तेज बाज हो द्विगुणित । प्रत्यक्ष परम तेजस्वी धनुष-समॅन्वित।।" बन गये रुद्र से, कहते लव-कुश सहसा श्यामल-सुगौर तन कल्पान्तक-रस बरसा।। "कर रहे विनय जननी की जान प्रसवनी। ला लौटा वेग घरित्रि! हमारी जननी।। हम देख चुके प्रत्यक्ष, न जड़ तू, चेतन । हम समभ गये, तू समभ रही बालक-गण।। ले देख" बोल ज्यों तूणी-दिशि मचला कर । 'ठहरो' कहते ऋपटे घटयोनि-ऋषीश्वर।। भर लिये बाँहुश्रों में लव-कुश अति कसकर ।। निर्वाक हुए, दोनों धनु पर रखते शर।। बोले "पुत्रो! क्या करते तनिक विचारो। तुम भू-रक्षक, भू-भक्षक वेष न घारो।।। कंठस्थ तुम्हें रामायण सकल दुलारो। युग-कविकी सिद्धिन पल भर में घिक्कारो।। जो जीवन-भर ले स्वाद, रही विष पीती । इस उपवन के हित रही विजन में जीती।। तुमने उसकी छाती का क्षीर पिया है। जिसने जीवन, जगती के हेतु जिया है।।ः

रख अजर-अमर मुस्कान, घोर दुख पाये ।
तब ये मर्यादा-पुरुषोत्तम कहलाये ।।
इन प्रमु - रघुपति के ग्रंश आप सुकुमारो ।
सब विधि विचार त्रय-समय, धैर्य ग्रब धारो ॥
सस्नेह हाथ रख शिर पर, पूँछ विलोचन ।
शर रखे तूण में, खोले युगल-शरासन ॥
कुंभज-कृत का किव ने बढ़ किया समर्थन ।
हिय लगा न्हिलाये युगल, युगल शुभ दृग-कण ॥

दोहा

-बैठे थे रघुपति जहां, मूंद नयन नत-शीश ।
पहुँचे लव-कुश को लिये, धीरे मौन कवीश ।।
देखे प्रमु ने युगल-सुत, रखे पदों पर भाल ।
भुज-विशाल भरकर हृदय, लगा लिये तत्काल।।



एकादश-भुवन

मंगलाचरण

मातृ-वंदना श्रंबा कौशस्या

"हिय लग, तिनक कलेऊ कर सुत! नृप पथ लखते होंगे। जा 'नव-युवराजा के जय-स्वर' पथ-पथ उठते होंगे।।" सजा धारती उठी, रह गई सुन वनवास-कहानी। "पितु वन देते, मां गृह रखती" बोली ध्रिधकृत-वाणी।। जान सपत्नी-भाव प्रथम तो कुररी सी चित्कारी। स्नेह-धूम्र से धर्म-स्नेह - वश हरषी ज्यों ग्रग्यारी।। "शत-शत भ्रवध-समान पुत्र! जो दिया मात-पितु कानन। बनें चतुर्दश-वर्ष कीर्ति के ग्रिभनव - काव्य विलक्षण।।" कौशल्या ने कालकृट पी, दी रसभरी विदाई। जन सकती ऐसी मां केवल भारत-मां की जाई।।

श्रंबिका सुमित्रा

"राम-विमुख जन संचित-अघ-वश केवल उदर चिराना । उभयलोक-इघ जगत-चिता शंमिता-शव स्वयं सजाना ॥ हो वन अथवा भवन, दिवस की सत्ता ज्यों दिनकर से । त्यों ही सुत ! अस्तित्व अवघ का जनकसुता-रघुवर से ॥

तव प्रस्तुत सौभाग्योदय ही राम-विपिन का दाता ।
स्यामल-छिव की गौर-छांव बन, यश पा," बोली माता ।।
सुनी सुमित्रा-गिरा अकिल्पत, हुई विकल-मित विह्वल ।
भूले लखन नवेली श्यामा, रामचरण-रित निश्छल ।।
प्रथम-महाभरत भारत में रामायण-छिव पाई ।
जन सकती ऐसी मां केवल भारत-मां की जाई।।

भ्रंबालिका कैकेई

भूमि जलाता, नभ धघकाता, जगत रुलाता हँसकर ।

'फिरता देखा, सगुण-वेष में प्रमल-पाप दशकंघर ॥

'छलक उठी करुणा कण-कण से, उठी कालिका बनकर ।

'जीती है केकई घरा पर, घरे ! न डर, घीरज घर ॥'

'सेह कोख का, शिर का सेंदुर, सुयश गँवाकर जग का ।

'वनवासी का वेष बनाकर रामचंद्र से सुत का ॥

समाधान कर सकी समस्या जो न शक्ति अमरों की ।

ऋषिजन की साधना, शराविल प्रखर समर-सुभटों की ॥

हल की पल में, पलक मूंदकर निज बिल मौन चढ़ाई ।

'जन सकती ऐसी मां केवल भारत-मां की जाई॥

जननी सुनयना

उठा पंक से, पलक पालने पाली हृदय लगाकर । दिया भुवन-पुरुषोत्तम-कर कर, लगा दांव पर शिव-वर।। लख प्रिय-देवर - सहित तापसी-वेष उसी दुहिता का । "पुत्रि ! पवित्र किये कुल दोनों" स्वर निकला जिस मां का।। 'रानी बनी, बनेगी मां' सुन, दो-दिन रहेंस न पाई । सुना पुनः, अज्ञात-वनों में गई वनों से ग्राई॥ अषर मौन रह गये किंतु कण-कण 'हा-हा' चित्कारे। नाई तारिका, मुँदे सुनयना के नयनों के तारे॥

-सत्य 'विदेह-प्रिया' की पदवी देकर देह दिखाई । जन सकती ऐसी मां केवल भारत-मां की जाई।।

प्रसवनी देवकी

''हांक रहा रथ हुलस-हुलस कर, कह भगिनी कल्याणी। वह तव काल-प्रसवनी राजन्!'' गूंज उठी नम-वाणी।। चला मारने प्रथम, मनाया, मान वंदि-गृह डाला। एक-एक शिशु किया स्वहाथों खल ने काल-निवाला।। भोग योग में योग भोग में किया समाहित पल-पल। जन-जन देती गई, दृगाविल गईं छलकती छल-छल।। किये विना उत्पन्न ग्राठवां-पुत्र न जननी मानी। कारागृह की तरुण-तापसी विमल देवकी-रानी।। पातक-निशि की उषा-ग्रहणिमा कृष्ण - कहणिमा लाई। जन सकती ऐसी मां केवल भारत-मां की जाई।।

मैया यशोदा

कभी काछनी, कभी कछौटा, भगुला कभी पिन्हाया।
काढ़-काढ़ कर मांग, दिठौना-तिलक ललाट लगाया।।
न्हिला-न्हिला श्रृंगार सलौना, फिर-फिर नवल सजाया।
किंतु पंक में छप-छप करना, कान्हा के मन भाया।।
हरषी प्रथम देख सुत-क्रीड़ा, फिर बोली मृदु - रुष भर।
"जान गई मैं तुभे हठोले! प्रथम-जन्म का शूकरा।"
-गोमय-थापन क्षीरज-मंथन जिसकी पटुता सारी।
अंजाने, श्रुति का ग्रंजाना, जानी परम गँवारी।।
रंगी रही हरि-रंग यशोदा, बहिरज-रति न गँवाई।
-जन सकती ऐसी मां केवल भारत-मां की जाई।।

माता कुंती

"केशव! ले संदेश संधि का, रिपु-गृह भले पधारे। क्या सामग्री दिव्य चढ़ाकर, पूजूं चरण तुम्हारे।" बोली कुंती "किंतु गँवाकर—जिस दिन के हित यौवन। धरती भारत की क्षत्राणी, धरती पर सुत जन-जन।। जान गई उस दिन की रेखा, मस्तक लिखा न लाई। जायों से बन गई कूकरी, पंचानन के ग्राई।। लोक बनाने जातक जाते, जीती मां बन दासी। ऐसे मैं तो खड्ग धारते, दंड त्याग संयासी।।" वेणु-गीत-गायक ने गीता यही शंख पर गाई। जन सकती ऐसी मां केवल भारत-मां की जाई।।

भारत की मां

खगी-मृगी-मंडली बिंदु से यों तो डिंभ बनाती । तिनक बीज से घरा-धूलि भी यों तो बाग लगाती ।। खंड न एक भूमि-मंडल पर जहां बांभ ही बसतीं । यह भी सत्य, अमित आधुनिका मातृ-भाव तज रमतीं ।। फिर भी जो मानवी कहातीं, प्रसव नित्य बहु करतीं । शिशु-गृह भेज, न देतीं स्तन-पय यौवन-क्षय से डरतीं ।। पर ग्रब भी जो गीले में सो, देतीं बिस्तर सूखा । भूखी रहकर भी न ग्रंक-शिशु रहने देतीं भूखा ।। पिताभाव में पिता-भाव से रहतीं छत सी छाई ।। जन सकती ऐसी मां केवल भारत-मां की जाई ।।

वन्दना

छप्पय

नृप दशरथ-नभ परिधि,सुविधि विधि-संविधान की । अरुणिम - प्राची रामचन्द्र-रिव नव -विहान की ।। सिय-हिय-कुमुद तडाग, राग-रंगिनी चांदिनी । पुण्य-सुसावन इष्ट-वीज की घरा प्रसविनी ।। धर्मस्नेह-पुलिन-मिथुन, शांत-रसेश-तरंगिणी ।। जय कौशल्या श्रंबिका, शील-सुशिला स्वरूपिणी ।।

भुजंगप्रयात

'घरा में घरा-नंदिनी जा समाई, ठगी सी रही देखती मौन अवनी ।' सुना ज्यों समाचार यह दासियों से, खड़ी की खड़ी गिर गई राम-जननी ।b

किसी मत्त-गजराज ने ज्यों मदक पी, समाधिस्थ मुनि की कुटी हो ढ़हादी। पके घान की अनिबनी-राजिका पर, शिशिर ने प्रचुर हिम-शिलाविल गला दी।।

सुनंदन-विपिन मंजु मंदार-तनया, कुलिश के कलुष से भुलस सी गई ज्यों। गई सूख कलिकाल की जान्हवी सी, ग्रनुष्ठान की ज्योति बुभ सी गई ज्यों।। ढुलातीं व्यजन जल, पिलाने लगीं कुछ,

ढुलातीं व्यजन जल, पिलाने लगीं कुछ, दिशा प्रति-दिशा कुछ चलीं भाग दासीं। "बहू के चली पास जीजी गईं क्या," सुमित्रा-गिरा गंज उट्ठी रुग्रांसी॥"

"मुभे छोड़ जाना न सूने-भवन में, ग्रभागिन ग्रनाथिन, न कोई सहारा। पड़ी काल की छांव-काली ग्रवध पर, मरों पर मरों ने मरा वज्र मारा॥

ःहटीं दासियां कुछ, घरा पर सुमित्रा — गई बैठ ले ग्रंक में कौशिला - शिर । सुना कान रख, स्वांस - नाड़ी परख कर, हृदय-घड़कनों को परखने लगी फिर ॥

कहा उमिला ने "बुलाँये किसे हम",
"किसी से न कुछ हो सकेगा! अरी ग्रव।
हुई हाय! बूंटी न टूटी हुई की,
लखा क्या अवंचल घरांचल बता कब।।

चली छोड़नें नीड़ विहगी गगन की, देखे सूर्यं की छांव केवल शिखर पर। बँटा ध्यान मत, ध्यान से देश पगली! विनिमय-भर खुले मौन, उद्योग वह कर॥"

लगी कीर्ति करों से पद - तल, लगी जिंमला जल चमस - भर पिलावे । जठी कान में वेग से मांडवी कह, ''बड़ी-मां! बड़ी मां! " लगी कुछ हिलावे ।।

"तिनक ग्रांख खोलो न, बोलो तिनक तो, गईं केंठ क्या आप भी केकई से । न ऐसी कभी मौन जोजी हुईं तुम, तिनक स्वांस-सरि तो निकालो घई से ॥"

लगी कांपती केकई को करावलि, कपोलों-पलकनों-हृदय पर मचलने । चले स्वांस, पलकें उठीं कुछ हिला तन, गिरा से हृदय के लगे घाव रिसनें। "ठहर जा, न जारी! ग्रकेली नवेली, ग्रॅंघेरी-गली काल की है कँटीली। भयानक विपिन से अधिक है भयानक, जुपथ है, गड़ी हैं यहां कोटि कीली।।

न निमिराज का मानसर यह मराली, न रघुराज के ये कमल-कुंज कोमल । न यह दंडकारण्य, रमणीय लंका, न कविका ग्ररी बावली ! ग्राश्रमस्थल।।

महामृत्यु के दुर्ग का पंथ दुर्गम, विनौने घनों की घनी घोर दल-दल । प्रवल मत्त गज - यूथ इसमें समाये, टिकेंगे कहां चंपई मंजु पद-तल।।

प्रथम बार शिविकांक-अवगुंठनों से — निकल ज्यों सुम्रंचल छिपी म्रंक मेरे। उसी भाँति दुहिते ! म्ररी बैठजा आ, पड़ी हेतु तेरे, पसारे बसेरे॥

बसाजा इन्हें हंसनी सी हँसी से, बिछुड़ तू गई तो, उजड़ जाएँगे ये। शपथ राम की, सांबले भूप - पद से, विदूषित किसी पल नहीं पाएँगे ये।।

लडूंगी नृपति-पुत्र से प्राण - प्रिय से, न वनवास तेरा पुनः हो सकेगा। न यदि रोक पाई, चलेगी जिधर तू — उधर यह अधम तन, प्रथम हो चलेगा।।

'चली जो गई, वह कहां ग्रब चलेगी, चलूंगी कहां हा! शिला मैं ग्रभागित। न जाना जिसे था, गई जानकी वह, न रहना जिसे था, रही हाय! ईंधन।। सदा लोक में काम भ्रागे सँवारे, वही रीति परलोक पहुँची निभाने । कहीं तो कमी छोड़ देती हठीली! सुनाती कभी सास दो-चार ताने।।

गिरा कंठ की कंठ में घोट डाली, प्रधर पर न कूंका कभी मूक ग्रंतर। हुआ ग्राज विश्वास ऐसी सु-नारी—
न नारी-जनी तु घरा की घरोहर।।

निभा राम पाया न इस पापिनी का, सुते! ज्यों निभा तू गई नाभि नभ की। जली ज्योति-सी निर्मला राम रीभा, न की चन्द्रमणि किंतु दुर्गति शलंभ की।

न है याद तूने कभी भी किसी का, कहीं भी किसी रीति से मन दुखाया। मृगी का प्रसव, चातकी का विरह भी, न तब शांत-चित्त, स्वल्प भी देख पाया।।

वही मूंदकर आज कैसे विलोचन— न भू पर पड़ी वृद्ध-अबला, निरखता। समक्त मैं गई हूँ, समक सब गई हूँ, मुक्ते राम की मात्र माता समकता।

बुरा मानना मैथिली मित तिनक भी, सुता धर्म को तू, न सुत-पक्ष लेती । धुली दूध की जान्हवी सी समुज्ज्वल, कहां राम-गाथा सुनाई न देती।।

जना था जिसे, राम वह लाडला तो, कहीं से रखा नाम कोई न लाया। हृदयहीन ऐसा हुआ हाय! कैसे, तिलक जिस दिवस से, अरी! दीन पाया।। अवध - पीठ पर मूठ मारी किसी ने, किया कीर्ति पर टोटका सा निगोड़ा ॥ प्रतापी यशस्वी तपस्वी मनस्वी, हुए नृप अनेकों, किसी को न छोड़ा॥

रिसा पापसरि भूमि पर, नृप त्रिशंकू— पड़े शून्य में पा रहे यज्ञ का फल। बिके दान दे हाट में पुत्र-नारी, हरिश्चन्द्र चांडाल के घर भरा जल।।

जिन्होंने दिये प्राण, प्रण को निभाया, पठः प्राण-प्यारे दिये घोर वन में । अनाथों-सरिस तैल की द्रोणि में रह, बिलखते गये वे लिये शूल मन में।।

उसी शापितासन चढ़ा राम जबसे, चढ़ी लालिमा; पाद-तल कालिमा के । वना तू अरे! राम किस हेतु राजा, किये शाप, वरदान क्यों कौशिला के।।

प्रजा-भक्ति की यज्ञ-वेदी घघकती, करी हाय! बिलदान मेरी वधूटी। रजक! क्यों न मुक्तको कलंकित बताया, गई संग पित के न मैं भाग्य - फूटी।।

> मुभे देखनी थीं घड़ी ये अभागी, शिला सी न सरकी, कुलिश सी न तड़की । व्यथा सह गई, शेष थी यह कथा तो, विरह-ज्वाल मन की तनिक तन न भड़की।।

न दो साथ आते, न दो साथ जाते, महाराज की बार यों मन मनाया। मनाऊँ अहो! आज कैसे हृदय को, न तन मैथिली साथ तेरे पठाया। मुक्ते साथ ले चल, न संकोच कर तू, न यह सोच मन में भ्ररी बावली! तू। जना कोख ने सांवला, सांवली पर— नहीं हूँ, न होगी बरी! सांवली तू॥

खड़े लोकपित प्रतिदिशा में अनेकों, चरण-धूलि-हित तव सिये ! द्वार खोले। बताना 'जरठ-किंकरी साथ ग्राई', जहां रोक कोई मुभे टोक बोले।।

महावर रचाकर करूँगी चँवर में, करेंगी न सेवा सुरी राजरानी। न्हिलायी सदा सास कर से कमर मल, सफल क्यों न परलोक होगा अयानी।

घरा तब तपोबल लजाती त्रिदिव को, पसा भर रसा ये रसस्वाद पाती । जले का जला दीप आंचल उढ़ाकर, जनक की लली ले गई ली खिलाती।।

तुक्ते अग्नि का खेल भाया जनम-भर, सिलगती रही तू, सिलगती गई तू। रही मंजु मणि-सी उभय-कुल चमकती, सदा ही रही राम-रमणी नई तू।

विवेकेश-प्रेयिस ! सुनयने ! सियाम्बे ! गया दूध तव दूध से हार मेरा । निमिष-भर तुम्हारी कुमारी जहां भी— रुकी, धर्मं पाया प्रलय तक बसेरा।।

न कब प्रमं ने मार पासंग तोली, न कब बाट भूले करा कर ठिठोली । न है कौन, जिसने न बोली कुबोली, कहाँ कौन, जिसने कहा 'सीय बोली'।। पतित्रत खुली - खड्ग की घार जैसा, जनक-ग्रंक सम जो रही खेलती ही । घरानंदिनी घैयँदिघ की परिधि सी, रही घाम-हिम-वारि नत भेलती ही।।

> समाता कमल कीच में हस्ति-पद से, समाती कभी राहु - मुख चांदिनी ये । पतितपावनी - गंग की क्षाच परिणति, शिवा का लगी शाप आल्हादिनी ये ।।

श्रमर - वल्लरी सी सुपावित्रय की तू, न तुभमें कहीं स्वल्प कालुष्य सीते । कलंकित बताने चले जो कलंकी, उन्हीं के समय पंक के गर्त बीते।।

हुआ त्याग तव त्याग आदर्श बेटी; न त्यागा तुम्हें राम नें, कीर्ति त्यागी । तुभो ही बना लक्ष्य सौभाग्य भागा, न सौभाग्य को तू बना लक्ष्य भागी ।।

न उपमा जगत में कहीं सीय! तेरी, बनी वामनी वाम-उपमान - माला । ठगी तूगई एक ही ठौर, विधि से— न जानी हवन-विधि,स्वकर भून डाला ।।

किये विश्व - उपचार तूने अनेकों, न तव एक उपचार कर विश्व पाया । न हारा कहीं राम, ईश्वर कहाया, यही एक तब द्वार पर हार खाया।।

दिनोंदिन ग्रधिक सांवला हो रहा हैं, न घो पा रहा कर्म को, कर्म-सागर । घरा धर्म की मूर्ति सद्धर्म-पालक, समा तव घटज-घट गया धर्म-सागर।। क्षमा कर क्षमारूपिणी दिव्य-देवी, स्व-ग्रिभयुक्त को राम को, देख मुक्तको। महाराज दशरथ-जनक-राम-मेरी, सुलव-कुश प्रसवनी शपथ! कोटि तुक्तको।।

न वृद्धा भिखारिन बिना भीख पाये, युगों तक हटेगी, न पग-भर डिगेगी। कनक-सद्म की राज-रानी! न 'ना' कर, थकी ग्रब, न देही चलेगी, चलेगी।।

क्षमा मांगती जोड़कर कर चराचर! बचा शेष प्रिय! ग्रापका ऋण चुकाती । गये आप तो पाप के पुत्र कारण, मुक्के धर्म-पुत्री लिये नाथ ! लाती।।

बहुत दिन रमे स्वर्ग-अलबेलियों में, रमी मैं रही मोह-वन बन नवेली । न करना तिनक कोप प्राणेश! मुक्त पर, न भेजी तुम्हारी पतोहू अकेली।।

> ग्रभी ग्रा रही हूँ, चली आ रही हूँ, ठहरजा-ठहरजा जनक की कुमारी । सिये ! मैथिली ! जानकी ! राजरानी, दृगों की पुतलिके सुते ! प्राण-प्यारी ।।

दुलारी अरी बालिके ! ज्योतिरूपे! फिरा मुख, तिनक देख, गिर-गिर रही मैं। जिंठाले बढ़ा कर कमल सी हथेली, महा-मोह की कीच में घिर रही मैं।

चलो पास अब प्राण! प्राणप्रिया के, कहीं राम श्राकर न ले रोक पथ को । बना रह, बना रह, श्ररे! राम राजा, चला मैथिली की दिशा, देख रथ को ।। रा! व्योम! पवमान! पावक! सिलल! लो, समिपत तुम्हें ग्राज तव तत्व करती । अरी भिगिनियो! ग्रीर कुछ पास ग्राजो, ब्रेनुम्हारा तुम्हें राम देकर निकलती।।

न जग में रहा शेष मेरे लिये कुछ, न जग के लिये शेष, मुक्त पर रहा कुछ। चलो प्राण! निज देश, परदेश का क्या, कहेंगे सुनेंगे सिया से सभी कुछ।।

मुक्ते छोड़ दो सब, रुकूंगी न मैं अब, इसी वय मुक्ते दूर ग्रति - दूर जाना । महाराज के पास सीता खड़ी है, विलोको, अरी! लाडिली का लजाना ।

रहे पूंछ कैसे, "पधारी बहू ! तू, कहां सास तेरी, न क्या आ रही है । कमल की कली काल ने बीन ली, वह— पड़ी कीच में,"कुछन कह पा रही है।।

सकल-दिशि सभीता-मृगी सी निरखती, न पहचानती कुछ, न कुछ जानती है। न बोली कभी सामने आ श्वशुर के, .हृदय में मुभे हाय! धिक्कारती है।।

न संकोच कर, धर्म के ये पिता तव, न कर सोच बेटी! चली आ रही हूँ। हुई बार, है भाल पर भार भारी, न तज पा रही हूँ, न ढो पा रही हूँ॥

श्ररी थक गई, बैठ जा, गिर गई रों, कहाँ भारियां फूंक दासीं गईं मर । स्लिल - नीर-जल-वारि-पय-तोय-पानी, श्ररे दो, सरित-सिंघु-सर-मेघ-निर्भंग।। सुते ! जाग उठ मैथिली ! बैठ सीते ! तिनक चेतकर, जानकी ! जानकी! री । दुगों में भरे जल खड़ी सास तेरी, पलक खोल पुतली! प्रिया प्राण की री ।।।

पकड़ कर उठा ले मुसे हाथ मेरा, स्वयं में उठी, सीय! छोटा न कर मन। सिया री सिया" बोलते कौशिला का, उखड़ स्वर गया, हो गया तन ग्रचेतन।।

मुड़ीं कान की ली, हुई घ्राण टेढ़ी, हुदय कुछ लगा बैठने सा, घड़कता । सुमित्रा बड़े वेग से कह उठी "रे! छिपा राम राजा कहां राज करता।।

बुलाओ अरी ! बैठ क्या कर रही हो, उड़ी जा रही है खगी छोड़ पिँजरा । मिलेगी ग्रभी मात्र माटी पड़ी ही, ग्ररी उमिला! दे तिनक पांव पसरा।।

उठा मांडवी ! शीघ्र गंगाजली दे; अरी कीर्ति तुलसी अघर पर चढ़ा दे । बहिन केकई! देर मत कर, बहिन को, महाराज का पीत—पटका उढ़ा दे।।"

खिंचे स्वांस, दौड़े हुए राम ग्राये, "अरे! ग्रंक में शीश ले, जा रही मां।" बढ़े राम ग्रभियुक्त से शिर भुकाकर, भरत ने कहा "है कहाँ, ये गई मां॥"

गई मां-गई मां, बड़ी - मां-बड़ी-मां, प्रसिवनी गई राम की, राज-माता । पड़ा वज्र नीड़ों भरे वृक्ष पर ज्यों, न कंदन अवध के भवन में समाता ।

"बहू के गई पास तू सास तो हा! रहीं सांस गिनतीं हुईं सास हम क्या । बुलाले, सुमित्रा करेगी यहां क्या, न मम हेतु है रिक्त कुछ स्थान यम! क्या।।

निकाली पुनीया-प्रिया जिस नृपति ने,. करे जननियों का न जाने हरे ! क्या । अरी लेट जा केकई ! पास इसके,. न रोग्नो, अरे जी गई ये, मरी क्या ॥

मरीं वे, रही जो जगत में अभी भी, उन्हें रो सको तो, तनिक देर रोलो । न आँखें खुली हैं, न ग्राखें खुलेगी, खुली आंख का भूप है कौन, बोलो।।

बनी छांह सी जो रही घोर वन में,.. सहे जेठ-अगहन,महामेघ सावन । न जिसने कभी भात बासी चखा था,. वही कंद खाती रही खोद कानन ॥

न जिसने दिगम्बर धरा पर घरा पग, धरा को दिगम्बर उसी ने उढ़ाये। न पहिना हुआ वस्त्र पहिना दुबारा, विटप-छाल से आंग उसने छिपाये।।

टिका सामने कौन लंकाधिपति के, न टिक वह सका, सामने जिस सिया के । स्वयं माक्षि दी ग्रग्नि ने जिस सती की, लगे दोष प्रिय-प्राण से उस प्रिया के ।।

न पशुभी कभी गर्भिणी से बिदकता, निकाली मनुज ने मनुजता बिसारी। पुरुष एक प्राणेश माना जगत में, वही छोड़ दी 'घन्य प्राणेश! नारी'।।

बताते इसे ईश, यह ईशं कैसा, न स्वार्धांगिनी का हृदय भाँक पाया।। यही भूप है, एक को रस पिलाकर, हलाहल सभी के लिये घोल लाया।।

अरे घन्य न्यायी ! न देखा गया दुख, इसी हेतु अपनी स्वयं ग्रांख फोड़ी । बुभी ग्राग से क्या कहीं ग्राग पगले! सिया त्याग मर्याद जोड़ी कि तोड़ी।।

परित्याग का भाव जिस काल आया, हृदय पर अरे! वज्र का राज्य था क्या । समाधान जिस चित्त ने यह सुकाया, बता चित्त वह, सत्य अविभाज्य था क्या ।।

'दिया वन सिया को, बता कौनसे मन,
ग्रहंकार हो ही गया राज्य-मद का।।
'विचारा यही ना, 'सकल विश्व वामन,
'न कोई बड़ा है महाराज-पद का'।।

बरे राम! हम कौन तेरी बता हैं, मरी एक, हम दो किसी दिन मरेंगी। हटो सामने से! बहिन का बहिन मिल— किया-कर्म सारा स्वयं ही करेंगी।।

न तरनी हमें पूत - तरनी वितरनी, मिले नकं जो नकं पातीं निपूती । विलखती बहू के लिये यह गई है, इसी हेतु ना, क्योंकि थी ये सपूती।।

किया प्राण से घोर-रण जो बड़ी ने, न वह शक्ति-सामर्थ्य है हम किसी में । युगों साथ रह आज पहिचान पाई, भरा राग-वैराग्य विधि ने इसी में।। बनीं पट्टमहिषौ महाराज की क्यों, बनी किसलिये भ्राज की राजमाता। न पदपीठ साकेत उस काल पाता, न शिर-छत्र साकेत इस काल पाता।।

> रसातल समाता कि उड़ता गगन में,. भवानीश जाने, न होता घरा कर । उसी की सृजन-पालिनी शक्ति जीजी,. ग्रनाथों सरिस जो गई, शीश घुनकर।।

न राजेन्द्र ! ग्रा ग्राप पाये कृपा कर कृपा कर पधारें, अभी फिर यहाँ से । हुआ ग्रापका यज्ञ दो से न पूरा, ग्रभी ग्रौर दो शेष शिर, लें यहां से ॥

> कहो चाहिये क्या तुम्हें राम राजा! रहो मौन मत, कुछ बताग्रो बताओ।" भरे-कंठ लक्ष्मण उठे बोल "ग्रंबे! घरो घैर्य प्रभु-नाम में चित लगाग्रो॥"

"यही शेष था भ्राप उपदेश देंगे, न ज्यों मैं प्रसवनी, जनक आप मेरे। चला है जले पर लवण तू छिड़कने, न टूटें भ्रभी दूध के दांत तेरे॥

समभा मुभे क्या परशुराम हूँ मैं, चढ़ा वाण, शकारि जिससे विदारा। बड़े ने बड़ी की विदा मान देकर, न छोटी छुटकना करेगा बिचारा।

समभती सभी हूँ, न है दोष केवल— ग्ररे राम का, मौन सम्मति तुम्हारी। दुरिभसंघि प्रत्यक्ष भ्रातत्रयी की, प्रथम कर सिया-वध पुन: ग्रंब मारी॥" ''नहीं मां! नहीं मां! कहो तुम न ऐसे, नहीं भ्रात ऐसे किसी को मिलेंगे। सदा पथ-कुपथ भ्राक-मंदार उगते, कमल ही शरद - सरवरों में खिलेंगे।।

महाराज पितु, श्राप सी ग्रंबिकायें, पयोनिधि सुमुक्ता महाशुक्ति बनतीं। हुआ सिंधु में फेन मैं, भाग्य मेरा, कुपा कर विमल-वीचि शिर फेन धरतीं।।

उसी भांति मैं तो तलोपिर दिखा हूँ, रहे किंतु ये तो तली के सुमोती । न है दोष निर्दोष ये मां!सकल ये— न होते घरा पर, घरा ही न होती।।

महामूल मैं ही अमंगल सकल का, सकल नम्रता-वश महाशूल भेले। इन्हीं से अधेला बना राजमुद्रा, हुए राम से हाय! हीरे त्रधेले।।

मुक्ते दंड दो, भाल सम्मुख क्रुका मां!

मुकट शीश का बन गया भार-भारी ।
हदय का हृदय, इस शिला ने दबाया,
अमित-बुद्धि फिरती भ्रनाथिन दुधारी।।

करूँ शोक मैं क्या, गई आपकी मां, विराजी हुईँ राम की ग्रंब दोनों। गई मैथिली जो, बहू आपकी थी, समस्या-प्रिया मम खड़ी चार कोनों॥

लिये सोख आंसू दृगों के मुकुट ने, श्रवधपीठ का श्रब चरण-पीठ है मन।। खड़ा दे रहा, आह पर छत्र पहरा, सिंहासन बिछा है, हृदय के शिलासन।। घ्रुवों से घिरो ये, घरा कूट-कारा, विकट अनुचरों के कुलिश-पट कड़े हैं। नियम सूर्यकुल के अगम भित्ति-दल हैं, कनक-श्रृंखला मंत्र - मुद्रा जड़े हैं॥

पड़ा स्वांस बेड़ी पहिन राम बंदी, खुला राज्य का दंड शिर खेलता है। महाराज - राजा जिसे सब समभते, न क्या यातना राम वह भेलता है।।

त्रिया-सुत-प्रसवनी-पिता-मित्र- भ्राता— सभी देखते हैं, सभी को निरखता । चढ़ा चमंं के दीन इन चक्षुश्रों पर— परिधि-पट्टिका बैल सा भूप फिरता।।

क्लेजा किसे चीर ग्रपना दिखाऊँ, भरे हैं हरे घाव कितने गिनाऊँ। घ्वजा धर्म की सीय, कमनीय सी तिय, तजी हेस किसके, किसे हा! बताऊँ॥

बिलखते पितर - युग्म पर-लोक भेजे, शिला सा रहा मूक, जिह्वा न खोली । न जिसने कभी गोद से भी उतारा, कुबोली न वह कौनसी आज बोली।।

भ्ररे राम के प्रेत! ले भोग घरती, इसी के लिये तो लगी लंक-लीडा। इसी हेतु तो कोटि - कांटे दुलारे, भ्युँही तो हुआ रक्त से गात गीला।।

इसी हेतु जननी बनी घोर-अहिनी— इसी हेतु गृहिणी बनी ऋर काली। वनों से वनों में गई फिर निकाली, इसी हेतु रानी कनक-धाम वाली। कनक-मय मुकुट मूल यह भ्रापदा का, कृपा कर उतारो, इसे राम - शिर से । इसे फेंक दो, फूँक दो, रेत-मोदक— लुभाले किसी को, न यह ऋर फिर से ॥"

बढ़े शीश की ग्रोर ज्यों राम के कर, लिपट त्यों गई के कई राम-कर के । "ग्ररे बावले पुत्र! यह कर रहा क्या," बिठाया भपट कर घरा, गोद भरके।।

"मुक्ते छोड़ दे मां! मुक्ते छोड़ दे मां! प्रमथ राजपद का तिनक ये उताँ है। बड़ा जो हुआ, लोटकर तव चरण रज, तुम्हारा वही राम, बनकर निहाह ।।

करे भस्म प्रांगार, वह सप्त-जिह्वा, कलंकित करे भाल को जो दिठौना । न भ्रानंद दे भ्रंब के जो हृदय को, उचित उस कुसुत का, करे मृत्यु गौना ॥"

"हमें छोड़ ग्रा, वस्त्र मुख पर उढ़ाकर, पुन: बात ला ग्रीर चंचल मनस्थल । बना रह, बना रहा घरा-सूर्य-शशि तक— हमारे, ग्रवघ के, ग्रखिल के सुसंबल ।।

न हैं क्रूर जीजी, न तू वत्स! दोषी, नियति ही कहाती, नियति ही कराती। दुखी का दुखी-मन, कहे बात कोई— बुरी, पर बुरी-बात समभी न जाती।

अरे! आज से भी अधिक और क्या दुख, किसी से सुना है, किसी पर पड़ा है। सिया यों गई, ज्यों न आई कभी थी, कलेजा न फिर भी फटा, क्या कड़ा है।। घराधीश महिषी, घराधीश जननी, बड़े भी बताते, जिसे ये बड़ी हैं। फँसी दैव के चक्र में हाय! कैसी, अनाथों-सरीखी घरा पर पड़ी है।।

बिखेरी कलभ ने कमल की सुपांखें, अरे देख कैसी खुलीं लाल आंखें। घँसी पुतलियां, काल की गोलियां या, गई पंखिनी व्योम, भू फेंक पांखें।।

> प्रलम्बित घवल केश - माला ढकी ये; प्रतीची-उदिध में पड़ी चंद्रमा सी । करी भोग जिसने सुपूनम - छमासी; छिपी काल की वह ग्रमा तमा सी।।

अघर ये, लिये प्यास पसरे पसों से, घरा-जल-सकल शून्य-दूग-तल समाया। हुई भग्न आशा, मुड़ी त्यों सुनासा, ध्वजा-दंड ही काल ने ज्यों भुकाया।।

> श्रवण - रंध्र पर त्यों भुकीं ये फुलगनी; सुधा-सर ढके, ज्यों लता-माल फैली । रमी मंजु सिय-कंगनों की धवल-ध्विन, न बोली करे कर्कशा अन्य मैली।।

पड़ी शांत सा चित किये, चित्त कैसी, हमें सौंप चिता चितानल-सरीखी। बड़ी! तू बड़े ही रहस्यों भरी थी, कला काल की यह कहां बैठ सीखी।।

छिपी से छिपी भी न बातें छिपाई, न क्या-क्या बताईं, किसे क्या बताऊँ। 'ग्रभागिन शिला प्राण किस भांति ढोती,' बतायी न यह बात, यदि छोड़ जाऊँ।। बताजा तिनक ये, अघर खोलकर तू, भरे विश्व में कौन मेरा सहारा। ग्ररी! आज की केकई की प्रसवनी, करे केकई क्या, बता स्वांस-कारा॥

नयन खोल कर तू तिनक बोल जोजी! बँधा धीर कुछ तो कलेजे लगाकर । सपत्नी समभकर निठुर-मौन मत हो, बहुत दिन हुए केकई वह गई मर।।

'अयोध्या मरीं की किया की विषित-पथ,
'दिया पिंड गिरिराज-कामद कृपा कर।
'पुनर्जन्म बेटी कि छोटी बहित को—
'दिया, मार मत ग्रब मरी को जिलाकर।।

निभा प्रीति, मत छल अधम को अधम में, न तज केकई, केकई सी निठुर बन । अपरिचित - सरीखी वदन को फिरा कर, न हो मौन यों देख अबला-अभागन।।

न चौराह पर छोड़कर राजमाते!

श्रकेली निकल जा, सुपथ ती बताजा ।

श्ररी! बोल ले एक ही बार केवल,

जगत-ब्यूह का द्वार दामिनि! दिखा जा।।

न बोली, न बोली, न अनबोल बोली, अगर बोलती तो न अनबोल होती । दया-आपगा अद्रवित यों न रहती, कुटिल केकई हाय! रीती न रोती।।

गई हाय जीजी, गई, हाय जीजी, अरी देख जीजी! गई देख जीजी।" 'बिलखना निरख केकई का बिलख सब— उठे, बह चलीं ग्रांख भीजीं पसीजीं।। भवन घन, अवध वन, घदन घार बरसी, करुण सरि बहा ले चली धैयं सारा । गिरे ज्ञान तरु, ब्रह्म की लूगई लट, बही घोर वैराग्य की घूरि-घारा।।

हृदय नभ चमकने लगी चंचलास्मृति, समय की क्षितिज पर उठे भाव बादल। रुदन से रुदन, मेघ बरसे गरज कर, मिली एक में एक सीमा श्रचल, चल।।

> प्रथम भाव-बदली गरज जा न पाती, दबाते गरज दूसरी को रुदन-घन । भवन हो न, साकेत सारा लगा यों, रसा पर रिसा हो शोक-सगुण-सावन।।

तभी सूर्य से ब्रह्म - संभव पुरोहित, छटा इंद्र-धनु सुप्रिया - संग प्रगटे । उत्तरने लगा जल, उभरने लगा तल, चले रीति - पछवा - पछाड़े भपट के।

दोहा

मौन मुकुट नृप शीश से, गुरु ने लिया उतार । दे ढ़ाढ़स मुनिजन - निकट, लाये राजद्वार ॥

रोला

नारद-सनत्कुमार - सनंदन - सनक-सनातन । वेदशिरा-ऋतु - पुलह-मृकुंडज अमर पुरातन ।। विद्यामित्र-अगस्त्य - पुलस्त्य-मरीचि-अंगिरा । गौतम-कपिल-कणाद-और्व- जाबालि-हयशिरा ।। याज्ञवल्क्य - विश्रवा-अत्र - भगवान परशुधर । भरद्वाज-भृगु-च्यवन-पतंज्लि-ग्रुंगि - पराशर ।।

तपोवृद्ध वृद्धातिवृद्ध लोमश रागीश्वर । कविकुल चूड़ामणि महर्षि वाल्मीकि ऋषीश्वर।। दुर्वासादिक श्रमित ब्रह्मज्ञानो मुनि - मंडल । बैठे, बदली ढांप गगन ज्यों वृष-रवि-मंडल ॥ प्रभु भ्राताओं सहित सभो का मौन नमन कर। मुनि वसिष्ठ के पास निमत - शिर बैठे भू पर ।। मुनिजन कहने लगे, भरी वैराग्य कहानी । 'यह संसार भ्रसार कहें क्या तुम नृप! ज्ञानी ॥' संकेतों से परामर्श सा कर वसिष्ठ मुनि । बोले "भरत! सुजान, सूचना दो पुर पुनि-पुनि ॥" पा सुमंत्र - आदेश अनेकों घाये घावन । मां-यात्रा का सकल कार्यक्रम जाना जन-जन।। वंश - कुशामय कनकाच्छादित बृहत् पालकी । लगे त्रयोदश दंड, किनरियां सदल डाल की।। नंदनकानन - सुमन सजी ऊँवी सी छतरी । मृदुल सांथरी चैत्ररथी-सूनावलि बनी पताका मानसरोवर की मृणालिनी। भरने लगीं प्रकाश दिव्य मणि-माल कामिनी ॥ अवगुंठन-पट सरिस पटी 'पर पटीं मंजरी । कराने भ्रंब पघारी कंक-सुन्दरी।। तीर्थं सलिल-मृतिका से सिविधि न्हिलाकर जननी । पिन्हा वस्त्र, दी उढ़ा शीश गत-नृपति-उपरनी।। घवल देह,कच घवल,घवल मलयज मस्तक पर । लगी, घवल - तल देह सुघवली लिपटी चादर ।। तुहिनांचल सरराज समुज्ज्वल सलिल-राशि पर। श्रमित-हंसिनी शयन कर रही पर पसराकर।। आये चारों - बंधु गगन तक गूँजा ऋंदन । करता शोक - समुद्र करुण-सरिदल आलिंगन ।।

भ्ररुन्धती ने कहा "बहू ! कर लो पग-पूजन । अभी करेंगी पूज्य राज्य-मातृका निर्गमन।। विकल मांडवी उठी, कुररिका ज्यों लहराई। "यही कराने कार्य यहां हा! जीजी लाई ॥" लगा सकल रनवास पूजने चरण बिलखकर । चले नमन कर, उठा पालकी चारों रघुवर।। मानो उठा न पिंड-मात्र यह मृत-जननी का । धीरे से उठ गया घैर्य ज्यों पृथु-रमणी का।। पाकर वजाघात खिली ऋंदन की गागर। चला परिधियें तोड़, करुण संवर्तक - सागर।। चले अथर्वण - ऋचा-गान - रत आगे मुनिजन । घिरा चतुर्दिक जन - सगूह करता हरि-कीर्तन।। प्रमुख-भूप प्रिय-स्वजन मध्य मां-शिविका चलती। ठहर-ठहर कर कंघ भूप-मंडली बदलती।। करती पथ-पथ पार नगर के, सरयू-तट पर । पहुँची दशरथ-प्रिया प्रेय-प्रिय-शयनस्थल पर।। -यम-उपवन के मध्य सुपावन एक समस्थल । सरयू-जल से किया सेवकों ने अति निर्मल।। तीर्थं-प्रशस्ता लिपी वेदिका, चंदन-आसन । ग्रगर-तगर सोपान, लवंगी पौर सुपावन ॥ भ्रंग-ग्रंग पर गंधधूलि की रची रँगोली। सजे सुमंगल कलश सांध्य कर्पूरक रोली।। घत जल सिचित, गंध-विरवरने रंजन-ग्रांगन । बिछा पलंकस-पलँग, सुमन-पत्रिका बिछावन।। लगा कि दशरथ-नृप ने ही ज्यों पहिले भ्राकर । श्रमित-प्रिया-हित सौघ कराया निर्मित सादर। उतरी शिविका घरा, चिता पर ग्रंब पघारी । -गूंज उठा द्विज-घोष विष्णुपद - भेदनकारी।।

मुनि-जन विविध-विधान कराने लगे कर्म के ।। करने श्रद्धा - सहित लगे प्रभु मूल घर्म के।। कर परिक्रमा तीन मुखानल की फिर अपित। उठीं चतुर्दिक घघक निमिष में लपट प्रज्ज्वलित । रौने ज्वाला-माल ध्रूम्रदंडों के ऊपर। लगे लगाने कील अग्नि-कण चटक-चटक कर।। ब्रह्मलोक तक लगी घरासे ज्यों निश्रेणी । न्हाकर परम प्रसन्न प्रसवनी त्रिगुण-त्रिवेणी।। पंचतत्व को पंचतत्वमय पिंड-दान कर गई पकड़ने प्राणानिल, चढ़ श्रनल-यान पर।। न्हाये सकल सचैल, साथ ही प्रेत-कर्म कर। खड़े हो गये घीर, तिलों से ग्रंजुलि भर-भर।। "लवक्श को भी तनिक समीप बुलालो लक्ष्मण। करें स्वकुल-सम भ्रंब-हेतु ये भी तिल-अर्पण।।" कहते-कहते भरी ग्रांख प्रभुकी बह निकलीं। बिन गर्जन रिस गईं हुमस-मय ज्यों लघु बदलीं।। बरसे दृगघन पुनः, उतरती सरिता उमड़ी। मानों बसती सृष्टि, प्रलय ही मुड़कर घुमड़ी।। सहसा सम्मुख देख तिरोहित - सीता दिशत । हुई स्वयं कौशल्या मानो, मौन - समाहित ।। एक वार फिर रुकीं सिसिकयां कसकीं कसकर । लौटे पुर की ग्रोर पुन: सब धीरज घर कर।। सबने सबसे कहा, रहे पर निराहार सब । कोई पाया जान न बीती अर्ध - रात कब।। प्रभु बोले ''गुरुदेव! मुनीश्वर्-भूप्-नारि-नर। श्रमित उनीदें बाल, सकल बैठें विस्मय भर।। दें समुचित आदेश कृपाकर! आप कृपाकर।" बोले मुनिवर "उचित-उचित ही है यह नृपवर।।

दासाश्रम निशिवास करें चल सकल तपी-जन । करे घरा पर शयन राज-परिवार शांत-मन।। कनक-भवन नृप! आप सहित सुत-वृ'द सहोदर जायें पहिले, पुनः चलें मुनि-नृप-नारी-नर।।" प्रभु वोले "प्रिय भरत! चलो तुम बालक लेकर । ले जाओ मां-आदि शत्रुसूदन! तुम भ्रंदर। भ्राश्रम जायें तपी, मँगाओ लक्ष्मण स्यन्दन ।" एक-एक कर यान चढ़े मुनि ले - ले वंदन।। ले लव-कुश को साथ उठे वाल्मीकि मुनीश्वर । प्रभु-मुनि पलकें मिलीं परस्पर, विह्वलता भर।। दोनों ही रह गये खड़े नीची आंखें कर। कवि बोले, ''राजेन्द्र! सम्हालो सीय-घरोहर।।'' मुनि ने परमस्नेह हृदय सिय-बाल लगाये । पुन:-पुन: सर्वांग निहारे अघा न पाये ॥ बोले "पित् मर्यांद, ग्रंव का शील-धैर्य-व्रत । आश्रम-गौरव वंश-विरद सुत ! विसराना मत ।।-मां रानी जानकी, पिता राघव जगदीश्वर । पुतली सा पालना पलक में जगत सहोदर।। विधि से अणु-पर्यंन्त, न कोई दुखी जीव हो राम-राज्य के शिखर तुम्हीं हो, तुम्हीं नींव हो ।। जड-जंगम मंदिर न मैथिली के हों मैले। दे ग्राशिष, यह भीख मांगते केश-रुपहले।।। तव प्रिय को सिय सुते ! समर्पित लवकुश तेरे । यही शोक, तव कार्य हुआ यह हाथों मेरे।।। बारम्बार कुमार हृदय से लगा दुलारे। "मात-पिता सर्वस्व सुतो ! श्रीराम तुम्हारे ॥ करना सेवा सदा संमादर सहित सभी की । बनों यशस्वी चिरंजीव माशीष तपी की।।"

-सौंपे स्वकर कुमार, थामकर कर रघुवर-कर। ज्यों बिरवों से पौघ सहज ग्रा लगी घरा पर।। भरे राम ने बांह तनय त्यों हृदय लगाये। वन विहार कर विहग. कुलाय लौट ज्यों ग्राये ।। ,विश्वामित्र-वशिष्ठ चले लेकर कविवर को । लगा कि करके विदा सुता मां जाती घर को।। ज्यों निर्जन में मिले वणिक को प्रचुर-सम्पदा । कैसे त्यागे, रखे कहां, द्विविधा सी विपदा।। निराधार ये बिना जानकी घेनु, वत्स से ! लगे सोचने त्यों रघुपति ! खंडित-गृहस्य से ।। "ग्ररे राम! ये मुक्ते दे गई बालक सीता । 'पा इनका ग्राधार देख! ग्रब जीवन बीता।।" दोनों बालक लिये केकई ने स्वगोद में । रहे राम, पाकर वियोग ही सा वियोग में।। लौटा ज्वारी हार, दांव पर चौसर-पासा । चले राम त्यों, ज्यों सागर से चातक प्यासा।।

दोहा

हुआ अवधपित का भवन, पुनः मौन का मौन । किसे नींद, नींद न किसे, सोया जागा कौन।। युगल गये ग्राये युगल, गणना तो भरपूर। किसकी निधि विधि दी किसे, कर निधिपित को दूर।।

सोरठा

विधि का उचित विधान, 'अनुचित है' ग्रनुचित कथन । 'हृदय देख, मन मान, सर्वोचित सियराम - रित ।।

ह्रादश-भुवन

मंगलाचरण

रमणी-मणि-प्रशस्ति

तपस्विनी श्रहिल्या

यद्यपि पंक स्वयं ही संसृति, हो वर्षा मन्मथ की ।

निर्मले रूप की दल-दल, फिर तो क्या उपमा उस पथ की ।।

ज्ञान-हस्तिपक-हीन, वयस-मद पिये मनुज-मन-मदगल ।

उसमें भी नारी एकािकन, छिन्न बंधु-जन-सांकल ।।

जुटे सकल संयोग श्रसंभव, घिरी अहिल्या आश्रम ।

रक्षक भक्षक-वेष पधारे, मख-भोक्ता खो संयम ।।

उत्तरी क्षण में बाढ़ स्वप्न की, दिखा क्षितिज तक ऊषर ।

प्रायश्चित-दव ध्रधक, धूलि में गिरी शिला सी होकर ।।

भावग्राही ज'न भावना, ग्राये बनकर तरणी ।

निधि-रमिणी-मिणियों की भारत-अवनी रत्न-प्रसवनी।।

देवी मंदोदरी

''कालरात्रि निशिचर-कुल की प्रिय! वह सिय लंका लाये । ंजिसके प्रिय रच सेतु सिंघु पर, पुर पदचर-से भ्राये।। दो प्रिय! सिय' बहु नित्य मनाया, माना नहीं हठीला ।
मौन धार मय-तनया बैठी, लखने विधि की लीला।
सजा-सजा भट-वेष सुतों को रण में रही पठाती।
ज्यों जग देने का निज पातक, लेकर जगत मिटाती।।
कर पति-शौचस्नान ध्रवभृथस्नाता सी घर आई।
कर सिय सादर विदा, शरद सुर-सिरता सी लहराई।।
नवखंडी - मिस-म्रटा रही, पवि-छटा दशानन-घरनी।
निधि रमणी-मणियों की भारत-अवनी रतन-प्रसवनी।।

साध्वी गांधारी

"वर विचार कर मेरे, पितु ने अक्षत जिन्हें चढ़ाये। वे घृतराष्ट्र जन्म के लोचन-हीन न जग लख पाये।।" ज्यों ही सुना, विचारा मन में, पुनः किठन-वृतघारा। "ग्रह्क-पुरुष की तिय-हित विधि का सकल ग्रजात पसारा।।" कमल-लोचनी सुकुमारी ने स्वर्ण-पट्टिका घारी। फुलवारी सम सहज, दुघारी पर नाची गांधारी॥ यद्यपि घमं-विरुद्ध, सती ने किंतु तेज दिखलाया। किये कृष्ण-नख घमंराज के, हिर का वंश मिटाया॥ पुत्र-पौत्र पा, खोकर, पाई स्वामि सहित गित ग्रपनी। निधि रमणी-मणियों की, भारत-ग्रवनी रत्न-प्रसवनी॥

पुनीता द्रौपदी

छल से मस्तक-हीन हुए सुत पांचों पड़े निहारे। एक बार हो सजल विलोचन, पुन: बने झंगारे।। गुरुसुत, व्रत-अनुकूल बनाकर वंदी पांडव लाये। देख, भरी, बोली "क्यों मुक्त सम गुरु-तिय सुत-दुख पाये।। मुक्त करो, द्विज पूज्य हमारे" चिकत हुए सुन सारे । "केश खोलने वाली कृष्णा ने ये वचन उचारे"।। बोली "करती क्षमा कौरवों को यदि वनवासिन कल । कहलाता वह स्वांग धर्म का, हार छिपाने का छल।।" पंच-भामिनी सती-शिरोमणि, एक द्रौपदी भ्रवनी। निधि रमणी-मणियों की, भारन-भ्रवनी रतन-प्रसवनी।।

प्राणवल्लभा-ताज

"जो महवूब लगाये छाती, रखती अरी रहठीली । देखूँ तो तस्वीरे - ग्राशिक, कैसी रंग-रंगीली ॥" 'ना-ना' करते ऋपट ऋपट ली, लखी, रह गई लखती । लित-त्रिभंगी ग्रधर-वेणु छिव-श्यामल ग्रलक मचलती ॥ हुई दिवानी पूर्व-जन्म की गोगी सी शहजादी । श्की ताज से ताज न, हिर-छिव-रस-रित सुरित रमा दी ॥ ग्राहट सुनती-हँसती-छिपती-करती वन-वन ऋदन । ज्यों गिरने को हुई, ग्रंक में भरी प्रगट व्रजनंदन ॥ दिखा प्रेम-पथ शिव-विरंचि को, गई जन्म की यवनी । निधि रमणी-मणियों की भारत-अवनी रतन-प्रसवनी ॥

भक्तिमती मीरा

चुड़ला पहिन, रचा कर म्हेंदी, श्रोढ़ी पँचरँग-चूनर । ले गिरिधारी का सिंहासन, ली मीरा ने भाँवर ॥ "चल्यो वींदड़ी! गौरी-पूजन, ग्रटल भाग हो थारा।" "सासड़! म्हें गिरिधारी—परणी अमर-चूड़लो म्हारा॥" तज कुल-कान बांधकर घुंघरू होकर प्रेम-दिवानी। संतजनों में मीरा नाची, मंत्र समाये वाणी॥

द्कतारे की प्राण वेणु, या वेणु—गात इकतारा ।
भीरा-माधव ने निज-निज पन एक एक पर वारा ॥
द्वारकेश के हृदय समाई, ठगी रह गई धरणी ।
निधि रमणी-मणियों की भारत-अपनी रस्न-प्रसवनी ॥

बीरांगना-नीलदेवी

प्रिय पिँजरे में, गढ़ घरे में, प्रजा घरी रौरव में ।
काल-गाल में कीर्ति, फँसे मन-बुद्धि निराशा-दव में ।।
उठी उषा सी छिटक नीलदेवी लख घोर - तमानी ।
धार नवल-परिधान कटारी खोंसे, लगी भवानी ।।
लिये सुभट-बाँके साजिन्दे, शत्रु-शिविर में धाई ।
हुआ चिकत सुल्तान 'हूर क्या, ग्रासमान से आई ।।'
नाची सयन चलाती, द्वी-कर प्रखर—कटार नचाती ।
भाव-भाव पर हाव-हाव वश, किट बल खा-खा जाती ।।
एक वार में चोर रिपूदर ठगी दनुजता ठगनी ।
निधि रमणी-मणियों की भारत-अवनी रत्न-प्रसवनी।।

महादेवियां.

गिरिजा ने वर-वेष वनाया रितपित-मद-हर हर का ।
तुलसी ने पथ पाया रत्नावली-हेतु रघुवर का ।
काल-पाश से श्रक्षत लाई सावित्री अपना वर ।
चेणु-नाद सुन निकलीं गोपी अर्घरात्रि तज वर-घर ।।
पित-प्रण-हित बन शैंव्या दासी, रही पराये घर में ।
मातृभूमि-हित भांसीवाली कूद पड़ी संगर में ।।
चे कर शाप शिला कर डाले वृंदा ने परमेश्वर ।
रचा पिदानी ने, पित का केशर-बाना लख, जौहर ।।

अधिक कहूँ क्या भारतीय-रमणी सी भारत-रमणी । निधि रमणी-मणियों की भारत-अवनी रतन-प्रसवनी ।।।

श्री सुमित्रा-निर्वाण

वोहा

जब से कौलल्या गई, तन तज कर पति-लोक । तब से तो सब से ग्रधिक, घिरी सुमित्रा शोक।। रही सिसकती कुछ दिवस, पुनः हो गई मौन । कहती सहसा चौंक कर, कभी-कभी बस 'कौन'।। स्वजन पुँछते, 'कौन मां', रह जाती बन मूर्ति । लगता मानो कर रही, स्वांस-स्वांस की पूर्ति॥. एक दिवस न्हा प्रात ही, ग्रासन बिछा पवित्र ।. बैठी पद्मासन लगा, लगा कि चित्र-विचित्र ।। रोम-रोम से फुटते, दिव्य दिवाकर-पुंज । मानों उतरा शिशिर-वन, निर्मेल-ज्योति-निकुंज।। **बाये पल में ही स्वजन, दासी-जन-संदेश** । प्रमु बोले "मां ने किया, अमर-लोक का वेष।।-चल कर मूलाधार से, तज कर स्वाधिष्ठान । मणिपुर की ऊदी - घरा, करता पार विमान।। चला ग्रनाहत - केन्द्र से, करता प्रगति विशुद्ध । करता भ्राज्ञा-चक्र से, मुक्त द्वार भ्रवरुद्ध ॥ प्राण-यान में आ लगे, ग्ररे सहस्त्र सुचक्र । बनने चला विमान, यह—यान वीथि तज वक ।। ग्नरे ! देख लो-देख लो, मां का महाप्रयाण,। महायोगिनी जा रही, लिये कृपण सम प्राण।।" घीरे से घ्विन यों हुई, रुका कि बजाता शंख। तरु से उड़ा विहंग नंभ, गिरा घरा तन-पंख।।

सोरठा

बोले वृद्ध विसष्ठ, "बहुतेरी देखीं सुनीं। किंतु धर्म-पथ निष्ठ, देवि सुमित्रे! तुम रही।।

हरिगीतिका

ंतव चित्त सी निश्चल, समुज्ज्वल कोरव भी निर्मल रही । अधिकार की ग्रंधियारि दुर्गम वीथि में बहकी नहीं।। क्या केकई, सिय भी बची जिस अवध में न विवाद से। उभरी न कौशल्या-सरिस रमणी-सुमणि जिस गाद से।। उस पंक में ग्रकलंक फैला पिद्यनी-सी चाँदिनी। नुक्त सी सुमित्रा तू रही, कर्तव्य-पथ उन्मादिनी।। -शंका - सरित पग-पग भयंकर भेवर लहराती फिरी। विश्वास - मय तेरी-तरी, पर परिजनों से ही घिरी।। म्राते न यदि छविमयि सुमित्रे! ग्रवध में तव शुभ-चरण। तो चीर पाता कौन वन-वातावरण-तम-भ्रावरण।। मन एक, दो तन भरत-रघुपति जो सदैव-सदैव से । लगनें लगे दुर्भाग्य - सरि के कूल दो, दुर्दैव से।। तुने लखन को भेज कर निर्माण सेतु प्रथम किया। ज्यों चित्रकूट-सुपंथ पर भर स्नेह दीपक घर दिया।। उसकी प्रभा में स्वयं-प्रभ होकर प्रभासित भरत ने। हो पार पहले, पी पुनः सरि-म्रगम नवल-म्रगस्त्य ने।। ज्यों तु ग्रकेली ही रही, छांया सकल रनवास की । दी सांवलों को स्वर्ण-छांया कोख से विश्वास की।। जैसी सरल तू देवि ! थी, मन से वचन से कर्म से । -वैसी सहज स्वयमेव सज, पात-पुर पधारी धर्म से।।

सोरठा

हो सकते सब स्वांग, पर ज्यों बौरे का कठिन । स्वयं काल को मांग, हुई सिद्ध तू योगिनी ॥" किये सकल संस्कार, शास्त्र-विहित श्रद्धा-सहित । वोले जगदाधार, "सफल ग्रंब जीवन-मरण ॥"

केकयी-निवणि

रोला

'नित्य-निशा की भांति शयन करने श्रीरघुवर । चले, केकयी ग्रंब-चरण वंदन कर सादर।। दे ग्राशिल, कुछ ग्रघर हिले लघु-माता के फिर । फिर सदेव सी मौन हुई वह, मूक निमत-शिर।। प्रमु बोले "मां! कहो" हिला शिर ही उत्तर में। वही घरा पर बैठ गये लेकर पद कर में।। "कहो-कहो मां!" लगे पूंछने साग्रह रघुवर । "नहीं-नहीं कुछ नहीं राभ! हठ मत कर,मत कर ॥" कहते-कहते हृदय केकई का भर भ्राया। मानों बांध फलांग ताल पावस का धाया।। लगे पूंछने नयन, कह सके स्वर "मां! " केवल । हुई विमुच्छित, तुरत सम्हाली दे भुज-संबल।। काष्ठ-तल्प पर शनै:-शनै: भर ग्रंक लिटाईँ। पा प्रभु का संकेत दासियां भारी लाई।। कुछ जल मुख में डाल, लगे कुछ वदन छिड़कने । दासी पिच्छक-व्यजन लगीं हट-हट कर फलने।।

पीताम्बर से वदन पूंछ फिर, प्रभु "मां" बोले । धीरे-धीरे थिकत-पथिक-गति से दृग खोले।।

रखे गोद में शीश, कचों में हाथ फेरते।

विमल लहर-दल नीलकमल-दल ज्यों बिखेरते ।।-

खुले दृगों को तनिक खोल, फिर तनिक मूंदकर । कहा "उठा दे भद्र ! थकेगा तव तन सुकुँवर।।"

कहते-कहते बँघी केकई की फिर सिसकी ।

''सहसा ही स्मृति ग्राज,कहो मां! आई किसकी ॥

दिखे स्वप्न में तात पुन: तारक-प्रभात क्या। 'रखना राम सम्हाल' कहा ग्रा युगल-मात क्या ।।

या कि'' बोलते हुए, भरे बहु भाव-ज्वार-ज्वर ।

उस वय सियवर लगे, करुणिमा-पूनम-सागर।।

हुए पूर्ववत तुरत, प्रात के पुलिन शांत से । मुस्काये विष-पान किये फिर सती-कांत से।।

हुए ग्रंब के तरल हृदय से ग्रधिक नयन, स्वर।

"कहकर'या कि' न ठहर, स्वांस ठहरेंगे रघुवर ॥''

"नहीं-नहीं कुछ नहीं और कुछ ग्रौर बोल मां।" "कह-कह ना मत जीभ-अघर, मत वदन खोल मां।।

हां-हां रे राजाधिराज! कहता-कहता जा।

मौन घाव पर घाव प्रजावत्सल सहता जा।।

दोष प्रजाग्रों का क्या वे निर्दोष सर्वदा । मैं ही इस साकेत-धाम की मूर्त आपदा।।"

कहते-कहते बैठ गई कैकेई उठकर।

देख राम की ओर, हट गईं दासीं भुककर।।

"यदि मम मित बँघ मोह-पाश में भ्रष्ट न होती ।

यों रघुकुल की अवध ग्रवय ही नष्ट न होती।। तृण-समान वे भूप, देह को क्यों तज जाते ।

क्यों फिरते तुम राम ! वनों में ठोकर खाते।।

क्यों कोई खल कनक-हिरण बनकर ललचाता । सिंह-सुंदरी हाय! स्यार कैसे तक पाता।।

क्यों घड़ती फिर प्रजा-मुई अनहुई-कहानी । क्यों पाती वनवास कनक-भवनों की रानी ।।

.जिसे देखकर हुआ भ्रनल मलयज सा शीतल । उस सीता को गया निगल तिल-तिल विरहानल ।।

राम! सुनोगे, क्यों न सुनोगे, सुनो, सुनाती । होतीं स्मृतियां मुदित, किन्तु छाती भर आती ॥ राजसूय के समय दशानन की रानी ने ।

क्या वाणी से कहा, रखा क्या दृग पानी ने।।

फ़िरता है हर समय दृश्य वह सम्मुख मेरे । रोम-रोम में शब्द पड़े वे डाले डेरे ॥ 'यद्यपि लंका में न दिखाई देता वह घर ।

जिसका, जिसके-हेतु न जूका एक-एक नर।।

तो भी भय से नहीं, ग्रांतरिक-श्रद्धा से भर । करता निशिदिन नमन निशाचर-परिकर सादर ॥

चढ़ता है सिंदूर घरों में सीता-छिव पर । चलते घर से 'सीय' और ग्राते 'सिय' कहकर।।

शिशु-शिशु की मां'सिय-सिय'कह रखती उठावने;। लंक चतुपष्थ-त्रिपथ नाम सिय के लुभावने।।

अव अशोक-वाटिका न कोई नाम जानता । लंका का श्री-वास म्राज प्रत्येक मानता।।

ज्यों प्रशोक के पत्र-प्रसूत दूर से दिखते । त्यों ही सादर स्वतः शीश सब ही के मुकते ॥

भाग्यवान वे स्वल्प, राम-दर्शन जो पाये। शेष ग्राज के युवक, कथा ही सुनते आये।।

देख चुकीं जो सीय, तीय वे तो बहुतेरीं। प्रात:-सायं लंक-दहन गा देतीं फेरीं।। चंदनीय वे ग्रंब! मैथिली, वधू तुम्हारी।
कुलदेवी-आराध्य आज तो हुईं हमारी।।

कलह-मूल ग्ररि-तिय-प्रति, नया ये विजितों के स्वर । भयवश भरता कहीं निरन्तर क्या यों ग्रंतर।।

वह निषाद-भामिनी चुनर के लघु तारक-कण । आंचल बांधे, शीश लगाती फिरती क्षण-क्षण।।

कहती 'जबते घोए सियजू ने पग थोरे ।

तब ते अतिसय घवल गंग के भये हिलोरे ॥

'जिस पर शत्रु-सुबाल क्षुद्र-कुल-जाति-गँवारीं । प्रेम लुटातीं, मोह-विवश नारी पर नारीं।।

वह सिय थी आश्चर्य-कथाओं की सी पात्रा । कहां मिलेगी अमित लाख-चौरासी - यात्रा ॥

लाये जिसे उतार हाथ ये कल डोले से । वह जा बैठी आज, घरातल-तल डोले से ॥

पानों की नस-सरिस रसा में बसी हँसी से ।

तड़प रही मैं किंतु स्वांस की फाँस फँसी से।।

कितने ग्रक्षय-पाप, न जाने हैं कब-कब के । एक साथ प्रत्यक्ष हुए सब के सब, ग्रब के ॥

एक-एक वह दृश्य, चित्रपट सा फिरता है।

करते-करते स्मरण, हृदय चर-चर चिरता है।।

समभा लेती सभी स्थान पर कुछ-कुछ निज मन । भूल न पाती किंतु विपल-भर तव निष्कासन।।

नृप के वे वर बने शाप क्या, सांप-भयंकर । कण-कण इसते, हाय ! न लेते निठुर प्राण हर।।

त्तव निष्कासन पाप, कुष्ट-सा गला रहा मन । आयिश्चित क्या करूँ, बता रे! तिनक प्राणधन।।

कितने मुनिजन राम ! तुम्हें कहते परमेश्वर । मानूं,मानूं क्यों न, ग्ररे ! मेरे विश्वम्भर ॥ न्तुम मेरे सम्राट-पुत्र-प्रियवर-सर्वेश्वर । किंतु तुम्हारा मौन मुभ्ने मथ रहा निरन्तर ।।

कह प्रायश्चित् राम ! बोल या 'पापिन! मर-मर'।"
गिरी पदों पर तुरत, राम ने ली हाथों पर ॥

·बोले ''प्रसवनि ! हाय, आप यह क्या करती हो । ·पाद-पीठ पर माथ, मुकुट मम क्यों घरती हो ।।

> गुरु-गृह-हित संतति-निष्कासन जननि! पाप यदि । कन्या-भाँवर-गति निष्कासन जननि! पाप यदि ॥

लख रिपु-सम्मुख पति-निष्कासन जनिन ! पाप यदि । इरि-हित कर प्रिय-यति निष्कासन जनिन ! पाप यदि ।।

तो निश्चित ही तव द्वारा मम वह निष्कासन । निष्कासन ही सत्य, गया तुमसे पातक बन।।

भारीक ! इसका प्रांयिक्चित उठ तुरंत कर । राम - राज्य पर फूँक मार ग्रंगार एक घर ॥

> प्रायश्चित् पाप का, पाप के फल का मोचन । श्रुति-सम्मत-सिद्धांत अधिक श्रब सोच न,सोच न।।

बोल, न यदि वनवास राम को वह मिल पाता । तो बह कल का राम, आज का राम कहाता।।

कौशल्या का राम, ग्रयोध्या गया छोड़कर ।

कैंकेई का राम, पाप का दंभ तोड़कर।। 'फिर लौटा साकेत, वही तो सिहासन पर । तव,कल्मष को कुफल, उसे उठ! ग्रभी भस्म कर।।''

"मौन-मौन हो राम!" रखे प्रमु के मुख पर कर ।
"मंगल-भाषी ग्रलम्, न शोभित तव मुख यं स्वर।।

दो-बातें कह आज, कर रही थी मन हलका । इतना हलका किया, दिया सब ही कुछ छलका ।।

क्या कहने को रहा, न कुछ छोड़ा सुनने को । बहुतों से बहु सुना, विलोका श्रव अपने को।। इसीलिये जग में ग्रजातिरपु तात राम ! तू । इसीलिये घर्मस्वरूप विख्यात राम ! तू।।

इसीलिये मर्यादा-पुरुषोत्तम अकाम! तू ।

ग्रौर ग्रधिक क्या कहूँ राम सा अरे राम ! तू ।।

गंगा में ही पंक अनेक उलींचा करते । पंकज-हेतु अनेक पंक भी सींचा करते।।

ग्रब जानी, जड़ हुई ग्रहिल्या कैसे चेतन । कैसे शबरी बनी अचानक पुण्य-निकेतन ।।

भव जानी, क्यों लिये कठौता फिरता केवट । श्रब जानी,क्यों वृद्ध-गिद्ध हो गया महाभट।।

कल के क्षुद्र कुघातु,स्वण शुभ सभी म्राज के ।

किन्तु स्पर्शमणि मौन, कौन क्या कहे गाज के ।।

सच कहते मुनि! राम,न तुमको कोई जाना । दी तुमने पहचान, राम ! तुमको पहचाना ।।

होता जगत कृपालु जगत-वैभव मिल जाते । भ्रपनी कृपा कृपालु ! आप अपने भ्रपनाते ।।

अपनाली, मैं किंतु न ग्रपना सकी ग्रभागन । इँवन जानी, मलयांचल-भिलनी सी चंदन।।

पाया मन-मृग नाभि, सुगंघ भरी कस्तूरी ।

ज्यों ग्राया नम हाथ, नपे कैसे तल-दूरी।।

क्यों प्रहेलिका कहूँ, छिपा क्या ।जसे छिपाऊँ । किन शब्दों में हाय! हृदय की व्यथा सुनाऊँ ।।

कुछ क्षण के ही लिये प्राण राघव! अटके हैं।

व्यामोहितहो ग्रंत-समय पामर भटके हैं।।

यद्यपि कुछ भी नहीं, किंतु फिर भो सब कुछ है । कभी सोचती जब का सब कुछ,क्या ग्रब कुछ है।।

> एक टीस सी कभी-कभी ऐसी उठती है। लगता जैसे अभी-अभी छाती फटती है।।

जिसके कारण लोक और परलोक गैंवाया । दुख-कलंक-वैघव्य शेष क्या, जिसे न पाया।।

मेले में से बिछुड़, भीड़ में पड़ी श्रकेली । विगत-कलों की राज-मुद्रिका खोटी-घेली।।

कौन शेष सम्मान, पान ने कई चुकी जो। कौन शेष अपमान, पान केकई चुकी जो।।

> जेठी-मॅंभली राम ! सुदेवी थीं, न मानवी । बना गया सुत-प्रेम मुभे ही हाय! दानवी ॥

ये प्रपंच के मंच क्षुद्र छल-छदा रचाये। विय-चरित्र के भेद कौनसे, जो न दिखाये।।

दोष मंथरा को क्यों दूं, दीना चेरी को । काठ मार तो गया नहीं था मित मेरी को ।।

यत्त-प्रयत्नों सूभ-वूभ की ताना-भरनी। ग्रपने हाथों बुनी क्वेत - साड़ी ये अपनी।।

क्या था तुमसे वैर, किंतु जग वैरिन जाना । जिसका हित गुरु मान, शेष को अति-लघु माना ।।

'जिसके कारण शेष बचा, क्या हां सुनने को । जिसी भरत से तरस गई हूँ "मां" सुनने को ॥

> राम-राज्य में सब कुछ बदला, भरत न वदला । घुल-घुलकर घोसकी तनय का हृदय न गदला ॥

मुख नीचे कर नयन चुराता मिलते-मिलते । लगता छिड़का लवण छिलौरी छिलते-छिलते ।।

मुँह भर, दृग कर, एक न कहता बात भूलकर । क्या मर जाऊँ राम ! हृदय यह शूल हूल कर ॥ भरत-वदन से ''मां" सुनने को प्राण पड़े हैं ।

समभाती हूँ किंतु कुटिल के कुटिल अड़े हैं।।

लगता, देती नित्य लहर सरयू की काला। करती नित आह्वान प्रज्ज्वलित मख की ज्वाला।। नित्य-निशा सम्राट श्रीर वे जेठी-में भाली । कहते बारम्बार 'ग्ररी! ग्राजाना पगली ॥

जिन्हें गुँजा कर मौन हो गये सिय के नूपुर । उन भवनों में शयन शांति से करतो निष्ठुर ॥

पर मैं सोती कहां, रात-रातों रोती हूँ। भरत कहेगा 'ग्रंब' प्रात नित मुंह घोती हूँ।।

इस मरीचिका में कैकेई मृगी फँसी है। राम! हृदय का दाह,जगत के लिये हँसी है।।

मम मुखपाटी बँघी, चढ़ी जगती-दृग पाटी । उघर रतौघीं बढ़ी, इघर घिर ग्राई लाटी ।।

परिभाषा क्या पाप-पुण्य की समक्त न पाई । दे चरणों में स्थान, शरण प्रभु ! तेरी अर्इ ।।"

कहते-कहते उखड़ चला कैकेई का स्वर । प्रभु ने देखा प्राण-पोत के उठते लंगर।।

''है कोई'' प्रभु-शब्द सुने, त्यों दासी म्राईं। ''म्राये भरत तुरंत'' श्रवण कर दिसयों घाईं।।

क्षण-भर में ही मची सदन-भर में हलचल सी। मां-निवास की ग्रोर लगी चल-चल-चल-चल सी।।

ज्यों बैठे थे तुरत स्वामि - अनुशासन पाकर।

खड़े हुए ग्रा भरत तुरत केकई-द्वार पर ॥ विकोले ''भरत । गरे ग्रा जाओ ग्रंटर ।

रघुपति बोले "भरत ! ग्ररे ग्रा जाग्रो ग्रंदर । चला-चली के ठाट, गँवाग्रो समय न रुककर ॥"

हुए खड़े नतशीश कक्ष में ग्रा, चरणों में । 'मां से बोलो', बोले प्रभु नयनों-नयनों में ।।

स्तम्भित से रह गये, हो गये अधर-चरण जड़ । प्रभु ने फिर से कहा "भरत! आ ग्रागे को बढ़।।"

यंत्र-चितत पुतलीव बढ़े कुछ इधर-उधर पद । "सुन मां क्या कह रही ग्ररे"प्रभु बोले गद्-गद्।

अध-मुंद पलकें, भुकी ग्रीव कुछ और भूका कर । खड़े हो गये पुनः चरण-ग्रंगुल सरका कर ।।

"बोल भरत ! कुछ बोल" "नाथ! क्या बोलूं, बोलो 🞉"

"कह मां! मैं आ गया, नयन तो खोलो-खोलो।।"

प्रभु वोले कुछ तीव्र, भरत को लखकर गुमसुम । "कहता मैं सम्राट पूंछ मां ! कैसी हो तुम ॥"

"कैसी हो मां! पूंछ रहे सम्राट" भरत कह।

पुनः प्रथम से मौन हुए दुस्सह-शासन सह।।

खोलीं अधमुँद पलक, पलक में ध्रपलक मांका । कहतीं ज्यों 'सम्राट! आज तुमको भी आंका ॥

पदाकोष कितने वज्जों के मृदुल-बिछौने 🕨

कमल-वनों के वज्र पहरुए सुदृढ़ सलीने'।।

भुकीं राम की पलक, मिली रह सकीं न पल-भर । देख राम की हार, लटी मां-पलक हार कर।।

रहा उपस्थित चिकत स्वजन-दल चित्र-लिखा ज्यों ।

लगा सोचने स्वप्न, सत्य यह दृश्य दिखा ज्यों।।

मां के चमके बिन्दु, बिन्दु दो प्रभु के टपके । अ-घन प्रकंपन-मय नभ से, दृग रहे भरत के ।।

कुछ लोचन बह चले, रहे कुछ परिधि भरे ही ।

कुछ ने बिचले जान, फिरा मुख, मले परे ही ।।

फिरते ग्रद्भुत-करुण सटे से त्यों शंकित-चित । लेते पथ-पथ रोक चतुष्पथ क्षण-क्षण ग्रगणित ।।

मां ने पुतली फिरा-फिरा सब ओर निहारा ।

ज्यों फिरती नर्तकी भरे थाली भर पारा ।।

फिरती-फिरती दृष्टि लगी पग-पग पर रुकने । उठतीं-उठतीं पलक लगीं पल-पल में गिरने।।

प्रमु ने देखा प्राण-अतिथि ग्रव अल्प-क्षणों के । शैया तकते सुभट - सैन्यपति महारणों के ।। काल और मृतिकां की पूरी आंख-मिचौली। चली अमावस ज्यों पूनम की भरने कौली।।

कंक-किंकरी ने संयमनी के पट खोले। भरे कंठ को खोल शीघ्र ही राघव बोले।।

"लीप मांडवी ! चौक, उर्मिला ! कुशा बिछा री । महाराज का चित्र यहां श्रुतिकीर्ति ! लगा री ।।

ला तुलसी शत्रुघ्न !, लखन !रे ला गंगाजल । लव! कुश! ग्रंगद! चित्रकेतु! अरिघाती ! पुष्कल ।।

त्तक्ष! सुबाहू सुतो ! पुण्य हरि-नाम उचारो । पितामही को घीर घार कर घरा उतारो।।

पंचरता ये भरत ! ग्रघर पर माता के घर । बैठो दक्षिण - ग्रंक ग्रंब का मस्तक लेकर ॥"

हिलीं पलक कुछ, लगा सुकंपन सा अधरों पर । 'भरत! राम! 'सा लगा दृगों को क्षीण-स्वरों पर ॥

नाभि-हृदय से उठी, कंठ से निकली हिचकी । कैंकेई की एक स्रोर को ग्रीवा लटकी।।

"गई-गई मां गई" गिरा राघव की निकली ।
"गई-गई मां गई" वधू चीखीं हो पगली।।

"गई-गई मां गई" भ्रवघ तड़िता सी तड़की । "गई-गई मां गई" भरत की पलकें फड़की।।

उठा भरत को, भूमि ग्रंब का शीश टिकाकर । उत्तरीय ग्रापाद कंघ से उठा, उढ़ाकर ॥

लगे बिलखने राम, भित्ति पर शीश पटक कर ।

दौड़ भरत ने भरा वक्ष में प्रभु को कसकर।।

"नाथ ! नाथ! रघुनाथ! हमें दो घीरज कृपया ।"
"मत कह नाथ, अनाथभरत! मैं भ्राज हो गया ।।

उन मांओं ने ग्रंत समय कर जिसे थमाया । देख ! राम-दुर्भाग्य, उसे भी हाय! गँवाया।। महा-भेदियों के कुल भेदों की भेवी थी।

हाथों में से हाय ! काल ने वही छीन ली । संसृति-रज से निठुर-घूतंं ने सुमणि बीन ली ।।

भाया मुक्तको कोटि अयोध्याओं से वह वन । "िंकतु भ्रयोध्या सत्य ग्राज की लगती निर्जन।।

> जो वन देकर लगी गुक्ते, वरदान-मयी मां। वही श्रवध श्रभिशाप-सरिस दे आज गयी मां।।

'रामचन्द्र!राजािघराज!' तो बहुत कहेंगे। चया आज्ञा-आदेश शीशनत अमित रहेंगे॥

पर यह ग्रंतिम गई "राम" की कहने वाली । आज्ञा-दायक रहा, न मैं आज्ञा - प्रतिपाली ॥

भरत! हमारे होम रचाते गये हाथ जल ।
-सत्य दिखायें किसे, ग्रमृत में गये कमल गल।।

कनक-भवन सी मुंबर राम-छवि प्रखर दिखेगी। नींव-शिला सी लुप्त, हाय! मां सुप्त रहेगी॥

न्यह अनघड़ सी मौन, मौन में मौन समाई । जाना जिसको जगत न, वह केकई कहाई।।

एक वार में एक बार पी गरल शंख-भर।
महादेव विख्यात हुए पल में प्रलंयकर।।

किन्तु ग्रनेकों बार ग्रनेकों ने प्याले भर । दिये ग्रनेकों जिसे, पी गई शीश भुकाकर।।

वह केवल केकई - ग्रंब की सहन-शीलता । क्या संज्ञा दे उसे शब्द-ब्रह्म की दीनता।।

लोटी पंक-कलंक लोक की निंदा सहती । पंकज-माला रही सलिल पर नर्तन करती।।

पूंछा कितनी बार, आज ही जिह्ना खोली । अनबोली दो-बोल बोल, होकर अनबोली ॥

कैसी सोई, कभी न जागी ही हो जैसे । जाग-जाग ज्यों थकी, सो गई माता ऐसे।।

कैसा रूप अनिद्य, घुली ज्यों क्षीर ज्योत्स्ना ।

कुंतल-माला धवल, रची ज्यों इला-अल्पना।।

लगता, जैसे स्रभी खोलकर विमल विलोचन । कर डालेगी सकल शोक-संताप-विमोचन।।

जिसने कंटक एक-एक पलकों से बीना । आंचल में ले गई छिपा छलनी सा सीना।।

राम-राज्य के शुभ पाटल का यह, वह कांटा । बहुत चाह कर जो कि राम से गया न छांटा ।।

रामचन्द्र का पौरुष हार यहां पर माना । यह रिव-म्रंकित भाल यहीं हा! पड़ा भुकाना ।।

कभी राम रामत्व -दंभ से जाए न मारा । विधि ने मेरे हेतु दिठौना यही विचारा।।

के कर्ता-हर्ता-पालनकर्ता। काल-चक तव इच्छा हो पूर्ण, शीश घरती पर घरता।।

सुरकुल-चौसर की जा चली बावली-सारी। हो न खेल का अन्त, दाँव दे जीता, हारी।।

पग-पग जागी रही आरती की बन बाती।

जल पल-पल सस्नेह ग्रर्चना रही निभाती।।

सरस्वती-माता के ध्वज की प्रबल-दंड जय। मूर्तिमती-साधना सिद्धि साधन-प्रचंड जय ।।

अपराधी में खड़ा, हाथ फिर बढ़ा थाम ले। ममतामिय! इस दीन राम का फिर प्रणाम ले ।।ः

दोहा

'दुखित न कर वधु ! चित ग्रधिक,' कहना मां! सिय थाम । लेगा मना स्वमानिनी, किसी दिवस म्रा राम॥" दशा देख रघुनाथ की, होता देख प्रभात । सिवनय लाये ग्रजिर में, प्रभु को मंत्री-भ्रात ।। कौशल्या से ग्रधिक दे, विविध भाँति सत्कार । स्वयं किया रघुनाथ ने, कैंकेई-संस्कार ।।

रोला

कर स्नानादिक सकल, तिलांजिल दे तदनन्तर । अति शोकाकुल मौन सभाजिर बैठे आकर।।

रघुनन्दन के नयन देख निर्भर से भरते । अतः पूरं से उठे कई स्वर और सिसकते ।

मुनिजन कहने लगे विरति-मय कथा पुरानी ।

''हार मृत्यु के द्वार विघाता तक ने मानी।।"

प्रभु बोले "संसार-धर्म इसका क्या रोना । जो जन्मा है आज, यही कल उसका होना ॥

मां ने तजा शरीर पूर्णवय भोग सर्वथा ।

कह आकस्मिक-निधन बात क्यों करूँ अन्यथा ।। मातु-मृत्यु का शोक वस्तुतः मुक्ते न इतना ।

ज्यों पाई वह म्रंत, शोक है उसका जितना।। मन के पाहन मान विमन मन से मन ही मन ।

मां ने ढोये प्राण-पाहुने जर्जर कर तन।।

कितना अद्भुत, गये विपिन जो जिसके कारण।

उन्हें न ग्राता स्मरण विपिन-दुख का लघु क्षण-कण ।।

किंतु मानती रही शाप, वरदान-मयी वर । गई हृदय ले शूल, रिसाती लोचन निर्फंर।।

मन की मन में रखी, न मुख से भाप निकाली । कल बोली दो-बोल, काल ने आज उठाली ।।

वह मर कर जी गई भार देकर जीवन का । हम जीते जी मरे, करें क्या पामर-तन का।। दें तृण सा तन तोड़ कि तिल-तिल जलें सजीवन। वन में वन वरदान, सदन में शाप गय बन।। है चारों ही तनुज सदा तीनों वे माने। अंब-प्रसवनी भेद कदापि न हम भी जाने।।

उस दिन पहली बार. भनक यह पड़ी कान में । जब कौशिक मुनिराज पधारे पूज्य - पास में।।

बोले, दो रघुराज ! राम कौशल्यानंदन ।

साथ सुमित्रा-तनय शूर-शिर-भूषण लक्ष्मण'।।

सुन मिथिला में गीत नारियों के अति-मनहर।

एक बार हो मौन, हँसे हम सभी ठठाकर।।

कहा अवध जब लौट, हँसीं तीनों मुस्काकर । हुए पूर्ववत सकल गई-ग्राई बातें कर।।

पर उस दिन क्या हुआ, न मैं यह ग्रब तक जाना।। क्यों चाहा युवराज भूप ने मुक्ते बनाना।।

साथ-साथ ही जन्म-केलि-उपवीत-अध्ययन । स्तालन - पालन हुआ, हुग्रा वरयात्रायोजन ॥

कर विवाह भी साथ-साथ वधुयें घर लाये । फिर चारों में राजमुकुट क्यों एक सजाये।।

भै विचार रह गया, विचारा विधि ने भी पर । फिर सबको सब विदित,हुआ क्या-क्या उस अवसर।।

लघु-मां की दृग-ज्योति बनी चेरी चिंगारी । ग्रंबाकुल-सिंदूर चढ़ा बलि सा श्रग्यारी।।

भुवन-भुवन में फैला निंदा - धूम्र बवण्डर । म्यवध-रमा माँ, महाबला सी लगी भयंकर।।

वल्कल लाकर दिये हमें जिस भाँति तमक कर । ब्रह्मानिरत गुरु-दम्पति भी रह गये चमक कर।।

्हुए विमूच्छित तात, तात का तो क्या कहना । -सीखे उनसे जगत प्रेम-वश जीना-मरना।। किंतु न आता याद एक भी, उस वय का जन ।।
जिसके सावन नयन न, फागुन ध्रधक उठा मन ।।।
वातायन से नयन-चार चमके मुरकाते।

बड़वानल पर शांत कुहू-दिघ से लहराते।।

ग्रंतर परम-ग्रधीर, परस्पर घीरज देतीं। नयन-सरित नयनों की महमाला पी लेतीं।।

रही वेंत सी भुकी समर्पित हो प्रवाह को । कण-कण करतीं क्षार, मानती हार दाह को।।

वे, वे दोनों ग्रंब धर्म की यशस्तम्भ थीं । धर्म-स्नेह पय-नीर विवेचक परम-हंस थी।।-पर माता केकई, एक क्या उसकी संज्ञा।

पर माता ककई, एक क्या उसकी संज्ञा। कहूँ कांचनी-उषा आंजनी अथवा संघ्या।।

रण-भू प्राभांजनी राजनी स्वजन-रंजनी । किठन समस्या-व्यूह-यूह की सबल-भंजनी ।।

सकल विरोधी-भाव बना ग्रविरोधी जिसने । किया भुवन-तम विजय, किया जय जिसे न मद ने ॥

वन-वेला क्या कोघ, बोघ क्या चित्रकूट पर । शतकंघर-अवरोघ मोद क्या, वयस छिपी डर ॥

फिर वह शाश्वत-मौन न जानी कौन पास में। निखिल हलाहल पान कर गई स्वांस-स्वांस में।।

अपने में ही व्यस्त, श्रस्त करती श्रपनापन । अपना ही उपमान बनी, जी कर जग-जीवन ॥

चरित कल्पनातीत ग्रलौकिक लेकर माता । गई, घरा से जोड़ पहेली का सा नाता।।

ज्यों गज-मस्तक चीर ले गई मणि वनरानी । रहीं लोथ ग्रब चीथ श्रुगाली वन भट-स्यानी ॥

उसका हल बन गया समस्या आज हमारी । सरित तरी वह तैर, यहाँ तरि बिन पतवारी ॥ सदा-सदा की शांत हुई क्यों सहसा कर्कश । सबल-सिंहनी घेनु-सरिस की, किसने निज वश ।।

नहें भरत का विमत, लोक-मत का ग्रसमर्थन । यह भाभानिल स्नेह रिता कर, दीप-प्रकाशन ॥

जाने सुत की प्रकृति न मां, यह कैसे संभव । मातृ-मनीषा, भरत-सरलता दुर्लभ विधि-रव।।

थी मां को पहचान पूर्णतः पुत्र भरत की । उतरी सम्मुख-समर चतुर वह सुदृढ़ पृष्ट की ।।

यदि न जानती धेर्यं भरत का अडिग हिमाचल । करती निश्चित नहीं कभी नृप से दो-दो छल ।।

· बोल रहा वह ग्राज, बोलना था जो पहले । · खोल रहा वह ग्राज, खोलना था जो पहले ।।

किंतु हाय! निर्देश-वेष में दैव भयंकर। देकर जग को सूर्य, सूर्य को तम प्रलयंकर।।

ं लिये कुटिल - मुस्कान खड़ा कैसा मुस्काता । - कर स्मृतियों का स्मरण, न सहसा देखा जाता ॥

जिसने प्रबला परम बनाकर छोड़ी अबला । पति-पुत्रों से छीन मराली वधी निर्जला।।

ं यद्यपि यात्रा-समय कहा कुछ मुनि अगस्त्य ने । िकितुन जाना भेद आज तक तनिक जगत ने ।।

सूत्रघार कुछ यहां विराजे उस नाटक के । यदि अब माने उचित, कृपण मत बने वचन के ॥"

दोहा

मची सभा में खलबली, देख राम को मौन । लगे सोचने नाट्य क्या, सूत्रधार कुछ, कौन ॥ फिर-फिर कर ठहरीं सकल, गुरु विशष्ठ पर दृष्टि । बोले गुरु "वन - नाट्य की, सत्य हमार्री सष्टि॥

कवि-कौशिक-घटजादि भी, मेरे जैसे अन्य। सोच रहे हैं ग्राज हम, धिक्कृत हुए कि घन्य॥"

रोला

मुनि कौशिक की ग्रोर देख, ग्रासर्न से उठकर । बोले फांक अतीत तिमिर-मय रघुकुल-गुरुवर।।

> "देख रहे हैं आप सभी क्यों कैसे हम को । अनदेखा कर, देख रहे हम उस त्रिभुवन को।।

जिसमें हाहाकार घोर - चित्कार भयंकर । ऋंदन करते गगन-क्षितिज दशदिशा-दिगन्तर।।

> घघक रहे कौमार्य-सतीत्व वासनानल में । रही मनुजता डूब, दनुज-दल मद-सरि-जल में ।।

·बंदी बना कुतर्क-कंदरा घर्म-सनातन । ·संस्कृति करती आत्मघात पाखंड-विषाशन ।।

खंडित होता राष्ट्र, स्वजन हो रहे पराये । हुम्रा ज्ञान-रिव अस्त भ्रमाम्बर तम-घन छाये।।

अमित काल पश्चात् दशानन कुफल फला कल । जब खल-पादप-मूल उठा भू पर शिर के बल।।

सकल नभानिल सोख, तलातल का पीकर जल । बना गृद्ध-जन-वास, बना बैठे विल अहि-दल।।

'िकतु ब्रह्मवेत्ता त्रिकालदर्शी कुछ ऋषिजन । जान गये थे यह कटु-भावी का आमंत्रण।।

> पृथक-पृथक बहु यत्न किये, पर हुए न सुसफल । देखे सात्विक - तत्व पूर्णतः सब विधि निर्वेल ।।

कहां हीत-मन भग्न-मनोरथ, कहां संगठन । करते विल के उरग कहीं क्या घरती घारण।।

> मैं ये कौशिक-भरद्वाज-कवि-अत्रि पंचजन । लगे ममाश्रम बैठ, बुद्धि का करने मंथन।।

दक्षिण से संदेश मिला था घटसंभव का ।
"ग्रतिशय मलिन-विचार पुनः है दशकंघर का।।

देख, ताडका-सुभुज घोर संहार सपरिकर । सौंप स्वधनु तप-हेतु गये, हो शान्त परशुघर ॥

त्रिपुर-दलन त्रिपुरारि-चाप खंडित घरती पर । बढ़ता नित्य प्रचार निशाचर - ग्रन्त राम-कर।।

सम्मुख-रण से अधिक कूट-नय का ले प्रश्रय। फैल रहा दशशीश प्रगट यह अशुभ-समुच्चय।।

स्वयं वालि से हार स्व-श्यालक-वध विलोक कर । नित्य भेजता यान सुरा-सुन्दरियों से भर।।

वैध संधि के बिना टाल कर विग्रह-कारण । बसा गौतमी-तीर ससैन्य त्रिशिर-खर-दूषण।।

तांक रहा है गृद्ध-दृष्टि से समुचित अवसर । भारत - जय का स्वप्न पुरातन मन में लेकर।।

दनुज-पराजय - हेतु कार्य का यही समय है। बिना युक्ति के किन्तु न अपनी जय निर्भय है।। कीर-कीर यनि कर - निशाचर।

फैल रहे हैं ठौर-ठौर म्रति कूर - निशाचर । छिप जाते हैं देख बृहद् - सेना को पामर।।

महापुरुष यदि दिव्य सकल गुण-व्यूह-समन्वित । लेकर दृढ़-संकल्प, चलें कोई निर्मल-चित ।।

रामचन्द्र ही दिखे हमें निर्दिष्ट घटज के । किंतु बनें किस मांति पथिक-वर वे इस पथ के ।।

किये -सनातन - धर्म-तत्व को हृदय समर्पित । तो होगी उपलब्धि सिद्धि की सम्मुख, निश्चित ।।

प्रबल-समस्या परम-ममत्व भूप-दशरथ का । बनने देंगे पथिक न सुत को दुष्कर-पथ का।।

शंबरारि-वात्सल्य अनोखा, परम अनोखा । जगत विदित सुत-शौर्य,स्नेह-वश कहते घोखा ।।

कहते थे एकान्त रानियों से, मुक्ससे भी । मर सकते क्या दनुज श्रहेरी-धनुशर से भी।।

कहां कुँवर सुकुमार, कहां ताडका भयंकर । कहां शूर मारीच,कहां लघु-वाण बिना फर।।

जिसने भ्रवधागार ढहाये पदाघात से । गिरा लंक वह किस पचासवीं अ-श्रुत-वात से।।

हो निर्द्वन्द सुबाहु ससेना द्वन्द मचाता । राम-लखन के हाथ कहीं वह मारा जाता।।

शिव का महा-पिनाक त्रिपुर दल डाले जिसने । देखा जिसकी ग्रोर न रावण-बाणासुर ने।।

जिस पर भूप अनेक संगठित होकर वरसे । वह हो क्षण में भंग कुँवर के सुकुँवर कर से।।

यह मानेगा कौन, मूर्ख है क्या जग इतना । बढ़ा-चढ़ा कह रहे महामुनि कौशिक जितना ।।

शिष्य-कीर्ति की पुष्ट, नष्ट कर खल स्वशाप से । टूट गया शिव - चाप शंभु की कृपामाप से ।। करने को उपहास मिला मैं चौथेपन में ।

लेता हूँ मैं मान, मना कर मन को मन में'।।

फिर करते परिहास स्वयं प्रमुदित निज सुत से ।

अरे सुभुज-भुज-दलन! बोल तो दो-पल हम से।।

कौशिक को सुत दिये धर्म-संकट के कारण। ग्राज् अकारण पुत्र न भेजेंगे समरांगण।।

रामचन्द्र नृप-स्नेह - नयन की पुतली-श्यामल ।

रखते सदा सम्हाल जिन्हें पलकों में पल-पल ।। हो न राम-कर देव-कार्य संपन्न, असंभव । नुप से करना किंतु राम को पृथक, न संभव ।।

पड़े शोच में सकल, गगन फैली ग्रॅंबियारी । प्रकटी एक तुरन्त पुरुष-छवि छवि सी नारी ।। चेर शैल-संकल्प ग्रीवि नयनोमि उगलती । धर्म-स्नेह ध्रुव मध्य भाव-दिधमाल मचलती ।।

कौन पुरुष यह, जो दयाई नारी सा कोमल ।

नारी तो वह कौन प्रबल पौरुष की संबल।।

करने लगे विचार परम विस्मित से मति-मन । रख प्रलंब-शल भूमि, किया ग्रा निकट सुवंदन।।

बोले हम सब चौंक "विजन-वन कुवय तमानी ।

ग्राप ग्रकेली यहाँ कहां कैकेई रानी।।

भार क्या सम्राट, बात क्या, सकल सुमंगल । चली भ्रा रहीं तुरत, रुकीं या बाहर दो पल।।"

बैठी हँसकर पास, मंद-मृदु-स्वर से बोली । "छिपी नहीं गुरुदेव! गांठ तो छिपकर खोली।।

सुन लीं सारी बात, किंतु निश्चित रहे मन । आश्रम से कुछ दूर टिकीं हय ले दासी-जन।।

समभ गई थी है रहस्य कुछ, भारी संकट ।

गुप्त-रूप से मिला तभी यह मुनिवर-संघट।।

राजा की विश्वास-पात्रता न्यून जानकर । या राजा पर कष्ट-विशिष्ट स्वहृदय ध्यानकर ॥

रहे छिपे वन-तिमिर जगत अविवेक-तिमिर-हर।

बैठे आश्रम-मध्य ग्रधंनिशि, दिवस बिता कर।।

गुप्त-चरों से जान आपका अवध-आगमन । आये तुरत विवाह-समय के स्मरण, संस्मरण।।

ले विवाह-प्रस्ताव पधारे जब सुमंत्र शुचि ।

पितुवर ने प्रण रखा देखकर नृप की वय-रुचि ।।

'होगा मम दौहित्र अवध का भावी-भूपति । 'लिया सचिव ने मान, किंतु बोले कणाद-यति।।

"व्यर्थ तर्क तव भूप! व्यर्थ घीसख-आश्वासन ।

सजते चौसर-सारि-सरिस रघु - नृप सिंहासन ॥

न्त्रह्मज - कुंभज-भरद्वाज - किव-ग्रित्र-गाधिसुत । भारत-शासनकारि यही ऋषि-परिषद् संयुत ।।

दिशि-दिशि आश्रम बना वास ये यद्यपि करते । पर कुंभादिक - समय परस्पर मिलते रहते।।

-सूक्ष्म दृष्टि से देश-दशा का कर अवलोकन । करते नय-निर्माण, पूर्व-नय खंडन-मंडन।।

श्रुति-सम्मत परिवर्तन-परिवर्द्धन-संशोधन । देते न्यायक-भाव जगत को स्मृति-सुसंस्करण।।

-यज्ञ-पर्वं अतिरिक्त देख कर भीषण - वेला । गुप्तरूप से हो जाता है इनका मेला।।

तब जानो नृप! सत्य, भयानक-विपंद् उपस्थित ।'
मैंभली-मंदिर भेज स्वामि को, हो आतंकित ॥

लेकर दो विश्वस्त दासियों को मैं आई । गई समस्या जान सकल, जो कुछ सुन पाई।।

क्षमा करें अपराध, जान निज पुत्री गुरजन । राजा औ युवराज लखे, पर लखे न लघुजन ।।

देश-धर्मं हैं प्रथम, पुनः पति-सुत-पुर-परिजन । स्रमृत-प्राप्ति हो लक्ष्य, समान सुरासुर साधन ॥

पहले भारतवर्ष पुनः साकेत हमारा। प्रथम सनातन - धर्म पुनः जग का सुख सारा।।

यदि जगती का कष्ट, राम से ही कट सकता। तो वह मम सुत-प्रथम न कष्टों से नट सकता।।

करती हूँ सन्नद्ध, राम कल वन जायेगा। कर इति निशिचर-वंश, कीर्ति वर कर लायेगा।।

प्रात दूत को भेज भरत को बुलवाती हूँ। साथ राम के विपिन उसे भी भिजवाती हूँ।।

आज नहीं तो कल ये तो वन से आयेंगे। धर्म-देश-ऋषि-देव अभय तो हो जायेंगे॥"

"नहीं नहीं कल्याणि!" तुरत ही बोले ऋषिजन । देंगे नृप न कदापि सहज ही पुत्रों को वन।।

होगा नष्ट सुकार्य तुरत शिशु-ग्रपरिपक्व सम ।

पातक, साधक सिद्धि न सहसा खोकर संयम ।।

बिना युक्ति सम्पन्न कार्य हो, परम असंभव । जिसका तल ले भेल क्षार, शिर भेले बाड़व।।

करता पारावार पार वह पोत मात्र ही । बनता पथिकों - हेतु अन्यथा काल-पात्र ही ॥

दो त्रुटियों से पूर्ण देवि ! है कथन तुम्हारा । नहीं करेंगे प्रथम, पृथक नृप प्रथम-दुलारा ।।

पुनः गये यदि भरत-राम दोनों भाई वन । शोकाकुल नृप - वृद्ध न कर पार्येगे शासन।।

अतः राम के साथ उचित है लखन गमन ही । कुसमय अवधाधार सुशील कुमार भरत ही ।।

'उचित भरत पुर,राम विपिन' पाँचों हम बोले ।

दिखा लक्ष्य,पर पथ न पथिक-वर जिसके होलें।।

रहकरं कवि कुछ मौन पुनः बोले सकुचाकर । "है तो एक उपाय. न ग्राता किंतु गिरा पर।।

कर सकतीं सम्पन्न जिसे केवल लघुरानी।

मानस - कमलासीन हो रहीं पानी-पानी ॥

शब्द हंस दिखते न, बैठकर जिन पर वाणी । हो जगती पर प्रकट जगत के हित कल्याणी ॥"

बोली "निस्संकोच कहें ऋषिराज कवीश्वर । धारूगीं निर्देश, देह देकर भी शिर पर ॥"

"तन का कुछ न महत्व यहाँ" ऋषि बोले "रानी। मन-प्राणों से ग्रधिक यहां की ग्रकथ-कहानी।।

गिरा दीन की दीन उचित है यहाँ, यही की । कारण से भी कठिन कार्य-प्रवल्ही कहीं की ॥""

"'समभः गई, विश्वास न मुनिवर को है मुभः पर ।। रहे इस हेतुं और ही बात बता कर।।" ''वोलें भी तो रानि! वात हम कैसे बोलें। श्रेष्ठि-राशि की ग्रन्थि श्रेष्ठि-सम्मुख क्या खोलें॥" ''मितमानों की बात समऋती यदि मित-हीना। यों न पूछती कभी, मूढ़ सी होकर दीना।। कह सकती हूँ बात एक ही ऋषिजन - सम्मुख । देव-कार्य हित देव ! केकई का ग्रर्पित सुख।। अब जो समभों उचित कहें, या दें ग्रंनुशासन । निशि का चरण तृतीय त्यागने चला नभागन।।" इतने में दी पास तुरग की टाप सुनाई । वोली रानी "चलूँ मंथरा लेने आई॥ -कुब्ज - लंक अति-नम्र चतुरता की सी प्रतिमा। रानी की मुँह - लगी भारती की सी महिमा।। युनित तर्कं - संयुक्त कुलीन सतर्कं सुन्दरी । कर्म - वचन-मन से रानी की सत्य किंकरी।। लगा कि स्वप्त-ग्रभीष्ट हुग्रा साकार घरा पर । ः हुए एक - मत पंच कोर-कोरों में सत्वर।। कौशिक बोले "रानि! ग्राप ग्रागार पद्यारें। कर हम नियमित-कर्म पुनः कुछ और विचारें।। यज्ञादिक - पश्चात् मंथरा आश्रम आये । बने स्वप्रण - हित पथिक आप,यह पथ दशिय ।।" गई केकई मौन, मुदित कर ऋषिजन-वंदन । लेकर बहु फल-फुल मंथरा चढ़कर स्यन्दन।। अाश्रम में मध्यान्ह शुक्ल-शशि छवि सी ग्राई । जो ले गई निदेश, भूमिका वही निभाई।। देश-कार्य ऋषि-गीत मंथरा सफल गायिका ।

संसृति-रंगागार केकई बनी लास्यिका।।

देख दंग रह गये, सु-अभिनय निर्देशक-गण । रघुपति को जिस भांति दिया उस देवी ने वन।।

कुलिश-आचरण-मध्य विमल निर्भर सा अन्तर । कहां देखता जगत, निठुर गिरि ऋषि पहरे पर ॥

करता हाहाकार जगत-निन्दा सुन मम चित । देती मुफ्तको घैर्य सदा ही रही भ्रविचलित ।।

एक बार फिर हँसी, एक दिन केवल रोई । लजा धैर्य का धैर्य घोर - निद्रा में सोई ।।

गये राम वन,भूप गये कौशल्या के घर । प्रश्वेषती के साथ न मैं हिल पाया पल भर।।

वह रोई पद थाम, घरा पर शीश पटक कर । "गये विजन-वन हाय! सुकोमल बालक गुरुवर ।।

राम-लखन सह यदि सिय का भी गमन जानती । शाप धार तव शीश, परम-शुभ नरक मानती।।

> कैसे वन के कष्ट उठायेगी वह बाल: ।। इन्द्र-भाग हा-हा बलि का बन गया निवाला ।।ः

छल ली अबला हाय! दैव ने देव-काज मिष । गई शांति-मणि प्राण-मूल के साथ ब्याज मिष ।।

म्रपने से ही म्राज लजाई, सिय को खोकर ।

वय भर रहे रहस्य, मिले जीवन भर ठोकर ॥

प्रायश्चित यह एक मात्र है इस पातक का । मिले न मान कदापि, मुक्ते जीवन-भर जग का ।।

जन-जन की विष-बुक्ती दृष्टि जब बींघेगी मन । तब जांनूगी यों भटकी मम प्रिय-वधु वन-वन।।

कठिन हो गया स्वयं मुक्ते ही घीरज घरना । यह रानी का अयश न था, यह मेरा मरना ।।

> त्याग उसे जलहीन मीन सी दीन तड़पती । नत-शिर आश्रम गया, गिरा नभ फटी न घरती ।

सिंहासन को त्याग भरत जब चले मनाने । चित्रकूट रघुनाथ राम को तिलक चढाने।।

> कितनी ग्राकर हँसी घरा पर लोट-लोटकर ।। देखा मेरा श्याम - सुतनय समुज्ज्वल-श्रंतर ।।

कितना पितु पर गया, गया कितना भ्राता पर । उन सा निस्पृह-सुदृढ़-सुजान-उदार-विमल वर।।

> मुक्ते कहे कुछ जगत, ग्रमित दे मन भर दूषण । किंतु कहेगा "भरत केकई - गर्भ - विभूषण ॥

मैं होऊँगी जहां, वहीं सुन कर यह वाणी। हूँगी मरु में तृष्त कुरंगी सी कल्याणी।।

मेरी तो हो गई गया, भूली कल, लख कल । मिला मुक्ते जीते-जी पुत्र-सुकर्म फल्गु-जल ।।

लाज गर्त में डूब भ्रन्यथा क्या गति पाती । भ्रब में जानी गिरा-मूक वाचाल कहाती।।

यदि लेती मैं देख तनिक उसका कुत्सित-मन । राजासन के हेतु भरा मन भोगाकर्षण।।

तो नृप की सौगंध स्वयं देती विष जाकर । स्राने देती भांच परन्तु न रामासन पर।।

> पर देखीं गुरुदेव ! सुरक्षित युगल स्व-पुतली । रखना ग्राप सम्हाल, न हो जाऊँ मैं पगली ॥"

वह पगली क्या हुई, हुम्रा पगला जग सारा । जिसे लगी प्राची-मरीचि-माला उष-तारा।।

अब क्या कहना, गया बीत वर्षा सा जीवन । निकल न पाया पारिजात में लघु अंकुर कण।।

उस सी थी वह स्वयं, कहां अब उस सी आनी । जो मर कर जी गई, केकई वही कहानी।।

पहन शुभ्र-परिधान शुभ्र इतिहास बनाया । शीतल कर संसार, राहु को देकर काया।।

काल-भाल पर वह कलंक-मिस साज सजाया । काल लाजवंतीव देख कर जिसे लजाया।।

शरद्-पर्व की निशा गई वह, होकर काली ।

लखो रेख, ले गई काल-विल काली व्याली ॥

है अब प्रश्न ज्वंलत, एक ही सबके सम्मुख । वैठे हम क्यों मौन, देख उस देवी का दुख ।।

बोल रहे जो आज, न बोले क्यों कुछ पहले । क्या उत्तर, जो लगे उचित वह आप समभलें ।।

होनी-ईश्वर-भाग्य, मध्य में उचित न लाने । कारण इसके कई, न मुक्त को आज बताने।।

जब तक मेरा ग्रीर राम का यह भौतिक-तन। तब तक इससे अधिक न समुचित और प्रकाशन।।

अब तो केवल एक बात ही मैं कह सकता। जो दें इसके हेतु दंड, नत्-शिर सह सक्ता।।"

बोल उठे सब एक साथ "यह उचित न गुरुवर । करें न लज्जित देव ! हमें ग्रब और कुपाकर ॥"

रुँघे कंठ को खोल पुनः बोले विधि-नंदन । "कहते दो जो आज चाहता कहना मम मन।।

यदि राघव-वन पाप, सत्य तो गुरु पापी-गुरु।
सुखद पुरोहित मैं न, प्रपंची-परितापी गुरु।।

'द्विज,दंभी,यजमान-वित्तहर्ता भ्रति-पामर । 'निगमागम-विज्ञान-हीन अघपोषण तत्पर।।

> जगशापों का ग्रधिकारी मैं एक ग्रकेला । सूर्य-वंश पर विपद्-शैल यह मैंने ठेला।।

वं मुक्तको नृप ! दंड,सभासद सब धिक्कारें। उससे पूर्व परन्तु परिस्थिति सकल विचारें।।

भेज राम को विपिन,न बैठे मीन धार कर । पल-पल की हम खोज रहे लेते पग-पग पर।। ंदेते आयुघ ग्रमित, दिखाते रहे सुपथ वन । कभी चंद्र-शरभंग-सुतीक्ष्ण-मतंग कभी बन।।

> स्वयं प्रभा - संपाति-जटायू-शवरी-सुरसा । सिंधुस्थित मैनाक, लंकिनी परम कर्कशा।।

ये थे किसके चार-वेष में स्थान-स्थान पर । इनकी चर्चा की न परिस्थिति, न ही सुअवसर।।

हो सकती इस समय शेष वह, शंक एक ही । निराकरण अनिवार्य मानता मम विवेक ही ।।

वह केवल वह,जो होती प्रति उपरोहित-प्रति । जग उपरोहित-अर्थ, मात्र यजमान-वित्त-रित ।।

फिर मेरा यजमान सूर्य-कुल वैभवशाली । स्वाभाविक ही, दिखे मूर्ति यह सबसे काली ।।

'पर था पूरा ज्ञान पूर्व - पुरुषों को मेरे । इसी हेतु वे जाग गये थे बहुत सवेरे।।

> करा गये प्रारम्भ, कोष-ग्रायव्यय लेखा । गुरु-गुरुकुल पर मध्य-मध्य है उसमें रेखा ।।

करके सबका योग, कोष देखो गुरुकुल का । होगा ग्रंतर नहीं, एक गौ-मणि-पण कण का।।

> सारा मम परिवार नंदिनी का पय पीता । भ्राश्रम का कृषि-धान्य भोग कर केवल जीता।।

'एक कमंडलु, दो मृगछाला, दो-दो चीवर । इस संपति का स्वामि सदन मम प्रति नारी-नर ।।

यदि हमने पय पिया नृपित की किसी घेनु का । तो जानों उपभोग किया गौरक्त - रेणु का ।।

जपरोहित का कर्म जगत में सबसे निदित । यही जानकर किये अमित-नृप-मान न स्वीकृत ।।

किंतु एक दिन ब्रह्मदेव ने आज्ञा देकर । भाव हमारे जान चेतना में भविष्य भर।। श्रुति-स्मृति-संस्कृति-देश-घर्मं हित हमें विवश कर । बिठा दिया इस श्रेष्ठ सूर्यंकुल के गुरु-पद पर्।।

तब से क्या-क्या हुआ वशिष्ठ-वंश के द्वारा

में मुख से क्या कहूँ, मुखर इतिहास हमारा।।

रिव-कुल ने वह दिया हमें सम्मान ग्रपरिमित । लोक ग्रौर परलोक हमारे हुए अयाचित।।

यद्यपि वे बहु कमें, किये जो हम ऋषि-जन ने ।

गिना दिये, की प्रमुख भूमिका किंतु राम ने ।।

यदि होता अवतरण न रघुनंदन का भू पर । तो हर पाता कौन भुवन का भार भयंकर।।

भुवन-घरा ऋषि-कृषक साधना-वृष साधन-हल ।

हुए सफल सब सिद्ध सिद्धि-रघुनाथ-कृपा-जल।।

युग-युग से था कौन न, मौन रहा क्यों छाया । रघुनायक के वेष जगत-नायक ग्रब आया।।

कल्प-कल्प का हुआ पूर्ण संकल्प हमारा ।

जतरी निर्भय धरा धर्म-गंगा की धारा।। धिवत संयास मदित होकर लेता हैं।

अब विधिवत संयास मुदित होकर लेता हूँ। देश-संपदा सकल देश को ही देता हूँ॥

कहीं दीन द्विज-वृत्ति न व्यर्थे नष्ट हो जाये।

नृपति-प्रवृत्ति सु-श्रुति-सम्मति न भ्रष्ट हो जाये।।

इसी हेतु ये दान-दक्षिणा सब लीं, लेकर । व्यय न वराटक किया किंतु लघु भी संतति पर।।

निष्कलंक वैराग्य, न रागाक्रांत कलंकित । लेकर होता विदा, विदा दें होकर प्रमुदित ॥

दोहा

कहूँ इस समय घौर क्या, देता ऋषि आशीष । घर्म-धान्य-धन सुनयमय, रखे राष्ट्र जगदीश ।। जग में अनुकरणीय हो, रघुकुल का आदर्श । प्रजा सुखी, निर्भय अवध, हो नित रामोत्कर्ष।।"

रोला

नृपित सहित सब सभा उठी संभ्रम ही सहसा । "मां ग्रंतिम क्या गई, गगन से ग्रंतक बरसा।।

छत्र छिने सो छिने, शिखर भी हुए विखंडित ।""
प्रभु वोले "अब हुग्रा ग्रमा-निशि सूर्य समाहित ।।

करो न नाथ! अनाथ, बनाकर नाथ जगत का । राम रहे किस भांति, आज आश्रय ले किसका ।।

> संयासी का धर्म आपने क्या न निभाया । फिर कैसा संयास, आज यह हृदय समाया।।

यह संयास न, अविश्व.स है गुरुवर ! हम पर । क्षमा करें अपराध, दास-जन दीन जानकर।।

रह जायेगा निराधार यह ग्रवध ग्रमागा । देव ! सूर्य-कुल सूर्य उदयगिरि ने यदि त्यागा ॥" ''निराधार हा ! रह आयेगा ग्रवध ऋषीश्वर ।"

बोले प्रभु के साथ सभासद् सकल निरन्तर।।

"दें कौशिक मुनिराज व्यवस्था ग्राप कृपाकर।

करें हमारा त्याग न यों पुण्योदिध गुरुवर ॥" कौशिक बोले "रहे मान गुरु-प्रजा-भूप का । बने पुरोहित अन्य सुयोग्य वसिष्ठ-वंश का॥

कृपया ले अज्ञात-वास बैठें न ऋषीक्वर । करते हुए प्रवास परिव्राजक संवत्सर ॥

भाकर चातुर्मात अवघ में सदा बितावें । निजस्थान पर पौत्र पराशर प्रथम बिठावें ।।

कैंकेई का शोक मास - पर्यन्त मना कर । जब तक हो गृह स्वस्थ्य न,तब तक ग्राप स्वपद पर ।।» रहें, पुनः शुभदिवस समस्त स्वरीति निभाकर । चलें ममाश्रम प्रथम, निजासन बिठा पराशर।।

करें न चिंता नृपति! पराशर से मैं परिचित । यह अदृश्यन्ती का बालक ब्रह्म-निरत चित।। ्शक्ति-पुत्र श्रुति - ज्ञान गर्भ में इसने पाया ।

इसकी छांया छूंन सकेगी निशिचर-माया।।

इसका राक्षस-सत्र न यदि पुलस्त्य रुकवाते । तो निश्चित् ही राम, न इतना कष्ट उठाते।। रक्ष-वंश प्रति निश्चित् दृग यह प्रलयंकर का ।

रघुकुल-प्रति यह प्रतिनिधि स्वय दिव्य दिनकर का।।

अन्य ब्रह्म सा अनुभव में यह ब्रह्मकुलोद्भव । शुक्र सरिस मति,जीव सरिस गति इसकी राघव।।" प्रभु बोले "है सत्य किंतु" "ग्रब किंतु कहो मत । कौशिक बोले तुरत "हुई अब अर्घ-रात्रि गत।।

निराहार-शोकाकुल श्रमित दिवस भर के सब । ले ईश्वर का नाम, करें विश्राम सभी अब।।"

बोहा

उठी मौन सारी सभा, गाधि-पुत्र के साथ। भरत-स्कंध पर हाथ धर, चले निमत रघुनाथ।।

सोरठा

ग्रंब-चरित मन लीन, व्यथा पीन ग्रति दीन मन । प्रात विचार नवीन, लगे कप्टने नपति निशि ॥

त्रयोदश मुबन

मंगळाचरण

श्रीमरत-वंदना

छप्पय

जय-जय दशरथ-पुण्य-पयोनिधि-पर्व चंद्रमा । जय कैकेयी-ग्रमा-अजिंर सुघ्रुव घ्रुव-सुषमा ।। जय शीतल-शशिहास मांडवी-हिय-कुवलय के । शारद-नैश्य-विलास ग्रवध के तिपत-हृदय के ।।

सियरामचंद्र-पद-चांद्रि के, चारु-चकोरक भरत जय । सियराम-पदांबुज-रित-निरत-मित-प्रति स्वतः सदा सदय।।।

हरता अपलक छदा-मृगों का जो कंचन-जल। विमल भाद्रपद-गगन सरिस रसमय तन श्यामल।। समाधिस्थ शिव नयन-ज्वाल सम, कंघ शरासन। सशर तूण कटि, कंक-शंक हर ज्यों विधि-भाजन।।

स्मिति कण-कण में खेलती, कुलवंघु चितवन सी सरल । मंगलमय श्रीभरत के, पग-पग पल-पल पद-कमल ॥ बने अधर्म सुधर्म, विदूषण भूषण सुन्दर ।
अमा-तमस दिवसेश, तलातल मेरु-शिखिर वर ।।
अमल अनिल, वृष फाग, नरक वैकुण्ठ सलौना ।
कंटक-पथ पंथेश, कराल-कलंक दिठौना ।।
पाकर सुखद चरण-शरण, जिन कैकेयी-तनय की ।
रामचरित-सर-सरसता, जय-जय उन श्रीभरत की ।।

बना प्रेमिका प्रेम, प्रेम जिनका निहार कर । जिनका लख वैराग्य, बना वैराग्य राग-वर।। जिनका देख सु-शील, शील बन गया शिला सा। लख जिनके व्रत-शिखर, हिमालय लगा इला सा।। शोष घरा घारे रहे, जिनके घर्माघार से। किसकी उपमा दे गिरा, उन केकयीकुमार से।।

भितत हुई उत्पन्त द्रुहिण-वदनोदर श्रुति-स्वर ।
हुई शुद्ध, कर प्रथम प्रसूतस्नान शंभु-सर ।।
शिवा-प्रश्न पय-पान खोलना सीखी लोचन ।
बढ़ी दिनोंदिन चांद्रि-सरिस सनकादिक-ग्रांगन ।।
जानी नारद-वीण की—भंकृति से किलकारना ।
भरताश्रम प्रभु-पादु-पट, सीखी वृष-लिपि ग्रांजना ।।

खिली भिक्त-बालिका चले जब प्रभु-हित वन-पथ ।
उभरी गौरी सु-छिवि, तजा जब गुह को लख रथ।।
किया त्रिवेणी-स्नान, किशोरी सी तब निखरी ।
सजी सकल श्रुंगार, चित्रगिरि-शिला भांवरी।।
भरी मांग सिंदूर से, ज्यों लीं शिर प्रभु-पांवरी।
-नंदि-ग्राम यति-वेष लख, हरि-प्रिया गोदी भरी।।

हुए प्रयासी संयासी जिनके व्रत लखकर । हुए ग्रनंग अनंगं सु-रित जिनकी लख पलभर ॥ हुई अचल मारुति मारुत-गित जिनके लघु-शर । हुई सुवीणा गातु-वीण जिनके शंखस्वर ॥ जना लाल किस जनी ने, मिला नयन जिनसे सके । प्रभु भी बैठे पृष्ट दे, बना स्वामि निज छन्न के ॥

समय व्यास कर उठा महाभारत उच्चारण ।
पर करनी लेखनी घार, बन विघ्नविनाशन ।।
रामायण लिख गये त्याग कर पितु-सिंहासन ।
दिया घमें को बन पदाति निर्भीक घरासन ।।
'घार जटा संस्कृति-जटी-जटा उतारीं तल-अटा ।
'छटा सुघारे भरत की, मेरे भारत की छटा ॥

दौलूष-वध

रोला

खजा तूर्यं, रघुसूर्यं सभा-मंडप में भ्राये ।

गुरु विसष्ठ कर नमन स्वदक्षिण दिशि-बैठाये ।।

सभाजनों का पुनः शांत - चित ले अभिवंदन ।

सुर-पितरों को भुका शीश बैठे रघुनन्दन ।।

साग्रह तीनों - अनुज बिठाये निज सिहासन ।

सजे स्वयं पदपीठ - समीप भ्रंजनीनंदन ।।

छत्र-चैंवर-शस्त्रास्त्र-लेखनी-पत्रक सज्जित ।

दिग्पितयों से हुए भ्रष्टिदिश पुत्र सुशोभित ।।

सुभग-सौम्य-धीमष्ठ-बलिष्ठ-नीति गुण-सागर । ग्रधिक एक से एक नम्र, सेवा में तत्पर।। मानों दशरथ - पुण्य प्रात-कतु प्रभा-प्रभाकर । दिग्दिगंत दिव्यांक प्रकाशित प्रखर-प्रखरतर।। खिलीं जनक-सौभाग्य-सरोवर ललित कमलिनी। कलिकावलि ग्रति-कलित सजी रिव-कला गुल्मिनी ।। जिनके चारु चरित्र पराग राग से भारी । भरे मही - प्रति स्नेह काव्य-मारुत नभचारी।। रामराज्य का शरद शीतलस्मिति मुस्काया । मोहित गंघ वसंत सगुण, मन ग्रंग समाया।। हुग्रा लोक-व्यवहार अलौकिकता-ग्रालोकित । सूर्य सूर्य-प्रपरान्ह स्वर्ग-सुषमा ग्रान्दोलित।। मुनि वसिष्ठ सानंद उदयगिरि सरिस विभासित। हुए, निरख निज प्रभाल्हादिनी-गंग प्रवाहित ।। मुक्ति-महोदधि मर्मे भगीरथ सम समभाकर । योगीश्वर को योग-कर्म का मर्म बताकर।। बैठे ज्यों कृत्कृत्य स्वयं को अनुभव सा कर। तभी पौर ने कहा "पौर पर हे राजेश्वर।। खड़े दूत कैंकेयराज के तव दर्शन हित ।" प्रभु बोले "रिपुदमन! लखन! स्वागत कर समुचित ।।ः मातामह के प्रणिधि तुरत ले ग्राओ सादर। मातुल का संदेश सभाजन जाने सत्वर।।" चले युगल - सौमित्रि चार चर लखे द्वार पर। ज्यों त्रिभुवन दुख-शोक-हानि-भय खड़े देह धर ।। मीन लखन-रिपुदमन ले चले ग्राश्रय देकर। "त्राहि-त्राहि" कर उठे,देख चर सम्मुख रघुवर ।।ः उठे तुरत रघुनाथ उठाकर भुजा भीतिहर । "सविस्तार सब समाचार भय त्याग कंहो,चर ॥

कहो मातृकुल-कुशल, प्रजा कैकेयी सकुशल ।

ग्रनावृिंद-ग्रितवृिंद-महामारी - दैवीछल ।।

भड़क उठा विद्रोह, हुग्रा या बाह्य-ग्रात्रमण ।

बोलें बोलें, मौन छोड़कर शीघ्र दूत-गण ॥"

"प्रमु ! खंडित उपवीत, बुम्मा पावन यज्ञानल ।

रक्त-रँगा यह सिंधु-वितस्ता का जल पद-तल ॥"

जटा चीर पित्रका युधाजित की दी जर्जर ।

ली पसार कर स्वयं, राम ने आगे बढ़कर ॥

दे दूतों को धैर्य अतिथिशाला मिजवाया ।

पत्र बांचने हेतु भरत को निकट बुलाया॥

दोहा

घीरे-घीरे पत्र की, परत-परत को खोल । लगे सुनाने भरत, कर—सभानुकूल स्वबोल।।

पत्रिका

स्वस्ति-स्वस्ति साकेत स्वस्ति श्री सरयू पावन ।
रामचंद्र राजािंघराज ! जय जन-मन-भावन ।।
रघुकुलमणि-शूराग्रणि-मर्यादा पुरुषोत्तम ।
ग्रादि नृपति-मनु निगमागम-शिवनीति नृपोत्तम ।।
कौशिक - ग्राहव-पौर, सतीश्वर-चाप-विभंजन ।
सीता - शिर-सिंदूर जनक-दृग-सिद्ध सुग्रंजन ।।
दशकंघर - बल-सिंघु-मथन-मंदर महिमामय ।
भरत - भूमि के प्राणनाथ सर्वस्व गुणालय ।।
निष्कासित-पीड़ित-ग्रपमानित - भीत-प्रवासित ।
करता तव वंदना युघाजित आज निराश्रित ।।
कल का केकयराज, आज का रौरव-कीड़ा ।
कैसे वर्णन करूँ ग्रसह्य प्रजा की पीड़ा ।।

[,]दस्युराज शैलूष पार कर तुंग हिमाचल । यवन म्लेच्छ-गंघर्व गणों के जुटा प्रबल दल।। करता ग्रत्याचार लिये सेना प्रलयंकर । 'मिले और भी ग्रान अनेकों दुस्साहस भर।। विश्वामित्र-विशष्ठ कलह के निष्कासित-जन। वे राक्षस, कर गये लंक से जो कि पलायन।। देवासुर-संग्राम - शेष असुरों के वंशज। -भ्रार्यसमाज-विरोध-लीन बहु लम्पट-जारज।। वामपंथ-पंथी कौलादिक । [']वेदविरोधी 'पुनर्जन्म - परलोक - विनिदक दंभी-नास्तिक ।। सब एकत्रित हुए प्रथम - वर्षा के जल से । मल में मल से मिले, निठुरता में छल-बल से।। 'एकछत्र सब तंत्र स्वतंत्र विधाता है जिनका शैलूष, किया कलि जैसा त्रेता।। क्रूर, कुटिल, पाखंड-कुशल, वाणी-ग्राकर्षक । उच्छृंखल-उद्दण्ड-व्यवस्था-व्यथा नियामक।। घड़ता नव सिद्धांत, बना नित नव नियमाविल । दृढ़ चित करतीं भ्रमित, बोलता वह शब्दाविल।। घोर वेद-विपरीत वेद की व्याख्या करता। मर्यादा दासता न ग्रंतर कण भर, कहता।। चोरी-जारी आदि-काल से मनुज - मात्र का । ःहै मौलिक-अधिकार, निठुरता भेद-गात्र का।। प्रकृति-सुकृति संसृति, संस्कृति है उसे भोगना । जन-जन शोषण - हेतु की गई ईश-कल्पना।। अकर्मण्य मुनि, नामघारियों बलवानों ने । की है, जिसका लाभ लिया है घनवानों ने।। जब तक ईश्वर - भीति घसी जगती के मन में। ·तब तक सारी प्रगति वंदिनी स्वप्त-भवन में ।।

जप-तप, संयम-नियम-श्राद्ध-तर्पण-तीर्थाटन । सत्य-अहिंसा, दया-धर्म-श्रुतिशास्त्र विवेचन।। पाप-पुण्य परलोक - लोक का गमन-ग्रागमन । किसने देखे कहां, कपट का सकल प्रसारण।। शाश्वत् श्रद्धा सुविश्वास पर घात लगाकर । करता है आघात, बात में बात मिलाकर।। दया शून्य हो हृदय, ग्रनय से चित्त अभय हो । करतः वे-वे कार्यं, मनुजता जिससे क्षय हो।। रागबिधर-मोहांध जीव पर प्रबल - वासना । सेये शव प्रेमात्म-सरीखी, यही योजना।। नित्य बनाकर वही कुविधि कार्यान्वित करता । ग्रंघकार ज्यों सूर्यं - दीप्ति कण-कण से हरता।। पकड़-पकड़ लघु ललित कीश-शिशु, शशक, गिलहरी। श्रंग-प्रत्यंग सेकते मंदी उपरी।। ज्यों-ज्यों शावक करुण-दृष्टि से दया मांगते । त्यों-त्यों कर वीभत्स कुमुद्रा कूर डांटते।। ज्यों-ज्यों करती करुण ऋदन प्राणान्तक पीड़ा। त्यों-त्यों बढ़ती अधिक-अधिक अधमों की कीड़ा।। नगर-नगर की डगर - डगर पर भरी-दुपहरी । त्यों दिखते ये दृश्य, चींखती निशा टिटहरी॥ कायरता का वेष अहिंसा-दया धारकर। जो मानव - मन रमी, उसे हम आज रहे हर।। परम्परा-प्रिय वृद्ध बोलते मूढ़ अनर्गल । चींख-चींख कर मरें, यही इनका हल केवल।। पर ग्रावश्यक युवक-मनीषा का प्रक्षालन उसका यह ही परम सरल संभव सा साधन।।

करता है प्रतिरोध तनिक भी यदि कोई जन। करते दुष्ट तुरंत त्रिशूलों से तन छेदन ॥ इधर तड़पते पुरुष, नारियां उधर बिलखतीं । ले जाते खल खोंच, रुदन संतानें करतीं।। पय-पीते शिशु छीन छातियों से मांग्रों की । करते कूर किलोल ठिठोली कर आहों की।। लखकर मरणासन्न पकड़ ऊपर उछाल कर। खेल-भेलते शूल-त्रिशूल-भिदि-भालों चोर किसी की टांग कढ़ाहों में उबालते । खींच किसी को ग्रांत पाग सी शोश बांघते।। ऐसे ग्रत्याचार जहां शिशुग्रों पर होते । श्रनाचार फिर क्या न फोलतीं अबला रोते।। सत्य-ग्रहिंसा-न्याय-नीति-मर्यादा श्रादर । क्या जाने नभ उड़े, समाये तल कि चीर कर।। शांति स्वप्न की वस्तु, बंधुता निरी कल्पना । बनी मूर्खता मात्र युगों की देव-अर्चना।। परम्परा भ्रन्यान्य मान्य जो भ्रार्य-जनोचित । प्रलय-काल की काल-तृप्ति सम हुईं तिरोहित ।। नित्य-नित्य के सहते-सहते कठिन आक्रमण । जनसंकुल पुर बने महाशमशान विजन वन।। वीथि-वीथि में सड़ते शव, पथ-पथ होते रण। ग्रभय न कोई रहा, सभय सब नर-नारी गण।। भय साधारण नहीं, मृत्यु से खुला सामना । सुजन घटातीं नित्य-नित्य घटतीं दुर्घटना।। पंजु-रेवड़ सी डगर-डगर पर हुई दिगम्बर । दिखतीं बाला विकल निकलतीं पहर-पहर भर ।। कर गर्भपात पामर करवाते रह जाते शव, ऋूर परन्तु भोगते जाते।।

हा! सामूहिक शील-भंग नित-नित की कीड़ा। अगणित घृणित कुकर्म, स्मरण करते ही व्रीड़ा।। दिनचर्या है किंतु यहाँ तो उन यवनों की । प्रतिकिया क्या व्यक्त करूँ इन मृतक-मनों की।। ·लूटमार-संहार- दहन निशिदिन के ऋंदन । सहते-सहते नरक बना यह कल का नन्दन।। 'रिक्त हो रहे वास, रक्त से मारुत न्हाता । 'गिद्ध-काग-प्रांगाल निकर नित पर्व मनाता।। गगन चूमते भवन, बन रहे सपटं हथेली। खड़ी फसल जल रहीं, घुम्रों से घूपें मैली।। सरिताओं के बांघ, समाये सरिताओं में। ·सूखीं सारी नहर, बाढ़ आईं गाँवों में।। कहीं मरुस्थल, कहीं योजनों तक जल-प्लावन । -करते हाहाकार त्रसित हो नर-नारी गण।। कहीं प्रजायें तृषित, समाधि कहीं भेंवरों में । 'एक समय में उभय - दुश्य नगरों-नगरों में।। कल के श्रेष्ठि कुबेर बीनते बेर वनों में । 'टिके प्राण तव नाम राम ! इन भग्न-मनों में।। द्त संघि-संदेश कभी यदि लेकर जाते। रीति-नीति सब त्याग उन्हें भी वधकर खाते।। "संस्कृतियों का युद्ध लड़ा ऐसे ही जाता।" सब प्रश्नों का मात्र एक उत्तर यह माता।। केवल निर्धन-धनी एक करने का नारा। कुछ परिवारों - मध्य बँटा पर वैभव सारा।। भोग रहे ये भोग, पिशाचों जैसे पामर । जनत्रास को घोर - असुर जनतंत्र बताकर।।

है केवल पाखंड प्रजा-सम्मति निर्वाचन । स्वपद सुरक्षण -हेतु सकल साघन अनुशासन ॥-म्रत्याचार म्रनन्त चतुर्दिक राक्षसाचरण । हरी-भरी भू बनी रक्त - रंजित रण-प्रांगण।। देकर प्रगति सु-नाम, हमारे युवजन हमसे। छीन, हमारी छाँव क्षुद्र छिलवाते उनसे।। किसका करें विरोध, क्रोध बन गया करुणिमा। हुई कालिमा व्याप्त, तिरोहित हुई अरुणिमा।। क्या जाने प्रभु !'ग्राप, पधारें जब तक: तब तक । 🐬 प्राण पखेरू रहें, न रहें नीड़ के बंघक ॥ म्रात्मा भ्रमर परन्तु वहीं नभ में मेंडराती । विजय-दुंदभी-घोष श्रवण-हित अति ललचाती ।। गैरिक-स्वर्णिम-पीत ध्वजेश दर्श को अपलक । दैवी - चतुरंगिणी-वंदना - हेतु प्रलय तक।।., 🔛 खड़ी, अड़ी सी पड़ी रहेगी, नहीं हिलेगी 🖽 🦠 लख केकय - स्वातंत्र्य सिंघु में बूंद मिलेगी ।।। यहां सभी से कहा आप भी सुन लें भगवन ा यदि दुर्देव-विपाक छूट ही जाये यह तन।। रखना संभव हो न, भस्म तो कर ही देना । किंतु शेष - ग्रवशेष सुरक्षित रख हो देना ।। सिन्धु-वितस्ता-ग्रटक-चन्द्रभागायें जिस क्षण । करें प्रतीची-सरितराज का अभयालिंगन।। तब गंगा में नही, यहीं कर गंगावाहन । करना अस्थि - प्रवाह सिंघुनद-सिन्धु संगमन।। अंतिम ही इस वृद्ध अभागे का प्रणाम लो । भारत-मां का राम ! पश्चिमी-छोर थाम लो ॥"

वोहा

सुन सँकट कैकेय का, कुपित हो उठे राम । दक्षिण - भुज शर-दिशि बढ़ी, थमा शरासन वाम।। हुआ प्रलय - घन सा भ्रष्टण, श्रावण-मेघ सुवर्ण । उठे अघर त्यों फड़फड़ा, वातचक ज्यों पर्णं।। चढ़ी भ्रकुटि रक्ताभ दृग, ज्यों प्रज्ज्वलित मखडान । गरजे प्रभु, ज्यों गरजतीं, शत-शत तप्त-शतिहन ।। "चढ़ा पयोनिधि पर प्रखर, लषण! उठा वह बाण। राम जी रहा, जा रहे, जन्म-भूमि के प्राण।।: अश्वमेध असफल हुआ, खंडित हुआ किरीट । माता का तन नोंचते, पामर कुंटिल कुकीट।।" सकल सभा भयभीत हो, खड़ी हुई कर-बद्ध । प्रलयोदिध - गति देख ज्यों, प्रलयंकर सन्नद्ध।। चिकत रिपुदमन, त्रास में, बदला शेष - हुलास । चला हृदय कंगन दबा, दबे पांव रनवास।। चैंबर छुटे कंपित हुए, थर-थर राजकुमार । मानों पुनः नृसिंह ने, घरा घरा अवतार ।।-प्रमु को बढ़ते देखकर, मारुति हंटे हठात् । सहमा लोकालोक, लख—ग्रकस्मात पविपात्।। विधि विधिसुत-गुरु-दृष्टि लख, शिशु प्रहलाद समान । बढ़े भरत, कहते हुए "शांत-शांत भगवान।। बालक सम्मुख आपका, दें आशिष-ग्रादेश। तव बल का पल निमित बन, हरे सकल कुक्लेश।।" दृष्टि उठी रघुनाथ की, उठे छलछला नैन । "कैसे भेजूं भरत प्रिय, यह कर सकता मैं न।। कहां समर - कौटिल्य वह, कहां बंधु - सारल्य । जगत कहेगा, कर गया, राम बाल-चापल्य ।।

जिनमें कुशपैंती-श्रुवे, सजी सुमरनी-माल। उन हाथों में घनुष रू, नहीं-नहीं प्रिय ! लाल ॥" "प्रपनी म्रोर निहार प्रभु, देखें मेरी ओर। कौन असंनव कार्य जो, संभव किये न कोर।। कृपा - कोर वह ग्रापकी, मेरी सदा सहाय। क्या स्वभाव तज आज रण, कर देगी निरुपाय।। लवण-इन्द्रजित वध समय, उठा अभय जो हाथ। चही हाथ मम माथ पर, रखें देव रघुनाथ।।" कहते-कहते भरत में, उठा वीर-रस जाग। समाधिस्य शिव-नयन उयों, लगा उगलने आग ॥ "खंड-खंड जिसने किये, सुरपतिजित-भुज - शीश । लवण-प्राणहर बाण दो, पुन: चराचर-ईश।। माला वाले हाथ में, दो भाला भूपाल। देखे जग तव दास का, रण में कर्म कराल।। खूं-धूं कर गढ़ लंक कृपि, फूंका जिनके नाम । वही भरत के दाहिने, सदा-सदा श्रीराम।। तैर गई भूघर - शिला, सागर जिनके नाम। विघ्नहरण-मंगलकरण, राम-नाम अभिराम।। 'पाये जय लघु भालु-कपि, लंका-समर मैं भार। 'जयप्रदा विजयप्रदा, प्रभु रघुपति जयकार।।' हुआ हलाहल अमर-रस, जिस शुभ नाम-प्रताप । नीलकंठ - ग्राधार वे, करें सुवर, ग्रमिशाप।। कुंभज जिनेके नाम पर, सिंघु कर गये पान । करें स्वगौरव स्मरण फिर, रामचन्द्र भगवान।। जिनके बल से विधि सुजन, हर करते संहार । हरि पालक रवि-शशि स-छवि, शेष घरा-ग्राधार।। तरा, तरी कर शादुका, अपयश - पारावार। यश निश्चित् जब साथ प्रभु, कैवर्तक साकार।।" हिर के चरणों पर गिरे, होकर भरत विनीत । बोले प्रभु गद्गद् गिरा, "भरत गया फिर जीत ॥ अब अपना करणीय क्या, दें गुरुवर भ्रादेश।" बोले गुरु "श्री भरत का, सजे समर वर-वेष॥

वनमाला

उठ, पियें भेरियां सुन्दरियां, रघुपुरुषों का अधरामृत फिर । शिखरों पर स्वणिम ग्ररुणिम ध्वज— लहरे, सोपान बने ग्ररि - शिर ।।

> ये मौन नृसिहे मृतक नहीं, इनमें फिर होगी प्राण-सृष्टि । यह नासिकाग्र पर टिकी हुई, दिशि-दिशि देखेगी प्रलय-दृष्टि ।।

·दण्डकारण्य में जय-धनु पर, ·जो प्रत्यंचा थी चढ़ी कभी । ·कोई भी कभी परीक्षा ले, ·दृढ़ता से वैसी कसी अभी।।

> जो फेलिन लोहू लाल पिये, खर-दूषण- निश्चिरा वक्षों का । कर चुके भ्रमण रण में सुबाहु— मारीच - वक्ष-त्रण-कक्षों का।।

जिस पथ से बालि-कंबघ गये, न्वे पथ न प्रभी अवरुद्ध हुये। यम-गण उन पर सन्नद्ध खड़े, पहले से अधिक प्रबुद्ध हुये।। श्रीहत खंडित कुंठित न हुए, लुंठित हैं इन तूणीरों में । जिसका जब जी चाहे परखे, चौदह-भुवनों के वीरों में।।

प्रमु चन्द्रमौलि पर मुंडों की— माला पर माला चढ़ा चुके । काली के खप्पर सागर में— शोणित — सरितायें बहा चुके ॥

नभ में विहगों से विचरे बिँघ, दशभाल - सुभालों भालों से । लिख निज लिपि ग्रमिट, मिटा आये ब्रह्मा के ग्रंक कपालों से।।

जिनकी छांया यज्ञाश्वराज, भ्रा गया भ्रछूती ले छांया । जिनके चढ़ने पर, दिखा न अरि— रुंडों पर मुंड चढ़ा पाया ।।

प्रलयंकर की वीणा-तंत्री, प्रत्यंचा जिनके चापों की । कालिका-चरण को गति देती, गति जिनके सैन्धव-टापों की ।।

जिनकी हुंकार मृदंग - थाप, मैरव-भ्रू तीक्ष्ण कटाक्षराज । बरबस कृतान्त - नर्तन करता, कंकांकशायिनी का समाज।।

जिन परम हठीलों की हठ से, ब्रह्मद्रव घरती पर उतराः। रिव ग्रादि पुरुष जिनके,जिनसे त्रिभुवन ग्रनादि-वय से निखरा।। गोरी-शंकर का शिखरराज, पहना जिनका नौका-कंकण । जो बैठे सादर इन्द्रासन, शंबर से कर संवर्तक-रण।।

> जिनकी रथांग - रेखाओं ने,. सीमा प्रदान की पृथ्वी को । बिछुवे-वेणी ध्रुव - युगल सजा,. दी मेरु - किंकणी श्रोणी को।।

विज्ञान-सिद्ध जिनकी मेधा, वह बनी दोहनी भाग्यवान । जो भरी वनस्पति रत्न-क्षीर, यह अचला कामदुहा समान।।

जिन रघु-पुरुषों के ग्रग्र-भाग, अप्रति-ऋचा सदैव चलीं सस्वर । हरतीं त्रिभुवन ग्रज्ञान - तिमिर, सद्धमं - प्रसारण में तत्पर ।।

मानवता का संदेश सुभग,
'सबको जीने दो जिग्रो ग्रमर।'
सब वाद-विवादों से ऊपर—
सुर-ग्रसुर न, रह जग मनु बनकर।

मनु - पथ न कायरों-कूरों का, . यह पथ चिर-परिचित कूरों का । पथ-पथ सुवीथि सरणियां मिलें, . यह संगम-राज सुदूरों का।।.

अद्वेत - विशिष्टाद्वेत - द्वेत, सद्वेताद्वेत - त्रेत - नास्तिक । वैष्णव कि शैव या गाणपत्य, या शाक्त-सौर विधि-विधि म्रास्तिक ॥

पश्चिमाभिमुख मृतचिन्हप्रिय, अगणित प्रकार पूजन - अर्चेन । यह विषय न कभी विवादों का, शाश्वत् मानवता - संरक्षण ।।

'फिर भी जो दुष्ट दुराग्रह कर, इस परम-लक्ष्य से द्रोह करें। उनके शोणित से आर्य-विशिख, 'निर्मोहित होकर मोह करें।।

उन मानवता के रिपुओं के, तन-त्राण चीर दें प्रखर बाण । लिखदें देवों की कीर्ति-क्या, उर-पत्र रक्त-मिस से कृपाण।।

ं जगदुत्कर्षणहित ही ग्रम्पं, वर-रूप रुचिर, ग्रिमशापों का । करता संस्थापित सुदृढ़ - घर्मं, प्रक्षालन त्रिभुवन - पापों का ।।

भोगों ने भोगा नहीं जिसे, जिसने भोगा भव-भोगों को । नृप बन, दी जग को मर्यादा, तप कर श्रीषिध भव-रोगों को ।।

उत्तराधिकारी उस मनु के, - तुम रघुवंशी पहले मानव । - निज शक्ति समुज्ज्वल,शांत करो— - प्रज्ज्वित भयंकर दानव - दव।।

करते स्वकीय - जन सानंदित, आतंक्ति करते ग्रारिजन को । प्रस्थान करो उत्तर-पथ को, लौटो श्रीसहित निकेतन को ॥ श्राशीष ब्रह्मवादी विशष्ठ, देता, ईश्वर कल्याण करे। यह रामराज्य का निष्कलंक, घ्वज सादर ग्रंबर पर फहरे॥"

दोहा

नवोत्साह भर, कर उठी, सकल सभा जयकार ।-मानों पूनम - पर्व लख, प्रमुदित पारावार।। रत्नजटित तन-त्राण से, सजा भरत निज हाथ ।. लगे निरखने अनुज-भुज, भाव मरे रघुनाथ।। बोले "जाओ प्राण-प्रिय! एक बार रनवास । कुलदेवी का नमन कर, लौटो गुरुवर पास ।। चले लषन-रिपुदमन सह, भरत सजे रणवेष । पहुँचे अन्तःपुर - घिरे, कुल-स्वामिनी-सुदेश।। वासिष्ठी ने अर्चना की-पुनीत सविधान । बांधा रक्षा - सूत्र भुज, सादर भ्रंब समान ॥ सुमन चढ़ातीं सुन्दरी, करतीं मंगलगान।। किंतु भरत दृग निमत कुछ, करते अनुसंधान।। देखी सम्मुख मांडवी, लिये सुतों के हाथ। "भेंट नाथ ! यह आपकी, भेंट आपको नाथ ॥" सजे ललित तन-त्राण से, मृदुल किशोर सुगात । आये कावेरी नहा, ज्यों मधु-मलय सुवात।। देती संज्ञा सूर्यं को, ज्यों ग्रविवनीकुमार लिये प्रिया से मौन त्यों, प्रिय ने प्रिय-उपहार ॥ नयन लखन-रिपुदमन के, मिले मुके मन साध । वदन फिरा पूंछीं पलक, घूम गया नद बांघ।।

चढ़े शंख-स्वर-सरित प्रिय-प्रिया-वचन बन फूल। भेरी-सागर सरि मिलीं, रहे देखते कूल।। देखा प्रभु ने दूर से, तक्षक-पुष्कल साथ। "नहीं-नहीं यह क्या, भरत! बोल उठे रघुनाथ।।" "धर्म-देव के श्रीचरण, ये रंकिनी - वराट। कृपया रहने दें चढ़े, कृपासिघु सम्राट।।" सुनी मांडवी की गिरा, हुए निमत शिर राम। तक्षक पुष्कल रण, अवध - लव-कुश का क्या काम ॥" "नहीं-नहीं ये ग्रमर निधि, उस देवी की शेष। ंजिसने जीवन भर सहे, विष पी-पीकर क्लेश।।" मर्म-बिद्ध रघुनाथ के, रख कंघे पर हाथ। बोले गुरु "नृप! भरत के, तिलक लगाम्रो माथ।।" यंत्र सरिस रात्रुघ्न-कर, बढ़े सम्हाले थाल । तरल नयन प्रभु ने किया,तिलक भरत के भाल।। तक्षक-पुष्कल भाल पर, तिलक लगाते राम । भरे गर्व-वात्सल्य से, विह्नल करुणाधाम।। मस्तक पर कर फेरते, बोले भर कर भ्रंक । "कुछ तो माँगो आज तो, मेरे सूर्य-मयंक ॥"

सोरठा

"मुनि कौशिक के यज्ञ, जिन्हें घार कर द्वार पर । खड़े हुए सर्वज्ञ, पूज्य-पाद वे चाप दें।।" प्रमु का पा संकेत, लिलत घनुष लाये लखन । पहिना तूण समेत, लगे देखने मुदित हो॥ "लो प्रिय लखन! निहार, पुन:-पुन: निज वेष-वय।" "खड़े आप साकार, मुक्तको तो प्रभु दिख रहे॥" "दशरथवंश कुमार, राम-लखन से ये युगल। स्सजा लिलत श्रुंगार, चले पुन:" बोले ग्रमित॥ "'मंजुल मृदुल रसाल, भरत रसाल-सुशाल के । करो पराजित काल, यही कामना राम की।।

दोहा

लो जय - धनु जो दे गये, परशुराम भगवान ।"
भरत धार, लगने लगे, प्रभु श्रीराम समान ॥
छत्र-मुकुट शस्त्रास्त्र निज, दे वैदेहीनाथ ।
सैन्य - निरीक्षण-हित चले, थाम भरत का हाथ ॥
सकल व्यवस्था देखकर, लौटे हो सन्तुष्ट ।
नागेश्वर रक्तार्चना, की दक्षिण-ग्रंगुष्ठ ॥
देव - दर्श कर भरत ज्यों, लौटे राजद्वार ।
मौन शंख करने लगे, पुनः गगन गुंजार ॥
प्रभु वामन के चरण - सम, बढ़ा दुंदमी-नाद ।
छलक खमंडल से उठा, ग्राल्हादित उन्माद ॥

वनमाला

-गुरुवर की पा आशीष भरत, रघुपित के चरण भुके ज्योंही। भुक कर प्रभु ने भर बाहों में— हिय के प्रिय लगा लिये त्योंही।।

"म्राज्ञा दें देव !" भरत बोले, "लौटो प्रिय! शीघ्र यशस्वी बन । विचरो बन त्रिनयन-नयन-ज्योति, कर दो त्रिपुरेव दहन रिपुरण।।

-तव वरण जयश्री सहज करे, ग्रिभिनंदन करे ग्रवध-नंदन। -जग देखे राघव-साधुपुरुष, -कैसे फबतें शोणित-चंदन।। अक्षत पुष्कल-तक्षक मम निधि, निज हाथ सौंपना हाथों को । ये राम मांगता है तुमसे, फिर मुख चूमे इन माथों को ॥"

"आशिष अमोघ तव देव ! सदा, तव इच्छा कौन टाल सकता । जगती-निमित्त रघुपति-कर्ता, सिद्धांत ग्रटल यह, कब टलता ॥"

कर आलिंगन फिर रघुपति ने, भुज थाम चढ़ाया स्यंदन में । कर वंदन चढ़े कुमार युगल, उत्साह छलकता कण-कण में।।

पर फैला नाचे मन मयूर, त्यों छत्र लषण ने चढ़ ताना। ले कषा रास बैठे सम्हाल, शत्रुघन सारथी का बाना।।

प्रमु होते मुदित-व्यथित पल-पल, फिर पलकें फिरीं मस्तसुत-दिशि। गुरु-प्रति रघुपति ने निमत दृष्टि— देखा, लख सम्मति-सूचक ऋषि।।

ग्रागे बढ़ ग्राये ग्रांजनेय, प्रमु बोले "प्रिय! तब अपित प्रिय। लौटा लाना, लौटा लाये— जैसे संकट से लक्ष्मण-सिय।।"

> "तव कृपा सुलभ सब कृपानाय! लघु कीश कृपा-महिषी वाहन।" दी विदा राम ते बार - बार, शिर सूंघ-सूंघ, कर आलिंगन।।

प्रभु - इंगित पाकर उछल चढ़े, स्यंदन-ध्वज कह 'जय सिया-राम'। छुट अमालान प्राची-सिंघुर— ज्यों सजा सुमेरु सु-शिखर थाम।।

रघुकुल की कीर्ति-पताका वधु, रघपित का यश किपवर वर सा। किपदेह-लालिमा लसी ध्वजा, सिंदूर सुहागिन - शिर बरसा।।

स्विणिम-रथ शिखरोपरि निश्चल, ज्यों चंचल स्विणिम शिखर अपर। प्रत्यंग जमंग सरित रिसती, त्यों हुए सुशोभित वानर-वर।।

समयानुकूल लहरा दुकूल,
गरजे वरिष्ठ मेधावी - कवि ।
'जय जय रघुवीर समर्थ' लगा—
ज्यों दिशि-दिशि फूमें ग्रगणित पवि ॥

बज उठे दमामे-नक्कारे, धम-धम-धम घौसे धमक उठे। भेरियों-नृसिंहों की ध्वनि से, धूं-धूं भ्रंगारे धषक उठे।।

मानों वाद्यों से प्रलयंकर— घन निकल-निकल कर मचल उठे। तड़-तड़ तड़िता से बीच-बीच, जयकारों के स्वर चमक उठे।

बिखरा ध्रयाल हिनहिना उठे— हय टप-टप टापें टकराते। पंखों से कानों को फहरा, गज चिंघाड़े मद चुचुग्राते॥ सरयू-सरि की मंथरगति-से, घर्षर करते स्यंदन सरके। छवि की छवि नत करते आयुध, शिर से ऊँचे-ऊँचे उठ के।।

निकला मतंग पर अग्रध्वज, उत्तरी द्वार से फहराता। बढ़ चला सैन्य-चतुरंग - ब्यूह, रसराज वीर सा लहराता।

श्रीराष्ट्र सुरक्षा - कवच - पाठ, कर उठे वित्र-परिकर सस्वर । यों लगा कि जैसे शिला-शिला— से उफन चले निर्मेल निर्मर ॥

श्रीराष्ट्र - सुरक्षा कवच-स्तोत्र— मंत्र के ऋषीश्वर परमेश्वर । देवता ग्रखंडित भरतखंड, गतिमान गीतिका छंदेश्वर ।।

परलोक - पुनर्जन्मादि शक्ति, श्रोंकार बिंदु संयुत कीलक । श्रक्षय- स्वातंत्र्यप्रीति-अर्थ, यह राष्ट्र - सुरक्षा-विनियोगक ।।

छप्पय

हरिगरि कलित किरीट, तिलक काश्मीर भाल पर । गंगा-यमुना हार सुशोभित उर विशाल पर ॥ कर्क-सुफेंटा लंक, लंक पद-पीठ मनोहर । ग्रमय-हस्त ब्रह्मप्रदेश, गांधार भीति-हर ॥ सेवित षट्ऋतु सिंघु - त्रय, सुस्वभाव से देखता । सीर्यं - विभूषण सुदेशन, भारत - राष्ट्र सुदेवता ॥

स्तोत्र

सुखमालिनी

शशि से शीतल, रिव से उज्ज्वल, तारों से अधिकाधिक गाथा। जिसके प्रिय संतों-शूरों की, सुर गाते उठा, फुका माथा।।

> जिसमें विधि से ले क्षुद्रकीट— तक के अस्तित्व सदा खोये। उस प्रलय-पयोनिधि में जिसने, निज छत्र-ध्वजा केवल घोये।।

वह भारतवर्ष हमारा ही, पितृस्थल मातृस्थल प्यारा । पुण्यस्थल घर्मस्थल शिवमय— भगवती-प्रकृति जिसकी दारा ॥

जिसके सम्मुख सुरपुर नगण्य, वैकुण्ठ छिपा पाताल-ताल । करता स्तुतियां कैलास सदा, ग्रपलक-दृग सादर भुका भाल।।

विधिलोक तान कर छत्र खड़ा, कर रहे चँवर बहु दिव्य-लोक । धर्मार्थ-काम-कैवल्य बसे, जिसके मृत्तिका-कण बना ग्रोक।।

> मन-वाणी-बुद्धि अगोचर जो, परिमाण - हीन दुर्गम ईश्वर । विचरा करता अवतार धार, युग-युग साधारण वपु घर-घर।।

देवाधिदेव वह श्रीभारत, तव पल-पल करे सकल मंगल । पग-पग तव सुपथ प्रशन्त करे, मन को उमंग दे तन को बल।।

पर्वत - सम्राट हिमालय तव, गर्वोन्नत सदा रखे मस्तक के गोखुर-प्रमाण तव शीश-शिरा, हो सरवरराज मान रक्षक।

हों शुभ्र समुज्ज्वल युगल-रेख, केदारनाथ-हर ग्रमरनाथ। श्री सिद्ध सुपीठ वैष्णवी का, हो शोभित ग्रहणिम-बिंदु माथ।।

मार्तण्ड-क्षेत्र कोणार्क-धाम, तव नयनों को दें ज्योति-विमल । विधिपुत्र-सिंधु नदराज युगल, स्वर-सिंधु करे तव श्रवणस्थल ॥

मरु-मालव जिसके रिव-शिश स्वर, वह अरावली हो घ्राण-पौर । कुरु-संगम सुप्ता सरस्वती, मुखरित करदे तव अधर-सौर ॥

> गंडकी - चंद्रभागा - चक्रा, वसुधार-वितस्ता - विष्णुमती । तव ग्रलकराशि को दे सुहास, वाग्मती-कौशकी - इरावती।।

थल व्यास-शतद्रु गंग - यमुना— के रखे प्रफुल्लित गण्डस्थल । विधि-निगम-बोध-प्रद इंद्रप्रस्थ, मुस्कान भरे तव रदन-धवल।।

तवं वक्षस्थल को हरिद्वार, कंठप्रदेश को वृंदावन । साकेत हृदय, काशी मन को, दे दिव्य नित्य-नव संरक्षण ।

मूलस्थानीय नृसिहदेव, श्रीशालग्राम विमुक्तिनाथ। रक्षक हों तव भुज-मूलों के, नखप्रखर-धारि, हरि लुप्त-हाथ।।

पीवर गांधार-प्रलम्ब ब्रह्म, आजानु - भुजाग्रों के रक्षक । कूर्पर अभयप्रद रखें सदा, निश्चित हठीले अटक-कटक।।

कामाक्षी - हिंगलाज - पुष्कर, नव-द्वीप रखे सुस्थिर पंजर । दे उदर त्रिवलि को बल अनंत— सिद्धाश्रम-कामद - भुवनेश्वर।।

> शिप्रा-तट - वासी महाकाल, नर्मदा-कूल के परमेश्वर । गौतमी-तीर के त्र्यंबकेश, पटुका बन लिपटे कटि-तट पर ।।

जंघायें ताप्ती-महानदी, कटि करे सुरक्षित विध्याचल । हों भट-मणि सैन्य-किंकणी के, सौराष्ट्र-विदर्भ-ग्रांध्र - उत्कल ।।

तव अधोप्रदेशों की रक्षा— करती ही रहे कर्मनाशा। साक्षी - गोपाल विठोबा से, हो पूर्ण जानु-बल अभिलाषा।। श्रीसुब्रह्मण्य-क्षेत्र के स्कन्द, श्रीकुंभकोण के विघ्नेश्वर । हो तब श्रारक्त-एड़ियों के, संरक्षण में निशिदिन तत्पर।।

तव पदरक्षण, कंकणी करें मीनाक्षी-महिषमिंदनी की किन्याकुमारिका तलवों की, कांचियां-युगल युग टिखनी की ।।

कृष्णा - कावेरी-शोंण - केन, मंदाकिनः चर्मण्वती इरा । भीमा, ब्राह्मणी, तुंगभद्रा, संचार करें तव स्नायु-शिरा।।

तव रोम-रोम में म्रजर-म्रमर— नवशक्ति सुशक्ति-पीठ भर दें। रसंमय जीवन तव पंपासार, सांभर, पद्मिनी-ताल कर, दें।

तव गात्र करें नित ज्योतिर्मय, प्रमु आशुतोष के ज्योतिर्लिंग । दृढ़ ग्रस्थि करें सतपुड़ा-सह्य— गिरनार-नील के तुंग प्रुंग।।

श्रीहस्ति चिदम्बर-जंबुकेश, तिरुषण्णमले एकाम्रेश्वर । तव पंचतत्वं के, प्राणों के—रक्षक अक्षयवट-राजेश्वर ।।

भगवती उषा की प्रिय प्राची, प्रभु जगन्नाथ का प्रखर चक्र। रक्षक वारुणी प्रतीची तव, द्वारकाधीश की भृकुटि-वक्र।। बदरीविशाल की गदा करे— विध्वंस उदीची - अरि समूल । हर रामेश्वर का प्रलयंकर— दक्षिण-दिशि तब रक्षक त्रिशूल ।।

नैऋत्य - कोण करवीर - प्रिया, ईशान-कोण में प्रभु पशुपति । ग्राग्नेय - कोण में सोमनाथ, वायव्य वेंकटाचल तिरुपति।।

> तव रक्षक-रक्षक - रक्षक हों, पदपीठ - प्रांत भगवान शेष । ब्रह्मद्रव से श्रमिषेक करें, कमलोद्मव ऊर्ध्व-प्रदेश केश ।

चन्द्रमा ग्रीष्म, मन्मथ वसन्त, रिव शरद्,अग्निनिर्धूम शिशिर । निधिपति हेमन्त, इन्द्र पावस, मुदिता-निधि शत भरदें फिर-फिर ।।

> वय मार्कण्डेय, समय लोमशा वाल्मीकि सुघारें परम्परा । धनवन्तरि - म्रहिवनिसुत - सुषेण, हर लें तव तन से जरा-ज्वरा ।।

संस्कृति की रक्षा वेद करें, साहित्य वृद्धि भगवान व्यास । शिल्पादिक कार्य विश्वकर्मा, संगीत करें नारद विकास।।

कृषि शाकम्भरी, भ्रामरी सू, वृत श्रीकूष्मांडा कल्याणी । मातंगी खिन, औषि रोहिणि, दें घातु मंगला शर्वाणी।। घर को मंदिर कर दे तुलसी, गोमाता संसृति निरापदा । अनुवंश वल्लरी अविच्छिन्न, तव रखे भगवती स्वधा सदा ।।

स्वाहा विज्ञान, ज्ञान संध्या, श्रद्धा अर्चना, प्रार्थना सति । दे श्रृति विश्वास, पुराण-कथा— विश्रम को प्रत्युत्पन्न सुमति ।।

भारती बुद्धि की, श्री चित की, रित निद्रा की, शिच जागृति की। ब्राह्मी स्वर की, शाम्भवी करे— नित रक्षा चित्त-समुन्नति को।।

सरिसपों से मनसा देवी, पापों से रक्षा गंग करे। भय तस्कर चोर लुटेरों का, चामुंडा शव पर बैठ हरे।।

ग्रंतर गायत्री शुद्ध करे, सावित्री दे वाणी विमला । रण-कौशल सिंहवाहिनी दे, सौभाग्य प्रदान करे कमला।।

> ग्रहि छत्र, सिंघु शैया, विष रस, वैभव - सौन्दर्य बने किंकर ॥ बड़वानल ग्रंजुलि समा जाए, दावानल करले पान अधर॥

नतमस्तक बैठे मृत्यु मौन, प्रतिकूल बने अनुचर सादर । कुंडली दिखायें ग्रह गृह आ, यह दे सामय्थैं तुम्हें शंकर।।

सोंरठा

खोते त्रिभुवन प्राण, जिनसे पाये प्राण फिर ।
करें सदा तव त्राण, राम-बाण सिय-सिद्ध-त्रत ॥
रसा रसातल चीर, जाने कब जाती समा ।
भरत घराघर घीर, घरा धैर्य घारे घरी ॥
लगा ग्रलोना काम, कनक मिलन, जिनको निरख ।
लक्ष्मण लिलत ललाम, हर हषिये समर कर ॥
ग्रवधराज-प्रासाद, चंपक - उपवन सा विमल ।
तिनक न सुना निनाद, चंचरीक शत्रुघन का ॥
लखने में लघुकीश, शाखा-शाखा डोलता ।
किंतु किये नत शोश,अग्नि-राहु-रिव-पिव-गरुड़ ॥
तुम उनके प्रियं वीर, जिनका चाकर विघ्नकुल ।
बढ़ो घार कर धीर, कीर्ति स्वयंवर रच रही ॥
देते हम आशीष, विप्र-न्नाह्मवादी निकर ।
करे सुमंगल ईश,कर्ता रघुपति, तुम निमित ॥"

इति कवच

सुखमालिनी

न्तीर्थों का पुण्य - सलिल छिड़का, अक्षयवट की शाखाओं से । रघुवीर चले उड़ते, नम की— उल्काओं से ॥

पदचर निकले, हय-गण निकले, स्यंदन निकले गर्जन करते । करते प्रलयंकर-स्रावाहन— ज्यों हर-हर महादेव कहते ॥ प्रलयोदिध - सम चतुरंग मध्य, कमलोद्भव जैसा भरत-यान । चम-चम-चम-चम-चम चमक उठे, उद्याचल पर रवि ज्यों विहान ॥

तक्षक - पुष्कल के मध्य भरत — की छिटक उठी छिव यों मन-हर । ज्यों जाते त्रिपुर विजय करने, गणपति-गृह से घिर प्रलयंकर ।।

सरयू को दक्षिण कर सेना, कौशल की सीमा पर आई। बोले रथ रोक भरत, "पुर को— स्रब गमन करो दोनों भाई।"

बोले रिपुदमन "ग्रापने प्रभु! कब मुक्ते अकेला यों छोड़ा।" हँस पड़े भरत-"मधुपुर-प्रयाण— प्रण तुमने प्रिय! पहले तोड़ा।।"

"मैं तो कुछ कहनें योग्य कहां," बोले लक्ष्मण होकर उदास । "मेरा अब तो गुरु-कार्य यही, प्रिय! शीघ्र पधारो देव-पास ॥"

कर स्नेहालिंगन विदा किये, वंदन कर चले अनुज दोनों । ज्यों-ज्यों बढ़ती सेना त्यों-त्यों, भरते उत्साह तनुज दोनों।।

वन-गिरि-सरि-नगर-पार करती, ग्रांगई चन्द्रभागा - तट पर । उस पार पड़े शैलूष - शिविर— देखे बहु व्यूहों में बँटकर।। कर तदनुसार ही निज रचना, सेनायें उतरीं सीमा पर । राघव मंत्रणा लगे करने, किस भांति तरें संगर-सागर।।

सादर मारुति खींचे समीप, पुष्कल-तक्षक बैठे हटकर। पथ-पथ से भूप अनेक मिले, बैठे क्रम-क्रम से बांचे कर।।

> रामानुज का संकेत देख, अभिमत ग्रिभिन्यक्त लगे करने । कहते, करते स्वयंमेव शंक, निक्शंक लगे फिर कुछ कहने।।

बोले मद्रेश "द्वितीय प्रहर— निशि, सरि तरि छिप कर पार करो। जितने में हो रिपु सावधान. उतने में उसके प्राण हरो।।"

"सोते पशु का आखेट न रघु—
भट करते" बोल उठा तक्षक ।
कर उठी प्रशंसा रण-परिषद्,
सुत-सुकथन स्वासिमान-सूचकं।।

पुष्कल बोला "कल कुलगुरु का— ग्ररुणिम-ध्वज ज्यों प्राची फहरे। रिपु-ग्रंग कढ़ी फुलकारी का, त्यों घरती रक्ताम्बर पहरे॥"

मारुति बोले "होगा यह ही, दो कार्य किन्तु करने पहले। केकय-नृप अनुसंघान तथा, वैरी रघुपति - ग्रिसमत सुनले॥ 'समुचित-समुचित' कह उठे सभी, पर लगे भूलने प्रश्न मौन । खोजें कैसे भूपाल कहां, इस काल दूत उपयुक्त कौन।।

"यदि जीवित तो दिन दो-दिन मैं, मातुल तो निश्चित मिल लेंगे।" बोले रामानुज "यह सोचो, संदेश किसे दे भेजेंगे॥"

"भिक्षुक उन्मत्त शिविर में प्रभु, है एक चतुर्दिक डोल रहा । "है राम कहां, है राम कहां," इस-हँस-हँस रो-रोकर बोल रहा।।

यदि जाते पास, भाग जाता,
यदि पास बुलाते, छिप जाता।"
सुन सैनिक - वचन, भरत बोले,
''तुम चलो स्वयं मैं ही आता॥"

दोहा

लखा दूर से भरत ने, घोर ग्रघोरी-वेष ।

मिलन वदन जलते नयन, बिखरे रूखे केश ।।

विधवा युवती सा कभी, करता करण विलाप ।

अट्टहास करता पुनः, दिशि-दिशि जाती कांप ।।

अनमिल अक्षर निरथंक, ग्रद्भुत लय-मय गान ।

एकचित्त सुनने लगे, भरत लगाकर कान ।।

कवित

'मारो-मारो-मारो मरे-मरे मारो-मारो-मारो मरते को, मारते को मारो ऐसी मार रे। डूब जायें सागर, महीधर धसक जायें. दावा से धधक जायें, वाड़व ग्रंगार रे॥ केले के से पात सी, पतुरिया के चीर सी थे, चिर जाये मेदिनी ध्रुवों के ग्रार-पार रे। चीथ डालो घंड-मुंड मींज डालो रक्तकुंड, डालो दिग्पालों के कपालों में दरार रे।

फूंकों-फूंकों नगर-नगर की डगर फूंको,.
फूंको-फूंको ग्राम-ग्राम होली सी हुलस के ।
लाल-लाल लोहू की ललाई लाल-लाल करे,.
कूलहीन सिर - कुल कुलिश - सी मथ के ।।
चंद्र लीले भानु को भ्रौ चंद्रमा को लीले राहू,
नरक की ज्वाला नाचें कुहू में घमक के ।
हाहाकार चीतकार घुंआधार मारामार,
बार-बार मार-मार भ्रलट-पलट के ।।

हाथी हथसाल जले, घोड़े घुड़साल जले, इँघन से स्यन्वन घघक गये पल में । खाते पाकशाला जले, आते निज शाला जले, गाते रितशाला जले, नये-नये पल में ।। गुरुकुल जाते जले, ग्रांगन में घाते जले, छाती पय पीते गाती छाते तये पल में । लोट गईं अटा अट्टहास कर बार-बार, टोलियों के टोले जले ढये-ढये पल में ।।

लुट गये नगर, नगरपाल पिट गये, चाट लिये नरपाल लपटों ने कीट से । पंजरों की पींजरों - सी गांवों की चौपाल हुईं, हाटक से हाट मृतघाट की कुईंट से।। सध्वज जो भूमते गगन रिव चूमते-से, शिखर सो टूटे रज, रोटी पै कै टींट से। राजहंसिनी के ताल, गरुड़ों के क्षीर-पाल, काल ने बनाये काले-कागले की बींट से।।

प्रतिशोध-प्रतिशोध घराधूलि डालो बोध, मद से ग्रबोध जागो सांड के से क्रोध से । तेज से जलाते भानु, शीत से कँपाते सोम, ढोल से डुलाते डोल पावक - पयोद से ।। ग्राततायियों के प्राण मार के कृपाण खींची, नरक के पोखरों में डालो कीट - थोक से । प्रेतों के प्रखर परिहास से प्रहार घोर, भेजो काल - लोक वैरी लौट काल-लोक से ।।

. दोहा

सहसा ही बोले भरत, "हा ! हा ! मातुल हाय । ऐसे कैसा वेष क्यों, कहां कुटुम्ब-निकाय।।"
"अरे भरत ! तू आ गया, बता कहां है राम।"
"तव सुत को सेना सहित, भेजा करणाघाम।।"
"संकट में कैकेय के, क्यों म्राता भूपाल।"
"नहीं-नहीं श्रीराम की, निंदा पाप कराल।।
मैं हठ कर म्राया स्वयं, म्राने को थे राम।
"अभु-बल तव म्राशीष से, जय निश्चित् संग्राम।।"

4

रोला

अश्वजीत को भरत शिविर में सादर लाये। बहुविधि मज्जन करा सहठ नव-पट पहराये।।-स्वस्थ-चित्त हो, सभा विराजे केकय-भूपति । राघव बोले "कहें सकल वृत्तान्त महामित।। तवागमन से पूर्व सभी कर रहे मंत्रणा। किसे बनायें दूत विचाराधीन योजना।। परामर्श दें पूज्य ! कि क्या करणीय हमारा । किंतु बतायें प्रथम कहाँ परिजन-दल सारा।।" "कहां राज-परिवार, अरे अब भरत! पूंछ मत । हरा न कर अति-हरा और यह छाती का क्षत।। करा दुर्दशा, ग्रात्मवात कर गये सकल ही । छिपा भाग कर शेष, सुनाने को यह खल ही।। दाह-क्रिया की स्वयं राज-प्रासाद दग्ध कर । आया हूँ सुत ! छिपा अस्थि-घट देवी-कंदर।। मम विचार में दूत भेजना वत्स ! निरर्थंक । रवि-मर्यादा रहे किन्तु जग उन्नत-मस्तक।। भेजो अतः कपोत-कंठ में पत्र बांध कर। -लेना स्वयं विलोक पुनः वैरी का उत्तर ॥" -अनुमोदन पा, लिखी पत्रिका मारुत-नंदन । ''यदि शास्त्रीय-विवाद विचारें तो पंडित-जन।। भू-लिप्सा तो करो अतल में जाकर विचरण। -शक्ति-दर्प प्रत्यक्ष उपस्थित तो रण-प्रांगण।।" भेजा सजा कपोत-कंठ में पंत्र डालकर ्छिन्त-पत्र शर-विद्ध विहग आया 'रण, उत्तर ॥'

दोहा

भर्त प्रधर लग, कर उठा—देवदत्त उद्घोष । हुंकारा कपि रथ-ध्वजा, गरजे वाद्य सरोष ॥

रोला

बँधे अमित शर-सेतु चन्द्रभागा पर अपलक । बढ़ी राघवी-सैन्य बाढ़ मानो संवर्तक।। भाग चले गन्धर्व देखकर दिव्य-पराक्रम । मुदित हुए रघुवीर, सफल लख प्रथम-परिश्रम ।। घुसे रिक्त-रिपु-शिविर, दृश्य अद्भुत ही पाया । पड़ीं नर्तकीं ग्रमित श्रमित सीं ढ़कतीं काया ॥ घरे, भरे मद-भांड़, अग्नियों पर पशु भुनते । पडे बेडियां पहिन बंदि-बहु मस्तक घुनते।। मार लात कर दिये चूर शूरों ने भाजन । मुक्त किये सब काट-काट कर पल में बंधन।। बोले सचिव "स्वतंत्र आप हो सभी नर्तंकी ।" "होकर फिरीं स्वतंत्र बनी हम तभी नर्तंकी।। किंतु हो उठा ग्राज घोर दुर्भाग्य हमारा। हाय ! आपने भी कहकर 'नर्तंकी' पुकारा।। रामानुज श्रीभरत-लाल के साधु सचिवगण। दे न सके जो आज 'सुता-भगिनी' संबोधन।। ग्राये करने विजय घरा क्या राघव केवल । पार्ये ग्रवला निराधार हम किससे संबल।।" सुन शुचि ग्रंतर-गिरा भरत-दृग छलके छल-छल। 'मातृ-शक्ति! दो क्षमा, भरत अपित तव पद-तल ।।" "करो न लज्जित नाथ! पतितं अबला दुखियारीं।" बनती कुल विष् कभी न, पुरवधु स्ववश बिचारीं।।

पी-पीकर अपमान गरल, पी अपयश मदिरा । लुटी लाज ढक सकी न किसी स्वजन की सु-गिरा।।। जिनकी वस्तु, 'कुवस्तु' उन्हीं ने कह धिक्कारीं भोग्य-वस्तु हम बनी विवश दुर्भाग्य-दुलारी।। पिततास्रों के हेतु करें निश्चित स्रनुशासन । हम सी ग्रीर अनेक मिलेंगी अभी अभागन।। की पतितों ने पतित जिन्हें छल-बल से हर कर। जिनका केवल दोष यही, वे नहीं सकीं मर।। किसकी शपथ पवित्र उठा, भ्रपवित्र कहें हम । वरे हृदय से नहीं, देह से ये दनुजघाम।। सहती आईं स्त्रियां युगों से यह प्रवंचना । ऋषि दे अबला नाम, उचित माने चुप रहना ॥ दशकंघर से महावीर का दंभ दमन कर। करा वैरि-विध्वंस, ग्रवघ के सिंहासन पर।। जनकनंदिनी राम-प्रिया जो युग में बैठीं वह भी अबला हुईं हाय ! निर्जन में पैठीं।। पुरुष, युगपुरुष, महापुरुष, पुरुषोत्तम, होकर कापुरुषों से रहे मौन नृप मन-मणि खोकर।। जो निज सत्य-कलंक चित्रगिरि पर घो ग्राये। सिय का असत-कलंक देख, वे क्या कह पाये।। जिसने निज पद फँसी फाँस की पीड़ा जानी । उसने पर - हिय गड़ी न क्यों शूली पहचानी ।। किन्तु आपके साघुपुरुष होने में संशय । या कि राम के महापुरुष-पद को ही कुछ भय।।। हो, ऐसा कुछ नहीं सत्पुरुष महापुरुष तुम । नहीं निरंकुश, अनय-दंति-मस्तक-भ्रंकुश तुम ।। किंतु न पाये बदल भाग्य-रेखायें स्त्री की । नियति, नियंता नियंत किंतु स्त्री-हेतु यहीं की 11

नारी मृतिकापात्र, पड़ी तो पड़ी दरारें। 'पुरुष वज्त्रमणिमाल सूत्र नव नित-नित घारें।। तार अहिल्या कीर्ति समस्त पुरुष ने पायी। किंतु ग्रहिल्या, निष्कलंकिनी कब कहलाई।। -दे मुहाग-सिंदूर, तनुज की स्नेह-सगाई। क्या कंकेयी हृदय-दाह शीतल कर पाई।। सुता - जन्म इस हेतु जगत भरता सिसकारी । क्या जाने कल यही लखेगी क्या, बन नारी।। ग्रस्तु, आर्य ! दें, शिरोधार्य है तव श्रनुशासन । 'पालन, देकर प्राण करेंगी हम अबला - जन।।" किंकतंब्यविमूढ भरत भू लगे ताँकने। भ्राई सहसा बात स्मरण, जो कही राम ने।। ले जाकर एकांत परम संकोच भरे स्वर । "वत्स ! त्रिकूटा-गुहा तपस्या म्रतिशय दुष्कर ।। करती देवी एक, समस्या यदि म्रा जाये। जाना उनके पास स्वयं ही शीश भुकाये॥" बोले बुला ग्रमात्य "देवियें ये सब सादर। देकर मोजन-वस्त्र बिठाम्रो न्हिला-घुलाकर।। ंले मारुति को साथ त्रिकूटा-घाटी म्राये । घुसे विविर में शीश समादर सहित भुकाये।।

बोहा

'लखी दिब्युंछिव, चरण तल, स्वतः जान्हवी-सृष्टि । श्रिघर 'राम-राघव-हरे', नासिकाग्र पर दृष्टि ॥

रोला

·क्रुशतनु दृगजल स्मीत-मुखी शिर जटाट्टालिका । ज्यों प्रभु-विरहिन सीय सदेह अशोक-वाटिका।।

क्तिप ने देखा, भरत-नयन भी देखे विस्मित । लगीं अपरिचित किंतु सीय-सी वह चिरपरिचित ।। वही रूप - स्वर - शील - सत्वभावना-साधना । वही अर्चना वही दर्श-लालसा प्रार्थना।। दीनदयालु विरदसंभारी संकटहारी। भरती रति-निर्भरी रोम-रोमों की भारी।। डाली प्रभु-मणिमाल भ्रंक में किप ने हरवा। लगीं देखने उठा पलक विस्फारित सहसा।। "पवनपुत्र! तुम, प्राणनाथ-से पुरुष कौन ये। समभ गई केकईपुत्र ही भरत मीन ये।। नंदि-ग्राम के तरुण - तपस्वी घोर - मनस्वी । प्रभू-पद-पद्म-पुनीत-पादुका-सचिव यशस्वी ॥" गिरे भरत-कपि 'राम राम' कहते चरणों पर । "माते ! बैठीं यहां, घरा में वहां समाकर।।" "धरा समाई जो कि, दिव्य गोलोक पघारी। समको मुक्तको एक परम साधारण नारी॥" ''नहीं-नहीं हो आप ग्रंबिके! स्वयं जानकी। अमर-मूर्ति साकार राम के प्रेम प्राण की।।" "कुछ भी कह लो, गोपनीय यह तत्व परम है। रघुपति के अतिरिक्त विषय सबका दुर्गम है।।" पहचानी प्रभु-माल, भाल पर सहज सजाई। चीर अमा-निशि उषा मुदित मानों मुस्काई।। "क्या हो कहो, न कहो, हमारी तो हो माता। कठिन परिस्थिति,सहज सुजीवन-दाता त्राता ॥" 'सत्य-सत्य' कह युगल भक्तवर पास बिठाये । मधुर-मधुर फल स्नेह-सहित निज हाथ खिलाये।। भरत - समस्या सहज भाव सुनकर, मुस्काकर । चोलीं 'बाला सकल यहां पर छोड़ो लाकर।।

करो ग्रभय हो समर, पुन: जय पाकर आओ । सिंघु-सिंघु - संगमन नृपति - भ्रवशेष चढ़ाम्रो ॥" "मां ! मातामह-म्रस्थिकलश क्या रखा यहीं पर।" रँगा रक्त,पट ढका, लखा घट, रखा वहीं पर ॥ घट लखते ही भरत-विलोचन लाल हो उठे। कमल-कोष दृग-गुलक घोर विकराल हो उठे।। मघुर-म्रघर आजानु-भुजायें उठीं फड़फड़ा । गिरा लड़खड़ा उठी, रदाविल उठीं कड़कड़ा।। "यदि मैं रघुपति-दास सदा मन-कर्म-वचन से । तो मातामह हों सु-तृप्त ग्ररिरक्तार्चन से॥" दिशि-दिशि गूंजा घोर गाज-सा वीर भरत-स्वर। "भरत या कि शैलूष रहेगा, देखें निर्जर ॥ पामर-शिर-मालिका कालिका पूजें शंकर। चढ़े भरत-शिर या कि सतीक्वर-पाद-पीठ पर ।। रामचंद्र श्रीचरण-शपथ, साक्षी तुम माता । भरत या कि शैलूष रखेगा एक विघाता।। दो अविलंब अशीष-निदेश, विलंब असह मां। दर्श करूँगा विदा कराते मातामह मां।। या मातामह - साथ करूँगा नभ से दर्शन ।" "नहीं-नहीं तव हाथ भरत ! है अस्थि-विसर्जन ॥ करे त्रिपथरण विजय सहज तव वैरि - संवरण । करो मृत्यु को विबुध-वैरिगण - वंश समर्पण ।।

दोहा

जटा-मुकुट जलघर - सुछिव, कर धनु - सूर्याकार । रक्षा करे सदैव तव, मम प्रिय प्राणाघार ॥"

रोला

चले नमनकर, जान सत्य सिय की परछाईं। "रहती हैं या यहां हमें जय देने आईं॥" करते - विविध विचार शिविर में दोनों ग्राये । बुद्ध मंत्रियों सहित ग्रंगना-वृद पठाये।। पा आक्रमण - निदेश शूर शायक से निकले । लगता परिवि पछाड़ सिंघु - संवर्तक बिचले।। बढ़ते ही भट चले, न सम्मुख पड़ी लड़ाई । जलीं फसल, पुर खुले, विषेले ताल-तलाई।। करतीं हाहाकार प्रजा बहु पड़ीं दिखाई। करने पर प्रतिरोध, न कोई सेना आई।। 'पुनर्वास की सकल व्यवस्था पग-पग करते। बिना किये पल व्यर्थ गये रामानुज बढ़ते।। लखे वितस्ता-पार शत्रु के व्यूह भयंकर । उगल अग्नियाँ रहीं शतध्नी मुख में भर-भर ॥ त्तीर-तीर प्राचीर ग्रनेकों दुस्तर गिरि सीं। खड़ीं, खड़े भट शृंग बहाते खर-शर सरि सीं।। चोले मारुति "शेष-ब्यूह रिपु खड़ा रचाकर । फण बहु दल मणि सुभट, शरासन मुख, रसना शर।। गहन-वितस्ता सिंघु - तरंग ग्रभेद्य कवच सी । स्वांसायुघ विषवायु, विदारण-सिद्धहस्त सी।। की रचना अतिशीघ्र भरत क्षय-दिध व्यूहों की । 'फैली प्रलय-पयोधि पंक्ति दुर्जय यूथों की।। मत्तमतंग तरंग हरावल धाई । सलिल - राशि सी तुरग-पदग सेना लहराई।। सजे शरों के सेतु वितस्ता-वक्ष अपरिमित । बन पताक पर्जन्य-ग्रस्त्र बहु हुए प्रवाहित।।

गईं शतघ्नी सील, भरीं प्राचीर-दरारें 🕨 जब तक सम्हले शत्रु, सैन्य जा लगीं किनारे।। लगे गदा पर गदा फेंकने सुभट घुमाकर हिलीं फणावलि, खिली कुंडली होकर जर्जर।। बड़वानल से कुपित शूरमा ग्रभय घधकते । शेष - भ्रंग बह चले सिसकते, शोणित-रिसते।। लगे काटने 'जयति राम' कह पद-पद पदचर चले पराजित हुए विपल-पल निशिचर संगर।। अनंत-व्यूह प्रलय-मार सुन्यूह क्षब्ध - सर्पं सा चला भीत रिपुदल धरीया।। गरुड़-ब्यूह रच भरत विविर-पथ लगे नोंचने धूर्त शत्रु को शूर लगे पग-पग दबोचने।। खंड-खंड हो यान खटाखट लगे टूटने टाप-टाप शिर कटे पटापट लगे फटने ।। द्विरदन-रदन समूल मूल-माला से उखड़े देह-शिखर, पद-स्तम्भ, गदाघातों से पिछडे ।। गंडस्थल पर खड्ग चोट से पड़ी दरारें। ज्यों प्राताशन - हेतु शिवा तरबूज बनारे।।: सर-सर कर करवाल गिरातीं श्रवण मही पर ।ः योगिनियों के लिये पड़े पनवारे सुन्दर ।। चिरते जाते उदर, निरन्तर तन होते क्षय । भागे जाते श्रमुघ टपकते टप-टप हय-गय।। कटते-कटते सुभट कटाकट लगे कटे-कटे शिर लगे परस्पर पड़े डॉटने ।। बिना मुंड के रुंड केतु से प्रलय मचाते सुरसा से मुजाहीन वदन फैलाये घाते।। कहीं ग्रीव ग्रधकटी लटकती लटू डुबोई । ज्यों छींके पर फिरी महावर भरी कमोई।। कहीं गदा से गदा छटाओं सी टकरातीं 1 कहीं ढाल से ढाल घटाओं सी भिढ़ जातीं ।। कहीं इंद्रधनु सरिस खुलीं सतरंग कटारीं । नवला सी भयभीत समातीं आंत अटारीं॥ कहीं मंडलाकार कार्मुकों से तीखे शर । श्रा-श्राकर विपरीत-दिशा से भल्ल मल्ल कर ।। एक-एक में धँसे चालकों में धस जाते । कहीं शरासन कटे, कषा से कसक घुमाते।। कहीं परशु पर परशु पसर पंखों-से फलते । खट्वांगों से ग्रंग कहीं खट्वांग मसलते।। भिदीपाल त्रिशुल परिघ-कूल कहीं खेलते । कहीं ठेल प्रिय परे, हेल कर सेल फोलते ॥ सहसा विपूल विमान गगन - मंडल पर छाये । ज्यों वकी-ग्रह सतनु लोक-लोकों से धाये।। भंभरियों से चले गर्जना कर पवि-छवि शर । भेद-भेद कर अतल, लगे लहराने सागर।। उठी खिलखिला भीति, खिले नभ पावक-पंकज। दिशि-दिशि भरने लगी प्रभंजन रघु-सेना-रज।। इधर लीलता अतल, उधर घधकाता ग्रंवर । लगा भटकने सुभट ज्वार-भाटा दिशि-परिकर।। लगे सुखाने वीर अग्नि-अस्त्रों से भूतल। लगे बुभाने ग्रमित मेघ - शर मार नभस्थल।। लिये जिन्होंने घाव वक्ष पर देवासुर-रण । गिरि-गर्तों में लगे वही छिपने राघवगण।। कभी घेरती तमा, चमकती कभी चंचला । त्राहि-त्राहि कर उठी सकल सेना ज्यों अवला।। "जिसने जीते असुर, न क्या वे मारुति जीते। जिसने फूंकी लंक, डरे क्या देख पलीते।

चृद्ध हुए या काल स्वयं कैकेय पधारा । दिग्वजयी-चतुरंग अन्त विधि हाय ! विचारा ॥" 'दिखा न कपि जब, राम-स्मरण उच्चस्वर से कर। लगे छोड़ने तान कान तक धनुष, भरत शर।। ताने वाण-वितान भूमि पर ऐसे, क्षण में। किया प्रवेश निषिद्ध रंच झणुका भी कण में।। खनों जैसे ढके बाण फिर तल-स्रोतों पर । हरा भरत ने सैन्य-शोक बाणांड बनाकर।। जला बाण की ज्योति, बाण की चला समीरण। कनकभवन सा बना दिया क्षण में समरांगण।। स्वस्थ्य सैन्य फिर लगी समर करने प्रलयंकर । गुंजा नभ बजरंगबली का नाद भयंकर।। 'रिपु का एक विमान कौतुकी कपि ने छीना। 'किया विमानावरण गदा से भीना-भीना।। ठेला सकल विमान-व्यूह सागर के नभ पर । लगे गिराने पुन:-व्योमस्थ खंड-खंड कर।। नीचे से वरवीर भरत के बाण भयंकर। बींघ-बींघ कर तली, गिराने लगे भूमि पर।। करता ग्रजगर पसर खगों का ज्यों प्राताशन । त्यों दर्शाता शौर्यं भरत का महा-शरासन।। लोट-पोट हो यों विमान दिखते नभ जलते । उल्काश्चों में घूम्रकेतु ज्यों नर्तन करते।। करते समर कराल पुन: यों जलते-जलते । ज्यों नभगंग-प्रवाह ग्रमित नक्षत्र उछलते।। खंड-खंड हो गिरते फिर यों टूट-टूट कर। दिशि-शुंडाल सुशुंड - कुंभ ज्यों फूट-फूट कर।। होते हों संवत-विवर्तित-वीचि जाले लय । हिले सिघु लख दिवस-काल शत राकेशोदय।।

लक्ष्य चूक एकाघ मेदिनी पर ज्यों गिरते । लगते, गलते सूर्यं तेज से तप्त तड़फते।। अंगारों की शिला, शैल - माला ज्वाला की। लावाल्हादिनि चलीं सुगति अहिपति-व्याला की।। हुई ह्रास, आकाश-वास में स्थिर दिशिगरिमा। रिव से रिव-गृह आंख-मिचीली अमा-पूर्णिमा।। लगीं खेलने खुलीं बजाकर निर्भय ताली। व्हकतीं पल-पल पलक,ललक मुख मलतीं लाली।। धम-धम गिरतीं शिला, बजाते ज्यों मृदंग यम । चंडी का ग्रालाप जलद-जलनिधि दल संगम।। लगी गूंथने कुंत, कली कालिका नवेली। भार-भरी भू लसी रुद्र-रमणी श्रलबेली।। हाहाकारें लगीं गीति - स्वर मुखरित करने । तज समाधि ज्यों जग्र लगे क्षय-क्षेत्र लहरने।। गंधवों के गिरे गगन-रथ एक-एक कर। बचा एक कपि-यान नभोदि मथता मंदर।। उतरा भू पर मुदित, बोलता जय-जय रघुवर । इन्द्र-स्कंद से मिले युगल वर-वीर भुजा भर।। नाची रघु-चतुरंग देव-सेना सी हर्षित। भाग भीत गंघर्व हुए गढ़ में अन्तर्हित।। घेर दुर्ग, रण लगे भयंकर करने राघव। पा न सके पर पार, हुए सब लाधव,लाधव।।

सोरठा

्हुई प्रतीची लाल, रण विराम डिडिम बजे । 'आना प्रात: काल,' सैन्य फिरीं कहती हुईँ।।

ऊमिका

भ्रादि-कुलपुरुष ग्रनादि दिनेश, चले नभरथ रक्ताम्बर घार । मसलते दिशि-दिशि भाल गुलाल, प्रकाशित करते प्रभा-प्रसार।।

धीर-ध्वज हो रघुवीर अधीर,-बोलते 'रघुवर' की जय-कार ।-शस्त्र भंकार, कवच [तन-धार,-प्धारे समरागार मँभार।।-

दुर्गं दुर्गम में वैरी-सैन्य— विलोकी, म्रायुध लिये कराल । विजय, नववधु वीरों को लगी— सजी शैया अवगुंठन डाल।।

> प्रतिस्पर्धा सी हहरी हृदय, लहर सी लहरी देह उमंग । पदों में उग से भ्राये पंख, छलछला उठा नयन रण-रंग।।

प्रखर शर करने लगे कटाक्ष, गा उठीं प्रत्यंचायें गान । मिलन को ग्रातुर सी हो उठी, विजय-मानिनी त्याग कर मान ॥

> उधर कृष्णाभिसार लघु-द्वार, इघर शुक्लाभिसार मुख-द्वार । तनिक सी अलक, पलक भर हिली;, ललक सा उठा समर-श्रुंगार।।

द्वार पर ज्यों-ज्यों पड़तीं चोट, कोट से त्यो-त्यों होते वार । हठीले हटते, डटते पुनः, लक्ष्य पर करते हुए प्रहार।।

रत्नगर्भिणी रक्त से नहा, सजी युवशिर रत्नालंकार । दर्शनीया अधिकाधिक हुई, समर का निखरा निरख निखार ॥

प्रमुख-पौर पर बढ़े मद्रेश, दिया मातंग पिला मद, हूल । गेहपति घुसे गेह, त्यों देह— धसे पट-पट पर प्रगट त्रिशूल।।

विष्य की हाट कि शिला विराट, गईं साहस द्विजिह्मिनी चाट । भूप के लगे टूटने प्राण, टूटने दूर, न हिले कपाट ॥

"समाये प्राचीरों के गर्भ," युघाजित बोले "इनके यंत्र । खुलेगा प्रमुख पौर यह तभी, करे भट कोई शिखर म्वतन्त्र ॥"

शिखर क्या, स्वर्ग-द्वार-सोपान,. उँचाई लखते गिरती पाग । भुवनभास्कर तज प्राची-भवन,. जहां पर प्रथम रचाते फाग।।

कंदरा तुंग नगाधिप-श्रंग, प्रशस्ता-भित्ति भयद-कातार । खड़े करते साहस-उपहास, अभय अरि, हिंसक जंतु ग्रयार ॥ तक्ष-पुष्कल ने अपलक पलक— मिला, कर पितु-वंदन, कस फेंट। चले मृगराज - कुंबर से कुंबर, वनैले - शूकर के आखेट।।

खींच कर चाप करीं टंकार, बढ़े शर भुजग-निकर फुंकार। बनीं निश्रेणी शर-श्रेणियां, बना शैलूष-ध्वजा ग्राधार॥

तान स्वयमेव स्वशिर शर-छत्र, भरत के निर्भय राजकुमार । चंचला की चंचलता लजा, उछलते चले, उठी जय-कार।।

ंगिराने लगे शिलायें शत्रु, काटकर कुँवर गिराते भूमि । तैरते ज्यों प्रतिकूल-प्रवाह— शंख सप्राण चीरते ऊर्मि।।

बढ़े त्यों वीर युगल सुकुमार, देखते शत्रु-मित्र साश्चर्य । प्रशंसा रण-पंडित कर उठे, मांडवी के जार्थ रण-वर्य ।।

शिखर-गृह देखा, सम्मुख खड़ा,
स्वयं गंधर्वराज शैलूष।।
भरे व्यभिचार-कालिमा गंड,
ज्बताते कभी सूर्य प्रत्यूष।।

रत्नमय-तप्त सुकांचन - स्तम्भ, मंजुमणि मंडित मरकत छत्र । बिछावन बिछे भूमितल मृदुल, महकती इत्र-गंघ सर्वेत्र।। भरा बहुशैया शिखरागार, कि ज्यों सर-शारदीय शतपत्र । पड़े बहु द्वार-द्वार स्रोहार, किन्तु प्रायः थीं स्त्रियां विवस्त्र ॥

भूके कुँवरों के लोचन स्वतः, हुईं विस्मित सुन्दरियां सर्वं । रूप के गर्वं, रूप के गर्वं, कि हर कर खड़े रूप का गर्व।।

प्रफुल्लित मंजुल कोमल कमल, कि नभ-गंगा के चंचल मीन। कि विकसित ये ऋतुराज रसाल— डाल के किसलय परम नवीन।।

> हरित सावन उपवन के ललित,. ललकते स्यामल कलित कुरंग । केतकी की सु-रंग वेदिका— रचाते रास कि भृंग अभंग।।.

श्रवण-मूलों तक फैले नयन— मौन से, फिर भी कुछ वाचाल। तरुण होने को मानों ग्ररुण, भेद सा रहे तिमिर का जाल।।

भौंह मानो तत्पर से धनुष, विठाने को तुरन्त शर प्रखर। ध्रधर पर भीगी-भीगी मसें, लहरते लहर विरेज्यों भैंवर।।

सांवले-गोरे सुभग शरीर, कसे मणिमय-कांचन तन-त्राण । लगे ज्यों नवल तमाल-कनेर— कलेवर, सोन-जुही के प्राण ।। सोचने लगीं हतप्रभ हुईं— सभी, ये कौन-कौन ये कौन । हुए मुखरित बहु हृदय विचार, गिरा पर रही मौन की मौन।।

युगल ये यदि ग्रहिवनीकुमार, धनुष क्यों रखे हाथ में थाम । पंच-पुष्पों के चापों बिना, समक्ष भी लें तो कैसे काम।।

विश्व कः धेर्यं - शीर्यं-सीन्दर्यं, रक्तल लाये सकेर सुकुमार । हुए किसके सुपुण्य से प्रकट, अतल-ग्रंबर से शिखरागार।।

"भरत के बैटे हैं पगिलयो !"
हैंसा गंधर्व रिता मदपात्र ।
"अरे ! सकुचाये, कैसे युवक,
तपस्वी हो या बांके क्षात्र ॥

मानते जिसको तुम-से धर्म, स्वर्ग ही तो उसका उद्देश्य । साधना - सिद्धि - समय संकोच, लखो, तव सम्सुख स्वर्गिक-प्रेक्ष्य ।।

करेंगे समर, समर के समय, यहां तुम मेरे अतिथि कुमार । द्वृदय से करो, सुहृद! स्वीकार, आज गंधर्वराज - सत्कार।।"

कई सुन्दरी भूमती चलीं, चषक भर, करती हुई कटाक्ष। काम-सम हटीं सहम, ज्यों दिखे— क्षयेच्छुक विरू पाक्ष कुँवराक्ष॥ "'दृगों से भरे-भरे मद - पात्र, सुपावक - परिणीता से मात्र। पिया करते रघुवंशी-वीर, न चाटा करते भूठे पात्र॥"

कुमारों की गर्वीली - गिरा, हँसा सुनकर लंपट गंधर्व । "अवध का सर्वनाश कर चुका, तुम्हारा पहले ही यह गर्व ।।

राज को एक त्याग चल दिया, एक पहुँचा लौटाने राज । 'भगटकर पड़ी एक परं गाज, 'एक ने भगट पकड़ ली गाज।।

युगल ही यौवन बैठे गला, बताते हैं, 'रहस्य है गूढ़'। पड़ीं परिणीता घर-वन रहीं, उन्हीं मूढ़ों के तो तुम मूढ़॥"

"'नीच ! कब उच्छित-तल का जोंक, देख पाया मुक्ता, तल गूढ़। मनुज के स्थान दनुज बन गया, जन्म ले देवयोनि में मूढ़।।

देयावश करो पंक से पृथक— कीट को, तो दे देता प्राण । इंद्र क्या सुख दे सकते उन्हें, पंक हो जिनको स्वर्ग समान।।

भोगते हैं शव आत्माहीन— चिता पर बैठ दुरात्म-पिशाच । काम-वाटिका कामना-मटा, विज्ञजन आत्म-तत्व को जांच।। रमण करते देवों - सम शांत, प्रकृति से भ्रमर-वृत्ति स्वीकार । नाचते दंभी दंती - सरिस, सफल तहमाल विदार-विदार ।।।

मनुज, सात्विक-रति-जीवी जीव, असुर, पण--ज्यवहारी निर्जीव । एक ही सरवर की संतान, पृथक पर पंकज-पंक गतीव।।

धमंरत आर्य, अधर्मी दस्यु,.
कुटिल पर रच पार्थक्य-पुराण ।
सिद्ध करते फिरते दो - जांति,.
जिताते वैदिक - अनुसंधान ॥

न ग्रसुरों के शिर उगते श्रृंग, सुरों में क्या वैशिष्ट्य विशेष । भावनाग्रों का ग्रंतर मुख्य, गौण स्थितिवश भोजन-परिवेश ।।

ग्ररे! सौन्दर्य ग्रीर ऐश्वर्यं— बता, तव किस सुरेन्द्र से न्यून । जन्म से गातु, कर्म से किन्तु— लग रहा कौणप का सा भ्रूण।।

पांच-भौतिक शरीय स्त्रियमाण, कहें संक्षिप्त शब्द तो 'देह'। देह क्या, मरु का ग्रंघ - निपान, हरित यौवन चौमासा - मेह।।

तिगल कर पड़ा राजपथ मध्य, तुम्हारा निकेरिणी सा स्नेह । इंद्रियां रहीं प्यास ही टेर, उन्हीं का तो समूह यह देह ।। मान ऐसा कुराय सर्वस्व, वंदि बनता बलनिधि मातंग । गिराता तस्वर सहज समूल, वही गिरता बन परम-अपंग।।

देह पर जिसका शास्त्रत-मेह— ईश वह, वही मनीषा - प्राण । स्वयं होता दुर्गति,को प्राप्त— मूर्ख नर, कर उसका ग्रपमान ।।

जन्म तो देता न्यायी ईश, पूर्व-कर्मी के फलानुसार । जीव के कर्म किन्तु ग्राधीन, बनाये देव कि दनुजाधार ।।

देह-रित मान सनातन - धमं, बने अज्ञान-विवश दुष्कमं । प्रात का भूला लोटे सांभ, उसी विधि समभ पुन: सत्ममं।।

त्याग कर भ्रंत-मूल अभिमान, सत्य का करो पुनः सम्मान । लगालो बिछुड़ी वीणा हृदय, करो सप्राण राग, निष्प्राण।।

> कई थल हैं हम तुमसे न्यून, प्रार्थना मानें भ्राप विनीत । ग्राप ही के हैं हित की बात, बुरा हम रहे न किंचित चीत ॥"

कालवश ग्रट्टहास कर उठा, रिताता पान-पात्र गंधर्व । ''ग्ररे! तुम घोर दया के पात्र,'' मूढ़ की निकली गिरा सगर्व ।। "न यौवन - वदन सुशोभन लगी, पुरातन - वृद्धों की सी बात । सरस सावन, फागुनी वसंत, कहां पियराये पतकर पात।।

आस्सी दिखा तिनक उर्वशी, कुंवर देखें निज सीकौमार्य ।" "चमकते खड्ग मुकुर निज मुकुट, किया करते हैं बाँका आर्य।।

दिखायेंगी ग्रंधा ही बिंब, ग्रारसी पल-पल हुईं मलीन । सत्य प्रतिबिंब - सुदर्शन - हेतु, आरसी हो निष्कलुष नवीन ॥"

शिरीं मर्माहत उठतीं हुई,
डुए मद-रत्नारे दृग म्लान ।
पारदर्शी छवि में श्रापाद,
बाल सा भलक उठा अपमान ।।

कल्पनातीत घोर अपमान, समर्पित-नारी - प्रति वैराग्य। पिशाचिन सा देता है बना, सकुच त्यागी, नारी का त्याग।।

प्रथम नारी, पर-नारी पुनः, 'पुनः पुर - नारी किये कु-पान । चौथ का चौथा - चंदा मंद— म्मंद की साढेसाति समान।।

> घघकती कोघानल में घघक— उठा मस्तिष्क - गिरा का बोघ । "भरो प्रिय! शत्रु-रक्त से मांग, हमारा तभी पूर्ण प्रतिशोघ॥"

"अरे! कोई है कर लो बंदि, न जाने पाये अरिसक एक।" घुसे प्रति द्वार-द्वार से सास्त्र, निमिष भर में ही सुभट अनेक।।

> बोल 'जय-जय रघुवीर समर्थं' कुमारों ने खींचीं करवाल । काल लख क्कें स्वांस त्यों क्के— म्लेच्छ, लख सम्मुख कुँवर कराल ॥

देख ज्ञानोदय ज्यों पाप की— कामना देती हैं चित त्याग । सभीता सीं तज शिखरागार, चलीं गंधर्व-कामिनी भाग।।

> "ग्रमी गंधर्वराज का अरे ! ग्रवध-ग्रज्ञों देखा माधुर्य । हमारी ढीलं, ढीट से बने, दिखाते रहे वाक्चातुर्य ।।

ं घूर्त-भेदी को जीता छोड़, मर गया मूर्कं दशानन दीन । -बींध कर धर्म-भीरू की नाभि, -बना जग - जेता कपट-प्रवीण।।

> बोलते जिस की जय-जयकार, कहां तब गया, कहो वह धर्म । कायरों सम जब छिपकर दिया, बींघ उस वीर बालि का ममें।।

-सुपनखा के हर नासा - कान, किया जो नारी का सम्मान । -स्वर्ग में गाती रघु-यश गान, -ताड़का करती तव आह्वान॥" "दशानन-बालि-ताड़का जहां, वहां ग्रब तू भी जा रे! नीच । वैरि-शिर-कमल शिवार्चन वीर— चीर कर करते रण सर-कीच।।

भेद पाताल यज्ञवाराह,
रसा का करते हैं उद्घार ।
अपावन तिमिर-रुधिर से रुचिर—
उषा का करते रिव श्रुंगार ॥

पाप तुभसे भ्रधमाधम ग्रमित— डालते, लेती लील तरंग। किंतु कह सका युगों से कौन, 'हो गई पतित सुपावन गंग॥'

वेद-सम्मत पितुवर को विदित, स्त्रैण-वध यद्यपि निश्चित् पाप । इसी भय से क्या देंगे छोड़— कि कल क्या तुमसे देंगे शाप।।

धर्म की गति ग्रतिशय है सूक्ष्म, जानते राघव इसका मर्म । धर्म कव धर्म ग्रीर क्यों धर्म, निमिष में ही क्यों घोर अधर्म।।

अ-शस्त्रों पर प्रहार है पाप, किंतु व्रण-शल्य-किया क्या पाप। न दंडित ग्रपराधी को करे— भूप यह सोच कि देगा शाप।।

यज्ञ से मरते हैं कीटाणु, इसी से कहें पाप क्या यज्ञ । दया है परम घमं, अघ कोघ, न करना, रहें ग्रज्ञ ही ग्रज्ञ ।। करेगा यह व्याख्या जिस दिवस— लोक का सदाचरण स्वीकार । उसी दिन होगा स्वयं विनिष्ट, स्थात्महत्या-पातक संसार ॥

खड्ग की, की सृष्टा ने सृष्ट, दुष्ट ! तुक्तसे दुष्टों के हेतु । शास्त्र-शस्त्रों का पा ग्राधार, सुदृढ़ होता मर्यादा-सेतु ।।

हमारे श्रघरों पर श्रुति-ऋचा, धनुष कर, कटि-तट कसे निषंग। हृदय विस्तृत, मस्तिष्क स्वतंत्र, चुने कोई भी, कोई रंग।।

विनीतों के प्रति परम विनीत, विदुषजन के चरणों के दांस । शत्रु सम्मुख यदि धारे शस्त्र, कृषक हम, वह साधारण घास।।

दशानन - नाभिभेद ही उचित,
-बालि का वृक्ष-ग्रोट प्रतिकार।
-दूर से डलता उस पर वारि,
-आग जो बन जाता ग्रंगार।।

तुम्हारे सम्मुख दोनों खुले, शास्त्र-सिद्धांत शस्त्र-दुर्दान्त । चुनो तुम प्रथम, तुम्हें ग्रधिकार, वृहस्पति रुचिकर या कि कृतान्त ॥"

बढ़ा गंधर्व सुभट समुदाय, देख शैलूष-नयन संकेत। अमित शस्त्रास्त्रों से कर उठे, 'एक ही साथ वार समवेत।। युगल दिनंकर से दिनकर-कुँवर, भोलते रिपु-दल प्रखर प्रहार । नृसिंहों - सरिस विचरने लगे, वैरि के वारों पर कर वार ॥

खड्ग से खड्ग, ढाल से ढाल, गदा से गदा, शूल से शूल । घोष से घोष, रोष से रोष, सकल श्रपलक करते निर्मूल॥

बन गई रंगभूमि रणभूमि, मृदुल उपघान बने व्यवधान ।-पान-पात्रों से मदिरा बिखर, बह चली कायर-रुघिर समान ॥-

फेंकने शैया लगे कुमार, समर करते फिर-फिर घमसान । लगा त्रिपुरारि-शरों से बिँघे, गगन से गिरते त्रिपुर-विमान ।।

बने दलदल से तुंदिल-मृदुल—-बिछावन, मची रक्त की कीच री लगा ज्यों शोभित शोणित-कूप, शिखर-छतरी के बीचों-बीच।।

चित्रसारी के चित्र विचित्र, ग्रंग-प्रत्यंग रिसाते घाव। फूट से चले भरोखे द्वार, घरा के फीनल-उण्णिम स्राव।।

> शस्त्र-भंकार धनुष-टंकार, घोर-हुंकारें प्रति - हुंकार । लगीं रँगने दुर्गम प्राचीर, निरन्तर भरती शोणित-धार ॥

. हुए व्याकुल विद्याघर देख, हुआ शैलूष तनिक गंभीर । धिरा घ्रघरों पर कुंचित - हास, नयन कलका मरीचिका-नीर।।

> "रुको सब" बोला बढ़ता हुआ; "मुदित हम, यह वय-विक्रम देख।।। न रण-प्रिय रघुवंश न गंधर्व, रहे पढ़, पर ग्रनपढ़ विधि-लेख।।।

हुआ जो, वह होनी बलवान, मिलें फिर, बीती बात बिसार। हमारे भी प्रिय तुम उस भांति, भरत के जैसे राजकुमार।।

हमारे घर के थे जामातृ,
तुम्हारे प्रियतामह-अजराज ।
हमारी इन्दुमती की प्रजा,
अवध के सिंहासन पर आज ।।

श्रकारण ही भय बढ़ता गया, उसी का प्रतिफल यह संग्राम । संघि-ध्वज लहरा, खोलो द्वार, घोषणा कर दो, 'युद्ध विराम ॥'

भरत का सादर स्वागत करो, हमारे कुसुमध्वज - प्रासाद । हो उठे फिर से परम नवीन, पुरातन संबन्धों की याद।।'

बढ़ा विह्नल सा बनता हुआ, वकुल-पंखों सी भुजा पसार । न समभे सरल हदय,छल तनिक, सियापति - सेवक के सुकुमार।।

लगा उपवन सा कठिन कुराय, ढका निर्मूल - वल्लरी जाल । हुए कलभों से मोहित कुँवर, समक्ष पुष्करिणी, कूप-कराल।।

रूके सहसा दोनों के हाथ,
न्तूण से लेते-लेते बाण।
बढ़ा आगे पामर गन्धर्व,
"लगो हिय, करो सुशीतल प्राण।।"

भरे दोनों भुज दोनों कुंवर, तनीं शिर सहसा अमित कृपाण । "प्राण प्यारे तो रख दो तुरत।' धरा पर धनुष-वाण तन-वाण ॥"

कुँवर 'विश्वासघात' कह हटे, सटे तन से अगणित शस्त्रास्त्र । 'पाश पर पाश कस गये अंग, 'पूर्णंत: 'पंगु बन गये गात्र ।।

"गाड़कर गढ़ - कंगूरे शूल— टांक दो बोटी-बोटी काट । भरत के मुख पर दो कुछ फेंक, शेष दो गिद्ध-दलों में बांट।।"

लगा ज्यों मतवाले मातंग,
रौंदते राजहंस पग-पंक ।
पड़े जा विधिवश गरुड़-कपोत,
जाज - पंजों में जकड़े पंख।।

दुर्ग के पाषाणों से छिला, खरोंचे खा-खा मंजु शरीर । हिंदि-निर्भर कण-कण से भरे, न भलके अधर भ्राह, दूग नीर।।

चमकते चम-चम चपला सरिस,
भित्ति पर गाड़े युगल त्रिशूल ।
बांघ कर टांके युगल कुमार,
उन्हीं की कटि से खोल दुकूल।।

सुरा पी, लगे नाचने ग्रसुर वजाने लगे दमामे-ढोल । "पिया जिसने जननी का दूध शूर वह ग्रा, ले जाये खोल ॥"

-हुई निश्चेष्ट वाहिनी सकल, द्वार को गई तोड़ना भूल। -सभी के नयन-मनों में उठे— कसक से, दुर्गभित्ति के शूल।।

भरत के मुख से निकला 'राम— राम भगवान ! राम भगवान ।' कुपित हो उछल पड़े हनुमान, बढ़ा ज्यों गगन विध्य-सप्राण।।

"सम्हल रे ग्रहिरावण दुर्दान्त, कालिका तेरी तेरा काल। मिखानल तेरे तेरा शीश चढ़ेगा तेरी ही करवाल।।

स्वयं ही वज्र-मूर्खं निज मृत्यु, ग्ररे! निज कर से लाया बांघ । क्षुघा निज क्षुघा करेगी शमन, तुभे ही तेरे घर में रांघ।।"

देख वज्रांग - पराक्रम घोर, इुए परकीय-स्वकीय ग्रवाक । अलक्षित-अश्रुत-अद्भुत वीर, रुप - गुण में मैनाक मनाक ।। घरा पर दिखे, गगन पर दिखे;... दिखी श्री ज्योतिर्लिंग की रेख । काल का काला-काला लेख,. कीर्ति की कीला कंचन-मेख।।

रह गये चित्र-लिखित से खड़े, बांघने वाले, बांघे हाथ। गिरे कुछ, मरे ग्रीर अधमरे, शेष भागे, सुन 'जय रघुनाय'।।

उतारे बंधन काट कुमार, उखाड़े पादाघात त्रिशूल। लगाये हृदय, ग्रहण ज्यों सेक— खिलाते कलित कमल के फूल।

गगन पर बजीं देव-दुन्दभी, घरा पर रघुवीरों के शंख । लगा कपि-दर्शन से फिर उगे, दग्ध मन संपाती के पंख।।

''नीच शैलूष! निकल है कहाँ, देख निज काल, कीश प्रत्यक्ष।'' जूभने लगे भरे उत्साह, पुनः प्रमुदित हो पुष्कल-तक्ष।।

"तुंग कंगूरों पर जा चढ़ो, दुर्ग के अन्दर करो प्रहार।" कुमारों से कह कर वज्रांग— बोलते रघुपति की जयकार।।

शिखर-गृह देख शिखर जा चढ़े; उलाड़ा पदाघात ध्वज-दंड । गिर पड़ा गदापात से शिखर, नहुष के से विमान का खंड।। मरे कुछ, दबे, सिसकते चले, भागते लेकर कायर प्राण । दबे सब स्वर, स्वर गूंजा एक, 'अरे भागो आया हनुमान'।।

भटों की भारी भीड़ों भरीं, रह गईं शून्य भीत सीं भीत। इघर अगंला-नियंत्रण-यंत्र, खोजने लगे अनेकों रीत।।

फेंकने लगे दुर्ग में उठा, हटा पाषाण, शवों के ढेर । अश्वजित चिन्ह चीन्हते लगी— न पल-भर की प्रवीण को देर।।

भयंकर किया त्रिशूलाघात, लगा ज्यों हुआ कठिन पविपात । अचल से भ्रंचल चंचल हुए, हठीले हटे कपाट हठात ।।

बोलते 'जय-जय श्री रघुवीर,' वीर दौड़े भूचाल समान । नियन्ता पाकर भरतादेश, ले चला श्रागे-आगे यान ॥

> शिजिनी खींच करी टंकार, उठा ज्यों सुप्त भूजग फुंकार! दुर्ग की दुर्गम भू के वक्ष, किया बाणों ने पथ - विस्तार।

लगे होने पग-पग पर समर, दिखाने लगे पराक्रम वीर । भोलने लगे वार पर वार, शिला सा निश्चल किये शरीर ।। छड़ाने और छोड़ने हेतु, भूमि का तिल-तिल भर का भाग। जूभने लगे जुभार खिलार, खेलते घल-डोल का फाग।।

नुरंगों से रण-रंग तुरंग, मत्त मातंगों से मातंग। स्यंदनों से स्यंदन सोत्साह, भंग करते उत्साह - ग्रभंग।।

भयंकर तिमिर भयंकर नाद, पौर में मचा घोर घमसान । ग्राकमण प्रत्याकमण कराल, गई छुट निज-पर की पहचान ।।

हाथ से हाथ, पैर से पैर, वक्ष से वक्ष, शीश से शीश । हरावल-पक्षों के यों सटे, उठा प्रति पक्ष-पक्ष रद पीस।।

भरत - स्यंदन के सैन्धव-सप्त, उगलने लगे विकल हो फेन । प्रभा-शर चढ़ा शरासन भरत, सुशोभित किया यान-ध्वज ऐन ।।

चढ़ा कंघों पर युगल कुमार, ग्राजिर में कूदे पवनकुमार। भयंकर अस्त्रों की कर मार, दिये व्यूहों के पृष्ट विदार॥

निजासन लुढ़के जैसे श्रेष्ठि, पृष्ठ का हाते ही उपधान । गिरे त्यों यवन, हरावल-भूमि— भरत का बढ़ा, दौड़ता यान।।

रौंदते हुए शत्रु-समुदाय, अधीरों से धाये रघु-वीर । दुर्ग में फैले, ज्यों रिव-किरण— फैलती भुवन तरुण-तम चीर ।।

उठीं कवचों की कड़ियां कड़क, मिला ज्यों खुली वायु में स्वांस । लगे करने फिर वैरि-विनाश, । ग्रमित उत्साह स्व-विजय विकास ॥

विलोके मारुति-पुष्कल-तक्ष, भयंकर करते यों संहार । मथ रहे मानों मंदर तीन, भूम कर भ्रंतक—पारावार।।

> घुसे अरि-घेर भुजग सम चीर, दिया नेती सा घेरा डाल । लगे देने ग्ररि-रत्न निकाल— काल को, भेद-भेद पाताल।।

दुर्ग के भाग-भाग को देख, भरत ने किया अनीक विभाग। बढ़ी निज-निज दिशि पा निर्देश, सिंधु से ज्यों निकली बड़वाग।।

यवन-हय-सेना से जा भिड़े, मद्र-नृप लेकर तुरग-समूह। शकों की गज सेना के बने, प्रभंजन-पुत्र प्रवल प्रत्यूह।।

पदग - पूतना-पंक्तियां - प्रबल, स्वयं कुँवरों ने कीं स्वीकार । लगा कुंचित कुंजर-कांतार, खेलते काननराज-कुमार।। भरत रथ-सेना को ले बढ़े, खड़ा था जिधर स्वयं शैलूष । दिखाती नयन-कालिमा भांक— पंक-मय यह कंचन-मंजूष।।

"भरत ! है यही नीच शैलूष," अश्विजत वोल उठे ग्रित-व्यग्र । विश्व के वंद्य मार्ग का विघ्न, मनुजता जिससे व्यथित समग्र ।।

राम के धर्मराज्य का मूर्त— घोर अपवाद, बना ग्रपवाद ।" ग्लानि से हुई शांति आकांत, कोघ में बदला विषम विषाद।।

समूची शकुली जाता निगल,
 लखा, उस वक सा शुभ्र-शरीर ।
 भुजग-भक्षी शिखि की सी आंख,
 भलकता स्नेह ऊषरी-नीर ।।

विजन-वन की छलना सी कुटिल, छलकती अघरों पर मुस्कान । तांत्रिकों के ज्यों किया-कलाप, जगाते मोहन-मंत्र मसान।।

उसी विधि हैंसता, लखता, कूर— • टहलता, दिखा उपेक्षाभाव । भरत ने देखा मनु-मर्याद— • सुतनु के कुष्ट-घाव का स्नाव ।।

भौंह तन गई, हुए दृग ग्ररुण, उभर ग्राई बहुरेखा माथ। तूण-दिशि बढ़ता हुग्रा परन्तु—गया रुक रामानुज का हाथ।।

'पुन: वोले ''यद्यपि गन्धर्वं! 'किया तुमने म्रतिशय अन्याय । 'तुम्हारा शिरच्छेद ही उचित, 'धर्म-रक्षण का यही उपाय।।

> यकारण-कारण किन्तु कृपालु, परम करुणा-वरुणालय राम । उन्हीं के चरणों में रख शीश, अभय विचरो निज वीणा थाम ॥"

ठठाकर निर्लज्जों सा हँसा, गटक कर मदिरा का गंडूप । कांपती वाणी, बोला "भरत! देख गंधर्वराज शैलूष।।

जानता था पहिले ही कभी—
न घनु ले पायेंगे, ये हाथ ।
इसे इन सुन्दरियों के चरण—
डाल, ले क्षमा मांग नत-माथ।।

श्रवध - वाले से अधिक दयालु, हमारी प्रेयसियां, सच जान । जहां से आया, निर्भय वहीं— जीट जा, पुनर्जन्म निज मान।।

> दिया तेरे पुत्रों को छोड़, इसी से इतना ढीठ कृतघ्न । देख जाकर अपने परलोक, स्व-मातामह को नरक-निमग्न।।

'नित्य करना नाना-दौहित्र,
'पुण्य - शैलूष-कीर्ति का गान ।
'दया-वश ले जायेगा स्वर्ग,
'कहीं से कोई कभी विमान।।

सम्हल ! देते मम कोप-कृशानु---प्रथम तव कर्पराहुति बाण । निमिष में धधकेगी रघुसैन्य, शुष्क समिधा-शाकल्य समान ॥

अनन्तर पूर्णाहुति नारियल, बनेगा तेरे प्रभु का शीश ।" घनुष पर चढ़ा भरत का वाण, चला ज्यों फण फुंकार फणीश।।

"बचा अब प्रभु-निंदक शैलूष ! भरत से अपने पापी-प्राण ।" काट शैलूष-बाण तन-त्राण, समाया वक्ष-भेद तल बाण।।

भ्रचेतन हो स्यंदन में गिरा, लगीं करने कुलटा उपचार। भरत बोले "ले जाम्रो इसे," रथों की भागीं भीत कतार।।

उधर चढ़कर तुरंग मद्रेश, काटते यवन समूह तुरंग। विचरने लगे अभय हो समर, मुदित ज्यों फिरते विपिन कुरंग।।

गगन में ज्यों मृगांक मृगराज, ग्रमा का अहं कलभ कर चूर्ण । विभा का कर देते विस्तार, सहज ही पूनम तक सम्पूर्ण।।

चढ़े मानों मध्यान्ह सुमेर, सूर्य के अरव, उदयगिरि लांघ । सूर्य-कुल के कुलीन वे अरव, लसे त्यों शव-गिरि मार छलांग ।। उधर पैदल सेनायें मिड़ी, बोल निज-निज नृप जय-जयकार । हिरत-नीली भूषा गंधवं, भरत-दल केशरिया-रत्नार ॥

लगा अलसी की क्यारी मध्य, पीत सरसों के फैले फूल । प्रहारों के प्रमंजनी-वेग, भाड़ते, किंशुक खड़े दुकूल ।

THE SERVE

चतुर्दिक मचा घोर घमसान, मसानों का सा धूँआघार। चढ़ी चापों के विपुल विमान— शरों की बहकी हुई बयार।।

1

नाचने नाक-नटी सी लगीं, शिरों पर तन्वंगी तलवार । गदा, मानों मृदंग की थाप, समर-गीतिका, प्रचुर जयकार ।।

करघनी की लड़ियों सी तड़ित, कवच की कड़ियों की मंकार । ढाल के अवगुंठन में, शूल, नयन करते अभिसार-प्रसार ॥

> लगा, कापालिक की चौपाल— कालिका करती श्रंतक-नृत्य । ध्यवस्था करते भाममभाग, स्वकौशल दिखलाते यम-भृत्य ॥

षुसे गज-दल केशरीकिशोर, लगे साक्षात् केशरी-किशोर । परिधि धधकाता, धातां मध्य— द्विरद-वन के ज्यों दावा घोर ॥

मारुति-पराक्रम

कवित्त

न्तोड़ तोड़ सांकलों को, काले काले बादलों से,
हाथियों के धाये दल, गाज से गुंजार के ।
फूम-फूम - खुले, फूल - घंट यम-कंठ जैसे,
सुन-सुन भागे घीर, घीरज बिसार के ॥
गगन-तरंगिणी में सुर-तरीं तैरतीं ज्यों,
लगती अम्बारियां, सजाई जो सँवार के ।
मारुति विशाल-विकराल-तन तान कूदे,
नाचें नटराज जैसे ताली मार-मार के ॥

अवला के अवल किले ज्यों किलकार धाये,

दिगाज उतर आये भूमि, नभ छोड़ के ।

'सिंघुर शकों के कि सिंदूर शक-रानियों के,
देखने सुहाग-फाग आये केश-कोड़ा के।।

संगर की शैया, जय-वधु की कलैया थामे,
अंजनी का छैया देख, लौटे मुख मोड़ के।।

साहस सकेर आये, साहस बिखेर धाये,
देखा ज्यों किप ने मूंछ तिनक मरोड़ के।।

प्रलय के बादलों से, कुधर से काजलों के,

काले-काले केश से प्रतीची के कुभाल के ।

धूं-धूं कर जिसमें धधक उठे घरा-धमं,

धूंआधार धूंए, उसी पाप की सी ज्वाल के ।।

मारते चिग्घाड़ नभ-मंडल घुमाते शुंड,

शकों के वितुंड-भुंड लगे उस काल के ।

मारित के भोग को अछूती शिलाजीत भेजी,

स्वर्ण-पट डाल, थाल काल ने सम्हाल के ।।

खाती तान, बिना ही वितान की अंबारी बैठे, पैठे गज-सेना के गजों में मृगराज से । प्राची के कपाट खोल, गोला जैसे गोल आये,

धार के शरीर धाये मानों गाज गाज से।। अक्त-भूमि-भूसुर-सुरिम-सुर प्यारे किप,

कारण से प्रथम सफल राम-काज से । लव में लवा से अदि - हवा में हवा से हुए, भरत अहेरी के सुनहरी सु-बाज से।।

खाती को म्रळूती रख, पार पारावार किया,
मंगुल से नापा हिम, नीलाचल पैर घर ।
सूखे तिनके से जो विभीषण-सुकंठ दीन,
म्रक्षय-सुवट से जमाये, पीन कल्प-सर।।
काल की उड़ाते खिल्ली, शेष-शीश किल्ली गाड़,
बाली-दशशीश फेंके गिल्ली से उखाड़कर।
'पयनिधि कृपा-कोप-पौरुष-पराक्रम के,
राजा रामचन्द्र के ये भ्राये वे ही वीरवर।।

खूते नम भूघर, पाताल के अतल-ताल—
जिसकी घमक घसे, गीली-गोली शूल से।
हाथियों से हाथियों के हाथों से मिलाते माथे,
दिग्गज गिराते ज्यों प्रलय रुद्र हूल से।।
चैन न, भ्रचेत अबला सी शक-सेना घाती,
छाती छिपा पाती ज्यों न जर्जर-दुकूल से।
भ्रम्भण की लाली ज्यों पिलापी मिली चंचला की,
चीं से शक 'कीश ये भ्रमाल-कगल फूल से'।।

मुष्टिका की मार कि ये वच्च के प्रहार घोर,

हाथी जीते जागते कि माटी के खिलीने ये ।

वीरव्रतधारी शस्त्रधारी शक शूर ये कि,

. बिल-हेतु बांघे गये बकरी के छीने ये।।

ब्यूह-कोट-द्विरद-कंगूरे-हय-यान-भित्ति,

या कि हैं कमलिनी के कोमल से दौने ये।

चंडी के घंमड कि चंडीश ही ग्रखंड हैं ये,

ग्रंजनी के ग्रंबक के ग्रंजन सलौने ये।।

'में न' बोला ग्रनल 'ये वंशकुंज दावानल,' ्र दावानल बोला 'नहीं बड़वा - प्रयाण ये ।'' बोला नत बाड़व 'न घू स्रकेतु घू स्रकेतु,' केतु बोला 'राहू' राहू बोला 'रवि-यान ये।।' रिव बौले 'इंद्र-वज्र' इन्द्र बोला 'कालदेव,' काल बोला 'नहीं, महाकाल भगवान ये।' महाकाल कालिका की कौली भर बोले 'न-न, राम जी के कोप विकराल हनुमान ये।।

टेरें भूतनाथ सारे छोरी-छोरे हेर-घेर, कपि किलकारे, चूल्हा-न्योता सा समाज का । लोहू की चटोरी काली, खप्पर कटोरी खाली, लिये चली,वोली "बड़े भाग, भोज भ्राज का"।। भरत के ठाठ, पहलौठी के ही ट्हेले देखो, श्रांट खोलं 'बरत' की समय न लाज का । खड़ा सदा-बरत चलाता ग्रांट खोल कपि, . सुनहरा साहूकार मानों राम-राज का।।

अजनी की कोख में समाया होगा वीर कैसे,

शेष में क्या शेष होना इसकी घमाक से । किला होगा वार कहां ग्रक्षय से क्षीण-छाती,

डूबा होगा स्वेद की कछार में छपाक से।। लड़ा होगा कहाँ वह रावण रे! राम जी से,

दी होगी धरा की घूलि घोख कीश-घाक से। बैठ के निचंत, सीखे कौनसे गुणी से गुण,

दीखते मैनाक ये, ये दिखते मनाक से।।

म्राज जाने-जाने, कल सोचते थे जाने कैसे,

कैसे रही थामे जी, परायों में जा जानकी । श्रचला अचल रखी प्रभु ने लखन-न्नण,

म्रांसू से बहाई न जलाई ज्वाला बाण की ।। पिया न गरल, गिरे गिरि से न सिंघुतल,

ढोई लंकराज-कीशराज शिला प्राण की । भरत ने क्यों न ली समाधि ही समाधि में ही,

सब के मनों मैं रही ग्राशा हनुमान की।।

विजय की मांग का सुहाग तू अखंडित रे,

पंडित प्रकांड रण-रंग-राग - गान तू। पाप-ताप-दीनता-दरिद्रता की लंकिनी के,

- मानसिक-क्लेश का निदान वरदान तू।। अंजनी के जाये राजा-राम के लगाये मुँह,

प्राणियों के प्राणों का प्रमाण, परिमाण तू। सेरी महिमा का क्या बखान करे जीभ एक,

मेरे जैसे दासों का सहारा दयावान तू॥

बालिंघ ने जिसकी विशाल विकराल लंक,

धूँ-धूँ कर फूँक डाली, रावण के सामने ।

सदा पाप-कामना का, पापियों की कामिनी का,

मांग का सिँदूर लूटा जिसके सुनाम ने ।

बोले शक, "आया वही मारुति, न भाना मानी,

जिसके सुचित-चिता चुनी स्वयं काम ने ।"

भागे क्यों अभागे ! ग्रागे, ग्राग का सा ग्रागा ग्राज,

वैरी - रनवास - हेतु भेजा राजा राम ने ॥"

खड़े रण-खंड ये प्रचंड वृष के मार्तण्ड,
डेरा डाल पड़े यम पितर-उद्यान ये ।
धूं-धूं कर घषकाता घराधाम घ्रूमकेतु,
कुलिश का घराघर-नगर प्रयाण ये ।।
धर्म का है श्राप कि ये चंडी की मृदंग-थाप,
खोले त्रिनयन, त्रिनयन भगवान ये ।
दशानन - ग्रानन के कानन में रामबाण,
न-न ग्राया ग्रंजनी का जाया हनुमान ये ।।

घोटे कृतघातकी-घटा के घेट घोंटे-घाट,
चोट कोट-लाट लोटीं, ओटीं ग्रासमान जो ।
राहु-तुंड चंड गंडमंडल कमंडलु में,
सहज स्वभाव घार घाये यति घ्यान जो ।।
द्रोण-तुंग-श्रृंग मन म्लान हुग्रा, नीचा हुग्रा,
ऊँचा किया, ऊँचा हुआ हर-गिरि छान जो ।।
ग्राग का सा गोला, त्रिभुवन होला भूनने को,
देखों! देखों! ग्राया है वही तो, हनुमान जो ।।

फलों की अटा सी अटी रावण की वाटिका जो, नटी सी नचाई निज उदर - भ्रटालिका । विरचि विरंचि ने स्वशक्ति से सशक्त-शक्ति, भितत से खिलाई खेल, भोल वक्ष-वाटिका।। बावला सा ब्रह्मपाश किया परिहास कर,

पल में लगा दी लंक ग्रनल की हाटिका । ग्रंजनी का जाया, ये खिलाया रे! प्रभंजनी का,

आया, लाया भ्रकुटि विराट की विराटिका।।

भ्रंजनी ने जा-के देखा, केशरी ने जाके देखा, पवन ने देके देखा, लेके देखा राम ने । तरिण ने भांक देखा, सुरसा ने फौक देखा, सिंहिका ने तांक देखा, ग्रांक देखा नाक ने ॥ लंकिनी ने ता-के देखाः लंका ने तपा के देखा. सिया ने दिखा के देखा, देख देखा ज्वाल ने । किया स्वयमेव स्वमृगेन्द्रता के भाव सिद्ध, ः स्वयं को विशुद्ध-स्वर्ण सिद्ध हुनुमान नै।।

पवि पर हनु सुरराज ने परख देखी, खुरच के छाती देखी भरत ने बाण से 🕨 श्रांख देखीं रावण ने खोल बीस-बीस श्रांख, आंख मुंद लखन ने देखी नाक नाक से। छपा पद-छाप शीश कालिका ने देखा छिप, वेष को बदल देखा शिव ने स्वधाम से बोले एक-एक कर सारे स्वर साध सारे, रामजी के वीर हनुमान हनुमान से 11 अधमुँद भरत ने, मुँदी ग्रांख जानकी ने,
देखा यों पसार ज्यों पसारे प्यासा आंजुरी।
रिव जो विराट-दृष्टि, रावण जो पाप-दृष्टि,
देखने में देखीं दृष्टि दोनों की भयातुरी॥
देवों की पलक भीत, दैत्यों की पलक स्मीत,
दोनों ने स्वकालों की विलोकी काल-बांसुरी।
ऐसीं मोह-नागरीं विमोह, कैसे मौन बैठे,
वारीं ब्रह्मचारी! तेरी चातुरी पै चातुरी॥

श्रज्ञ, श्रज्ञ बन क्या अज्ञान की प्रदर्शनी से,
ज्ञान किस ज्ञान का दूं तु के, ज्ञानवान तू।
सुना किस सुरसा की रिसक ! रसीली-गाथा,
कौन सा बहाके रस कहूँ, रसखान तू॥
कौन सिहिका सी सिहिनी न सिह! चेरी तेरी,
भक्त प्रहलादों का नृसिह-भगवान तू।
तेरी उपमा के उपमान का विधान कहां,
प्यारे हनुमान! तेरे जैसा हनुमान तू॥

सृष्टि से विरिक्त सी विरंचि के हृदय श्राई,

रही श्रनुरिक्त न शक्तीश में सँहार की ।
कमला से कमल-नयन वे प्रथम बार,

पालन से मुक्त हो, विमुक्त-आंख चार की ।।
कंघ से सुरेन्द्र ने उतारा वष्त्र, व्यर्थ जान,

बही घमराज ने बनाई क्षार क्षार की
सीधी ग्रीव, छाती को फुला के सांस शेष ने ली,

देख चतुराई रण केशरी-कुमार की।

िजन के जुड़ी न छिछया सी छाछ एक जून,

जन्म-जन्म न्योत के जिमाये पकवान तू।

नीचे तल-अतल भ्री ऊपर भ्रपार-शून्य

ऐसे अनाथों का कल्प-लता का वितान तू।। 'जिनके ललाट लिपि लिखी विधि ग्रंजन से,

ि किया सो दिठीना भर**ंकंचन-**खंदानं तू। किस की न बिगड़ी, न किसकी सुघारी तूने,

राम के दुलारों का दुलारा हनुमान तू।।

रमा मन ग्रापका चरण सियारामजी के, मानो, हरजाई मन मेरा रमा लीजिये॥ आपके अपार उपकार का है भार शिर, जानता न चित कि आभार कैसे कीजिये। छोटा सा लंगोटा एक, वो भी भूंठा खोलूं कैसे, कौन सा म्रछूता फल, हिय कहे 'दीजिये'। दीनता-दरिद्रता ने लाज लूटी राज-पथ, कपिराज! आज आप स्वक्रुपा पसीजिये।।

तीनों काल,तीनों लोक,तीनों ने, न एक कहा, मैं क्या कहूँ बावला, सुजान हनुमान तू। राम जो बड़ों में बड़े, श्रीजी बड़ियों में बड़ी, ऐसे बड़े-बड़ों की बड़ाई पाया, प्राण तू।। नेरा कड़ा-मन, स्वचरण का बनाले कड़ा, छोटे से की छोटी सी ये एक-बात मान तु । राम की कथा में जहां-जहाँ जाये, जाऊँ साथ,

जानता है आगे-पीछे तारता पाषाण तू।।

श्री भरत-पराक्रम

सावन के सघन-गगन का नहाया घन,

घूप अवगुंठन सा, एक ही सा श्याम-तन ।

शारद के विमल सुकोमल कमल जैसे,

दोनों के हैं दोनों ही सलौने एक से नयन ।।

एक द्विज चिन्ह का जो अन्तर, सो त्राण छिपा,

एक से स्वभाव, एक से ही मुख सु-वचन ।।

भारती ने मौन हो विचारा कुछ और ही है,

रामजी के शील से भरत का सुशीलपन ।।

गोलाकार चाप कि सदाप रिव-मंडल ये,
भेजता पलाश - हेतु पारिजात, थांवले ।
बाण हैं कि बाणों की प्रियाग्रों के ले प्रेम-पत्र,
धावन प्रवीण जाते हवा से उतावले ।।
उठे दृग, खुले होंठ जिनके मुहूर्त देख,
'साधु वे भरत ये ही' सोचें वीर बावले ।
'राम से भरत हैं कि भरत भरत से ही,

रत हैं कि भरत भरत सहा, सांवले से सांवले ये सांवले ही सांवले ।।

नवल सुपल्लव वितान सा घनुष तना,
तूण तहणाई श्रॅंकुराई मानों डाल की ।
पृष्ट पृष्ट-पांख मंजु मंजरी सी भोंक खातीं,
कली सी किलकती चमक, बाण-फालकी ।।
वारों के पराग से बयारें हुई बावली सी,
वोलीं 'लाई ऋतु मतवाली प्याली काल की ।'
लगी ऋतुराज के पलाश सी सुहास भरी,
भरी भुजा लाल-लाल केकयी के लाल की ।।

वीरता वही है रण-रंग धीरता है वही,
वैसे ही मिटाते शिश-शर अरि-घाम हैं।
यान की चढ़ाई-उतराई-चतुराई वैसी,
वैसी ही प्रहारों की अजस्र धूमधाम हैं।
वैसी ही तरुणिमा है, वैसी ही करुणिमा है,
वैसी ही अरुणिमा विलोचन ललाम हैं।
राघव सा राघव का लाघव विलोको वही,
कहना कठिन है ये भरत कि राम हैं।

तक्षक-पुष्कल पराक्रम

कवित्त

श्याम-गौर गात ऋतुराज के नवल पात, शरद-सरोवर के कमल सलौनों से । धनु-मुख दाबे दानवीय दूब सावनी सी, चरें मांडवी के जाये राजमृगी-छौनों से ।। आगे बढ़, पीछे हट, ग्राड़ी टेढ़ी, काट-काट, धर-धिर घेर-घेर भूमते तरौनों से । बोले हनुमान "देखो राघव ! कुँवर रण, अवध के ग्रांगन ज्यों खेलते खिलौनों से ।"

आंखों-ग्रांखों बाँट-बाँट, ठान के हठीले हठ, बाँटें के प्रथम काट, बांटें में से बाँटते । पहरे न भूषण-वसन पहिराये बिना, वे ही प्रतियोगियों से ग्रापस में डाँटते ॥ मारुति भरत से ठटा के बोले "ठाट देखो, वैरियों को कैसे ये कुमार मिल काटते । आपसे वैरागी के कहाँ से अनुरागी हुए, छोटे-छोटे छोड़-छोड़ मोटे-मोटे छांटते ॥"" लूगीं-लूगीं भीगीं-भीगीं कैसी मनोहारी मसें,

दूध के न पूरे दांत अभी ऋड़ पाये हैं।
कंचन की मेखला तो कल तक काटी किट,
कैसे कवचों की कड़ी आज कस आये हैं।।
लीरी गाती, छाती मां सुजाती 'चौंके रात नहीं',
जग-नींद-निदक उन्हीं ने ये सुलाये हैं।
सीधे-सादे भरत के कौतुकी कुमार देखो,
जाने किस गणिका ने बैठ के पढ़ाये हैं।।

क्याम-गौर देह मानों मंजुलता-मृदुलता,
कोमलता सुन्दरता लिलत-लताओं की ।
कारी जरतारी घुँघरारी सी लटूरीं लसीं,
सावन के सघन घनों ने घनी छाओं की ॥
छलकती ग्रांखों में लुनाई कैसी गागर की,
नई पिनहारी ससुराल ग्राई गाग्रों की ।
भरत के लाल कैसे काल जैसे डोलें रण,
गृह ने उजाली मानों कोख छ:-छ: मांओं की ॥

मांडवो ने जाये उमिला ने ये पिलाये पय,

िन्हला-घुला इन्हें श्रुतिकीर्ति ने सजाये हैं।
जानकी के जीवन की गाथा का मुकुट माथे,
कुल की कुलीन ये पुरानी निधि पाये हैं।।
जन्मभूमि जननी भरत - भूमि आह भरी,
नवला बिछौने छोड़ सिंह - छोने घाये हैं।
नमाता महा-कालिका के पूजन को केकय में,
केकयी - लड़ैते के लड़ैते लाल आये हैं।।

"बालक हैं, करो बचपना जान बालक न,

आग के अंगारे रघुवंशी बलवान हैं। चढ़नी थी चढ़ली सो काठ की कपट हांड़ी,

कुलिश की छाती-छीलो ! छलने को प्राण हैं ॥ मेवनाद-लवण विजेता हैं हमारे चाचा,

प्रजा हैं, हमारे राजा राम भगवान हैं। जिनका है यश राजहंस हैं उन्हीं के भ्रंश,

गुरुवर लाडले हमारे हनुमान हैं॥"

''खाने खेलने के हैं हमारे दिन सत्य कहां,

खाने-खेलने ही तो तुम्हारे यहाँ आये हैं।।

केकय में कीर्ति सुकुमारी के स्वयंवर में,

कुल का आभूषण घनुष घार घाये हैं।।

सुना था तुम्हारे दंभ-बाग में वसंत आया,

उसे चखने को नये हैं न, ललचाये हैं।

तुमुल-तुमुल खेलें प्राणों से खिलायें प्राण,

चाप की चकई सायकों की डोर लाये हैं।।""

"तने तने कंघ टूटे, शीश थे कि नारियल,

मुकुट को तनिक उतारने में भाल से ।

कवच में भूसे से भरे थे ये कलेजे कैसे,

तिनक कुरेदने में खिँच ग्राये खाल से।।

प्राण थे कि प्रेत थे जो बाण-मंत्र देख भागे",

बोलते कुमार बालकों की बोल-चाल से । भैरव विलोकते ज्यों सीखते हों काल-केलि,

मारुति मुदित हुए गुरु महाकाल से।।

ऊ निका

हो गई छिन्न-भिन्न चतुरंग, चूल में मिला शिला सा गर्वे। भयंकर करते हाहाकार, आण ले कर भागे गंधवें।।

मुख्य प्रासाद-द्वार पर पहुँच, भरत ललकारे बारम्बार । "जा छिपा, खपा निरीह अनी क, प्राण-लोलुप पामर! घिक्कार ॥"

तिमंजिले से बोला शैलूष,
-खोल वातायन का पट एक ।
"यही क्या न्याय, यही क्या धर्म,
'एक को घेरे खड़े अनेक।।"

"एक शैलूष भरत भी एक, एक से एक करेगा युद्ध । एक को एक समर में मार, प्राप्त करले जय पूर्ण विशुद्ध ॥

चढ़ा शैलूष-शीश प्रभु-चरण, समिपत करे, भरत जय-माल। सजाये जय-शिर या शिरफूल, काट शैलूष भरत का भाल।।

प्रतीची-भवत सुर्य-भगवान, करेंगे ग्राज तभी विश्राम । भरत-शैलूष एक जिस समय— त्याग देगा यह वसुधा-धाम ॥ राघवों-गंधवों की शेष—
-सैन्य दे शस्त्रों को विश्राम ।
-शांत शैलूष-भरत का लखे,
दिरथ निर्णायक ही संग्राम ॥"

कवच पर कवच घार शैलूष, सहस्त्रों अनुचर लेकर संग । राज-प्रासाद-द्वार लघु खोल— चला, बोला, चढ़ मढ़े तुरंग ॥

"बंद कर लो सुंदरियो ! द्वार— चला रण में तव प्रिय भर्तार । न लौटूं यदि मैं, आप सतीत्व— बचाना, अपना तन कर क्षार ॥"

> हँसीं गंधर्व-कामिनी ठटा, "सती छोड़ी ही तुमने कौन । क्षार हो जो सतीत्व के हेतु", हो गया घायल सा हो मौन।।

''और इस विषय न लघु भय हूदय, न्योंकि इनके हैं राजा, राम । भरत-हनुमत से सेनप साघु, अभय करिये द्वैरथ-संग्राम।।"

उतर रण में, बोला शैलूष,
"कौन सा भरत! तुम्हें प्रिय युद्ध।"
"वही प्रिय,जिस हित तुम संन्नद्ध,
वही अप्रिय, जो भ्राप विरुद्ध।।"

"उचित है, लो कर में ग्रसि थाम, भीर हो जाग्नो अश्व-सवार ।" बोल 'जय-जय समर्थं रघुवीर', चढ़े हय भरत, खींच तलवार ॥ शांत-रस-सागर हिली हिलोए, मंत्र-ध्विन ज्यों घघके मख-कुंड । दर्प - उत्साह - अमर्ष - प्रताप, एक ही से अनुशासित-भूंड ॥

लगा 'जय' संज्ञान्वेषण हेतु, सप्तसैन्वव-सैन्वव गतिमान । या कि कलि-रण का पूर्वाभ्यास, चले करने कल्की मगवान ॥

लगी उस काल, काल सी कठिन, भरत की निर्मेल तेजोमूर्ति। राम के रूप - गुणों की पूर्ति, राम - ग्रवतरण - कार्य-सम्पूर्ति॥

बजाकर अपने-ग्रपने शंख, विचरने लगे वीर निर्द्वन्द । खोलते ग्रंग प्रलय से पूर्व, केंपा तरु, भूमिकंप स्वच्छंद।।

"न मन की रह जाये मन मध्य, भरत! करले तू पहले वार।" "नमन ही करते पहले आर्य; न करते पहले कभी प्रहार।।

न छेड़ा करते राघव प्रथम, न छोड़ा करते, रहते शीश । ग्रतः गंधवं ! करो तुम वार, तिनक तव लखूं वीर्य-वारीश ॥"

भ्रपट कर दीड़ चला शैलूष, चोट खाया ज्यों क्रूर भुजंग । महोदिध का प्रलयंकर ज्वार, मृष्टि का करने कालाभ्यंग ।। चंचला सी चंचल चंचला, दिगंचल दृगंचलों से चीर । भरत का वक्षस्थल कर लक्ष्य, मृत्यु सी चली स्वयं सशरीर।।

भरत का चंद्रहास हैंस उठा, वैरि का करता सा उपहास । छूटने फुल-फ़ड़ियाँ सी लगीं, लड़ीं ज्यों तड़ित-लड़ी आकाश ।।

समर का होने लगा विकास, लगा ज्यों होने द्वन्द-विलास। लगा युग-सुभग-भुजा-भुजगेश— भुजंगी करती लासोल्लास।।

> म्रंग-प्रत्यंगों की मणि मंजु, चमक सी उठतीं बारम्बार । कभी हटतीं, करतीं फुंकार, कभी टकरातीं कर फंकार।।

कभी मतवाली सी फण उठा, छटा सी देतीं घटा विदार । कभी करतीं यों प्रखर प्रहार, कि लगता हुआ-हुआ संहार।।

> कभी लगता नहा कर ही उठीं, कभी लगता भर आईं मांग । कभी लगता कुल-वधु सी मौन, कभी लगता पुर-वधु का स्वांग]।।

कभी लगतीं द्वितिया की क्षीण, कभी लगतीं पूनम की पीन । सितासित-पक्ष चंद्रिका कभी, वृषानी करतीं तेजोहीन।। कभी बनतीं भादों की घाम, कभी करतीं प्रावृट-विस्तार। भवर सी भावर देतीं कभी, कभी लेतीं तटिनी-छवि घार।।

भ्रांत - उद्भ्रांत- पाद - पादार्घ, सव्य - समुदोर्ण-वराह-निपात । अनालक्षित - दक्षिण - विस्फोट, विभीषण - तृतीयांश - सम्पात ॥

लुलित-प्लुत-विप्लुत-आप्लुत-ग्रर्थं, महासख - करालेन्द्र - ग्रवधूत । भयानक - प्रत्यालीढ़ालीढ़, ग्राकुलाविद्ध - समग्रोद्धूत ।।

श्येन-वारिज-विकराल विभेद, चलाते भांति-भांति करवाल । घूमकर पाते पल विश्रांति, घुमाकर करते वैरि निढ़ाल।।

भरत-शैलूष युगल वर-वीर,
विपुल व्रण धारण किये शरीर ।
लगा ज्यों भिड़ते उन्नत-स्कंध—
वृषभ, सींगों से छाती चीर।।

हिमाचल-नीलाचल अल्पना— रचाते, करते गेरु-प्रपात । -न्हा गये मानो वकुल-तमाल, -सरस किंशुक-सुहास बरसात।।

कि कुवलय - पुंडरीक सर छिपे, देखकर अरविंदों का चाव । लग्न में हुए शुक्र-शनि अस्त, क्याप्त ग्रहराज-गृहस्थ प्रभाव।। घाव पर देते जाते घाव, घाव पर खाते जाते घाव। शिथिल से होते जाते पिंड, मानते मन न, मनाक प्रभाव।।

भरत के क्यामकर्ण - हय-कर्ण, हुआ शैलूष - खड्ग का वार । गिरा स्वर्णिम-कुंडल रण-भूमि, पृथक हो श्रवण सुमूलाधार।।

भरत ने पाणिपृष्ट पर किया,
खड्ग का एक तीक्ष्ण सा वार ।
गिरा विद्याधार का कट मुकुट,
टूट कर छिटकी दूर दुधार।।

हुआ भयभीत बिना तलवार, भरत बोले "ले-ले तलवार । पलायित-प्रार्थी- पतित-अशस्त्र— शत्रु से, रामानुज ग्रविकार।।"

·खड्ग जब तक लाया शैलूष, सजा कुंडल से भरत-तुरंग। नोंक से क्षण में कणिक उठा, अथम सम सज्जा करी भ्रभंग।।

> कह उठीं 'साघु' गातु-कामिनीं, भांकतीं थीं जो खोल गवाक्ष । हुआ क्रोघित कुत्सित-शैलूष, चला भैरव-रव कर, प्रश्णाक्ष ॥

भुजग सम भुककर, फण फुंकार, भरत की जंघा किया प्रहार । पड़ी रामानुज कोपज्वलन, यूप सी रक्त-तूप की घार।। द्विरथ-रण-यज्ञ, पुरोहित गातु, भरत शत-जिह्वी अग्नि-कराल । तंत्र में ज्यों दुर्दैव-विपाक, कर्म विक्षेप, इष्ट ही काल।।

बना करता है, त्यों ही भरत, बन गये सहसा ही विकराल । घाव पर कसकर बांध दुकूल, गरज कर बोले "वार सम्हाल।।

सम्हल गंधर्वं ! धर्म-विपरीत— कर्म कर, किया काल विपरीत । भरत का यह प्राणान्तक घाव— बचा, है यदि प्राणों से प्रीत।।

खड्ग की नोंक स्वाघरस्पर्श, कवच को काट, उघेढ़ा वक्ष । पलल सा निकला, पलक कपाट—पलट, मद प्रकटा कनखी-कक्ष ॥

अश्व दौड़ा सीधा शैलूष— चला, तक भरत-अश्व का भाल । जान, निज ज्ञाति-बंधु सम भरत, मला शिर, रिष्टि-सुमुष्टि गुलाल ।

पैर पसराता जीभ निकाल, बहाता शिर से शोणित घार ! लखा गिरता निजाश्व ज्यों गातु, भरत के ग्रश्व हुआ असवार।।

चरण से चरण, वक्ष से वक्ष, खड्ग से खड्ग, शीश से शीश । लगे टकरानें, जय-फल हेतु, डाल ज्यों भिड़े लाल दो कीश ।। कभी भुक जाते बांई बोर, कभी भुक जाते दांयें वीर ।। कभी आगे, पीछे कुछ प्रधिक— जलभते साथे युगल शरीर ।।

वार पर करते जाते वार,
कभी असफल, फिर सुसफल वार।
कभी टकराते केवल शीश,
परस्पर लेते थाम दुघार।।

गिरा शैलूष-खड्ग लख, भरत— खड्ग निज फेंका, खिचीं कृपाण। घाव पर घाव रिसाने लगे, चलाते हुए तिक्त-वच-बाण।।

> न अनुशासित रह पाया अश्व, धरा पर दोनों गिरे समान । लिपट लुंठित-वट के ज्यों गये— परस्पर, गिरते हुए प्रतान।।

दिखाने ग्रीर देखने लगे, युगल-भट कम-कमशः आकाश । गिराते, उठते-उठते पुनः, कंठ में डाल, भुजा-पद-पाश।।

> गिरे सहसा टकरा कर दूर, खड़े हो गयें एक ही बार । उठालीं दोनों ने ही दौड़, तुरत फिर एक-एक तलवार।।

ंलगे प्रतिदिशि-दिशि करने तुमुल, भरत को दिखी प्रतीची लाल । स्व-प्रण हो प्राया फिर से स्मरण, 'जयति-रचुपति' कहक र करवाल।। तान कर सीघी, भ्रपटे तुरत,.
लपट सी लगी लपकती एक ।
काट, शैलूष-शीश को दिया—
घरा की घूलि-घार में फेंक ।

मुकुट-कुंडल मंडित वह शीश, लगा यों खंडित लोहित-भूमि । चंद्र से विजित राहु, पाताल— ताल में गिरा त्रिपथगा-ऊर्मि ।।

सुशोभित हुए समर-भू भरत, तुला-वेदिका विराजे सौरि । किये माणिक्य-जंपा श्रृंगार, लगा प्रत्यंग पतंग-सुखौरि।।

कर उठी रघुसेना जयकार, 'भरत सेनापित की जय-कार। ग्रवध-युवराज, शूर-शिर-मौर, जयित जय-जय केकयी-कुंमार,।।

भरत बोले "जिनकी यह विजय, जन्हीं रघुपति की जय-जयकार।" भाव - विह्वल हो छाती लगे, दौड़कर प्रमुदित पवनकुमार॥

चढ़ाने लगे कंघं, कह उठे— भरत, ''यह सियपित-पीठ कपीश। यहां कैसे रख सकता पैर, भूकाता इस पर नित-प्रति शीश।।

भिनत-आचार्ये शिरोमणि-संत, विश्व के अद्वितीय-कवि वीर ।। हुए गुण जिनको पाकर धन्य, कहूँ या गुण-गण ही संशरीर ।।

जगज्जननी - सह जगन्निवास, सदा करते तव हृदय विलास । राम के आप सनातन-वास, अवध तो क्षण का मात्र प्रकाश।।

> जानता है त्रिभुवन यह तत्व, किंतु मम हित कुछ और महत्व । चित्त में होता है संकोच, प्रगट क्या कहें हृदय का सत्व।।

इसी से कहता सखा-पुनीत! सुहृद से अनुचित क्योंकि दुराव। तवालिंगन ममहेतु द्विहेतु, भरे दोनों ही स्वार्थ-सुभाव॥

एक में प्रायश्चित का भाव,. किया तव हिय, जो शर नें घाव। भरा तव राम कृपा से घाव,. किंतु मेरे ग्रंतर्मुख-स्नाव।।

तवालिंगन कर बारम्बार, किया करता उसका उपचार । सहज ही तव कंघे लग कीश! प्राप्त करता, प्रभु-चरणाघार ॥"

कहा मारुति ने गद्गद् गिरा, "दास को देते हो सम्मान । अन्यथा दो शरीर, मन एक, युगल-राघव उपमा-उपमान ॥"

अश्वित ने खंडित शेलूष— शीश पर, कसकर मारी लात। "सियारों का भोजन हो नीच! कीच में लोटा तेरा गात॥" भरत ने दौड़, पकड़कर चरण, कहा "मातुल! यह अनुचित-कार्य। मृतक प्रत्येक, पितर सा पूज्य, वधा करते जीवित-रिपु आर्य।।

रुदन करते नृप बोले "भरत! इसी ने किया हमारा नाश। फलकतीं वे ही पुतलीं कुटिल, छिने जिनके संकेत प्रकाश।।

क्षमा कर दूं इनको किस भांति, बींघने दे, ये दोनों बिंदु । वत्स ! वे दिखने भर की बिंदु, पीं गई किंतु सिंघु शम-सिंघु ।।"

"धैर्यं घारो कर दृढ़ विश्वास, परम-मंगलदायक प्रभु-राम । जिन्होंने हरी निराशा-निशा, चही हिय-कमल-विकास ललाम ।।

बना मन भ्रमर, रमो निश्चि-दिवस, वही शाश्वत, प्रकाश-सुखधाम । स्वांस प्रभु के सुस्वादु प्रसाद, भजो प्रति-पल सीतापति राम ॥"

लगे आ हिय से पुष्कल-तक्ष, अंगरागों से अंगज, अंग । उठीं ज्यों सद्यावतरित गंग— सनातन उमग उमंग तरंग।।

गहन अगहन-धारा के विमल— सुकूलों से लहरा सुदुकूल। नाचने लगी वैष्णवी-सैन्य, बरसने लगे गगन से फूल।। श्वानों को करते दुर्गति, लखे— रणस्थल वायस-गृद्ध-सियार। 'किये सब एकत्रित, समभाव— सभी का किया अग्नि-संस्कार॥

> पुनः ग्रन्तःपुर पहुँचा दूत, भरत का ले करके संदेश । "करें संस्कार, स्वविधि-अनुसार, पड़े रण, मृत शैलूष-नरेश ॥"

"विचारा जो युवनृप ने उचित— वही समुचित मृत-प्रति व्यवहार। भेद क्या मृतक-मृतक में शेष, स्वयं दें भ्रंतिम दव-उपहार॥"

मौन, साश्चर्यं, चिना कर चिता, जोड़ शैलूष-अंग प्रत्येक । लिटाया अपना उढ़ा दुकूल, विलोका तब ही एकाएक।।

कलाघर-कृष्ण-चतुर्देशि - कला— सरिस गंधर्व-सुन्दरी एक । विलखती नाथ-नाथ हा नाथ,' यष्टि सी टूटी वीणा टेक।।

निकल कर भाई, बैठी चिता— भंक में लेकर स्वामि-शरीर । जोड़कर कर बोली शिर नमित, "धमंं के बाप भरत! मम वीर ॥

स्वजीवन में याचना द्वितीय, -आपसे पहली, ग्रंतिम बार । कर रही हूँ, करिये स्वीकार, स्वसांचल रखें स्वयं ग्रंगार ॥ भरत बोले "माते! साकेत — चलो, मत करो देह यों क्षार।"" "क्षार का अब क्या होगा क्षार, स्वामि ही आर्या का संसार।।

न माने, मन-मानी कर, गये— स्वयं परलोक, छोड़कर नाथ । अनाश्रित हो भारत की सुता— न जीती, जाती प्रिय के साथ।।

मिला जिस दिन प्रिय से चार्वाक, पढ़ा मैंने तब हो यह लेख । विश्व ने बांचा बारम्बार, खिची तव असि तो ग्रंतिम-रेख ।।

हो चुका सकल वंश संहार, कृपाकर! कर दो उपसंहार। बंधु! निश्शंक - भाव से करो, तुरत ग्रंगार-रत्न श्रृंगार॥"

नमन कर, परिक्रमा कर भरत, शराग्नेयाग्नि-ज्वलित दी मीन । शक्त से बांधव का व्यवहार, करेगा तव बिन भारत ! कीन ।।

निमिष में घूं-घूं घघकी चिता, "पघारी सुरपुर सती विमान । सुना था, देखा सम्मुख यहीं, काष्ठ की तरी तरा पाषाण।।

दोहा

लंकापति की भामिनी-सरमा-जननी घन्य । हुए दग्घ तव दर्श कर,हिय-विचार हिय,अन्य ॥

ऊमिका

निमज्जन किया सिंघु-सरि मुदित, शिवार्चन कर, घर नव-परिधान । विराजे भरत सपरिकर शिविर, वंदना की घावन ने आन॥

> "राजगृह में गन्धर्वी-वृद, आपका करता है आह्वान ।" "अभी तो निशि का प्रहर द्विनीय, उचित-वय भ्रायेंगे मतिमान ।"

विदा कर दूत - भरत ने किया— शिविर-पुर-देश सुचारु-प्रबन्ध । सभी को दे विश्रामादेश, यान में लेटे वृषभस्कंध ।।

> रखा कपि की गोदी में शीश,. चरण-सेवा रत हुए कुमार । भरत बोले "कपि ! रघुपति-कुपा,. शौर्य तव, हुग्रा शत्रु संहार ॥

यहां के शेष-कार्य, निक्शेष— तुरत कर, चलो बंधु ! साकेत । बृहुत दिन प्रभु-दर्शन बिन गये, लखें पद-पंकज सैन्य-समेत।।

> भपकतीं पल - भर पलकें कभी, तभी दिखते, कहते 'आ भ्रात'। चतुर्देश उन वर्षों से ग्रधिक, विरह ग्रतिशय असह्य यह तात ॥"

भरा सहसा नयनों में नीर, गये किप-कंघे कर रख बैठ। भिली मणि-ज्योति, दृष्टि से दृष्टि, दृष्टियां गईं हियों में पैठ।।

'विपिन में जबसे जननी गईं, विलोका करते थे आकाश । किन्तु जब से भूतल से गईं, निमत-मुख रहते परम-उदास।।

सत्य तो यह है, ढोते भार— प्राण का बरबस हम सब ग्राप । सिलगता दावानलं रघुवंश, जानकी-परित्याग के पाप।।

एक भी गया न मां के साथ, कसकती निशिदिन हिय यह टीस। कहें हम किससे क्या, हा बंधु! छत्र ने दिया, भाल ही पीस।।

ंनियति से जीता कौन सजीव, कहो, कहते यह ही निरुपाय । गगन से जो ले ग्राये गंग, न वे, सिय को ला पाये हाय।।

गई जो छांया सी वन साथ, न जा पाये, छांया बन साथ। उसी की कंचन-छांया किन्तु, बने भुलसी सी छांया, नाथ।।

ं छोड़कर ऐसे रघुकुलनाथ, -स्वयं मैं यद्यपि आया भ्रात । -समर में पलभर बिसर न सका, धिशशिर का सा प्रभु-मुख-जलजात।। फंसा कर्तंव्य-फांस में यहां, हृदय के पंछी की जड़ पांख । चलो, कल ही अपना कर कार्यं, मीत रे! भर-भर आतीं आंख ॥"

पूँछ कर बोले कोर कपीश, "शेष को कहते वसुधाधार । राम के प्रखर-प्रेम की मूर्ति, श्राप ही घराधार साकार॥

> प्रार्थना मान, करें विश्राम, श्रमित दोनों सुकुम: कुमार।'' तक्ष बोले "श्रद्धेय कपीश! श्राप ही के श्रम का यह सार।।

करें विश्राम" देख किप-सकुच, भरत बोले "क्या कहते म्रज्ञ । सुलाते उसे, किया निश्चित— जागरण से जिसने सर्वज्ञ॥"

> नमन कर उठे, नियंता-पीठ—-विराजे वीरासन हनुमान । ढके ममतावश ग्रंड स्वपंख, विहग-खंजन से कोटर यान ।।

शयन-हित लेटे त्यों ही भरत, रखे पुत्रों के शिर पर हाथ। लगे जपने मारुत-सुत मौन, राम! रघुनाथ! जानकीनाथ।।

दोहा

ब्राम्ह - मुहूर्त उठे सकल, कर वैहानिक-कार्य । शिविर-सभा बैठे मुदित, "क्या आज्ञा अब आर्य ।।"

"मातामह के सुमन-कण, पांयें सिंधु-प्रवेश। आतुर-मन, सुन विजय-ध्वनि, लखता पथ ग्रनिमेष ।। दूर दुर्ग से मुदित - चित, करें सुवीर विहार। मातुल-मारुति सहित मैं, आता तुरत कुमार।।" चला वितस्ता-शशिशिरा, भरत-यान कर पार । बढ़े वाणगंगा नहा, नव पावन-पट धार ॥ भुका शीश पहुँचे गुहा, लखीं पुनीत त्रिमूर्ति । मध्य भगवती वैष्णवी, पुण्य-पिपासा - पूर्ति ॥ विविध भौति की अर्चना, वंदन बारम्बार। "युग-युग अक्षय - कीर्ति हो, तव केकयीकुमार ॥" ले प्रसाद-माला रुचिर, घारी भरत किरीट। किया चरणगंगाचमन, मां का कृपा-कृपीट।। बोले "मां! रघुनाथ - प्रति, दें कृपया संदेश।" "उनके ही निर्देश से, बसती गुह्य-निवेश।। सह न सकेगी भूमि जब, कलि का कलुषित भार। -ग्रायेंगे रघुनाथ तब, किये समर-प्रुंगार।। जैसे घाये। राहु पर, लिये भयंकर चक्र । कंचनमृग-म्राखेट ज्यों, किया भृकुटि कर वक्र।। तैसे ही कलिकाल में, बनकर काल कराल। म्रायेंगे चढ़ तुरग पर, लेकर कर करवाल।। मैं उन रघुपति कल्कि की, नीराजन-कर्पूर। डाल पलक-पट हिय-भवन, हुई मिलन-मद चूर।। युग से युग तक बैठकर, अपलक लखती बाट। विरह-तिमिर ग्रनभिज्ञ सी, मेरे हिय हियराट।। कहना तो कहना यही, पाकर प्रभु एकांत। देना इतनी शक्ति प्रभु, करूँ क्लान्त - जग शांत।। देना नारी - जाति को, मेरा प्रिय - संदेश। र्मिय से मांग न कनक-मृग, देना-लेना क्लेश।।"

श्री वैष्णवी-वन्द्रना

पादाकुल

जय वैष्णिव ! देवि ! सदा वरदे ! च्युभमूर्ति ! सुशोभार्माय ! शुभदे ॥ जय सागरपति-सुकुमारि-सुमुखि ! भवि !विभवि !पराभवि !ग्रभवि!त्रिमुखि ॥

भुवि-भव्य-भवन-छवि दीपशिखे! त्रिभुवन-वसंत-वन प्राणिके॥ लक्ष्मीस्वरुपिणी रमाग्रजे! विमले! वैकुंठ - वारि-विरजे॥

जय लोक-विमोहिति ! सम्मोहिति ! कवि-शिव-शिर कविता-कल्लोलिनि ॥ जय शब्द-ब्रह्म की गृहस्वामिति ! अज्ञान - सघन - घन - सौदामिति ॥

> मनसिज मातंगाचित भागंवि ! धर्मार्थ-सरोरुह-सर रवि-छवि।। कैवल्य - गंगमाला - गोमुखि। मां ! भक्ति कल्पतरु छायोन्मुखि।।

जय विरति-सुरति की परिभाषे! जय ग्रमर-प्रेम की ग्रजराशे ॥ हरि-प्रेम-पौर-की प्रतिहारिणि! -स्वप्रिय प्रेयसि! प्रिय-प्रियकारिणि॥

> तव कृपा-दृष्टि से खल निशिचर। बन गये साघु, निर्जर वनचर।। लंका, युग-युग की पंक पली। जा तपीं, तपा, की कंज-कली।।

मनुजाद, मनुजता-मनुज-क्षयी। उन पर कपि-भालु किये विजयी।। प्रभु-शर-ज्वाला की ज्योति! जयति। सात्विके! परम-स्रति! जय-भगवति।।

भटके कर्मों - वश जीव कहीं। भूले रघुपति-पद-पद्म नहीं।। अब प्रसवनि! दे वरदान यही। हो ममाधार, तव कृपा-मही।।

दोहा

बने न तेरा शिशु कभी, भिक्षु किसी के द्वार । हार न पाये मां कभी, पाया तेरा हार।।" उठा अभय - कर ग्रंब का, अधर खिली मुस्कान । 'हृदयेच्छित पाग्नो भरत ! राम-कृपा वरदान।। क्या दूं, मैं तेरी ऋणी, प्रिय ग्रंजनीकुमार । है मेरा ग्रागार नित, तव-हिय रामागार।।। लो प्रिय! कीकस-कलश यह, भूपति-त्रत सम्मान। विदा स्वर्ग सादर करो, संगम-लहर विमान।।"

रोला

चले नमन कर भरत, कलश ले संगम आये। जहां सिंधु में सिंधु समाती भुज-फैलाये।। लखा भरत ने अर्बु-सिंधु ज्यों करता नर्तन । भरे सिलल-कण सुमन, लहर-कर करता अर्पण।। मातृभूमि पर मुक्त-हस्त, सर्वस्व लुटाता। मां का मानसपुत्र सिंधु-नद हृदय लगाता।। क्षार-विंधु में ग्रंब-क्षीर के मिला सिंधु कण। मारुत-माध्यम पिला मुक्ति-रस, करते पोषण।।

नव-यौवन सम्पन्न पयोघर सुवन बनाकर । भेज रहे उत्ताल-तरंग विमान चढ़ाकर।। जलिध-लहर-सुत गगन जलद बन, लहर बरसते। ज्यों कुलीन-मृगराज-सुवन गिरि-शिखर गरजते ।। मघुर-क्षार संगमन, स्वमन स्मृति मघुर-क्षार भर। कहा भरत ने "करो विसर्जित मातुल ! सादर।।" ''नहीं भरत ! यह पुण्य-कार्य भी करें वही कर । जिनका विकम भ्रजय, भ्राज लाया यह भ्रवसर ।। शूरों का श्रृंगार श्राद्ध, मैं पामर कायर। मैं न करूँगा गुभ्र-ग्रस्थियां कलुषित, छूकर।। जिस विषमस्थिति-मध्य पिता ने प्राण गैँवाये । पापी-प्राण, पलायन-पाप बचाये।। दोनों रहते साथ-साथ या दोनों जाते। तभी पूज्य पितुदेव सत्य - सुतवान कहाते।। मातामह का श्राद्ध, पुत्रिका पुत्र-भाव से । शास्त्र विहित है, करो, कुवय तो भी सुचाव से ॥" पा मातुल-आदेश, भरत ने पोत मँगाया । मारुति को दे मुकुट, दुकूल शीश लिपटाया।। कर दक्षिण-उपवीत, ग्रस्थि-घट लेकर सादर । चढ़े, उपस्थित स्वजन पोत पर सकल चढ़ाकर ।। पुष्पांजलियां अमित चढ़ीं नृप - अवशेषों पर । विप्र ग्रथर्वण-ऋचा उठे उच्चार उच्च-स्वर॥ बोले भर कर नयन भरत"वंदन मातामह। बने भारतादशें आपका यह अपरिग्रह।। जिसके हित बलिदान आपने किया देह का । बने सनातनधर्म-शिखर वह राष्ट्र-गेह का।। यदि हो सीमा-प्रांत कभी आकांत हमारा । बने प्रेरणा मातामहं ! शुभ-चरित तुम्हारा।।"

कुवलय-किसलय-द्रोणि सुमन पर, सुमन सजाये। लख घुन खाई अस्थि, नयन फिर जल भर लाये।। 'पोत-पुलिन से द्रोणि छोड़ दो भुक कर जल पर। एक बार तो लगा, चैत्ररथ-कुंज उतर कर।। न्तैर रहा, पर लगीं तुरत लहरें लहराने । ज्यों बिछुड़ा-शिशु लगी ग्रंब हँसकर दुलराने।। "पूज्य ! पधारो स्वर्ग, सुरेन्द्र खड़े स्वागत-हित । दो आशिष तव भरत-भूमि यह रहे ग्रभय-चित ॥" लगा पुलिन पर पोत, हुए सब शुचि, मज्जन कर। चले यान चढ़ शिविर, हुए कृत्कृत्य नमन कर।। गये नगर में भरत, लखा पूरा पुर उजड़ा। घ्वस्त-वीण पर दीन पड़ा स्वर-दल ज्यों उखड़ा।। देखे घर प्रधजले, रक्त-रंजित ग्रति खँडहर । व्यथा-कथा दुर्गैघि-गिरा में कहते पंजर।। मिले ग्रर्घविक्षिप्त-वृद्ध कुछ, स्वांसे गिनते । कहतीं मुदतीं ग्रांख, अधर-जड़ क्या, जो कहते।। बोले दृग भर भरत "तुम्हारा मैं ग्रपराधी। ः हुई दुर्देशा हाय, श्रोणि अविलंब न बाँघी।। रखने को मम मान न रघुपित ने छोड़ा शर। रहे रौंदते हाय! सकल सीमान्त निशाचर।। करना कृपया क्षमा. ग्रज्ञ सा अज्ञ समक्षकर ।" दहन किये एकत्र करा घर-घर से पंजर।। स्वच्छ कराकर नगर, दुर्ग में भरत पधारे। -देखे बहु- गंघर्वं कांपते भय के मारे।। अभय किये कर उठा, राज-मन्दिर में ग्राये। बहु सुन्दरियां लखीं, मुदित-चित मांग सजाये।। लगे छनकने वाद्य, ऋनकने लगीं पायलें। "विद्याघरियां निमत, नमन श्रीमहाराज लें।।"

एक बार हो चिकत, कुपित हो उठा भरत-मन । बोले "बैठो शांत-शांत" मांडवी-प्राणघन ॥ बैठीं भू-पर सकल खड़े ही रहे भरत पर। लगीं निरखने रूप, नयन कुछ तिरछे से कर।। करतीं कुछ संकेत परस्पर, हैंस धीरे से । मंजीरों से मंजू दांत दिखला हीरे से।। बोलीं "बैठो प्रजी! सजा पर्यंक सामने । क्या न आक्रमण किया भ्राप पर कभी काम ने।।" ''हट पगली ! क्या लखे न, रण में करते टोने । वे इन ही के कुंवर, सांवले - गौर सलोने ॥" "इनके थे, ये स्वयं सलोने कुँवर - सरीखे। ठगना अबला जाति अरी, जग इनसे सीखे॥" किंतु भरत का गहन-मौन लख, मौन हुईँ सीं। शंकित-चित्त, प्रकंपित प्रात-कुईं सीं।। बोले सहसा भरत "यहाँ की यह ही संस्कृति। इतने दिन के, इतने प्रिय की, इतनी सी स्मृति ॥ पिँजरे का, यदि पला विहग भी लौट न म्राता। घर भर को, उस दिवस न भोजन-आसन भाता।। कल ही, कल का स्वामि पुरातन, विक्रमशाली। तव सम्मुख रण गिरा, वक्ष पर फोल भुजाली।। उस प्रिय की प्रेयसीं, उसी के क्रूर-विषक से। प्रेम जिताने चलीं, आज किस भन, किस चित से ॥ कैसा हा! तव हृदय! हाय तुम कैसी नारीं। विधि ने जिन्हें सकेर मंजु-मृदुभाव सँवारीं।। बहकाया शैलूष भरत को या बहकातीं। वह नाटक था या कि आज यह नाट्य रचातीं।।" "भोग्य-वस्तु हम भरत! कमलिनी स्त्रियां, पुरुष प्रलि। भोगानल में किसी मंत्र से दे कोई बलि।।

दिखतीं नाटक-पात्र, मात्र हम नाटक-दृष्टा । की अनहोनी हाय! रूप दे, होनी सृष्टा।। सती हुईं गंघर्वराज की जो पटरानी। समा आग सी गई ग्राग में मिला न पानी ।। देख न सकी अनीति मौन, प्रिय को समभाया । क्या उसका फल मिला, उसी की कहती काया।। प्रथम देखते उसे, देखते ही रह जाते। जिसके पद-तल देख, हमारे वदन लजाते।। कौन यातना हाय! न फोली पल-पल उसनें । डिगे सुयौवन-रूप, न किन्तु दिया चित डिगने ।। किया न अपित धर्म, धर्मतः समर्पिता ने । पतिव्रता वह, शांत भ्रंत में। करी चिता ने।। हमें विलोको, अमित-यंत्रणा सहकर हमने । पुरुष वृकों को, हदय-हीन तन सौंपे अपने।। त्याग लाज-संकोच, यही इस चित में घारी।। पुरुष खिलाड़ी चतुर, खिलौना सुन्दर नारी।।" 'नहीं-नहीं यह नहीं, आप उस भू की नारी। जिस घरती ने जनी जानकी, जनक-कुमारी।। वही जानकी हुआ हेतु जिसके, रण-मीषण। प्रस्तुत हुए प्रतोक-रूप, जग में प्रभु-रावण।। कहते भोगी घूर्त जिसे, 'वह भोग-युद्ध था।' किन्तु महायोगिनी-सिया का योग-युद्ध था।। तनिक विचारो, कही सीय ग्रपित हो जाती । भुकी राम की दृष्टि, लंक पर क्या उठ पाती ।। स्वाभिमान सत्त्व का, तनिक होता रावण में। तो भिक्षा-हित नहीं, समर-हित जाता वन में।। देता लेता शीश, परन्तु अमर हो जाता । जग में ऋषि का ग्रंश, न निशिचर्तो कहलाता ।

किन्तु निराशा - भरी, स्वयंवर-खीफ मिटाने । जा पहुँचा लंकेश, सीय एकांत चुराने।। यद्यपि हमने भस्म किया लंकाका कण-कण । पर होने दी नहीं, स्वमर्यादा निरावरण।। -कौशल्या-केकई-सुमित्रा-सीता मां आप हमारे लिये, सकल सेना तव दासी।। हो सब ग्राप स्वतन्त्र, बसाओ शुचिता से घर ।" एक बार सुन भरत-वचन] सब हैंसीं ठठाकर।। विलख उठीं फिर, सकल स्व-ग्रांचल ढक-ढक मुख पर। हमें स्वघर ले बसा, कहां नृपवर! वह शुचि-नर।। भुका रह गया शीश भरत का हुआ निस्तर ।। -बोले पुनः विचार, "मार्ग निकलेगा सत्वर ॥" ·तभी त्रिक्टा - घाम त्याग, ग्राईं सुन्दरियां । मिलीं, छलकते नयन,शिशिर की सी वल्लरियां।। भरत सभी के साथ, सभा में तुरत प्रधारे। उठे सकल-जन मुदित, गगन गुँजे जयकारे।। कर वंदन स्वीकार, अश्वजित का वंदन कर। ·बोले "मातुल-नृपति! विराजें निज-आसन पर ॥" "जिसने नृप का श्राद्ध किया, उसका नृप-अगसन । अतः भरत! तुम स्वयं करो सिंहासन पावन ॥'' सुन हयजित की गिरा, भरत बोले, जोड़े कर। "नहीं, आपकी देवी! सुशोभा इस आसन पर।। -बैठे साग्रह नृपति, बिठा निज पास भरत को । किप ने तान सु-छत्र, किया शोभित मस्तक को।। चले चँवर ले कुँवर सचिव-गण म्रागे म्राये । कर विचार, ऋषि कण्व-और्व मद्र से बुलाये।। सहसा वृद्ध - वसिष्ठ उसी क्षण सगुण-ब्रह्म से । -यों प्रकटे, ज्यों प्रगट हुआ फल सफल-यज्ञ से।।

रोम-रोम उद्दीप्त, छका छवि-राशि वृषांबर । ज्ञान-भक्तिमय धर्माश्रम साविमल कलेवर।। मुखरित प्रमुदित चित्त उठे संभ्रमित सभाजन । लगा लिये हिय भरत, धरा पर करते वंदन ॥ "सत्य केकई-कोख योग्य ही वत्स भरत! तू। मूर्त राम-रति, पूर्ण धर्म का सत्त्व भरत! तू।। कर-द्वैरथ संग्राम, शिरच्छेदन कर खल का । जग को संबल दिया सबलतम भजन सु-बल का।। सबको समभा दिया स्वकृति से म्रर्थं शक्ति का। संत ! धार कर खड्ग सु-परिचय दिया भिवत का । राम-नाम का जाप प्रताप ग्रमित वह देता । जो पल में परितप्त, जगत के दुख हर लेता।। कायरता का अर्थ न भिकत, न ज्ञान पलायन । शुद्ध लोकसंग्रह-पूरित परलोक-विचिन्तन।। तनिक न जो भग्नाश, न जिसमें तनिक दुराशा। पूर्ण ग्रौर संक्षिप्त हिन्दु की है परिभाषा।।" पुनः पुराण सुशास्त्र, परिस्थिति देश-काल की । भली-भांति लख, शुद्धि-व्यवस्था निर्घारित की।। रेचकादि से शुद्ध-प्रथमतः देह कराये। चित विशुद्ध कृच्छादि-व्रतों से पुनः बनाये।।

वोहा

पंचगव्य कृत्यादि कर, कर जल तीर्थाह्वान । देवी सीं नव-पट सजीं, किये सचैलस्नान । ।

रोला

हुए स्वतः पावस-किसलय-कुल से मन निर्मल । खिले हृदय-सर राम-चरण पंकज-सहस्रदल ।।

भटक रहीं थीं जो करील-वन पहले पल तक । करने लगीं विहार, कमल-वन ग्रलि सीं ग्रपलक ।। और्वाश्रम में गईं सगर्भा थीं जो नारी। जिन्हें स्वजन मिल गये पुनः परिवार पघारीं।। फिर भी बचीं अनेक, गईँ वे सब कण्वाश्रम । लगीं मिटाने ग्लानि तपस्विनियां, ममता-ऋम ।। सुन-सुन कथा अनेक, जान बहु-विधि निगमागम । भारत-माता बनीं, भारती-बाला आश्रम।। श्रीविश्रम की बाल, निबट निज समय प्रसव से । शनैं:-शनै: सा मिलीं सभी में मुदित हृदय से ।। समय-समय पर कण्व, स्वयंवर लगे रचाने । वीर-मनस्वी-युवक घरों में लगे बसाने॥ दिया गोत्र निज और्व ! निजाश्रम की संतति को । मानो शाश्वत-धर्म, विपद-व्यथिता संस्कृति को ।। गोलक-कानीन-कुंड-संकर संताने । निस्संतान स्व-दत्तक लगे बनाने।। भरत-घोष सुन, ग्रभय लौटने लगे नागरिक । लगे बसाने सदन, शुद्धि कर लौकिक-वैदिक।। पुनर्वास की मिलीं प्रशासन से सुविधायें। विध्वंसों पर लसीं, नवल निर्माण-लतायें।। सरिताग्रों पर सेतु, तीर पुर-ग्राम रचाये। मंजुल मणियों सरिस राजपथ - सूत्र सजाये।। की प्रतिमायें देव - मंदिरों में संस्थापित । ग्राम-ग्राम में किये रुग्णगृह - गुरुकुल विकसित ॥ दूर-दूर से पुनः भरत ने वणिक बुलाये। कर साधन सम्पन्न, सकुल, दे वास बसाये।। नृप-निर्घारित भाव सुलभ कर वस्त्रान्नादिक। जन-जीवन सामान्य सहज ही किया चतुर्दिक ।।

लगे गुँजाने ग्रभय-विप्र मन्त्रों से घर-घर । भ्राहुति लेने लगे उतर कर निर्जर-परिकर।। रही वासना-वस्तु न, नारी पुरुष-दृष्टि की । पाई निज सम्मान, सनातन-केन्द्र सृष्टि की।। दैन्य-दंभ अवसाद-द्वेष-ग्रातंक आंतरिक । भ्रनावृष्टि भ्रतिवृष्टि महामारियां प्राकृतिक।। श्रपहरणादिक । चोरी-जारी-भूतोपद्रव भरत-शील प्रत्यूष-काल के बने निहारिक।। पहिले से भी अधिक राज्य सम्पन्न बनाया । सरयू का सा विभव सिंघु-शशिभागा छाया।। हुई सुखाकर सकल परिस्थिति ग्रल्प-समय में। छाया अभिनव राम-राज्य निर्भय केकय में।। बोले नृप से भरत, एक दिन जोड़ युगल कर। "यदि ग्राज्ञा दें देव ! करें प्रभु-दर्श मनोहर।।" अति विह्वल नृप हुए भरत के वचन श्रवणः कर। सहम उठे मन-बुद्धि, बन गये लोचन निर्भर।। बोले हत्प्रम भरत, "कहें तो भ्रभी न जाऊँ।" "राम-दर्श से रोक हाय! फिर पाप कमाऊँ।। जान राम से मिला, उसी का पाया यह फल। जला स्व जन मधु-विपिन रहा मैं ईंधन केवल।। चक्रपाणि ! भगवान गदाधर ! प्रभु मधुसूदन । गरुणध्वज! गोविन्द! रमापति! हरि ! नारायण ॥" कहते-कहते सहज समाधि लगी भूपति की । पहुँचे त्रिकुटि-त्रिक्ट प्राण लिज्जित हरि-गति की।। दृश्य देख यह, जुड़े भरत के करतल जब तक । पंजर-पिँजरे का कपाल-पट पटु सा तब तक।। खोल, मुक्त हो राजहंस उड़ चला विहँसता । चिकत रह गया भूमिभोग-लुब्धक कर मलता।।

'ग्रघर पंख से हिले, हुग्रा नभ खग बोमल। सरित सरित्पति मिली, रहे गिरि छलकाते जल।। विधिवत् नृप की सकल किया केकयी-कुँवर कर। वना पुरुषपुर-तक्षशिला दो केन्द्र मनोहर।। मद्राधिप को सौंप सचिव-पद सकल-व्यवस्था '। चले नमन कर गणप-सिन्धु,कर पार वितस्ता।। -सजे फूल से फूल, सजे अलकों से तरुवर। मां का गुभ्र-सुभाल वितस्ता मांग मनोहर।। लगा पुलिन-युग स्वयं विराजीं श्री ग्रासन पर । रखा नाम श्रीनगर उसी का सिया-स्मरण कर।। होते सैन्य चंद्रमागा से उतरी। लगी तपी के तीर, भरत की शिविर-परिकरी।। न्लख जाम्बूनद-सरिस सु-वर्ण, सरल नर-नारी । ·संज्ञा पुर की सहज भरत ने जंबु विचारी।। पावन-समतल-सुखद-स्वच्छ-सुस्थान निरख कर। रघुपति-मंदिर भव्य रचा, हिय दिव्य-भाव भर।। चले प्रात, मध्याह्न - पूर्व ही देखी रावी । लव-कुश आकर मिले, राष्ट्र के रघुपति भावी।। 'मिलीं देश की युगल-विजयवाहिनी बांह - भर। 'राम-भरत जयकार' भरे, भूभंडल-ग्रंबर।। व माशिष कुल-कुशल जान कर, म्रति प्रमुदित चित । इरावती के तीर किया लवपुर संस्थापित।। करता शुभ - संस्कार देश का, चला धर्म-दल । लखा इरा के पार, पुरातन वाल्मीकि - स्थल।। राम-कीति सा भव्य, स्वर्णमय शिखर चढ़ाया । अमृत-सरोवर निरख, 'ग्रमृतसर' रुचिर बसाया ।। व्यास-पार, कर्पूरस्थल की मंजु सृष्टि की। -देवी जालन्धरी, शंभु की दीप्त-दृष्टि की।।

बहुविधि पूज, ससैन्य शतद्रु पार कर पल में । पहुँचे गुह - जन्मस्थल सारकंड - जंगल में।।। "ज्यों जीते सुर, असुर-निकर सेनप कुमार पा 🕩 त्यों जीते हम पवनपुत्र का दृढ़ाघार पा।। उन्हीं ग्रंजनीलाल राम-प्रिय के सुनाम पर । कहलायेगा सरा कपिस्थल यह पुर सुन्दर॥" देख दूर से घ्वजा रँगोलीं रचतीं भ्रंबर । "यह दिलीपपुर, पितृस्वसा कालिदी-तट पर।।। विधि का बोधागार, शतत्रतु का यज्ञस्थल । इन्द्रप्रस्थ यह, ग्ररावली का स्वर्णिम-कुंडल।। वहीं खांडवारण्य पूज नंदिनी-नंदिनी। साम्राज्ञी की मुक्त हुई शुभ - कुक्षि वंदिनी।। वल्कल धारण किये, बने नृप चरवाहे यति । की प्रमुदित-चित देह समर्पित, मृगर्पात शिव-प्रति ।। यह रघुकुल के भ्रादिपुरुष रघु का दिलीपपुर । खुर-खुर थल, निज-तीर्थं बनाकर बैठे सुर-सुर।। सत्युग केन्द्र प्रयाग, अवध त्रेता का संबल । द्वापर हस्तिग्राम, कल्कियुग इन्द्रप्रस्थ-स्थल।।" गर्भस्तुति कर, कवच-सरिस शंकर बैठाये। यमुना-जल सम जम्बु-नीलमणि छत्र चढ़ाये।। इन्द्रप्रस्थ की परिक्रमा कर, यमुना न्हाये । कहते 'जय रघुवीर' गोमती-तट पर भ्राये।। हृदय हिलोरें उठीं, देखकर धवल - हिलोरे । घोए आयुघ, पड़े सलिल सिंदूरी - डोरे।। लखे, "कपीरवर! लखे" भरत प्रमुदित हो बोले 🕒 "भ्रवध - पौर ज्यों वीर-लखन के डले हिँडोले ॥" दे लक्ष्मणपुर नाम, बजते शंख - दुंदभी । चले गोमती नहा, शौनकों को दे सुरभी।।

ज्यों-ज्यों आते अवध पास, त्यों-त्यों गति बढ़ती 📭 कनकभवन की दिखी पताका सहसा उड़ती।। भूमि बज उठे वाद्य, गगन गूँजे जयकारे सुमन-गुच्छ वरवीर सींक - शायक श्रृंगारे ।। लगे सुमन-घन, भवन-भवन के गगन बरसने। ''ग्राये-श्राये भरत'' लगे हर्षित जन कहने।। गिरा राम-पदपीठ सामने एक पुरुष-शर। हृदय लगाया रामचन्द्र ने स्वयं उठाकर।। "ध्ररे लखन ! रिपुदमन ! भरत आ गया राम का । करो शिखर चढ़ घोष, सजे वपु घाम-धाम का।। घर-घर वंदनवार, मांगलिक-कलश सजाम्रो । अटा-म्रटा पर ध्वजा, दीपमालिका जगाओ।। वीथि-वीथि ग्ररगजा, सुपय-पथ छिड़को चंदन । दो फुलवारीं लगा, लजाये सखवन-नंदन।। ग्रन्तःपुर में कहो, सर्जे श्वृंगार कामिनी । लिये दामिनी-दमक ग्रारती-थाल भामिनी।। चलें तुरत प्रासाद-पौर पर मंगल गातीं । लगे कि अमरावतीं उतर पुर में इतरातीं।। गुरु-दम्पति, शत्रुघ्न! तुरत ला रथ सज्जित कर । बिछें सेतु पर सेतु त्वरित पुर-परिखाओं पर ॥ अरे ! बावला हुग्रा, कार्य ही भूला पहला । लखन ! सौध कह, सुवधु मांडवी को दें नहला।। भ्रनुष्ठान की क्रिया पूर्ण द्विजदेव करादें। सकल शेष शाकल्य, एक ही बार चढ़ादें॥"" लक्ष्मण-निर्देश, दासियां दसियों घाई ले आचार्य-निदेश, मांडवी अन्दर लगीं जटा-म्रंटियां कीर्ति - उर्मित्र सुलकाने । चलीं सुगंधित-द्रव्य बहू प्रत्यंग लगाने।।=

"भर-भर कर फिर कलश, स्वयं ही लगीं न्हिलाने । नव भूषण-पट लगीं प्रौढ़-वृद्धा पहनाने।। ्धार स्वल्प-श्रुंगार, शीश सिंदूर सजाकर । खड़ी मांडवी हुई, अदिति का तेज लजाकर।। शक्ति-प्रिया ने कहां 'ग्रीर कुछ घारो रानी ।'' सकुचाई, लख पलक-अपांग ललकता पानी।। ंगीतों के स्वर किन्तु विपल में तरल हो गये। "मेरा लौटा प्राण, तुम्हारे कंठ सो गये।।" सुन रघुपनि की गिरा, लगीं किंकरियां गाने । स्वर में स्वर वधु शनै:-शनै: फिर लगीं मिलाने ।। बहिनें तीनों किंतु चलीं दृग-माल भुकाये। इस मंगल-वय स्यात् सीय भू से म्रा जाये।। भ्राता-शास्तावर्गं सहित बहु वाहन चढ़-चढ़ । भरत-म्नेह में, योजन भर रघुवर आये बढ़।। दिखी भरत की ध्वजा जानकीपति को ज्यों ही । बोले परमाधीर हुए 'हांको रे!' त्यों ही ।। ं ग्राते प्रभुस्वयमेव, भरत ने ज्यों ग्रवलोके । चनु-घर कूदे भूमि, सूत रथ जब तक रोके।। का राजराजेश - राजरथ, उतरे रघुवर। करते भूमि-प्रणाम, भरत को लिया भुजा भर।। कंठ लगा रह गये, भूलकर सुधि तन-मन की। गूँज उठीं जय घोषमाल दिशि-दिशि जन-जन की ।। मिले लखन-रिपुदमन पुनः प्रमु बोले "सकुशल ।" "मंगलमय! तव कृपा, सकल मंगल ही मंगल।।" ·तक्षक-पुष्कल गिरे राम-चरणों में भ्राकर । न्दे आशिष, शिर सूंघ, हृदय बहु-बार लगाकर।। कहा 'कहां' ज्यों राम, कीश त्यों दिखे पदों पर। बोले हँस रघुनाथ "धन्य कौतुकी कपीश्वर"।।

लगा हृदय हनुमान, कुशल पुँछी नयनों में ।.. नयनों में ही कही, सुनी 'जय' ही वचनों में।। स्यंदन चढ, ले सैन्य-वंदना कर अभिनंदन । चले विजय-वाहिनी लिये पुर रघुकुल-चंदन।। करने लगीं शतिबन, भित्तियों से जय-गर्जन । करने लगीं सुगंध गगन - गोलों से नर्तन।। प्रमुख-पौर पर गुरु-वसिष्ठ का ग्रभिवंदन कर । भारी भीड़ विलोक, चले पैदल ही रघुवर।। बाजे बजते इधर, उधर उठते जयकारे। गातीं पुर-वधु भ्रटा, भूमि भूसुर उच्चारे।। ज्यों ऊपर से सुमन एक ही साथ बरसते। बीच-बीच में उछल, फुहारें भोल खेलते।। जलावेग, मारुत-प्रवेग, फूलों की छतरीं। तनतीं, कलिका कलित बिखरतीं निखरीं-निखरीं।। त्यों शूराग्रणि संत-भरत के विजयोत्सव पर । करते कृत्रिम तुमुल-प्रदर्शन वर्षा-ऋतुवर।। मन ही मन कर दर्श, शरद्-उष्मक मुस्काते । जन संकुल घुट, निकल, चाव से फिर घुस जाते।। शनै:-शनै: चल-समारोह ग्राया प्रशस्त-पथ। लगतीं सरकीं हाट, देख सम्मुख बढ़ता रथ।। अटी अटायें हयन-वसन ज्यों फर-फर उड़ते । रत्न-विभूषण, रूप-दीप, छवि द्विगुणित करते।। नभ के दिनकर छिपे, हृदय के उमगे दिनकर। पुत्तलिका अलि-ग्रवलि खेलतीं दृग-इंदीवर।। नथ के मुक्तास्तबक हंस से पंख पसारे। ग्रलक निशा, सिंदूर सांफ, 'प्रत्यक्ष पुकारे॥ किंतु खिले रक्तारविंद-दल ग्रघर मनोहर। ले शतदल रदमाल उठे अठखेलि कलित कर।। जिसने सिय-अनुराग त्याग रँग-राग दिया था। -ग्रंतर-मन से घार स्वयं वैराग लिया था।। वह वैरागी भ्रवघ, कर उठा प्रमुदित नर्तन । अनुरागी बन गया, भरत-वैरागी दर्शन।। -गूँजे म्रमित उमंग भरे किंकरियों के स्वर । ''महाराज-युवराज पघारे राज-द्वार पर॥'' -देखा बालिंघ उठी, लदे पुष्पों से कपिवर । भ्रागे आते मुदित, कंघ पर कनक-गदा घर।। घेरे छहों कुमार, तक्ष-पुष्कल को चलते । विह्नल हुए विसष्ठ, स्नेह से पीठ थपकते।। -सेनापति-सामंत-सचिव परिकर से घिर कर। दे गल-बांही भरतलाल के हँसते रघुवर ॥ एक-एक निज वदन निरखते, हिय दर्पण में । अाते निज प्रतिबिंब निहार मुदित-मन मन में।। थाम मांडवी-हाथ, पुरोहित-बाला ग्राई । चतुर्वर्णं कन्यका भरे मंगल - घट घाईँ।। कर वधुयें कुछ भ्रोट, सुखद छवि लगीं निरखने । 'पिकबयनी कामिनीव्यूह - स्वर लगे उभरने।। 'दिया भ्रारती-थाल उर्मिला ने भ्रागे कर। बढ़ा कुमारों सहित भरत को, सरके रघुवर।। ऋचा-गान ग्राचार्य-प्रिया कर, कर नीराजन । तीर्थ-तीर्थ का सलिल शीश पर छिड़का पावन ।। दिव्या देवी देख, छुए पग, पाये श्री-वर । ं लिया कीर्ति ने थाल, कुँवर दुलराये हँसकर।। अपलक प्रियतम-प्रिया मिले पलकों से पल भर। -लगा, भेंटते परम-योगिनी से योगीश्वर।। च्छूते चरण कुमार, हृदय से ललक लगाये । -मानो ऊषर-हृदय तरल - जलघर घिर ग्राये।।

कर न्यौछावर रामचन्द्र ने रत्न बिखेरे। "पाया मैंने भरत, मांडवी! सत्व्रत तेरे॥" -दुलरातीं श्रुतिकीति-ऊर्मिला कुँवर मनोहर । चलीं मंगलाचार सकल करती सुमोद भर।। -गुरु-पत्नी के साथ मांडवी वधुग्रों से घिर । चलीं, चले प्रभु विदा सभी को करते फिर-फिर।। भवन पघारे लिये भ्रातृगण-मारुतनंदन। बोले 'मज्जन करो, करें फिर मिलकर भोजन।।" "भरत नहाने चले, साथ रघुनाथ पघारे। तक्षक-पुष्कल बुला वस्त्र स्वयमेव उतारे।। क्षत-विक्षत तन देख जघन में लगा गहन-व्रण। ·छल-छल छलके ग्ररुण-विलोचन प्रमु के जल-कण ।। बोले "समका धर्म-विरुद्ध किया खल ने रण। करें सुमार्जन भिषक, लखन ! दे तुरत निमंत्रण।।" ''नहीं-नहीं, भर गया घाव अब तनिक न पीड़ा। कर आया भय त्याग, मुदित गंगा में कीड़ा।। चिन्ह शेष हैं, मिटें, मिटें ना मिटें, हानि क्या । मिटा सकूंगा किंतु ग्रापकी चित्त-ग्लानि क्या।। यही सोच हैं" "सोच व्यर्थ है" हँसकर लक्ष्मण । बोले ''हर ले समय भले ही सब व्रण, लक्षण।। 'किंतु सकेगा भूल न प्रभु का हृदय एक क्षण। अपने भूषण, या कि विदूषण हैं ये रण-व्रण।। "दूषण क्यों ये मंजु हमारे कीर्ति-आभरण। ंसेवक-स्मृति प्रभु-हृदय सुरक्षित रखते क्षण-क्षण ॥" चात्रुदमन के वचन श्रवणकर, साश्रु विलोचन। बोले केकयजयी "यही तो प्रमु का प्रमुपन।। जिसने हमें अनाथ न होने दिया निमिष-भर। ·लोक-छत्र, परलोक-ढाल, रघुपति करुणाकर ।।"

भीगे भूरे केश बिना जल डाले किप के । "ग्ररे! नहाओ शीघ्र" शब्द सुनके रघुपति के ।।

दोहा

मज्जन कर ग्राये सकल, कुलदेवी-सुनिकेत । लिये द्विजों से फूल-फल, ग्राशीर्वाद समेत ।।

रोला

यज्ञ-नारियल लिया दुकूल पसार भरत ने । किये तृप्त द्विजदान-दक्षिणा दे रघुवर ने।। प्रभु बोले 'अब करो सभी जन भोजन जाकर। कहा भरत ने "नहीं चलेंगे श्राप, कृपाकर।।" "भरत ! तवेच्छा सदा, राम के व्रत से ऊपर । रही, रहेगी सदा, चलो, ग्रब चलो बंधुवर।।" ग्राये पाकागार, सुना प्रभु स्वयं पधारे। तूरन्त वृती मांडवी चली वृत-श्रांति बिसारे।। हटा चरी-चरं, लगीं सजाने वधुयें भोजन । छम-छम करतीं, ललित ललाटों तक भ्रवगुंठन।। निमत-नम्र दृग तनिक-तनिक तिरछे-तिरछे कर। 'लगीं देखनें, भोग लगाते कैसे रघवर।। म्राठों वघुयें कनक-भवन में जब से माई । तब से लगता थाल श्वशुर का देख न पाई।। केवल कुछ फल, वृषल एक वेला ले जाते। उसमें से भी लौट, ग्रधिकतर नित्प्रति आते ॥ कैसे खाते, स्नान-शयन कब कैसे करते । कभी न जानीं, चित्त-कल्पना करते रहते।।

जितने देखे-सुने, सभा ही वातायन से । श्रि विक न पाईँ जान, जानकर भी पतिजन से।। पूंछा जब-जब, स्वांस खींच कर सास रह गई । रिसतीं-रिसतीं पलक, सूत्र से कभी कह गई।। जोड़ा करतीं, किसी वृद्ध-दासी मिल कर। बात सुनीं कुछ किसी-किसी से या कुछ नैहर।। छटे-छमासे सास कभी कोई कुछ कहती। बनी प्रहर-भर शिला, स्वयं फिर बैठी रहती।। ये रहस्यमय श्वसुर, लोकनायक-राजेश्वर । जिनको कहते संत मुदित चित हो, परमेश्वर ।। क्या, किससे, किस भांति कहेंगे, कैसे-कैसे । कौतुहल और, देखतीं मां हम जैसे ॥" कभी स्फूर्ति से, कभी ठिठक कर थाल लगातीं। पूंछ नयन फिर नयन पूंछती, नयन जगाती।। फिर नयनों को भेज पृष्ट-दिशि नयन मंगाती मना-मना कर नयन, मांडवी थाल लगाती।। देखी कृश मांडवी खड़ी, बोले करुणाकर । "बहू ! बड़ी-मां खड़ी, बिठाओ आसन लाकर।।" श्रासन लाई कई एक ही साथ उठा कर। बैठी कर कुछ ग्रोट माँडवी भूमि, हटा कर।। पा इंगित उमिला-कीर्ति थालियां लगाकर । देतीं जातीं, ललक-ललक वधु रखतीं जाकर।। "बहू! तुम्हारी थकीं सास, मत और थकाओ । तुम सब, सव विधि कुशल, इन्हें सादर बैठाग्रो।।" बैठीं सुन प्रभु-गिरा, पुनः प्रभु बोले हँसकर । "तीनों मांग्रों-सरिस लग रही तीनों सुन्दर।। बहुत दिनों में भरत! दृश्य यह सम्मुखं आया । पितुवर-पुण्य-प्रताप, पूर्णिमा सा पुर छाया।।

भरत तुम्हारा पौत्र देख-लूं, उर-अभिलाषा ।" कहा मांडवी श्रवण, लषन बोले "पूर्णाशा॥" वघु-सुत-सकुच विलोक, मंत्र बोले राजेश्वर । भोग लगाने लगे, पितर-सुर-भाग पृथक कर।। चमस - कौलियां थाल-थाल में लगे खनकने । भरीं चाव से लगीं सु-वधु रुनभुन कर फिरने।। थाली-थाली, स्वयं 'ग्रलम्' प्रभु कहते, लखते । इन्हें परोसो, उन्हें परोसो, यह, वह कहते।। ''अरे ! युवक तुम, लगे अभी से 'ना-ना' करने । क्या होगा, यदि पुनः लगा शैलूष विफरने।।" पुष्कल बोला "देव! आपकी कृपा-दृष्टि से । होते आये, हटे, हटेंगे पुन: सृष्टि से।। जिनके रघुपित स्वामि, कपीश्वर परम सहारे । उनके हित लघु - कीट, लवण-शैलूष बिचारे।। सरित-तीर तर आज हरे फहरे, कल हहरे। किसी लहर में लहर, भवर लहरे फिर लहरे।।" "पूष्कल भ्रपना भरत! हुआ यह पूरा पंडित । युग-युग निश्चित श्रीरघुवंश-भविष्य ग्रखंडित ॥" रघ्पति ने जल पिया, रुके सबके रुकते कर । उठे, किये कर शुद्ध, पान ले आये अनुचर।। बोले चलते हुए राम "सब कर लें भोजन। आओ मांडवि सुवधु ! लिये वधु कनक-निकेतन ॥" रथ चढ़ राम स-बंघु, सैन्य-शिविरों में आये । लख सम्राटागमन पौरजन शंख बजाये।। जब तक सैनिक उठें, राम जा पहुँचे भ्रंदर । ''बैठो-बैठो आप श्रमित, विश्राम रहे कर।। चोष करेंगे सभी सभा-मंडप चर्चा कल। कहो, कर चुका स्नान-भोजनादिक प्रिय-रघुदल ।।

भिषक-चिकित्सक आदि दे गये औषिष्ठ समुचित।"
"हुआ देव! सब हुआ, सभी हम सब-विधि प्रमुदित।।"
भिले सभी से राम, गँवा सब श्रम, हषिये।
ग्रिभिनंदन ले, चले, श्रश्व-गजशाला आये।।
देख व्यवस्था, भवन चले संतुष्ट खरारी।
कहा "करो अब शयन, श्रमित अति तुम सुकुमारी।।
कुछ करनी हैं बात, करेंगे और किसी दिन।"
चलीं नमन कर सकल, विराजे प्रभु श्यामाजिन।।
"भरत!लखन! शत्रुघन! श्रमित तुम, श्रमित तनुज-गण।
ग्रिधं-निशा ढल रही, करो विश्राम सभी जन।।"
ग्रिभिनंदन कर, पा निदेश सब चले निकेतन।
पटुका-मुकुट उतार, पुनः बैठे रघुनंदन।।

दोहा

विछा भूमि कुश-सांथरी, बना भुजा-उपघान। मन में कर सीता - स्मरण, लेटे नृपति महान।।

सोरठा

प्रभु प्रसन्न मन जान, लगे चाँपने कपि चरण । "कहो विदुष हनुमान! आदि-हेतु इस पतन का ॥"

रोला

बोले किप "यों देव ! न अविदित तिनक आपसे ।
पूँछ रहे जिस हेतु, तथ्य वह सुनें, दास से ।।
विमल - वंश गंघवं, सुगायन-वादन-तत्पर ।
शारीरिक-सौन्दयं, भोग-वैभव सब घर-घर ॥
-ललित-कला लालित्य, स्वयं ही वैर-विभंजन ।
-चला शांत, कुछ पृथक-मिला, युग से जन-जीवन ॥

लख दशशिर-आतंक, विभीषण को सरमा दी। सुता-दान के पुण्य, स्वशासन को स्थिरता दी।। जिस क्षण से वह अभय हुम्रा सुर-म्रसुर दलों से । भोग लालसा बढ़ी, चित्तं में उन्हीं पलों से।। बना कुष्ट की खाज, ग्रमित उपहार-प्राप्त धन। शेष न्यूनता हुई पूर्ण, कर लंका-दर्शन।। सामूहिक-व्यभिचार मुक्त भोगोपभोग लख । फिर निज छवि-घन-क्षेत्र, असंभव सहज योग लख ।b करता अमित विचार, लौट कर ज्यों ही आया। शनै:-शनै: कर सकल, लंक का स्वांग रचाया।। गायन-वादन-नृत्य-नाट्य की नित मंडलियां करने दिन की निशा, निशा की भोरावलियां।। लगीं, हो गईं छिन्त-भिन्त चर्यायें सारी **घिरे घोर भ्रालस्य, दिध्यगायन नर-नारी।।** उतरी औषधि-रूप वारुणी, व्यसन बनी फिर एक-एक कर सकल-दोष-दल गये सकल घर।। उनका रूप-विराट बना खल, गायक कल का यति-विहीन संगीत, तिमस्रा - वीणा छलका ।। डूबा केकय-देश, युघाजित रोक न पाये। ग्रंतिम-क्षण भग्नाश, घात कर सूर-पूर घाये।। बना क्षयानल घोर, प्रमादीपन ग्रर्चंक का देखा ग्रंतक-नृत्य कूर, पूजन-दीपक का।। आंचल से लग देह, देह से सदन, देश में । लगा पुनः विकराल-वेष संस्कृति - सूवेष में।। गँवा नासिका विगतनासिकी ज्ञाति बढ़ाते । कहते ज्यों दे नाक मूढ़, प्रमु-दर्शन पाते।। रक्तबीज-सम बढ़ा दिवस-निशि त्यों खल-मंडल । भरत-खड्ग कालिका-पात्र, प्रभु ! तव रोषानल ।।.

यद्यपि खपा कुकमं स्वयं के, तिनक न संशय ।
सावधान हों किंतु, उपस्थित हो न पुनः भय।।
निशा-जागरण हानि जान कर ही ऋषि-जन ने।
की प्रस्तुत ग्राचार-संहिता, मन मथ ग्रपने।।
प्रातकाल की वायु, स्वास्थ्य-प्रद यद्यपि निद्वित्।
भरती चित में श्रेष्ठ-सत्त्वभावना अपरिमित।।
रात्रि-हानि लख, उचित तार-संघ्या ठहराई।
शीघ्र शयन कर उठो, सत्यता सम्मुख ग्राई।।
जागेंगे सत्संग स्वल्प, रसरंग ग्रनेकों।
छलकेगा शैलूष - रंग, फिर रंग अनेकों।।
यद्यपि अपने यहां, समस्या ग्राज न ऐसी।
फिंतु भविष्यत्-गभं, न जाने संतित कैसी।।
ग्रतः धर्म-मर्याद, तिनक ऐसी कस डालें।
बनें न पवि-क्षुर, चक्र-सुदर्शन सी वृष-ढालें।।"

सोरठा

हनुमत-अभिमत जान, प्रभु बोले "किप! सत्य हैं।" कर वंदन हनुमान, चले राम-निर्देश पा।। पुनः सोचने राम—लगे परिस्थिति पूणेंतः। रघुपति फरुणाधाम, जाने कब सोये, उठे।। धन्य-धन्य मम देश, भारत! तव सौभाग्य अति। धार सगुण शुभ-वेष, करते चिन्तन स्वयं हरि।।



चतुर्दश-भुवन

मंगळाचरण

श्रीरामस्तवन

काकारहीन सा चित्रकार, सर्वथा शून्य सा चित्र-फलक ।
किसकी छिव क्या तूलिका रंग, पर रँगता ही जाता अपलक ।।
वह रंग जिसे संवर्त-मृष्टि, श्रुति-स्मृति कहतीं 'अति प्रिय-प्रिय-प्रिय' ।
कैसा विचित्र-निरुपम-निरीह, गुरु किया-कलापों का निष्क्रिय ।।
जग कहता जिसको निरंकार, श्रोंकार-प्रणव-अक्षराकार ।
दिखलाता अद्भुत-चमत्कार, वह स्ववश भित्ति-वश शुभाकार ।।
स्थामल, पीला-क्रगुल घारे, घुटनों के बल मुड़ मुस्काता ।
वह दशरथ-अजिर-विहारी शिशु, मम हिय-विषयों का विषय बने ।।

"बोलो पलाश ! कदली ! करील! हिंताल ! तमाल! ताल! पीपल । वट पंचवटी के खगो ! मृगो ! गौतमी-गंग के निर्मल जल । धो मौन दिशाओ ! घरणीतल ! ओ सह्यशैल-माला के दल । क्या देखी मेरी वैदेही, मैं पूंछ रहा विरही-निर्बल ।" जग मौन, महामाया मन के—मथनें को माया हुई मुखर । धंतर बोला 'जय परमेश्वर', अंतर बोला 'ये परमेश्वर'।। कण-कण से क्षण में सिय निकलीं, तिय-छिव से हुई विमोहित तिय । वे मायापित अंतर्यामी, मम अहंकार को सद्गित दें।।

"मेरी शबरी का कहो ! कहो! किस वन के किस कण में आश्रम।"
सुन प्रेम भरी श्रातुर-वाणी, मुनियों का बिखरा सिद्धि-अहम्।।
रह गये सजे सँवरे श्राश्रम, रह गये नवाजिन किट लिपटे ।
रह गये जटा-मंडल लटके, रह गये प्रदर्शन सब सिमटे।।
धनु कहीं, कहीं पट, कहीं तूण, बस "कहां-कहां" ध्विन बार-बार।
रह गई चिकत शबरी विलोक, साकार श्रुतीश्वर कर पसार।।
क्षुधितों से बैठे सकुच त्याग, जो यज्ञपुरुष दो-बेरों हित ।
वे सीतानाथ पतितपावन, मम चित्त-वृत्ति के वृत्त बनें।।

हनुमान-सरिस विश्वासपात्र — ला रहे, छिपा फिर भी गिरि पर । यद्यपि पहले ही जान लिया, यह सब विधि दीन-हीन-कायर ।। की किंतु मित्रता ग्रन्नि-साक्षि, भुज भर बैठाया ग्रधीसन । दी सफल परीक्षा ताल-भेद, फिर भी न हुआ निश्शंकित मन ।। बरबस भेजा, भग्नाश फिरा, सह शाप, किया नृप विपिन-वास । पा भोग, भुला बैठा निज प्रण, तब रोष दिखाया लघु, स-हास ।। ऐसे सुकंठ को वहन किया, दे सखाभाव वात्सल्य भरा । वे घूतं-बालि-पशु-व्याध राम, मम आत्मा के परमात्मा हों।।

किप का शुभागमन दिखा नहीं, पर दिखा प्रतीची चन्द्र-गमन ।
जागृति-भूषण लक्ष्मण सद्रण, देखे निजांक में गत - चेतन।।
प्राकृत नर-से कर उठे रुदन, भूले क्षण भर को प्रिया-हरण।
प्राई न ग्रवध-वैभव की स्मृति, पितु-मातु-भ्रात ग्राये न स्मरण।।
चित से वह प्रण भी उतर गया, जो किया, उठा भुज दंडक-चन।
नयनों से एक व्यथा सरसी, अधरों पर उभरा एक वचन।।
"हा मित्र विभीषण! तव शिर पर—ये दृग न देख पाये किरीट।"
वे शरणागत-पालक कृपालु, मन मन-कानन के पथिक बनें।।

रण का यौवन था निरावरण, साकार प्रलय थीं नाच रहीं।
पर रावण की बीसों - ग्रांखें, थीं खोज किसी को रहीं कहीं।।
सहसा देखा, बिन देखे ही —दी छोड़ प्राणघातिनी सेल।
वह सेल, सेल क्या, खेल-खेल ज्यों छुटी काल-कर की गुलेल।।
त्रिभुवन का कण-कण घघक उठा, कह उठा विभीषण "त्राहि-त्राहि।
रघुवंशनाथ! हरि! रक्ष-रक्ष, राजाधिराज प्रभु! पाहि-पाहि॥"
बन गये श्रवण ही सहस्राक्ष, हिय पर हिय-भक्षक वार लिया।
वे कहणा-वहणालय दयालु, मम जीवन-संजीवनी बनें।।

जो मुखर केकयी कर न सके, जो दृग न भरत से मिला सके । जो मारुति-मौर न सजा सके, केवट से रूप न छिपा सके ।। जो पितु की ग्लानि न मिटा सके, बेरों का स्वाद न भुला सके । जो सिय की कंचन-प्रतिमा से, जीवन की गंध न छुग्रा सके ।। दे सके देह का ज्ञान न जो, ज्ञानी विदेह से परिजन को । निज धाम-गमन से रोक सके—धनु-भूषित जो न दशानन को ।। जिन जगदीश्वर से जगती की—मर्यादा संरक्षण पाईं ।' वे मर्यादा-पुरुषोत्तम हरि, मम सकल विवशता विवश करें ।।

जिनका माधुर्यं मनोहर लख, मुनियों के मन कामना भरे। जिनका संवर्तक-क्रोध देख, बोले कंपित दिध 'हरे! हरे'।। जिनका विराग लख, कनक-भवन पड़ गये अयोध्या के क्यामल। जिनका सु-राग लख, दंडक के कंटक - उद्दंड बने नव-दल।। जिनकी करुणा से किठन-शिला, पावन मुनि-तीय बनी पल में। जिनकी वत्सलता से किप-कुल, गणना पाये रणपटु-गण में।। जिनके चरित्र का आश्रय पा, संगष्टित हुए गुण-गण अनाथ। उन रघुनंदन को सरस-कथा, मम जन्म-जन्म का कार्य बने।।

सोरठा

चैठे रघुपति राम, कनकभवन-ग्रांगन मुदित । अष्ट सुपुत्र ललाम, मारुति-ग्रनुज-कुटुंब युत ॥ करता बालविनोद, पाणि-जानु-बल किलकता । कुश-शिशु ग्रतिथि समोद, बैठा ग्राकर गोद में ॥

रोला

'पीत-ऋगुलिया ललित, देंतुलियां दो-दो निकलीं। अलकें कुंचित कलित, ग्रछूतीं मुख पर मचलीं।। 'परम सरल मुस्कान, कान तक खिले विलोचन । भाल दिठौना स्याम, त्रिरेख खिँचा गौरोचन।। कुष्ण-कोष-गुण गुंथा कंठ कठुला अति सुन्दर । नवमणि कंचन-जटित व्याघ्र-कररुह रवि-हिमकर।। क्षुद्रघंटिका लंक, सुपद मंजीर गज-कच-कंकण-वलय सुकोमल ग्रंग श्रलीने।। नववासन्ती - बौर, हरित श्रावणी - गाभ सा । चंचलता की मूर्ति, सुमंजुल कंचनाम सा।। शिव-शेखर-शशि रूप सु-शिशु का ज्यों घर मनहर। कनकभवन-चौसार चाव से उतरा हँसकर ।। 'किया ग्रेंगुलियां थमा, राम ने खड़ा जघन पर । कुश-शैशव अनलखा, मांकता दिखा वदन पर।। स्मृति पर्वोदधि-ज्वार निमिष भर खोये रघुवर । लोटा अतिथि हठात्, हाथ से हाथ छुड़ाकर।। इदय-रत्न में हृदय-रत्न लख निज परछांई । लगा खेलने. प्रभु बोले "कह, ग्राओ भाई॥" हँसे खिलखिला अनुज, पुत्र आठों सकुचाये । मिला परस्पर नयन, रहीं वधु शीश भुकाये।।

श्रुति-उमिल-मांडवी रह गईं स्वांस खींचकर ।

प्रमु बोले "पगिलयो! हँसो, शिशु को लख क्षण भर।।।

अब हैं वे क्षण पास, मिलेगी जब वह मुभसे ।

सत्य कहूँगा दिया न हँसने तुमने, उससे ॥"

कुश बोला "पितुदेव! नहीं, ये वचन न बोलो।

बने प्रलय तक छत्र, हमारे मस्तक डोलो॥

श्राप मातु-गुरु-तात तात! सर्वस्व हमारे।

सदा निहारें रूप श्राप में सकल, निहारे॥"

दोहा

बोला प्रतिहारी तभी, आकर "हे जगपाल। खड़े द्वार पर एक मुनि, तपनिधि तेज विशाल।।" देकर कि के कर अतिथि, उठे तुरत श्रीराम। लाये मुनि को भवन में, कर प्रणाम सुखधाम।।

रोला

प्रभु बोले "हे महापुरुष ! निर्देश दीजिये । राम स्वानुगत वचन-कमं से जान लीजिये ॥" मुनि बोले "एकांत जगतपित ! परमावश्यक । वह प्रबंध हो, पड़े न वार्ता अन्य-श्रवण तक ॥ किसी प्रबल से प्रबल हेतु, प्यारे से प्यारा । करदे यदि विक्षेप, तुरत हो वध्य तुम्हारा॥" ग्राशय जान समस्त, फिरे ज्यों प्रभु के लोचन । दिखे पृष्ट सन्नद्ध लखन कर लिये शरासन ॥ "होगा यह ही नाथ! "तुरत ही कहकर लक्ष्मण। बैठे पौर-सुपीठि, विदा कर पौरिक तत्क्षण। प्रभु ने देखा, अकुटि-चिकुर-प्रोहार भांकते । मुनि-दृग निज प्रस्तित्व सुरक्षा-हेतु कांपते ॥ होते-होते कुटिल, सरल से क्षण-क्षण बनते । संशय में विश्वास ढूंढ़ते, चपल ठिठकते ॥ उठतीं पल-पल पलक, घरा में घँस-घँस जातीं । ज्यों न कथन-पथ गिरा, भाव-व्यूहों में पातीं ॥ बँध-बँघ कर, कर बार-बार मस्तक पर जाते । फिर मल-मल कर ग्रांख,जटा सुलभी जलभाते ॥

वोहा

मुनि को बारम्बार लख, ग्रतिशय भाव-विमूढ़ । बोले सीतापति विहँस, सरल-भाव मृदु गूढ़।।

सोरठा

"देव! राम का वेष, जगत-कार्य निश्शेष कर । गमन-पुरोगम शेष, बैठा हुम्रा विचारता।।

रोला

क्यों मर्यादा-पुरुष बताता मुक्तको त्रिभुवन । अब तन देकर उसे सत्य दूँगा संरक्षण ।। िक्तिरोधार्य है आयं ! कार्य निज करें असंशय । भोगों की ही भूख, काल से खाती है भय ।। भोग चुका सब भोग, भोग भ्रब मुक्ते भोगते । शयन-हेतु ये नयन, भ्रापका भ्रयन देखते ।। करें भ्रमय हो भ्राप अभय मेरा भ्रालिंगन । लगते तव दृग, प्रथम-दिवस के से श्री-लोचन ।।" बोला तज छिंव-छद्म,काल गिरकर चरणों में । "नयनों से वे लखे, राम थे जो नयनों में।।

न्देव ! विदा दें, देव करें तव स्वपुर-सुवंदन ।" "नहीं-नहीं यों नहीं", विहँस बोले रघुनन्दन ।। "निष्क्रिय की कृति मित्र ! रही है सदा अधूरी । लखते, होती स्वाश मात्र सिकय-जन पूरी।। लीटा ग्रब तक साधु न रीता राम-द्वार से । चाहे जैसा वेष, रखा जिस भी प्रकार से।। बनी भिक्षुणी दाता बनकर जिसकी सिय वन । ·क्या बैठेगा राम, भ्राज वह स्वगृह नतानन ।।'' इतने में या गये, सुमित्रानन्दन अन्दर। बोले "प्रभु! मुनिवर, दुर्वासा खड़े द्वार पर।। कहते हैं, 'हैं कहां, कार्य मम अभी राम से। दग्घ करूँगा राज्य-वंश अन्यया शाप से''।। मिला काल से नयन, हँसे रघुनाथ, ठठाकर। विदा हुए मुनि ससंकोच, हो सु-सफल सादर।। आये रघुपति द्वार, किया दुर्वासा-पूजन । ऋषि बोले "रघुनाथ! ग्राज मम व्रत-उद्यापन।। केवल तव ग्रंगुष्ठ-ग्रवट सुक्षीर पान कर। जाऊँगा तप-हेतु पुनः अवभृथस्नान कर ॥" प्रमु ने लेकर पात्र, स्वयं कर सुरभी-दोहन । करा दिया विधि-सहित मुनी वर का उद्यापन।।

दोहा

भुनि बोले "मैं मुदित हूँ, मांगो नृप! वरदान ।"
अभु बोले "संसार का, करो रुद्र ! कल्याण ॥"

रोला

'एवमवस्तु' कह चले गये मुनि जैसे आये । बैठे स्वासन राम मौन हो शीश भुकाये।। हुए तुरत करबद्ध उपस्थित सम्मुख लक्ष्मण । प्रभु चरणों में रखे मुकुट-तूणीर-शरासन ।। बैठ जानु-बल कहां "नाथ! चरणापित मस्तक । क्षमा करें अपराध हुए जो अगणित अब तक ।। प्राणदण्ड राजाधिराज! दें, दास उपस्थित।" लगा हृदय से लिये राम ने लखन तरल-चित ।। आये लेकर वृषल तुरंत विशष्ठ-पराशर । बोले भावी देख, सकल वृतान्त श्रवण कर ।। "किसी भांति भी न्यून न वध से त्याग-निरादर। करें वही भूपाल! लगे जो इनमें रुचिकर।।" बोले "जिसने सहे, विहंस मम हेतु प्रखर-शर। करें ईश से द्रोह, निरादर उस प्रिय का कर।। जो छांया सा फिरा, रात-दिन निजंन-निजंन। उसका वध तो दूर, कल्पना भी मन-दाहन।।"

दोहा

लक्ष्मण बोले "नाथ ! दें, शुभाशीष-आदेश । ले तव शिशु-सेवक-अनुज, सीताम्बा-पथ-वेष ॥"

रोला

देख राम का मौन, भरा अन्तःपुर ऋंदन ।
"तजे भूप ने हाय ! सुवीर सुमित्रानन्दन ॥"
दावानल सा समाचार फैला पुर-भर में ।
महाशोक हो गया व्याप्त क्षण में घर-घर में ॥
परिक्रमा कर, नमन राम का बार-बार कर ।
रामानुज घन-मुक्त सूर्य से निकले बाहर ॥
चली चीर रनवास ऊर्मिला केश बिखेरे ।
"नहीं रहेंगे प्राण, त्याग प्रियचरण - बसेरे ॥

गिनकले पहले मौन, मौन रह गई अभागी। हो तव कर कर्पूर काल-मख तन, अनुरागी।।" वज्र-ज्वाल से भुलस गई ज्यों कल्पवल्लरी। गिरी लखन-पद त्यों सु-पौर उमिला सुन्दरी।। रख मस्तक पर हाथ, उठा कर बोले लक्ष्मण। "चलो प्रिये! सिय-स्वसे! सीय-धीरज की छवि बन ॥" 'प्रिय-दुकूल पुँछ, लगे उर्मिला-दृग यों निर्मल । ःहुए समुज्ज्वल ज्यों स्नेहाहुति पा यज्ञानल।। दौड़े म्रंगद-चित्र, देख पितुमातु - निर्गमन । "तज ये बाल अनाथ चले कैसे जग निर्जन।।" बोले रख तर्जनी ग्रघर पर, दृग तरेर कर। "तुम नाथों के नाथ, नाथ रघुनाथ शीश पर।। नुम लक्ष्मण के ग्रंश, न ऐसा फिर विचारना । प्रभु-चरणों को सदा स्व जननी-जनक जानना ॥" प्रभु ने लक्ष्मण-पुत्र लगाये ललक हृदय से । ज्यों पतक्तर-नभ धिरा स्वल्प मधु जलद-प्रचय से ।।

दोहा

चले परम निश्चित हो, लक्ष्मण प्रिया-समेत । ज्यों स-साधना सिद्ध-वर, जाता सिद्धि-निकेत ।।

रोला

बोले रघुपति "भरत! लखन से कह दो जाकर ।

मिलता हूँ मैं तुरत, बंधु रे! पथ में ग्राकर ।।

पीछे चला सदैव, ग्राज भी कुछ रक जाये ।

लेकर मुक्त को साथ मातु-पितु दर्शन पाये ।।

परलोकों की राह न जाये छोड़ अकेला ।

-इस लेगी हिय, विरह व्याल की व्याली वेला ।।

खोड़ चला संसार सामने मेरा वालक ।

"अब मैं रघुपित नहीं, सत्य रे! रघुकुल-घालक ।।

"आ आगे बढ़ भरत! मुकुट यह शीश घारले ।

होती घरा अनाथ, बढ़ा कर हाथ थामले ।।

मुक्ते विदा दे, विदा मांगते प्राण देह से ।

कर न सकूँगा स्नेह-स्वांग, इस जगत-स्नेह से ।।"

ज्यों मस्तक से मुकुट राम ने स्वकर उतारा ।

लगीं गरजने भरत-लोचनों की जलघारा ।।

"जान गया प्रभु! किया क्षमा अपराघ न मेरा ।

राज-दंड पर इसी हेतु दे रहे बसेरा ।।

दो प्रिय-कुश को पिन्हा, नाथ! यह मुकुट इसी क्षण।

तव अनुगामी सदा दास का तन-मन कण-कण ।।

लक्ष्मण-पथ का देव! आप अनुसरण करेंगे ।

पथ-प्रक्षालक दास, प्रथम ही स्वाग्न लखेंगे।।"

दोहा

ज्यों ही रघुपति की फिरी, शत्रुदमन्-दिशि दृष्टि । अरे भाव बोले तुरत, "नाथ! आप शिशु-मृष्टि ॥"

रोला

बोले सीतानाथ "विमान तुरंत मँगाओ ।
गुह-लंकेश-कपीश-वृद्ध ऋक्षेश बुलाग्रो।।
कहो देश से, 'राम जगत यह कल छोड़ेगा ।
टूटा माया-सूत्र पूर्णंतः कल तोड़ेगा'।।
सूर्यमहालय-मध्य अष्ट - पीठिका लगाग्रो।
तीर्थ-सलिल ग्रमिषेक-साज अविराम सजाग्रो॥
-मज्जन पुत्रो! करो, करो नागेश्वर-ग्रचंन।
-सकल सुसंयम-अनुष्ठान-व्रत-शंकरदर्शंन।।

वही शुद्ध-शुभ समय, गगन में जब श्रुति घहरे वही मांगलिक-काल द्विजाशिष जब भू लहरे।। मान-चित्र भूमि का संजवन में फैला दो। सरल-पृथुल नव-रेख, प्रबल नव-परिधि बनादो ॥ बनें शंभु-निर्माल्य सरिस अनुलंघ्य परिधियो । सोच न पायें कुटिल-नेत्र लखने की विधियां।। कौस्तुभ-मणि गोलोक, कल्पतरु नंदनवन में । कामधेनु विधिधाम, मुदित मन नाम-स्मरण में।। भरत-लखन-रिपुदमन, राम-सौभाग्य घरा पर । एक साथ ही ग्राज सुलभ दुर्लभ-दुर्लभतर।। ऐसे भ्राता नित्य न ग्राया करते भूपर । बसते जग में जो कि चंप-वन के बन मधुकर।। देखो ग्रविकल, विकल-सछल कल का कल ग्राताः कलि-द्वापर का काल, प्रीति का ताल सुखाता ।। भ्रायेंगी बहु बाढ़, समय पा-पाकर भ्रपना । भ्रतः करो साकार, बांध-बंधन का सपना।। सन्तति-विग्रह-नींव प्रमाद सदा गुरुजन का । जिनमें ईश्वर-भीति न, प्रेम न सत्य स्वकुल का ।। दे न राम को दोष भावष्यत्, करो कार्यं वह । करो कार्य वह, रहे भ्रार्य ही भ्रार्यवर्त यह।।" भारत-भूकी सचिव-जनों ने सुछवि पसारी । बार-बार विधि सविधि नृपति ने सकल निहारी ।।. चारों दिशि से किया प्रथमतः प्रथम-विभाजन । पुनः एक में किये विभाग उभय निर्घारण।।

दोहा

एक-एक ऋषि मुख्यतः, घर्म-व्यवस्था हेतु । तीर्थ-पर्व निश्चित किये, शाश्वत्-संस्कृति-सेतु ॥

रोला

लेखेक्षक-लेखापालों के लखे विलेखन । सैन्य-ग्राय-राजस्व प्रभृति का किया आकलन।। दिये, समस्या देख विघानों को संशोधन पहुँचे कोषागार लिये गुरु-सचिव-ग्रनुजजन।। विगत अर्घ-निशि नृपति मंत्रणागृह में आये । कर बहु - भांति विमर्श, शेष सिद्धांत बनाये ॥ करा अष्ट-षट् शासन-पत्रक की प्रतिलिपियां। पुनः कराईं भरत-शत्रुसूदन की सहियां।। देख, लिखा निज-पाणि पुन: नृपवर रघुनदन । "िकया किसी ने कभी कहीं यदि धर्म-उलंघन।। होकर भी वह सूर्य-वंश का ग्रंश, घरा पर । होगा भावी राहु-बालि-दशकंघर पामर।। बिना काल के काल करेगा उसका भक्षण। होगा वह भी वही, उसे जो देगा रक्षण।।" पत्रक प्रभु ने दिये अमात्यों को कर स्वाक्षर । रखे कनक-मणि - संपुटकों में नामांकित कर।। फिर प्रभु ने श्रुतिकीर्ति-मांडवी तुरत बुलाई । लख व्याकुल-मन मौन-स्नेह से निकट बिठाईं।। बोले "ज्ञात समस्त तुम्हें, क्या शेष बताना । जो कहना सो कहो अन्य, मत हिय सकुचाना ॥" बोलीं "बोलीं हम न ग्राज तक सम्मुख पड़कर । आज बचा क्या शेष, कहें हम जो राजेश्वर।। लगता है संसार भार, ये देह प्रेत सीं। बचीं हाय ! हम शुष्क-सरित की ग्रधम-रेत सी ।। प्रातःकाल प्रयाण न यदि होता निर्घारित । तो कर देतीं सत्य ज्योति में ज्योति समाहित ॥

बने दोष ग्रवधेश! अमित जाने-अनजाने । करें क्षमा, कर-बद्ध निवेदन इतनी माने।।" सिसक उठीं, कर रखा शीश पर, ग्लानि-हरण कर। कहा, "करो निज-काज, म्रष्ट-वधु भेजो सत्वर।।" चली तुरत ही कुमुदवती-कंजाघ्री-चपला। मदनसुन्दरी-सुमति - कांति - कंजाक्षी-अचला।। ढिके भाल, पद-भूमि तांकते भरे विलोचन । परम-संकोच खनकते नूपुर-कंगन।। खड़ी हुईं आ, स्वयं राम उठ "ग्राओ" बोले । ग्रजिर लांघ, निज शंयनसद्य-पट बढ़कर खोले।। वघू खड़ी रह गई ग्रलीकिक-दृश्य निरखकर । मंजुल मृदुल मयंक-सरिस पर्यंक मनोहर।। तनें चँदोवे, श्वेत - फेन सी बिछीं चांदनीं । लगे ललित उपघान, चतुर्दिक पड़ीं उपरनीं।। ःकरते शयन प्रशान्त दशानन-जयी धनुष-शर । सिय-चन्द्रिका निजांक,शुद्ध प्रियतमा-भाव भर।। बिछा भूमि-तल स्वच्छ कुशा का एक बिछावन। जिसे ग्रभी तक सुना, देखने लगे विलोचन।। लगीं सोचने, चरण पसरते होंगे कैसे । स्रोते होंगे पूज्य जागरण-कर्ता जैसे।। जगत-भोग उपलब्ध हमारे हित समस्त नित । सार्वभौम-सम्राट यही करते प्रमुदित-चित।।

बोहा

पलकें गीली हो गईं, कस्ते हुए विचार । देव-गर्भगृह सा लगा, सिय का शयनागार।।

रोला

रह कर दो पल मौन, शांत कर अग्नि घघकती। बोले प्रमु "बेटियो! यहीं वह सिय थी रहती।। मिली घूलि, कर गगन सुगंघित कनक-कली सी। चढ़ी भोग-शिव-शीश न, सुर-शापित पगली सी।। पा जीवन भर ध्यथा, गई वह तजकर घरती। म्रजर-अमर पर कीर्ति-कलेवर घार विचरती।। यदि उसका सम्मान-जनित सुख,मुक्ते न मिलता। परम-दुखी यह राम, कभी का जग तज चुकता।। नहीं राम ही, त्याग धर्म भी घरा भयावह । अतल कभी का समा चुका होता, सच तो यह।। सत्य सत्त्व-प्रतिमूर्ति, यही वे मां कौशल्या । जग में जंगम-रूप दूसरी एक भ्रहल्या।। श्रंब सुमित्रा, त्याग-तपस्या की ये प्रतिमा । ये माता केकई, स्वयं भ्रपनी ही महिमा।। नया कलंक-वैघव्य, कौन दुख जिसे न पाया । वह शिव का श्री-वेष हलाहल पी मुस्काया।। यदि इस भू पर, ग्रंब केकयी हुई न होती। तो मानवता आज महानिद्रा में सोती।। यही उर्मिला थी वह, जो भव-दिध-बड़वानल । महामीन सी तैर, ले गई अक्षत-आंचल।। सिय-उमिल प्रतिमूर्ति सत्य श्रुतिकीर्ति-मांडवी । दिव्य देवियां युगल, न ये सामान्य-मानवी ॥ संज्ञा-शतरूपा-सुदक्षिणा-शैव्या भातिव्रत्य-पावित्र्य-त्याग से जग-विख्याता।। रिवकुल इनका उदर, इन्हीं की ये श्री मनहर । सुघा-मुघा के नहीं, कीर्ति के विमल कलेवर।।

भूषण-वस्त्र-छत्र-चामर-सिहासन । इनके भोगोगी निर्द्देन्द आज से तुम निज शासन।। रखना विमल सदैव इन्हें, रघुवंश-रानियो । विमल-वंश की सुता ग्राप हो सकल, स्यानियो।। ये पुटकीं - सम्पुटक - पेटिका - मंजूर्वायें । हाट-भाव से स्यात् आज कुछ निकल न पांयें।। पर इनमें जो छिपीं शुद्ध-शाश्वत्-सुभावना । समय पड़े तो देह वार कर, रक्षा करना।। र्यविकुल की भावी-माताओ ! यही प्रार्थना । ग्रंतिम-वय कर रहा राम,नत शिर कर श्रपना ॥" कंठ रुँघे रह गये, हो गये तरल बिछावन । बोल न पाई एक, एक भी अक्षर तत्क्षण।। कुमुदवती कुश-प्रिया समय लख दारुण, बोली । "दें पितुवर! वरदान, हमारी हो न ठिठोली ॥ अग्निपरीक्षा-मध्य कभी हम भुलस न पाँयें। करते पुण्यस्मरण आपका लजा न जाँये।।"

दोहा

"रहे सदैव सुपुत्रियो! तव सौभाग्य अनन्त । बढ़े कीर्ति-कुल-संपदा, कल्प-कल्पं पर्यन्त ॥"

रोखा

नत दृग, नत ही किये भवन से चले नृपेश्वर । किया नमन किप-ऋक्ष-रक्ष भूपों ने बढ़कर ॥ गुह-लक्ष्मीनिधि-बालितनय आ गिरे पदों पर । लगा हृदय से लिये राम ने उठा-उठा कर ॥

चोले "होते अस्त गगन में ग्रंतिम तारे । कर स्ननादिक शीघ्र, सभा में सकल पघारें॥" देखे सम्मुख खड़े, चारि-प्रहरी-ग्रनुचर-चर। भट-नट-भाट कलाप हिलकते दीन करुण-स्वर।। दो प्रभु ने सांत्वना "यही सम्बन्ध जगत के।" साग्रह, हिय से लगा दिये बहु भार कनक के।। क्र श्री सरयू-स्नान, श्रर्चना नागेश्वर की । पौ फटते ही चले दिशा निज सभा-भवन की।। भरा खचाखच कोण-कोण, स्थल बचा न तिल-भर। देख राम को भरा भवन स्वर "जय राजेश्वर ॥" चार-चार शुभ पीठि, पीठ के दक्षिण-उत्तर। लगीं अविषमाकार-प्रकार उषा - सीं मनहर।। कर गुरुपद - वंदना, सभा का ले ग्रभिवंदन । बैठे निस्पृह भाव भरे राजा रघुनन्दन।। लगे उठाने छत्र-चैंवर ज्यों भरत-निष्दन । प्रभु ने किया निषेध नम्रता भरे विलोचन।। 'बिठा लिये प्रिय अनुज थामकर कर निज आसन। देख गगन की भ्रोर, विलोके सार्थ सचिव-जन।। पाते ही संकेत तिलक-सामग्री लखते ही बढ चले निमत-मुख ग्राठों भाई।। फिर विशष्ठ-दिशि देख कहा "मुनिराज! पघारो। राजतिलक का कार्य शास्त्र-विघि पूज्य! सँवारो।।" लगे बनाने मन्त्र-घोष आकाश सुहावन । करने भूतल लगे तीर्थं-जल पावन, पावन।। चैंवर लहरने लगे, छत्र-दल लगे छहरने। अष्ट-मुकुट निज दीप्ति, लगे दिशि दीपित करने।। करने मुनिवर लगे तिलक मस्तक पर सादर । लगे प्रजाजन लखने पल-पल पलके भर-भर।।

लगी थिरकने करुणा कर श्रुंगार संवरण । भ्रव गिरता नभ, भ्रव फटती भू, लगता क्षण-क्षण ।। प्रभु-निदेश पा, आये सचिव सुमंत्र सामने । खोल एक सम्पिटक, सुपत्रक लगे बांचने ।।

दोहा

संदर्भों के ग्रंत में, सचिव विज्ञ विख्यात । कहते कुछ, जो खोलते, बहु रहस्य-अज्ञात ।।

राज्यप्रबंध-विभाजन

ब्रह्मप्रदेश नागप्रदेश, प्राग्ज्योतिषपुर शुभ शिवसागर । मणिपुर मेघालय श्रीलवंग, त्रिपुरा ग्रहणाचल हाटज्वर ।। वनसंपति-मधु-कोशाणु-तेल, मंडार भरे जिनके कण-कण । वह ब्रह्म-ग्रसम शस्यश्यामल, घन-सघन जहां करते विचरण ।। कामाक्षी-ढाकेश्वरी जहां, जो गंगा-ब्रह्मपुत्र सिचित । मुनि कपिल सांख्यदर्शन-वेत्ता, नवरात्रपर्व-परिकर शोभित ।। की गोहाटिका नृपति नगरी, श्रृंगार स्वकुंडल वाम किया । ग्रंगद, लक्ष्मणसुत-प्रथम प्रथम, वंगाधिप प्रभु ने बना दिया ।।

कैलास-शिखर सरराज-मान, नयपाल-ग्रंग-मिथिला-उत्कल ।
किट-तट तक जिसको नहलाता, पूर्वोदिध का शुक्राभ-सुजल ॥
वन-गिरि-भूश्रियां सगुण होकर, जिस पर बिखरातीं मंजु हास ।
गंगा-वैतरणी-विष्णुमती-गंडकी-महा रचतीं सुरास ॥
नीलाचल-पशुपितनाथ-गया,करते निवास कौशिक-ऋषिवर ।
श्रद्धा-पूरित पर्वाधिराज, शुभ पितर-पक्ष कृत-शिव-शेखर ॥
निज ग्रंगद-वाम उतार दिया, पाटलीपुत्र नृप-वास किया ।
जिमलापुत्र-लघु चित्रकेतु ग्रंगाधिप प्रभु ने बना दिया ॥

कैकेय-पंचनद-मूल-मद्र, हिमशैलमूल-किन्नर प्रदेश । संमेलन करते सिंघु सिंघु. खेलती शतद्र शुभ्र-वेष ।। बहु रत्न-धातु-फल-फूल-घान्य, दुलंभ औषधि-आकर पूरित । अवगुंठन हटा प्रकृति-नटिका, जिस पर नर्तन करती मोहित ।। मुनि-पतंजली की तपस्थली, हर-अमरनाथ का हिम-मंदिर । उल्लास भरा वैशाखी का, रिवसंवत्-पर्व किया सुस्थिर ॥ की तक्षशिला नृपपुरी नियत, निज दक्षिण-वलय प्रदान किया । श्रीभरत-ज्येष्ठसुत तक्षक को, केकयपित प्रभु ने बना दिया ॥

नदराज सिंधु के पश्चिम से, यवनप्रदेश तक की धरती । जिसकी जलवायु शिराओं में, पौरूष-मय प्राण-वायु भरतीं।। सादर, पद-मूल दुकूल-कूल, मुक्तामंडित करता सागर । मां-हिंगलाज की अमर-ज्योति, भूनेत्र कटाक्षराज सरवर।। गंधवंदेश जिसका गवाक्ष, जिसके नर नरहरि, हरि तुरंग । नृप-नगर पुरुषपुर किया नियत, वैशेषिक-पिता कणाद संग।। निज दक्षिण-श्रवण-सुकुंडल दे, शिव-रात्रि सुपर्व-विघान किया। गांधारराज मांडवी-पुत्र, पुष्कल को प्रभु ने बना दिया।।

रिवसुता-शतद्र-चर्मण्या, सौराष्ट्र-सिंघु-सौवीर मध्य ।
भारतमां की दक्षिण-सुकुक्षि, हरयाणा-राजस्थान भव्य ॥
अर्बुदगिरि आंचल की शोभा, शुभ कुरुक्षेत्र; वर वृंदावन ।
पुष्कर-प्रभास-भुज-इन्द्रप्रस्थ,विकसित विस्तृत संस्कृति-प्रांगण ॥
की मथुरा नृपति राजधानी, संरक्षक श्रुतिममंत्र-च्यवन ।
ठहराया देश-काल को लख, पर्वाधिराज दिननाथ-ग्रहण ॥
रिव-मणि मंडित अति दिव्यहार, उर से उतार कर पिन्हा दिया ।
अरिहनसुत-प्रथम सुबाहू को, मथुराधिप प्रभु ने बना दिया ॥

विध्यांचल का दक्षिण-प्रदेश, सह्याद्रिमाल कृष्णा सिर तक । उज्जयिनी-माहिष्मतीपुरी, गोमांतक-त्र्यम्बक-शूर्पारक।। क्षिप्रा-मेकलजा-वेत्रवती-ताप्ती-भीमा-गौतमी लिलत । लहराकर जिसके आंगन में, करतीं कण-कण पल्लवित-हरित ॥ दो-दो कुंभों की पुण्य-भूमि, ज्योतिर्लिगों की आकर सी । ऋषिराज-भ्रत्रि की तपोभूमि, प्रत्यक्ष विधाता के वर सी ॥ विदिशा को बना राजधानी, किट-सूत्र कंठ का हार किया । श्रुतिकीति-सुपुत्र शत्रुधाती, मालवपित प्रभु ने बना दिया॥

श्रीसरयू-सरि के उत्तर से, जान्हवी पार रिवतनया तक ।
कुष्ठवन-मयराष्ट्र-उत्तरापथ, धृष चीन त्रिविष्टप-परिखा तक ।।
सब भांति धान्य-धन भरी भूमि, सुरपुर का प्रतिनिधित्व करती ।
जिस पर सुभिक्त-पद पण स-भिक्त, भगवती मोक्ष मस्तक रखती ।।
गंगा-यमुना के हृदय-हार, बदरीविशाल-शिरफूल लिलत ।
सतवार अष्ट-त्यौहार युक्त, सात्विक-उमंग मंगल-मंडित ।।
नृपगृह श्रावस्ती, ऋषि गौतम, मिणमय निषंग किट-पटा दिया ।
उत्तर-कोसल का सियसुत-लव, नरनायक प्रभु ने बना दिया ।।

उत्तर सरयू, गंडकी पूर्व, दक्षिण-पश्चिम गंगा पावन ।
काशी-प्रयाग-नैमिषारण्य, चरणाद्रि-विध्यवासिनी सदन ।।
सुर-धर्मभूमि, जग-पुण्यभूमि, नृप-कर्मभूमि, शुभ भूमि-भवन ।
ग्राकार न्यून, अधिकार पीन, त्रिभुवन-शासकजन-अनुशासन ।।
बहुपर्व भरी, बहुतीर्थ भरी, ऋषिवर वसिष्ठ-कुल-संरक्षित ।
की ग्रवध ग्रादि-मनु की नगरी, फिर देश-राजधानी निश्चित् ।।
ऋषि-सचिव-अनुज-भावी नृप-मत,भार त-षति कुशस्वीकारिकया।
प्रभु ने नपदंड-राजमुद्रा-कंकण-चड़ामणि-मुकुट दिया।।

दोहा

दिये रत्न-कंचन-रजत, अमित भार के भार । सैन्य-शस्त्र-गज-रथ-तुरग, देश-काल अनुसार।। ग्रन्थ-शास्त्र-सुस्मृति सकल, दिव्य-प्रकाश-विकास। ।दिये नृपों को राम ने, बता सूक्ष्म - इतिहास।।

शोला

इसके भी अतिरिक्त, पूर्णतः अभय-शांति हित । भ्रन्य व्यवस्था भ्रमित, नृपति ने कीं निर्घारित ।। उत्तर केकयराय, दाश-रक्षेश पश्चिम ऋक्ष-कपीश, जनककुल-नरवर प्र:ची।। घारण कर नृप - दंड दिशापालेव सनातन । भरतखंड का करें, प्राण-प्रण से संरक्षण।। सर्वतंत्र स्वातंत्र्य-युक्त ये भूपति सारे। 'पर विदेश-नय नृप-मंडल के साथ विचारें।। मिले वर्ष में एक बार तो नृपकुल निश्चित । -बैठ सहित सम्राट विचारें देश-जगत हित।। करें समय पर दृष्टि-पात पूर्वाग्रह - विरहित । हो विघान ऋषि-जन अनुमोदन से संशोधित।। विपद्-ग्रस्त हो किसी भांति जो क्षेत्र कदाचित। करें मुक्त, दे मुक्त-हस्त सहयोग ग्रयाचित।। प्रकृतिकेलि-वश यदि सीमा कुछ सकुचे-फैले । भूका ईश को शीश, करें मन तनिक न मैले।। कई-कई सरि कई-कई राज्यों में बहतीं। कभी सूखतीं कभी उफनतीं प्रायः रहतीं।। -समय-समय पर उन्हें दिया जाये अनुशासन । च्यान रहे पर, हो न घरा का भाग्य-विभाजन ॥ सकल राज्य ये एक राष्ट्र ही माने जाँये । देह-ग्रंग सम प्यास प्यार के संग बुक्ताँये ॥ एक सनातन-धर्म, एक ही मानव-संस्कृति । निज-निज घिंच अनुकूल रखें सब पूजा-पद्धित ॥ भाषा-भूषा विविध, विविध हो यद्यपि भोजन । किंतु ग्राम्य-प्रश्लील-अभक्ष्य कदाचित क्षम्य न ॥ संस्कृत भाषा, सूत्र विभूषा, गोरस भोजन । राष्ट्र-ऐक्य - हित बाह्य-प्रतीक हुए निर्धारण ॥ विषय-विषय के विज्ञ, देश के क्षेत्र-क्षेत्र के ॥ अधिक न, कितपय श्रेष्ठ-सुनेत्र तृतीय-नेत्र के ॥ एकत्रित कर लोक-समा की हो संरचना । रचे राष्ट्र-पथ जो समृद्धि की सिद्ध-अल्पना ॥ लोकसभा-सुविवेक, नृपित सिववेक विचारें ॥ पुन: राज्यहित सत-शिव-सुन्दर पथ विस्तारें ॥

दोहा

लख प्रभु-दिशि बैठे सचिव, खड़े हुए श्रीराम ।
शरद्-दिवस के तेजयुत, विमल-सुखद घनश्याम ।
पीत-वसन मख-भस्म तन, कच-विमुक्त श्रीभाल ।
हरि-हर-मणि-माला ललित, हृदय-सुबाहु विशाल ।।
ज्यों दिखतीं मिलतीं विलग, तीर्थराज युग-धार ।
किये मंजु-अनुराग से, त्यों विराग-श्रृंगार ।।
ग्राठों पुत्रों को दिये, पत्रक ग्रष्ट सुवेष ।
गुरु-निमि-कपि-गुह-लंकपित, पाये पांच विशेष ।।
शेष एक पत्रक जड़ा, कांच कनक - प्राकार ।
जन-जन दर्शन-हित लगा, राजमहालय-द्वार ।।
केकयपित - निमिराज को, चामर किये प्रदान ।।
फिर कीं लंकानाथ को, निज पादुका प्रदान ।।

विदा किया धननाथ का, सजा स्वछत्र विमान । किपिपित को ग्रासन दिया, गुह को दिनकर-यान ।। अंजनेय को देखकर, सजल हुए रघुनाथ । नतमस्तक नत - शीश पर, रखे मौन हो हाथ ।। देखा पड़ा ग्रचेत सा, पादपीठिका जीव ।। दी इंगित मंगलमयी, जन्म-जन्म की नींव ॥ सकल सभा का कर नमन, नत शिर दोनों हाथ । सलज जलद गंभीर स्वर, बोले त्रिभुवननाथ ॥

श्रीराम का त्र्यातमावेदन

देवो ! गंधवाँ ! सिद्धगणो ! किन्नरो ! वानरो ! निशाचरो । ऋषि ! मुनि! विद्याधर! यक्ष ! ऋक्ष ! चौदह-भुवनों के नारि-नरो ॥ भरत-भू के भावी-भूपो ! आत्मापंण के सुन्दरतम क्षण । कृपया सुनिये, कर रहा राम, करबद्ध आपसे ध्रावेदन ॥

वह ग्रादि-सृष्टि की महज्ज्योति, शुभ भारतीय-संस्कृति अपनी । जो नर-विशेष की उपज नहीं, ईश्वर के श्रुति-पथ की सरणी ॥ कर परब्रह्म का दिज्य दर्श, ऋषियों ने जिसे प्रशस्त किया । शूरों ने शरमाला-मरीचि, जिसका विषाद-तम ध्वस्त किया ॥ दे वीतरागियों ने निजास्थि, जिसको मनोज्ञ पवि-हस्त किया ॥ सितयों ने सत् की आभा से, जिसका श्रुगार समस्त किया ॥ यति-सती-शूरमा-दानी जन, जिसके शुभ चरण सदैव रहे । वह उठे शिरों पर उठा रहे, शास्वत्-संस्कृति का सिहासन ॥

'धमंप्रधान हिन्दू-संस्कृति, अनुदार नहीं, संकीणं नहीं।
यह हीनभाव-ज्वर क्षीण नहीं, दीनत्व जरा-वश जीणं नहीं।।
नभ-गंगा ग्रगणित तारों से, ज्यों मधु-ऋतु ग्रगणित रंगों से।
त्यों ही इसकी एकता ग्रमर, अगणित अनेकता-संघों से।।
यह दिशि-दल दासीजन-सेवित, नभ-लक्ष्मी की गुरु-गरिमा सी।
इसकी विशेषता ही विशेष, यह निज उपमा की महिमा सी।।
यह अपनी इसी हथेली सी, जो बँध सुमुष्टि, खुल बहु-मुद्रा।
यह भारतखंड-ग्रखंड पिंड, सद्धधमं सदा जिसका जीवन।।

जो धारण करने योग्य सदा, जो करता घरती को धारण ।
जो भुवन-मंडलाधार अचल, जो सकल कारणों का कारण॥
जिससे हो जाता अमर मत्यं, पशु से मनु-पुत्र मनुज बनता ।
वह रक्षक की रक्षा करता, वह भक्षक का भक्षण करता॥
ज्यों गंगा गंगाजल से पुज, दे फल जल में मिलती हो जल ।
त्यों विविध-विविध पद्धति-पूजित, यह गंग-धमं गांगेय विमल॥
जो लड़ते पद्धति-मेदों को—आधार बना मतभेदों का।
वे मूर्खं या कि फिर महाधूर्तं, वे अध रावण के मृग धावन॥

'जिसमें लघु-कीटक से विधि तक, चतुवर्णाश्रम अहि से रिव तक । नृप से सामान्य-प्रजाजन तक, वैतरणी से निर्जर-सिर तक।। संसृति-जीवों से शंकर तक, ग्रंधतामिस्र से हरि-पुर तक। जड़-चेतन-खग-मृग-नर-किन्नर-वानर-निशिचर से सुर-सुर तक।। सब का सम्यक-विधि समस्थान, सबको सब गितयों के ग्रवसर। यह धर्म हमारा वीणा सा, प्रति तार-तार में स्वर-परिकर।। मर्याद-गुहा में छिपकर भी, निज चिन्ह-घोष से परम प्रकट। यह ग्रास्था दुर्गा का वाहन, त्रिभुवन कानन का पंचानन।। ईश्वर फिरता नर-सिरस यहीं, नर बनता ईश्वर-सिरस यहीं ।
परमार्थ पोत का महासिंघु, यह स्वार्थ प्लवों का कूप नहीं ॥
इसके विनाश का प्रण ले-ले, यद्यपि युग-युग से असुर चले ।
बन-बन पतंग बन गये पंक, इसकी छिव पर तन वार जले ॥
इसका प्रभाव कितना दुर्जय, जिससे न वैरि भी बच पाये ।
इसकी छिव धर रावण विधमं, चार्वाक ग्रंधमं अधम धाये ॥
धमं से अपरिचय की संज्ञा, है एक, एक, वह आत्मधात ।
जुड़ धमं-नेमि भव-चक्र करे— हो अभय उभय-स्थल परिभ्रमण ॥

फिर यह संसार असार नहीं, सारे सारों का सार सरस ।
पथ-तरुकुल का वासंती सा, चतुफल सुबौर श्रृंगार सरस ॥
विज्ञान-ज्ञान वल्ली संबल, जातिस्मरता पिक रासस्थल ।
वर मलय-बयारों का यौवन, संचित-श्रघ-न्यूह होलिकानल ॥
श्रनुराग भरा हरिभिवत फाग, चैतन्य-चेतना का संगम ।
इस शास्वत् समय-सारिणी में, नव-संवत्सर का दिवस प्रथम ॥
सिच्चदानन्द का शुभ प्रसाद, प्रासाद श्रमर-जन का बनता ।
परलोक खिलाता करतल पर, इस भरतभूमि का शुभ-ज्ञितन ॥

पर ज्यों खंडित-प्रतिमा-पूजक, सौभाग्य गँवा देता निज कर ।
त्यों जाने बिना समग्र धर्म, अभिशाप बना लेता नर, वर।।
सूने-सिद्धांतों में उलक्षे, नव-मोह कि मात्र प्रतिष्ठा-हित ।
निज नाम चलाते कुछ नव-पथ, तज सत्पथ श्रुति-स्मृति प्रतिपादित ।।
कर गौण प्रमुख विषयों को कुछ, गौणों को प्रमुख बना रखते ।
निज बिंब दर्श-हित, स्वगृह खोद, सागर का जल लाकर भरते।।
यदि राष्ट्र वृक्ष हित धर्मान्तर—दावाग्नि, छाछ तो धर्म-भेद ।
यह मूल गला देता तल तक, जिसका न निदान कहीं त्रिभुवन।।

स्त्रतएव गिराराधना व्याज, हो जाए निरंकुश गिरा नहीं।
नाणी का ओजस्वी प्रमाद, कर दे वाणी की इति न कहीं।।
-यद्यपि समिष्ट का ग्रंग व्यक्ति, कर्तव्य-क्षेत्र में पर ग्रंतर।
गुण एक-हेतु जो, ग्रपर-हेतु-वह ग्रवगुण क्या, अघ वह विषधर।।
जिसके न दंश का मंत्र सहज, जिसका प्रायश्चित परम-कठिन।
व्यक्ति को घोर संमृति देता, करता संस्कृति-इतिहास मिलन।।
करता नत संतित-भाल एक, देता संतित को क्लेश एक।
नर बनता सहज अमर वह, जो—निविध्न बनाता राष्ट्रायन।।

'प्रत्यक्ष-परोक्ष सूक्ष्म-स्थूलक, तल उतर कभी, चढ़ गगन कभी । चलता देवासुर समर सदा, सुर-प्रमन कभी, सुर-शमन कभी ।। दिख जाता स्थूल-युद्ध सवको, पर वे ही सूक्ष्म निरख पाते । जो तत्त्वनिष्ठ कृतमुख त्रिनेत्र, ग्रंतर का ग्रंतर लख पाते ।। आचार-लोप विधिलोक-विजय, दुरंचना-रित भारती-विजय । घन-दुश्पयोग ग्रलकाधिप-क्षय, पारतंत्र्य प्रकट सुरलोक-प्रलय ।। दिनकर-दासत्व विवेक-मांद्य, चितानल-चिति-चित चंद्र-ग्रहण । इनका निदान, आक्रमण-पूर्व, प्रत्याक्रामक विराट-चितवन ।।

यद्धिप सब सुख-दुख कर्मों से, ज्यों हिम-म्रातप ऋतुम्रों की गति ।
फिर भी करती ज्यों स्वानुकूल, मानव की म्राविष्कारक मित ।।
त्यों प्रमुखों का कर्तव्य प्रमुख, सारे समाज का मान रखें ।
यह उस विराट का पुण्य-वेष, म्रविभाज्य विभाजन ध्यान रखें ।।
शोषण-विहीन पोषण सदैव—हो सबका साम्य-सुभाव भरा ।
ज्यों निशिदिन से युग-कल्पादिक, जनती निज बहु गति सतत् घरा।।
आता न किसी गति में म्रंतर, रखती अक्षुण्ण स्वस्थिरा छवि ।
त्यों भेदभाव - विरहित निभंय, नृप करें प्रजा का प्रतिपालन ।।

अतिशय एकाग्र चित्त करके, यह सुनें, सकल भावी भूपति । ये छत्र-चैंवर-ग्रासन-भूषण-सुभवन-करिनिध-संचित कुल-रित ॥ चतुरंग-सैन्य ग्रारक्षीदल, उदयास्त-ग्रंक विस्तृत घरती । ये प्रजा, बहू-बेटीं जिनकीं, लघु-छिव रित-रूप-मान हरती ॥ घर्मतः ग्राप यद्यपि स्वामी—सबके निस्संशय आजीवन । ग्रिधकार-कुमद कर्तव्य-विमुख, यह मानेगा जिस दिन तव मन ॥ उस दिन यह गौरव-वैभव-श्री, पूर्वज-जन की कुल-कीर्ति सहित । युग-युग की स्थिर, पल भर में ही, कर लेगा काल कराल, ग्रशन ॥

ये संपति, देह पांचभौतिक, जग में रहते सब को सुविदित ।
यह जीव स्वकृत-आकृति लेकर, आता-जाता यश-अयंश सहित ।।
सत्संग-रहित कुछ व्यामोहित, फिर भी तजते ले चित्त दुखित ।
कर जाते अमित स्वसंतित पर, निज-निज अजित आशा प्रकटित ॥
पर कुछ का जीवन-लक्ष्य मुखर-रहता सबके सम्मुख, सब विधि ।
होती उनको चिता केवल-करदे भविष्य यह नष्ट न, निधि ॥
कितना विष पी-पी जीवन भर, रह अमर, रखोगे अमर हमें ।
कुछ उसी भांति की ही चिता, निश्चित् निश्चित हुए मम मन ॥

कह चुका स्वकृति-धाकृति से बहु, क्या शेष, जिसे कहता जांऊँ।
लांघा न कौन स्वर सातों-सुर, अब किस स्वर पर क्या नव गाऊँ॥
जिसको जग कहता रामराज्य, नव-पथं न, सनातन श्रुति-पथ वह।
जो समय-धूलि से लुप्त हुआ, यह लाया राम सजा रथ वह।।
सद्धर्म-हेतु यदि पलभर, हित—यह धर्म पड़े तजना, तज दो।
तरु-ध्रोट बालि, दशशीश-नाभि—भेदन कर, धर्म अभय कर दो।।
परलोक दांव पर लगा जन्म—भू-जननी-हित करना पुत्रो!
परधर्म न करना ग्रहण कभी, करना स्वधर्म में मृत्यु वरण।।

सोरटा

ये पद रखना याद, दंडकत्रन-कंटक बिँघे। यह याचना स-नाद, पितर-वेष में राम की।। चले भानु-कुल भानु, सूर्यासन को नमन कर। ज्यों ऋतु त्याग कृशानु, स्नेह-पान कर, सिद्धि दे।।

दोहा

कीर्ति लेखनी, गंघ मिस, गगन पत्र, यश लेख । लिखी ऊर्ध्वमुख धूम्र ऋषि, रही घरा स्मृति-रेख ।। मधुवन तज ज्यों स-गजमणि, चला स्वगुहा मृगेन्द्र । राज-भवन से त्यों चले, स-यश राम राजेन्द्र ।।

रोला

पूर्ण-मनोरथ भाग्यवंत के साथ चले ज्यों। भरत-दमन सह राम महालय से निकले त्यों।। श्री-भूदेवी सरिस चलीं श्रुतिकीर्ति-मांडवी । लगा देवियां दिव्यं, निजेच्छा बनीं मानवी।। लक्ष्मीनिधि-गुह-जाम्बवंत-कपिपति-निशिचरपति । गय-गवाक्ष-नल-नील-मयंद-द्विविद-मारुति यति ।। चले नवल नृप-म्रष्ट बनाते पथ, बन पदचर । लिये पूत-यज्ञाग्नि चले वाशिष्ठि-पराशर।। चली नंदिनी घिरी घेनुदल करुण-रँभाती । फिर-फिर बारम्बार देखती प्रभु को जाती।। विहग विकल लख, चरियों ने मणि-पिँजरे खोले । पिक-शुक-खंजन-हंस-सारिका शिर पर डोले।। "कहां चले राजेन्द्र! आज क्यों मुकुट उतारे । कहां हार-केयूर-सुकुंडल - वलय तुम्हारे।। हाय! तुम्हारे छत्र-चेंवर-रथ किसने छीने कहां रोमपट-पाट, लपेटे पट क्यों भीते।

चार, तीन रह गये, कहां पर छोड़े लक्ष्मण । जिमल रानी कहां गई, बोलो रे ! राजन् ॥ होते प्रमुदित मित्र, भीत अरि, सुन जिनके स्वर । वही शंख बज रहे आज क्यों ठहर-ठहर कर ॥ कहां पखावज-भांभ-तुरहियां-वीणा-मुरलीं । एक साथ सो गईं कहां, ये सारी पगलीं॥

• दोहा

मौन नृपानुज, मौन नृप, मौन सचिव, किप मौन । अरे ! ले: गया हरण कर, तव सिय-वाणी कौन।।"

रोला

हुई उदासी तरल, बन गईं सिसकीं ऋन्दन। बिलख उठीं दश-दिशा 'चले राजा रघुनंदन'।। हृदय-घीर के साथ सबल टूटा अनुशासन । चले त्याग गृह-हाट, विकल हो विपुल प्रजाजन।। "पाली पल-पल प्रजा, पलक में पुतली जैसी। दी जिनके हित त्याग, सती वैदेही जैसी।। मलिन गोलियों का गोलक बिन कहां ठिकाना । हमें त्याग निर्मोह-भाव रघुनाथ! न जाना॥ सदन-सदन में किये सुलभ सुरदुर्लभ-साघनं। क्या इस दिन के हेतु, कहो तो, यह क्या राजन।। क्यों उपवन की मृगी छोड़कर चले विजन-वन । राजहंसिनी करे क्षार-दिध का क्या मंथन।। हे ग्राघाराघार ! बनाकर निराधार सन । धार सुसंयम चले, हमारा हरकर संयम।। देकर इतना स्नेह, देह से प्राण न खींचो । मधुर-दूघ के बिरवे खाटी छाछ न सींचो।।"

लगे पटकने शीश भूमि पर, छाती धुनने । थाम-थाम प्रभु-चरण राह में लगे लोटने।। ' धीर घरो प्रियंजनो ! " उठाकर कर प्रभु बोलें। "सदा उतरते भादों, श्रावण डले हिँडोले ।। शुभ-प्रदीप प्रतिपदा-प्रात लक्ष्मी - पूजन के । घराघूलि-धन बनते, दाता ग्रक्षय-धन के।। यह संसृति का ग्रटल-नियम, जो आता, जाता । रुदन मचाता एक, एक पर हँसता गाता।। प्रबल वैरि-प्रतिरोधन प्राणोत्सर्गं, परम गति । चढ़ा प्राण ब्रह्मांण्ड त्यागते देह, महामति।। एक देख वय, शांत मृत्यु की बाट जोहते । अनदेखा कर काल, एक व्यामोह विचरते।। एक-एक कर सकल इंद्रियां तजतीं जातीं। कालोदिध पर भित्ति, भित्ति पर अमित उठातीं।। उनके हित ही लिये पाश यम-दूत विचरते । पुनर्जन्मवादी न मृत्यु से किंचित् डरते।। किये ग्रापने प्रथम राम के ज्यों बहवोत्सव । करो प्रियो ! त्यों मुदित आज नव-परिधानोत्सव ।।"

सोरठा

शाश्वत् सत्याधार, निश्छल-शीतल प्रभु-गिरा । अवध-कमलकासार, बिखरी धवल तुषार सी।।

रोला

घरते-घरते घीर, नारि-नर बिलख उठे फिर । करते-करते चित्त शांत मित होती ग्रस्थिर।। "विदा हुआ सौभाग्य, विदा जब हुई जानकी । जीवन-चौसर सारि दांव ही बनी ग्राज की।।

वचन-चातुरी छलो न दुर्बल-दीनजनों को । दो न ओष इन दर्श-सुघा प्यासे नयनों को ।। देख हमारी भ्रोर लीट रघुनंदन! आओ। म्रथवा अपने साथ हमें भी लेते जाम्रो॥" "जाता किसके साथ कौन" प्रभु बोले हँसकर । "देखो यह भी नाथ !" उठे समवेत कई स्वर।। 'जय-जय प्रभु श्रीरामचन्द्र का जय-जयकारा'। एक साथ भू-गगन दशों-दिशिदल गुंजारा।। दल के दल देने जीवन-धन को जीवन-धन । चले मुदित मन, मान मृत्यु-यम सखा-सनातन ।। हुए देवगण चिकत, भ्रवधजन-प्रीति निरखकर । बोले नतशिर "चमत्कार-विग्रह श्रीरघुवर।। नंदन-वन के सुमन लगे गद्गद् बरसाने। न्तज-तज व्योम-विमान लगे घरती पर ग्राने।। कर-कर प्रभु-पद नमन, लगे अनुचर से चलने । मुदित हुए रघुनाथ, लगी ज्यों सरयू दिखने।। घरं घरती पर शीश वंदना की मुस्काकर। "आया माँ! तव पुत्र, ग्रंक में ले, हर्षांकर।।" लगीं लहरनें दवेत-तरंगें लख छवि स्यामल । जुटे पुलिन पर ऋक्ष-कीश-मानव-दानव दल।। लगा दृगों से नीर, नहाने लगे ग्रवघपति । देख राम का स्नान, जानकर प्रिय-गति संप्रति ।।. उतरे जल में सकल मुदित, तन लगे सींचने । रंग-रंग की स्वांगराग से सरयू करने।। उठा जलस्तर तुरत निमिष भर में वितस्ति भर। चले भवर हो सरल, फिरीं लहरें चकराकर।। निकले प्रभु के साथ-साथ सब नहा-नहाकर। तन-मन का कालुष्य निमिष में बहा-बहा कर।। प्रभु ने आकर पुलिन, किया पितरों का तर्पण । कीं श्रद्धा से पुन:-पुन: सुमनांजलि अर्पण ।।

सोरठा

कर-कर पंचस्नान, लगा सु-रज, कर आचमन । मनु, ज्यों सुमन प्रतान—लहराते, देखे अमित ।।

रोला

रुमा-तारिका सहित गिरे सुग्रीव पदों पर । "लो चरणों में नाथ! नाथ! रुघुनाथ! कृपा कर।।" प्रभ बोले "कपि-राज्य" कोशपति बोले "रघुवर । अभी लगाता तिलक तुरत ग्रंगद-ललाट पर ।।" ले प्रभुपद-रज चले, तिलक ज्यों कपिपति करने। श्रंगद बोला "देव! मुक्ते दें प्रभु-पथ वरने ॥" होता तर्क-वितर्क देख बोले रघुनंदन । "ग्रंगद! ये तव अनुज, ग्रभी दे इन्हें सुरक्ष ण।।" मौन रुदन-रत बालिपुत्र के तिलक लगाकर । नाच उठे सुग्रीव मुदित तालियां बजाकर।। सुत-मस्तक पर तिलक तुरत हो गुहराजा कर । लिये निषादी साथ, डटा निज इष्ट-पृष्ट पर ।। भिक्त-चातुरी प्रेम-माधुरी लख कल्याणी। कह न सके कुछ राम, ग्रघर-पंथ भूली वाणी।। लक्ष्मीनिधि निमिराज सहज बोले "रघुनन्दन । निशि ही, निमि कर चुके सकल यह रोली-चंदन ॥" पा निज पितु-संकेत सामने गुणनिधि ग्राया । एक-एक प्रभु - भरत-दमन पर सुपट चढ़ाया।। दियें सुपट श्रुतिकीति-मांडवी को दृग भरक र। हटा, पुनः पट तीन बिछा सरयू के जल पर ।।

लगे, स्वपरिकर साथ सजे निमि-पट यों राघव । करता पूर्वाभ्यास लोक, नव-परिधानोत्सव।। ज्यों सरमा के साथ दिखे करबद्ध विभीषण। प्रभु बोले "प्रिय! रुको, श्रभी तव शेष लोक-रण।।

दोहा

जिसके पीछे हो न प्रिय! पद्धति-प्रकृति सुघार । वह न घर्म-रण, पापमय—निश्चित् जन-संहार।।

रोला

लोक-सुशिक्षण हेतु भ्रतः ठहरो लंकेश्वर । त्तव सुभूमिका शेष वहां से अधिक यहां पर।।" जाम्बवान से राम, स्वयं बोले बढ़ आगे। "होंगे त्रिभुवन भ्रमित ग्रापके बिना, अभागे ॥ चयोवृद्ध ऋक्षेश! रुकें, दें जग को शिक्षा। समय-हेतु दें, स्वल्प-समय की कृपया भिक्षा॥" भिनत हृदय में, रोमांचित-तन में ग्रतिकंपन । िदिले घरा पर मौन विनम्र ग्रंजनी-नंदन।। भर कर बरबस भुजा, हृदय से लगा भक्तवर । बोले गद्गद्-कंठ जानकीनाय पलक भर॥ "कपि भ्रात्मा तन राम कि भ्रात्मा राम कीश तन। है इनमें क्या सत्य, न जाना जीवन भर मन।। जानूंगा जिस दिवस, उसी क्षण प्रियं ! कह दुंगा। आज वास विध्वस्त न पर निज, देख सक्ंगा ।। त्तव मन-मन्दिर पवनपुत्र ! मम वास, जगत का। अतः राम-हित पल-पल हरते त्रास जगत का।। विचरो जब तक सप्त-सिंघु में लहराता जल । लिये घूप-चांदनी खेलते रिव-शशि नभ-तल।। राम गमन कर, ग्रगम न होगा प्रिय ! तव कारण । हो विदेह, कर दिव्यदेह देहों-हित धारण ॥"

दोहा

ले किप से लौकिक-विदा, बोले रघुकुलनाथ ।
"जग-ऋण इच्छा-मुक्त हो, चलें देव-पुर साथ।।
त्याग लाज-संकोच-भय—भ्रांति - क्लांति-म्रिभमान ।
जो चलना चाहे चले, करता राम प्रयाण।।"
गिरे पुत्र म्राठों चरण, दी कर उठा म्रशीश ।
"करो कर्म शुभ धर्मपथ, भजते श्री जगदीश।।"
पुनः बुला म्रजमीढ़ को, दिये सुतों के हाथ ।
कहा "नृपति! जानें सदा—सुत कि राम हो साथ।।"
फिर बोले कर जोड़ कर, देख सूर्य की ओर ।
"देव! रखें निज वंश पर, कृपा-दृष्टि की कोर।।
घर्म न त्यागे घरणि को, घरणि न त्यागे घर्म ।
करें विश्व-कल्याण नित, भरत-भूमि के कर्म।।
रखें देश दुख-सुख समय, सदा राम को याद।
तव रहते, पालन करे, जन-जन श्रुति-मर्याद॥"

सोरठा

गोप्रतार शुभ-क्षेत्र, सरयू - मध्य सु-द्वीप में । अधर्मुंद प्रमुदित नेत्र, हुए राम निज रूप लय।। साथी-पंथी शेष, करते प्रिय का ग्रनुसरण। पाते मूल स्ववेष, ब्रह्म-मार्ग हरि-पुर चले।।

दोहा

"हा प्रसविनि ! यह क्या हुआ, कहां गये प्रभु राम । ऐसे दृश्य ललाम का, ऐसा ग्रंत अनाम।। उठा मालती - कुंज से, हम क्यों लाये, हाय । हो सनाथ फिर हो गये, मां ! अनाथ निरुपाय ॥" "एक बार रघुनाथ प्रभु, रखते जिस पर हाथ । होता प्रलयों तक नहीं, वह प्रिय ! दीन-अनाथ ॥ भूप-नाट्य का दृश्य लघु, लखकर हुम्रा उदास । सम्मुख लख, परिकर सहित, बैठे रमानिवास ॥"

छप्य

देखा, सज शुभ मुकुट, वाम-दिशि शोभित श्रीजी ।
भरीं मघुर मुस्कान, युगल दृग-माल पसीजी ।।
सेवा - रत त्रय-ग्रनुज, छहरता छत्र शीश पर ।
चरण चांपते पवन-तनय पद-वसन उठाकर ।।
ऋद्धि-सिद्धि दिग्पालगण, भेंट थाल के थाल भर ।
खड़े, देखते स्वामी-दृग, कण-कण पाणि पसार कर ।।

दोहा

"अरे बिठा मत सुत! मुक्ते, उठा-उठा तत्काल। कोसलपाल कृपालु के, गा गुण-ग्राम विशाल॥"

हरिगीतिका

जय राम राघव ! राम राघव ! राम राघव ! राम ! हे ।
जय सीय स्वामिनि ! सीय स्वामिनि ! जनिने ! सिद्धि-सुधाम हे ।।
प्रश्ररण-शरण ! दूषण-हरण ! रघुवंश-सूषण ! श्याम हे ।
वात्सल्यमिय ! कारुण्यमिय ! लावण्यमिय ! प्रभु-वाम हे ।।
यह पंक घोर प्रपंचनी कुकलास-संस्कृति की हरे ।
प्राकंठ डूबा जीव लघु, मुख एक क्या तव स्तुति करे ।।
जो कर न पाये [शेष-हर-विधि-वेद-सुर-ऋषि-शारदा ।
शिशु-वंदना स्वीकार करिये, वंदनीय ! सुसर्वदा ।।

इस क्षण कहूँ क्या, क्या न, कितना उचित-अनुचित मीन है । यदि मौन रखलूं, मौन कर्ता जग, सुकर्ता! कौन है।। पीड़ा हृदय की कौन तव बिन, जानकर भी जानता। अद्भूत-प्रथा जग की, रुदन को रागिनी यह मानता।। हरि ! बार-बार उघाड़ कर यह उदर, किसके द्वार पर । जाऊँ, दिखाऊँ, देख आऊँ निज हँसी मन मारकर।। रघुसिंह! शावक भेजिये अपना न द्वार श्रुगाल के । यह हाथ चाहे नाथ! हाथ स्वहाथ सौंपो काल के।। उपहास अपना भ्रीर अपने का कराना क्या उचिंत । जल नीच-गृह निमिनंदिनी-शिशु से भराना क्या उचित।। देखो, न देखो स्रोर मेरी, नाथ! इच्छा श्रापकी । पर, एक बार सुहार मां के छवि, स्वरूप-सुदाप की।। सियपति-क्रुपाकर! कर क्रुपा निमिषाई देखो तो सही। भर कर नयन, तव दिशि निरखती, ग्रंबिका क्या कह रही।। यदि योग्य होता आपके, तो आप ही से बोलता । है रीति 'मंद-मलीन-कुतनय ग्रंब-द्वार टटोलता'।। सब दोष-दूषणदुर्गं हूँ, हूँ, किन्तु किसका, श्रापका । पितु-कोष्ठ में कहिये लिखा दूँ नाम ग्रब किस बाप का ।। दंडक-विपिन के कंटकों के, भर गये सब घाव क्या। किस हेतु कोमल-चित्त में ग्राया निठुर सा भाव, क्या ।। अब भी समय सम्हलो, सम्हालों देव! अपने दास को । राजाधिराज ! कृपालु ! तज निज प्रकृतिगत-परिहास को ।। अपनी कथा, अपना बना माध्यम रची जो आपने । निज कर-कमल अब लीजिये, शिशु शीश धारे सामनें।। तव अन्य गाथाओं-सरिस, लघु सी कथा यह आपकी । हो भक्तजन-हिय हार, हरले तपन जगत-त्रिताप की।। तव चरित-सुमनस संचयन-रत सु-मन मालाकर सा। विचरण करूँ संसार् में, तव दिव्य गंधागार सा॥

यह है निवेदन भ्रापसे, सुनिये! सहस्त्रों दे श्रवण । यह है निवेदक, देखिये, शतदलनयन! शत-शत नयन।। यह चित्त चंचल, कल्पतरु पदपद्म कीलक बाँधिये। कपिनाह! हुहु-चरवाह राह स्वबांह-छांह सुधारिये।।

वोहा

दी चींटी प्रहलाद को, द्रुपद - सुता को चीर। त्यों घीरज दो दीन को, क्रुपासिंघु रघुवीर।। ज्यों घाये गजराज - हित, त्याग तुरत खगराज। ज्यों ली बनकर सारथी, वल्गु पार्थ के काज।। ज्यों भारत-रण में रखे, अक्षत कुररी-ग्रंड। त्यों रिखये इस दास को, राम ग्रखंड! अखंड।। ज्यों यमदूतों से लिया, नाथ! ग्रजामिल छीन। त्यों जगतानल भस्म से, लो प्रवीण कण वीन।। उठा लिया गिरिराज ज्यों, बचा लिया व्रज-क्षेत्र। किया सुदामा निज सरिस, भर कर करुणा नेत्र।। त्यों क्या देखोगे नहीं, रघुपति! भेरी भ्रोर। साहकारी त्यागते, साहु, देख क्या चोर।। मम दोषों के नाम पर, छूटोगे अवधेश। किस दिन किस खल को निरख, गई गंग तज देश।। 'एक कान, दो कान या, सुनो सहस्रों कान। छोडे छटोगे न, मैं, छँटा हुम्रा, लो जान।। भस्म, भस्म - कर्ता किया, किया भस्म को शक । देव! भ्राज वह चक्र तव, घिरा कौन से चक्र।। में तुम और न तीसरा, कहना सच श्रीरंग। आई इतनी निठुरता, किसके कठिन कु-संग।। मोली, गिरती दीन पर, कैसे खल की सेल। बोलो, इस कलिकाल में, मैं कि ग्राप अनमेल।।

कनकभवन यदि विजन से, लिया न बुला कृपालु । किसे नचाग्रोगे कहो, कहकर 'मेरा-भालु'।। समफ रहे मेरी हँसी, हँसी तुम्हारी नाथ। मात-पिता कंचन लदे, नंगा बालक साथ।। उपालंभ दे आपको, क्या सीता का पूत। राम्! न केवल नृप बनो, सुधि लो किप-दृग-दूत।। अब ग्रपने की ग्राप ही, क्षुधा हरो ग्रवधेश। किसका भूठा पय पिये, क्षीर-सिंधु का शेष।। बल दशकंघर दलन के, गुह-प्रिय की आशीश। राम-प्रिया पदपद्म-श्री, जगदीशों का ईश।। कनकभवन की स्वामिनी, दशरथ-राजिकशोर। ग्रुगल चंद्रिका चन्द्रमा, करिये चित्त चकोर।।

सोरठा

श्रीहरि! श्री! सुखधाम, भरत! लखन! रिपुदमन! किप । बारम्बार प्रणाम, दास-दास का लीजिये।।

वोहा

रत्न दिखे यदि पंक में, तजते नहीं सुजान । प्रमुदित मन, तन घारते, करा स्नान, कर स्नान ।। राम-रंगीले सज्जनो ! त्यों न देख मम दोष ।। गाओ श्रीश्रीप्रिय-कथा, ऋद्धि-िहद्धि-निधि कोष ।।

इति श्री शुभम्

(परिशिष्ट)

मेरे प्ररंणा स्रोत

जो इस उत्तर साकेत यज्ञ के साधन-सिमधा-शाकल्य ग्रौर बलि-पशु बन गये---

नातो नेह राम के मनियत, सुहृद सुसेव्य जहाँ लौं। ग्रंजन कहा ग्रांखि जेहि फूटें, बहुतक कहों कहां लौं।। विनय-पत्रिका

'सूरदास' खल कारि कामरी, चढ़त न दूजो रंग।।

दम्पति-रस अरु विषय रस, सेवा पूजा ध्यान । तिनते परे बृखानिये, सुद्ध प्रेम रसखान ।।

> जब-जब होत कष्ट अपारा । तब-तब देह घरत प्रवतारा ।। इनमें श्रेष्ठ सो दस प्रवतारा । जिनमें रमैया राम हमारा ।।

आदि ग्रंथ । पंचम महल्ला दशमेश पिता श्री गुरु गोविन्द सिंह जी महाराज ।। ११७४+४८+१४+१६=१२४२
सकल जगत में ह खालसा पंथ गाजे ।
जगे धर्म हिन्दू सबै भंड भाजे ।।
दशमेश पिता

धर्मासाठी मरावें, मरोनि भ्रवघ्यांसी मारावें। मारितां मारितां घ्यावें। राज्य भ्रापुले।। येविशीं न करितां तकवा। पूर्वज हासती।। समर्थ स्वामी श्री रामदास जी (मराठी)

धर्म हेतु प्राण विसर्जित करो । मृत्यु का ग्रालिंगन करते-करते भी शत्रुग्रों का संहार करो । राज्य प्राप्ति (ग्रस्तित्व की रक्षा) के लिये प्राण भी विसर्जित कर दो । यदि तुम ग्रपने कर्तंब्य से च्युत हुए तो पूर्वंजों के परिहास के पात्र खनोगे ।)

ऐसे अवधेंची उठता। परदलाची कायती चिंता। हरिणे चलती उठतां चित्ता। चहुँकडे।। (समर्थं स्वामी)

हमारी ग्रास्था ग्रौर घर्म संरक्षण पर दिष्ट्रपात् कर-

(इसी भांति यदि सम्पूर्ण विश्व भी हमारा विरोध करने पर उतर आये, तब भी कोई चिंता नहीं। शत्रु सेना से भयभीत न होकर, शत्रुओं की सेना को यत्र-तत्र भाग कर खड़े होने वाले तुच्छ हरिणों के तुल्य ही समभो।)

"शस्त्रेण रक्षितः राष्ट्रः शास्त्र चिता प्रवर्तते" (शस्त्र द्वारा संरक्षित राष्ट्र में ही शास्त्र चितन शोभा पाता है) बोडन चेयर के ग्राचार्य होरेस हेमन विलसन का कथन 'हिन्दुग्रों की घार्मिक ग्रौर दार्शनिक पद्धति' पुस्तक की भूमिका में—

These lectures were written to help candidates for a prize of £ 200 given by John Muir, a wall known old Haileybury man and great Sanskrit scholar,—for the best refutation of the Hindu Religious System. Eminent Orientalists, Madras, p. 72.

(ये व्याख्यान जान मूर के दो सौ पाउण्ड के पारितोषक के लिये छात्रों को सहायता देने के निमित्त लिखे गये थे। यह मूर एक बड़ा संस्कृत विद्वान् और हेलिवरी का प्रसिद्ध वृद्ध पुरुष था। पारितोषक का उद्देश्य था—हिन्दू धार्मिक-पद्धित का ग्रति श्रेष्ठ खंडन)।

लार्ड मैकाले द्वारा भारतीय संस्कृति को नष्ट-भ्रष्ट करने के उद्देश्य से भारतीय-शिक्षा का निर्घारित लक्ष्य-सन् १८३५—

Indian in blood and colour, but English in tastes, in opinion, in morals and in intellect. quoted in C.H.I Vol. VI, p. III.

भारत में एक ऐसी श्रेणी उत्पन्न की जानी चाहिये जो कि 'रक्त भीर रंग में भारतीय हो परन्तु रुचियों, सम्मित, सदाचारों जौर बुद्धि में ग्रंग्रेजियत से ओतप्रोत हो।' इसी दृष्टि से भारतीय ढंग की बातों को—

Uncritical (तर्क विरुद्ध) Unscientific (अवैज्ञानिक).
Unhistorical (इतिहास-रिरुद्ध) Irrational (बुद्धि विरुद्ध)
Legendry (प्रमाण शून्य कहानी, गप्प) Mythology (मिथ्याकथा)—

इसे राथ, ह्विटलिंग, वैबर, बैनफी, मैक्समूलर ह्विटने, विल्सन,

कर्न, बूहलर, प्लीट, मैकडानल, कीथ, पाजिस्टर, लूडर्स, रैप्सन, इंग्पिकन्स, ह्यूम आदि पाश्चात्यों ने ग्रपने-ग्रपने ढंग से कहा है।

ब्रिटिश लोक सभा में मैकाले के १८ घंटे के भाषण (जिसे स्वयं महारानी विकटोरिया ने विशिष्ट दीर्घा में बैठ कर सुना) का सारांश—

"भारतवर्ष में ग्रंग्रेजी राज्य की जड़ जमाने के मार्ग में सबसे वड़ा विष्न वहां की धार्मिक-ग्रास्था है, जिसको संरक्षण ब्राह्मणों के द्वारा मिल रहा है। जनता को उन पर कितना ग्रटूट विश्वास है कि एक ग्रधनंगा भिखारी ब्राह्मण काशी में कुछ रेखायें खींचकर यह तय कर लेता है कि ग्रमुक तिथि को ग्रमुक समय सूर्यग्रहण पड़ेगा ग्रीर लोग बिना किसी प्रचार-प्रसार के उस पर विश्वास करके कुरुक्षेत्र पहुँच जाते हैं की वड़ के उन गड्डों में लोटने (नहाने) जिन्हें सूग्रर के बच्चे (pigs) भी देखना पसन्द नहीं करेंगे ग्रीर ग्राहचर्य तो यह है कि उस जाहिल को सच्चा साबित करने के लिये उसी समय उसी ता० को सूर्य भी मुँहकाला करके ग्राकाश में खड़ा हो जाता है।"

मैक्समूलर का स्वप्न

The ancient religion of India is doomed and if Christianity does not step in, whose fault will it be?

(भारत का प्राचीन घर्म नष्ट प्राय है, श्रीर यदि ईसाई घर्म उसका स्थान नहीं लेता तो यह किसका दोष होगा।)

१६ दिसम्बर सन् १८६८ को भारत-सैकेटरी, डयूक ग्राफ आर्गा-इल के नाम पत्र से—

He (Dayanand) may possibly convince the Hindus that thair modern Hinduism is altogether in opposition to the Vedas—if once they become

thoroughly convinced of this radical error, they will no doubt abandon Hinduism at once—they can not go back to the vedic state; that is dead and gone, and will never revive. Something more or less new must follow. We will hope it may be Christianity..... A.F.R.H. Quoted in "The Arya Samaj" by L. Lajpat Rai, 1932 p. 42.

"वह (महींष दयानन्द जी सरस्वती) संभवतः हिन्दुओं को यह विश्वास दिला सकता हैं कि उनका वर्तमान धर्म सर्वथा वेद-विश्व है। या यदि एक बार उन्हें इस मौलिक भूल का पूर्ण विश्वास हो जाये तो वे हिन्दू-धर्म को निस्संदेह तत्काल त्याग देंगे। वे वैदिक परिस्थिति की ग्रोर तो नहीं जा सकते, वह मृत है ग्रीर जा चुकी है, ग्रीर कदापि पुनर्जीवित नहीं होगी। कुछ न्यूनाधिक नूतनता ग्रवश्य ग्रायेगी। हम ग्राशा करेंगे कि वह ईसाईयत हो।"

बनारस क्वीन्स कालिज के प्रि० घडल्फ हर्नेलि सन् १८६६ में म० दयानंद जी से काशी में कई बार मिलने के पश्चात् गक लेख में ***

(इसके अतिरिक्त हमारी संस्कृति में प्राणप्रतिष्ठा करने वाले एवं उसे नष्ट करने का दिवास्प्न लेने वाले अनेकानेक प्रामाणिक प्रमाण हैं; जिन्हें स्थानाभाव से यहां देना संभव नहीं है। कृपया अत्यन्त सूक्ष्म सारांश ग्रहण करें।)

लेखक की अन्य रचनायें

श्रोकल्क प्रदीष्त श्रीकल्क-तत्त्व (विभिन्न शैलियों में)

रावण विध खंडकाव्य (मुक्त छंद)

नवरंग-मान-मर्दन श्रौरंगजेब द्वारा ज्वाला-मुखी पर चढ़ाई एवं पराजय (ब्रजभाषा में कवित्त छंद)

सत्य श्री श्रकाल गुरु बालकों की बलिदान-गाथा (पद्मबद्ध)


भ्राग्तिपत्र ऐतिहासिक पत्रावलि (पद्यबद्ध)


पंचानन फुटकर कवितायें

भरत भूमि का भाट पद्मबद्ध प्रशस्ति माला

भरत का सेवक कहानी संग्रह

कविराज भूषण नाटक





अगगत क्रमाकः वा.स. भागा। श्रीगत क्रमाकः विनाकः



